
पूज्य गांधीजी आगा खां-महलके कारावाससे मुक्त होनेके बादसे 
. संध्याकी प्रार्थंता-सभामें नियमित-रूपसे प्रवचन किया करते थे। यह 
परंपरा उनके महानिर्वाणके एक दिन पहलेतक, यानी २९ जनवरी' 

१९४८ तक, बराबर चलती रही । 
इस प॒स्तकमें दिल्लीकी प्रार्थना-सभाओ्रोंमें, १ अ्रप्रैल १६४७ से २६ 
_ जनवरी १९६४८ तक, किये गए प्रवचनोंका संग्रह किया गया है । 
.. ये गांधीजीके अंतिम उद्‌गार हैं और जिन समस्याओंपर हुए 
: हैं उनमें बहुत-सी आज भी मौजूद हें। इन प्रवचनोंमें गांधीजीने 
संक्षेपमें सवंसाधारणके समभने-योग्य भाषामें बहुत कामकी बातें कही 
हैं ॥ और बहुत जगह तो अपनी हादिक वेदना जनताके सामने रख दी 
है । गांधीजीके अन्य लेखों और भाषणोंसे इनका एक अलग और 
महत्त्वका स्थान हे । 

इसलिए 'गांधी-साहित्य'के पहले दो भागोंमें ( लगभग १००० 

पृष्ठोंमें) हम ये प्रवचन प्रकाशित कर रहे हैं । 

.  उनमेंसे अधिकांश प्रवचन गांधीजीकी भाषामें ही हैं। श्री प्रभुदास 
गांधीने तथा हिन्दुस्तान के उप-संपादकोंने समय-समय पर “हिन्दुस्तान के 
लिए उनकी रिपॉोट ली थी। गांधीजीके बादके प्रवचनोंके रेकार्ड आल 
इंडिया रेडियो ने लिये थे । उनमेंसे कुछ प्रवचन 'भाइयो और बहनो के 
नामसे चार छोटी-छोटी पुस्तिकाओंमें सरकारकी ओरसे छपे हें । इस 
संग्रहमें उन सबकी हमने मदद ली है । इसके लिए हम इन सबके विशेष 
कृतज्ञ हैं । 20000 

वायसराय-भवनसे देरसे लौटनेके कारण कल गांधीजी श्ामकी 
प्रार्थनामें शामिल नहीं हो संके थे। आज एशियाई सम्मेलनसे समयपर 
लौटे और प्रार्थना ठीक समयपर आरंभ हुई, लेकिन क्रानकी आयत 
शुरू होते ही कुछ शोर हुआ और प्रा्थना रोकनी पड़ी। इससे पहले 
 प्रा्थनामें ऐसा कभी नहीं हुआ था। क्‍ 

गांधीजीकी प्रार्थंनामें छः चीजें होती हें: (१) बौद्धधर्मका जापानी 
भाषाका मंत्र, (२) संस्कृतमें भगवदगीताके इलोक। (३) अरबी 
भाषामें क्रानसे एक कलमा। (४) फारसी भाषामें ज़रथुश्त धर्मका 
मंत्र । (५) हिंदी या हिंदुस्तानी या किसी भी प्रांतीय भाषामें भजन 
और (६) राम-ताम या नारायण नामकी धुन। 

ग्राज पहली दो चीजोंके बाद कुमारी मन्‌ गांधीके मुंहसे 
ज्यों ही क्रानके कलमेका पहला शब्द निकला कि प्रार्थनामेंसे एक 
यूवक खड़ा होकर शोर मचाने लगा, “बस-बस, बंद कीजिए, बहुत हो 
गया। भ्रब हम यह नहीं बोलने देंगे । बहुत सुन लिया।“* प्रार्थनासभाके 
और ल्रोगोंके उसे बेठनेको कहनेपर भी वह नहीं बेठा। आगे बढ़ता 
हुआ बिलकल गांधीजीके मंचके पास आकर खड़ा हो गया और कहने 
लगा, आझाप यहांसे चले जाइए । यह हिंदू-मंदिर है । यहां मुसलमानोंकी 
प्राथना हम नहीं होने देंगे । आपने बहुत बार यह कह लिया,. पर हमारी 
मां-बहिनोंकी हत्यापर हत्या हो रही ह। हम अब यह सब सहन नहीं 
कर सकते। 

जब उसने गांधीजीको चले जानेके लिए कहा तो गांधीजीने उससे 
कहूँ, 'भ्राप जा सकते हैँ । आपको प्रार्थना न करनी हो तो दूसरोंको 
करने दें। यह जगह आपकी नहीं है। यह ठीक तरीका नहीं है।” 

परंतु पच्चीस-छब्बीस वर्षकी उम्रका वह लड़का चुप नहीं हुझा। 
तब लोग उसे घेरकर “चुप .हो जाओ्रोँ', 'बेठ जाओ” की झावाज 
लगाने लगे। इसपर गांधीजी माईक्रोफोन नीचे रखकर आसनसे उठकर 
मंचके बिलक्‌ल किनारे जा खड़े हुए। वह लड़का वहीं गांधीजीके बिल- 
कल पास आ गया। लोग उसे पीछेकी ओर खींच रहे थे और वह 
डटा हुआ अपनी बात और भी आवेशसे दोहराता जा रहा था। 

गांधीजीने लोगोंसे उस लड़केको छोड़ देने और शांतिसे बैठ जानेके 
लिए कहा । इधर मंचपरसे एक महिला गांधीजी की सहायतार्थ उनके 
ग्रौर उस लड़केके बीच खड़ी हो गई । गांधीजीने उनको भी हट #जानेके 
लिए कहा। बोले, मेरे और इसके बीच कोई न आवे।” इतने परिश्रम- 
से गांधीजी थक-से गये। उनकी आवाज धीमी पड़ गई। उन्होंने अपने 
सारे विक्षोभको, जो कि प्रार्थनामें विध्न आनेक्े कारण उनके चेहरेपर 
भलक रहा था, सावधानीसे दबा लिया और बहुत ही शांतिसे इस मामले- 
को निपटानेका प्रयत्न करने लगे। लेकिन उस लड़केने तो गांधीजीके 
साथ बहस ही छेड़ दी। यह देखकर लोगोंको धीरज न रहा और सबने 
मिलकर उसे प्रार्थना-सभासे बाहर कर दिया। 

यह देखकर गांधीजीने कहा, “यह आपने ठीक नहीं किया। उस 
लड़केको आपने जबरदस्तीसे निकाल दिया । ऐसा नहीं करना चाहिए 
था । भ्रब वह यही कहेगा कि मेने विजय पाई है। वह गुस्सेमें था। प्रार्थना 
नहीं सुनना चाहता था; पर में जानता हूं कि आप सब तो प्रार्थना सुनना 
चाहते हें। में किसीका विरोध करके प्रार्थना नहीं करना चाहता। अरब 
आगेकी प्रार्थना में छोड़ देना चाहता हूं। जो प्रार्थना में करता हूं वह 
आप सब जानते हैं। नोश्राखाली जानेसे फ्ले भी आपने प्रार्थना सुनी 
हैं। उसमें इस मृ्‌सलमानी प्रार्थनाके बाद पारसी प्रार्थना है। बादमें 
यह लड़की आपको मधुर भजन सुनाती और फिर रामधुन होती। में 
अरब रामधुन भी छोड़ता हूं, पारसी प्रार्थना भी छोड़ता हूं । ओज़ अ्रबिल्ला' 

ग्ररबी भाषामें क्रानके एक मंत्रका पहला शब्द है । इसे कहनेसे, आप यह 
समभते हैं कि हिंदू धर्मका अभ्रपमान होता है, पर में एक सच्चा सनातनी 
हिंदू हूं। मेरा हिंदू धर्म बताता है कि में हिंदू प्रा्थनाके साथ-साथ 
मसलमान प्रार्थना भी करूँ, पारसी प्रार्थना भी करूं, ईसाई प्रार्थना भी 
करूं। सभी प्रार्थनाएं करनेमें मेरा हिंदूपन है, क्योंकि वही अच्छा हिंदू 
है जो अच्छा मुसलमान भी है और अच्छा पारसी भी हं । वह लड़का जो 
कह रहा था कि यह हिदू-मंदिर है, यहां ऐसी प्रार्थना नहीं की जा 
सकती, सो यह वहशियाना बात हे। यह मंदिर तो भंगियोंका मंदिर 
है। अगर चाहे तो एक अकेला भंगी मुझे यहांसे उठाकर फेंक दे सकता 
है। लेकिन वे मुभसे प्रेम करते हें, वे जानते हें कि में हिंदू ही हं। उधर 
जुगलकिशोर बिड़ला मेरा भाई है। पेंसेमें वह बड़ा है; पर वह मुभे 
अपना बड़ा मानता है। उसने मुझे एक अच्छा हिंदू समभकर यहां 
टिकाया है । उसने जो बड़ा भारी मंदिर बनवाया हे उसमें भी वह 
मुझे ले जाता है। इतनेपर भी वह लड़का अगर कहता है कि तुम यहांसे 
चले जाओ, तुम यहां प्रार्थना नहीं कर सकते तो यह घमंड हे । लेकिन 
आप लोगोंको उसे प्रेमसे जीतना चाहिए था। आपने तो उसे जबर- 
दस्ती निकाल दिया । ऐसी जब रदस्तीसे प्रार्थना करनेमें क्या फायदा ? 
वह लड़का तो गुस्सेमें था और गुस्सेके मारे वह वहश्ियाना बात कर 
रहा था । ऐसी ही बातोंसे तो पंजाबमें यह सब कुछ हो गया ! यह गुस्सा 
ही तो दीवानेपनका आरम्भ है। 
अभी इस लड़कीने जो इलोक सुनाए उनमें यह बात बताई गई 
है कि जब आदमी विषयोंका ध्यान करता हैु--विषय माने एक ही 
बात नहीं, पर पांचों इंद्रियोंके स्वादोंका ध्यान धरता हं--तो वह काममें 
फंसता है। फिर वह क्रोध करता हैं और तब उसे सम्मोह यानी दीवाना- 
पन घेर लेता है । ऐसी ही दीवानेपनसे देहातियोंने बिहारमें ऐसी बात 
कर डाली कि मेरा सिर भुक गया। नोग्राखालीमें भी ऐसे ही दीवाने- 
पनसे लोगोंने ज्यादतियां कीं, पर बिहारमें नोग्राखालीसे ज्यादा जंगलीपन 
हुआ और पंजाबमें बिहारसे भी ज्यादा। अगर श्राप लोग सच्चे हिंदू हैं 
तो ऐसा नहीं करना चाहिए। कहीं कोई सभा हो रही हो श्रौर वहां कही 


हि 

जानेवाली बात हम नहीं सूनना चाहते हों तो हमें उठकर चले जाना 

चाहिए । चीखनें-चिल्लांनेकी जरूरत नहीं हे । फिर यह तो धर्मको 
बात है| धमं-चर्चाकी बात छोड़ो, यह तो प्रार्थना भी नहीं करने देना 
चाहता ! इस तरह एक लड़केको प्राथंनामें दखल नहीं देना चाहिए । 
ऐसी बातोंसे कुछ फायदा नहीं निकल सकता। 

पंजाबमें जो लोग मर गएँ उनमेंसे एक भी वापस आनेवाला नहीं 
है। अंतर्में तो हम सबको भी वहींपर जाना है। यह ठीक है कि उनको 
कत्ल किया गया और वे मर गए; पर दूसरा कोई हेजेसे मर जाता 
है या और किसी तरहसे मरता है । जो पेदा होगा वह मरेगा ही। पैदा 
होनेमें तो किसी अंशमें मनृष्यका हाथ हे भी; पर मरनेमें सिवाय 
ईदवरके किसीका हाथ नहीं होता । मौत किसी भी तरह टाली नहीं जा 
सकती । वह तो हमारी साथी है, हमारी मित्र है। अगर मरनेवाले बहा- 
दुरीसे मरे हें तो उन्होंने कुछ खोया नहीं, कमाया है । लेकिन जिन लोगोंने 
हत्या की उनका क्‍या करना चाहिए, यह बड़ा सवाल हैे। बात ठीक हे कि 
आदमीसे भूल हो जाती है । इंसान तो भूलोंकी पोटली है; लेकिन हमें उन 
भूलोंको धोना चाहिए । खुदा' हमारे कामको नहीं भूलेगा । जब हम उसके 
यहां जायेंगे, वह हमारा हृदय देखेगा। वह हमारे हृदयको जानता हे । 
अगर हमारा हृदय बदल गया तो वह सब भूलोंको माफ कर देगा। 

पंजाबमें बहुतसे मित्र हें, जो अपनेको मेरे भक्त भी बताते हें । 
पर में कौन हूं कि वे मेरे भक्त कहलाएं ! उन संब मित्रोंका आग्रह है 
कि जब में दिल्ली तक आ गया हूं तो कम-से-कम एक रातको पंजाब 
भी जाऊं, जिससे वहां लोगोंको कुछ तसल्‍ली मिले। हवाई जहाजसे जाने- 
में तो कुछ ही घंटे लगेंगे । .लेकिन में किसीके कहनेपर केसे जाऊं ? में तो 
ईश्वरके कहनेपर, ईश्वर नहीं तो अपने हृदयके कहनेपर ही वहां 
जाऊंगा। नोअञ्राखाली में किसीके बुलानेपर नहीं गया था ! मेंने यहांसे 
जाते समय ही कहा था कि मेरा हृदय मुझे वहां जानेको कह रहा है। 
बिहारमें भी बहुत समय तक लोग मुझे बुलाते रहे; पर में किसीके बुलाने- 
पर वहां नहीं गया। जब डाक्टर महम्‌द साहबने लिखा कि तुम झा जाओो 
तभी हमारा दिल साफ हो सकेगा तो में बिहार चला गया । 


प्रार्थना-प्रवचन' 3803 4 


बिहार ऐसा सबा है, जहां हिंदू-मुसलमान एक साथ मिलकर रह 
सकते हैं । वहां भी श्रौ रत-बच्चोंपर कम अत्याचार नहीं, हुआ। क्रोधमें 
भरकर लोगोंने मासम बच्चोंको मार डाला और औरतोंको मारकर : 
कंग्रोंमें डाल दिया । यह में हवाई बातें नहीं करता; ये सब सिद्ध हो सकते- 
वाली बातें हें । तब मसलमान जरूर कहेंगे कि हम यहां नहीं रहनेवाले 
हैं; परंतु जब उनको यह भरोसा हो जाय कि अब हमारे साथ दुबारा 
ऐसा बर्ताव नहीं होगा तो वे लौटकर आरा जावेंगे । इस बातकों बिहारके 
मुसलमान करीब-करीब समभ ही गए थे, यहांतक कि मुझे विश्वास 
हो गया था कि हम भरोसा दिला सकें तो आसनसोल और सिंध गए हुए 
मुसलमान भी वापस आा जावेंगे। उनके भझ्रानेकी नौबत भी भरा गई थी; 
पर क्‍या अ्रब पंजाबका बदला बिहार लेने जाय ? फिर मद्रास लेगा ? 
और यह बात कहां पहुंचेगी ? इस तरह क्या जंगली बन जायेंगे ? कांग्रेसने 
अंग्रेजोंके साथ अ्रहिसाकी लड़ाई लड़ी। श्रब कया हम अपने भाइयोंकी 
हिंसा करने बंठ जाय॑ ? ठीक हे कि वें गअ्रत्याचार करते हं; पर क्‍या हम 
भी वसा ही करें ? अ्रंग्रेजोंने कौन-सा अत्याचार नहीं किया था ? 

लेकिन अब अंग्रेज तो जा रहे हें। वायेसरायने मुभसे कहा कि आज- 
तक हम लोग कहींसे नहीं हटे हें; पर यहांसे हम श्रहिसाकी लड़ाईकी 
वजहसे जा रहे हैं । श्राप शायद कहेंगे कि उनको तो जाना ही था, इसलिए 
ये बनावटी बातें कर रहे हें। पर भ्रगर कोई आदमी दाराफतसे हमारे 
पास ञ्राता है तो हम क्‍यों उसकी शराफतको शंतानियत बतावें ? जबतक 
ब्रा अनुभव नहीं होता तबतक शराफतको मान लेना ही में सीखा हूं। 
क्या हम इस मौकेपर, जब कि वे जा रहे हें, ऐसा नज़ारा पेश करेंगे कि' 
आप तो जा रहे हैं, पर हमें गोरे सिपाही तो चाहिए ही | पंजाबमें भ्राज 
उन्हींकी वजहसे हमारा रक्षण हे । लेकिन वह क्या रक्षण है ? में चाहता 
हूं कि मुटटी भर आदमी रह जाएं तो भी अ्रपना रक्षण करें। मरनेसे 
न डरें। मारेंगे तो आखिर हमारे मुसलमान भाई हीतो मारेंगे न 
क्या धर्म-परिवर्तनसे भाई भाई न रहेगा ? और वे जेसा करते हें वेसा 
हम नहीं करते क्या ? बिहारमें हमने श्ौरतोंके साथ क्‍या नहीं किया ! 
हिंदुओंने किया, थाने मेने किया। यह शरमभिंदा होनेकी बात है। क्‍या में 

एक गालीके बदलेमें दो गालियां दं ? पर ऐसी ही बातें हिंदू और मुसल- 
मान दोनों छिप-छिपकर करते हें और फिर ऐसा पागलपन उनके दिमाग- 
पर सवार हो जाता है। 

यह बादशाह खान मेरे पास बैठे हें। इन्हें कौन हटा सकता है? 
मेने उस लड़केके कारण कितनी प्रार्थना छोड़ दी ? कारण, में सबको 
बताना चाहता हूं, सबसे कहना चाहता हूं कि में अच्छा पारसी हूं, श्रच्छा 
मुसलमान हूं, तभी अच्छा हिंदू भी हूं। अलगं-अलग धर्मको गालियां देना 
क्या धर्म हो सकता हे ? मेरे सामने अलग-अलग वर्म जेसा कुछ नहीं है । 

ये लोग जो एशियाके सभी मुल्कोंसे यहां बात करने आए हैं 
जवाहरलालसे किततने प्रेमसे बातें करते हें ? सब उसपर फिदा हें। ईइ्वर- 
की कृपासे हमारे पास ऐसा जवाहर पड़ा है, जो सारी दुनियाकों अ्रप- 

नाना चाहता है । क्‍या उसको सुशोभित करनेके लिए भी हमें शांतिसे 

नहीं रहना चाहिए ? 

अब में थोड़ी वाइस रायकी बात भी बता दं। कल में उनके पास दो 
घंटेसे ज्यादा रहा और आपकी प्रार्थनामें न आ सका। यह अच्छा हुआ, 
जो इस लड़कीने प्रार्थना शुरू करा दी, क्योंकि में कह गया था। आज दो 
घंटेतक वाइसरायने बातें कीं। उन्होंने कहा कि में सचमुच कोशिश 
कर रहा हूं। उन्होंने यकीन दिलाया कि 'में आखिरी वाइसराय हूं। 
में तो हिंदुस्तान आना नहीं चाहता था, समुद्रमें ही रहना चाहता था 
पर जब मजबूर कर दिया गया तब आया हूं ।' 

मजदूर सरकारने भारत छोड़ना तय किया तब इनको भेज 
दिया, क्योंकि यह राजाके खानदानके हे। अंग्रेज लोग भली तरहसे 
भारत छोड़ना चाहते हैं। वे कहते हें कि हिंदू क्या, मुसलमान क्या, अगर 
एक पारसी भी हिंदुस्तान लेनेको तैयार है तो वे प्रेमसे उसे देनेको 
तेयार हैं । इस तरह जो आदमी शराफतसे मेरे पास आता है उसकी बात'ः 
में क्यों न सुनूं ? अंग्रेजोंने श्रवतक हमारा काफी बिगाड़ा है, परंतु इसने 
(लॉर्ड माउंटबैटनने ) तो कुछ नहीं बिगाड़ा । वह तो कहता है कि यदि 


* एशियाई कान्‍्फ्रेंस (२३ मार्च '४७से २ अ्रप्रेल “४७ तक ) के श्रवसरपर । 

हो सके तो में आजहीसे खिदमतगार बनना चाहता हूं। लेकिन जब आप 
लड़ते-भिड़ते हें तब उसका भाग जाना अच्छा नहीं । आखिर वह बहादुर 
कौमका है। उसे भागनेकी क्या जरूरत? वह सोच रहा है कि किस 
तरह यहांसे जाऊं ? वह काफी कोशिश कर रहा हे। वह शराफतसे 
चलता है । यदि हम भी शराफतसे चलेंगे तो दुनियामें जो कभी नहीं हुआ 
वह होनेवाला है।श्रगर कोई शराफत न करें, वहशियाना काम करे, 
तो भी उसको कैसे अपनाया जाय, यह जो सीखना चाहे मुभसे सीखे। 

वाइसरायने मुभे शुक्र तक बांध रखा है। जवाहर भी मुभे कंदी 
बनाना चाहते हें। तीन दिन बाद में सब बातें बता दूंगा। छिपाना 
कछ नहीं है; पर होना क्या हे ! मेरे कहनेके मुताबिक तो कुछ होगा नहीं । 
होगा वही जो कांग्रेस करेगी। मेरी आज चलती कहां है ? मेरी चलती 
तो पंजाब न हुआ होता,न बिहार होता,न नोआ्राखाली। आज कोई 
मेरी मानता नहीं । में बहुत छोटा आदमी हूं । हां, एक दिन में हिंदुस्तानमें 
बड़ा आदमी था । तब सब मेरी मानते थे,आज तोन कांग्रेस मेरी मानती 
है, न हिंदू और न मुसलमान । कांग्रेस आज है कहां ? वह तो तितर- 
बितर हो गई है । मेरा तो अरण्य-रोदन चल रहा है । आज सब मुझे छोड़ 
सकते हैं । ईश्वर मुझे नहीं छोड्रेगा । वह अपने भकक्‍तकी परख कर लेता है। 
अंग्रेजीमें कहा हे किवह हाउंड ग्रॉव दी हेवन' है, वह धर्मका कृत्ता हे, 
यानी धममंको ढंढ़ लेता हे । वही मेरी बात सुनेगा तो काफी है । वह ईद्वर 
जब आपके हृदयमें ग्रा जायेगा तो आप वही करेंगे जो वह करायेगा । इसलिए 
हमें विचारशील प्राणी रहना चाहिए। थोड़ी-सी बातपर बकवास शुरू 
नहीं कर देनी चाहिए। 


२ अप्रेल १६४७ 
“भाइयो और बहनो, 
कलकी तरह प्रार्थनाके बीचमें आज भी कोई भगड़ा करनेवाले हों तो 


है 

अभीसे वे अ्रपना इरादा मुभे बता दें, ताकि में शुरूसे ही प्रार्थना स्थगित कर 
दूं। किसीका विरोध करके में प्रार्थना करना नहीं चाहता । प्रार्थना- 
स्थानपर बेठनेपर गांधीजीने पूछा । 

दो व्यक्ति खड़े हुए और बोले, आपको यदि प्रार्थना करनी ही है 
तो हिंदू-मंदिरसे बाहर आकर बेठे और इस दूसरे मेदानमें अपनी प्रार्थना 
करें।” 

गांधीजी--यह मंदिर भंगियोंका है। में भी भंगी हूं। ट्रस्टी लोग 
आकर रोकेंगे तब अलग बात है। आप म्‌झे नहीं रोक सकते। अ्रगर 
झ्राप लोग करने देंगे तो प्रार्थना यहीं करूंगा। 

युवक--यह मंदिर पब्लिकका है । हमने देख लिया कि पंजाबमें क्‍या 
हुआ । हम आपको यहां प्रार्थना हरगिज नहीं करने देंगे । 

गांधीजी--में बहस नहीं चाहता। में बड़े अदबसे कहना चाहता 
हूँ कि श्राप लोग भंगियोंकी तरफसे नहीं बोल सकते । में भंगी बना 
हुआ हूं । मेंने पाखाना उठाया है। अगर में कहंगा तो आप लोगोंमें- 
से कोई भी पाखाना उठानेका काम करनेवाला नहीं है, फिर भी आप 
रोकेंगे तो में रुक जाऊंगा । प्रार्थना नहीं करूंगा । 

लोगोंने चिल्लाकरु कहा--हम प्राथना सूुनेंगे। हमें प्रार्थना 
चाहिए । | 

गांधीजी--इन हजारों भ्रादमियोंके बीच केवल आप दो ही जने 
बाधा डाल रहे हें। यह आपके लिए शोभाकी बात नहीं हैं। में जानता 
हूं कि आप ग्स्सेमें भर गए हें। आप शांत हो जायेंगे तो अपने झ्राप 
समभ जायेंगे और तभी में यहां प्रार्थना करूंगा । 

युवक (चीखते हुए)--आरप मस्जिदमें जाकर गीताके इलोक 
बोलिए । कया वे बोलने देंगे ? हमने पंजाबमें सब कुछ देख लिया । 

गांधीजी--चीखनेकी जरूरत नहीं है । इस तरह आप हिंदू धर्मकी 
रक्षा नहीं कर रहे हैं, बल्कि उसे मारनेकी कोशिश कर रहे हैं। में 
किसीसे डरकर प्रार्थना मुल्तवी नहीं कर रहा हूं। कोई मुझे बीचमें 
रोकेगा तो प्रार्थना शुरू करनेके बाद में रुकनेवाला नहीं «हूं, चाहे कत्ल भी 
क्यों न हो जाऊं। और उस समय भी आप देखेंगे कि मेरी आखिरी सांस 

छटती होगी तब भी मेरे मुंहसे राम-रहीम' क्ृष्ण-करीम का जाप चलता 
होगा। मेने बता दिया कि में भंगी हूं, ईसाई हूं, मुसलमान हूं और 
हिंदू तो हूं ही। मेरे साथ यहां बादशाह खान भी तो हैं, मुझको आप 
कैसे रोक सकते हैं ? लेकिन आप ,रोकें। एक बच्चा भी मुझे रोक 
सकता हे। 

यूवक--आप पंजाब जाइए। ; 

गांधीजी--में वहां जाकर क्‍या करूंगा ? मुझमें तो जितनी शक्ति 
है वह पंजाब, बिहार और नोभ्राखालीकी सेवामें यहां रहते हुए खर्च कर 
हर] 

कई लोग उस यूवकको हटाने लगे कि हम प्रार्थना सुनेंगे । 

गांधीजी--भ्राप लोग इसे धक्का न दें। शांतिसे काम लें । 

यूवक--हम लोगोंको आप चार मिनट दीजिए, हम आपसे बातें 
करेंगे। | 

गांधीजी--मेरे पास समय नहीं है और बहसकी जरूरत भी नहीं 
है । अदबसे में इतना ही कहूंगा कि आप मुभे हां या ना' कह दें। 

यूवक--हम आपको प्रार्थना नहीं करने देंगे। 

गांधीजी--सब लोग शांतिसे बेठे रहें। में जा रहा हूं । इन 
भाइयोंको कोई न छेड़ें । ये भले ही अ्रपनी विजय मान लें, पर यह क्‍या 
विजय है ? कोई पीछे छरा भोंक दे तो उसमें क्‍या बहादुरी है ! में इतना 
ही कहूंगा कि यह हिंदू-धर्मका कत्ल हो रहा है । आप लोग सोचिए 
ग्औौर समभिए। कल भी आकर में यही प्रश्न करूंगा और आप प्रार्थना 
करनेको मना करेंगे तो में चला जाऊंगा । 


'नोश्राखालीसे लोटनेपर गांधीजीने “भज मन प्यारे सीताराम 
की जगह “भज मन प्यार राम-रहीस, भज मन प्यारे कृष्ण-करीम की 
धुन शुरू को थी। 


१० प्रार्थंना-प्रवचन 

भाइयो और बहनो, 


कल तो दो-तीन ही आदमी थे जो प्रार्थनामें र्कावट डालना चाहते 
थे; पर आज बात और बढ़ गई है। मेरे पास लिखा हुआ पत्र आया है 
जो किसी मेहतर यूनियनके प्रेसिडेंटका है। उसमें लिखा है कि मुभको 
यहां रहना ही नहीं चाहिए। अब आप देखिए कि मेरे जेंसे बूढ़े आदमी- 
पर कसी गुजर रही है। लेकिन यहांकी यूनियनके प्रेसिडेंट तो और ही 
कोई भाई हैं। में भी तो मेहतर ही हूं और यहां जो मेरे मेहतर भाई हें वे 
मेरी सुनते हैं । में उनके साथ फेसला करके यहां रहा हूं और रहूंगा। 
फिर यहांके कर्ता-धर्ता तो जुगलकिशोर बिड़ला हे। उन्होंने मुभे यहां 
टिकाया है । जब टिकानेवाले जानेको नहीं कहते तो फिर मेरे जानेकी 
क्या जरूरत ? 

में आज भी पूछुंगा कि में प्रार्थना करूं या न करूं ? पर यह पूछनेसे 
पहले में एक बात और पूछंगा कि आप कलकी मेरी बात समभे हें या 
नहीं ? श्रगर समभे हें तो आपको पता लग गया होगा कि मेने प्रार्थना 
क्यों रोक दी। अगर कोई कहे कि आप प्रार्थना न करें या क़रें तो 
क्रानकी न करें तो कया में अपनी जीभ कटवाकर प्रार्थना करूंगा ? 
मेरा सिर भले चला जाय, पर में प्रार्थना छोड़नेवाला नहीं हूं। जो इस 
तरह प्रार्थना रोकते हें वे हिंदू धर्मको बढ़ाते' नहीं हें, कोटते हें। ऐसा 
करनेवाले कल दो-तीन ही थे, आज ज्यादा हैं। 

ञ्राज जो बात मेने सूनी वह मृभे खटक रही हे--में चाहता हूं 
वह बात सही न हो--वह यह कि ये जो अड़चन डालनेवाले लोग हैं 
वे एक बड़े संघके हैं । 

परंतु जो लोग रोज सबेरे यहां कवायद-व्यायाम करते हें और 


 वाल्मीकि-मंदिरके पासके अ्रह्मतेमें नित्य प्रातःकाल राष्ट्रीय 
स्वयंसेवक संघके सेकड़ों युवक व्यायाम श्रादि करते हू । 

जो उनके मेम्बर हें वे तो मृभसे मुहब्बत रखते हें। अगर वे सब म्‌भे यहां 
रहने देना नहीं चाहते तो मेरा यहां रहना फिजूल हो जाता है। म्‌ भे यहां 
रहना ही नहीं चाहिए, लेकिन उनके नेतासे मेरी बात हुई। उन्होंने 
कहा कि हम किसीका क्‌ छ बिगाड़ना नहीं चाहते। हमने किसीसे दुश्मनी 
करनेके लिए संघ नहीं बनाया हैं। यह सही है कि हम लोगोंने श्रापकी 
अहिसाको स्वीकार नहीं किया हे, फिर भी हम सब कांग्रेसकी क॑दमें रहने- 
वाले हें। कांग्रेस जबतक अ्रहिसाका हुक्म करेंगी हम शांतिसे रहेंगे। इस 
तरह उन्होंने बड़ी महब्बतसे मीठी बातें कीं। 

इतनेपर भी अगर श्राप मे रोक देते हे तो फिर कलसे आप यहां 
न आएं। में इस तरहकी प्रार्थना करना नहीं चाहता। में और हीआकस्मक 
बना हुझ्ा हूं। में हिंदू हुं तो मुसलमान भी हूं और सिक्‍ख तो करीब- 
करीब हिंदू ही हं। मने ग्रंथ साहबको देखा हँ। उसमें काफी हिस्से 
ज्यों-के-त्यों हिंदू धर्मके हँं--उसी धर्मके, जिस धर्मका में पालन करने- 
वाला हूं । इसलिए आपसे अदबके साथ मेरी विनती है कि एक बच्चेके 
कहनेपर भी अगर में प्रार्थना रोक देता हूं तो आप शांत रहिए । यदि 
ग्रापको झगड़ा करके ईश्वरका नाम लेना हे तो वह नाम तो ईइ्वरका 
होगा, पर काम शतानका होगा। और में कभी शझतानका काम नहीं 
कर सकता। में ईश्वरका ही भक्‍त हूं । 

ग्राप इसे बृुजदिली न समभें। जब आप बड़ी तादादमें होते और 
सब कहते कि प्रार्थना मत करो तो में जरूर करता । तब में कहता कि 
आप मेरा गला काटिए, में प्रार्थना करता हूं, पर यहां आप सबके 
बीचमें दो-पांच आदमी मभे रोकना चाहते हें। आप उन्हें दबा लें 
और मुभसे कहें कि प्रार्थना करो तो वह शैतानी होगी । और शेतानके 
साथ मेरी निभती नहीं । जो खुदाका यानी ईश्वरका दुश्मन हे वह राक्षस 
हैं । उस राक्षसके साथ मेरी बन नहीं सकती । मेरा लड़नेका तरीका तो 
राम-जेसा हे । राम-रावण-युद्ध जब चल रहा था तब विभीषणने रामसे 
पूछा कि आप बिना रथके हैं, श्राप कैसे लड़ेंगे ? तब रामने सच्चाई, 
शौय आदि गुणोंके आधारपर केसे लड़ाई लड़ी जाती है यह बताया। 
राम ईश्वरका भकक्‍त था, इसलिए बात भी वेसी ही करता था। उसको 

मेने भगवान नहीं माना है, भक्‍त ही माना है । फिर भक्‍तमेंसे वह 
भगवान बन गया । तुलसीदासने भी रामको अ्रशरीरी बताया है । वह 
अहयरीरी सबके दरीरमें भरा हे। उसीको हम भजते हें। में उस 
रामका पुजारी हूं । रावणकी पूजा में कैसे कर सकता हूं ? चाहें श्राप 
मुझे मार डालें, आप मुभपर थूकें, में मरते दम तक 'राम-रहीम,' क्ृष्ण- 
करीम' कहता रहंगा। और फिर उस वक्‍त भी जब आप मुझपर हाथ 
चलाते होंगे तो में श्रापको दोष न दंगा। में ईश्वरसे भी यह नहीं कहंगा 
कि_यह त्‌ मेरे ऊपर क्या कर रहा हे ? में उसका भक्‍त हं। में उसका 
किया स्वीकार लंगा। 

लेकिन आश्राज एक बच्चा कहेगा कि आप प्रार्थना न करेंतो में 
न करूंगा । में चला जाऊंगा। आप शांतिसे बेठे रहें, बहस न करें । 
शांति भी प्रार्थना ही है; क्‍योंकि मेरी प्रार्थना जगतको दिखानेके 
लिए नहीं ह। मेरी प्रार्थना मनकी श्ाांतिके लिए हे, दिलकी 
सफाईके लिए है। इस समय क्रोधभरें दिलसे प्रार्थना करनेमें 
दिलकी स्वच्छता नहीं हो सकती । इसलिए श्ांतिको ही प्रार्थना 
समभें। 

अगर सब मिलकर मुझे दबाते हें, प्रार्थना करनेसे रोकते हैं, और 
ऐसे मौकेपर मारके डरसे में प्रार्थना न करू तो वह धर्म न होगा, 
ग्रधर्म होगा। उससे दिलकी सफाई न होगी। फिर में नोग्राखालीके 
हिंदुओओंके पास किस मुंहसे जाकर कहूंगा कि आप डरिए मत, राम-ताम 
लेते रहिए। इसलिए मेने कहा कि आप मेरा यह शांतिका तरीका 
समभें | सब मिलकर अगर रोकते हें तो में प्रार्थना क्या कर सकता हूं, 
पर राम धुन लेता रहूंगा, राम-रहीम, राम-रहीम' और लड़केके कहने- 
पर चला जाऊंगा। 

अब में पूछता हूं, मुझे हां ' या न' में उत्तर दें। बहस न करें। में 
प्रार्थना करूं ? 

करीब तीस आदमी खड़े हो गए और हवामें हाथ हिलाते हुए 
बोलें--मत कीजिए प्रार्थना । हम नहीं चाहते आपकी प्रार्थना । 

गांधीजी--अग्रच्छा, तो सब मुखालिफ हें ? 

करीब सौ-दो-सौ लोगोंकी ग्रावाज आई--नहीं, सब मुखालिफ 
नहीं हें । श्राप जरूर प्रार्थना कीजिए । 

गांधीजी--नहीं, ये बहुत हाथ हें। में हार गया और श्राप जीत 
गए । कल और भी लोग हाथ उठाइए । इस वक्‍त भी आपकी तादाद 
बहुत काफी है। में अब प्रार्थना कर सकता हूं; पर इस समय में आपके 
हाथों मरना नहीं चाहता। मूृझे अभी काम करनेके लिए जिंदा 
रहना हे । 

लोग--सब नहीं हें, थोड़े हें। 

गांधीजी--ठीक है, ज्यादाके आनेकी जरूरत नहीं हे। इतने भी 
चाहें तो मुभे मार सकते हें। 

इसके बाद दोनों तरफकी आवाजें बढ़ीं और बहुत शोर होने लगा। 
गांधीजी मंचके किनारे खड़े होकर कहने लगे : 

“सुनिए, ऐसा गुस्सा मत कीजिए । आप हिंदू हें। हिंदूको चाहिए 
कि वह खामोशीसे सोचे, खूब विचारे और समभकर बोलें। श्राप घर 
लौट जाइए और सोचिए कि पंजाबका जख्म कैसे मिट सकता हे | में 
भी शक्तिभर सोच रहा हूं, पर गूस्सा करनेसे तो वह जख्म भरनेवाला 
नहीं है। 

इतना कहकर गांधीजीने भाषण समाप्त किया; पर भीड़मेंसे 
आवाज आई, (एक प्रश्नका उत्तर देते जाइए | आपने नोञ्राखालीमें 
रामधुन केसे बंद कर दी थी ? आप यहां भी बंद कीजिए | अपनी 
कोठरीमें बैठे प्रार्थना कीजिए । 
..गांधीजी--में यहांपर कुछ जवाब नहीं देना चाहता । श्राप भ्रब 
जाएं और बाहर जाकर भी न लड़ें । ि 

गांधीजी इसके बाद जाने लगे । इस बीच पुलिसने व्यवस्था 
कायम करनेका प्रयत्न किया । इसपर सभामें गड़बड़ शुरू हो गई | तब 

 नोझाखालीमे किसी भी प्रार्थनामें रासधुन बंद नहीं हुई थी । 
हां, रामधुन होनेपर कुछ सुप्तलभान भाई उठकर चले गए थे। 
प्रार्थना नहीं रुकी थीं । 

गांधीजी फिर मंचके किनारेपर आए । लोगोंने उनसे कहा कि आप 
प्रार्थना कीजिए । शोर मचानेवालोंको हम शांत किए देते हें । सब 
बेठ जायेंगे । आपके साथ हम सब मरनेको तैयार हें। आप प्रार्थना न 
छोड़े । 

गांधीजीने कहा--अ्राप मरे तो मेरी शर्तेसे मरें, अपनी दर्तंसे नहीं । 
मरतेका इल्म में जीवनभर सिखाता आया हूं और सीख रहा हूं। मरना 
हो तो इस तरह गस्सेमें खौलते हुए नहीं मरना चाहिए । ठंडी ताकतसे 
मरना चाहिए। इस समय ये लोग गलतफहमीमें हें। वे समभते हें कि 
गांधी ही यह सब कुछ बिगाड़ता फिरता है। इसलिए इस वक्‍त तो 
शांतिको ही मेरी प्रार्थना समभिए | में जानता हूं कि पंजाबके कारण 
सबका खून उबल रहा है । क्‍या मेरा खून नहीं उबल रहा है? मेरे 
दिलमें भी तो आग धधक रही है। में पंजाबकी समस्या सही-सही 
समभता हूं । पंजाबी सब मेरे भाई हैं । वे इस समय गुस्सेमें हें । उन्हें 
शांत होना चाहिए। बिहार भी गुस्सेसे भर गया था। उसका गुस्सा 
मेने रोका है । इस समय गुस्सेको रोककर ही हम आगे बढ़ सकते हें । 

उन दो-चार आदमियोंको पुलिस हटा ले गई है। उनको हटाने- 
के बाद में कंसे प्रार्थना कर सकता हूं ? वे सब यहां फिर आावें, 
शांतिसे बेठें और तब हम सब मिलकर प्रार्थना करें,। 

ग्रौर इस समय जो चल रहा है उसे रोकनेकी बात सोचनेमें ही 
तो में शक्ति खपा रहा हूं । क्‍या में वाइसरायक॑ पास खाना खानेके 
लिए जाता हूं ? हम दोनों मिलकर इसमेंसे रास्ता निकाल रहे हें । 
इस सारी गड़बड़को रोकनेके लिए मुभसे ज्यादा वह परेशान हैं श्रौर 
उन्हें परेशान होना भी चाहिए। आखिर में फिर कहता हूं, आप शांत 
हो जाइए | शांति ही प्रार्थना है । उनको जबरन रोका जाय, यह मुझे 
नहीं सुहाता । 

इतना कहकर गांधीजी जाने लगे तो तीसरी बार लोगोंने फिर 
उन्हें रोका और कहा, आप उन थोड़ेसे आदमियोंकी बात क्‍यों सुनते 
हैं, जो बेकार रोड़ा अ्रटका रहे हैं ? असलमें उन लोगोंने कुछ भुगता भी 
नहीं है । हम लोग हें, जिन्होंने पंजाबमें भुगता है, जिनके ऊपर सितम 

,ढाया गया है। हम तो आपको नहीं रोकते। हम आपसे विनती करते « 
हैं कि आप प्रा्थेना कीजिए । थोड़ी-सी ही सही ।” 
गांधीजी--भ्रापकी बात तो सही है, पर उन लोगोंको समभनेका 
मौका देना चाहिए। 
लोगोंने कहा--आ्राप हमारे सवालका जवाब देंगे ? 
गांधीजी बोले--आ्राप सोचें तो सही, में बृड॒ढहा आदमी हूं । क्‍या 
में खड़े-खड़े बात करने लायक हूं ? वाइसराय तकसे में माफी चाहता हूं 
कि मुझे खड़े रहकर बोलनेकों वह न कहें। मुझमें इतनी ताकत कहां 
है? पर ईइ्वर मुझे बुलवाता है । वह शक्ति दे देता है। आजकल 
मुझे खूनका दबाव भी रहता है। तब भी वह मेरी गाड़ी खींचे लेजा 
रहा है। कल अ्रगर कोई मुखालिफ नहीं होगा तो में और बातें करूंगा । 
जो इस मृखालिफतकी जड़में हें वे मुझे मिलें तो सही। अगर वे 
यही चाहेंगे कि में यहां न रह तो में चला जाऊंगा। मूभे तो अपने 
यहां रहनेके लिए बहुत लोग बुला रहे हैं; पर में भंगी हूं और भंगीखानेमें 
पड़ा हूं । म्‌झे तो यहां इतनी जगह भी मिल गई है। उनके पास छोटे 
घुल्‍लक (दरबे) हें। मुभसे वह बर्दाश्त नहीं होता । मुझे सफाई चाहिए। 
ईदवर ताकत दे देगा तो में उन घुल्लकोंमें ही रहने लगूंगा। 
ईश्वर सबका भला करे और भारतको आजादी दे ! 


द ४ गअप्रेल १९४७ 
“भाइयो और बहनो, 


क्या आज भी आप लोगोंको वही करना है जो आपने कल या परसों 
किया था, या श्राज शान्ति रहेगी ? ” 

चारों ओरसे आ्रावाजें आई--आ्राज शांति हैं। आज कुछ न 
होगा। आप प्रार्थना कीजिए । ' 

गांधीजीने दुबारा पूछा--आ्राप लोगोंने अपनी आवाजमें एक-दोकी 
ग्रावाजको दबा तो नहीं दिया ? एक भी आदमी ऐसा तो नहीं है, जो 
विरोध करना चाहता हो ? 

सामने एक हाथ ऊपर उठा था। गांधीजीने कहा--ठीक है। 
तब आज भी प्रार्थना नहीं होगी। एक आदमी भी जबतक समभता 
नहीं है या यहांसे उठकर अपने आप चला नहीं जाता तबतक में 
प्रार्थना नहीं करूंगा । अगर सिपाही लोग उसे पकड़कर ले जायें तो वह तो 
कोई बात नहीं हुई । बहुत-से आदमियोंको मिलकर इस तरह थोड़ेसे आ्राद- 
मियोंको दबाना नहीं चाहिए । थोड़े आदमी भी अगर खिलाफं रहते हें 
तो उन्हें समभाना चाहिए । जहां कोई बात उन्हें पसंद नहीं, वहांसे उन्हें 
उठ जाना चाहिए । उन्हें रुकावट नहीं डालनी चाहिंए। अ्रगर यह बात 
इस एक आदमीकी समभमें आती है तो वह उठकर चला जाय तब में 
प्रार्थना कर लूंगा, या वह शान्तिसे प्रार्थनामें बेठे । 

एक पंडितजी उठकर गांधीजीके पास आए और बहुत शांति और 
विन्यके साथ बोले, आज आप प्रार्थना करके ही जाइए । आप 
हमारे महान नेता हें। आपकी प्रार्थना इतने दिनोंसे रुक रही है, यह 
इस दिल्‍लीकी बहुत बड़ी बदनामी हे। में आपसे केवल एक मिनट 
चाहता हूं । 

गांधीजीने उनको बोलनेकी इजाजत दे दी। पंडितजीने लोगोंको 
समभाया और द्ान्ति रखनेकी श्रपील की। इसके बाद उन्होंने गांधी- 
जीसे प्रार्थना शुरू करतेके लिए अनुरोध किया। सब लोग शान्त रहे। 

गांधीजीने फिर पूछा--श्रब॒ आप सब शात्त हें ? वह भाई चला 
गया जो प्रार्थना नहीं चाहता था ? में सबसे कहूंगा कि उस भाईको 
हमारी ओरसे डराना या धमकाना नहीं चाहिए । अगर सिपाही उसे 
ले जाता है तो उस बेचारेका क्या होगा ! वह अपनेको कैसा भी समझे, 
में तो उसको बेचारा ही कहूंगा । श्रगर उसकी रक्षा में नहीं करूंगा तो 
और कौन करेगा ? एक आदमी अगर अपनेको हिंदू बताता है या. 
अपनेको मुसलमान बताता है और मुझे प्रार्थंतासे रोकना चाहता हे तो 
उसपर आक्रमण क्या करना ! 

वह कहता है कि आप इस मंदिरमें प्रार्थना मत कीजिए। 
लेकिन मंदिर तो मेहतरोंका है। मेहतर भाई मेरे पास श्राकर रोते हैं 
कि हमारे मंदिरमें ग्राकर ये दूसरे लोग ऐसी बाधा क्‍यों डालते हें ? 
इन छोटे भाइयोंको में क्या दिलासा दूं ? में उनका बड़ा भाई हूं। में 
आला भंगी हूं । में बाहरकी सफाई करता हूं, बाहरके पाखाने उठाता हुं, 
लेकिन हमारे सबके दिलमें भी मेला भरा हुआ हे। अ्रसली भंगीको 
भीतरकी भी सफाई करनी होती है, जो में कर रहा हूं । श्रगर इस मैलेको 
हमने अपने दिलसे नहीं निकाला, अगर ऊंच-नीचकी यह बात हममेंसे 
नहीं हटी तो हिंदू धर्म बचनेवाला नहीं है । आजतक यह बचा हुआ है, 
क्योंकि यह बहुत बड़ा धर्म है। वह मरते-मरते भी टिका है । फिर भी 
अगर हमने ऊंच-नीचका भाव न छोड़ा तो यह बड़ा होनेपर भी. कमजोर 
हो जावेगा। मेरी इस बातका डा० मुंजेने समर्थन भी किया है। 
उन्होंने चिट्ठी लिखी है कि में श्रापी और बातें तो मानता नहीं हं--में 
तलवारकी तालीम मानता हूं--प१र-छुम्माछूत और ऊंच-नीचके इस भेदको 
मिटानेमें पूरा-पूरा आपके साथ, हूं । 
... इसलिए जो मेरी प्रार्थनाका विरोध करते हें, वे हिंदू धर्मको मार 
रहे हें । उन्हें समभना चाहिए कि में जितना हिंदू हूं, उतना ही पारसी 

हें, ईसाई हूं, मुसलमान भी हूं। ओज़ अबिल्ला का अर्थ भी कितना 

_ सुंदर हैं। मेंने तो यजुर्वेद नहीं पढ़ा है, लेकिन एक भाईने लिखा हे कि 
इनमें सारी बातें वे ही हें जो यजूवेंदर्में हैं। फिर आप लोग इसका 
विरोध क्‍यों करें ? धमंकी बातें अ्रबीमें हों, संस्कृतमें हों या चीनी 
भाषामें हों, सब अच्छी ही हें । इसलिए में उस भाईसे पूछुंगा कि वे इसे 
समभ गए हें या नहीं ? 

ग्रगर वे हिंदू नहीं हें, गेर मजहब हें, तो प्रार्थतामें न आवें । मुस- 
लमान थोड़े ही ञ्राते हैं । मुसलमान भी मृभसे कहते हें कि तुमको क्‍या हक 
है कि तुम क्रानकी आयत बोलो । फिर भी नोश्राखालीमें उन्होंने मुझे 
नहीं रोका । क्‍या वे रोक नहीं सकते थे ? 

लेकिन हिंदू धर्ममें किसीको शिकायत नहीं हो सकती। हमारे यहां 
१०८ उपनिषद्‌ हें। उनमें एक उपनिषद्का नाम अल्लोपनिषद्‌' है। 

््‌ 

यही तो हिंदू-धर्मकी खूबी है कि वह बाहरसे आ्रानेवालोंको अपना लेता हैं । 
लेकिन उसमें जो कमी है वह है श्रस्पृश्यता या ऊंच-नीचका भेंद। यह 
जहर उसमें फैल गया है । उसके निकल जानेसे ही वह बचेगा। ये लोग 
तलवारसे हिंदू धर्मको बचानेकी बात करते हेँं। ये तलवार लेकर 
कवायद करते हें । यह सब क्यों ? मारनेके लिए ? इस तरह हिंदू-धर्म 
बढ़नेवाला नहीं है । 

सत्यसे ही धर्म बढ़ता है और यह बात तो मेने हिंदू-धर्मसे ही 
सीखी है। सत्यान्नास्ति परो धर्म: और अहिसा परमो धर्म: भी 
हिंदू-धर्मने सिखाया है। भगवान पतंजलि हें जिन्होंने अहिसा, अपरिय्रह, 
श्रस्तेय, ब्रह्मचयं आदि पांच ब्रतोंको हिंदू-धमंमें विज्ञानका स्थान दिया। 
और धर्मों भी ये बातें हैँ; लेकिन “इनका विज्ञान हिंदू-धमंने ही 
>हचा है । 

( इसके बाद गांधीजीने दक्षिण भारतके हरिजन संत नन्‍्दनार और 
अवाईमाईकी कहानी सुनाते हुए बताया कि अ्वाईमाईके पैर किसी 
देवमंदिरके सामने थे । तब कोई हिंदू उससे भगड़ने लगे। अ्रवाईमाईने 
उससे कहा कि भेया, जिधर भगवान नहीं हें उधर मेरे पेर कर दो । 
जहां-जहां पेरोंको घ॒माया गया, वहां तो भगवान थे ही।) 

पत्थरकी मूर्ति पु जाका एक. तरीका ही तो हे और दिलमें भगवान 
है तो फिर चाहे पैर किधर भी हों। परोंसे आदमी पूजा भी कर सकता 
है और लात भी मार सकता है । अगर कहीं ज्वालामुखी-सी श्राग धधक 
रही हो तो वह पानीसे बुझ नहीं सकती। उसे में पत्थरसे दबाऊं और 
उसके ऊपर खड़ा होकर लाखों आदमियोंकी जान बचा ल॑ तो वह पत्थरसे 
और पेरोंसे ईश्वरकी पूजा ही तो हुई। पूजा पेरसे हो सकती है, हाथसे 
हो सकती है और जिह्दवासे हो सकती हे । पूजाका तरीका कुछ भी हो, 
पूजा सच्ची होनी चाहिए । 

>इसलिए अ्रगर वह भाई यहां .है तो में उससे विनय करना चाहता 
हँ कि वह आरामसे प्रार्थना करने दे । 

इतना में बता देना चाहता हूं कि उन बालकोंपर मूुभे ज़रा भी _ 
रोष नहीं है। उनपर गुस्सा क्‍या करूँ ? गीता गुस्सा करना नहीं 

सिखाती । और में तो दक्षिण अ्रफ्रिकासे ही प्रार्थनामें गीताके इलोक 
बोलता आया हूं । मेंने वहींसे गीताकी इस भलाईकी सीखको अ्रपना लिया 
हैँ और उसे लेकर यहां आया हूं । जो इसका विरोध करते हँ वे समभते 
नहीं हें कि हिंदू-धर्मं क्या चीज है । न समभकर हेवानका काम करते हें 
और भगवानको भूल जाते हैं । 
इसके बाद सब चुप हो गए और गांधीजीने शांतिपूर्वक प्रार्थना की । 
आजका भजन था हरि तुम हरो जनकी पीर, और रामधुन 


रघृपति राघव राजाराम | पतितपावन सीताराम ॥। 
ईदवर अलला तेरे नाम। सबको सन्मति दे भगवान ॥। 
शांतिविधायक राजाराम। पतितपावन सीताराम ॥। 
रघृपति राघव राजाराम। पतितपावन सीताराम ॥ 


प्रार्थना समाप्त हो' जानेके बाद गांधीजीने कहा-- 

में ईश्वरका बड़ा अनुग्रह मानता हूं कि आज चौथे रोज उसने 
शांतिके साथ हमें प्राथना करने दी! और यह भी कहता हुं कि 
पिछले तीन दिन प्रार्थना नहीं हुई, ऐसा कोई न माने । जब आप यहां 
आए, में यहां श्राया और हम सब शांत रहे तो वह प्रार्थना ही थी, क्योंकि 
हमारे दिलोंमें प्रार्थना थी । 

फिर जिन भाइयोंनें दखल देनेकी कोशिश की उनका भी मुभपर 
उपकार हुआ है। में उनका धन्यवाद मानता हूं, क्‍योंकि म्‌झे अपना 
दिल देखनेका मौका मिला। इस तरह प्रार्थनाके बारेमें अपना अंतर 
जांचनेका मौका मुझे पहले नहीं मिला था। मृभे अपने भीतर यह 
टटोलना पड़ा कि में कहां हूं। मेरे भ्रंदर उन लोगोंपर रोष तो नहीं हैं। 
मेरी प्रार्थनामें कहीं दूसरी बात तो नहीं है। भगवान तो तरह-तरहसे 
अपने भकक्‍तकी परीक्षा लेना चाहता हें। और आखिर वह हरिजनकी 
पीड़ा हरता है, जैसा कि अ्भीके भजनमें आपने सुना। इसपरसे हमें 
यह शिक्षा लेनी है कि हमपर जो कुछ बीतता है वह भगवानकी निया- 
मत ही होती है । भगवानकी कृपा है, जो में आज इस परीक्षामें उत्तीर्ण 
हुआ हूं । 

उस भाईको भी, जो शास्त्रीजीके कहनेपर समभ गया, धन्यवाद । 
:. भगवानने और कठिन कसौटीसे मुभे बचा लिया है। एक बार 
प्राथंना शुरू कर देनेके बाद अगर चार ही आदमी मुभसे कहते कि 
प्राथंना मत करो तो में उनसे कहता, आप मेरा गला .काट सकते हें, 
में राम-रहीम, राम-रहीम' करता रहूंगा और उस समय भी अपने 
दिलमें रोष न लाकर, अभी ज॑से धुनमें कहा गया है, दिलमें सोचंगा-- 
भगवान इन्हें संन्मति दे। 

आपको नोझ्राखालीकी एक बात बता दूं। वहां बड़े कष्टसे राम- 
धुन शुरू हुई। में जो यात्रा करता था उसमें प्रारंभमें रामधुन होती थी 
और जहां पहुंच जाते थे वहां ग्राम-प्रवेशके समय भी रामधून होती 
थी । हम वहां लोगोंकों बताते थे कि राम, रहीम, खुदा, ईश्वर सभी 
भगवानके नाम हें; बल्कि उसके तो दस करोड़ नाम हैं । 

और झोज़ अबिल्लाका अगर में अर्थ सुनाऊं तो आपको पता 
तक नहीं चलेगा कि यह अरबीसे लिया गया है । तो क्‍या में अ्ररबीमें 
प्राथंना करूं, यह गुनाह हो जायेगा ? आप लोग हिंदू-धर्ंको इस तरह 
निकम्मा न बनाइए | यह धर्म बहुत बड़ा धर्म हे, बहुत पुराना धर्म 
है । लोकमान्य तिलकने इसे १० हजार वर्ष पुराना धर्म बताया है; पर 
मेरी समभसे यह लाख बरससे भी ज्यादा पराना है। यह अनादि है । 
बेदमें जो बातें बताई हू वे धर्मका निचोड़ हें और धर्म मनष्य प्राणीके 
धरे साथ-साथ पंदा हुआ हूं । इसलिए वेद अनादि हैं । और ये बातें 
जब मनुष्योंने जानीं तबसे कंठस्थ रखीं । बहुत दिनों बाद ये लिखी 
गईं, क्योंकि मनृष्यनें लिखना बादमें सीखा । उन लिखी हुई बातोंमेंसे भी 
बहुत-सी गायब हो गई हूँ । बाइबिलका भी इस तरहसे बहुत सारा हिस्सा 
विस्मृत हो गया है । कुरानका भी ऐसा ही हुआ है। बाइबिलके जानने- 
वाले कई लोग कहते हें कि उसमें काफी क्षेपक हें। इस तरह शास्त्र 
अ्रनंत हें। शास्त्रोंका यानी वेदका निचोड़ इतना ही है कि ईदवर है 
भर वह एक ही है। क्रानका और बाइबिलका भी यही निचोड़ 
है । कोई यह न कहे कि बाइबिलमें तीन भगवान बताए हें। वहां भी 
भगवान एक ही है । 

में वाइसरायके पास बार-बार जाता हूं । वहां काफी समय दे 
रहा हूं, पर वह समय व्यथे नहीं जाता । वहां बिहार, पंजाब, नोआ- 
खाली सभी जगहका काम कर रहा हूं । मेरे सामने मेरा छोटे-से-छोटा 
काम भी बड़े-से-बड़ेके बराबर ही होता है। मेरी दृष्टिसे अ्रणु-परमाणुमें 
जो है, वही ब्रह्मांडभरमें हं--यथा पिण्डे तथा ब्रह्माण्डे'। इसी सूत्रका 
में माननेवाला हूं । पंजाब और बिहार या नोग्राखालीको छोड़कर में 
हिंदुस्तानका कुछ काम नहीं कर सकता। मेरे लिए हिंदुस्तान उन्हीं- 
जेसी जगहोंमें है । ६ 

आज बहुत-सी बातें ग्रापको समभाई गई है । यह अच्छा लगा है । 
ग्रापकी शांतिके लिए धन्यवाद । 


"ही 
भ अप्रैल १६४७ 


“भाइयो और बहनो, 

“दुःखकी बात तो है, लेकिन अ्रभी दो-चार दिनतक मुभे पूछना ही 
पड़ेगा कि क्रानकी आयत पढ़नेके बारेमें किसीकी ओरसे शिकायत तो 
न होगी ? अगर होगी तो उसमें न आपका फायदा है, न धर्मका। जैसे 
अनेक नाम होनेपर भी ईश्वर एक ही है, वेसे ही अ्रनेक नाम होते हुए 
धर्म एक ही है; क्‍योंकि सारे धर्म ईइवरसे ञ्राए हें। अ्रगर वे ईश्वरसे 
नहीं आए हें तो वे निकम्मे हैं । जो धर्म ईश्वरका नहीं है वह शैतानका है 
आर वह किसी कामका नहीं हो सकता । इसलिए आप समभ लें कि 
जैसा तीन दिनसे होता रहा है वैसा ही चलेगा तो धर्मका नाश हो 
जायगा। . 

“अगर में हिंदू ह॑ं तो कुरान क्यों नहीं पढ़ सकता ? जेन्दावस्ता क्‍यों 
नहीं पढ़ सकता ? और हिंदूकी प्रार्थनामें भी तो भेद कम नहीं है ! कोई 
कहेगा, बेद नहीं उपनिषद्‌ कहो, उपनिषद्‌ . नहीं गीता कहो, यजुर्वेद 
नहीं अ्थवेवेद कहो । यानी सभी अपने-अपने ढंगकी प्रार्थना करनेके 

हकदार हैं । यदि आप मुझे रोकना चाहें तो में आज भी खुद हार 
मानकर आपको जितानेको तैयार हूं । यदि आपमेंसे कोई चाहें तो 
मुभे वह जहरका प्याला दे सकते हें । कोई देगा तो में उसे खुशी-खुशी 
पीना चाहंगा और आप भी उसे सहन कीजिए । आपको पीना नहीं 
हें, पर आप उसके साक्षी बनें । आप ग्स्सा न करें और अपने दिलमें 
समभें कि यह बुड़ढ़ा जो गम खा रहा है वह ठीक ही कर रहा है । 

“ग्राप लोग इतनी संख्यामें आए हें, यह अ्रच्छी बात हे; पर 
आपमेंसे एक आदमी भी ओज अबिल्ला' का पाठ न चाहेंगा तो में 
प्राथना छोड़ दूंगा और आपको शांतिसे लौट जाना होगा । 

लोगोंके विश्वास दिलानेपर सारी प्रार्थना शांतिपूर्वक हुई । 
अनंतर गांधीजीने प्रवचन करते हुए कहा : 

ग्राप लोगोंने जो इतनी शांति रखी इसके लिए आपको धन्‍न्य- 
वाद है । पहले इतनी शांति नहीं हुआ करती थी । इससे साफ हैं 
कि पिछले तीन दिन जो हुआ उससे हमने धर्म नहीं खोया है । यदि आदमी 
दशातिसे न रहे, कभी अपने विचारोंको भीतरसे न देखे, जीवनभर 
दौड़-दंगलमें ही रहे और हर वक्‍त गरम बना रहे तो वह उस शक्तिको 
पेदा नहीं कर सकता, जिसे शौकतअली साहब ठंडी ताकत" कहा 
करते थे। मुहम्मदञशली साहब भी कहते थे कि हमें अंग्रेजोंसे लड़कर 
स्वराज्य लेना है और हमारी लड़ाई होगी तकलीकी तोपोंसे और 
ककड़ियोंके गोलोंसे । वह तो जितना विद्वान था, उतना ही कल्पनाएं 
दौड़ानेवाला था । 

ग्औौर यह सब आपकी दिल्‍लीकी ही बात है । उन दिनों में सेंट 
स्टीफेंस कालेजमें रुद्र साहबके घर टिका हुआ था। आजकल तो वह 
कालेज कहीं बड़े मकानोंमें चला गया है, पर उस पुराने कालेजमें ही 
पहली बार में मौ० अबुलकलाम आजादसे मिला था। प्रो० अब्दुल 
बारी भी वहींपर मिले थे । और भी कई बड़े-बड़े मौलानाशओ्रोंसे मेरी 
मुलाकात हुई और वहींपर यह बात काफी बहस-मुबाहिसेके बाद तय हुई 
कि खिलाफतके मामलेमें कांग्रेस तभी साथ दे सकती है जब खिला- 
फतका सारा काम अमनसे होगा । सबने ईश्वरको हाजिर-नाजिर 

करके यह ठहराया था कि खिलाफतका कोई काम बगेर अमनके न 
होगा। वहां ईश्वर यानी खुदाकी कसम लेनेकी बात थी । ईश्वर और 
खुदामें भेद न था । उस दिन जो यह काम किया गया उसका ही यह 
अच्छा नतीजा ग्राज हम पाने जा रहे है । 

यह बात मेने इसलिए बताई कि कलसे राष्ट्रीय सप्ताह शुरू हो रहा 
है। कलके ही दिन हिंदुस्तानने अपने श्रापको पहचाना। हिंदुस्तानने 
तब जाना कि वह इस दिल्‍ली या बंबई या लाहौरमें नहीं है, बल्कि 
सात लाख देहातोंमें बसा हुआ है । अभ्रगर कल कोई जबरदस्त भूकंप 
हो जाता है और सारे शहरोंकी तमाम आ्राबादी नेस्तनाबूद हो जाती है 
तब भी हिंदुस्तान नहीं मरेगा । शहरोंकी कूल मिलाकर दो करोड़की 
आबादीके खतम हो जानेके बाद भी अड़तीस करोड़ देहाती, जो सात 
लाख गांवोंमें हैं, बने ही रहेंगे । पटनामें इतना भारी भूकंप हुआ तब 
भी बिहारके बड़े-बड़े शहरोंको ही हानि हुई, छोटे-छोटे देहात बच ही 
गये। हां, गीताके ग्यारहवें अध्यायमें बताया हुआ विराट ईश्वर सबको 
निगलना चाहे तब तो कोई भी न बच सकेगा । फिर भी यह स्पष्ट है 
कि हिंदुस्तानका जीवन देहातोंके जरिये ही हे । 

ये सात लाख देहात सन्‌ १६१६ के अप्रेलकी छठी तारीखको 
अचानक जाग्रत हो उठे थे । जब पांच अप्रैलको मेने एलान निकाला था 
तब मुझे सपनेमें भी खयाल नहीं था कि हिंदुस्तान इतना जग उठेगा। 
उस दिन में श्रापफे आजके मिनिस्टर राजगोपालाचार्यजीके यहां सेलम- 
में था। दिनभर में सोचता रहा कि सत्याग्रह शुरू कैसे किया जाय । 
श्रीविजयराघवाचायं--जो आ्राज इस दुनियामें नहीं रहे हं--श्रौर दूसरे 
लोग भी वहीं मिले। मुझे जब विचार आया, मेने महादेवसे--वह भी 
आज उठ गया है--कहा कि राजाजीको बुलाओ। राजाजी सहमत 
हुए और हमने अपील निकाल दी। इतनेपरसे ही हिंदुस्तान इतना 
जग उठा कि में तो हेरान हो गया। उन दिनों कांग्रेसके पास न स्वयंसेवक 
दल थे, न संदेशवाहक; फिर भी मानो बिजली दौड़ गई। 

हमने छठी अप्रेलको उपवास और प्रार्थना करनेके लिए कहा था । 
हिंदुओंंका उपवास तो छत्तीस घंटेका होता है, पर मुसलमान २४ घंटेका 

रोजा ही कर सकते हें । हिंदू भी २४ घंटेका प्रदोष करते हें। हमने 
भी यही २४ घंटेका उपवास ठहराया ताकि हिदू-मुसलमान दोनों ही 
कर सके । इसमें अन्न, दूध, सब्जी कुछ नहीं लिया जाना चाहिए। 
भरपेट पानी पी सकते हैं । मेरे-जेसे बूढ़े व कमजोर फल ले सकेंगे, 
ऐसा मेने उस दिन कहा था । पर आप कल जब फाका करें तब पेट 
भरनेवाले केले-जंसे फलन लें। ऐसा करना तो मेरी माता जैसे मुझे 
फलाहार करवाती थी और दिनभर कूटकी पूरी और गुलांबजामृन आदि 
खिलाती थी वैसी ही चीज हो जायगी । में श्रपनी मांकी तरह आपका 
लाड़ करना नहीं चाहता। जो निरा उपवास बद॒श्ति न कर सकें वे 
फलका रस ले सकते है। 

छठी अप्रेलका खास संदेश है हिंदू-मस्लिम ऐक्य, खादी और देहातका 
काम; पर आज इसे कौन करेगा ? आज हिंदू-मुस्लिम ऐक्य है तो 
मेरे हृदयमें है । चर्खा भी मेरे ही पास पड़ा है । श्रगर आप लोग भी 
इसे अपनाना चाहें तो कल अपनाइए । ऐसा करनेके लिए आपको परानी 
बातें भूल जानी चाहिएं। भले ही पंजाबमें मुसलमानोंने और बिहारमें 
हिंदुओंने कितना भी आक्रमण किया, दोनों ही इस बातको भूल जाएं 
ओऔर भाई-भाई बननेकी बात सोचें । अ्रगर ऐसा नहीं करेंगे तो क्या आप 
यह प्रार्थना करेंगे कि हे भगवान, हमको वैसा ही दीवाना बना दो जैसा 
बिहार या पंजाबमें लोग बन गए थे ? क्‍या ऐसा करके आप अपनेको और 
धर्मको बचा लेंगे ? इसीलिए आप उपवास तभी करें जब आपके दिलमें 
सन्‌ १६१६ की बात कायम हो; और वह तभी कायम हो सकेगी जब 
ग्राप अमन और शांति धारण करेंगे । 

शांति कैसे आएगी ? आप रोज एक घंटा चर्खा कातिए और 
आपको शांति न मिले तो मुभसे कहिए। भावनगरकी कौंसिलके प्रमुख 
आर भारत-मंत्रीकी कौंसिलके मेंबर पट्टणी साहबको जब सैकड़ों नुस्खोंसे 
नींद नहीं आती थी तो रातको एक घंटा चर्खा कातनेपर ञ्रा जाती थी । 

दंतिसे ही हिंदू-मुस्लिम एकता कायम हो सकेगी । में जानता 
हूं कि यह बड़ा कठिन काम है। हमारे दिलमें ज्वालामुखी दहक रहा 
हो तब भी ठंडा रहनेमें हमारी भ्रहिसाकी परीक्षा हे । 

और शांति रखनेसे श्रगर सब मर भी जायंगे तो क्‍या बिगड़ेगा? 
अगर मुसलमान मुझे मार भी डालेगा तो मेरा भाई ही तो होगा । 
ग्रगर हमने शांति नहीं रखी श्रौर जबरन देशको एक बना रखा तो वह 
पाकिस्तान हमारे मनमें भर जायेगा । और जब पाकिस्तान हमारे 
दिलमें रहेगा और हम किसी भी तरह अपने भाइयोंके साथ अ्रमनसे 
रहनेको तैयार न होंगे तो में श्रागाह करता हूं कि हिंदुस्तान आजाद 
रह ही नहीं सकेगा। 

हां, पाकिस्तान एक तरह अमृतमय हो सकता है । लेकिन उसके 
लिए पिस्तौल, भाला, तलवार क्‍यों होनी चाहिए ? इस तरह जबर- 
दस्तीका पाकिस्तान तो जहरीला होगा । ऐसा जहर हम सबको क्‍यों 
खिलाएं ? दूसरोंके दिलोंमें जहर पेदा न करूं, अपने दिलमें भी जहर न 
रखूं, और सबसे लड़ाई ले लूं और लड़ते-लड़ते मारे जानेपर भी परवा न 
करूं तब वह पाकिस्तान अ्मृतमय होगा और वेसा ही अ्रमृतमय हिंदुस्तान 
होगा । अश्रमृतमय हिंदुस्तान वह है जो केवल हिंदूका नहीं है; पर 
साथमें मुसलमान, पारसी, ईसाई और सिखका भी उतना ही है जितना 
हिंदुओओंका । और अ्रमृतमय पाकिस्तान भी वही है जिसमें सभी कौमों- 
के लिए जगह हो और किसीके बारेमें वहां जहर न हो । चूंकि में ऐसे 
ही हिंदुस्तान और पाकिस्तानका माननेवाला हूं, इसलिए जब गायत्री 
और गीता पढ़ना चाहंगा तब ओज अबिल्ला' भी बोलूंगा । आज 
एंड्रज़् साहबकी सातवीं पृण्य-तिथि है । उनके गुणोंको हमें याद 
करना चाहिए । उनका जीवन बहुत सादा था । हम दोनों घने मित्र 
रहे हें। उनकी चमड़ी गोरी थी, लेकिन वह इतने सादे थे और देहा- 
तियोंसे मिलते-जुलते थे कि वह अंग्रेज हें, ऐसा पहिचानना कठिन 
हो जाता था । उनको कपड़े पहननेका भी शऊर न था । मोटेसे बदनपर 
ढीली-ढाली धोती किसी तरह लपेट लेते थे । उनको ऊपरके दिखावेसे 
काम न था। उनका दिल सोनेका था । 

२६ प्रार्थना-प्रवचन 


६ अप्रेल १६४७ 


भाइयो और बहनो, 

जब में यह भजन' और धुन सुन रहा था तब नोअञ्राखाली- 
यात्राके समयका सारा दृश्य मेरी आंखोंके सामने ताजा हो आया । वहां- 
पर यही मंडली और यही भाई-बहन थे जो प्रात:काल यात्रा शुरू होने- 
पर पहले आध मीलतक चलते थे । 

मुझे जो कहना है वह तो एक ही बात है कि हमें ग्रपनी भलाई नहीं 
छोड़नी चाहिए । अगर सब-के-सब मुसलमान मिलकर हमें कह दें कि 
हम हिंदुओंके साथ किसी भी किस्मका वास्ता नहीं रखना चाहते, उनसे 
अलग रहना चाहते हैं तो क्या हमें गुस्सेमें भरकर मारकाट शुरू कर 
देनी चाहिए ? अगर हमने ऐसा किया तो चारों ओर ऐसी आग फैल 
जायगी कि हम सब उसमें भस्म हो, जायंगे, कोई भी नहीं बचेगा। 
अंधाधुंध लूट-खसोट और आग जलानेसे देशभरमें बरबादी ही फेलेगी। 
में तो कहंगा कि बाकायदा जो योद्धा लोग लड़ते हें उससे भी विनाश 
ही होता है, हाथ कुछ भी नहीं ग्राता । 

हमारे महाभारतमें जो बात कही गई है वह सिफ्फ हिदुओ्रोंके 
कामकी ही नहीं है, दुनियाभरके कामकी है। यह कथा पांडव-कौरवकी 
है । पांडव रामके पुजारी यानी भलाईके पूजनेवाले रहे और कौरव 


* बले बले बले सबे शत वीणा वेणु रबे, 
भारत आवार जगत सभाय, श्रेष्ठ आासन लवे । 
धर्म महान्‌ होवे कर्मे महान होवे । 
नव दिन मणि उदिवे आावार ॥ 

“सेकड़ों बंसरीकी मधुर ध्वनिसि आज सब मिलकर बोलो कि 
विद्व-सभामें इस बार भारत उच्च आसन ग्रहण करेगा। वह धर्मंसे ओर 
कर्ंसे महान्‌ बनेगा । इसके प्रांगगर्मे नया सूर्य जगमगाएगा । 

* भज मन प्यारे राम रहीम, भज मन प्यारे कृष्ण करीम । 


प्रार्थना-प्र वचन , २७ 


रावणके पुजारी यानी बुराईको अपूतानेवाले रहे, वेसे तो दोनों 
एक ही खानदानके भाई-भाई थे । आपसमें लड़ते हें और अ्रहिसा 
छोड़कर हिसाका रास्ता लेते हें। नतीजा यह कि रावणके पुजारी 
कौरव तो मारे ही गए, पर पांडवोंने भी जीतकर हार ही पाई। 
यूद्धकी कथा सुननेभरको इनें-गिने लोग बच पाए और आखिर उनका 
जीवन भी इतना किरकिरा हो गया कि उन्हें हिमालयमें जाकर स्वर्गा- 
रोहण करना पड़ा । आज हमारे देशमें जो चल रहा है, वह सब ऐसा 
तल 

आजसे राष्ट्रीय सप्ताहका आरंभ हुआ है । में मानता हुं कि 
ग्राप लोगोंने चौबीस घंटेका ब्रत रखा होगा और प्रार्थनामय दिन 
बिताया होगा । | 


आ्राज तीसरे पहर तीन बजेसे चार बजेतक यहां चर्खा-कताई भी 
की गई, जिसमें राष्ट्रपति,, उनकी पत्नी, पंडित जवाहरलाल नेहरू, 
आचाये जुगलकिशोर और दूसरे भी बहुतसे थे, जिनके नाम में कहांतक 
गिनाऊं ! इस तरह कताई-यज्ञ पूरी शक्तिसे और खूबसूरतीसे पूरा 
हुआ और अब यहांसे जानेके बाद आपका उपवास भी खत्म हो जायगा, 
परंतु कितना अच्छा हो यदि राम-रहीमके शब्द तथा उक्त भजनका 
संदेश सदाके लिए सबके दिलोंपर अंकित हो जाय ! लेकिन यह सब 
आज तो हिदुस्तानके लिए स्वप्नवत्‌ हो गया है। मेरे पास तार और 
खत बरस रहे हें, जिनमें गालियां भरी रहती हैं । इससे पता चलता 
है कि कुछ लोग मेरे विचारोंको कितना गलत समभते हें। कछ यह 
समभते हैं कि में अपनेको इतना बड़ा समभता हुं कि लोगोंके पत्रोंके 
उत्तर नहीं देता तथा कुछ मुभपर यह आरोप लगाते हैं कि पंजाब जब 
जल रहा है तब में दिललीमें मौज उड़ा रहा हूं । ये लोग केसे समभ 
सकते हूँ कि में जहां कहींपर भी हुं उन्हींके लिए दिन-रात काम कर रहा 
हूं । यह ठीक है कि में उनके आंसू न पोंछ सका । केवल भगवान ही 
ऐसा कर सकता है । द 


* ग्राचार्य कृपलानी । 


श्८ प्रार्थंना-प्रवचन 


ख्वाजा अब्दुलमजीद आज मुभसे मीठा झगड़ा करनेके लिए आए 
थे । वह अलीगढ़ यूनिवर्सिटीके ट्रस्टी हें । उनके पास काफी बड़ी 
जायदाद है, फिर भी उनका मन तो फकीर है । में जब वहां जाता था 
उन्हींके यहां खाना खाता था। उस जमानेमें स्वामी सत्यदेव--परि- 
ब्राजक--मेरे साथ रहते थे । उन्होंने हिमालयकी यात्रा की थी। 
ईदवरने आज उनकी आंखें छीन ली हें। उस समय वह बहुत काम 
करनेवाले थे । उन्होंने मुभसे कहा, “में तेरे साथ भ्रमण करूंगा, 
पर तू मुसलमानके साथ खाता है, तो में तो नहीं खाऊंगा।” यह 
सुनकर ख्वाजा साहबने कहा, “अ्रगर उनका धर्म ऐसा कहता है तो में 
, उनके लिए अभ्रलग इंतजाम करूंगा ।” खझुवाजा साहबके दिलमें यह नहीं 
ग्राया कि यह स्वामी गांधीके साथ ग्रायाँ है तो क्‍यों नहीं मेरे यहां 
खाया । पुराने दिन फिर वापस आएंगे जब हिंदू-मुसलमानोंके दिलोंमें 
एकता थी । ख्वाजा साहब अब भी राष्ट्रीय मुसलमानोंके प्रेसीडेंट हें ॥ 
दूसरे भी जो राष्ट्रीय भावनावाले गुसलमान लड़के उन दिनोंमें अली- 
गढ़से निकले थे वे आज जामियाके अच्छे-श्रच्छे विद्यार्थी और काम 
करनेवाले बने हुए हें। ए सब सहाराके रेगिस्तानमें द्वीपसमान हें । 
ख्वाजा साहब ऐसे हैँ कि उनको कोई मार डालेगा तो भी उनके मुंह 
से बददुआ न निकलेगी । ऐसे लोग भले थोड़े ही हों, पर हमें तो अपना- 
पन कायम रखना ही चाहिए । बदमाशको देखकर हमें भी बुराईपर 
नहीं उतर आना चाहिए | लेकिन बिहारमें हमने यह भूल की। वहां 
हिदुओंने राष्ट्रवादी मुसलमानोंकी हत्या की और मुसलमानोंके हिंदू 
मित्रोंकी हत्या दूसरे मुंसलमानोंने की । | 

हमें शांतिपूवेंक यह विचारना चाहिए कि हम कहां बहे जा रहे हें ? 
हिदुओ्लोंको मुसलमानोंके विरुद्ध क्रोध नहीं करना चाहिए, चाहे मुसलमान 
उन्हें मिटानेका विचार ही क्‍यों न रखते हों। श्रगर मुसलमान सभीको 
मार डालें तो हम बहादुरीसे मर जाएं। इस दुनियामें भले उन्हींका 
राज हो जाय, हम नई दुनियाके बसनेवाले हो जाएंगे । कम-से-कम 
मरनेसे हमें बिलकुल नहीं डरना चाहिए। जन्म और मरण तो हमारे 
नसीबमें लिखा हुआ्रा हे, फिर उसमें हष्ष-शोक क्‍यों करें । अगर हम 


प्रार्थ ना-प्रवचन २६ 


हँसते-हँसते मरेंगे तो सचमुच एक नए जीवनमें प्रवेश करेंगे--एक नए 
हिदुस्तानका निर्माण करेंगे । गीताके दूसरे अध्यायके अंतिम इलोकोंमें 
बताया गया है कि भगवानसे डरनेवाले व्यक्तिको कंसे रहना चाहिए । 
में आपसे उन इलोकोंको पढ़ने, उनका अर्थ समझने तथा मनन करनेकी 
प्रार्थना करता हूं, तभी आप समभेंगे कि उनके कया सिद्धांत थे और भ्राज 
उनमें कितनी कमी भा गई है । आजादी हमारे करीब झा गई है तब 
हमारा यह कतंव्य हे कि हम अपनेसे पूछें कि क्या हम उसे पाने तथा 
रखनेके योग्य भी हैं ? इस सप्ताहमें जबतक में यहां रहंगा तबतक 
चाहता हूं कि आप लोगोंको वह खूराक दे दूं जिससे हम उस लायक बनें। 
अगर भगड़ते ही रहे तो आजादी आकर भी हाथमें नहीं रहेगी । 


सोमवार ७ अप्रैल १६४७ 
(आ्राज मौनवार होनेके कारण प्रार्थना-सभामें गांधीजीका लिखित 
संदेश सूनाया जानेवाला था; किंतु संयोगवश्ञ प्रार्थना आ्राध घंटे बाद 
शुरू हुईैं। तबतक महात्माजीका मौन समाप्त हो गया था। इसलिए संदेश 
सुनाए जानेके बजाय उन्होंने नीचे लिखा भाषण दिया :) 


भाइयो और बहनो, 
मेरे पास बराबर ऐसे पत्र आ रहे हें जिनमें मुभपर यह 
इलजाम लगाया जाता है कि में जिन्ना साहबका गुलाम और पांचवें 
दस्तेवाला बन गया हूं । कोई पत्र-लेखक कहता है, में कम्यूनिस्ट 
बन गया हूं । लेकिन में इन बोछारोंसे नहीं घबराता। आप लोग हर 
रोज गीताके जो इलोक सनते हूँ वे हमेशा मेरे साथ रहते हँ और इन 
बातोंके सहनेकी शक्ति देते हेँ । अगर मुभपर इलजाम लगानेवाले 
इन इलोकोंका मतलब समभते तो ऐसी बात न करते । में सनातनी 
हिंदू हें, इसलिए ईसाई, बौद्ध और मुसलमान होनेका दावा करता हूं । 
कुछ मुसलमान भाई भी यह महसूस करते हें कि मुझे क्रानकी अरबी 


३० प्रार्थना-प्रवचन 


ग्रायतें पढ़नेंका अधिकार नहीं है । वे समभते हे कि कलमा पढ़कर में 
मुसलमानोंको धोखेमें डालता हूं । ऐसे लोग यह नहीं जानते कि मजहब 
भाषा और लिपिकी सीमासे बाहर है। में कोई कारण नहीं देखता 
कि में कलमा क्‍यों नहीं पढ़ सकता और मुहम्मदको रसूल यानी अ्रपना 
पैगंबर क्‍यों नहीं मान सकता । में तो हर मजहबके पैगंबर और 
संतोंमें विश्वास रखनेवाला हूं । में ईश्वरसे प्रार्थना करूंगा कि 
मुभपर इलजाम लगानेवालोंपर मुझे गुस्सान आए । इतना ही नहीं, 
बल्कि में उनके हाथों मरनेके लिए भी तैयार रहं। मेरा विश्वास है कि 
अगर में अपने यकीनपर मजबूतीसे कायम रहा तो में सिर्फ हिंदू-धर्मकी 
ही नहीं, इस्लामकी भी सेवा करूंगा । 

ग्राज रावलर्पिडीका एक हिंदू वहांकी ,घटनागंका द्ुःखजनक 
विवरण सुनौने आया था । महज हिंदू होनेके कारण उसके ५८ साथी 
मार डाले गए थे और वह खुद तथा उसका एक लड़का बच गया है । 
रावलपिडीक आ्रास-पासक॑ गांव तो भस्म कर दिए गए हैं । यह कितने 
दुःखकी बात हे कि जिस रावलपिंडीके बारेमें मुभे याद है कि किस 
तरह वहांके हिंदू, मुसलमान और सिख मेरा और अलीबंधुग्नोंका 
सत्कार करनेमें आपसमें एक-दूसरेसे होड़ लगाते थे, वही आज 
किसी भी गेरमुसलमानके लिए खतरेकी जगह बन गया है ! पंजाबके 
हिंदुश्नोंके दिलोंमें गुस्सेकी आग जल रही हे । सिख कहते हें कि वे 
ग्रु गोविदर्सिहके चेले हें, जिन्होंने उन्हें तलवारका इस्तेमाल सिखाया 
है। लेकिन में हिंदुओं श्लौर सिखोंसे बार-बार यही कहूंगा कि वे बदला 
न लें । में यह कहनेकी हिम्मत करता हूं कि बदला लेनेकी भावना 
छोड़कर अगर सब हिंदू और सिख अपने मुसलमान भाइयोंके हाथों 
दिलमें गुस्सा लाये बिना मर भी जाय॑ तो वे सिफ हिंदू और सिख 
मजहबकी ही नहीं, इस्लाम और दुनियाकी भी रक्षा करेंगे । 

तीस सालसे में आपको अहिसा और सत्यका उपदेश देता आया 
हं। मेंने दक्षिण अफिकामें बीस सालतक इसी तरह किया था। मेरा 
विश्वास हैं कि दक्षिण अ्रफिकाके हिंदुस्तानियोंने मेरी बात मानकर 
फायदा ही उठाया है और यहां भी जो सत्य और अहिसाके रास्तेपर 

चले हें उन्होंने कुछ गंवाया नहीं है । ठीक है कि हमारे सत्याग्रहियोंने 
अपना सब कुछ लूटा दिया । लेकिन उसमें क्‍या हुआ ? रत्नको उन्होंने 
हाथमें कर लिया और निकम्मी चीज फेंक दी। अगर में पंजाब गया तो में 
वहां क्‍या करूंगा इसकी मेरे दिलमें हिचकिचाहट हो रही है ! वहां क्‍या 
में बदला लेने जाऊं ? बदला लेनेकी बात मीठी तो लगती है, लेकिन ईश्वर 
कहता है बदला लेनेका काम मेरा हैे। मृभसे काफी लोग कहते हें कि 
यहां आओञ्रो तो सही । में उनसे कहता हूं कि में वहां बदला लेनेकी बातका 
प्रचार करनेवाला नहीं हूं। ऐसा करना तो हिंदू, सिख और मुसलमान 
सबकी कूसेवा करना होगा। 

में मुसलमानोंसे भी कहना चाहता हूं कि हिंदू और सिखोंके साथ 
लड़कर पाकिस्तान लेनेकी बात निरा पागलपन है। पाकिस्तानमें तो 
अ्मनसे रहनेकी बात है । कायदे आजमने कहा है कि हमारे यहां हरदम 
इन्साफ होगा। आज वहां क्‍यों इन्साफ नहीं दीखता ? शायद वह पूछेंगे कि 
बिहारमें भी क्‍या हुआ ? पर बिहारके प्रधान मंत्री तो आज रो रहे हें। 
वह कहेंगे, श्रापकी कांग्रेस कहां गई थी ? उसने क्या किया ? यह सवाल 
बड़ा है । कांग्रेसका राज्य हिंदू-मुसलमान दोनोंपर चलना चाहिए | लेकिन 
आज ऐसा नहीं है । में ऐसे पाकिस्तानकी कल्पना ही नहीं कर सकता 
जहां कोई गेरमुसलमान शांति और सुरक्षाके साथ न रह सके | न ऐसे 
हिदुस्तानका ही खयाल कर सकता हुं जहां मुसलमान खतरेमें हों। में बिहार 
गया और वहांके हिंदुश्नोंके गुस्सेकी ठंडा करने और मुसलमानों में हिंदुग्रोंके 
प्रति विश्वास पंदा करनेकी कोशिश की । खुशीकी बात है कि बहुतसे 
हिंदुओंने अफसोस जाहिर किया और आगे वेसा न होने देनेका विश्वास 
दिलाया । उसी तरह में मुस्लिम नेताओ्रोंसे अपील करूंगा कि जिन 
प्रांतोंमें उनकी आबादी ज्यादा है, वहांके अपने मुस्लिम भाइयोंसे वे कहें 
कि वे अपने यहांसे गरमुसलमानोंको मिटानेकी कोशिश न करें । 

पंजाबके हिंदुओं और सिखोंने कितनी ही उत्तेजक भाषाका प्रयोग 
क्यों न किया हो, फिर भी जिन इलाकोंमें मुसलमान ज्यादा तादादमें थे 
वहां उन्होंने गेरमुसलमानोंके साथ जो बेरहमी और पाशविकता की 
उसकी कोई वजह न थी । 

पिछले दो दिनोंसे नोग्राखालीसे फिर बुरी खबरें आ रही हें, लेकिन 
सब कुछ होनेपर भी पुलिस या फौजकी मदद मांगना गलती और कायरता 
है । जो लोग गड़बड़ मचनेपर रोते हें, वे गुलाम हें और जो फौजकी 
सहायता चाहते हें वे गुलाम बने रहेंगे । लोग न तो गृह-युद्धमें पड़ेंगे, न 
गुलाम रहना हीं पसंद करेंगे । मझसे सतीश बाबू व प्यारेलालजीने 
पत्र लिखकर पूछा हे कि घास-फूंसके भोंपड़ोंके दरवाजे बंद करके, 
जिसमें दस-बीस आदमी हों, जला दिया जाय तो बे क्‍या करें ? हरेन 
बाबूने चौमुहानीसे ऐसी ही बात लिखी हे और बताया है कि आश्वित 
लोग जाना चाहते हें, पर समभ्ानेपर रुक गए हें। मेने बंगालके प्रधान 
मंत्रीको तार दिया है कि यह खतरनाक बात हैँ । लोगोंको मेने संदेश भेजा 
है कि जिनमें साहस हो, हिम्मत हो, वे जल जाएं, मिट जाएं । अगर अपने में 
इतनी मजबूती वे महसूस नहीं करते तो वे वहांसे हिजरत करें । बड़े-बड़े 
लोगोंने हिजरत की है। मुहम्मद साहबने भी की है । कुछ भी करें, जिन 
अंग्रेजोंको यहां से हम भगाना चाहते हें उनकी फौजोंको लोग हरगिज न 
बुलावें । पिछली लड़ाईमें इंग्लेंडके और जापानके कितने आदमी मर गए, 
पर उसकी वे शिकायत नहीं करते । ये बहादुर जातियां हें । हमको 
अंग्रेजोंका राज श्रच्छा लगे, यह हमारे लिए शर्मनाक बात है । 

जो भूमि अमर हिमालयसे घिरी हुई है और गंगाकी स्वास्थ्यप्रद 
धाराश्रोंसे सेचित होती हे क्या वह हिसासे अपना नाश कर लेगी ? में 
अ्न्त:करणसे आशा करता हूं कि बड़ी-बड़ी फौजें रखनेका खयाल हम 
अपने दिलसे निकाल डालेंगे । इन फौजोंसे हमारा कुछ भी भला नहीं 
होनेवाला है और उनके रहते हमारी आजादीकी कोई कीमत न होगी। 

भाइयो और बहनो, 
में देखता हूं कि अभ्रब आपने इतनी शांति अपनाली है कि 

रोज-रोज धन्यवाद देनेकी आवश्यकता नहीं रहती । आज में अपनी 
दुदेशापर ही बोलना चाहता हूं और मुझे उम्मीद है कि आपके कानों- 
तक. इसका एक-एक हब्द पहुंचेगा तथा इसकी एक-एक बात आपके 
हंदयका भेदन करेगी, यानी हृदयकी गहराईमें पहुंचकर वह भ्रपना अ्रसर 
डालेगी । 

कल अखबारमें आपने सतीश बाबू और हरेन बाबूके तार देखे 
ही होंगे । श्राज सतीश बाबूने प्र॑त्युत्तरमें जो तार भेजा है उसमें वह लिखते 
हैं कि जीवनसिहजी, प्यारेलालजी और दूसरे जो आपके साथी यहां श्राकर 
काम कर रहे हैं उन सबने मरते दमतक यहींपर बने रहनेका निश्चय 
किया है और सभी यह बात मंजूर करते हें कि आपका कहना सही 
है। यहांके हिंदू ऐसा कर सकते हें जैसा आपने लिखा है । खतरा 
तो पूरा है, मारे जानेका डर बढ़ता जा रहा है । वे रोते हैं, इतनेपर . 
भी वे मजबूतीके साथ शांत और तेयार हो रहे हैं। श्रब डरके मारे 
भाग जाना वे पसंद नहीं करते । वे सोचते हैँ कि अभ्रगर मौत आने ही 
वाली है तो उसे ईद्वरका प्रसाद समभकर मंजूर कर लेना ही अच्छा 
है । यह खुशीसे मरनेकी बात है, मारकर मरनेकी बात नहीं है । यह 
सब आजतक किए गए कामका नतीजा है । 

मेने उन लोगोंसे पुछवाया था कि आप यह तो नहीं चाहते कि 
में यहांका काम छोड़कर आपके पास चला शआआआऊं ? मुभे दूसरे 
जरूरी काम हैं । मुझे बिहार जाना है । फिर पंजाब भी पड़ा है । 
उन लोगोंने मुझे लिखा है कि तुम यहां आनेका जरा भी खयाल न 
करो ।' 

बे सारे लोग अलग-अलग जगह फंले हुए हैं । सतीश बाबू एक 
ओर हें तो हरुन बाबू दूसरी ओर चौमुहानीमें बड़ा भारी काम कर रहे 
हैं । अम्तुस्सलाम, प्यारेलाल, कनु और आभा-जेसे हरेकने एक-एक 
गांव चुन लिया है । मुझे भरोसा है कि सभी लोग मेरी उम्मीदके 
मुताबिक भलीभांति काम करेंगे । मेरी वह उम्मीद क्‍या हैँ ? मेरी 
उम्मीद तो है कि भगवानसे सबको सुमति मिलेगी, जेसा कि यह लड़की 
रामधुनमें सुनाती है, सबको सनन्‍्मति दे भगवान । में यह उम्मीद 


ते 
श्ट्‌ 
है 

करता ही रहंगा कि वे समम लेंगे कि जबरदस्ती और मारपीटसे 
कछ भी हासिल होनेवाला नहीं हे। अगर किसीने मारपीटकर कछ 
ले लिया या दूसरेसे कूछ करवा लिया तो वह टिकनेवाली बात नहीं 
होगी । ऐसा तो चोर-डाक्‌ करते हें । दूसरे लोग डाका डालें तो क्‍या 
हम भी डाक बन जायंगे ? नहीं, हम उनके रास्तेपर नहीं चलेंगे । 
हमें मारना चाहते हें तो हम मर जायंगे। 

हमारे बीच इस तरह मरनेवाले बहादुर लोग मौजूद हें, यह 
देखकर श्रच्छा लगता हैँ । उनकी बहादुरीसे उनका और देशका भला 
होगा। वे मरते-मरते भी मारनेवालोंकी शिकायत नहीं करेंगे । 

उन्हें सजा दिलवानेकी बात सोचेंगे । मारनेवाले सजामेंसे छुटनेवाले 

नहीं हें । ईश्वर उन्हें सजा देगा, हम सजा देनेवाले कौन होते हें ? 
हम ईद्वरसे भी नहीं कहेंगे कि हे भगवान, उन्हें सजा दे, क्योंकि ईश्वर 
तो दयावान है । हम तो उससे अपने लिए और दुश्मनके लिए भी 
रहम ही मांगेंगे और ग्ंततक सबका, मारनेवालोंका भी भला चाहनेकी 
कोशिश करते हुए मरेंगे । इतनेपर भी भगवान जो करेगा उसमें दया 
ही भरी होगी । 

लेकिन ऐसोंमेंसे कोई वहां मर जाय तो क्या में यह कहूंगा, हाय 
क्या हुआ ? में ऐसा नहीं कहूंगा । में तो कहूंगा, श्रच्छा ही किया जो 
उन्होंने इतनी बड़ी सेवा की । मुसलमानोंकी भी सेवा की है और ऐसा 
करके ईश्वरका काम किया है । | 

लेकिन जो मरनेको तंयार हो जाते हैं, बहादुर बनते हैं, उनसे मौत 
हट जाती है । हम उम्मीद करें कि उन्हें मरना नहीं पड़ेगा । वहां 
सहरावर्दी साहब हैं, छोटे-मोटे अफसर हैं। जो डाके डालनेवाले भी हैं 
उनको ईश्वर सुमति देगा और डाका डालनेवाले भी चेत जायंगे तथा 
दूसरोंको मजबूर करनेकी बात छोड़ देंगे। में तो यहांतक उम्मीद 
करता हूं कि वहांके सब मुसलमान भाई इकटूठे होकर अपने हिंदू 
भाइयोंकी रखवाली अपने जिम्मे ले लेंगे और जगह-जगहसे मुसलमान 
भाइयोंके मिलकर तार मेरे पास आयंगे कि श्राप फिकर न करें, हमारे 
यहां खतरेकी कोई बात नहीं है । और तब में नाचूंगा । 

एक भाईने पूछा है कि में क्‍यों कहता हूं किम॑ हिंदू हूं, इसलिए 
मुसलमान हूं ? यह तो साफ बात है। यह मेंने गीतासे सीखा हें ! 
गीतामें बताया है: 

यो मां पश्यति स्वेत्र सर्व च मयि पश्यति। 
तस्याहूं न प्रणश्यामि स च में न प्रणश्यति॥ 

यानी जो मुझे हर जगह देखता है, उसका में नाश नहीं करता 
और वह मेरा नाश नहीं करता । गोया क्रानमें, जेंदावस्तामें, 
बाइबलमें, सबमें राम हे और ईसाई, पारसी, सिख, मुसलमान जिस 
गॉडको, जिस हुरमसको और जिस खुदाको भजते हैं वह ईश्वर ही है और 
में इस धर्मका माननेवाला सच्चा हिंदू हूं, इसीलिए में मुसलमान हुं और 
ईसाई भी हूं । यह सिर्फ दिमागकी या कहनेकी बात नहीं है । यह 
हकीकत है । ईशोपनिषद्में भी ऐसा ही लिखा है कि में सब चीजमें हूं 
और सारा मुभमें ही है । और फिर लिखा है कि वह दोड़ता भी है, 
वह स्थिर भी है । ईश्वरके बारेमें इस प्रकार कई तरहकी बातें गीता- 
उपनिषद्में, कही गई हें । 

दूसरे पन्नमें कहा हे कि अगर आप अपनेको खिदमतगार कहते 
हैं और राम और रहीम एक ही हें तो दोमेंसे एकको क्यों नहीं चुन लेते ? 
| इस बातका खुलासा दीजिए । में खिदमतगार हूं, इसलिए यह खुलासा 
देता हूं । विष्णुके सहस्न नाम हें । पर ईश्वरके केवल हजार ही नाम नहीं 
हैं, एक लाख भी हें। में तो कहता हूं कि ईश्वरक चालीस करोड़ नाम हें। 
इसलिए कया वजह है कि में केवल राम ही कहूं या रहीम ही कहूं ? और 
फिर किसीने पूछा है, क्या में मसलमानोंकी खशामदके लिए ऐसा 
कहता हूं ? 

तो मेरा उत्तर हे--नहीं । मेने कोई सोच-समभकर प्रार्थना नहीं 
बनाई हैं । अब्बास तेयबजीकी लड़की रेहाना, जो पक्‍की मुसलमान भी 
है और हिंदू भी है, उसने मुभसे कहा, श्रोज अबिल्ला' सिखा दूं ? मेने 
कहा, ठीक है, सिखा दे; चाहे दो मुझे मुसलमान भी बना दे ।तो वह 
बोली, नहीं, आप मेरे पिता हैं, में आपकी लड़की हूं । आप अच्छे हिंदू हें, 
| आपको मुसलमान बनानेकी कोई जरूरत नहीं । पर उसने मुझे यह श्रोज 

अबिलला' सिखा दिया और वह तबसे चल रहा है । उसी तरह मेरे 
उपवासके बाद डा० गिल्डरने एक पारसी मंत्र सिखा दिया । वह भी चल 
रहा है । में तो राम-नामका भूखा हूं । उसे हजार तरीकेसे कहूंगा और 
. कोई मजब र करने झायंगे कि फलां नाम लो, फलां मत लो तो एक भी 
नाम न लंगा । 

(इसके बाद गांधीजीने कुछ लिखित प्रश्नोंके उत्तर दिए । ) 

प्रदन--आपने कहा, जिनमें मरनेकी ताकत नहीं हे और मरना नहीं 
चाहते वे हिजरत करे | तो वे कहां जाय॑ ?: 

उत्तर--वे मुट्ठीभर आदमी इतने लंबे-चौड़े भारत देशमें कहीं 
भी समा सकते हैं। श्रव्वल तो पंजाबमें ही वे अपने लिए जगह कर सकते 
हैं, पर यदि नहीं कर सकते तो इतना बड़ा देश पड़ा हैँ, वे जगह ढंढ लें। 
मुझे यह बतानेकी आवश्यकता नहीं है । इतना ध्यान रखें कि किंसीसे 
भिक्षा न मांगें, हाथ न फैलावें, बल्कि अपने-अ्रपने बृतेपर सब कुछ करें । 

(अंग्रेजीमें लिखकर भेजे कुछ पत्रोंपर व्यंग्य करते हुए गांधीजीने 
यह भी कहा कि में जो श्रंग्रेजी ठीक-ठीक नहीं जानता और जिसकी 
ऊजड़ गांवमें अरंड पेड़' जंसी हालत है, उसे ही इसमें गलती मिलती 
है तो अंग्रेजीदां कितनी गलती बता दंगे ? अंग्रेजी व टाइपराइटरकी 
क्या जरूरत थी ? ) 

प्रशन--अ्रपनी प्रार्थनामें पुलिस बुलाते हुए श्रापको शरम नहीं 
ग्राती ? 

उत्तर--शरम तो बहुत आती है और जब-जब पुलिसने प्रार्थनामें 
ग्रमन करनेकी कोशिश की है तब-तब मेंने प्रार्थना रोकी है । फिर मेने 
सरदार पटेलसे याचना तो नहीं की कि आप मेरी रक्षाके लिए पुलिस 
भेज दें। इसपर भी पुलिस आती है तो मुमकिन है वह भी राम नाम व 
प्रार्थनासे दो-एक भली बातें सीख जायगी । उसका हेष क्‍यों ? 

प्रशन--हिदू-धर्म में आप अहिसा कहांसे ले आए ? अहिसासे तो 
आप हिंदुश्लोंको बुजदिल बना रहे हें । 

उत्तर--मेरी वजहसे कोई बृुजदिल हुआ है, ऐसा मेरे ख्वाबमें भी 
नहीं है। वह छोटी लड़की श्राभा जो पहले कुछ डरती थी वह भी मेरे 

पास रहकर बहादुर बन गई है । मेने उसे कह दिया, तेरा पति तेरे साथ 
नहीं जायगा। वह अ्रब भ्रकेली ही खतरेकी सब जगहपर चली जाती है । 
तो क्‍या वह बुजदिल है ? वह निहत्थी जाती है । यह भी नहीं कहती 
कि मुझे खंजर दिलवाओ तबं जाऊंगी । उस बेचारीके पास तो सब्जी 
काटनेकी छुरी भी मुश्किलसे रहती है । मेंने यह कभी नहीं कहा कि 
आप लोग खतरेकी सीटी सुनते ही सब भाग निकलें । हमें मरना है, और 
मारकर नहीं मरना है । अ्रहिसा हिंदू-धर्मका असली सार हे। आपकी 
गीताने अहिसा सिखाई है । में तो कहता हूं कि मुसलमान धर्मका सार भी 
ग्रहिसा हैं और ईसाई धर्म भी अश्रहिसा सिखाता है । 

भाइयो और बहनो, 

सुचेतादेवीने आज जो भजन सुनाया है वह आप लोगोंने पिछली 
बार, जब में यहां था तब भी, सुना था। उसके शब्द जितने सुंदर हें 
उतने ही मीठे स्वरसे वह गाया गया है । आज भी जब में उसे सुन रहा 
था मुभे वह वेसा ही ताजा और नया-सा लग रहा था । कया ही अच्छा हो, 
यदि हमारा देश ऐसा ही बन जाय और हम कह सकें कि यहांपर शोक 
नहीं है, आह नहीं है +॥ लेकिन हम जानते हैं कि आज देश ऐसा नहीं 
है । एक-एक करके हरेक आदमी अगर इस भजनके मृताबिक अच्छा 
बन जाय तो देश भी ऐसा हो जायगा । समुद्रकी क्या ताकत है ? एक-एक 
बंदसे ही तो वह बना है। इसी तरह देश भी एक-एक आदमीसे बनता 
है। आज हम लोग ऐसे नहीं हें कि इस भजनको सच्चे दिलसे गा सकें । 
ऐसा देश ढूंढने चलें तो वह कौन-सा होगा ? वह देश है हमारा शरीर 
आर उस देशका निवासी है हमारे शरीरमें रहनेवाला आत्मा । आत्माके 
जो गुण होने चाहिएं वह इस भजनमें बताए हें। हमें चाहिए कि उन 
गुणोंको अपनाएं। अगर हम लोग ऐसे बन जाय॑ तो फिर हमारे देशका 

नाम चाहे हिंदुस्तान रहे या पाकिस्तान, वह सुंदर ही होगा, भले ही फिर 
उसमें ११ प्रांत हों या २१, या चाहे जितने । सबको ऐसा होना 
चाहिए कि हर कोई आरामसे रह सके, कोई म॒फलिस न रहे, न कोई 
किसीपर आक्रमण कर सके । 

अपने देशको ऐसा बनानेके लिए आपको जिंदा रहना है, हम 
सबको जिंदा रहना है, मुझको भी जिंदा रहना है । लेकिन आज. जो 
हो रहा हे वह उससे उलटा ही हो रहा है । मेरे पास जो ढेरों चिटिठयां 
आर रही हैँ उनमें गालियां भी रहती हे और स्तुति भी होती है । हमें 
चाहिए कि जो गालियां मिलती हें और जो स्तुति होती है उन सभीको . 
कृष्णापंण करके हम बरी हो जाय॑ । 

में समझता हूं कि इन चिटिठयोंके लिखनेवालोंमेंसे कुछ लोग इस 
मजमेमें होंगे ही । मुझे यह अच्छा लगता है कि वे मेरी बात सुनते हैं; 
क्योंकि सुननेसे वे समभेंगे और मुल्कको फायदा पहुंचायंगे । 

हम अभी तो ञ्राजादी पा रहे हैं । भ्रभी हमने वह पाई नहीं है । अ्रगर 
हम मिल-जुलकर काम करें तो आज ही वाइसराय चले जाय॑ या सब 
वागडोर हमें सौंपकर वह बेंठे रहें अथवा हम जो काम बतावें वह अपने 
दिलबहलावके लिए करते रहें । वह खाली बेठनेवाले आदमी नहीं हें । 
बादशाही खानदानके हें, बड़े -चतुर हैं । उनकी बीबी भी चतुर है । 
उनसे हम काम ले सकते हैं । लेकिन आज जो हालत है उसमें नहीं ले 
सकते । श्रभी तो वह चौदह महीने तक बैठे रहेंगे और हिदुस्तानको 
प्रमाणपत्र देंगे कि वह कसा श्रच्छा या ब्रा है। हिदुस्तानको ही देखनेके 
लिए एशियाई कामन्‍्फ्रेंमें एशियाके लोग आए थे, लेकिन वे यह खयाल 
लेकर गए कि यहां हिदू-मुसलमान लड़ रहे हैं । वे क्‍यों लड़ रहे हैं, यह 
किसीको पता नहीं । कम-से-कम मभो तो पता नहीं है कि क्‍यों लड़ 
रहेह। 

क्या पाकिस्तानके लिए लड़ रहे हें ? वे कहते हें कि हम पाकि- 
स्‍्तान लेकर रहेंगे । क्या वे हमें मजबूर करके लेंगे ? जबरदस्तीसे 
लेंगे ? जबरदस्तीसे एक इंच जमीन भी नहीं ले सकते । समभा- 
बुभाकर लें तो सारा हिंदुस्तान भले ही ले लें । मुझे तो यह अ्रच्छा जगेगा 

कि हमारे श्राजाद हिदुस्तानके पहले प्रेसीडेंट जिन्ना सॉहक्या इसमेंसे 
वह अपनी केबिनेट बनावें । लेकिन इसमें एक ही शर्त होगी कि प्प्द्दी 
खुदाको हाजिर-नाजिर समझें याती हिंदू, मुसलमान, 'पारसी सबको 


एक समभें । 


चिट्ठियां भेजनेवालोंमें एक श्रादमी लिखता हैं, तुम्हें मुहम्मद गांधी” 
क्यों न कहा जाय ?” और फिर बड़ी खूबसूरत गालियां दी हें, जिन्हें यहां 


- दृहरानेकी जरूरत नहीं है । गाली देनेवालेकों जवाब न दिया जाय तो वह 
- एक, दो, तीन या अ्रधिक बार गाली देकर थक जायगा । थककर या तो 
चुप हो जायगा, या और गुस्सेमें आकर मार डालेगा ! पर मारनेके बाद 


फिर क्‍या होगा ? हमारा कुछ नहीं बिगड़ेगा । कोई कहे कि फिर हमारे 


बीबी-बच्चोंकी रखवाली कौन करेगा ? तो उसे समभना चाहिए कि 


उनकी रखवाली करनेवाला तो ईइ्वर बेठा हैँ । फिर हम परेशान 
क्‍्योंहों ? 
- बंगाल-विभाजनके आंदोलनको शांत करनेका सबसे अच्छा 
तरीका उस बारेमें हिदुओंके साथ दलील करके उन्हें समभाना होगा 
और अभीसे उन्हें यह बताना होगा कि वह उनसे कोई बात जबरदस्ती 
नहीं कराना चाहते। अपने सर्वेथा निष्पक्ष व्यवहारसे यह सिद्ध करना 
होगा कि पाकिस्तानमें हिदुओ्लोंको निष्पक्षता और न्यायके बारेमें किसी 
तरहकी आशंका नहीं रंखनी चाहिए । मुसलमानोंके साथ केवल मुसल- 
मान होनेके कारण ही पक्षपात न किया .जायगा और सरकारी नौकरीके 
लिए आदमी चुनते समय केवल उसकी योग्यताका ही ध्यान रखा 
जायगा | अगर सुहरावर्दी साहब ऐसा करें तो समृचा बंगाल एक 
आजाद सूबा बन जाय । फिर उसके दो या चार टुकड़े करनेकी बात 
न होगी । अल्प मतवालोंकी खुशामद करके उनके दिलको इस तरह 
जीत लेना चाहिए--हिदुओ्नोंके साथ उन्हें इस तरह पेश आ्राना चाहिए-- 
कि वे यही कहें कि हमारे प्रधान तो सुहरावर्दी ही होंगे। हमारा भरोसा 
उन्हींपर है ।' | 
लेकिन अभी वेसा नहीं है । मेरे पास आज ही सुशीलाका, जो 
पहले राजकोटमें स्कूल चलाती थी, खत आ्राया है । उसने वहांके हालात 

बताए हैं कि वह जहां काम करती है वहां इतना खौफ रहा कि . 
कोई हिंदू औरत भ्रकेली तो क्‍या, मिलकर भी वहां जा नहीं सकती 
थी। जब वह खद चली गई तब वे औरतें उसके पीछे-पीछे वहांपर जा 
सकीं । 

में यह कहे बिना नहीं रह सकता कि अगर हिदुस्तानियोंमें सच्ची 
बहादुरी हो तो पाकिस्तान लेनेके लिए आज जो जोर-जबरदस्ती हो रही 
है वह अपने मकसदमें नाकाम हुए बिना नहीं रह सकती | में हिम्मतसे 
कहूंंगा कि जबरदस्ती और डर दिखलाकर पाकिस्तान लेनेकी बात 
खाली सपना देखना है । 


१० ६ 

भाइयो और बहनो, 

भजन' जितना मीठा है, उसका भ्रर्थ भी वैसा ही बुलंद हे और आज 
आप लोगोंपर और हम सबपर वह लागू होता है । हमपर कितनी ही 
मुसीबतें और कठिनाइयां क्‍यों न आएं हमें उनसे निराश नहीं होना 
चाहिए, घबराना नहीं चाहिए, यह इस सारे भजनका निचोड़ है । जो दिया 
जलाया जाता है वह गुल हो जाता है और अंधेरा छा जाता है तो भी 
हमें उसे सहन करना है। जो दिया बृुभ गया, जो जिंदगी चली गई, वह 
लौटकर तो आनेवाली हे ही नहीं । हिंदू-मुसलमान जानवर बन जाते हैं, 
पर उन्हें याद रखना चाहिए कि वे भुकी हुई कमरवाले जानवर नहीं हैं, 
सीधी कमरवाले मनुष्य हैं। इसलिए घोर विपत्तिमें भी उन्हें धर्म और 
श्रद्धा नहीं छोड़नी चाहिए 

ग्राज भी मेरे पास काफी खत आए हैं । एक सज्जनने लिखा है कि 


! यदि तोर डाक सुने केउता आासे तबे एकला चलोरे, 
एकला चलो, एकला चलो, एकला चलोरे ।. . . . . 


हे कं 

हिंदू-मुसलमान दोनों हैवान बने हुए हैं । दोनों लड़ते हैँ | क्‍या इसमेंसे 
कोई रास्ता नहीं है ? रास्ता तो है । दोमेंसे एक जानवर न बने यही 
 इसमेंसे निकलनेका सीधा रास्ता है । पर पत्र-लेखकने एक बात और 
कही है कि तीसरे लोग क्या करते हें, यह बड़ा सवाल हे । वाइसराय 
साहब हिदुस्तानकी सत्ता हिदुस्तानियोंकों सौंपने श्राए हैं । माना कि वह 
सच्चें दिलसे आए हैं; अंग्रेजोंने अपने बादशाहके कटुंबके बड़े योद्धाको यहां 
फेली हुई भ्रपनी सत्ताकों समेट लेनेके लिए ही भेजा है और उनको यहां 
भेजनेवाले ब्रिटिश मिनिस्टर लोग भी दिलके सच्चे हें । फिर भी सवाल 
यह है कि जो अंग्रेज व्यापारी इतने बरसोंसे हमें चूस-चूसकर खाते रहे हें 
वें ठीक तरहसे रहेंगे या श्रपनी कारगृजारियोंको चलता रखेंगे ? श्राजतक 
हमारा कल व्यापार उनके हाथोंमें रहा है। अ्रब आगे वे क्‍या करेंगे ? 
यह प्रश्न सही पूछा गया है । हिंदू-मुसलमान मिलकर उन्हें रखना चाहें तब 
वे दोस्तकी तरह रहेंगे या उनके न चाहनेपर भी जबरदस्ती हमपर वे मंग्रेज 
व्यापारी लदे रहेंगे । दूसरी तरफ सिविल सर्विसका जोर है । उसने तो हम 
लोगोंपर इतना काबू जमाया है कि हम यह जान नहीं पाते कि हमें 
कभी आजादी मिल भी सकेगी या नहीं । यह तो ईद्वरकी दया है कि हमारे 
हाथ दो-एक एसी 'तरकीबें आरा गई और हालात ऐसे बन गए कि अंग्रेज 
: जानेको कहते हें। लेकिन गभ्रभी तो सिविल सर्विस भी है, उनके सोल्जर 
. (योद्धा) भी हैं । उनका खाना-दाना यहां बना रहेगा ठो वे क्‍यों 
जायंगे ? 

ऐसा तो न होगा कि वाइसराय साहबकी दी हुई चीज यूंही 
वापस छीन ली जाय ? ऐसी शंकापर मुझे यही कहना है कि श्रभी जो 
हालत हे उसमें हम कुछ भी नहीं कह सकते ।॥अ्रभी स्वराज्यका 
अरुणोदय ही हुआ है; सूरज चमका नहीं है । हमें पता नहीं कि उस 
सूरजमें गरमी कितनी है । इस समय तो हंम थरथर कांप रहे हें । 
हमारे दिलोंमें संदेह भरा हुआ है । सूरज चमकेगा तभी हमें उसकी 
सही गरमीका पता चलेगा । 

इस बारेमें में आप लोगोंसे तो कुछ नहीं कहना चाहता; लेकिन 
उन अंग्रेज लोगोंसे, व्यापारी, सिविलियन और सोल्जर सभी लोगोंसे 

कहना चाहता हूं कि अगर आपको अंग्रेजोंका नाम कायम रखना हे 
तो आप यहांसे अ्रब रवाना हों । आजतक आप हमारे कंधोंपर बैठ रहे, 
यह अच्छा नहीं किया; लेकिन अरब आप उतरनेको तैयार हो जाय॑ तो 
ग्रच्छा होगा। 

उन लोगोंसे यही काम करानेके लिए माउंटबेटन साहब यहां आ गए 
हें और वह श्रकेले नहीं हैं । इंग्लेंडवालोंकी सारी ताकत अपने साथ 
लेकर वह आए हें। ऐसा करनेमें उन्हें कुछ नुकसान भी उठाना 
पड़ेगा; पर इसके लिए वह तेयार हें । इसका कुछ सबूत भी उन्होंने 
दिया है । हमने कहा कि सिविल सर्विस जानी चाहिए तो वह सिविल 
सर्विस जा रही है और उनन्‍्हींके सिरपर जा रही है । यानी उनको पेंशन 
आदि ब्रिटेन ही देगा । 

इधर माउंटबेटन साहबने गवर्नरोंको और उनके सब सेक्रेटरियोंको 
भी बुलाया हे--सही बात समभानेके लिए बुलाया गया है । उधर 
चचचिल और उनकी पार्टी भी मोर्चा लिए बिना न मानेगी । इतनेपर 
भी वाइसराय साहबका कहना है कि हम ब्रिटिश प्रजाके नामसे यहां 
आ्राए हें और उसीकी रायसे अब हमें यहांसे लौट जाना है। वाइसराय 
साहबके इस काममें गवर्नरोंको, अंग्रेज व्यापारियोंको और सिविल 
सर्विसवालोंको सहयोग देना चाहिए | उन सबको यहांसे चला जाना 
चाहिए । यहां रहना चाहें, वे खुशीसे रहें । पर आजतक जो किया 
उससे उलटा करें, यानी हमें चूसनेके बदले हमें फूलने-फलनेमें मदद 
दें । ऐसा करेंगे तो उनकी नामवरी हो जायगी । 

लेकिन सब जगहसे बात झा रही है कि जितना दंगा-फसाद हो गया 
है उसमें उनकी शरारत भरी थी । इस बातकी माउंटबेटन साहबको 
भी बू आ रही है । उनके दिलमें शक हो गया है कि लोगोंकी यह बात 
कहीं सही न निकल जाय । भअ्रब यहांके अंग्रेजोंकी यह देखना है कि 
हिंदू-मुसलमान जो बात मानते थे कि इन दंगोंमें अंग्रेजोंका ही हाथ 
है वह सही साबित न हो । अभ्रगर वह बात सही है तो इतिहास 
किसीका लिहाज रखनेवाला नहीं हे । भावी इतिहास कहेगा कि वे 
लुटेरे लोग थे । ' 


प्रार्थन।-प्रवचन ४३ 


परंतु वे कह सकते हें कि जो हुआ सो हुआ । श्रब हमने नया पन्ना 
खोल दिया है । माउंटबेटन साहब तो अच्छा करना चाहते हें ही, पर 
उनकी कामयाबी अंग्रेज व्यापारी, अंग्रेज सोल्जर और अंग्रेज सिविलि- 
यनके हाथोंमें ही है । उन सभीकी नेकनीयत न होगी तो वाइसरायका 
किया-कराया खतम हो जानेवाला है । इसलिए हमको प्रार्थना करनी 
चाहिए कि ईश्वर उन लोगोंको सुमति दे + हिंदुस्तान छोड़ जानेमें उन्हें 
चाहे कितनी ही परेशानी क्‍यों न हो उनके सामने अपने भविष्यके बारेमें 
अंधेरा ही क्‍यों न छाया हुआ हो, फिर भी में उनको कहना चाहता 
हं कि उनकी उन्नति इसीमें है कि वे यहांसे जानेकी बात पक्‍की 
कर लें । द 

इसके बाद हमारा भगड़ा निपटानेमें वे हमें मदद दे सकते हैं। 
ऐसा करनेमें वे सफल भी हो जायंगे । फिर उनको बड़ा यश मिलेगा । 
मेरी ईश्वरसे प्रार्थना है कि वे यहांसे दुश्मनकी तरह न जाकर 
दोस्तकी तरह भलाईके साथ जायं और हमारे दिलोंमें उनकी 

दोस्ती बनी रहे । 


255९१. 4 
११ अप्रेल १६४७ 


भाइयो और बहनो, 

आपको खबर देते हुए मुझे संकोच होता है कि आज मेंने एका- 
एक बिहार जानेका निश्चय कर लिया है। आप जानते हें कि मेरा 
क्षेत्र नोआखाली और बिहार है । इनको मेने चुना है, ऐसा नहीं हे। 
नोआ्ाखाली तो में देवयोगसे यानी ईश्वरकी पुकार सुनकर चला गया। 
उसी सिलसिलेमें मेरा बिहार जाना भी हुआ । नोग्राखालीमें में जितने 
दिन रहा, उसमें मैंने काफी काम कर लिया । वहां जो हिंदू आतंकसे 
विह्नल हो गए थे उन्हें कुछ शांति मिली। पर जिस तरह वहां हिदुओंके 
लिए काम हुआ उसी तरह मुसलमानोंके लिए भी हुआ । आज उसकी 


।॒ 

कीमत न सही, पर आगे चलकर जब हवा बदलेगी तब वहां किए गए 
कामका मूल्य देशकी समभमें आएगा । वैसे तो आज भी वहां की गई 
कोशिशोंका फायदा नजर आता है । श्राज भी वहां नेक मुसलमान अपने 
हिंदू पड़ोसीको फिरसे भाई समभकने लगे हें, पर अ्रभी ऐसे लॉगोंकी 
तादाद इतनी नहीं बढ़ी है जितनी बढ़नी चाहिए। फिर भी वहां जो 
काम हो रहा है उससे भविष्यमें बहुत लाभ होनेवाला है, इसमें शक नहीं । 

इस समय मेरा काम उतना नोअ्राखालीमें नहीं हे जितना बिहारमें 
है । बिहारसे एक मुसलमान भाईका तार आया है कि आप लंबे अरसे 
तक बिहारसे बाहर रहे, श्रब आपको यहां लौट श्राना चाहिए । आप 
आएंगे तभी हमारे दिलको तसलल्‍ली मिलेगी । यह ठीक है कि मेने बिहार 
जानेका निश्चय इस तारके कारण नहीं किया है, पर अ्रब मेरा दिल वहीं 
लगा हुआ है, क्‍योंकि मेंने तो वहां कहा है कि करूंगा या मरूंगा । 

करूंगासे मतलब यह हे कि बिहारके हिंदू-मुसलमान साथ मिलकर 
भाई-भाईकी तरह रहने लगें । बिहारके बाहर चाहे सब जगह अंगार 
ही क्‍यों न बरस रहे हों तब भी वहां हिंदुओं श्लौर मुसलमानोंको मिलकर 
अमनके साथ रहना है । बिहारमें कई देहात मौजूद हें जहां बाहरकी 
आगका असर नहीं पहुंचा है । बिहारमें ही नहीं, ऐसे नोभ्राखालीमें 
भी हें और प॑जाबमें जहां इतना दंगा मच गया है वहां भी ऐसे गांव पड़े हें 
जहां सब मिलकर शांतिसे और एक-दूसरेके भरोसेपर रह रहे हैं । ऐसे 
देहात सारे हिदुस्तानमें मिल जाय॑ंगे । 

आ्राप पूछ सकते हें कि कल-परसों तो तुमने पंजाब जानेकी बात की 
थी, उसे एक ओर रखकर अरब बिहार क्‍यों जाना चाहते हो ? और 
वाइसरायसे बात करनेके लिए जो इधर आए थे सो वह बात क्‍या प्री 
हो गई ? अगर वाइसरायसे बातें हो भी गई हें तो आखिर उसका 
बया अंजाम आता है, यह देखनेके लिए तो रुक जाओ्ो । पर में अंजामके 
लिए क्‍यों रुक ? अ्रंजाम लाना मेरे हाथकी बात तो हैं नहीं । इन 
बातोंका निर्णय करनेवाले दूसरे हे। मुभसे वाइसरायकी जो बातें होनी 
थीं वे हो चुकीं। मेंने कहा था कि में यहां दिललीमें दो आदमियोंका 
कंदी हूं, एक वाइसरायका और दूसरे पंडित जवाहरलाल नेहरूका । 

मेरे पास राजेंद्र बाबू आए थे। उनसे मेंने बातचीत कर ली है और 
नेहरूजीके पास भी संदेशा भेज दिया है । सबने मिलकर मुझे इजाजत 
दे दी तब मेने बिहार जानेका निदचय किया ! 

बिहार जाना मेरा स्वधर्म है । में गीताका सेवक हूं । गीता सिखाती 
है कि स्वधर्मका पालन करो और अपने ही क्षेत्रमें बने रहो। गीताने साफ- 
साफ कहा है कि स्वधमंमें और स्वक्षेत्रमें मरना अ्रच्छा है, परधमंमें जाना 
भयावह है । इसीलिए दिल्‍ली-जसे परक्षेत्रमें रहता भयावह हो जाता है । 

£. अगर पंजाब जानेके लिए ईश्वरकी आ्रावाज आती तो में जरूर 

ही चला जाता। आप पूछेंगे कि क्या ईश्वर तुभसे कहनेको आ्राता है ? वैसा 
. कोई ईव्वर मेरे पास नहीं ग्राता । लेकिन भीतरसे श्रावाज तो आती है ही । 
. जो कोई ईश्वरका भक्त बन जाता है वह अपने भीतर बेठकर ईदवरकी 
. ग्रावाज सुन लेता है । पंजाबके बारेमें मुझे वैसी आवाज नहीं सुनाई दी । 
पर इतना में कहूंगा कि पंजाब जानेकी बातपर मेंने काफी गौर 
. किया और इस नतीजेपर आया कि आज वहां जानेसे कोई खास मत- 
 लब पूरा होनेवाला नहीं है, क्योंकि वहां हमारा राज नहीं है । श्रगर 
वहां लीगका भी राज होता तो वह हमारा ही राज कहा जाता, क्‍योंकि 
_ भ्रगर लीगवाले आ्राते हें तो वे वोटके जरिये ञ्राते हैं और तब वह हमारा 
राज हो जाता है । लोगोंके वोटसे जो राज आ्रायगा वहू लोगोंका ही राज 
कहलायगा । वह राज सुख देनेवाला हो या दुःखदायी हो यह देखना 
* हमारा काम है । | 

फर्ज कीजिए कि हमारी कमनसीबीसे हमारे देशमें एक हिंदू राज्य 
हो गया और दूसरा मुसलमानोंका पाकिस्तान बन गया । अगर दोनों 
ही ऐसे बन जाय॑ कि वहां दूसरी कौमवाले सूख-शांतिसे न रह सकें, तो 
वह हिंदू राज्य नरक हो जायगा और वेसा पाकिस्तान नापाकिस्तान हो 
जायगा। सच्चा पाकिस्तान वही है, जहांपर अदल इन्साफ--सही- 
सही न्‍्याय--हो, जहां मारपीटके सहारे कुछ भी करवानेकी बात न हो 
और जो कुछ करना-धरना है या पाना है वह दूसरोंके हृदयपर ग्नसर 
डालकर ही करने-करवानेकी बात है | परंतु आज हम्तने अपन यह 
आदर भुला दिया है । 


४६ प्रार्थना-प्रवचन 


पर में पंजाब जाऊं या न जाऊं, वहांका काम तो करूंगा ही । जो 
वहां जाकर मुझे कहना है वह यहां पंजाबसे बाहर रहकर भी में सुना 
सकता हूं । और मेरे सिखानेकी तो एक ही बात हे, जो में दोहराते हुए 
थकनेवाला नहीं हूं । वह बात यह हे कि एक-एक हिंदू व एक-एक 
सिख यह निश्चय कर ले कि वह मर जायगा पर मारेगा नहीं। मास्टर 
तारासिह कहते हें, हम मारेंगे । उनका यह कहना मेरी समभसे ठीक 
नहीं है । उन्हें तो यही कहना चाहिए कि “हम जो चाहते हैं, वह आप 
नहीं देंगे तो हम चाहे मुट्ठीभर श्रादमी ही क्‍यों न हों, मर मिटेंगे ; 
पर लेकर ही रहेंगे । मारनेकी बात उन्हें नहीं करनी चाहिए । इतनी 
बात सुनानेके लिए मृभे पंजाबतक जानेकी जरूरत नहीं है । 

बिहारको भी में बाहरसे सुना सकता था, पर में अनुभव करता 
हं कि वहां कुछ लोगोंको समभाना जरूरी हे। नोआखालीमें भी में इसी 
वजहसे घूृमा । लोगोंने कहा, तुम्हें मार डालेंगे । पर में कहता हूं, आप 
सब-के-सब रक्षा करेंगे तो भी मुझे मौतसे बचा नहीं सकेंगे । डाक्टर 
हकीम भी बेठे रह जायेंगे । आज जो भजन गाया गया उसमें हकीम 
लुकमानने भी हाथ मलकर निराश हो कहा कि जिंदगीकी बहार चंद 
रोजकी ही है। तो फिर हम मौतसे क्‍यों भागें ? हमें बहादुरीके साथ 
मरना चाहिए । इूस तरह हमें चलना चाहिए कि हमपर हाथ चलाने- 
वालोंपर दुनिया लानत बरसावे। सारी दुनिया उन लोगोंसे कहे कि 
ग्राप जालिम होकर पाकिस्तान लेना चाहते हें सो कैसे ले सकते हें ? 

सत्याग्रहका रहस्य ही यह है कि सत्याग्रही समूची दुनियाका मत 
अपनी ओर कर लेता है ! मेंने शुरूसे कहा था कि हमें अमेरिका या 
इंग्लेंडमें प्रचारक लोगोंके भेजनेकी आवश्यकता नहीं है, यहीं बैढै-बेठे 
हमारी सचाई चमकेगी और सारी दुनिया देखने झ्ायगी। दक्षिण 
अफ्रीकार्में भी मेने इसी प्रकार दुनियाकी हमदर्दी कमाई थी और मप्रंग्रेज 
तथा अमेरिकनों तकने मेरी बातको सही बताया था । 


हि 

भाइयो और बहनो, 
कलका दिन राष्ट्रीय सप्ताहका आखरी दिन है। छः अ्रप्रेलका 
दिन जाग्रतिका दिन था । उस दिन हमने देखा कि सारा हिंदुस्तान एक 
हो गया था। शहर तो एक होते ही हें, क्योंकि एकताके बिना उनका 
व्यापार नहीं चल सकता, पर हिदुस्तानके सभी देहात एक हें, यह 
अनुभव हमें उसी दिन हुआ । 
. देहातका एक होना बहुत बड़ी बात है । छः अप्रैलके दिन लोगोंसे 
मेंने उपवास रखनेको कहा और सारे देशने वह बात मान ली | में 


. कौन चीज था ? पर वह ईइ्वरकी पुकार थी । तभी मद्राससे लेकर 


पंजाबतक, और पंजाबसे लेकर आसामक  डिब्रगढ़तक सभी देहात 
हिल उठे । हिंदुस्तान उस रोज जाग उठा । कलकी १३ अप्रेलकी तारीख 


 हिदुस्तानके कत्लकी तारीख है । उस दिन हिंदू, मुसलमान, सिख सभी 


एक साथ जलियांवाला बागमें कत्ल हुए । वह कोई बगीचा नहीं था । 
चारों ओर दीवारोंसे घिरा हुआ एक अरहाता था । उस घेरेमेंसे भागनेके 
लिए गुंजाइश न थी । एक छोटा-सा रास्ता था । वहांपर निहत्थे 


_लोगोंको कत्ल किया गया और कम-से-कम दो हजार--शायद पांच 


हजार--आ्रदमी मारे गए । उस जगह हिदू-मुसलमान-सिख सबके 
खून आपसमें मिल गए । कोई नहीं बता सका कि वहांपर कितनी 
मात्रामें किसका खून बहा था । शीक्षीमें भरकर अभ्रगर किसीका खून 
भेजा जाय तो बड़े-बड़े डाक्टर भी उसे जांचकर नहीं बता सकते कि वह 
खन हिंदका है, सिखका हैँ या मुसलमानका | मतलब यह कि जलियां- 
वाला बागमें सभी हिंदुस्तानी एक साथ शहीद हुए 

ग्राप यह न कहें कि वे वहां मरनेके इरादेसे तो गए नहीं थे फिर 
उन्हें शहीद क्‍यों कहा जाय ? सच हे कि वे मरनेके लिए नहीं गए 
पर वे सब निर्दोष थे । बेगुनाह लोगोंका मारा जाना बड़ी भारी बात 
होती है । वह भूला देनेकी बात नहीं है । हमारा काम है कि हम उन्हें 


४८ प्रार्थना-प्रवचन 


याद रखें । वह कांड इतना भीषण था कि उससे सारा देश बेचेन 
हो गया | उसीको देखकर गृुरुदेव--रवीन्द्रनाथ ठाक्र--ने सरकारको 
पत्र लिखा और वह हमारे साथ आ गए । इसलिए कल आपको तेरह 
अप्रैलका दिन मनाना है । कल में यहां आपके साथ. शरीक नहीं रहूंगा । 
यह मुभे अच्छा नहीं लगता, पर अ्रब मेंने बिहार जानेका निश्चय कर 
लिया है । 

यह सवाल हो सकता है कि एक दिनके लिए क्‍यों न रुक जाऊं ? 
लेकिन में बिहार भी अपनी मौज-शौकके लिए तो नहीं जा रहा हूं । 
वहां जाकर भी हिदुस्तानकी, जो बन पड़ेगी, सेवा करूंगा। उपवास तो _ 
रेलगाड़ीमें भी हो सकेगा । इसलिए में आ्राज जाऊंगा । आप कल उपवास 
करें और तेरह अप्रैल उसी तरह मनावें जिस तरह पिछले इतवारको 
६ अप्रेलका दिन आपने मनाया था । 

ग्रगर आप लोगोंने इन सात दिनोंकी सारी बातें ठीक तरह समभ- 
ली हैं तो झ्राप जितने आदमी यहां आते रहे हें इतने ही कल निग्चय कर 
लें कि हम मर जायंगे; पर मारेंगे नहीं । ऐसा हम क्‍यों कहें कि मारकर 
मरेंगे ? ऐसा भी क्‍यों कहें कि हमारे हाथमें तलवार या बंदूक होगी 
तभी हममें मरनेकी हिम्मत आयगी । बंदूकके सहारे में नहीं डरूंगा 
आऔर उसके बिना डर जाऊंगा, ऐसा कहनेमें हमारी कौन-सी शोभा है ? 
हम लाठी, तलवार, बंदूक सब छोड़ें और ईश्वरको अपने साथ लेकर चल 
दें । फिर सब जगह निडर होकर घूमें और यह ऐलान कर दें कि हम 
हदू-मुसलमान कभी भी आपसमें नहीं लड़ेंगे । 

लेकिन श्राज तो हम बुरी तरहसे लड़ रहे हैँ । विदेशी लोग जो 
मिलने आते हें उनके सामने में शरमिंदा हो जाता हूं । फिर भी उन्हें तो 
में जवाब दे देता हूं कि दीवाने बननेवाले चंद लोग ही हे, चालीस-के- 
चालीस करोड़ दीवाने नहीं बने हें और मुझे पूरा विश्वास हे कि एक 
दिन वह आयगा जब हिंदुस्तानके सब लोग यह निश्चय कर लेंगे कि हम 
अपनी बात बुद्धिके बलसे हासिल करेंगे, तलवारके बलसे नहीं । हिदु- 
स्तान अभ्रगर सच्ची आजादी चाहता है तो सभीको यह सबक सीख लेना 
चाहिए । 

दूसरी बात मुझे यह बतानी हैँ कि कोई कितना ही चीखे, हमारे 
अखबार दुरुस्त होते ही नहीं हैं । आज एक अखबारने तो यहांतक लिख 
दिया है कि गांधी इसलिए जा रहा है कि वर्किंग कमेटीके साथ उसका 
भगड़ा हो गया है और वर्किंग कमेटीके साथ अ्रब उसकी बनती नहीं हे । 
और यह किसी छोटे-मोटे मामूली अखबारने नहीं लिखा है । वह बड़ा 
प्रतिष्ठित और काफी बिकनेवाला अखबार है । इसे देखकर मुभे शरम 
आती है कि हमारे देशके अ्रखबार कितने गिर गए हैं । 

अपने जानेका कारण मेने यहां कल दिया था और वह शुद्ध सत्य ही 
बताया था। फिर भी अ्रखबारवालेने जो यह लिखा है वह बिलकल निकम्मी 
बात है। में जा तो रहा हूं, पर हममें भगड़ा थोड़े ही हो गया है ! हम तो 
एक-दूस रेसे पूरी मुहब्बत करते हैं। अभी मौलाना साहब आए थे, राजा- 
जी थे, सरदार थे, नेहरूजी थे और कृपलानी भी थे। सभी लोग आपसमें 
बड़े प्रेमसे बातें कर रहे थे । सिफं राजेंद्र बाबू यहां नहीं आए थे, तो 
क्या उनका मुभसे भंगड़ा हो गया था इसलिए वह नहीं आए ? कैसी 
वाहियात बातें हैं ये सब॒! हां, ऐसा कह सकते हें कि हमारे बीच मतभेद 
है । पर मतभेद कब नहीं थे ? मतभेद तो सदा रहे हँ । बाप-बेटेके बीच 
भी मतभेद रहता है; पर यहां तो अखबारवालेका मतभेदपर इशारा नहीं 
है । वह तो साफ लिखता है कि हम आपसमें भगड़ पड़े हें ! 

अ्रगर झगड़ा होनेके कारण में जाता तो वाइसरायसे जानेकी इजाजत 
लेने क्यों जाता ? नेहरूजी और कृपलानीजीकी इजाजत क्‍यों मांगता ? 
यों ही बिना कहे-सने न चला जाता ! 
इतना ही नहीं, सरदारने तो अ्रभी मुभसे पूछा कि लौटकर कब 

आओ्ोगे ? तो मेने उत्तर दिया, (जब आप हुक्म देंगे।” भंगड़ेकी बात 

होती तो क्‍या में ऐसी बात कहता ? में जब बागी बन जाता हूं, बड़ा 
पक्‍का बन सकता हूं और बड़ा ही खूबसूरत बागी बनता हूं । में किसीकी 
सुनूंगा नहीं तो किसीको मारूंगा भी नहीं, न किसीको सताऊंगा । 

लेकिन लोगोंको इस तरह घबराहटमें डालकर अपने अ्रखबा रकी 
बिक्री बढ़ाना, यह उनका पेशा है । पापी पेटको भरनेके लिए ऐसा करना 
बड़ी बुरी बात है। में भी पुराना अखबा रनवीस हूं और मेंने उस अ्रफ्री का- 

के जंगलमें ग्रच्छी-खासी अ्रखबारनवीसी की है, जहांपर हिंदुस्तानियोंको 
कोई पूछनेवाला भी नथा। अगर ये लोग अ्रपना पेट पालनेके लिए भ्रख- 
बारके पन्ने भरते हें गौर उससे हिदुस्तानका बिगाड़ होता है तो उन्हें 
चाहिए कि थे अश्रवबारका काम छोड़ दें और कोई दूसरा काम गृजारेके 
लिए ढूंढ लें । श्रखबारोंको अंग्रेजीमें राज्यकी चौथी शक्ति बताया गया 
है । इनसे बहुत-सी बातें बिगाड़ी या बनाई जा सकती हैँ । यदि श्रखबार 
दुरुस्त नहीं रहेंगे तो फिर हिदुस्तानकी आजादी किस कामकी रहेगी ? 

हम लोग भी ऐसे हो गए हें कि सवेरे उठते ही क्रानके बिना हमें 
चलेगा, गीता-रामायणके बिना भी चल जाएगा, लेकिन अखबारके बिना 
हमारा काम बिलकुल ही नहीं चलेगा । बड़े-बड़े लोग भी अखबारके 
गूलाम बन गए हैं। भझ्रगर सवेरे अ्रखबार न मिला तो हाय-तोबा' मच 
जाती हैं । ग्रखबारवालोंने भी हवाई बातें कर-करके सबको गुलाम बना 
डाला है, लेकिन वे सारी बातें करीब-करीब निकम्मी ही होती हें।.. 

में कहंगा कि ऐसे निकम्मे अखबारोंको झ्राप फेंक दें । कुछ खबर 
स्‌ननी हो तो दूसरोंसे जान-पूछ लें । श्रखबार न पढ़ेंगे तो आपका कोई 
न्‌कसान होनेवाला नहीं हे । अगर पढ़ना ही चाहें तो सोच-समककर 
ऐसे अखबार चुन लें जो हिदुस्तानकी सेवाके लिए चलाए जा रहे हों, जो 
हिंदू-मुसलमानोंको मिल-जुलकर रहना सिखाते हों । फिर ऐसे अश्ध- 
बारवालोंको भी इतनी धांधलीमें पड़नेकी जरूरत नहीं रहेगी कि उन्हें 
रातभर जागते रहना पड़े और दिनमें भी चेन न ले सकें । और ऐसी 
बेबुनियाद खबरें छापनेकी दौड़ भी नहीं लगानी पड़ेगी । ; 

भले अखबारवालोंको चाहिए कि अ्रगर वे कुछ बात सून लें , 
कि गांधी-नेहरूके या कृपलानी और आजादके बीच भरगड़ा हो गया 
है तो उसे छापनेसे पहले गांधीसे या नेहरूसे पूछ लें । श्रगर ऐसा वह 
पूछने झाते तो हम उन्हें डांट बताकर कहते कि ऐसी बेकारकी बात 
क्यों करते हो ? हर 

आ्राज एक मुसलमान भाईने अ्रच्छा पत्र भेजा है और एक हिंदूने भी 
बढ़िया बात लिख भेजी हे । मुसलमान भाईने लिखा है कि सातवलेकरजी- 
ने ईशोपनिषदके मंत्रका जो अर्थ दिया है वह बड़ी बलंद चीज है । उसी 

तरहका अर्थ श्रोज अ्बिल्ला का भी है । दोनोंमें कोई अंतर नहीं है, कोई 
ग्ररबी है तो कोई संस्कृत भाषाका हे । 

हिंदू भाईने पूछा है कि आप कूरानको धर्मपुस्तक मानते हें तो 
मुसलमान क्‍यों गीता और उपनिषद्‌ आदिको धर्मपुस्तक नहीं मानते ? 
वे क्‍यों मस्जिदमें उन्‍हें नहीं पढ़ते ? 

उत्तर सीधा हे । सच्चे हिंदूके नाते में क्रानको धर्मग्रंथ समभता 

हूं, क्योंकि क्रानमें खुदाकी तारीफ लिखी है | लेकिन यह कौन-सा न्याय 
है कि में मृसलमानसे भी बलपूर्वक मनवाने जाऊं कि हमारे संस्कृत ग्रंथों- 
को तुम भी धर्मग्रंथ मानों ? यह तो कोई भलमनसाहत नहीं हुई । 

ग्राशा है, हम फिर. मिलेंगे । जब जवाहरलाल, कृपलानीजी या 
वाइसराय बुलायंगे तब झा जाऊंगा । बिहारसे और नोझाखालीसे भी 
में आपका और पंजाबका काम करता रहूंगा । जिस लगनसे आप इतने 
दिन प्रार्थनामें आते रहे हें, इसी लगनसे आप हरदम प्रार्थना करते रहें । 


१३ 
१ मई १९६४७: 


_भाइयो और बहनो , 

: यहांसे गए मुझे बीस ही दिन हुए हें । जब में गया था तभी मुभे 
शुबहा था कि शायद जल्दी लौटकर श्राना पड़े । लेकिन मेरा स्थान 
बिहार और नोअञ्राखालीमें था और में पंद्रह दिनके लिए भी यहां 
रुक नहीं सकता था ।इस वजहसे में बिहार चला गया। मेंने कहा था 
कि में जवाहरलालका कंदी हूं और उनके बुलानेपर श्रा जाऊंगा । 
उनका और कृपलानीका हुक्म मिलनेपर से यहां आ गया हूं । 

यह जानकर श्राप ख॒श होंगे कि जब में यहांसे बिहार गया तब 
लोगोंने मुझे बड़ी शांति दी। रास्तेभरं किसीने नहीं संताया । में 


१ १३ अप्रैलसे ३० श्रप्रेल तक गांधीजी बिहार-प्रवासमें रहे । 

आरामसे सोया, थका नहीं और काम भी कर सका । लौटनेमें ऐसा नहीं 
हुआ । लोगोंने जगह-जगह शोर मचाया । उन्होंने यह नहीं सोचा कि 
म्‌भ-जसे जईफ आदमीको शांति देनी चाहिए, उसकी नींदमें खलल नहीं 
डालना चाहिए । सो न सकनेके कारण आज में थका-थका-सा रहा। 
फिर भी दिनमें मेने काम तो किया ही, क्‍योंकि काम ही मेरा जीवन 
हँ । बिना काम किए में जी ही नहीं सकता; पर कम काम हुआ । 
लेकिन जो बात म्‌॒भे सहन नहीं होती वह है लोगोंकी चिल्लाहट और 
किस्म-किस्मके नार । आ्राप लोगोंके द्वारा में सभी लोगोंको सुनाना 
चाहता हूं कि आगे वे ऐसा शोरगृल न करे, नारे न लगावें । स्टेशनोंपर 
लोग जमा हो जाय॑ तो भली ही बात है, क्योंकि आयंगे तो दो-चार 
पैसे हरिजन-चंदेके दे जायंगे । लेकिन उन्हें अशांति नहीं दिखानी 
चाहिए । 

में आपको बताना चाहूंगा कि मेंने बिहार जाकर क्‍या किया ? 
वहां काफी काम हुआ है । जनरल शाहनवाज एक छोटी-सी जगहपर 
बैठ गए हैं । उनको अपने काममें श्रब फतह मिलने लगी है । जो मुसल- 
मान लोग दुःखके मारे आझ्रासनसोल चले गए थे वे अब वापस आ गए 
हैँ । आसनसोलमें उन्होंने बहुत ज्यादा: दुःख पाया और समभ गए कि 
आराम तो अपनी जगहपर ही मिल सकता है। उनके बाल-बच्चे 
बिलक्‌ल ही सूख गए थे, उनकी हड्डी-पसली निकल आई थी, उनकी 
किसी किस्मकी परवरिश वहां नहीं हो पाई थी । अ्रब उन्हें दूध दिया 
जाता है ।॥ ताजा दूध तो मिलना अब असंभव हो गया है; क्‍योंकि हमारा 
सारा गोधन नष्ट हो चुका है । इसलिए उन बच्चोंकों सूखा दूध दिया 
जा रहा है । सुखाए-हुए दूधमें विटामिन नहीं रहते और वह जीवन-तत्त्व 
नहीं मिलता, जो ताजे दृूधरमोें मिलता है । लेकिन दूधमें जो अ्रपना एक 
पोषक गण है वह सूखे दूधमें भी ज्यों-का-त्यों कायम रहता है । आसन- 
सोलसे लौटे हुए बच्चोंको वह सूखा दूध दिए जानेके बाद श्रब वे तंदुरुस्त 
हो रहे हैं, उनकी पसलियां भर आई हैं । 

दूसरा सवाल था बड़ोंके राशनका । जब इतने आदमी लौटकर 
ग्रा गए तब उनके खानेका इंतजाम कैसे हो ? जहां उन्हें सताया गया 

था वहां खुद तो वे बाजारमें राशन लेनेके लिए जाते डरते थे। 
सरकारने उनके पास राशन भेजनेकी व्यवस्था की; पर उनके हिंदू- 
पड़ोसियोंने कहा, यह हमारे मेहमान हैं। इनका राशन हम पहुंचायंगे । 
सरकारी लोगोंको इसके लिए परेशान होनेकी जरूरत नहीं है । 

एक दूसरी जगहकी बात है । वहां बहुतसे मुसलमान मारे गए 
थे । जो बचे थे वे वहां लौठकर जानेमें भकिफकते थे । उनकी भिभक 
मिटानेके लिए उनके साथ आजाद हिंद फौजके कुछ भाइयोंको भेजा 
गया । उनको जाते देखकर हिदुश्लोंने उन आजाद हिंद फौजके 
सिपाहियोंसे कहा कि आप क्यों जा रहे हैं । हम लोग हे इनकी सेवा करने- 
के लिए । हम मर जायंगे तब भी इनकी हिफाजत करंगे। आजाद हिंद 
फौजके लोगोंने कहा कि हमें जनरल साहबका हुकम हे । हम नहीं लौट 
सकते । तब हिंदुओंने कहा, हम लोग हमेशा पागल थोडे रहेंगे ? हम 
उस बार तो पागल ही हो गए थे। दस हजार झ्रादगी मिलकर एक 
हजारको मार डालें इसमें बहादुरी ही कौन-सी हे ! अ्रब हम कभी ऐसा 
नहीं करेगे ।' 

इस प्रकार हिंदुश्नोंने मुसलमानोंका डर मिटा दिया और उन्हें 
 श्रपनी जगहपर जानेका प्रोत्साहन दिया । नतीजा यह हुआ कि उन्हीं 
मुसलमान भाइयोंने खुद उन सिपाहियोंकों लौटा दिया । मुझे भरोसा 
है कि अगर बिहार सच्चा उतरता है तो हिदुस्तानभरमें जगह-जगह 
जो बातें हो रही हें वे सब शांत हो जायंगी । मेरा कहना यही है कि हम 
सभीको बहादुर होना है; लेकिन मेंने सना है कि भ्रब तो दिल्‍लीमें भी 
कायरताक काम हो रहे हैं । लुक-छिपकर रोज-ब-रोज कुछ हो रहा हे । 
उधर डेराइस्माइलखांमें भी बहुत बरी बातें हो रही हैं । ञ्रभीतक वे 
बंद नहीं हुईं । 

लोग पूछते हैं, तुम लोगोंने जो दस्तखत' किए थे वे कहां गए ? 


आपसी मारकाट बंद करने और मेलके साथ शांतिपुर्वक रहने- 
के लिए हिंद और मुसलमानोंके नाम एक श्रपील निकाली गई थी 
जिसपर गांधीजी और जिन्ना, दोनोंने हस्ताक्षर किए थे। 

शांति क्‍यों नहीं होती ? जो दस्तखत मैंने दिए यह कोई जिन्ना साहब- 
से मिलकर और उनसे बातचीत करके नहीं दिए । वाइसरायने आग्रह 
किया कि तुम दस्तखत दे दो । मैंने उनसे कहा कि में कौन हूं देनेवाला ? 
कांग्रेसका तो में चवन्नीका मेम्बरतक नहीं हूं ॥ मेरे दस्तखतसे फायदा 
क्या होगा ? में तों बिलकुल छोटा आदमी हूं । हां, कायदे श्राजम बड़े 
ग्रादमी हें, उनके दस्तखतका बड़ा असर होगा; लेकिन वाइसरायने 
मुभसे कहा कि तुम्हारे दस्तखत जिन्ना साहब चाहते हैं । इसके बिना वह 
दस्तखतके लिए तैयार नहीं होते । तुम दस्तखंत कर दोगे तो हमें पता वो 
चल जायगा कि आखिर जिन्ना साहब करना क्‍या चाहते हैं । मैंने तब 
दस्तखत कर दिए । इसके बादकी बातें में छोड़ देता हूं । 

मेरे लिए यह दस्तखत नई बात नहीं है । जिदगीभर मेने यही 
काम किया हैँ और कर रहा हूं । लेकिन जिन्ना साहबके दस्तखत भारी 
बात है । अगर उनकी कदम सारे मुसलमान हें तो उन सब मुसल्मानोंको 
जिचन्ना साहबकी बात माननी चाहिए, क्‍योंकि उन्होंने मुसलमानोंकी 
ग्ोरसे दस्तखत किए हैं । मेने हिदकी हेसियतसे दस्तखत कहां दिए हैं ? 
मेरी कदमें कोई नहीं है । में किसी भी पार्टीका नहीं हूं । में सभीका हूं । 
अगर बिहारमें हिंदू फिर पागल बनेंगे तो में फाका करके मर जाऊंगा । 
उसी तरह अगर नोआखालीमें मुसलमान दीवाने होंगे तो वहां भी मुझे 
मरना है । मेंने वह हक हासिल कर लिया हे । में जितना हिदृका हूं, 
उससे कम्र मुसलमानोंका नहीं हूं । सिख, पारसी, ईसाईका भी में उतना 
ही हूं । भले ही लोग मेरी न सुनें, पर जो म॑ कहूंगा सबकी ओरसे कहूंगा 
आर सबके लिए कहूंगा । 

लेकिन जिन्ना साहब तो बहुत बड़ी संस्थाके प्रेसीडेंट हें । उनके 
दस्तखत हो जानेपर फिर क्या बात है जो मुसलमानोंके हाथसे एक भी 
हिंदू मारा जाता है ? हिदुओनोंसे में कहंगा कि मुसलमान मारते हें तो 
मर मिटो । श्रगर कोई मेरे कलेजेमें खंजर भोंक दे और मरते-मरते में 

ह मनाऊं कि मेरा लड़का उसका बदला ले तो में निरा पापी हूं । 

म॒भे बिना रोषके मरना चाहिए । पर मसलमान छरा मारेगा ही क्‍यों 
जब उसे ऐसा न करनेको कहा गया है ? 

पर बात थह है कि. सियासी मामलेमें जबरदस्ती नहीं चलेगी, 
यह अभी उन्हें समभना है । लोग पूछते हें कि जब हम दोनोंने लिख 
दिया, दस्तखत कर दिए कि मत मारो तब असर क्‍यों नहीं होता ? 
अब भी मसलमान शांत क्यों नहीं होते ? डेराइस्माइलखां व सीमाप्रांत- 
में यह सब क्‍या हो रहा है ? डा० खानने और बादशाह खानमे उसे 
रोकनेका प्रयत्न किया, पर वहांके लोग कहते हें कि हम तो लीगवाले हैं । 

लीगी होकर भी सीमाप्रांतमें लोग अगर जिन्ना साहबकी बात नहीं मानते 
तो में कहूंगा कि जिन्चा साहबका यह परम धर्म हैं कि और सब छोड़कर 
सबसे पहले उन लोगोंको शांत करनेका काम करें। श्रगर वे ऐसा नहीं करते तो 
क्यों नहीं करते ? क्‍या इस तरह पाकिस्तान लेंगे ? श्रगर उन्हें पाकिस्तान 
लेना हे तो शांतिसे लें। तलवारके जोरसे भ्रगर कोई ग्रादमी कुछ ले लेता है 
तो उससे बड़ी हूसरी तलवारसे वह छीन लिया जाता है। जबरदस्तीसे 
पाकिस्तान लेनेकी जिन्ना साहबकी बात कामयाब नहीं हो सकती । 

परतु में वाइसरायसे भी पूछना चाहता हूं कि आपने जब हम दोनोंके 
दस्तखत ले लिए तो आप फिर श्रब क्‍यों कुछ नहीं कर पाते ? आप 
मेरा टेंटुआ क्‍यों नहीं पकड़ते ? जिन्नाका टेंट्ञा क्यों नहीं पकड़ते ? इसपर 
भी अंगर हिदू-मुसलमान लड़ते रहते हें, सिख लड़ते हें तो अ्रंग्रेजोंको 
अलग हो जाना चाहिए । 

लेकिन अंग्रेज बने रहते हें तो आप क्या करेंगे ? आप कहेंगे कि हम 
तलवार लेंगे, पर तलवारसे डरकर अंग्रेज कुछ देनेवाले नहीं हैं ! अरब 
भी वे आजादी देनेकी जो बात कर रहे हैं सो तलवारके कारण नहीं कर 
रहे हैं । उनका कहना हे कि हिंदुस्तानने दुनियाको नया रास्ता बताया 
है । यही हमारी आ्राजादीकी वजह है । बसे तो दुनियामें तलवारका 
बदला तलवारसे लेनेवाले बहुंत होते हैं । बदला क्‍या, वे तो एकके बदले- 
में दसको काटनेकी बांत करते हैं । में कहूंगा, दस नहीं एकके बदले 
सौ भी काटो, फिर भी शांति न होगी । मारकर मरनेमें कोई बहादुरी 
नहीं है। वह भूंठी है । न मारकर मरनेवाला ही सच्चा शहीद हे । 


* राजनंतिक। 


भर प्रार्थना-प्रवचन 


“मै: 


आ्राप पूछेंगे, तव क्या सभी हिंदू, सभी सिख मर जाय॑ ? 
कहूंगा, हां । ऐसी शहादत कभी बेकार नहीं जानेवाली है । _ 

मेरी इस बातपर आप चाहें मुझे धन्यवाद दें, चाहें गालियां दें, में 
तो अपने दिलकी ही बात आपसे कहूंगा । जब आप शांतिसे सुन रहे हे 
तब दिलका दर्द ही आपके सामने रखूंगा और कहूंगा कि आप बहादुर 
बनें, डरें नहीं । हमको डराकर कोई लेना चाहेंगा तो हम कुछ भी, 
एक कौड़ी भी नहीं देंगे । समभाकर लेने श्रावें तो करोड़ भी दे देंगे । 
अ्रगर आप ऐसी बहादुरी नहीं अपनाते और हिंदू, मुसलमान, सिख सभी 
पागल हो जाते हे तो अंग्रेज हिदुस्तानके लिए कुछ भी करें, कुछ भी दें, 
वह हमारे हाथमें रहनेवाला नहीं है । हमें जो कुछ हासिल करना है 
वह समभा-बुभाकर हासिल करना हे । इतना इल्म अगर हमने सीख 
लिया तब तो हमारी खेरियत है, नहीं तो हिदुस्तानका खातमा है, इसमें 
मुझे जरा भी शंका नहीं है । 

आ्राज क्रानकी आयतका एक हिस्सा बोला जा चुका था तब एक 
नौजवानने नारा लगाया--बंद करो, बंद करो; .हिंदू-धर्मकी जय. 
बंद करो, हिंदू-धर्मकी जय । सुनकर गांधीजीने प्रार्थना रोक दी और 
कहा--,ठीक है, आज उसीक मनकी होने दो ।” गांधीजीने उसे शांत 
होनेको कहा; लेकिन वह चिललाता रहा। इसी बीच पुलिसवाले उसे 
पकड़कर ले गए। यह गांधीजीको ठीक न लगा। उन्होंने कहा--पुलिस- 
वालोंतक अगर मेरी बात पहुंच पाती है तो में कहंगा कि कृपा करके वे 
उस आदमीको छोड़ दें और यहां श्राने दें । प्रार्थनामें ग्रमन रखनेके लिए 
पुलिस बीचमे आ्राए, यह मुझे बिलकुल नहीं सुहाता । रोज पुलिस यहां 
गिरफ्तारियां करती रहे और उसके बलपर में प्रार्थना करूं तो वह तो 
प्रार्थना नहीं हुई । में तो तभी प्रार्थना कर सकता हूं जब सभी लोग अ्रपनी 

खुशीसे उसे करने दें । आपने देखा कि इस जवानने प्रार्थना बंद करनेको 
कहा तो मेने बंद कर दी । कल भी अगर वह बंद करनेको कहेगा तो 
में बंद कर दंगा; लेकिन उसने जो कहा (हिंदू-धर्मकी जय” तो धर्मकी जय 
इस तरह नहीं हो सकती । उसे समभना चाहिए कि इससे धर्म डब रहा 
है । दूसरोंको प्रार्थना न करने देनेसे धर्म-रक्षा कैसे हो जायगी ? पर इसमें 
उसका दोष नहीं है, हवा ही ऐसी चली है । श्राजजल सब चीज उलटी 
_निगाहसे देखी जाती है, कोई सीधी बात तो समभता ही नहीं । इसलिए 
अगर कोई मुझे प्रार्थनासे रोकता है तो में गम खा लूंगा । 

परंतु मुझे इस बातका ज्यादा दर्द हैं कि उसने बीचमें शोर मचाया # 
अगर शुरूसे ही वह कह देता तो में पहले ही रुक जाता। इसमें पुलिसको 
बीचमें ग्रानेकी क्‍या बात थी ? इत्ती पुलिस यहां प्रार्थनामें शांति रखनेकेः 
लिए रहती है, इससे में शर्मिंदा होता हूं । मेरे धर्मकी रक्षा पुलिस कैसे 
कर सकती है ? में खुद करूंगा तभी मेरे धर्मकी रक्षा होगी । बल्कि 
मे धर्म-रक्षा करूंगा! एसा कहना भी घमंड है । मेरे धर्मकी रक्षा ईश्वर 
करेगा । आज मेरे दिलमें प्रार्थना ह॑ तो ईश्वर मेरी रक्षा करेगा ही ४ 
बाहरकी प्रार्थना न हुई तो क्‍या हुआ ? 

लेकिन आप लोग क्या कर सकते हें ? आ्राप तो शांतिसे बंठे है ॥ 
ईइवरका ध्यान करने, अपनेको कुछ अच्छा बनानेके लिए आप यहां 
ग्राए हैं । एकके कारण आप सबको भृगतना पड़ता हैं । पर उस एकको 
इतने सब मिलकर दबा दें और फिर प्रार्थना करें तो उससे ईश्वरका 
दर्शन होनेवाला नहीं है । वह तो अपना ही दर्शन होगा । 

में चाहता था कि वह लड़का शांत रहकर मेरी बात सुनता ।' में उसे 
समभाता । अभ्रगर वह आज न समभता तो कल समभता । कल न सही, 
परसों समभता । कूछ भी हो, हमें यह याद रखना है कि धर्मका पालन 
जीर-जबरदस्तीसे नहीं हो सकता । धर्मका पालन करनेके लिए मरना 
होगा । संसारमें ऐसा कोई धर्म पेदा नहीं हुआ जिसमें मरना न पड़ा 
हो । मरनेका इल्म सीखनेके बाद ही धर्ममें ताकत पैदा होती है । धर्मकेः 
वृक्षकों मरनेवाले ही सींचते हें । धर्म उन लोगोंके कारण बढ़ता है जो 
ईइवरका नाम लेते हैं, ईश्वरका काम करते हें, ईश्वरका स्तवन करते हें 

उपवास और ब्रत करते हैं गौर ईश्वरसे आरजू करते रहते हैं कि हे भगवन, 
हमें रास्ता नहीं दीखता, लू हौ दिखा । तब लोग कहते हें कि वह तो 
भक्‍त है और उसके पीछे चलते हे । धर्म इसी तरह बनता है । मारकर 
कोई धर्म नहीं पनपा; मरकर ही धर्म पनपा है। यही घर्मकी जड़ है । 
सिख धर्म ऐसे ही बढ़ा है । 

पैगंबर मोहम्मद साहबन भी बिना डरके हिजरत की और हजारों 
दुश्मनोंके हाथों उनको श्रौर हजरत अलीको उनकी श्रद्धाके कारण खुदाने 
बचाया, गोया मौतक मुंहमें खेलकर ही मोहम्मद साहबने इस्लामकी 
जड़ मजबूत की । 

ईसाइयोंका इतिहास भी ऐसा ही है । बौद्ध धर्मको भी अगर हम 
हिंदू-धर्मसे अलग मानें तो वह भी तभी बढ़ा जब कई लोग उसके लिए 
मरे। जितने धर्म हैँ उनमें एक भी मेंने ऐसा नहीं पाया जिसमें शुरूमें 
करबानी न हुई हो । जब धर्म बन जाता है तब बादमें उसमें बहुत सारे 
लोग आ जाते हें और गलत अभिमान पैदा हो जाता है। श्रब तो हिंदू- 
थर्मवाले भी मार-काटपर उतर आए हैं, जब कि हिंदू-धर्मर्में कभी खून- 
' खराबी करना नहीं सिखाया गया है । 

ग्राज तो धर्मके नामसे सभी भयभीत हो उठे है। लोगोंको न जाने 
इतना भयभीत क्यों किया जाता है ? हिंदू क्‍या, सिख क्या, सारा 
पंजाब व्याकुब हो उठा है । उधरसे बंगालकी चीख सुनाई देती है । 
लोग कहते हें--पंजाब व बंगालके दो टुकड़े करो । अंगर टुकड़े 
करने ही हैं तो वे वाइसरायक पास क्‍यों जाते हैं ? मेरे पास क्‍यों 
नहीं झ्राते ? आप लोगोंके पास क्‍यों नहीं आ्रात्ते ? पाकिस्तान दिया 
जा रहा है तो क्‍या वह हिंदुश्"ोंकी और सिखोंकों मटियामेट कर देनेके 
लिए है? 

जिन्ना साहबने तो कहा हे कि पाकिस्तानमें भ्रल्प मतवाले हिंदू और 
सिख पूरे सुरक्षित होंगे, उन्हें परेशान नहीं किया जायगा; पर आज 
शेसा क्‍यों नहीं है ? पंजाब व बंगालमें जो हो रहा है उसीमें तो में उनके 
पाकिस्तानकी भलक देखंगा न ? अगर सचम॒चमें पाकिस्तान ऐसा 

नहीं है तो जिन्ना साहब जेसा कहते हें वेसा करके क्‍यों नहीं बताते ? 

मुस्लिम बहुमतवात्री जगहोंमें सिख और हिंदू-जातिके एक-एक आरदमीकी - 
हिफाजत क्‍यों नहीं होती ? 

सिध, जहां हिंदू केवल पच्चीस ही फी सदी हैँ, वहां उन्हें क्‍यों इतना 
डरना पड़ रहा है ? क्‍या पाकिस्तानका मतलब यह है कि उसमें सिवा 
म्‌ूसलमानके सभी हिंदू, सभी सिख, सभी ईसाई और दूसरे धर्मवालोंको 
ग्‌लाम बनकर रहना है ? ऐसा हो तो वह पाकिस्तान नहीं है । और 
हिंदुस्तान भी तभी सही हिंदुस्तान कहा जा सकता हे जब उसके हिंदू 
बहुमतवाले इलाकोंमें मुसलमानके मासूम बच्चे तककों जरा भी आंच 
न आवे । 

जिन्ना साहब पूछ सकते हें कि हिंदुओंने क्या किया ? बिहारमें 
हिंदुश्रोंने भी तो ऐसा ही किया है ? ठीक है कि उन्होंने गलती की; पर 
' आज बिहारके हिंदू पछता रहे हें । प्रधान मंत्रीतक कहते हें कि मेंने गुनाह 
किया है । श्रगर सभी जगह ऐसा हो तो में समभूंगा कि कूछ बना । 
लेकिन आज तो सबने अपने धर्मका पालन छोड़ दिया है और दूसरा कोई 
पालन करता है ती कहते हें कि हम उसे मारेंगे । यह ठीक बात नहीं है । 
मुसलमान भाइयोंको भी अपने कम तादाद पड़ोसियोंसे कह देना चाहिए 
कि सभी अपने धर्मका पालन करें, हम बीचमें न आयंगे । 

आखिर हमारे हाथमें एक चीज श्रा रही है, उसे क्यों छोड़ें ? लेकिन 
सभी उसे छोड़नेकी कोशिश कर रहे हैं । हिंदू , मुसलमान, सिख, ईसाई 
सभीको आपसके भगड़ोंके इस पापसे छूटना चाहिए और - छटनेका एक 
ही तरीका है । वह यह कि हम ईद्वरसे डरें । फिर हथियारकी मांग 
नहीं होगी, तब कोई नहीं कहेगा कि हमें मिलिटरी चाहिए, राइफल 
चाहिए, बंदूक चाहिए । पर आज तो सब जगहसे आवाज श्रा रही है कि 
हमें सिखों-जेसी कृपाण चाहिए । वह भी छोटी है, इसलिए बड़ी चाहिए । 
यह सब किसको मारनेके लिए ? श्रगर सबके घरमें ऐसे हथियार रहेंगे 
तो श्राप उसके बीच मुझे न पायंगे । 

मेरे पास तो एक ही उपाय है, जिससे हम अंग्रेजोंकी उस बड़ी 
ताकतको भी बिलक्‌ल मिटा दे सकते हैं, जो इस समय जमी पड़ी है । वह 
तरीका हे-ना' कहना, श्रसहयोग करना । शांतिपूर्ण अ्रसहयोगसे बे 

उखड़ जायंगे । यह चीज बड़ी ही बुलंद हे ! इसको अपनानेके बाद फिर 
हमें फौजी तालीम लेनी नहीं पड़ेगी । 


"बह 
«३ मई १६४७ 


“भाइयो और बहनो 
रोजकी तरह आपको शांत हो जाना चाहिए। आप प्रार्थनाके लिए 

ग्राते हैं, इसलिए आनेके बाद शांत ही बंठे रहें। बातें तो हरदम होती 
ही रहती हें। प्रार्थनासे लौटकर जाय॑ं तब बातें कर सकते हैं । इससे पहले 
मौन रहनेमें ही प्रार्थनाका महत्त्व है ।” 

प्राथंनामें क्रामसको आयतके पाठकों एकने फिर टोका। गांधी- 
जीने प्रार्थना रोक दी और बोलें--ऐसा मालूम होता है कि बाकी 
प्रार्थना तो ठीक करने दी जाती है और सिर्फ कु्रानकी आयतवाली 
प्राथंना ही नहीं करने दी जाती। इसलिए कलसे झोज अबिल्ला' से 
ही में प्रार्थना शुरू करूंगा। अबतक तो प्रार्थना बौद्ध मंत्रसे शुरू होती 
थी। यह जापानी भाषाका मंत्र है। सेवाग्राममें मेरे पास एक जापानी 
साथ्‌ रहते थे। वे नित्य प्रातःकाल एक घंटेतक आश्रमकी प्रदक्षिणा 
करते हुए अपने डिमडिमकी आवाजके साथ बड़ी बुलंद आवाजसे 
और मधुरतासे इस मंत्रका घोष करते थे। उस जापानी भाईकी इच्छा 
उसे प्रार्थनामें सुनादेकी हुई तो मेंने उसकी बात मान ली और प्राथथेनामें 
सबसे पहले यह मंत्र कहा जाने लगा | पर कलसे में ग्रोज अ्बिल्ला' से 
प्राथेना शुरू करूंगा और उसमें किसीने नहीं रोका तो आगे प्रार्थना 
होगी, अन्यथा आप लोग मौन रहकर दिलमें प्रार्थना करेंगे श्रौर शांतिसे 
लौट जाएंगे । 

इतना में आपसे कहूंगा. कि आप लौटें तब सभी धर्मोकी प्रार्थना 
अ्रपने दिलमें लेकर जाएं । श्राप इतना समभ लें कि सभी मजह॒ब शअ्रच्छे 
है। विश्वास रखें कि जितने भी धर्म हैं, सब-के-सब ऊंचे हैं। धर्ममें कसर 

नहीं है। कसर है तो उनके आदमियोंमें है । हरेक धर्ममें कुछ-न-कुछ गंदे 
आदमी पेदा हो गए हैं । ऐसी बात नहीं है कि किसी एक धर्मने ही गंदे 
आदमियोंका ठेका ले रखा हो । इसीलिए हमारा कर्तव्य हो जाता है कि 
हम उन गंदे आदमियोंकी श्रोर न देखकर उनके धर्मकी अ्रच्छाईको देखें । 
हरेक धर्ममें जो रत्नकी-सी बात हाथ श्रावे उसको ले लें और अपने धर्मकी 
अच्छाईको बढ़ाते चलें । 

ग्रब जो बात मेने आज कहनेको सोची थी वह भी कह दं । 
ग्राजजल हमारी हालत बड़ी ही नाजुक हे | हमारा हिंदुस्तान इतना 
. बड़ा मुल्क है कि सारी दुनिया हमारी ओर देख रही है। जवाहरलालने 
जो एशियाई कान्‍्फ्रेंस बुलाई उसमें आपने देखा कि सबकी निगाह 
हिदुस्तानकी ओर लगी थी । शहरियार साधारण आदमी नहीं हे। वह 
काफी बड़ा श्रादमी हे। लेकिन उसकी भी नजर आप लोगोंपर यानी 
हिदुस्तानपर ही है ।“उधर अरबवाले भी हमको ही देखते हैं कि अ्रगर 
हिदुस्तानमें कुछ होगा तभी एशियाके मुल्क कुछ कर पायंगे । जापान 
' तो कुछ न कर सका। इसमें शक नहीं कि जापानने बहुत ही बहादुरी 
दिखाई | कला भी बहुत बताई, पर आज वह कहां है ? वह एशियाकी 
नाक नहीं बन पाया है । उसकी हालत पिछड़ गई है । उसे देखकर दिलमें 
खेद होता है । 

हम तो अ्रभी आजादी लेकर भी नहीं बैठ पाए हैें। इसपर भी 
दुनिया हमारी बात देखना चाहती है; क्‍योंकि हमने लड़ाई ही ऐसी 
ली कि आजतक आजादीके लिए ऐसी लड़ाई और किसीने नहीं ली। 
धमंके नामसे तो ऐसी लड़ाइयां लड़ी गई हें, पर आजादीके नामपर तो 
ऐसी लड़ाई पहली यही है । सन्‌ १६१६७ के अप्रैलकी छठी तारीखको हम 
लोगोंने ऐसा कदम उठाया कि अभ्रब आजादी करीब-करीब हमारे हाथोंमें 
आरा गई है और सबको उम्मीद बंध गई हे कि अगर हिंदुस्तान आजाद 
होता है तो सारा एशिया आजाद होता हे और फिर अफ्रीका भी । 
इसका मतलब होगा कि सारी. दुनियाने नया जन्म पा लिया। 

एशियाई कान्‍्फ्रेंसके प्रतिनिधि यहांसे यही सबक लेकर गए हें। वे 
जब यहां आए तब यहांका सारा वातावरण साफ नहीं था, पर उन्होंने 

तो हमारे यहांका मेल नहीं देखा। आजादी देखी। समभनेवाले समभते 
हें कि जब नदीमें बोढ़का पानी श्राता है तब वह गंदला होता है । वैसे ही 
हमारे यहां स्वतंत्रताकी बाढ़का पानी आता हे तब वह गंदला होता है। 
हमारे यहां स्वतंत्रताकी बाढ़ आई हूँ तो कुछ बदअञ्ममनी हो सकती है; पर 
अब हमारा काम हे कि ज॑से बादमें गंगाका पानी निखर जाता है वसे ही 
हम भी अपनी आ्राजादीको गंगाजलकी-सी स्वच्छ और पवित्र बनावें । 

यह कंसे होगा ? अ्रधर्मको धर्म माननेसे हिंदुस्तानकी रक्षा होने- 
वाली नहीं है, न धर्मकी आजादी ही उस तरहसे मिल पायगी । लेकिन 
आज हो क्या रहा है ? डेराइस्माइलखांमें क्या हुआ ? हजारामें क्‍या 
हुआ ? सारे सीमाप्रांतमें यह केसा ऊधम है ? तलवार लाओो, भाले लाओो, 
बंदूक लाओ । जाहिरा तौरसे भी लाझो और खुफिया तौरसे भी लाओ। 
बमके गोले भी चुपके-चुपके बताओ। क्‍यों कहा जा रहा है कि मार-पीट 
करेंगे, धमकाकर और डराकर मनमाना करायंगे 

इन सबसे हम न अपनी रक्षा कर सकेंगे, चल औरोंकी । न भारत 
आजाद हों सकेगा, न एशिया । और दुनिया भी आजादीसे वंचित रह 
जायगी । 

इसलिए हम सब प्रार्थना करें और शुद्ध भावसे समभें कि सब 
मजहब एक हैं। हम एक-एक अच्छे बनेंगे तो भी बहुत बड़ा काम हो 
जायगा । द 

दूसरी बात मुझे बतानी है अ्रखबारोंके बारेमें। एक अखबारने 
हमारे वजीरोंके साथ वाइसराय साहबकी क्या बातें हुईं यह बताया है । 
वर्किंग कमेटीमें क्या हुआ इसका बयान भी उसमें आया हूँ । वह छोटा _ 
अखबार नहीं है । हमारे दुश्मनके रूपमें वह नहीं चलता । वह तो कांग्रेसके 
हितमें चलता है। उस अखबारने श्रनुमान लगाया है कि वाइसरायने 
क्या तजवीजें सोची हैं ! वे इस तरह अनुमान करें यह भारी गलतीकी 
बात है । वाइसरायकों खुदको ही कहने देता था कि उसने क्‍या करना 
विचारा है। वर्किंग कमेटीके कामकी भी अ्रटकल क्‍यों लगाई जाय॑ ? 
वरकिंग कमेटीकी तरफसे जो बयान दे दिया जाय उसीको प्रकाशित किया 
जाना चाहिए और कछ नहीं होना चाहिए 

में जाप्तता हूं कि बहुतसे अखबारनवीस ऐसे होते हें जो थोड़ा 
इधर पूछते हें, थोड़ा उधर पूछते हें और बात गढ़ लेते हें। लेकिन में 
कहूंगा कि वे लोग उच्छिष्ट भोजन खाते हूँ | उच्छिष्ट भोजन करना 
अखबारनवीसका धर्म नहीं है । 

अंग्रेजोंने श्रपने एक अच्छे श्रादमीको यहां भेज दिया है। वह 
 इंग्लैंडकी नाक रखनेके लिए आया है । जिस खूबीसे उसे भेजा गया है 
उसी खूबी और नीयतसे वह काम कर रहा हें । 

फिर क्या हक है कि उसकी बात बिना उससे पूछे जाहिर की जाय ! 
क्या हक है किसीको कि वह मीठी-मीठी बातें करता हुआ सबको फुस- 
लाता फिरे और कुछ बात उससे निकाल ले, कुछ मुझसे निकाल ले और 
. अ्खबारमें छाप दे ? 


में भी तो पिछले पचास वर्षोसि श्रववारनवीस रहा हूं । में जानता 
हूं कि भ्रखबारोंमें क्या चलता हैं । इंग्लेंड श्लौर अ्मरीकाके अखबारोंमें 
क्या-क्या चल रहा है, इसका भी मुझे पता है । पर हम इंग्लेंड-प्रमरीकाकी 
गंदगीका अनुकरण क्‍यों करें ! अगर दूसरोंकी गंदी बातोंका हम 
.  अन॒करण करेंगे तो मर जायंगे । 

मे नहीं कहता कि इसने गलत ही लिखा है। उसमें जो-जो बातें हें 
कुछ सही हें, कुछ गर सही है । खिचड़ी पकाकर दे दी है । ऐसी भ्रखबार- 
नवीसी में बिलक्‌ल पसंद नहीं करता । 

आप लोगोंके मार्फत में सभी ग्रखबारनवीसोंको सुनाना चाहता 
हूं कि इस तरह पैसे पैदा करनेकी वे कोशिश न करें। सीधे ढंगसे अगर 
पेट नहीं भरता तो भले ही वह फूट जाए, पर वे ऐसी बात क्‍यों करें 
कि हिंदुस्तानका पेट फूटे ! और इसने तो शीर्षक भी ऐसा दे दिया है 
जो किसीके ख्वाबमें भी नहीं आया है । 

ग्रच्छा हो कि हम लोग इंग्लंड-प्रमरीकाकी गंदी बातको छोड़कर 
अच्छी बातको ग्रहण करें । 

इस सिलसिलेमें आज जवाहरलाल मरे पास अपना दुःख बता 
रहे थे। किसे-किसे वे अपना दुःख कहें ! में भी उन्हें क्या दिलासा दूं ? 


है प्रार्थंता-प्रवचन 


'हमने धर्मका युद्ध किया है । धर्मसे ही हम आजादी पानेवाले हैं । अखबार- 
नवीस भी उसमें हमें मदद दें, यही प्रार्थना है । 


है ६३ 
४ मई १६४७ 


“भाइयो और बहनो, *+ 

“आ्राज प्रार्थना कुरानसे ही शुरू की जायगी; पर इससे पहले में 
पछुंगा कि कोई ऐसा भी है जो इतने सारे मजमेको प्रार्थना न करने 
देना चाहता हो ! अगर प्रार्थना शुरू होनेपर कोई रोकेगा तो वह 
रुक जायगी; पर वह बहुत असभ्यता होगी । इसलिए आप कोई 
रोकना चाहें तो शुरूसे ही रोक सकते हैं । आपमें हे कोई ऐसा ? ” 

सभाके बीचमेंसे एक आदमी बोला, मे हूं।* 

क्यों?” गांधीजीने पूछा । 

“मंदिरमें क्रानका पाठ नहीं हो सकता ।” 

“इतने बड़े मजमेको क्‍या आप रोकना चाहते हें ? ” 

जीहा3 

गांधीजीने लोगोंको संबोधित करते हुए कहा- आप लोग सुनें, 
में इससे बात करूंगा। देख तो सही, उसके मनकी क्या दशा है ? 

फिर उस आदमीको संबोधित करते हुए गांधीजी बोले, आपको 
गुस्सा करनेकी जरूरत नहीं है । आप शांतिसे मुभे समभाइए कि जब में 
रोज इस मंदिरमें प्रार्थना करता हूं तो आज क्यों न करूं ? ” 

“मंदिर पब्लिकका हैं । पब्लिकके मंदिरमें आप न करें । 

“है तो मंदिर पब्लिकका, लेकिन मंदिरके पुजारी या ट्रस्टी तो म्‌झे 
रोक नहीं रहे हैं । फिर झ्राप भगवानका नाम लेनेवाले इतने आदमियोंको 
क्यों रोकना चाहते हैं ? यह मेरी समभमें नहीं झाता.।' 

“क्योंकि में भी पब्लिकका आदमी हूं ।* 

“खेर, तो आप प्रार्थना नहीं करने देंगे ? 


प्रार्थना-प्रवचन ६५ 


/ नहीं । )9 

“ग्रच्छा, तो प्रार्थना बंद करता हूं । लेकिन में आप लोगोंको यह 
बात बताना चाहता हूं कि धर्ममें सभ्यताका और अ्रहिसाका क्‍या स्थान 
है । श्राप लोग रोज ही मेरी प्रार्थना रोकते रहें तो उसमें तौहीन मेरी 
नहीं है, आपकी है। तरीका तो यह होना चाहिए कि एक आदमी श्रगर 
इतने आदमीकी बात सुनना नहीं चाहंता हे तो वह बाहर चला जाय । 
इतनी बड़ी सभामें कंसे हो सकता है कि एक आदमी उसे रोक दे ! यह 
ग्और कहीं नहीं हो सकता, मेरे पास यानी अहिसा जगतमें ही हो सकता 
है । मंदिर सबका हैं, इसका मतलब यह नहीं होता कि एक आ्रादमी जैसा 
चाहे रोड़ा श्रटकाता फिरे। ऐसा हो तब तो मंदिरका सारा काम ह 
रुक जाय। में श्रकेला होता और वह रोकता तो बात और थी; पर 
यहां इतने लोगोंमें वह चीखता रहे और में प्रार्थना करूं तो आप गुस्सेमें 
आ्रा जायंगे । उसको गाली देंगे और पुलिससे उसे पकड़वा देंगे । इसमें 
हमारी कौन-सी शोभा होगी । ऐसा होनेपर दुनिया हमें क्या कहेगी ! 

“इसलिए में प्रार्थना रोक रहा हूं । पर ओज शअ्रबिलला' तो वे नहीं 
रोक सकते । वह तो मेरे मनमें हे ही । हम झ्राज उसे न कहेंगे, केवल 
दो मिनिट मौन बेठेंगे और उसमें आप यही प्रार्थना करेंगे। ठीक है 
कि ओज अबिल्ला' आपको कंठाग्र नहीं हे, पर मौन रहते हुए राम-रहीम 
दोनों एक ही हैं, ऐसा आप मनमें समभें । यानी हिंदू-धर्म और मुसलमान- 
धर्म दोनों महान्‌ हें। दोनों धर्मोमें कोई भेद नहीं हे । मेरी समभमें यह 
बात ही नहीं श्राती कि दो धर्म आपसमें एक दूसरेको दुश्मन क्‍यों मानें 
आऔर किस वजहसे मानें। इसलिए में चाहता हूं कि शांतिमें आपका 
यही मंत्र हो कि तू ईश्वर है, तेरे हजार नाम हें ।' मेंने बताया था कि 
हमारे धर्ममें विष्गूसहस्रनामका बड़ा चलन हें; बल्कि में तो मानता 
हूं कि दुनियामें जितने आदमी हैँ उतने ईश्वरके नाम हें । ईश्वर, भगवान, 
खुदा, गॉड, होरमसजी कुछ भी कह लो उसीके नाम हें। और इन सब 
नामोंसे भी वह ज्यादा है । इतने बड़े ईशबरको, जिसे कोई पहचान नहीं 
सकता, उसका नाम लेनेसे रोकनेकी बात कोई कैसे कर सकता है ? ऐसा 
करना तो निरा. अ्रविवेक हे, श्रसभ्यता है, हिसा है । 

५ 


६६ प्रार्थना-प्रवचन 


“मौनके साथ आप आंख मूंदकर बैठ सकें तो और भी अ्रच्छा । इतनी 
देरमें अगर उस भाईको समझ आ जाएगी और वह रोकना नहीं 
चाहेगा तो और प्रार्थना करेंगे, नहीं तो मुझे जो बातें बतानी हैं बताऊंगा । 

इसके बाद सारी जनता गांधीजीके साथ झ्रांख बंद करके दो मिनिट- 
तक मौन बेठी रही। वातावरण श्रत्यंत शांत और पवित्र था। 

दो मिनिट समाप्त होनेपर गांधीजीने कहा-- 

आ्राज मुभको वाइसरायके पास जाना पड़ा था, यह आ्राप जानते ही 
हे डेढ़ घंटेतक हम बेठे और हमारे बीचमें बहुत अ्रच्छी-भ्रच्छी और कामकी 
बातें हुई । सभी बातें में यहां नहीं सुना सकता; पर एक बात बताऊंगा। 

वाइसरायने मुझे कहा कि तुम मेरी ओरसे लोगोंको कह दो या 
तुम्हारा निजका विश्वास हो तो अपनी ही ओरसे कह दो कि में ब्रिटिश 
हक्‌्मतको यहांसे ले जाने और इस मुल्कमें ब्रिटिशका राज खत्म करने 
आया हूं। एक दिनमें तो इतनी बड़ी हक्‌मत समेटी नहीं जा सकती। 
इतनी बड़ी फौज चुटकी बजातें-बजाते हटाई नहीं जा सकती । लेकिन 
यह भरोसा रखो कि ३० जून (सन्‌ १६४८) के बाद हंम यहां बिलकुल 
रहनेवाले नहीं हें। में इस कामको करनेके लिए यहां आया हूं। और 
जितना बन पड़ता है, उसे कर रहा हूं । 

लेकिन तुम लोगोंके भ्रखबारोंमें कैसी-कसी बातें आती हें, इसे देखकर 
में हेरान हो जाता हूं । मेरा काम रुक जाता है । एक तो तुम लोग आपसमें 
लड़ते हो और फिर उसमें अंग्रेजोंका दोष ढूंढते हो और उन्हें बदनाम 
करते हो । माना कि अंग्रेजी सल्तनतने आाजसे पहले भूल की है; पर अब 
तुम्हारे भगड़ोंमें अंग्रेजोंका कितना हिस्सा था इस बातको तुम लोग भूल 
जाओ। भ्रंग्रेजोंने ऐसा किया, वेसा किया एसी बात रटते रहनेपर 
कछ भी सही काम बननेका नहीं है । ऐसी बातें मत कहो । आगेके काममें 
पिछली बातोंकी चर्चा छोड़ो । 

पर तुम्हारे श्रवबार ऐसा ही करते हे और उनकी इन हरकतोंसे 
तो सारी बात बिगड़ जाती है। मेंने तो किसीसे कोई बात ऐसी नहीं 
कही थी, जिससे अ्रखबारवाले कुछ जान लें। मेरे पासके रहनेवालोंमेंसे 
भी किसीने ऐसी बात नहीं कही है । 


प्रार्थ ना-प्रवचन ६७ 


हिदुस्तानके लोगोंकों थोड़ी-सी तो सभ्यता रखनी चाहिए । अपने 
अखबारोंमें सुखियां भी वे ऐसी <.दे देते हें कि वे बातकों बहुत तोड़- 
मरोड़ देती हैं। यह किस आरधारपर लिख दिया है कि सीमाप्रांतमें खान- 
साहबका. अ्रमल बंद हो जायगा और फिर राष्ट्रवादी अखबार ऐसा 
लिखते हैं तो मुसलमान अखबार उससे भी बढ़-बढ़कर सुश्ियां देते हें । 

इस तरह तो आपसी जहर और भी बढ़ जायगा।। में यहां जहर 
बढ़ानेके लिए नहीं आया हंं । आप लोग हिंदू, मुसलमान, सिख, पारसी, 
ईसाई सब मिल-जुलकर रहने लगोगे तो उसमें हम ब्रिटेनवालोंका नाम 
अच्छा ही कहलाएगा कि जब छोड़ा तब सबको एक करके, मिलाकर छोड़ा । 

वाइसरायने यह भी कहा--''में बता देना चाहता हुं कि हिदुस्तानके 
लोग अ्रगर आजादी चाहते हें तो उन्हें कुछ खामोशीसे रहना चाहिए । 
ऐसा करना हम नहीं चाहते कि हम चले जाय॑ं और आप लोग आपसमें 
लड़ते रहें। इसलिए सब बात सुलभानेकी में भरसक कोशिश करता 
हूं, नतीजा कुछ भी हो । तीस जून ४८ को हमें जाना ही है, इसमें कोई: 
दक नहीं है, उस बातको ध्यानमें रखकर में चलता हूं। 

“मेरा एतबार करोगे तो में कहना चाहता हूं कि में अपने अतः- 
करणको पूछ-पूछकर हरेक काम करता हुं । यह ठीक है कि में जहाजी 
बेड़ेका कमांडर हूं और हिसा-शक्तिपर विश्वास करता हूं; पर जैसे आप 
ईइवरको मानते हैं वैसे में भी अपनी शक्तिभर ईश्वरकों मानता हूं और 
में वही करता हूं, जो मेरी अन्तरात्मा मुझे सही बताती है। खुदाने मुझे 
जैसी अकल दे रखी है उसीके मुताबिक चलनेवाला में हूं। इसके अ्रलावा 
. में दूसरी तरहसे ब्रिटिशकी सेवा कर भी नहीं सकता । 

में अपनी पूरी कोशिश करूंगा कि तुम सब लोग मिल-जुलकर काम 
करो। में ऐसी कोई बात करना नहीं चाहता, जिससे अ्ल्पसंख्यकोंके 
साथ अन्याय हो जाय। वरना लोग कहेंगे कि हमने मुसलमान, पारसी, 
सिख आादिको दबाकर बहुसंख्यक हिंदुओंको सब कुछ दे दिया। 

“हमारे जानेके बाद तुम लड़ना चाहोगे तो बीच-बिचाव करने कौन 
आयगा ? अभी तो में खामोशीसे समाधानका प्रयत्न कर रहा हूं, पर जब 
मेरा धीरज खतम हो जायगा तब में चुप न रहूंगा । अ्रब तो रक्षा-सदस्य 


द््द प्रार्थना-प्रवचन 


भी आपका ही है। लेकिन उससे भी बात बनती दीख न पड़ेगी तो अभी 
यहांका कमांडर तो अंग्रेज है । गोरी फौज भी छोटी नहीं है श्रौर उनके 
सिखाए आदमी भी हैं। इन सबको लेकर में अपने धर्मका पालन करूंगा, 
लेकिन वसे ही आप लोग मेरी बात मान लें तो मेरा काम कुछ आसान हो 
सकता है 

सो वाइसराय साहबका काम कठिन ही है, पर अंग्रेज लोग कठिन 
बातसे भागनेवाले नहीं होते। 

आप लोगोंको यह. कहनेकी बात नहीं थी; पर मृझभे लगा कि हम 
इतने सब मिले हें तो आज यही कह दं और आप लोगोंकी मारफत अख- 
बारवालोंसे भी कह दूं । 

कल ही मेने आप लोगोंसे कहा था कि जबतक हमने माउंटबैटन 
साहबका विश्वास खोया नहीं हे तबतक उनके बारेमें हमें कुछ भी इधर- 
उधरकी बात कहनी नहीं चाहिए। हम ठीक चलेंगे फिर भी अ्रगर वह 
क्‌छ न करेंगे तो हम अंग्रेजोंसे कह सकेंगे कि आपके वाइसराय एकके बाद 
एक आते तो हें आ्राजादी देनेके लिए, पर वे हमें दबाते ही चले जाते हें । 

यह सब हमें अ्रसभ्य भाषामें कहनेकी जरूरत नहीं हे। हरेक बात 
मीठी भाषामें कही जा सकती हैं। अ्रगर हम अ्रसभ्यता बरतते हें तो 
अपना ही गला काट लेते हें। 

अगर हम आपसमें भी लड़ते ही रहते हें तो उनका जाना कठिन हो 
जाता हैं। उनके हाथमें डिफेंस तो है, पर उससे तो वे बाहरके हमला- 
वरोंको रोक सकते हे । जब हम आपसमें लड़ें तब वे किस तरह हमें रोकें ? 
वे तो कहेंगे हिंदू मुसलमानोंको बुरे बताते हें और मुसलमान हिदुश्नोंको । 
उसमें वे क्‍या करें ? उनको तो जाना है। हम लड़ते ही रहेंगे और ३० 
जून आर जायगी और उनसे कुछ हो नहीं सकेगा तो हम कहेंगे अब आपका 
ग्रधिकार नहीं, आप जाइएगा। 

अगर वे रह जाते हें तो फिर वे हिंदू्को भी और मुसलमानको भी 
दोतोंको मार-मारकर भगड़ा करनेसे रोक सकते हें और उन्होंने यह 
करके दिखाया भी। एक अंग्रेजके मारे जानेपर हजार-हजार आदमीको 
मौतके घाट उतार दिया गया है । पर जाते समय वे ऐसा नहीं कर सकते । 

इसलिए हमारा करत्तंव्य हँ कि उनके यहांसे जानेका काम हम अपने 
विश्वाससे आसान करें । उनकी म॒सीबत बढ़ावे नहीं । 

पर आज क्‍या हे ! खाना नहीं मिलता, कपड़ा नहीं मिलता, मुझे 
आर झ्ापको तो मिल जाता हे, पर करोड़ों ऐसे लोग मल्कभर में पड़े 

जिन्हें कुछ भी खाना नहीं मिलता, न कपड़ा मिलता हँ । आज 

मदरासके वजीर आए थे। उन्होंने बताया कि वहां बाढ़ आरा गई है 
गर फसल मारी गई है । खानेकी किल्लत हे । अ्रगर हम आपसमें 
न लड़ते तो गरीबोंको खाना पहुंचा सकते थे। खाना-पीना देनेके 
लिए हिदू-मुसलमान नहीं देखे जाते--मुल्कके सभी लोगोंको वह देना 
होता है। 

पर झ्राज तो सबका एक ही काम हो गया है--बस, काटो और 
मारो, वह भी वहशियाना तरीकेसे । जो हिंदू मिले उसे मुसलमान 
मारे, जो मुसलमान मिले उसे हिंदू । 

ग्रगर हम ऐसे जंगली बन जाएं और कहें कि अंग्रेजोंके जानेके 
बाद हम अच्छे बन जायंगे तो यह सारा गलत खयाल है। 

एक बात और बताता हंं। जनरल शाहनवाज ग्राज आए थे। 
बिहारसे मेरे चले जानेपर .भी वे वहांपर काम करते हें। वेतन नहीं 
लेते । फिर भी बाकायदा पंद्रह दिनकी छुट्टी लेकर घर जा रहे हें । उन्होंने 
बताया कि बिहारमें जो मुसलमान लौटकर नहीं आते थे और जिन्हें हिंदू 
पहले डराते भी भ्रब लौट आए हें ; क्‍योंकि समभानेपर हिंदू 
अपना धर्म समझ गए और उन्होंने मुसलमानोंके स्वागतके लिए लगातार 
दो दिनतक परिश्रम करके उनका रास्ता साफ किया और जो भोंपड़ियां 
ढह गई थीं उनके बनानेमें भी योग दिया। दूसरे देहातोंमें भी ऐसा ही 
अच्छा काम हुआ है। 

ग्रगर ऐसा ही' चलता रहेगा तो बिहारको भागे हुए सभी मुसलमान 
लौट आयंगे। उन्हें पेसेकी मदद तो सरकार देती हैं; पर हिदुश्नोंको 
चाहिए कि उन्हें डरानेवालों, रोड़ा अटकानेवालोंको वे समभावें। 
तब यह काम बन जायगा। 

सार यह कि आजकल जो काटो-काटो' की पुकार मची हैँ उसके 


कु 

बीच भी अच्छे आदमी पड़े हैं। हरेक मुसलमान, हरेक सिख; हरेक हिंदू 
खराब नहीं है। 

जिस तरह बिहारमें ग्रमन हुआ हे इसी तरह डराइस्माइलखांमे 
और सीमाप्रांतमें भी शांति होनी ही है । 

अगर जिल्ला साहबने जो लिखा है, सही लिखा है, तो उन्हें वहांकी 

हुल्लड़बाजीको रोकना ही है। फौजके रोकनेसे वह हल्लड़बाजी रुकने- 
वाली नहीं हे । लोगोंको समभानेपर ही वह रुक सकती हे । नहीं रुकती 
तो उसका मतलब हे या तो लोग जिन्ना साहबकी मानते नहीं, या जिन्ना 
साहब उसे रोकना नहीं चाहते । 

लेकिन हम जिन्ना साहबके बारेमें उल्टी बातें क्‍यों सोचें ? जरा 
काम होता नहीं दीखता तो दिलमें शक पेदा हो ही जाता है। अगर में 
किसी बातपर दस्तखत करू और उससे उल्टा ही काम कर बठ तो वह 
शककी बात हो ही जायगी । इस तरह यहां भी शक हो जाता हे। लेकिन 
हमें आखिरतक देखना होगा कि जिन्ना साहब क्या करते हें। 

प्राथंताके समयतक गांधीजी जिज्ना साहबके यहांसे लौटकर नहीं 
झा सके थे। उनक आदेशानसार ठीक साढ़े छ: बजे प्रार्थेना श्रू की गई 
आर जनतासे प्छा गया कि आज करानकी आयत बोली जाय या 
नहीं ? इसपर सिफ एक आवाज आई कि नहीं। तब दो मिनिटतक 
मौन प्रार्थना हुई। तत्पश्चात्‌ गांधीजीका कलका लिखा हुआ यह संदेश 
सनाया गया, जो वर्षके कारण कल नहीं पढ़ा जा सका था 

में पापात्मा शतानके हाथोंसे--अपनेको--बचानेके लिए परमात्माकी 
शरण लेता हूं । 

हे प्रभो ! तुम्हारे नामको ही स्मरण करके में सारे कामोंको आरंभ 
करता हूं । तुम दयाके सागर हो । तुम कृपामय हो, तुम अखिल बविश्वके _ 

स्रष्टा हो, तुम ही मालिक हो | में तुम्हारी ही मदद मांगता हूं । आखिरी 
न्याय देनेवाले तुम्हीं हो। तुम मुझे सीधा रास्ता दिखाओ; उन्हींका 
चलनेका रास्ता दिखाओ्रो जो तुम्हारी कृपादृष्टि पानेके काबिल हो गए 
हैं; जो तुम्हारी अ्रप्रस॑न्नताके योग्य ठहरे; जो गलत रास्तेसे चले हें, उनका 
रास्ता मुभे मत दिखाशझो । 

ईश्वर एक है, वह सनातन है, वह निरालंब है, वह श्रज है 
ग्रद्वितीय है, वह सारी सृष्टिको पैदा करता है, उसे किसीने पैदा नहीं 
किया है । 

यह क्रानशरीफकी श्रायतोंका तरजुमा है जो कि प्रार्थनामें पढ़ी 
जाती है । उसे पढ़नेकी शिकायत कोई कंसे कर सकता है, समभमें नहीं 
झ्राता है ॥ में तो कहंगा कि इस प्रार्थनाको हम हृदयमें श्रंकित करें तो वह 
बेहतर ही हो सकता है । ढ 

इससे अधिक आज नहीं कहूंगा । 

प्रार्थना-सभामें आते ही गांधीजीने सबसे पहले श्रीमती उमादेवीके 
बारेमें पूछा कि क्या वे आई हैं ? वे वहां थीं। बापूजीके कहनेसे उन्हें मंच- 
पर उनके पास बेठाया गया। श्रीमती विभावरी बाई देशपांडेको भी 
गांधीजीने भ्रपने पास बुलाया और कहा कि इन दोनों बहनोंने कुरान- 
दरीफकी आयतें पढ़नेका विरोध किया हे। बीस आ्रादमियोंकी सहीधाले 
एक पत्रका कि दो-एक आदमियोंके विरोध करनेपर सारी प्रार्थना रोकी 
नहीं जानी चाहिए उल्लेख करते हुए गांधीजीने कहा--ऐसा कहनेवाले 
बीस ही आदमी थोड़े हें ! में तो समभता हूं कि आप सब लोग (दो तीन 
हजारके करीब ) जो विरोध नहीं करते श्रौर खामोशीके साथ रोज यहां 
बठते हें उन सभीके मनकी बात यही है, जो इन बीस आदमियोंके वस्तखत 
वाली चिट॒ठीमें लिखी हुई है। 

लेकिन में आपसे कहूंगा कि आपको धेयं रखना चाहिए । धर्मका 
पालन धेयंसे ही किया जा सकता है। हिंदू-धमंने सहिष्णुताको बड़े 
महत्त्वका स्थान दिया है । शंकराचार्य महाराजने तो धीरज रखनेकी बात 
यहांतक बताई है कि एक तिनकेकी नोकपर बिंदु-बिंद्रु करके समूचे 
महासाग रका सारे-का-सारा जल निकालकर उसे दूसरे गढ़ेमें भर देनेमें 
जो धेय॑ं चाहिए उससे बढ़कर धैर्य मोक्ष पानेके लिए हमें धारण करना 
चाहिए । अब आप कल्पना कीजिए कि तिनकेसे नहीं सही, लोटा भर- 
भरकर ही अगर एक आदमी समुद्र खाली करने बैठता हे, और दूसरी 
ग्रोर उतना बड़ा गढ़ा उस पानीको भरनेके लिए उसे मिल भी जाता हैं 
आर वह आदमी सेकड़ों-हजारों वर्षतक जिंदा भी रहता है तो शायद उस 
ग्रपार जलराशिको वह सोख सकता है; लेकिन फिर भी जो नया पानी 
समुद्रमें ग्राएणा उसका क्‍या होगा ? फिर समुद्र सोखनेमें उसके पास कितना 
धैयं चाहिए ? अर्थात्‌ शंकराचायंजीने मुमुक्षुके लिए असीम धीरज बनाए 
रखनेकी बात कही है । उनका कहना यह हैं कि हमारा एक पेर तो हिन- 
हिनाते घोड़ेकी रकाबमें फंसा हो; दूसरेसे हम जीनपर उछाल मारने ही 
वाले हों श्रौर गुरुजीसे कहें कि गुरुजी, ब्रह्म क्या हे, जरा बता तो दीजिए' 
तो वह ब्रह्म नहीं जाना जा सकता। यहां हम सब जो आए हूं, जिज्ञास्‌ 
बनकर आए हें; यानी हम लोग मुमुश्नु हें। पर क्‍या इतना धेर्य धारण 
करनेकी शक्ति हमारे पास है ? अगर नहीं है तो भी प्रार्थनाभरके लिए 
तो हम धैयं धारण करें। इसमें हमारी क्या अच्छाई होगी कि एक ओर तो 
बालक चीखता रहे और दूसरी ओर हम प्रार्थना करें ! ईश्वरको तो 
मनकी प्रार्थना चाहिए । मुंहकी बातको ही मान लेने-जेसा वह भोला नहीं 
है ॥ प्राथनाका मतलब यह नहीं है कि जिह्नवासे जो उच्चारा जाय उसे ही 
प्रार्थना कहा जाय ! और उस उच्चारका आग्रह भी हम तब क्‍यों रखें, 
जब हमपर किसी प्रकारका खतरा न हो । क्‍या हम इतने आदमी एक 
बालकको दबाकर, उसे डरा-धमकाकर धमर्मका पालन करेंगे ? धर्मका 
पालन तो बालककी बांतको सह लेनेमें ही होगा। मुझे इस बातकी खुशी 
है कि आपने इतनी बड़ी भारी संख्यामें होते हुए भी शांति रखकर धर्मका 
पालन किया है और गअज्ञान बालककी बातको सहन किया है । 

परंतु आज तो बालककी बात नहीं, एक बहनकी बात है | में ' 
देखता हूं कि वह मेरी स्वीकृत लड़कीसे भी कुछ छोटी हे । वह एकमंत्री 
महाशयकी धमर्मपत्नी हे । उसने जो चिट्ठी भेजी है, उसीकी चर्चा में 
ग्राज पहले करूंगा । 

इस चिट्ठीमें जो लिखां हे उसमें हिदू-धर्मका ज्ञान नहीं है, कोरा 
अ्ज्ञान भरा है । इंस तरह धर्मको बचानेकी जो चेष्टा को है वह वास्तवमें 
धर्मके पतनकी ही चेष्टा है । में सभी हिंदू और सभी सिख भाइयोंसे 
कहना चाहता हूं कि वे ऐसे गलत रास्तेको न अपनावें | में एक-एक करके 
इस बहनके प्रश्नोंका उत्तर दूंगा । 

(१) मंदिरमें क्रान पढ़नेसे वह अपवित्र हो जाता है, यह कहना 
ठीक नहीं है । मंदिरमें ईश्वरकी स्तुति करना, अधर्म कैसे हो सकता हैं ? 
कल यहांपर हिंदीमें श्लरोज अबिल्ला' का अर्थ सुताया तो किसीने उसका 
विरोध तो नहीं किया ! क्‍या गीताका अनुवाद कोई अरबीमें सुनावे तो 
वह अधर्म हो जायगा ? ऐसा कोई कहता है तो वह श्रज्ञानी है । सीमा- 
प्रांतमें एक नियम बना था कि क्रानका तरजूमा नहीं किया जा सकता; 
कितु वहां ग्रब डा० खानसाहब प्रधान मंत्री हें, जो समभदार हें। उन्होंने 


* श्रीयुत महात्माजी, में श्रापकों यह सूचित कर देना चाहती हूं कि 
प्रन्तरात्माकी प्रेरणासे में आपके सायं प्रार्थनामें कुरान पढ़नेका 
निम्न कारणोंसे विरोध करूंगी : (१) मंदिरमें कुरान पढ़नेसे उसकी 
पवित्रता और मर्यादा नष्ट होती हे । (२) कुरानको धर्मग्रंथ मानने- 
वालोंने बंगाल, पंजाब आादिमें राक्षसी श्रत्याचार किए हें, उसे देखते 
हुए कुरान पढ़ना-पढ़ाना हिंदुश्"ोंके लिए में महान्‌ पाप समभती हूं । 
(३) किसी मसस्जिदसें गीता या रामायण पढ़नेका साहस श्राजतक 
आपने किया है, ऐसा मालूम नहीं देता । 

हिंदूधर्म सेविका 
उमादेवी 
धर्मपत्नी संचालक देनिक राजस्थान समाचार 
और मंत्रो श्रखिल भा० देशी राज्य हिंदू महासभा । 

कहा कि क्रानका तरजुमा करनेसे तो उसका फैलाव होगा। उसे ज्यादा 
लोग पढ़ेंगे और समभेंगे। यहां इसी मंदिरमें खानसाहब नमाज पढ़ते 
हैं तो क्या यह मंदिर अपवित्र हो गया ? नमाजमें तो कुरानकी आयतें 
बोली जाती हैँ तो क्या उनका बोलना पाप कहाएगा ? 

(२) यदि आप कहें कि मुसलमानोंने पाप किया है, तो हिदु्रोंने 
कौन-सा कम पाप किया है ? बिहारमें जो हिंदुओंने किया वह आप 
लोगोंको जानना चाहिए । वहां उन्होंने श्नौरतोंको मार डाला, बच्चोंको 
मार डाला, उनके मकान जला दिए और उन्हें श्रपने घरोंसे भगा दिया। 
इसपरसे अगर कोई मुसलमान आवबे और कहे कि भगवदगीता पढ़ने- 
वालोंने पाप किया है तो वह कितनी गलत बात होगी । थोड़े अंशतक में 
यह सुननेको तैयार हो जाऊंगा कि मुसलमानोंने अ्रत्याचार किए हें 
पाप किया है । लेकिन मेरी समभमें यह नहीं आता कि क्रानको पढ़ने- 
वाला पापात्मा है, इसलिए वह चीज भी पापमय है। इस तरहसे तो 
गीता, उपनिषद्‌, वेद झ्रादि सब-के-सब धर्मंग्रंथ पापके ग्रंथ साबित हो जाते 
हैं। गीतामेंसे भी अलग-अलग अर्थ निकलते हें। में जो अर्थ करता हूं 
उससे कई लोग बिलक्‌ल ही दूसरा अर्थ लगाते हैं । मुझे गीतामें श्रहिसाकी 
ही बात दीखती है और दूसरे कहते हैं कि गीताने श्राततायीको मारनेका 
उपदेश दिया है। में क्या उनके मुंह बंद करने जाऊं ? में उनकी बात 
सुन लेता हूं और मुझे जो सही लगता है, करता हूं । 

(३) मेने मस्जिदमें गीता नहीं पढ़ी है, वहां में ऐसा नहीं करता, 
यह कहनेका मतलब तो यही हुआ न कि में बुजदिल हूं ? मान लिया कि 
में बृुजदिल हूं श्रौर मस्जिदमें मुसलमानोंके सामने श्रपनी प्रार्थना करनेसे 
डरता हूं । लेकिन अगर में एक जगह बुजदिल हूं तो हर जगह क्या 
बुजदिल बनूं ? क्‍या आप चाहते हैं कि में यहां भी बुजदिल बनूं ? 

पर आपको यह मालूम होना चाहिए कि में कई जगह मुसलमानोंके 
घरमें ठहरता हूं । वहां बडे आरामसे और बिना संकोचके नियमित 
प्रार्थना करता हूं। श्रौर वहां, नोग्राखालीमें, जब में घूम रहा था तो 
खास मस्जिद तो नहीं; पर बिलकुल ही मस्जिदके पास मेंने अनेक बार 
प्राथना की है । एक बार तो मस्जिदके शअहातेमें ही--मस्जिदके अंदरके 

मकानमें भी--मेंने प्रार्थना की है । वहां तो मेरे साथ पूरा साज-बाज 
रहता था। ढोलकी भी बजती थी और तालियोंके साथ रामधुन भी 
होती थी। मस्जिदक अहातेमें जब प्रार्थना हुई तब मेरे पास ढोलक तो 
नहीं थी, परंतु वहां भी तालियोंके साथ रामधुन हुई थी ।॥ में वहांके 
मुसलमान भाइयोंसे कहता था कि जेंसे आ५ रहीमका नाम लेते हें वेसे ही 
में यहां रामनाम लूंगा । रहीमका नाम जो कहते हें उन्हें रामनाम लेनेवालों- 
को रोकना नहीं चाहिए और उन्होंने मुझे रामनाम लेनेसे रोका नहीं था । 

ग्राप अ्रत्याचारकी बात करते हें। नोग्राखालीमें काफी अत्याचार « 
हुए,हें; पर में कहंंगा कि नोग्राखालीमें मुसलमानोंने इतने अत्याचार नहीं 
किए हैँ जितने बिहारमें हिदुश्नोंके हाथों हुए हें। में इस बातका गवाह 
हूं । में नोग्राखाली भी गया हूं और बिहारमें भी घमा हूं.। 

मसलमानोंके पास जाकर में प्रार्थना नहीं कर सकता, ऐसा जो 
कहे वह गांधीको नहीं जानता | यह बेचारी उमादेवी क्‍या जानती हे कि 
गांधी किस मसालेका बना है। में अपने लिए नहीं, इसकी बातपर 
लज्जित होता हं। उस मंत्री महाशयके लिए लज्जित होता हं कि वह 
हिंदू-धर्मसभाके मंत्री होकर ऐसे घोर शअज्ञानको अपनाए हुए हँ ! जब 
समुंदरमें आग लगेगी तो उसे कौन बुझायगा ? 

पर सही बात तो यह हे कि इनका विरोध उस प्रार्थनासे नहीं हैं 
ग्रबी भाषासे है । कल जब आपको करानकी आझायतका अनृवाद सुनाया 
गया था तब आपमेंसे किसीक्रों वह चभा नहीं था। (फिर अनुवाद 
स॒नाकर ) लीजिए, म॑ सारी प्रार्थना (श्रोज़ अबिल्ला ) पढ़ गया और वह 
इन बहनको भी चभी नहीं । इसमें उन्हें कोई पाप नहीं दीखता। श्रगर 
दीखता तो वे म्‌भे क्‍यों पढ़ने देतीं, रोक न लेतीं कि “चूप हो जाश्रो, 
हम यह सुनना नहीं चाहतीं। 

वह म॒भझे रोकेंगी भी कंसे ! ईश्वरकी में और प्रार्थना कर ही क्‍या 
सकता हूं ? क्या वह यह चाहती हूँ कि में ईश्वरकों अ्रज” कहकर न 
पुकारू ? उसको अमर न मानूं ? उसको निरालम्ब भी न कहूं ? या यह 
न कहूं कि तू ही मालिक हे ? फिर में प्राथंनामें कहुंगा ही क्या ? तब 
वही ,बात जो हम प्रार्थनामें कहना चाहते हैं वह अ्रगर अरबीमें कही 

जाती है, तो वह पाप हो जाता है, ऐसा कहना कितने श्रज्ञानकी बात 
हे ! हमें इस घोर अंधेरेमेंसे बचना ही होगा । 

तो हम ईश्वरसे प्रार्थना करें कि हें भगवान्‌ , तू हमें अंधेरेसे बचा 
ले। हमारे हिंदू-धमंने तो प्रार्थनाके शब्द भी ऐसे ही रखे हें कि तू 
मुभे अंधेरेसे उजालेमें ले चल” (तमसो मा ज्योतिगंमय ) । ऐसे अनुपम 
धरंको हम न समभें और उसे पत्थर समभकर फेंक दें, यह मुभे बहुत 
बुरा लगता है । और यह बात दिलमें तब और भी ज्यादा चुभती है जब 
एक धर्मसेवककी पत्नी इस तरहसे धर्मको बिगाड़नेपर तुल जाती है । 
हमारे यहां तो पतिका धर्म बहुत ऊंचा माना गया है । पत्नीके विचारोंको 
गलत रास्ते बहने न देना उसका कत्तंव्य है । इन महाशयने तो अ्रपनी 
पत्नीको भारी असहिष्णुताकी तालीम दी है। फिर धर्म कंसे टिक 
सकता है ? 

अगर हम लोग ऐसे ही बने रहेंगे तो हिंदू-धर्म तो टिकनेवाला है 
ही नहीं, हिंदुस्तान भी नहीं टिक सकेगा। अंग्रेज इसे छोड़कर चले जायंगे 
तो भी हम हिंदुस्तानको नहीं बचा सकेंगे। आजाद हिदुस्तानमें तो हमें 
भाई-भाई बनकर रहना हे। आजके दुश्मन कल दोस्त बनेंगे । तब क्या 
आ्राप अपने मुसलमान पड़ोसीको यह कहेंगे कि करान मत पढ़ो ?” क्‍या 
ऐसा कहनेमें ही हिंदू-धरमंका दरजा बढ़ जायगा ? 

इसलिए में आपसे मौन प्रार्थना करनेके लिए कहता हं। यदि इतने 
सारे आदमी शांत ब्रेठकर प्रार्थना करते हैं, एक-दो ज्यक्तिपर गुस्सा 
नहीं लाते तो हमारी शुद्धि हो जाती है, हम पवित्र बन जाते हें । 

आप लोगोंको मालूम ही है कि कल में जिन्ना साहबसे मिलने गया 
था। उनके साथ मेरी जो बातें हुई वह सब-की-सब तो बताई नहीं 


५ 
न 


जा सकतीं । हम लोगोंने आपसमें निर्णय कर लिया है कि हमारी बातें 
सिर्फ हमारे बीच ही रहेंगी, और कहीं नहीं कही जायंगी। फिर भी 
बादशाह खानको, पंडित जवाहरलालको और जो हमारे नेता हे 
उनको तो मेंने उन बातोंका सार बता दिया है। यहां भी में उसका 
थोड़ा-सा उल्लेख करूंगा। हम दोनोंने एक ही दस्तावेजपर दस्तखत 


किए हैं | उसमें दो बातें हें। पहली यह कि राजनैतिक उद्देश्यकी पूर्तिके 

लिए हम किसीको जोर-जबरदस्तीसे मजबूर नहीं करेंगे । हरेक पक्ष अपनी 
बात एक-दूसरेको समभानेकी कोशिश करेगा और डराने-धमकानेका 
सहारा कभी भी नहीं लिया जायगा | 
दूसरी बात लोगोंकों मार-काट और भअत्याचारोंसे रोकनेकी हें। 
कल अखबारमें जिच्ना साहबके यहांसे जो विज्ञप्ति निकली हैं उससे आप 
समभ गए होंगे कि हमारे बीचमें राजनेतिक मतभेद पूरा हे। जिन्ना 
साहब पाकिस्तान चाहते हें. कांग्रेसवालोंने भी तय कर लिया हैँ कि 
पाकिस्तानकी मांग पूरी की जाय, लेकिन उसमें पंजाबका हिंदू व सिखोंका 
इलाका और बंगालमें हिंदू-इलाका पाकिस्तानमें नहीं दिया जा सकता । 
केवल मुसलमानोंका हिस्सा ही हिंदुस्तानसे श्रलग हो सकता है । लेकिन 
में तो पाकिस्तान किसी भी तरह मंजूर नहीं कर सकता | देशके टुकड़े 
होनेकी बात बर्दाइत ही नहीं होती । ऐसी तो बहुत-सी बातें होती रहती हें 
जिन्हें में बर्दाशइत नहीं कर सकता, फिर भी वे रुकती नहीं, होती ही हें। 
पर यहां बर्दाइत न हो सकनेका मतलब यह है कि में उसमें शरीक नहीं 
होना चाहता , यानी में इस बातमें उनके वशणमें आनेवाला नहीं हूं । 
अगर वे पाकिस्तान बनाना चाहें तो वे अपने और भाइयोंसे सुलभ लें। 
में किसी एक पक्षका प्रतिनिधि बनकर बात नहीं कर सकता। में सबका 
प्रतिनिधि हूं। सारे हिंदुस्तानमें जितने हिंदू हैँ, जितने मुसलमान हें 
जितने सिख और पारसी हैं, जेन और ईसाई हें, उन सबका ट्रस्टी बनने- 
का मेरा प्रयत्न है। श्रगर ट्रस्टी नहीं बन सका हूं या बनने लायक नहीं हूं 
तो भी में चाहता हूं कि में ट्रस्टी बनूं। इसलिए में पाकिस्तान बनानेमें 
हाथ नहीं बंटा सकता । जिन्ना साहब जो करना चाहते हें उसको पूरी 
तौरसे खतरनाक चीज समभते हुए यह कंसे हो सकता है कि में उन्हें 
पाकिस्तानकी स्वीकृतिके दस्तखत दे दूं। यह बात मेने धीरजके साथ 
उनको सुना दी। हम आपसमें लड़े नहीं। माधुयंसे ही हमने आपसमें 
बातें कीं । 
मैंने 'जिन्ना साहबसे अदबके साथ कह दिया कि हिंसाके बलपर वे 
पाकिस्तान नहीं ले सकते । वे मभको पाकिस्तान देनेके लिए मजबूर नहीं 
कर सकते | मजबूर तो मुभे सिवाय ईश्वरके कोई कहीं भी नहीं कर 

सकता। अगर समभा-बुभाकर वे लेना चाहें तो पाकिस्तान ही क्‍यों, 
सारा हिंदुस्तान भी ले सकते हैं। ः 

शांतिकी दरखास्तमें में उनका साभीदार बना हूं और इसको कार- 
आमद करनेके लिए मेंने जिन्ना साहबसे कहा हैं कि मुभसे जितना काम _ 
आप लेना चाहें ले सकते हें। जरूरत पड़ेगी तो इस बातके लिए हजार 
दफं भी में आपके साथ चला आ्राऊंगा ।' 

में आपको यह भी बता दूं कि जिन्नाके पास जानेसे सभीने मुझे 
“रोका था। सबने मुझसे कहा कि जिन्नाके पास जाकर उससे लाझओोगे 
क्या ? में कहां कुछ लेनेके लिए उसके पास गया था ? में तो उसके दिलकी 
बात जानने गया था। अगर में वहांसे कुछ लाया नहीं हूं तो मेने वहां 
जाकर कूछ गंवाया भी नहीं है । मेरा तो उनसे मित्रताका दावा है। भ्राखिर 
वे भी तो हिदुस्तानके ही हैं । मुझे सारी जिंदगी हर हालतमें उनके साथ 
बसर करती है। में कैसे उनके पास जानेसे इन्कार कर दूं ? 

हमें मिलकर ही रहना होगा । मिलकर रहनेके लिए भी किसीके 
ऊपर आपको बंल-प्रयोग नहीं करना चाहिए में तो कहूंगा कि वे लोग 
पाकिस्तान चाहते हें तो वे हमें समभावें | औरोंको भी वे समभावें कि 
पाकिस्तानमें सबका फायदा है तो जरूर ही उनकी बात मान सकता हूं । 
लेकिन मजबूर करके वे मुभसे लेना चाहें तो में हां नहीं कह सकता । 

आप पूछेंगे कि हिंदुस्तानका बंटवारा क्‍यों नहीं होना चाहिए ? 
उसमें हानि क्‍या है ? तो में बता सकता हूं । मेरा दिमाग खाली नहीं 
है । उस बारेमें बहुत कुछ बातें मेरे दिमागमें हें । पर वे बातें आप पढ़- 
सुन लें। आज में बहुत काफी समय आप लोगोंको दे चुका । 

अब में कलकत्ता जा रहा हूं । में नहीं जानता कि वहां जाकर में क्‍या 
कर पाऊंगा, कितनी देर वहां रहंगा और कब लौटूंगा। यहां मेंने कह 
रखा है कि जब भी जवाहरलालजी, कृपलानीजी या वाइसराय भी, मुभे 
बुलवा भेजेंगे, में आर जाऊंगा और मुझे आशा है कि आपके दर्शन मुभे 
फिर मिलेंगे। 

तबतक अच्छा हो कि आप समझ लें कि मुझे प्रार्थनासे रोकनेमें 
कोई फायदा नहीं हो सकता । मुभे तो खामोश रहनेका फायदा मिल जाता 

है । श्राप जो लोग अपने गुस्सेको दबाकर शांत रहे हैं उनको भी कम 
फायदा नहीं मिला हे, पर रोड़ा श्रटकानेवाले घाटेमें ही हैं । श्राप लोगोंको 
चाहिए कि आप उन्हें समभावें। श्रापको याद होगा कि उस बार जब 
प्रार्थनामें गड़बड़ हुई थी हिंदू महासभाके मंत्रीनें उन लोगोंको समभाकर 
शांत किया था, उसी तरह श्रब भी इन्हें समभावें। दबाकर नहीं, मारपीट- 
कर नहीं, पर खामोशीके साथ समभावें कि गांधी जो प्रार्थना करेगा उसमें 
धर्म ही है, अधर्म नहीं। श्रगर न समभें तो मुझे धीरज है । में मौन ही 
प्रार्थना कर लूंगा । इस मंदिरमें भी अपने अ्रकेलेमें वह प्रार्थना करूंगा ही । 
परसोंके दिन जब बारिश थी तब यह प्रार्थना भलीभांति हुईैं। वही यह 
मंदिर था और वे ही हिंदूभाई थे; पर आज फिर विरोध हो गया। यह 
है हमारी हालत, जो बिलकूल ही गई-गुजरी हे । 

इसलिए मेरी विनती है कि आप लोग अहिसक दृष्टिसे चेष्टा करके 
इन लोगोंको इतना समभा दें कि वे मृभसे कहें कि खुले दिलसे हमारे 
साथ आप यहांपर प्रार्थना कर सकते हैं। चाहे भ्ररबीमें करें, फारसीमें करें 
या संस्कृतमें करें । 

अब आ्ाप दो मिनट शांति रखकर मौन प्रार्थना करें। आंखें भी बंद 
हों तो अच्छा । | 

भाइयो और बहनो, 
ग्राप जानते हें कि प्रार्थनामें शांति रखनी चाहिए। आप लोगोंने 
यहांपर शांतिका जो स्वाद चखाया है वह आपके जरिएसे लोग सब 


जगह अपना रहे हें। श्राफो यह जानकर खुशी होगी कि इस 
बार बंगालमें बहुत बड़ी-बड़ी प्रार्थना-सभाएं भी शांतिसे हुईं । वैसे में 


* ८ मईसे २४ मईतक गांधीजी बंगाल और बिहार-प्रवासमें रहे । 

जब प्रवास करता हूं, लोग जमा हो जाते हें और प्रेमके वश होकर 
जोरोंसे नारे लगाते हें, मानो चीखते हैं। में इस प्रेमको समझ तो सकता 
हूं; पर श्रब मेरा शरीर इस शोर-गुलको बर्दाश्त नहीं कर सकता। में 
आपको धन्यवाद देता हुं कि आपने पिछली प्रार्थना-सभाश्रोंमें गड़बड़ी हो ने- 
पर भी शांति बनाए रखी और औरोंके लिए अ्रच्छा उदाहरण पेश किया । 
जैसे बंगालकी प्रार्थना-सभामें शांति रही वेसे ही बिहारमें भी रही। वहां 
तो बहुत अ्रधिक लोग जमा हो जाते थे। ऐसी भारी गरमीमें में हर जगह 
जा सक ऐसा अब मेरा शरीर नहीं रहा है । इसलिए बिहारमें रोजाना 
घंटा-डेढ़ घंटा रेल या मोटरमें यात्रा करके में अलग-अलग जगह चला 
जाया करता था और वहां प्रार्थना होती थी। एक जगह एक नदीके 
किनारे करीब एक लाखसे भी ज्यादा लोग जमा हो गए थे। हर बार 
नए-नए. आदमी वहां चले आ रहे थे और जय-ध्वनि करते रहते थे। 

इसलिए इतना कोलाहल हो गया कि में प्राथंना न कर सका। लेकिन 
इस एक जगहके अलावा बिहारमें नियमसे मेरी प्रार्थना होती रही। 
बिहारकी सभा बंगालसे भी बड़ी हुआ करती थी। वहांके लोग मुभे 
जानते हैं, लेकिन फिर भी मुझे देखने चले आते हें । हम चालीस करोड़ 
लोग कहांतक एक व्यक्तिको जरा देर देख-सुनकर याद रख सकते हें? 
लोग मुभे देखनेकी हरदम इच्छा रखते हें कि देखें तो सही कि गांधी कैसा 
है ? आया उसके पूंछ है, सींग है,या क्या है ? और इस तरह अनगिनत 
आदमी वहां जमा हो जाते थे। यद्यपि वहां इतने थोड़े मुसलमान हें 
कि हिंदू शोर कर सकते थे कि हम अरबीमें प्रार्थना सुनना नहीं चाहते, 
पर वहां इतने बड़े मजमेमें एक भी आदमीने ऐसा नहीं कहा। कहता भी 
क्यों ? ऐसी कौन-सी वजह हे जो में कुरान न कह सक्‌ । 

ग्राप भी यहां शांति रख रहें हें; लेकिन आप शांतिके साथ अशांति 
भी पेदा कर देते हें। यहांकी ही तरह बंगालकी सभामें भी एक लड़केने 
प्रार्थना रोकनेकी जुरंत की; पर मेने सोचा कि यह तो अहिसाके नामपर 
हिसा होने जा रही है। मेंने उसकी बातपर ध्यान न दिया। वह समभक 

भया और शांत हो गया । यह श्रःछी बात थी कि वहां पुलिसने बीचरमें 
दखल नहीं दिया था। वहां खादी-प्रतिष्ठानमें ही प्रार्थना हुआ करती थी 
और बहुत आदमी होनेपर भी हमेशा शांति रहती थी । 

यहां प्रार्थनामें र्कावट डालनेका सिलसिला चला है। अ्रव बहनोंने चिट्ठी 
लिखना शुरू किया है। श्राज एक बहनका पत्र मराठीमें आया है । उसमें 
वह लिखती हें कि आप मंदिरमें क्रानका पाठ करें यह मे मान्य नहीं हं, 
यानी वह कहना चाहती हैँ कि आप लोगोंको सबको वह मान्य नहीं हे, क्योंकि 
क्रान बोलनेवालोंने हजारों स्त्रियों और बे गुनाहोंपर अत्याचार किया है । 
लेकिन अब में इस रुकावटके कारण प्रार्थना छोड़ देनेवाला नहीं हूं । 
अ्रहिसा कोई चीज नहीं है जो किसी कामको पूरा होने ही न दे । श्रहिसाके 
नामपर हिसाका खेल होता रहे और में उसे देखता रहं, यह मुभसे 
नहीं हो सकेगा । इसलिए अब अगर वह बहन कोलाहल मचायगी तो भी 
मेरी प्रार्थना चलेगी ही । में उस बहन और उसके पति महाशयसे, यदि वे 
यहां हों, तो कहता हूं कि ऐसी अ्रविनय हमें शोभा नहीं देती । एकके कारण 
हजारोंको हम तकलीफ दें ! उनको प्रार्थना मान्य नहीं ह तो उन्हें यहां 
आना नहीं चाहिए | फिर भी अ्रगर वह बहन शोर मचायगी तो उसे भी 
कोई हाथ न लगायगा। वह निडर रहे | पुलिस भी श्रगर यहां हो तो वह 
भी उसे न पकड़े । अगर उसकी या उसके दो-तीन साथियोंकी आवाजें 
आती रहेंगी तो उसको में सहन कर लगा. और प्रार्थना करूंगा। आप 
लोगोंने भी बहुत सहन किया। मुभे उम्मीद है कि आप लोगोंमें इस बहन- 
की-सी मान्यतावाले न होंगे । अगर आ्राप सब ऐसी मान्यतावाले हों तो 
फिर में कहूंगा कि प्रार्थना मेरे साथके ये लड़के नहीं करेंगे, में खुद 
करूंगा और श्राप सब मिलकर म॒भ अ्रकेलेको मार डालें। में हँसते-हँसते 
है । राम-राम करते मरूंगा। जब आ्राप इतने सारे हों तब में अ्रकेला आपको 
मार तो नहीं सकता और न वुलिस ही आपको ऐसा करनेसे रोक सकती है । 
लेकिन मुभे आशा है कि इस बहनको छोड़कर और कोई नहीं हे जो 
क्रानके खिलाफ हो । में आपसे कहंगा कि आप उस बहनकी चीख-पुकार- 

पर ध्यान न दें। कोई उसे छुए तक नहीं । प्रा्थना शांतिपूर्वेक होने दें । 
(इसके बाद प्रार्थना हुई। सारी प्रार्थना होनेके बाद गांधीजीने 

कहा: ) में उस बहनको मुबारकबाद देता हूं कि उसने इतनी बातपर 
संतोष कर लिया कि मेने उसका पत्र आप लोगोंको सुना दिया। कल भी 
यही सिलसिला चलेगा । विरोध करनेवालोंकी बात सना दी जायगी, पर 
प्राथंना होगी ही | लेकिन में आशा करता हं कि कल ऐसा कोई न 
होगा जो प्रार्थनामें बाधा डालना चाहता हो । 

में आपसे कहना चाहता हूं कि बिहारमें हिद़ओंने कम गुनाह नहीं 
किया, यह आप समभ लें | वहांपर नोग्राखालीका बदला ही नहीं, उससे 
ज्यादा किया गया। और फिर यह सिलसिला ऐसा चला कि डेराइस्मा- 
इलखां तक पहंच गया । बिहारके हिदुश्नोंने जो अत्याचार किए उसपरंसे 
मुसलमान अगर कहने लगे कि हम तुलसीदासजीकी रामायण नहीं 
पढ़ने देंगे, गीता, उपनिषद्‌ या वेद भी नहीं पढ़ने देंगे, अगर आप उसे 
बोलना चाहें तो अश्ररबीहीमें बोलें तो क्या वह ठीक बात होगी ? ऐसा 
कहनेवाले मुसलमानोंसे में पूछंगा कि गीता और रामायणने आपका क्‍या 
बिगाड़ा है और बेद जो प्राचीन-से-प्राचीन ग्रंथ है, उसने क्या गुनाह किया 
है ? रामचंद्रजीने उसको क्‍या नृकसान पहुंचाया हैं ? यही बात क्रान 
और मुहम्मद साहबके लिए भी है कि उन्होंने हमारा क्‍या बिगाड़ा है ? 
इसलिए आप समझेंगे कि चूंकि में रामायण तथा गीता पढ़ना चाहता 
हूं इसी वास्ते क्रान भी पढ़ना जरूरी समभता हूं । 

अब आप यह सुनना चाहेंगे कि मेंते कलकत्ता और पटनामें क्‍या 
किया ? कलकत्तामें क्या हुआ यह में अभी पूरा नहीं बता सकता। वहां 
में सहरावर्दी साहबसे मिला और उनसे बातें कीं। श्रब देखना होगा कि 
उन बातोंका नतीजा क्या आता है । जो कुछ हो, लोगोंने इतना महसस 
किया कि मेरे वहां जानेसे उन्हें कछ तसलली मिली हं। वहां शरत्‌ बाब 
भी कोशिश कर रहे हैं । पर अ्रभीतक वहां मार-काट बंद नहीं हुई है । 

बिहारमें भी सुधार अ्रधिक नहीं है, शरणार्थी लोग अपने घरोंपर 
लौट रहे हैं, पर अभी न हिंदू, न मुसलमान एक दूसरेके लिए बेखौफ हुए 
हैं । वे भ्बतक यह नहीं कह सकते हें कि अ्रब हमें डर नहीं है या अभ्रब हम॑ 
कछ ज्यादती करेंगे ही नहीं। फिर भी वहांकी फिजा सधर ही रही हे, 
इसमें कोई शक नहीं । 

ग्रब सवाल यह हैं कि में यहां क्‍यों श्राया ” सच बात यह हे कि में 
नहीं जानता कि क्‍यों ञ्राया ? लेकिन एक बात साफ है । मेंने जब बरसों- 
तक कांग्रेसकी सेवा की है तब वे लोग मुभे एक सेवकके नाते याद कर 
लेते है । वे मेरी बात सनना चाहते हैं, फिर चाहे वे उसे मानें यान मानें । 

लेकिन इतना में आपको कह देना चाहता हूँ कि लंदनकी तरफ 
देखनेका जी रवैया चल पड़ा है वह ठीक नहीं है । हमारी श्राजादी लंदनसे 
आनेवाली नहीं है! हिंदुस्तानकी आजादीका कोहेनूर औ्रोंके हाथोंसे 
मिलनेवाला नहीं है । अपने ही हाथोंसे वह लिया जा सकता हैे। 

में उस कोहेन्रकी बात नहीं करता हंं जो लंदन टावरमें रखा हग्रा 
है; में अपने देशके स्वतंत्रतारूपी कोहेनूरकी बात करता हूं । वह कोहेनूर 
हमारे पास श्रा रहा है ! श्रब॒ जी चाहे तो उसे हम फेंक दें, या जी चाहे तो 
उसे श्रपनाकर अपने पास रख लें । जेसा भी कुछ करना हो वह हमारे 
अपने ही हाथकी बात है, दूसरेके हाथकी नहीं । 

फिर “हम माउंटबेटन साहबकी ओर क्‍यों देखें ? क्या इस ताकरमें 
रहें कि वे इंग्लंडसे हमारे लिए क्या लायंगे ? लेकिन हमारे अखबार तो 

उन्हीं बातोंसे भरे रहते हें कि माउंटबेटन साहब लंदनसे यह लानेवाले 

है, वह लानेवाले हैं । हम अपने ही बलको क्‍यों न देखें । 

दूसरे अल्पसंख्यकोंका क्या होगा ? मान लिया कि हिंदू, सिख 
ग्रादि इंग्लेंडकी ओर नहीं भांकना चाहते, पर मुसलमान उन्हींकी ओर 
देख रहे हें तो क्या फिर हिंदू-सिख भी उस ओर देखने लग जाय॑ ? यदि 
वे देखें और उनकीः कुछ सुनवाई माउंटबेटन साहब कर भी लें तो 
दूसरे हिंदुस्तानियोंका क्या होगा ? पारसी, जो संख्यामें बहुत थोड़े हें 
उनकी बात सुननेकी माउंटबेटनको क्‍या पड़ी है ? और हिदुस्तानमें 
दूसरे भी कितने लोग हें, जिन्हें न वाइसराय पूछते हैं, न दूसरे कोई । 

इस हालतमें मेरा धर्म मकको पालन करना है। यानी हिदुस्तानका 
धर्म हिदुस्तानको पालन करना है और इस तरह अ्रपनी आजादी लेनी है । 

ग्राज हममें बाज लोग दीवाने बन गए हें। सच्चा बननेके 
लिए ही झ्राप . और हम प्राथनामें आते हें । सच्चा बननेके लिए 
चाहिए कि हम एकमात्र ईश्वरके ही गुलाम बनें। और किसीके गुलाम 

न बनें । फिर आजादी हमारी अपनी ही है। क्‍या हम भी दीवाने बन 
जायं ”? और जबतक वह चंद दीवाने ठीक न हो जाय॑ तबतक क्या 
ग्राप यह चाहेंगे कि माउंटबेटन उनपर अपना अंकुश रखें और यहां 
बने रहें ? 

में' यह पसंद नहीं करता। मेंने दूसरी ही बात सिखाई है। में यहां 
सन्‌ सोलहमें आया और तबसे मेने कहा हे कि हर कोई अपनेको देखे । 
ग्गर हम ऐसा करेंगे तो इंग्लेंड ही क्या, अमरीका और रूस--तीनों 
मिलकर भी हमें मिटा नहीं सकते। हमारे जन्म-सिद्ध श्रधिकारकी जो 
चीज है वह हमसे कोई छीन नहीं सकता । आजादी हमारी है और हम 
सच्चे बनेंगे तो उसे हमारे पास थाना ही है । 


हि ६ 
सोमवार, २६ मई १६४७ 


(लिखित प्रवचन ) 
मेने आजका भाषण लिख डाला | उसके बाद करीब पांच बजे कल- 
वाली बहनका खत आया है कि मेंने वचनका भंग करके कल प्रा्थना 
करवाई | मुझे ऐसा खयाल तक नहीं है । मेने विनय किया, विरोधियोंकी 
रक्षाके लिए संयमका पाठ दिया । आपने उसे स्वीकार किया। अब भी 
ऐसे विरोधके कारण प्रार्थना बंद करें तो विनय अविनय होगी और 
उदारता क्ृपणताका रूप लेगी। भ्रहिसाका यह लक्षण कभी नहीं हैं । 

इसलिए वह बहन माफ करोे। प्रार्थना होगी । 
मेंने कल आपसे जो कहा था, आज वही चीज फिर दोहराता हूं । 
सामूहिक प्रार्थना हमारा खास फर्ज है । इसे भटसे छोड़ा नहीं जा सकता । 
अगर सामूहिक प्रार्थनाके बारेमें कोई विरोध उठाता है और उसका 
ऐसा करना अपराध ही हँ--तथा उसपर हमला होनेका खतरा पैदा 
हो जाता है तो मूक प्राथना श्रच्छी है । श्राप लोग तो मेरी विनय सुनकर 
बराबर पूरी तरह शांत रहे और उन विरोधियोंको आपने नहीं सताया; 

पर जब मेंने देखा कि हमारे इस संयमका दुरुपत्नीग होने लगा है तब 
मेने दूसरा रास्ता अख्तियार किया। और मुृभे यह देखकर खुशी हुई 
कि विरोध उठानेवाली बहन भी शांत रही। उनके मंनमें कछ भी हो, 
में आशा करता हूं कि शांति जारी रहेगी। इतनी सभ्यता तो हैक होनी 
चाहिए। आगेके लिए भी में आपसे यह कहूंगा कि अ्रगर विरोध 
करे तो आप अपनी प्रार्थना जारी रखें और साथ-ही-साथ विरोध 
करनेवालेकी ओर उदार रहें, रोहन न करें । 

मेने कल आपसे कहा था कि हमें यह शोभा नहीं देता कि हम 
लंदनकी ओर ताकते रहें। अंग्रेज लोग हमें आ्राजादी नहीं दे सकते। 
वे तो हमारे कंधघोंसे उतर सकते हेँ। ऐसा करनेका उन्होंने वचन तो 
दिया ही है। आजादीको सम्हालना और उसे रूप-रेखा देना हमारा 
काम है । यह हम कैसे कर सकते हें ? में समभता हं, जबतक हिंदुस्तानमें 
अंग्रेजी राज है तबतक हम ठीक तरह नहीं सोच सकते । हिदुस्तानके 
नकशेको बदलना ब्रिटिश सरकारका काम नहीं है । उसका काम तो यह 
है कि वह अभ्रपनी निश्चित की हुई तारीखके दिन या उसके पहले चली 
जाय । हो सके तो हिदुस्तानको अच्छी तरह अश्रपना कारबार चलाते 
हुए छोड़कर जाए; मगर अराजकताका खतरा हो तो भी उसे तो चला 
7 बज एल * 

एक और कारण भी है किआज हिदुस्तानकी शकलमें किसी किस्मका 
फेर-फार न किया जाय। कायदे आजमने और मेंने एक अपील निकाली 
है कि राजनंतिक मकसद हासिल करनेके लिए हिसाका इस्तेमाल न 
किया जाय। अगर उस अपीलके बावजूद लोग पागल बनकर बड़ी 
किस्मकी हिंसा करते रहें और ब्रिटिश सत्ता उसके सामने भुक जाय, 
यह समभकर कि एक दफा पागलपन निकल जानेपर सब ठीक हो 
जायगा तो वह यहां खूनी विरासत छोड़ जायगी और सिफ्फ हिंदुस्तान 
ही नहीं, सारी दुनिया उसे गुनहगार मानेगी। में हरेक देशप्रेमीसे और 
ब्रिटिश सत्तासे भी, अनुरोध करूंगा कि कितनी भी हिसा हो तब भी 
वह कबिनेट मिशनके पिछले सालके .१६ मईके दस्तावेजपर कायम 
रहकर हिदुस्तानको छोड़ दे। आज ब्रिटिश सत्ताकी मौजूदगीमें खून, 

कतल, भ्राग और उससे भी बुरी बातें देखकर हम नीचे गिरते जा रहे 
हैं। जब श्रंग्रेजी सत्ता चली जायगी तब मेरी उम्मीद है कि हममें साफ 
विचार करनेकी ताकत आवेगी और तब हम जैसा ठीक समभते होंगे. 
एक हिंदुस्तान रखेंगे या उसके दो या ज्यादा टुकड़े करेंगे। और अ्रगर 
हम तब भी लड़ते ही रहेंगे तो भी मुझे यकीन है कि हम ञ्राजकी तरह 
नीचे नहीं गिरेंगे; हालांकि हिसाके साथ कुछ-न-कुछ गिरावट तो होती 
ही है। में तो निराशामें भी आशा रखता हूं कि आजाद हिंदुस्तान 
दुनियाको हिसाका और एक नया पाठ नहीं पढ़ायगा । वह पहले ही 
बुरी तरह बेजार हे। 


हि पं 
२७ मई १६४७ 


भाइयो और बहनो, 

उस महाराष्ट्रीय बहनका लंबा खत आज भी आया है । इसमें 
उसने शिकायत की है कि स्वयंसेवंकोंने उसे रोककर उचित नहीं 
प्रकिया । उसने यह भी लिखा था कि क्रानमें गेर-मुस्लिमोंको मारनेकी 
बात लिखी है, इसलिए उसे नहीं पढ़ना चाहिए। क्रान मेंने पढ़ा है 
ओर उसमें कहीं भी ऐसा नहीं लिखा है; बल्कि उसमें तो लिखा है 
कि गेर-मुस्लिमोंसे भी मुहब्बत करो । उसके पढ़नेवाले इस बातको न 
मानें तो क्रानका क्‍या दोष ? हमारे यहां भी तुलसी-रामायण, गीता, 
वेदमें जो लिखा है उसका पालन कौन करता है ? 

में धर्मके नामपर अधर्म करना नहीं चाहता। में एक-एक शब्द 
ईश्वरसे डरकर मुंहसे निकालता हूं । मुझे उस बहनके लिए दर्द हो रहा 
है किवह जो बात जानती नहीं वह क्‍यों लिख रही है ? क्‍यों वह दूसरेके 
कहनेपर मान लेती है कि क्रानमें यह लिखा हे, वह लिखा है ? कितु आप 
अपना मन दृढ़ करें। उसके विरोध करनेपर भी प्रार्थनामें ध्यान दें। अगर 
आप सब उसकी तरह कहेंगे तो में श्रकेला ही मरते दमतक प्रार्थना करूंगा । 

उस पत्रमं दूसरी शिकायत यह थी कि पुरुष स्वयंसेवकोंने उसको 
हाथ लगाकर हटाया था। इसपर मेरा कहना यह हे कि मेरी दृष्टिसे 
इसमें कोई हर्जंकी बात नहीं है। स्वयंसेवकोंका धर्म है कि गड़बड़ी 
मचानेवालेको, फिर वह स्त्री हो या पुरुष, रोकें । हां, स्त्रीपर वे हाथ न 
चलावें, मारें नहीं। ठंडे दिमागसे समभावें। जब मनमें किसी किस्मका 
विकारका भाव न हो तब स्त्रीको छू देनेभरसे कोई पाप नहीं हो जाता । 
में भी लड़कियोंके कंधोंपर हाथ रखकर चलता हूं, तो क्या में गुनाह करता 
हूं ? मेरी तो ये सब बेटी-जैसी हैं। श्रगर मेरे मनमें मेला विचार पेदा 
हो तो वह जरूर पाप कहलायगा। स्वयंसेवक भी जब सभाकी व्यवस्था 
करें तो हरेकको अपनी माता या बहन समभकर सभामें आ्रानेवाली 
बहनोंसे बरताव करें । जैसे पुत्र अपनी माताको छुए, वेसे वह भी छू 
सकता है, यह उसका कक्तंव्य है । 

(इसके बाद प्रार्थना शुरू हुईैं। तब उस बहनने कहा, “बंद करो 
प्रार्थना, बंद करो।” सुनकर गांधीजी मुस्करा दिए और प्रार्थना चलाते 
रहनेका आदेश दिया।) 

प्रा्थनाके बाद गांधीजीने कहा--श्राज समय तो काफी हो गया है, 
अत: मृभे जो कहना हे जल्दी ही पूरा करूंगा । 

आप तो जानते हैँ कि में बिहारमें काम करता हूं । वहां मुसलमान 
बहुत कम हें। मृश्किलसे चौदह फी-सदी होंगे । उधर नोग्राखालीमें 
हिंदुओंकी तादाद इसी तरह कम हे। नोझ्राखालीके कामके सिलसिलेमें 
में बिहार चला गया। 

बिहारमें जो भाई काम कर रहे ह॑ँ उनकी तरफसे टेलिफोन आया 
है कि अभी वहां जूनकी बात चल पड़ी है। इसी तरह पहले भी जब 
विधान-परिषद्‌ होनेवाली थी तब नौ तारीखके बारेमें डर पेदा हो गया 
'था और हर जगहसे पत्र आते थे कि हम क्‍या करें। नोश्राखालीमें तो यहां- 
तक धमकी दी जा रही थी कि पिछले (नवम्बरके ) दंगेमें कई हिंदुओ्ओोंको 
जिंदा ही छोड़ दिया गया था; पर श्रबकी बार तो सारे-के-सारे हिंदुओों- 
को मुसलमान बना दिया जायगा। तब मेंने उनसे पूछा था कि आप चाहें 
तो में वहां पहुंच जाऊंगा और वहांपर अ्रधिक क्या कर सकृंगा, भ्रपनी 

अ्रकेली जान ही दे सकता हूं। पर उन लोगोंने मुझे नहीं बुलाया और 
ग्रगर आफत आए तो उसे भेलनेको वे तैयार हो गए। असलमें में तो 
मानता ही नहीं कि सारे-के-सारे हिंदुओ्"ेंकी मुसलमान बनानेकी बात 
कभी भी कामयाब हो सकती है। 

उसी तरह बिहारमें भी मुसलमानोंको डरनेकी कोई बात नहीं, 
दो जूनकी हम फिक्र क्‍यों करें ? हम क्‍यों सोचें कि वाइसराय लंदनसे 
क्या ला रहे हें? माना कि वाइसराय साहब हमारे लिए वहांसे लडड़ 
ला रहे हे तो भी में तो कह चुका कि वह हमारे किस कामका है ! हमारे 
कामकी चीज तो वही होगी, जो हमने अपने आ्राप पेदा की होगी । 

में पूछता हूं, बिहारके मुसलमान क्‍यों डरे ? हिंदुओंको भी, जो 
राम-राम रटते हें, उन्हें अपने रामकी कुछ परवाह होगी कि न होगी ? 

इसी प्रकार सिधके हिंदुश्"ोंकी डरनेका क्या कारण है ? क्‍यों 
डरें ? वहांसे मेरे पास खत आया है कि हिंदू डर रहे हें। डर छोड़कर 
वे 'राम-राम' क्यों नहीं करते ? वहांके लोग मुझे बुलाते हैं। में कई 
बरससे सिंध नहीं गया हूं, पर सिधी भाइयोंसे मेरी इतनी घनिष्ठता रही 
है कि एक बार में अपनेको सिधी कहा करता था। दक्षिण श्रफ्रीकामें 
भी मेरे साथ सिंधी लोग थे । सिधी, मारवाड़ी, पंजाबी सभीने मेरा साथ 
दिया है। उनमें ऐसे भी थे जो शराबतक पीते थे और दूसरी चीज 
भी खाते थे। उन चीजोंको छोड़नेमें वे अपनी मजबूरी महसूस करते 
हुए भी अपनेको हिंदू बताते थे। उन सबसे मेरी दोस्ती थी। उनमेंसे 
एक भाई लिखते हें कि क्‍या तुम मुभे व सिधकों भूल गए ? पर में 
केसे भूल सकता हूं । 

सब जगह लोग डर रहे हें कि दो जूनको क्‍या होगा। कहा जा रहा 
है कि मुसलमान भाई बहुत-बहुत तैयारियां कर रहे हें। लेकिन वे क्‍या 
तेयारी कर रहे हैं? क्‍या हेवान बननेकी तैयारी कर रहे हें? क्‍या वे 
मस्जिदमें जाकर इबादत नहीं करते कि खुदा सबको इन्सान बनाए ? 
हिंदू भी कोई ऐसी खबर नहीं लिख भेजते कि वे एकांतमें बेठकर 
ईद्वरसे कहेंगे कि वह हिदुस्तानसे अंग्रेजोंको चले जानेकी सुबुद्धि दे और 
सभी मुसलमान भाई जिन्हें पागलपन छू गया है उन्हें सयाना बनाए। 

पंजाबमें भी वे डरते है, क्‍योंकि वे तादादमें कम हैँ । वहां हिदुश्रोंके 
साथ सिख भी हें। सिख क्‍यों डरें ? दोनों श्रोर ऐसी बात क्‍यों हो कि न 
जाने कौन पहले तलवार उठायगा । 

बिहारमें अगर हिंदू लोग मुसलमानोंको मारेंगे तो वे मेरा कत्ल 
करेंगे। में तो कहता हूं कि बिहारके मुसलमान मेरे सहोदर भाई हें।॥ 
वे मुझको देखकर खुश होते हैं । उनको यह यकीन हो गया है कि यह एक 
दख्स तो हमारा अपना ही है। उनको अगर कोई मारता हे तो वह मे 
मारता है। अगर उनको बहन-बेटीका श्रपमान करता है तो वह मेरा 
अपमान करता है। यह बात में इस मंचपरसे बिहारके सभी हिदुओ्नोंको 
सुना देना चाहता हूं । 

और मुसलमानोंको वहां डरनेका क्‍या कारण है? दो अच्छे 
मुसलमान सेवक उनकी सेवा कर रहे हें। फिर वहांके मंत्रिमंडलमें 
श्रीकृष्ण सिनहा हैं, जो पूरे सजग हें। 

ग्राजकल एक अ्रफवाह यह चल पड़ी है कि गांधी बिहारमें रहकर 
'हिदुओंको कटवाना चाहता है; पर में बुलंद आवाजसे कहता हूं कि 
सब-के-सब मुसलमान पागल बन जाय॑ तब भी हिंदू पागल न बनें | 

सिख भाई तो अपने लिए कहते हें कि एक सिख सवा लाखके बराबर 
होता है और पांच सिख छः: लाखके बराबर । उनका ऐसा कहना मुभे 
अव्छा लगता है। ग्रंथ साहब और गुरु जेंसे उनके हें, बसे मेरे भी हैं। में 
जब अपनेको मुसलमान बताता हूं तब अपनेको सिख बतानेमें मुझे लज्जा 
किस बातकी ? और सिखोंने तो ननकाना साहकबसमें सत्याग्रह और शूर- 
वीरताका बड़ा काम किया है । लेकिन झ्राज वे तलवारकी ओर देख रहे हे 

वे यह नहीं समभते कि कभी तलवारका जमाना था तो भी अब 
वह चला गया हे । वे नहीं जानते कि आज तलवारके भरोसे वे किसीको 
जिंदा नहीं रख सकते । यह एटमबमका युग है । 

गृरु गोविदर्सिहने जब तलवारकी बात सिखाई तबकी बात आज' 
नहीं चल सकती । हां, उनकी सीख आ्राज भी कामकी है कि एक सिख 
सवा लाखके बराबर है । लेकिन वह ऐसा तब होगा जब वह अपने भाईके 
लिए ओर सारे हिंदुस्तानके लिए मरेगा । 

ऐसी बहादुर औरतें भी हुई हें।. एक जगह सब मर्द मारे गए 
'और उनकी मदद मिलनेकी आ्राशा नहीं रही तब वे चुपचाप ताबे होनेके 
बजाय खुद मर गई । यह सच्ची बात है। करीब पचहत्तर बहनें इस 
तरह मर मिटीं । उन्होंने अपने हाथसे अपने बाल-बच्चोंको पहले 
कत्ल किया, क्‍योंकि वे नहीं चाहती थीं कि दूसरे लोग उनके 
बालकोंको सताएं 

में कहंगा कि मसलमान हों या हिंदू, जिसने इस तरह किया हे, 
'उसका ही धर्म जिंदा रहा ह । सिखोंसे भी में कहंगा कि जब आप एक- 
'एक सवा लाखके बराबर हें तब ईश्वरका ध्यान करके सतश्री अ्रकाल' 
'का नारा लगाते हुए आप मर जाय॑। इससे ज्यादा और बहादुरी क्या 
हो सकती है ? 

मुभको भले कोई बुजदिल कहे, में बुजदिल हूं यह तो ईश्वर ही 
'जानता है । पर बुजदिल आदमी भी अगर बहादुरीकी बात सिखाता है 
-तो वह सीखनी चाहिए। में किसीको बुजदिल बनाना नहीं चाहता। 
“न मेंने किसीको बुजदिल बनाया हैं और न में बुजदिल हूं । 


भाईयो और बहनो, 

आज किसी बहन या भाईने उपद्रव नहीं मचाथा और न विरोध 
ही किया, यह मुझे अ्रच्छा लगा । म॒झे तो यकीन हे कि दीवानापन 
रोज नहीं चल सकता । यही बात हिंदू-मुस्लिम भगड़ेके लिए भी है । 
मेरे पास खत चले ही आ रहे ह । कछ भले खत भी आते हैं । कई 
मुसलमान भले हँ जो लिखते हें कि हिंदू और मृसलमानका धर्म 
अलग हुआा तो क्‍या हुआ ? इस कारण उनके दिल तो अ्रलग नहों होने 
चाहिएं। कुछ हिंदू भी ऐसे हें जो मुझे धकमियां देते हें कि क्रानसे 
बोलना आप बंद नहीं करेंगे तो हम आपको देख लेंगे । आपके यहां 

काली भंडियां लेकर हम आएंगे. । और आ्ञाकर वे करेंगे क्या ? हवा ही 
ऐसी है कि न कुछ सुनना, न कुछ देखना, बस चीखते रहना। वे भी उसी 
तरह प्रार्थनामें दखल देंगे । लेकिन ऐसा होगा तो भी जबतक आप लोग 
शांतिसे साथ दे रहे हैं, हमारा प्रार्थनाका सिलसिला चलता ही रहेगा 
और अगर आप सभी लोग काली भंडियां लेकर श्रावेंगे तो फिर में 
अकेला प्रार्थना करूंगा। आप मुझे ् तो भी में राम-राम करता 
रहंगा। अगर में आपसे बचनेके लिए पुलिस रखूं, तलवार-बंदूछ 
चलाऊं तो भी अखीरमें तो मुभे मरना ही है । तो फिर॑ में राम-राम 
करते ही मरूँ तो क्‍या बुरा है । जब में इस तरह मर जाऊंगा तब आप 
पछतायंगे । श्राप अपनेसे ही कहेंगे कि हमने क्‍या कर डाला, इसको 
मारकर कुछ पाया तो नहीं; पर यदि में पुलिस रखूं या आपको पीट तो 
आप मुझे मारकर यही कहेंगे, श्रच्छा हुआ जो इसे मार डाला । लेकिन 
म्‌झे उम्मीद हैं कि आप तो जिस तरह आए हें उसी तरह शांत रहेंगे । 
... आज में आपको कुछ प्रश्नोंके उत्तर दूंगा। सबके उत्तर तो आज 
नहीं दे सकता। कल एक भाईने पूछा था कि अ्रगर कृत्ता पागल हो जाय 
तो क्‍या किया जाय ? क्‍या उसे मारा न जाय ? यह अजीब प्रश्न हे। 
पूछना तो यह चाहिए था कि इन्सान पागल हो जाय तो क्या किया जाय ? 
पर बात तो यह है कि अगर हमारे दिलमें राम हे तो क॒ृत्ता भी हमारे 
सामने- पागल नहीं बन सकता। लेकिन एक बार मेरे एक भाईने मेरे 
पास आकर कहा, 'क॒त्ता पागल हुआ है। काटता फिरता है, उसको 
क्या किया जाय ?” मेने कहा कि मेरी जिम्मेदारीपर उसे मार दिया 
जाय; पर वह थी क्त्तेकी बात । इन्सानके पागल होनेपर वह बात 
नहीं चलती । मुझे याद है, जब में दस वर्षका था, मेरा भाई दीवाना बन 
गया था। बादमें वह अच्छा हो गया । श्रब॒ तो वह नहीं रहा; पर मुभे 
उसका स्मरण ग्राज भी उतना ही ताजा हे। पागलपनमें वह सबको 


“ गुजरातके पाकिस्तानविरोधी मोर्चेबालोंने गांधोजीको चेतावनी दी 
है कि यदि आठ दिनमें आप अपना म॒स्लिमपररस्त का रबेया नहीं बदलेंगे 
तो हम आपके दिल्‍्लो-निवासस्थानपर कली भंडियां लेकर आदेंगे । 

मारनेको दौड़ता था; लेकिन में उसे क्‍या करता ? मारता? या 
मेरी भां या पिताजी उसे मारते ? घरवालोंमेंसे किसीने उसे नहीं मारा । 
वेद्यराजको बुलाया गया और उनसे कहा गया कि उसको बिना मारे 
जो कुछ इलाज किया जा सकता है वह किया जाय | वह मेरा सगा भाई 
था । लेकिन अरब मेरे पास वह भेद नहीं रहा | आप सब मेरे लिए सहोदर 
भाईके समान ही हें। अगर आप सब पागल बन जाय॑ और मेरे पास 
फौज मौजूद हो तो क्‍या में आप सबपर गोली चलवा दूं? दुश्मन भी 
ग्रगर पागल बन जाय तो उसपर गोली. नहीं चलाई जा सकती। जो 
पागल बनेगा उसे पागलखानेमें भेजना होगा। आपको मालूम होना 
चाहिए कि हिदुस्तानमें बहुतसे पागलखाने हें। मेने अपनी आंखों ऐसे 
पागल देखे हैँ जो सचमुच गोलीसे मार देनेके लायक होते हँ; पर हम 
उनको डाक्टरके हाथमें छोड़ते हैं । व 

मेरे एक नजदीकी मित्र थे जो मेरे भाईके बराबर थे । उनका 
लड़का पागल हो गया। वह दूसरोंका खून करनेतक हावी हो जाता 
था। उसके लिए मेने नहीं कहा कि उसे गोली मार दो। में चाहता 
तो उसे मरवा सकता था, क्योंकि महात्मा कहा जाता था। हमारे यहां 
महात्मा कहलानेवालेको सब कुछ करनेका अधिकार है। वह खून करे, 
व्यभिचार करे, चाहे जो करे, उसे माफ हो जाता है। उसे पूछनेवाला 
कोन होता है ? लेकिन म॒भे तो ईह्वरका डर था। मेंने सोचा, ईश्वर तो 
तुम्हें पछेगा ही। सच बात तो यह है कि आज कोई महात्मा तो हमारे 
बीच हैं ही नहीं, सभी शअ्रल्पात्मा ही हें । 

खेर, मंने उस लड़केको डाक्टरके यहां भिजवा दिया। वहांसे भी वह 
भाग आया । अ्भीतक उसका पागलपन गया नहीं है । उसके बाल-बच्चे 
भी हँ। सभी घरवाले उसे बर्दाबत करते हें। मेरे मित्रके उस लड़केकी 
तरह ही हमें इस सब पागलपनका उपाय सोचना चाहिए। 

ग्राज हमारा खून खौल रहा हैं । चारों ओरसे बातें आ रही हैं कि 
न जाने २ जूनको क्‍या होगा ? पहले चारं-पांच जगह दंगा हुआ; अरब 
सभी जगह हिंदुओंका खून करनेकी चर्चा है और हिंदू कहेंगे कि जब 
मुसलमान मारते हैं तो हम भी क्‍यों न मारें ? और फिर खूनका दरिया 


प्रार्थेतरा-प्रवचन 8६३ 


बहा देंगे ! यह पागलपन नहीं तो कया है ? मुभे भरोसा है कि आप लोग 


जो इतनी शांतिसे यहां बैठे हें ऐसे पागल नहीं बनेंगे । जो पागल बने हें 
और हमें मारना चाहते हें उन्हें हम मारने देंगे । हम मर जायंगे तो 
उनका पागलपन अच्छा हो जायगा ? श्राजकजल जो पागलपन फंला है 
वह ऐसा नहीं है, जो बातको समभे नहीं । श्रगर सच्चा पागल भी छूरी 
हाथमें लिए आता है तो हम खतरा उठाते हैं, उससे डरते नहीं हें । इसी 
तरह मुसलमान भी अगर तलवार उठाकर श्राते हैं और पाकिस्ताज्न 
मांगते हें तो में कहूंगा--तलवारके जोरसे पाकिस्तान नहीं ले सकते । 
पहल मेरे टुकड़े कीजिए और बादमें हिंदुस्तानके ? यदि सब इसी प्रकार 
कहेंगे तो ईश्वर उनकी तलवारके टुकड़े कर डालेंगे। 

में तो मिस्कीन आदमी हूं, लेकिन ऐन मोकेपर आप मेरी बहादुरी 
देखेंगे । उस समय में किसीकी लाठीके मुकाबले लाठी नहीं चलाऊंगा । 
में चाहता हूं कि पागलके सामने हम पागल न बनें । हम समभदार रहें तो 
सामनेवालेका पागलपन चला जायगा। उनका पाकिस्तान भी चला 
जायगा । अ्रगर पाकिस्तान सच्चा होगा तो वह सारा हिंदुस्तान ही होगा । 

अगर हम पागल बनेंगे तो अंग्रेज पूछेंगे कि क्या अहिसा हमारे ही 
लिए थी ? आपसमें आप तलवार खींचते हें। कहां गई वह अहिसा ? 
फिर कहेंगे कि अश्रहिसावालोंसे हम अंग्रेज श्रच्छे थे, जो मारा तो सही, 
पर अमन रखा । उनको तो राज चलाना हैं। इसलिए ऐसी बात कहेंगे। 
लेकिन में उनसे कहूंगा कि वे ऐसा न कहें । उन्हें तो जाना ही है और 
हमारी अहिसाकी लड़ाईके कारण जाना है । यहां करोड़ों लोगोंने 
अहिसाकी बहादुरी बताई। आपने अंग्रेजी भंडेकी सिर नहीं भुकाया, 
झ्राप जेल गए, आपने अपने घर बरबांद होने दिए तब जाकर श्राज 
हम आजाद हो रहे हैं । पर अरब. उस बहादुरीके जरिएसे हम श्राजाद होनेकी 
बात नहीं करते । आज हम ऐसा काम करने लग गए हें कि हिदुस्तान- 
पर सब हेंसे और थूकें । 

ऐसा हम हरगिज नहीं करेंगे। आप किसीको मारेंगे नहीं, मर 
जायंगे तभी श्राप सच्ची आजादी पायंगे । 

माउंटबेटन झा रहे हें । वे क्‍या लायंगे, यह सोचकर सब डर रहे 

हैं। भ्रगर वह हिदुश्नोंको कुछ देते हैं तो मुसलमान पागल क्‍यों बनें ? और 
मुसलमानोंको दें तो हिंदू क्यों डरें ? हम उनकी झोर न देखें, २ जूनको न 
देखें, अपनी ओर ही देखें । 

अगर वे कुछ न देंगे तो क्या सब पागल बन जायंगे ? ऐसे पागल 
कि बृडढों, बच्चों और औरतों सभीको काट डालें ! 

दूसरा प्रश्न यह है कि अंतरिम सरकारके अंदर जो लोग हैं वे 
अंग्रेजोंके नचाए क्‍यों नाचते हें ? क्‍या हिंदमें तीन ही कौमें हं--हिदृू, 
मुस्लिम और सिख ? वे पारसीको क्‍यों नहीं. बुलाते ? क्या इसलिए नहीं 
बुलाते कि उनके पास तलवार नहीं है ? पारसीको भी बुला लें तो 
ईसाइयोंने क्या गुनाह किया है ? फिर यहूदियोंको क्‍यों नहीं बुलाते ? 
प्रशनकर्ताका लिखना ठीक ही है । मुझे भी इस बातका दर्द होता है ! 
कांग्रेस तो सबके लिए है। कांग्रेसका सभी लोग साथ देते हें। फिर कांग्रेस 
बुजदिल क्‍यों बनती है ? कांग्रेस कोई अकेले हिंदुओंकी नहीं है। सच 
है कि उसमें बहुत बड़ी संख्यामें हिंदू हें, पर दूसरे भी तो हैँं। यदि 
हिंदू, मुसलमान और सिख आपसमें फंसला कर लेंगे तो क्‍या पारसियोंको 
दबा देंगे ? यहूदी और दूसरे भी जो लोग हें वे मर जायंगे ? उन सबका 
समाधान हो जानेपर औरोंका क्या करेंगे ? उनको छोड़ देंगे ? 
फिर वे सब कहेंगे कि हमने जो पहले कांग्रेसका साथ दिया तो क्या इस 
दिनके लिए ? क्‍या कारण हैँ, जो वाइसराय केवल अंतरिम सरकारके 
चंद आदमियोंसे ही सारी बातें करें ? क्‍या इसलिए कि जवाहरलाल 
बहुत बड़े आदमी हें? या सरदार बारडोलीके बहादुर हैं, राजेंद्र बाबू 
बहुत पढ़े हुए हें और राजाजी बड़े बुद्धिमान हें ? 

में आपसे कहना चाहता हूं कि कांग्रेसमें वे ही नहीं हैं, आप सब हें। 
जिल्होंने कांग्रेसको मदद दी और उसके लिए काम किया वे सब हें। जो 
लोग डेपुटेशनमें नहीं जाते, जो बोलते नहीं हैं, वे सब लोग भी इसमें हें। 
ग्रगर तीनों कौमें मिलकर कुछ तय कर लें और दूसरोंकी परवा न करें 
तो वह बड़ी बरी हालत होगी और बाकी लोगोंकी हमपर आ्राह पड़ेगी । 
इसलिए हम समभें कि जितना हम करें वह सब जातियोंके लिए करें। 

जब मुसलमान भी इस बातको समभ जायंगे तब सब काम अच्छा 

हो जायगा। और तब हमारा--मेरा व जिन्ना साहबका--दस्तावेज 
ठीक मान लिया जायगा कि राजनेतिक मकसदके लिए हिसा नहीं 
करनी चाहिए। 


। शऊ्े: 
२९ मई १६४७ | 


भाइयो और बहनो 

जबतक प्रार्थना समाप्त न हो जाय और म॑ अपनी बात कहना 
* खतम न कर ल॑ तबतक आप मौन रहें। में चाहता हं कि में जबतक 
यहां मौजूद हूं और जिंदा हुं तबतक आप लोग जो रोज भक्ति-भावसे 
यहां आते हें“--जो केवल तमाशा देखने आते हें उनकी बात जाने 
दीजिए--प्रभूका नाम लेनेमें मेरा साथ दें । और बादमें भी मेरी बात: 
दशांतिसे सुनें । आज ,ज़ो में कहनेवाला हूं, बड़ी कामकी बात है। 

प्राथंना समाप्त हो जानेपर गांधीजीने कहा-- 

आ्राजके और २ जूनके बीच थोड़े ही दिन रह गए हँ। इन दिनों में 
रोज एक ही विषयके किसी-न-किसी पहलूपर बोलूंगा, जो आप लोगोंके 
दिलोंमें सबसे ज्यादा समाया हुआ है । आप लोगोंने शांति और संयम 
रखकर म्‌॒झे अपनी ओर खींच लिया है और अपना दिल खोलकर रख 
देनेकी बाध्य किया हैं। कितना अच्छा हो कि जो लोग अपनेको इस 
देशकी संतान मानते हैँ वे ठीक तरहसे सोचें और बहादुरीसे चलें। यह 
मुश्किल काम जरूर हें, जब कि अखबारोंमें पागलपनसे भरी हुई आग 
ग्रौर मार-पीटकी भयंकर खबरें छपंती रहती हैं । 

में इस बातकी कोई चिता नहीं करता कि २ जूनको क्‍या होनेवाला 
है। या माउंटबेटन साहब आकर क्‍या सुनायंगे । मेरी ऐसी आदत 
ही नहीं हे कि सरकार क्‍या कहेगी इसकी चिंतामें रहं । १६१५ में में 
यहां श्राया, तबसे लेकर आजतक मेंने ऐसा ही किया है । 

मेरा जन्म तो यहींका है । २२ वर्षकी उम्रमें में यहांसे चला गया । 

मानो में वबनवासमें रहा और बीस बरसतक दक्षिण अफ्रीकामें रहनेके 
खाद यानी अ्रपनी श्रसली जवानी बिताकर में यहां लौटा। इस बीच 
भेंने वहां कोई पैसे इकट्ठे नहीं किए। मेने शुरूमें ही समझ लिया था 
'कि भगवानने मुझे ऐसा ही बनाया है कि पैसोंकी ओर में न जाऊं। 
'पर उसकी खिदमत करूं, ईश्वरने मुभसे कहा कि तू दूसरा काम करेगा 
'तो सफल नहीं होगा । सेवाका तरीका गीताने मुझे यह बताया कि यह 
'समभ कि मेरे पास जो हे वह मेरा नहीं है, तेरा है (ईश्वरका है ) । 
'तब प्रश्त यह सामने आया कि वह तृ' (ईश्वर) कहांपर है ” जवाब 
मिला कि संसारके सारे व्यक्तियोंमें। यानी जो मनुष्य-जातिकी सेवा 
'करता है वह ईश्वरकी सेवा करता है । 

तब हम ईशोपनिषद्के उस मंत्रपर आ जाते हैं जिसमें कहा हैँ-- 
“सारा जगत ईश्वरसे ही भरा है ।' 

जब में त्रावनकोरमें था तब रोजाना इस मंत्रका अर्थ सुनाता था। 
उसमें ग्रागे कहा हे--तिन त्यक्तेन भुञ्जीथा: मा गृध: कस्यस्विद्धनम्‌ । 
यानी सब कुछ छोड़कर काम कर; किसीका कुछ,भी लेनेका लालच 
मत कर। 

बात तो यह सादी है, बच्चा भी उसे समझ सकता है, पर वह 
उसका भेद नहीं समझ सकता । हम बड़े हें, हमें चाहिए कि उसका भेद 
समभें | इसलिए मेने झ्रापको यह बड़ी बात सुना दी। इसका भेद अगर 
हम समभ लें तो फिर हम किसके लिए लड़ें ? . 

यह तो बड़ी बात हो गई, अब जो में सुनाना चाहता हूं उस बातपर 
आऊं। आज मेंने थोड़ा कष्ट किया हैं। मेरे पास इतना समय कहां 
कि रोज में अपने भाषणको श्रंग्रेजीमं लिख दिया करू और हमारे 
ग्रखबार जो अंग्रेजीमं चलते हँ उन्हें तो मेरा भाषण छापना चाहिए ही ; 
परंतु हमारे अखबारनवीस उसे अंग्रेजीमें किस प्रकार दें! वे बेचारे 
अंग्रेजी प्री तरह कहां समभ पाते हैं? वैसे तो वे लोग बी० ए०, 
एम० ए० होते हैं; लेकिन इतनी अंग्रेजी नहीं जानते कि में जो हिदु- 
स्तानीमें कहता हूं उसका सही मतलब अ्ंग्रेजीमें समझा सकें ! क्‍योंकि 
वह भाषा उनकी नहीं है, दूसरोंकी है । यहां तो में हिंदुस्तानीमें कहूंगा; 

क्योंकि वह तो करीब-करीब मेरी भी और आप सबकी पूरी तौरसे 
मातृभाषा है । इसलिए उसमें में जो कुछ कहूंगा यह आप सही-सही 
समभ सकते हें। यह (डा० सुशीला नेयर) मेरे भाषणको भंग्रेजीमें 
कर तो लेती है, क्योंकि वह खासा अंग्रेजी जानती है, फिर भी उसमें 
कमी रह जाती है । इसलिए आज मेंने थोड़ा समय निकालकर अंग्रेजीमें 
लिख रखा हे। यहां में उसीको ध्याणैमें रखते हुए बात कहूंगा। परंतु 
अग्खबारोंमें वही छपेगा जो मेंने लिख रखा है । 

तो शुरूमें में उस खतकी बात बता देना चाहता हूं, जिसमें म॒भे 
प्राथंना चालू रखनेके .बारेमें कोसा गया हे और लिखा हे कि भूठा है, 
ठीक तरहसे जवाब भी नहीं देता। ऐसा जो लिखते हें वे बालक हें। 
उम्रमें भले ही सयाने हो गए हों, पर ब॒द्धिमें बालक ही रहे है । 

उनको मेरी यह बात चुभती हे कि में यही क्‍यों कहता हूं कि 
मरो', मरो' । ऐसा क्‍यों नहीं कहता कि पहले मारो-काटो और फिर 
मरो '। वे चाहते हें कि में हिदुश्नोंसे तलवारका बदला तलवारसे और 
आगका बदला आगसे लेनेको कहूं । लेकिन में अपने सारे जीवनके विरुद्ध 
नहीं जा सकता और मानव-कानूनकी जगह षाशविक कानूनकी हिमायत 
करनेका अपराधी नहीं बन सकता। जब कोई मुभे मारने आवेगा तब 
में यह कहते-कहते मरूंगा कि ईश्वर तेरा भला करे। इसके बदले 
उनका आग्रह है कि में पहले मारनेको कहूं और बादमें मरना पड़े तो 
मरनेको कहूं | अ्रगर में ऐसा कहनेको तैयार नहीं हूं तो वे मुझे कहते 
हैं कि तुम अपनी बहादुरी श्रपनी जेबमें रखो !' और यहांसे जंगलमें 
भाग जाओो । पर वे ऐसा क्‍यों कहते हें ? इसलिए कि मुसलमान सबको 
मारते है । तो क्या इसी बातपर हिंदू भी मारनेको उतारू हो जाएं और 
फिर दोनों दीवाने बन जाय॑ं ? क्‍या मुसलमान बिगड़ जाय॑ तो हम भी 
बिगड़ें ? कहा जाता है कि सब मुसलमान खराब हें, गंदे (दिलके) हें। 
ओर यह भी बताते हें कि सब हिंदू फरिश्ते हें। लेकिन में इस बातको 
नहीं मान सकता । 

एक मुसलमान महिलाका खत मेरे पास आया हे। उसमें लिखा 
है कि जब आप ओज अबिल्ला' की ईश्वरकी स्तुति करते हें तो उसे 

है । 

उर्दू नज्ममें क्यों नहीं करते ? मेरा उत्तर यह हे कि जब में नज्म पढ़ने 
लगूंगा तब उसपर खफा होकर मुसलमान पूछेंगे कि अ्ररबीका तरजुमा 
करनेवाले तुम कौन होते हो ? और बे पीटने आयंगे तब में क्‍या कहूंगा ? 

सही बात यह है कि जो चीज जिस भाषामें कही गई और जिस- 
पर तप किया गया उसी भाषामें उसका माथुय होता हे। बिशपोंने 
अंग्रेजी-बाइबिलकी भाषाकों बहुत परिश्रमसे मधुर बनाया हे और 
लेटिनसे भी अंग्रेजीमें वह किस तरह मीठी हो गई है। अंग्रेजी सीखना 
चाहनेंवालेको बाइबिल तो सीखनी ही चाहिए। में अंग्रेजी भाषाका 
द्ेषी नहीं, उसका प्रशंसक हूं । पर गलत जगह जाकर वह गंदी हो जाती हे । 
सो में ओज अबिल्ला' की भाषाका माधुयें छोड़नेको तेयार नहीं; 
क्योंकि हमारे पास ऐसे कवि पहीं हें जो वेसी ही मधुरतासे उसका अनु- 
वाद कर सकें । 

आज में अहिसाके शाइवत नियमकी बात नहीं कहूंगा। हालां कि 
उसपर मेरा दृढ़ विश्वास है । यदि सारा हिंदुस्तान उसे सोच-समभकर 
अपना ले तो वह बेशक सारी दुनियाका नेता बन जायगा। यहां तो में 
केवल यह कहना चाहत हूं कि कोई आदमी विवेकके अलावा 
आऔर किसी चीजके आगे न भूके । 

लेकिन' आजकल तो हमने विवेक बिलकल ही भूला दिया ह। 
विवेक तभी कायम रह सकता हे जब हममें बहादुरी हो। आज जो 
चल रहा हे वह बहादुरी नहीं हैँ । इन्सानियत भी नहीं है । हम बिलकुल 
जानवर-जेसे बन गये हें। हमारे श्रखबार रोज-रोज हमें सुनाते हें कि 
यहां हिंदुओशंने बरबादी कर डाली और वहां मुसलमानोंने। क्‍या हिंदू 
आर क्या मुसलमान, दोनों ही बुरा काम करते हें। यह में माननेको 
तैयार हूं कि मुसलमान ज्यादा बरबादी कर रहे हैं; पर जब दोनों ही 
ब्राई करते हैं तब किसने ज्यादा बुराई की और किसने कम, यह 
जानना बेकार है । दोनों गलतीपर हें । 

खबर आ्राई है कि हमारे नजदीक ही गुड़गांवमें कई गांव जल गए 
हैं। किसने किसंके मकान जलाए हूँ, इसका. पता चलानेकी कोशिशरमें 
में हूं; पर सही पता लगना कठिन है। लोग कहेंगे- कि जब इतने करीबमें 

यह सब हो रहा है तब यहां बेठा में लंबी-चौड़ी बातें कंसे सुना 
रहा हैं ? जब आप लोग यहां आ गए हें और हमारी बदकिस्मतीसे 
गूड़गांवमें यह हो रहा है तब अपने मनकी बात में आपसे कहूंगा ही। 
ग्ौर मेरा यही कहना है कि हमारे चारों ओर अंगार जलते रहें तो भी 
हमें तो शांत ही रहना है और चित्त स्थिर रखते हुए हमें भी इस अंगारमें 
जलना है। हम क्‍यों दहशतके माछ्ले यह कहते फिरें कि दूसरी जूनको 
-यह होनेवाला है, वह होनेवाला है? जो बहादुर होंगे उनके लिए उस 
दिन कुछ भी होनेवाला नहीं है। यह यकीन रखिए। सबको एक बार 
“मरना ही है। कोई अ्रमर तो पैदा हुआ नहीं हैँ । तो फिर हम यही 
निरचय क्‍यों न कर लें कि हम बहादुरीसे मरेंगे और मरते दमतक 
अपनी ओरसे बूराई नहीं करेंगे ? जान-बूककर किसीको मारेंगे नहीं । 
एक. बार मनमें ऐसा निश्चय कर लेंगे तब आप स्थिरचित्त रहेंगे और 
-किसीकी ओर नहीं ताकेंगे । जो डरा-धमकाकर पाकिस्तान लेना 
चाहेंगे उनसे कह देंगे कि इस तरह रत्तीभर भी पाकिस्तान मिलनेवाला 
नहीं हे। आप इन्साफपर रहेंगे, हमारी बुद्धिको समभा देंगे, दुनियाको 
समझा देंगे तो आप पूरा-का-पूरा हिंदुस्तान ले जा सकते हेँ। जबदंस्तीसे 
तो हम पाकिस्तान कभी नहीं देंगे। 

और अंग्रेजोंसे क्या कहूं ! अगर वे मिशन-योजनासे हटते हें तो वे 
दगाबाज हें। हम दगाबाज न बनेंगे और न बनने देंगे। हमारा और 
- उनका संबंध १६ मईकी घोषणासे हे । उसीके आधारपर विधान- 
परिषद्‌ बनी है। उसके मुताबिक हम चलेंगे । इसके अलावा हम कुछ 
नहीं जानते । दूसरा कुछ तभी हो सकता है जब हम खामोश हो जाय॑, 
लड़ाई-दंगा न रहे और हम शांत होकर बेठें। पर हम दबेंगे नहीं । 

इन चार दिनोंमें इतना पाठ आप सीख लें तो सब कुछ मिलनेवाला 
है । भले ही वे सारे हथियार जो बटोरे हें श्राजमा लें। जब हम इतनी 
बड़ी सलतनतके मुकाबलेमें डट गए और उनके इतने सारे हथियारोंसे नहीं 
डरे, उसके भंडेके सामने सिर नहीं भूकाया तो अब हम क्‍यों लड़खड़ाएं ? 
जब कि आजादी मिलने ही वाली है, हम यह सोचनेकी गलती न करें कि 
अगर हम न भुके--चाहे यह भुकना पाशविक शवितके आगे ही क्‍यों 

न हो तो आजादी हमारे हाथोंसे निकल जायगी। श्रगर हम एसा सोचेंगे 
तो हमारा नाश निश्चित हें 

में लंदनसे आनेवाले तारोंमें विश्वास नहीं करता । में यह झ्राशा 
नहीं छोडूंगा कि ब्रिटेन गत वर्षके १६ मईके केबिनट मिशनके वक्‍्तव्यकी 
इबारत और भावनासे बाल-बराबर भी नहीं हटेगा, जबतक कि भारतकी 
पार्टियां अपने आप कोई फक करनेको रजामंद न हो जाएं। इस कामके 
लिए दोनोंको एक जगह मिलना होगा और मानने लायक हल निकालना 
पड़ेगा । | 

यहांके अंग्रेज अफसरोंके लिए कहा जाता है कि वे बदमाश हें । इन 
दंगोंमें उनका हाथ है, वे ही हमें लड़ाते हें। लेकिन जबतक यह गंभीर 
आरोप ठीक-ठीक साबित नहीं हो जाता तबतक हमें उनपर इल्जाम 
नहीं लगाना चाहिए । में तो कहंंगा कि अगर हम लड़ना नहीं चाहते तो 
लड़ाई कैसे होगी ? में अगर यहां बेठी हुई अपनी लड़कीसे लड़ना न 
चाहूं तो मुझे कौन लड़ा सकता है ? 

और माउंटबेटन साहबका काम आसान नहीं है । वे बड़े सेनापति 
हैं, बहादुर हैं; पर अपनी उस बहादुरीको वे यहां नहीं बता सकते । 
यहांपर वे अपनी सेना लेकर नहीं आए हें। यहां वे फौजी वर्दीमें नहीं 
आए हें, सिविलियन बनकर आए हें और उनका कहना है कि में 
अंग्रेजोंस हिंदुस्तान छड़वा देनेके लिए आया हूं । अरब हमें देखना है कि वे 
किस तरह जाते हें । माउंटबेटन साहबको अपने गवरनर-जनरलके पदको 
दोभित करना है। उन्हें अपनी सारी चतुराई और सच्ची राजनी- 
तिज्ञता बतानी है। अगर वे जरा भी चूक जायंगे, जरा भी सुस्ती कर 
जायंगे तो ठीक न होगा। इसलिए हम और झाप सब मिलकर प्रार्थना 
करें कि भगवान उनको सन्‍मति दे और इतनी बात वे जान लें कि 
सोलह मईकी बातसे बालभर भी फरक जबदंसस्‍्तीसे वे नहीं कर सकते । 
ग्रगर करते हें तो वह दगा होगा और दगा किसीका सगा नहीं होता। 
दगेका अंत भलाईमें कभी आ नहीं सकता । 


भू 

भाइयो और बहनो, 

आ्राप लंदनकी ओर न देखें, न वाइसरायकी श्रोर देखें । इसका 
मतलब यह नहीं कि इंग्लेंडमें ज्लिने अंग्रेज हें, सब-के-सब बुरे हें । 
उनमें बहुत-से भले भी हें। माउंटबेटन साहब भी भले हें । पर वे सब 
अपने घरमें भले हें। जब यहां आकर दखल देते हें तो वे बरे बन 
जाते हैं । अब वह पुरानी बात नहीं रही कि जब अंग्रेजोंकी हिफाजतका 
कुदा जरूरी समझा जाता था। सिविल सर्विसमें जो अंग्रेज लोग हें 
उन्हें अब अपने यहां नौकर रखनेके लिए हम मजबूर नहीं हें। अगर 
सिविलयन रहना चाहें तो रहें और अंग्रेज व्यापारी भी रहना चाहें 
तो वे भी रहें; लेकिन उनको बचानेके लिए यहां एक भी अंग्रेज 
सिपाही नहीं रह सकेगा । हिंदुस्तानियोंकी खिदमत और उनकी मह- 
ब्बतके जरिए ही वे रह सकते हैं। श्रगर कोई पागलपनमें उन्हें नुकसान 
पहुंचाए तो उसकी जिम्मेदारी हमपर नहीं होगी । अंग्रेजोंके हिदुस्तानसे 
पूरी तरहसे चले जानेमें कुछ देर लग सकती है। उन्होंने इसके लिए 
१९४८ के जूनकी ३० तारीख कायम की है। उस दिनको आजलसे पूरे 
बारह महीने बाकी रहे हें। श्रगर वे इससे पहले जा सकें तो उन्हें जाना 
है। लेकिन उसके बाद तो वे एक दिन भी नहीं टिक सकते। यह तो 
प्रामिसरी नोट की-सी बात है। अगर प्रामिसरी नोटमें इतवारके दिन 
रुपया देनेका वचन दिया है तो उसे सोमवारपर नहीं टाला जा सकता | 
इसी तरह अंग्रेज भी ३० जूनके बाद यहां नहीं रह सकते । अंग्रेज-प्रजाने उन्हें 
जो आदेश दिया है उसका उन्हें पालन करना है । आ्रिखिर वाइसराय उसी 
अंग्रेज-प्रजाके नौकर हें । इस दूसरी या तीसरी जनको वह हमें बतायंगे 
कि वह क्‍या करना चाहते हूँ और किस तरह यहांसे जायंगे । यह 
उनका कर्तव्य है और उसे पूरा करना उनका काम हैं। हमको अपना 
धमं खुद देखना है । 

फिर में सोचता हूं, में कौन हूं ? में किसका नुमाइंदा हूं ? बरसों 


६2। 

बीते, में कांग्रेससे बाहर निकल आया हूं । चवन्नीका मेम्बर भी नहीं हूं । 
पर कांग्रेसका खादिम हूं। मेने उसकी बरसोंतक सेवा की है शौर कर 
रहा हूं । इसी तरह में मुस्लिम लीगका भी खादिम हूं और राजाश्रोंका 
भी खादिम हूं । सबका खादिम हूं, पर नुमाइंदा किसीका नहीं हूं । हां, 
एकका में नुमाइंदा जरूर हूं । में कायदे आजमका नुमाइंदा हुं; क्योंकि 
उनके साथ मेंने शांति-अपीलपर दस्तखत किए हे । हम दोनोंने मिलकर 
कहा है कि हिसासे कोई राजनेतिक बात हम नहीं ले सकते । यह बहुत 
बड़ी बात हे। उस अपीलपर दूसरे लोगोंकी-सही भी लेनेकी बात थी, 
लेकिन जिन्ना साहबने कहा किमुभेतो अकेले गांधीजीकी ही सही चाहिए। 
इस तरह में जिन्ना साहबका नुमाइंदा बन गया । उनके अलावा में किसीको 
नुमाइंदा नहीं हूं । 

लेकिन मेंने अपीलपर हिंदूकी हेसियतसे दस्तखत नहीं किए, 
कितु हिंदू में जन्मसे अवश्य हूं, कोई मुझे हिंदू मिटा नहीं सकता। 
में मुसलमान भी हूं, क्योंकि में अच्छा हिंदू हुं और इसी तरह पारसी और 
ईसाई भी हूं । सब धर्मोकी जड़में एक ही ईश्वरका नाम है। सबके धर्मे- 
शास्त्र एक-सी बात कहते हें। 

मेंने क्रान देखा है और जैसा कि उस बहनने लिखा था, में नहीं 
मानता कि क्रानमें काफिरोंको कत्ल करनेकी बात लिखी है। मेंने 
बादशाह खान और अब्दुस्समदखां साहबसे, जिन्होंने आज बढ़िया 
तरीकेसे झ्रायत पढ़ी है, पूछा तो वे भी नहीं कहते कि क्रानमें गैर- 
मुस्लिमको कत्ल करनेके लिए लिखा है। बिहारके मुसलमानोंमेंसे किसीने 
नहीं कहा कि क्योंकि आप अविश्वासी हैँ, इसलिए हम आपको कत्ल . 
करेंगे और नोआखालीके मौलवियोंने भी ऐसा नहीं कहा; बल्कि उन्होंने 
राम-धुनको ढोलकके साथ होने दिया। क्रानमें जो लिखा हे उसका 
मतलब इतना ही है कि खुदा काफिरसे पूछेगा। खुदा तो सबसे पूछेगा। 
मुसलमानसे भी पूछेगा । वह लफ्जको नहीं पूछेगा, कामोंको पूछेगा । बाकी 
जो गंदा देखना चाहें, हर जगह गंदा देख सकते हैं । ऐसी कोई चीज नहीं 
जिसमें श्रच्छा व बुरा न मिला हो । हमारी मनुस्मृति्में भी लिखा है कि 
अछूतोंके कानमें सीसा डालो। पर में कहंगा कि हिंदू-धर्मशास्त्रोंकी यह 

असली शिक्षा नहीं है । तुलसीदासजीने सब शास्त्रोंका निचोड़ बता दिया 
कि दया धर्मंका मूल है । कोई भी धर्म यह नहीं सिखाता कि हम किसीका 
खून करें । हमको तो तुलसीदासजीके इस दोहेपर भ्रमल करना चाहिए-- 

जड़ चेतन गून दोषमय, विश्व कीन्ह करतार। 

संत हंस गून गह॒हि पय, परिहरि वारि विकार॥ 

हमें तो मुसलमानोंसे कह देना (हीगा कि इस तरह पाकिस्तान नहीं 
लिया जा सकता। तबतक पाकिस्तान मिलनेवाला नहीं है जबतक कि 
यह जलाना-मारना बंद नहीं होगा। इसी प्रकार हिंदू भी मुसलमानोंको 
जबदंस्ती पाकिस्तानका नाम लेनेसे नहीं रोक सकते । पर में पूछता 
'हूं कि र्वामख्वाह आप क्‍यों पाकिस्तानके नामपर लड़ते हें ? पाकिस्तान 
कौन-सा भूत है ? सच्चा पाकिस्तान तो वह हे, जहां बच्चा-बच्चा सुरक्षित 
हो। चाहे पाकिस्तान हो चाहे हिंदुस्तान हो उसमें प्रत्येक धर्म और 
कर्मवाले सकृशल रहने चाहिए । फिर वे चाहे ब्राह्मण, बनिया या पंडित 
हों ग्रथवा अलग-अलग धर्मके हों । इसलिए में जिन्ना साहबसे कहंंगा कि 
ग्राइए, हम सारे हिदुस्तानमें घूर्मों और जोर-जबर्देस्तीको बंद कराएं । 

में अपने साभी जिन्ना साहबसे कहता हूं और सारी दुनियासे कहता 
हूं कि हम तबतक पाकिस्तानकी बात भी नहीं सुनना चाहते जबतक यह 
तशददुद चलता हे। जब यह बंद हो जायगा तब हम बेठेंगे और ठहरा- 
यंगे कि हमें पाकिस्तान रखना हे या हिंदुस्तान । इस तरह जब भाई- 
भाई होकर बेठेंगे तब हम रोशनी करेंगे और जलेबी बांटेंगे । दोस्तीसे 
ही पाकिस्तान बन सकता हे और दोस्तीसे ही हिंदुस्तान कायम रह 
सकता है । अगर हम लड़ते रहे तो हिंदुस्तान तबाह हो जानेवाला है। 

गत वर्षका १६ मईका निवेदन समभौतेकी जड़ (बुनियाद) हे। 
उसका एक भी कामा हटाया नहीं जा सकता । अंग्रेजोंको इससे बाहर कुछ 
भी करनेका हक नहीं है और न हम ही इससे ज्यादा कुछ मांग सकते 
हैं । हमको यह साफ कह देना चाहिए कि चाहें हम सब मर जाय॑ या 
सारा हिंदुस्तान जल जाय--राख हो जाय, परंतु जबरदस्ती पाकिस्तान #» 
मिलनेवाला नहीं हे। 

गांधीजी मंचपर आए तो लोगोंको शांत करते हुए उन्होंने कहा कि 
प्राथंनाके समय आंख बंद और कान खुले रहने चाहिए । 

क्रानकी आयतके पाठपर एक हंटधारी युवकने विरोध किया; 
लेकिन फिर भी प्रार्थना चलती रही । लोगोंने काफी शांति रखी। 
प्राथंनाके बाद गांधीजीने कहा-- 

वह भाई जो अंग्रेजी टोप लगाकर बोलता था कि जिन्नाको 
गिरफ्तार करो क्‍या जिन्नाको गिरफ्तार करना चाहता हे? वंसा 
करनेकी आपके पास ताकत हो सकती है और में भी वेसी: ही ताकत 
रखता हूं, लेकिन मेरा तरीका दूसरा हे । में जबसे दक्षिण अफ्रीकासे आया 
हूं, आपको वह तरीका सिखा रहा हूं । वेसा में कोई ऐसा भारी शिक्षक 
तो नहीं हूं, पर एक पागल भी अपनी बात तो बता ही सकता हे । आज 
चौवन बरसोंसे में यही बात बताता रहा हूं कि हमें अपने शत्रुको केद कर 
लेना है। आप जिन्नाको छात्रु समभते हें; लेकिन में तो किसीको शत्रु 
मानता ही नहीं । मेंने तो कहा हे कि में उनका नुमाइंदा बना हुआ हूं 
और जो में कहता हूं वह सच्चाईसे ही कहता हूं। तब फिर में उनको 
शत्रु कैसे मान सकता हुं ? अंग्रेज भी मेरे दुश्मन बन गए थे, लेकिन में 
उनका दुश्मन नहीं बना । में तो उनका दोस्त बना, उनका प्रतिनिधि बना 
और मेने उन्हें उनकी भलाईकी ही बात सुनाई । 

आदमी दो तरहसे अपने दुश्मनको कद करते हें । एक सख्तीसे और 
दूसरे मुहब्बतसे। मेने आपको मुहब्बतसे कंद कर रखा हे। जब में 
आपको शांत रहनेके लिए कहता हूं तब आप शांत हो जाते हैं । श्रापको 
कद किया है यंह भाषा-प्रयोग थोड़ा विनोदमें है, पर भाव आप समभ 
गए होंगे । तो मेरा कहना यही है कि कभी-न-कभी हम जिन्ना साहबको 
जरूर कंद कर लेंगे । पुलिस उन्हें क्या कंद करेगी ? पुलिस उन्हें नहीं 
पकड़ सकती। मुभको भी पुलिस गिरफ्तार नहीं कर सकती और न 
खान साहबको ही पकड़ सकती है। हां, सल्तनत चाहे तो उन्हें पकड़ 

सकती है, लेकिन सल्तनतक पकड़नेपर भी जिन्ना साहब ठीक तरह 
केद नहीं होंगे । सही तौरपर गिरफ्तार तो वे तब होंगे जब में उन्हें 
कद करके यहांपर लाकर खड़ा कर दूंगा। 

एक हाख्स मीर आलम था। सरहदी गांधीके मुल्कका। जैसे ये 
पहाड़के-से हें, वह उनसे भी ऊंचा था। पहले वह मेरा मित्र था। 
पर पठान तो भोले ही होते हँ। इसी कारण वे बादशाह हें। उसको 
किसीने बहका दिया कि गांधीने पंद्रह हजार पौंड जनरल स्मटससे 
ले लिए हे और कौमको बेच डाला है । बस, एक दिन वह मीर आलम 
मेरा दुश्मन बनकर आ्राया । उसके हाथमें बड़ी-सी लाठी थी और उसपर 
सीसेकी मूठ लगी थी। उसने ठीक मेरी गरदनपर वह लाठी मारी। 
में गिर पड़ा। नीचे पत्थरका फर्श था। मेरे दांत टूट गए। ईश्वरको 
मंजूर था, इसलिए में बच गया। मीर आलमको दो-तीन अंग्रेजोंने, जो 
उस रास्तेसे जा रहे थे, पकड़ लिया; लेकिन मेंने उसे यह कहकर छुड़वा 
दिया कि “वह बेचारा दूसरेके धोखेमें श्रा गया कि में लालची हूं और 
इसपर फौजी पठानका खून खौल उठे और वह मारनेको उतारू हो जाय 
तो कोई आइचयंकी बात नहीं हे।” इस तरहसे मीर आ्रालमको मेंने 
कद कर लिया । वह मेरा पक्का दोस्त बन गया। 

अगर ईश्वरको मंजूर होगा तो एक दिन जिन्ना साहब भी यहां आकर 
बेठेंगे और कहेंगे कि में आपका दुश्मन न हूं और न था। में पाकिस्तान 
तो मांगता हूं, पर मेरा पाकिस्तान आला दरजेका होगा । वह सबके भलेके 
लिए होगा । तब हम सब मिलकर रोहनी करेंगे और मिठाइयां बांटेंगे । 

यह में बुजदिली या खुशामदकी बात नहीं कह रहा हुं। में बहादुर 
बननेकी ही बात कह रहा हूं । सिखोंकी तरह हमें एक-एककों सवा लाखके 
बराबरका बहादुर बनना है। में बता चुका कि प्रत्येक सिख सवा लाखके 
बराबर क्योंकर होता है । कृपषाणके जरिएसे नहीं; कृपाण तो उसके पास 
इसलिए होती है, जिससे वह बता सके कि वह कभी भी उसके मातहत 
नहीं होगा। सवा लाख मिलकर मारें या कोई अकेला मारे, तो भी 
वह हाथ नहीं उठायेगा। कौन कहेगा कि इस तरह मरनेवाला बृजदिल 
है । सभी उसे सच्चा बहादुर बतायंगे । 


१०६ प्रार्थंना-प्रवचन 


मेंने कल कहा था कि सारा हिंदुस्तान जल जायगा तो भी हम 
ताकतके जोरसे पाकिस्तान नहीं होने देंगे । बुद्धिके जरिए, हमारे 
दिलोंपर असर डालकर, समभा-बुझाकर आप कहेंगे और हम समझ 
जायंगे कि आप तो सीधी-सी बात करते हें, श्रापफे दिलमें कोई छल- 
फरेब नहीं है तो पाकिस्तान मान लेंगे; लेकिन उस समय आप हमें 
विश्वास दिलायंगे कि पाकिस्तानमें किसीको भी मंसलमानोंसे डरनेकी 
बात नहीं रहेगी। आपने जब खुदाको हाजिर-ताजिर समभकर दस्तखत 
किए हैं और यह एलान कर दिया है कि राजकीय उद्देश्यकी पूर्तिके लिए 
हिंसा नहीं होनी चाहिए तब पाकिस्तानके लिए जोर-जबदंस्ती कैसे 
उचित हो सकती हूं ? 

हम हिदुस्तानमें बिरलाका राज नहीं चाहते और भोपालके नवाबका 
भी राज नहीं चाहते । बिरला कहते हें कि हम राज करना नहीं चाहते । 
उसी तरह नवाब भोपाल भी अपनेको रैयतके दोस्त बताते हेँ। वे भी. 
रिश्रायाके खिलाफ होकश्‌ राज नहीं चाहते। तो फिर राज आयगा 
किसके हाथमें ? वह आप लोगोंके हाथ में ग्रायगा । आपके हाथोंमें भी नहीं, 
मिस्कीनोंक हाथमें हिदुस्तानका राज होगा । 

हदुस्तानमें कई बिरला हैं । उनकी ताकत क्‍या हे ? वे पैसे देते हे 

ओऔर मजूरसे मजूरी कराते हैं । जब मजूर कह दें कि हम काम नहीं करेंगे 
तब धनवानोंके करोड़ों रुपये उनकी जेबमें रह जानेवाले हें। अ्रगर वे 
जमीनवाले हैं तो भी खूद तो जोतनेवाले नहीं हें। जब उन्हें जोतनेवाला 
कोई न मिलेगा तो उनकी बड़ी-बड़ी जमीनें बेकार हो जायंगी । इसी तरह 
नवाब भोपालंकी बरछी, भाले और घुृड़सवार सभी निकम्मे हो जानेवाले 
हें। मार-मारकर वे कितनोंको मारेंगे ? अपनी रिशग्रायाको मारकर 
किसपर राज करेंगे ? वे तभी अपनी प्रजापर राज कर सकेंगे जब वे 
प्रजाके ट्स्‍्टी बन जायंगे । 

इसके विपरीत अगर कोई कहता हे कि नवाब भोपाल मुसलमान 
हैं, इसलिए वह मंसलमानका राज कहलाएगा और काश्मीरमें 
मुट्ठीभर पंडितोंका राज रहेगा तो यह तनिक भी चंलनेवाला 

हीं हैं 

हेदराबादके निजामकी बात लीजिए। कहते हें कि मौका पाकर 
वह सारे हिंदुस्तानकों सर कर लेनेवाले हँ; लेकिन कौन सर करेंगे ? 
वहांकी सारी रिआ्राया तो हिंदू पड़ी है । 

अंग्रेज अगर सोचते हें कि वह हिंदुस्तानसे हटकर हैदराबाद, 
भोपाल, राजकोट या इधर-उधर अछूुडे जमायंगे त्रो यह दगेकी बात 
होगी। मुभपर ऐसी कोई छाप नहीं है। में तो मानता हुं कि अंग्रेजोंके 
जानेकी बात पूरी ईमानदांरीकी है । जब उनको भारत छोड़ना हे तब 
उनकी सा्वभौमिकता भी खत्म होती है, फिर छोटे-मोटे अडडे उनके क्‍या 
काम आनेवाले हे ? और जब. अंग्रेज नहीं रहेंगे तब राजा लोग रिश्रायाके 
साथ बेठनेवाले हें। 

एक बार मालवीयजी बंम्बई पधारे थे। में उनके साथ था। 
वहां कुछ महाराजाओ्रोंके पास हम दोनों गए । राजाओश्ोंने हमें 
ऊपर आसनपर बिठाया और बे हमारे घुटनोंके पास नीचे बेठे। उस 
समय अंग्रेजी संल्तनत पूरे जोरमें थी। श्रब जब वह जबरदस्त सल्तनत 
हट जाती है तब राजा लोग तुरंत ही समझ जानेवाले हें कि जनताको 
जब मानेंगे तभी हम कायम रह सकेंगे । और जनताको माननेका तरीका 
यही है कि वे विधान-परिषदमें श्रावें | श्रगर वें जिद पकड़ते हें कि हम 
विधान-परिषद्में नहीं आते तो फिर वे राजा नहीं रह सकते। 

हिंदुस्तानमें कोई मुसलमान राजा यह नहीं कह सकता कि वह 
सब हिदुश्नोंको मार डालेगा। अ्रगर कोई ऐसा कहता है तो में उससे 
पूछुंगा कि अबतक वह क्‍यों हिंदुओ्“ेंका राजा बनकर रहा, क्‍यों हिंदू 
प्रजाका अश्रन्न खाया ? इसी प्रकार कोई रांजा मुसलमान है, इसी आधार- 
पर यह कहनेका हकदार नहीं हो जाता कि वह पाकिस्तानमें जा मिलेगा 
और न हिंदू राजा हिंदू होनेके कारण यह कह सकता हैँ कि वह कांग्रेस- 
का साथ देगा । प्रजा जहां कहे वहीं उसे जाना होगा । 

अंतमें गांधीजीने आां घ्रनिवासी हरिजन युवक चर््रयाकी दुःखद मृत्युका 
समाचार सुनाते हुए कहा--वह सेवाग्रामका आश्रमवासी था। नई 
तालीमक तरीकेपर सींखा था। बड़ा परिश्रमी और दस्तकार था। 
भूठ, फरेब, क्रोध-जेसे दोष उसमें नहीं थे । देववश उसके दिमागमें कुछ 

रोग पेदा हो गया । खुद निसगगोपचारमें ही विश्वास करता था, पर दोस्तोंने 
आर डाक्टरोंने उसका आपरेशन करनेका आग्रह किया । इस रोगसे 
उसकी आंखीोंका तेज जाता रहा था | फिर भी उसने आपरेशन-मेजपर 
जानेसे पहले मुझे बड़ी कोशिशसे पत्र लिखा था कि प्राकृतिक चिकित्सा 
मुझे प्रिय है, पर आपरेशनका प्रयोग करानेके लिए भी में तैयार हूं और 
मौत ञ्राएगी तो राम-नाम लेता हुआ मरूंगा । आखिर बंबईके अस्पतालमें 
आपरेशन किया गया और आपरेशन-मेजपर ही उसके प्राण छूट गए । 

उसके जानेपर रोना आता हें; पर में रो नहीं सकता; क्‍योंकि में 
रोऊं तो किसके लिए रोऊं और किसके लिए न रोऊं ? भारतमाताको 
अगर बच्चे चाहिए तो बकौल तुलसीदासजी, ऐसे ही चाहिए जो या तो 
दाता हो, या शूर। चक्रेया दाता था, क्‍योंकि वह निःस्वार्थ सेवक और 
परम संतोषी था और शूर भी था, क्योंकि उसने अपने हाथसे मृत्युको 
अपना लिया। वह हरिजन था; पर उसके दिलमें हरिजन-सवर्ण, हिदू- 
मुसलमान-जेसे भेद न थे। वह सबको इन्सान मानता था और स्वयं 
सच्चा इन्सान था। 

ग्राज मेने नवाब भोपाल और हरिजन बालक चक्रयाकी बात एक 
साथ आपको सुना दी। भारतमें दोनोंके लिए स्थान हैं। नवाब भोपाल 
ट्रस्टी बनकर ही रहें और चक्रेया-जेसे करोड़ों युवक निकल आवें, तभी 
भारत सुखसे रहेगा । 


* २६ ४ 
१ जून १६४७ 


आ्राज भी प्रार्थनामें क्रानकी आयतके समय एक. पंडितने बाधा 
डाली लेकिन फ्रीथंना चलती रही । श्रोताश्रोंमेंसे दो जवानोंने उस व्यक्ति- 
का हाथ खींचकर उसे नीचे बिठा देने और चुप करनेकी कोशिश की 
तो सभामें कुछ खलबली मच गई । जब पुलिस उसे ले जानेके लिए आई 
तब गांधीजीने कहा, पुलिस भाई ! आप उसे न ले जायें । वहीं बैठा रहने 

दें और वह ज्यादा गड़बड़ी न मचावे, इतना भर देखते रहें ।” इसपर 
सिपाही उन पंडितजीकी बगलमें शांतिसे बेठ गया। गांधीजीकी इस 
सहानुभूतिका प्रभाव उन पंडितजीपर भी अच्छा पड़ा। जब गांधीजीने 
कहा-- कुरानकी श्रायत तो खतम हो गई। अरब भजन हम तभी कहेंगे 
जब यह पंडितजी इजाजत दे देंगे, वरछ श्रब भजन बंद रहेगा । पंडितजीने 
मुस्कराते हुए और अपनी कुहनी बताते हुए गांधीजीसे कहा--' देखिए, 
खींचातानीमें मुझे यह खून निकल आया हे । यही आपकी अहिसा है ? ” 

गांधीजीने कुछ विनोदमें कहा-- खेर, खून निकलनेंकी बात जाने 
दीजिए । आप यह बताइए कि में प्रार्थना आगे चलाऊं या बंद कर दूं ? 
ग्राप कहेंगे तो भजन चलेगा , नहीं तो आज न होगा ।” 

तब प्रसन्नतापूर्वक पंडितजीने भजन सुननेकी इच्छा प्रदर्शित की । 
गांधीजीने पंडितजीको समभाते हुए कहा, आपके पास ही हिदृधर्म 
नहीं है । में भी हिंदू हुं और पूरा सनातनी हूं । लेकिन हम गीता ही क्‍यों 
कहें, क्रान क्‍यों नहीं ! मोती तो जहांसे मिले वहांसे ले लेने चाहिएं । 
राज अब हमारे हाथ में श्रा रहा है । उसे हमें देनेके लिए वाइसराय परे- 
शान हैं ॥। तब क्या आप इस तरह भगड़ेंगे और अपनी अज्ञानता दिखायंगे ? 
आपको विनय सीखना चाहिए | बादशाह खानसे ग्राप विनय सीख सकते 
हें । आज प्रा्थंनाके लिए जब मनु उन्हें लिवाने गई तब उन्होंने कहा, 
मुझे वहांपर देखकर किसी हिंदूकें दिलमें चोट पहुंचेगी । इसीलिए में 
वहां नहीं आराऊंगा ।' तब मेंने कहला भेजा कि आप तो पहाड़-जंसे हें। 
में बनिया होकर भी नहीं डरता तो आपको क्या डर ! और अब वे यहां 
आरा गए हें तो मुभसे भी अधिक बकरी-जेसा गरीब होकर बेठ गए हें । 
हमें भी .ऐसा विनयी होना चाहिए । माना कि क्रानमें कुछ ओछी 
बातें लिखी हें; पर कौन ग्रंथ ऐसा है जिसमें ऐसी बातें नहीं हैं ? में तो 
सेकड़ों मुसलमान मित्रोंमें रहा हूं, किसीने मुझे यह नहीं कहा कि तू मुस- 
लमान नहीं है, इसलिए तुभको हम बुरा मानते हैँ । एक मुसलमान मित्रने' 
-+जो अ्रब मौजूद नहीं रहे, और जो नामक जौहरी थे तथा गृणमें भी वे 


* दक्षिण श्रफ्रिकके सोदागर उमर भवेरी। 

वैसे ही थे--मुभझसे कहा था कि “तू हम लोगोंसे डरा. कर, क्योंकि हममें 
सभी अच्छे नहीं होते हें ।” पर मेंने उनसे कहा कि में किसीकी बुराई 
क्‍यों देखूं ? मुझे तो आपके समान भले मित्र मिल गए इसीपर संतोष 
है । और वे अकेले नहीं थे । ऐसे काफी नाम मेरे पास हें ।एकको तो मेने 
अपना ही लड़का बनाया था, वह सबकी खिदमत करनेवाला था; पर 
ईदवरने उसे उठा लिया।* जब ऐसे-ऐसे अच्छे आदमी मृसलमानोंमें हे 
तब में कहता हूं कि अश्रगर थोड़ेसे मुसलमान पागल बन जाते हैं तो भी 
हिंदूको पागल नहीं बनना चाहिए । आजतक अंग्रेजोंने तलवारके जोरसे 
हमें शांत रखा तो क्‍या उनके जानेपर हम लड़ने लगेंगे ? इसमें हमारी 
कोई ज्ोभा नहीं है ।* 

भजन और धुन अच्छी तरह हो जानेके बाद गांधीजीने लोगोंको तथा 
पंडितजीको शांत रहनेके लिए धन्यवाद दिया और कहा--भश्रगर लोग 
जरा-सी समभदारीसे चलें तो स्वराज्य उनके हाथोंमें श्रा चुका है; क्‍योंकि 
हमारी सरकारके उप-प्रधान जवाहरलालजी हें । वाइसराय प्रधान हें सही, 
पर उन्हें अरब शांतिसे बैठना है । श्रापके श्रसली बादशाह जवाहरलाल हें । 
वे ऐसे बादशाह है जो हिदुस्तानको तो अपनी सेवा देना चाहते ही हें, 
पर उसके मार्फत सारी दुनियाको अपनी सेवा देना चाहते हेँं। उन्होंने 
सभी देशोंके लोगोंसे परिचय किया हे और उनके राजदूतोंका सत्कार 
करनेमें वह बड़े कुशल हैं । लेकिन वह श्रकेले कहांतक कर सकते हें ? 

वह बेताजके बादशाह आपके खिदमतगार हें। तो क्‍या वह बंदूकसे 
ग्रापकी बदअ्रममनीको दबा देंगे ? भ्रगर आ्राज एकको दबायंगे तो कल 
दूसरेको इसी तरह दबाना पड़ेगा। फिर वह स्वराज्य तो नहीं हुआ। 
पंचायती राज भी नहीं हुआ। जब आप लोग अनुशासनसे रहेंगे तभी 
जवाहरलालकी बादशाहत चलेगी और हमारा स्वराज्य सुखरूप होगा। 

खुद जवाहरलालजी भी किस तरह अनुशासनमें रहते हे इसका 
उदाहरण सुनिए | पिछले वर्ष जब वह काव्मीर चले गए थे तब 
वेवल साहबको उनकी जरूरत पड़ गई, मौलाना साहबने उन्हें बुलाना 
3202: 

* बीर बालक हुसनसियां । 

चाहा और मेरे समभानेपर वह वहांका संघर्ष छोड़कर राष्ट्रपतिका 
हुक्म मानकर यहां चले आए थे। 

ग्राज भी जवाहरलालका चित्त काव्मी रमें है, जहां प्रजाके नेता शोख 
अब्दुल्ला सींखचोंमें बंद पड़े हें । मेंने जवाहरलालसे कहा है कि तुम्हारी 
आवश्यकता यहांपर ज्यादा है । इसलिए जरूरत हुई तो में काश्मीर 
जाऊंगा और तुम्हारा काम करूंगा। तुम यहीं रहो। मेने यह भी उनसे 
कहा कि यद्यपि में वचनसे बिहार और नोभ्राखालीमें ही करने या मरनेके 
लिए बंधा हूं, परंतु काश्मीरमें भी मुसलमान भाइयोंका ही सवाल हें, 
इसलिए वहां जा सकता हूं । वहां जाकर काश्मी रके राजासे मित्रता करूंगा 
और मृसलमानोंकी भलाईका काम करूंगा। लेकिन जवाहरलालने अभी 
इस बातकी हां नहीं भरी हे । हे 

सार यह कि अ्रब जब हमारे हाथ में स्वराज्य झा गया है तब हममेंसे 
प्रत्येकको अनुशासनसे, विनयसे और समभदारीसे चलना चाहिए, तभी 
हिदुस्तानकी आजादी शोभा देगी । 

जसे कल मेने श्राप लोगोंको राजाश्रोंकी बात कही थी वेसे आ्राज में 
व्यापारियोंक बारेमें कहना चाहता हूं । कल मेंने कहा था कि हिंदुस्तानमें 
न बिरलाका राज होगा, न नवाब भोपालका; न निजामका राज होगा, 
न काश्मीरके महाराजाका; राजा लोग केवल हिदुस्तानकी रैयतके 
खिदमतगार होंगे । 

ऐसा नहीं हो सकता कि हिंदुस्तानकी रैयत एक जगह तो आजाद 
हो जाय और दूसरी जगह गुलाम बनी रहे । जब आञ्राजादी होगी तो वह 
सभीके लिए होगी । 

ग्रब श्राजादी तो आ ही रही हं, क्‍योंकि श्रगर अंग्रेज शरीफ हे और 
में समभता हूं कि वे हें, तो उन्हें चले जाना है । वाइसरायं ला्ड माउंट- 
बेटन साहब तो यह कह रहे हे कि हमें जल्दी-से-जल्दी यहांसे चला जाना 
है और वे अ्रपना वचन पालेंगे ही । 

जब वे जा रहे हें तब हिदुस्तानमें हमारा ही राज हो जाता है । फिर 
क्या जब अपना राज हो जायगा तो हम आपसमें झगड़ा करेंगे ? क्या राजा 
लोग हमको दबायंगे ? नहीं, वे सभी जनताके ट्स्टी बन जायंगे । यानी 

वें सब चक्रेया-जेसे जनताके सेवक बनेंगे तभी वे हमारे राजा रह सकेंगे । 

इसी तरह हमारे ऊपर व्यापारियोंका राज भी नहीं होना चाहिए। 
हमें तो राज चाहिए भंगियोंका। भंगी हमारेमें सबसे ऊंचे हें; क्‍योंकि 
उनकी सेवा सबसे बड़ी है । तभी तो में खुद भंगी बन ग्रया हूं । भंगियोंके 
राजसे मेरा मतलब यह हे कि एक मेहतरकों आपने अपना अमात्य बना 
दिया तो फिर आपको उसकी बात उसी तरह माननी हे जिस तरह 
अंग्रेजोंने अपनी सत्रह वर्षकी रानी विक्टोरियाका राज माना था और 
छोटे-बड़े सभीने अपना-अपना ककत्तंव्य पाला था । अंग्रेज लोग कत्तंव्य- _ 
पालन किस तरह करते हें, इसका में गवाह हूं । 

में कई बार लंदन गया हूं । एक बार तो वहां तीन बरसतक रहा; 
पर तब में लड़का था ।बादमें दो-तीन बार में लंदन हो आया हूं । वहांपर 
लोग इतने समभदार हें और कायदेके पाबंद हें कि पुलिसको हाथमें 
कभी बंदूक नहीं लेनी पड़ती । केवल एक छोटा-सा डंडा वे अपने हाथमें 
रखते हैं । लोग जानते हें कि वें हमारे खिदमतगार हैं, इसलिए उनके 
कहनेके मृताबिक चलते हें। पुलिस भी लोगोंका काम पूरी कोशिशसे 
कर देती हे । वहांपर रिश्वत नहीं चलती। कोई देने जाय तो भी पुलिस 
लेती नहीं । 

हमारे हिंदुस्तानकी पुलिसको भी अब ऐसा ही बनना हे । उन्हें 
चाहिए कि वे बिलकल रिश्वत न लें । अ्रगर उनका पेट नहीं भरता तो 
वे सरदार साहबसे अ्रपनी तनख्वाह बढ़ानेके लिए कहें; बलदेवसिहसे 
कहें; नेहरूजीसे कहें । जब बड़े-बड़े अफसर और प्रधान लोग हजारों पाते हैं, 
तब सिपाहीको क्‍यों पांच ही दस रुपये दिये जाय॑ ? वे लोग इंतजाम करेंगे । 
धर रिश्वत लेनी छोड़नी चाहिए। 

व्यापारियोंके लिए भी मुभे यही कहना हे। वे सब एक हो जाय॑ 
ग्रौर मिलकर कह दें कि हम सबको सच्चा बनिया और सच्चा मारवाड़ी 
बनना है । सच्चा बनिया वह है जो सच्ची तोल तौलता है। हमारे यहां 
जितने बनिए, जितने मारवाड़ी और जितने व्यापारी हें उन सबको 
इकट्ठे होकर निश्चय करना हे कि हममेंसे कोई चोरबाजार नहीं 
करेगा, कोई रिश्वत नहीं लेगा और न देगा । 


| 

इतनी बात वे कर लेते हे तो फिर राजेंद्र बाबूको जो मजबूरी 
महसूस होती है और सबको खाना खिलानेमें उनके रास्तेमें जो कठिनाइयां 
पैदा हो जाती हें वे जाती रहेंगी। मेरे पास एक खत आया है कि आपने 


 नमक-कर उठवा तो दिया; पर नमक अरब पहलेसे भी ज्यादा महंगा 


हो गया । ऐसा क्‍यों होता है ? में कहूंगा कि नमक-कर उठ जानेपर तो 
हमें नमक करीब-करीब मुफ्तमें मिल जाना चाहिए। इसके लिए व्यापा- 
रियोंको अपना व्यापार भूलकर हिदुस्तानके लिए ही व्यापार करना 
होगा । उन्हें चाहिए कि वे चोरबाजार बिलक्‌ल भूला दें । जब ऐसा होगा 
तभी अंतरिम सरका रके वजीर अपना-श्रपना काम कर सकेंगे और राजाजी, 
राजेंद्र बाबू, जवाहरलालजी, मथाई, भाभा और लीगके चारों वजीर 
तभी आपकी हर तरहकी सेवा कर सकेंगे । अभ्रगर इसके बाद भी हिंद 
स्तानको खाना-पीना नहीं मिलता, मुल्ककी खुशहाली नहीं बढ़ती तो 
फिर आप लोग उन्हें निकाल बाहर कीजिए । 

लेकिन आप उन्हें केसे निकालेंगे ? क्‍या आप ,वाइसरायके हाथों 
उन्हें निकलवायंगे ? नहीं, वाइसरायसे तो आप आरामसे बेठनेके लिए 
कहेंगे । श्राप खुद अपने वजीरोंको कैद करेंगे । जेसा कि कल मेने जिन्ना 
साहबको कंद करनेका तरीका बताया था । और तब आप उनसे अपने 
मनका काम करवा लेंगे । 

मेने जवाहरलालजीसे सुना हें कि लंदनमें लोग भूखों मर रहे हेँ। 
यह सुनकर मुभे दुःख हुआ | चाहे अंग्रेजोंने हमारे साथ कितना ही गुनाह 
किया हो, तो भी उन्हें खाना तो मिलना ही चाहिए। 

हमारा मुल्क बहुत बड़ा हे। हमारे व्यापारी ठीकसे चलें और उनमें ६ 
ग्रक्ल हो तो हम कहेंगे कि जबतक हिंदुस्तान जिंदा है तबतक दुनिया 
कैसे भूखों मरेगी ? हम उसे खाना देंगे । में तो बनिया हूं, तिजारत 
जानता हूं । यदि सब बनिए और व्यापारी मुझे मदद दें, अंतरिम सरकार 
भी मदद दे और सब मुसलमान मदद दें दो में सबको खाना दे सकता हूं। 
में इस बातको माननेके लिए कतई तैयार नहीं हूं कि हमारे मुल्कमें 
अन्नकी पंदावार कम है। अगर आप काफी मेहनत करें, अ्क्लसे काम लें 
और ईइ्वरकी कृपासे ठीक वर्षा हो जाय तो यहां भरपुर खाना मिल 

् 

सकता हैं ; लेकिन अकेले हाथसे तो ताली नहीं बजती। मुभे सबकी 
मदद मिले तभी ताली बज सकती है और इतनी जोरकी बज सकती है 
कि आप सभी प्रसन्न होंगे और दुनिया भी प्रसन्न होगी। 

अगर झाजाद हिदुस्तानमें सभी अपने धर्मका पालन करें तो 
सारा हिंदुस्तान खुश हो सकता है, यह में निरचयपूर्वक आपसे 
कहता हूं । 


४ ९७ ६ 
सोमवार, २ जून १६४७ 
(लिखित संदेश ) 


राजनंतिक क्षेत्रमें क्या हुआ या क्या हो रहा हँ यह में आपको बता 
नहीं सकता । लेकिन तीन-चार दिनसे जो में कहता आया हूं, वही आज 
आपको याद दिलाना चाहता हूं, यानी आम जनताको फिक्र नहीं करनी 
चाहिए कि वाइसराय विलायतसे क्‍या लाए हें। हमें तो इस बातपर 
ही सोच-विचार करना है कि जेसा भी मौका सामने आवेगा, उसके 
बारेमें हमारा धर्म क्या होना चाहिए । यह बात तो देशको साफ कर 
देनी चाहिए कि वह जबदेंस्तीसे कोई चीज कबूल नहीं करेगा । 

इन तीन-चार दिनोंसे जिस सोच-विचारका सिलसिला हमने चलाया 
हैँ उसको लेते हुए अभ्रब हमारे सामने सवाल आता हे कि हमारे डाक्टर 
और वैज्ञानिक देशके लिए क्‍या कर रहे हैं । वे लोग विदेशी मुल्कोंमें 
तो नई-नई बातें और इलाजके नये तरीके सीखनेके शौकसे जाते हें । 
में तो उनसे कहूंगा कि उन्हें अपना ध्यान हमारे मुल्कके सात लाख 
देहातोंकी ओर देना चाहिए । फिर तो उन्हें फौरन पता चलेगा कि हमारे 
सब डाक्टर और डाक्टरनियां वहीं कामपर जुट सकते हैँ। लेकिन 
पशद्चिमके तरीकेसे वे नहीं जुट सकेंगे, बल्कि हमारे अपने तरीके से देहातमें 
जुट सकेंगे। तब उन्हें बहुतसे देसी इलाजोंका भी पता चलेगा, जिन्हें वे 
अच्छी तरह काममें ला सकेंगे । हमारे देशमें इतनी जड़ी-बूटियां हैँ कि 


प्रार्थता-प्रवचन ११५ 


हिदुस्तानको बाहरसे दवाइयां मंगानेकी जरूरत हे ही नहीं। लेकिन 
दवासे ज्यादा फायदेमंद तो यह होगा कि वे हमारी जनताकों सही जीवन 
जीनेका ठीक तरीका बता दें । और वेज्ञानिकोंसे में क्या कहूं । क्या वे ज्यादा 
, खुराक पंदा करनेकी ओर ध्यान दे रहे हें? और वह भी नकली खादके 
जरिए नहीं, बल्कि जमीनको वाकायदा अच्छी तरह जोत-बोकर और 
कदरती खाद देकर । नोआखालीमें मेने देखा कि वहाके लोग एक जंगली : 
फूल (जलक्‌भी ) जो नदियोंका पानी रोक देता हे, उसका भी उपयोग 
कर लेते हें। ऐसे काम हमारे डाक्टर तब करेंगे जबकि वे अपने लिए 
नहीं, बल्कि देशके लिए जीना सीखेंगे । 

कल मेंने जवाहरलालजीके अमूल्य कामके बारेमें जिक्र किया था। 
मेने उन्हें हिदुस्तानका बेताजका बादशाह कहा था। आ्राज जब अंग्रेज 
अपनी ताकत यहांसे उठा रहे हें तब जवाहरलालकी जगह कोई दूसरा 
ले नहीं सकता। जिसने विलायतके मछहूर स्कूल हेरो और केंब्रिजके 
विद्यापीठमें तालीम पाई है और जो वहां बेरिस्टर भी बने हँ उनकी 
आज अंग्रेजोंके साथ बातचीत करनेके लिए बहुत जरूरत हे। लेकिन 
अग्ब वह समय जल्दी ही आ रहा है कि जब हिंदुस्तानको भ्रपनी रिपब्लिक- 
का पहला प्रधान चुनना होगा। चत्रेया जिंदा होता तो में उसका नाम 
आप लोगोंके सामने रखता । अ्रगर कोई बहादुर मेहतर लड़की हो, बिना 
स्वार्थकी हो और शुद्ध हो तो में तहेदिलसे चाहूंगा कि ऐसी कन्या हमारी 
पहली प्रेसीडेंट बने । यह कोई बेकारका ख्वाब नहीं हे । ऐसी लड़कियां 
जरूर मिल सकेंगी अगर हम उन्हें ढूंढ़नेकी कोशिश करें। क्या मेने 
गूलनार, मौलाना मोहम्मद श्रली साहबकी लड़कीको नहीं चुना था ? 
लेकिन उस बेवक॒फ़ लड़कीने तो श्वेब क्रेशी साहबसे शादी कर ली। वह 
एक वक्‍त तो फकीर थी और जब अली भाई जेलमें थे तब मुभसे मिली 
थी। अभ्रब गुलनार तो कई होशियार बच्चोंकी मां हे; लेकिन वह मेरी 
 वारिस अब नहीं बन सकती । 

हमारे भविष्यके प्रेसीडेंटको अंग्रेजी जाननंकी श्रावश्यकता नहीं 
होगी । उनकी मददके लिए एसे लोग जरूर होंगे जो सियासतमें होशि- 
यार होंगे और विदेशी भाषाएं भी जानते होंगे । लेकिन यह सब स्वप्न 

तो तभी पूरे हो सकते हें जबकि हम एक दूसरेको मारनेसे बाज आएं 
और पूरा-पूरा ध्यान देहातकी तरफ दें। 


१ आटा 5 
३ जून १६४७ 
भाइयो और बहनो, 


हमारी समभसे यदि लीगने तारीफके लायक काम नहीं किया है 
तो हम कहें कि उसने तारीफक॑ लायक काम नहीं किया | इसी तरह 
अगर कांग्रेसने तारीफके लायक काम नहीं किया हें तो हम कांग्रेस- 
वालोंसे भी कहें कि आपका काम तारीफके लायक नहीं हे। जब ऐसा 
होगा तभी वह पंचायती राज बनेगा । अगर एक गिरोह अपने, मनसे 
चलता रहे तो वह पंचका राज नहीं हुआ । 

जनतंत्र वह हे जिसमें रास्ते चलनेवाला जो बोले वह भी सुना 
जाय | जब हम जनतंत्र कायम कर रहे हे तब हमारा राज्य वाइसरायके 
घरमें नहीं है और वह जवाहरलालके घरमें भी नहीं है । मेंने तो जवाहर- 
लालको बेताजका बादशाह कहा है। और हम तो गरीब हें। ऐसे गरीब 
कि हम पेदल चलेंगे, मोटरमें नहीं बेठेंगे। अगर कोई मोटरमें बिठाने 
आवबे तो भी हम कहेंगे, आपकी मोटर आपको मृबारिक हो, हम तो 
पेदल ही जानेवाले हें । भूख ज्यादा लगेगी तो एक रोटी ज्यादा खा लेंगे।' 
पंचायती राजमें इस तरह रास्ते चलनेवालोंका ही राज होता है । हरदम 
जो मोटरपर ही चलता रहता ह वह तो बिगड़ जाता है। महलोंमें 
रहनेवाला श्रादमी राज्य नहीं चला सकता । इसीलिए मेंने कहा कि 
अंग्रेज जो दुनियाके बादशाह बने हुए हें वे हमारे लिए कछ भी सोचें तो 
उनसे हमारा काम नहीं बनता । श्रगर हिदुस्तानका बादशाह भी कुछ सोचे 
आ्रौर हमारी समभमें वह ठीक नहीं ह' तो हम कहें कि वह ठीक नहीं हैं । 

कल मेने कहा था कि चो रबाजारके लिए बनिए गुनहगार हें । सामान्य 
ताजिर और मुभमें फके इतना ही हे कि में सारे हिंदुस्तानकी भलाई 

करता हूं और दूसरे ताजिर अपना घर भरते हें। जेसे राजेंद्र बाबू सारे 
हिदुस्तानको खाना खिलानेकी फिकर करते हें उसी तरह में भी 
करता हूं । 

मुझसे कहा गया हँ कि आजकलका व्यापार बनियोंके हाथमें तो 
बहुत कम रह गया हे। बहुत थोड़े ही बनिए चोरबाजार कर सकते हें। 
यह सारी अंधाधुंदी सरकारी सेक्रेटेरियटकी वजहसे है; क्योंकि सारा 
काम सरकार करती है । खाना देना राजेंद्र बाबूके हाथमें हे जो बिहारके 
बादशाह हे और कपड़ा देना राजाजीके हाथमें है जो मद्रासके लोक प्रिय मंत्री 
रह चुके हें। फिर भी लोगोंको चीजें नहीं पहुंढककीं; क्योंकि सिविल 
सर्विसमें बड़ा भ्रष्टाचार चल रहा हे। अगर राजेंद्र बाबू और राजाजीके 
ग्रगल-बगलमें बदमाद् सेवक हें और उन लोगोंकी देखभाल नहीं कर 
पाते तो उस ब्राईमें राजाजी और राजेंद्र बाबूका भी ऐब माना जायगा । 
में नहीं जानता कि सरकारी नौकरोंको ऐसा बताना कहांतक गलत हें; 
लेकिन इतना जरूर कहूंगा कि हममेंसे कोई चोरबाजारका काम न करे। 
सरकारी अ्रफसर अगर एसा करते हें कि जिनपर उनकी मेहरबानी 
होती है उन्हें उनके घरके आ्रादमियोंकी संख्यासे दुगुने-तिगुने राशन टिकट 
दे देते हैं तो वह कार्ड लेनेवाला और देनेवाला दोनों ही बदमाश हैँ । हो 
सकता है कि आजतक ऐसा जो चला है वह बहुत कुछ अंग्रेजोंके रोब 
ओर डरके मारे चला है; लेकिन अब भी यह सिलसिला जारी रहता है 
तो फिर भगवान ही हिदुस्तानका भला कर सकता हे। पर अरब वह नहीं 
होना चाहिए। झ्राज ऐसी बात नहीं रही कि साहब बहादुरने जो हुक्म 
दिया, वह जेसा भी हो हमें पालना ही है। अब हमपर विदेशी मालिक 
नहीं है। राजेंद्र बाबू ऐसा हुक्म नहीं दे सकते। उनके पास पुलिस हे 
ही नहीं जो जबरदस्ती हुक्म मनवा सके । राजाजी या नेहरूजी या 
सरदार भी अपना हकक्‍म इस तरह नहीं मनवा सकते। सरदार बलदेव- 
सिहके पास फौज है सही; पर वे भी यह नहीं कह सकते कि में सारी 
फौज तुम लोगोंपर छोड़ दूंगा और तुम्हें दबा दूंगा। अंग्रेज श्रफसरको 
ग्राप निकाल नहीं सकते थे, आप इन्हें निकाल सकते हें। वे आपको 
खुश करके ही आपपर राज कर सकते हैं । 


श्श्द प्रार्थना-प्रवचन ; 


में आप लोगोंको यह बताना चाहता हूं कि आाजसे आपका पंचायती 
राज शुरू हो गया हे। पूरा राज हाथ आनेमें अरब बारह महीने हें तबतक 
भगवान ही जाने क्या होता है, क्‍या नहीं । पर झ्ापको पंचायती ढंगको 
आजसे ही अपनाना है। हममें कोई देशका नुकसान करके अपना पेट 
न पाले। 

जो सिविल स्विसवाले हें--चाहे वे गोरे हों या काले, हिंदू हों 
या मुसलमान, सेक्रेटेरियटमें काम करनेवाले हों या पुलिसमें बड़े अफसर 
हों--जिस-जिसको मेरी आझ्रावाज पहुंचती हे उनसे में कहूंगा कि अब 
आ्रापका फर्ज दस गु्कूक्रढ गया है । आप लोग सब अ्रब साफ और सुथरे 
बन जाय॑। तभी स्वराज्यका यह सारा काम आसान हो जायगा और 
आ्रजादीका सबको अनुभव मिलेगा । 


९ हे 
४ जून १६४७ 

भाइयो और बहनो, 

आ्राप लोग जानते ही हें कि में इस समय सीधा वाइसरायसे 
मिलकर आर रहा हूं । इसका मतलब यह नहीं कि में उनसे कोई 
चीज लेनेके लिए गया था, न उन्होंने ही मुभे कुछ देनेके लिए 
बुलाया था; बल्कि हमारी जो बात चल रही थी वह पूरी भी नहीं 
हो पाई थी। फिर भी मेंने माउंटबेटन साहबसे इजाजत ले ली और 
कहा, जहांतक बन पड़े और जहांतक इन्सानके काबूकी बात है, में 
प्राथंताका समय चुकना नहीं चाहता।' उन्होंने मेरी इस बातकी कद्र की 
भर कहा कि हमारी बातें बादमें हो जायंगी । ' 

मेने आपसे कहा था कि हम मजबूर होकर पाकिस्तानके लिए एक 
इंच भी जगह देनेवाले नहीं हैँ। यानी हिसासे, खौफ खाकर नहीं देंगे । 
बुद्धिसे यानी शांतिसे वे श्रपती बात हमें समभा दें और वह हमारी बुद्धिको 
जंचेगी तभी हमें पाकिस्तान देना है । 

में यह नहीं कह सकता कि यह सारा बुद्धिका ही प्रयोग हुआ हे। 
कांग्रेस वकिंग कमेटी कहती है कि हमने डरके मारे कछ नहीं दिया हे 
इतने सारे लोग मर रहे हें या मकान, जायदाद जल रही है, यह देखकर 
हम डरे नहीं ह। हिसाके सामने हम लाचार हो गए, ऐसी बात हरगिज 
नहीं है । हमें आप डरपोक न समभें । लेकिन जब हम्नने देखा कि मुस्लिम 
लीगकीो हम और किसी भी तरीकेसे मना ही नहीं सकते, तब हमने यह 
रास्ता पसंद किया है । क्योंकि एक बार मुस्लिम लीग कुछ भी बात 
भान लेती है तो हमारा काम सरल हो जाता हे । सार यह कि हमने 
डरकर नहीं, परिस्थितिको देखकर पाकिस्तान व हिदुस्तानका बटवारा 
मान लिया है । 

हम किसीको मजबूर नहीं करना चाहते। बहुत-बहुत कोशिशों कीं । 
बहुत समभाया, पर बे लोग विधान-परिषदमें आए ही नहीं और लीग- 
वाले यही कहते रहे कि वहां आनेमें हमें हिदू-बहुमतका डर लगता है । 

ऐसी हालतमें वाइसराय क्या करें ? वे कहते हे कि हमें हर हालतमें 
१६४८ की जनमें हिंदुस्तान छोड़ जाना है । आप उन्हें रोकें तो भी वे 
उससे ज्यादा रुकना नहीं चाहते । वे कहते हँ कि हमें हिंदुस्तानको पूरी 
आजादी देनी ही चाहिए । ऐसा वे क्‍यों कह रहे है, यह झलग बात है । आप 
कहेंगे कि श्रब वे दुनियामें ऊँची ताकत नहीं रहे हें, इसलिए वे मजबूर 
हो गए हैं । हम ठो चाहेंगे कि वे आज भी फर्स्ट क्लास पावर (अ्रव्वल दर्जे- 
की ताकत ) बने रहे । ठीक हे कि उन्होंने डेढ़ सौ बरसतक हमको सताया 
है और यह भी म्‌ृफे याद हे कि आज ३२ बरससे हम उनके साथ लड़ रहे 
हैं । पर यह सब जानते हुए भी में कभी अपने दृश्मनको दुश्मन नहीं 
बनाता । में तो तब भी ईश्वरसे कहूंगा कि हे ईश्वर, तू उनका भला कर, 
झ्रौर ईश्वर जो न्याय होगा सो करेगा ।' 

उसकी अमोघ शक्तिके बारेमें इस समय अधिक नहीं कहूंगा । 
इतना हम समझ लें कि हरेक इन्सान भूलोंसे भरा पड़ा हे । हिंदू, सिख, 
मुसलमान सभी । ऐसा कह सकते हें कि मुसलमानोंने बड़ी गलती को 
है, पर हम अपन्रेको अच्छे किस आ्लाधारपर कहें ? न्याय करना ईश्वरपर 
ही: छोड़ | 


३ 

इतना में कहूंगा कि उनका पाकिस्तान मांगना गलत चीज थी; 
पर वे दूसरा कुछ सोच ही नहीं पाते । वे कहते हँ कि हम वहां रह ही 
नहीं सकते जहां ज्यादा हिंदू हों । इसमें उनका नुकसान है और में 
ईद्वरसे मांगता हूं कि जल्द-से-जल्द वह उन्हें इस नुकसानसे बचा लें । 
ज़ब मेरा भाई, मेरा सहधर्मी या विधर्मी भी मेरा नुकसान करना चाहे 
तो में खुद उसमें सहयोग नहीं दे सकता । वह भले ही उसे नुकसान न . 
माने, पर जब में उसे नुकसान समभता हूं तो उसमें में उसका साथ 
कंसे दूंगा ? ऐसा करूंगा तो में चक्‍कीके दोनों पाटोंके बीच पिस जाने- 
वाला हूं । में भ्रपता पाट अलग ही क्‍यों न रखूं ? 

रही अंग्रेजोंकी बात। इसका में आपको इतमीनान दिलाता हूं । 
वाइसरायके भाषणको देखते हुए नहीं, पर अपनी निजी बातचीतके 
आधारपर कहना चाहता हूं कि इस निर्णयक पीछे वाइसरायका कोई 
हाथ नहीं हे । सब नेताझ्रोंने मिलकर इस निश्चयको किया हे । नेता 
लोग कहते हे कि हम लोगोंने सात-सात बरसतक कहा, हिंदुस्तान एक 
है। कंबिनेट मिशनने भी अच्छा निर्णय दिया; लेकिन लीग मुकर गई 
और यह रास्ता लेना पड़ा। उन्हें फिर हिदुस्तानमें वापिस आना ही 
है । पाकिस्तान बन गया तो भी आपसमें लेन-देन चलेगा ही, आना-जाना 
भी रहेगा। हम उम्मीद रखें कि हमारा सहयोग बना रहेगा । 

लेकिन अरब यह फंसला हो गया तो क्‍या में यह कहूं कि हम सब 
कांग्रेससे बागी बन जाय॑ ? या वाइसरायसे कहूं कि आप बीच पड़ो ? 
वाइसराय तो कहते हें कि में यह चाहता नहीं था। जवाहरलाल कांग्रेस- 
की ओरसे कहते हें कि उन्हें भी यह बात पसंद नहीं है; पर वे सब 
परिस्थितिके कारण लाचार बन गए हैँ, तलवारके कारण नहीं; क्योंकि 

हदू, सिख सभी कह रहे हें कि हम अपने घरमें रहेंगे, उनके यहां नहीं । 

हिंदू, सिखोंके अ्रमलमें रहनेको तैयार हैँ, क्योंकि सिख कभी तलवारके 
जोरसे नहीं कहते कि तुम्हें गुरुग्रंथके सामने सिर भुकाना ही पड़ेगा । 

मेने मास्टर तारासिहसे भी, जो आज मिलने आए थे, कहा कि आप 
एक नहीं सवा लाख बन जाय॑ं, बिना मारे मरना सीख लें तो पंजाबका 
सारा इतिहास बदल ज़ायगा और हिदुस्तानका भी इतिहास बदलेगा। 


छू 

सिख तादादमें जरा-से हैँ; पर बहादुर हैं । इसलिए अंग्रेज उनसे 
डरते हें। अगर सिख सच्चे बहादुर बनें तो फिर खालसाका राज 
दुनियाभरमें हो जाय। द 

आपका दर्द भुलानेके लिए मेंने यह सब बताया। आप दिलमें दर्द 
न मानें कि हिदुस्तानके दो हिस्से हो गए । आपने जब् मांगा हे तब वह 
दिया गया है। कांग्रेसने नहीं मांगा था। में तो यहां था ही नहीं; पर 
कांग्रेस लोगोंके मनकी बात जान लेती है । उसने जान लिया कि खालसा 
भी यही चाहते हैँ और हिंदू भी । आपके हाथसे कुछ गया नहीं हे। न 
सिखके हाथसे, न मुसलमानोंके हाथसे ही कुछ गया हे। वाइसरायने 
व्याख्यानमें तो कहा ही है और मुभो भी विश्वास दिलाया है कि श्राप सब 
मिलकर जब ग्रावेंगे तब हमारा यह फंसला खत्म हो जायगा । आप 
मिलकर जो कहेंगे वही होगा। मेरा (वाइसरायका ) काम इतना ही हे 
कि जबतक सत्ता हस्तांतरित होती है तबतक यहांके अंग्रेज लोग ईमान- 
दारीसे काम करें और शांतिसे चले जाय॑ यह देखूं । इंग्लेंडके लोग यह 
नहीं चाहते कि उनके जानेपर यहां अंधाधंधी फंल जाय ।' 

मेंने तो कह दिया था कि आप अराजकताकी फिक्र न करें। में तो 
जुआ खेलनेवाला ठहरा। पर मेरी कौन सुने ? आप मेरी नहीं सुनते; 
मुसलमानोंने मुभे छोड़ दिया और कांग्रेससे भी में अपनी बात प्री-पूरी 
मनवा नहीं सकता। वैसे कांग्रेसका गुलाम हूं, क्योंकि हिंदुस्तानका हूं ॥ 
मेंने १६ मईकी बात मनवानेका पूरा प्रयत्न किया । पर अब जो हो गया 
है वही हम स्वीकार कर लें । इसमें यह खूबी भी है कि हम जब चाहें उसे 
मिटा सकते हैँ । 

अंतर्में में इतना कहूंगा कि आप वाइसरायको भूल जाय॑ तो गअ्रच्छा 
है। मुरभे यह बुरा लगता है कि हम आपसमें सीधी बात न करें और 
सारी बात' वाइसरायकी मध्यस्थीसे चले। लीगवाले , वाइसरायसे कहें,. 
वाइसराय कांग्रेससे कहें और कांग्रेस फिर वाइसरायसे कहे, यह हमें 
शोभा नहीं देता । पर मुस्लिम लीग मानती ही नहीं तब क्या हो ? कांग्रेस 
मान जाती ह और सिख कांग्रेसमें शामिल हो गए है । तब वाइसरायको 
दिन-रात जिन्ना साहबकी मिन्नत करनी पड़ी कि साहब, थोड़ा तो, 

नीचे उतरिए। और एऐसा करके उन्होंने यह रास्ता निकाला । इतना 
करते हुए भी वाइसराय कहते हें कि मेरे दिलमें डर बना रहता है कि 
लीग क्‍या कहेगी, कांग्रेस क्या कहेगी। लेकिन ईश्वरका नाम लेकर में 
करता हूं ।! तो हम उनकी ईमानदारीमें विश्वास रखें जबतक कोई 
बरा अ्नभव नहीं हो । 

लेकिन जिन्ना साहबसे में कहता हूं, मिन्नत करता हूं कि अब तो आप 
हम सबसे सीधी बात करें । जो हुआ ठीक है, पर श्रागेकी सब कारंवाई 
हम मिलकर करें | वाइसरायको झब आप भूल जायं और अब जो समभौते 
करने हे उन्हें करनेके लिए आप हम लोगोंको अ्रपने पास बुला लें, ताकि 
हमारा सबका भला हो । 


३० ३ 
* जप 04४ 

बौद्ध विद्वान श्रीकौसंबीकी मृत्यका समाचार देते हुए गांधीजीने 
कहा--शायद झापने उनका नाम नहीं सुना होगा । इसलिए शायद आप 
दुःख मनाना नहीं चाहेंगे; वैसे किसी मृत्युपर हमें दुःख मानना 
चाहिए भी नहीं; लेकिन इन्सानका स्वभाव है कि वह अपने स्नेही 
या पूज्यके मरनेपर दुःख मनाता ही है । हम लोग ऐसे बने हें कि 
जो अपने कामकी डग्गी पिटवाता फिरता है और राज्य-कारणमें 
उछालें भरता है, उसको तो. हम आसमानपर चढ़ा देते हें; लेकिन 
म्‌ृक काम करनेवालोंको नहीं पूछते । 

कौसंबीजी ऐसे ही एक मूक कार्यकर्त्ता थे । उनका जन्म गांवमें 
हुआ था। जन्मसे वह हिंदू थे, पर उनको ऐसा विश्वास बेठ गया था 
कि बौद्ध धर्ममें अ्रहिसा, शील आदि जितने बढ़े-चढ़े हें, उतने दूसरे धर्ममें 
वेंद-धमंमें भी नहीं हँ । इसलिए उन्होंने बौद्ध धर्म स्वीकार किया और 
जोद्ध शास्त्रोंके भ्रध्ययनमें लग गए और उसमें इतने बड़े विद्वान्‌ हो 
गए कि शज्ाायदं ही हिंदुस्तानमें उनकी बराबरीका और कोई हो । 

उन्होंने गुजरात विद्यापीठ व काशी विद्यापीठमें पाली भाषा पढ़ाई और 
अपनी शअ्रगाध विद्वत्ताका ज्ञान-दान किया था । 

उन्होंने मेरे पास १०००) भेज दिए, जो किसीने उनको दिए थे। 
उन्होंने मुझको लिखा था कि किसीको पाली पढ़नेके लिए लंका भेज : 
देना। लेकिन मेंने उनसे पूछा कि क्‍या लंका जाकर पढ़नेसे किसीको 
बौद्ध धर्म प्राप्त हो जायगा ? मेंने तो दुनियामें बौद्धोंसे कहा है कि श्रापको 
अगर बौद्ध धर्म जानना हे तो आप उसके जन्म-स्थान भारतमें ही उसे 
पायेंगे । जहांपर वेद-धर्मसे वह निकला है, वहीं आपको उसे खोजना 
हे और शंकराचार्य-जेसे अद्वितीय विद्वान जो प्रच्छन्न बुद्ध कहलाए उनके 
ग्रंथोंकों भी आप समझभेंगे तब बौद्ध धर्मका गृढ़ रहस्य आाप 
जान पायेंगे । « 

लेकिन कौसंबीजीकी विद्वत्तासे में अपनी तुलना नहीं कर सकता। 
में तो इंग्लेंडमें भोज खाकर बना हुआ बैरिस्टर हूं। मेरे पास संस्क्ृतका 
ज्ञान जरा-सा है । अगर आज में महात्मा बना हूं तो इसलिए नहीं कि 
अंग्रेजीका बैरिस्टर हूं, पर इसलिए कि मेंने सेवा की है और वह सेवा 
सत्य और अहिसाके द्वारा की है। इस सत्य और अ्रहिसाकी पूजामें जो 
थोड़ी-सी सफलता मे मिलती चली गई उसीके कारण आ्राज मेरी 
थोड़ी-बहुत पूछ है । 

कौसंबीजीकी समभमें यह समा गया कि अब यह शरीर अधिक 
काम करनेके योग्य नहीं रहा हे तो उन्होंने अ्रनशन करके प्राण-त्याग 
करनेकी ठानी । टंडनजीके कहनेपर मेने उनका अनशन उनकी 
(कौसंबीजीकी ) भ्रनिच्छासे तुड़वाया; पर उनका हाजमा बहुत खराब 
हो चुका था और कुछ भी खूराक ले ही नहीं सकते थे। तब दुबारा 
सेवाग्राममें चालीस दिनतक केवल जलपर ही रहकर उन्होंने शरीरांत 
किया । बीमारीमें नाममात्रकी सेवा और झ्ोषधि भी नहीं ली । 
जन्म-स्थान गोवामें जानेका मोह भी उन्होंने तजा और अपने पत्र श्रादिको 
अपने पास न आनेकी आज्ञा दी मृत्यूके बादके लिए कह गए कि मेरा 
कोई स्मारक न बनाया जाय । शरीरको जलाने या दफनानेमें जो सस्ता 
पड़े वह किया जाय और इस तरह उन्होंने बुद्धका नाम रटते-रटते अ्रंतिम 


(७4777 ७४0447१.4754 4 ४7774/.424 


4७ क्र शी पु के # ह। 


१२४ प्रार्थना-प्रवचन 


गहरी निद्रा ली, जो हरेक जन्मनेवालेको कभी-न-कभी लेनी ही है। 
मृत्यु हरेकका परम मित्र हे, वह अपने करके मुताबिक आवेगा ही । भले 
ही कोई यह बता दे कि अमुकका जन्म अ्रमुक समय होगा, पर मौत 
कब आवेगी यह कोई भी आजतक नहीं बता पाया है। चक्रेयाके किस्सेमें 
हमने यही देखा । 

आपका मेंने इसमें इतना समय लिया, इसलिए में क्षमा चाहता हूं । 

कल रात मेरे पास तार आया कि आपने चार-पांच दिन इतनी 
लंबी-लंबी बातें बनाई कि हम एक इंच भी पाकिस्तान मजबूरीसे देना 
नहीं चाहते--बुद्धिसे हृदयकों जाग्रत करके भले ही जो चाहें सो लें, 
लेकिन वह तो बन गया। अब झ्ाप इसके खिलाफ अनशन क्‍यों नहीं 
करते ?' 

और वे पूछते हैँ कि तब आपने ऐसी बातें क्‍यों कही थीं और अब 
आप ठंडे क्‍यों बने हैँ ? आप कांग्रेसक बागी क्‍यों नहीं बनते और उसके 
गुलाम क्‍यों बनते हें ? आप उसके खादिम कंसे रह सकते हें ? श्रब आप 
अनशन करके मर क्‍यों नहीं जाते ? 

ऐसा कहनेका उनका हक है। पर मुभको उस भाईपर गुस्सा करने- 
का हक नहीं है । गुस्सा करनेका मतलब हे थोड़ा पागल होना। अंग्रेजी में 
कहा ह--ऐगर इज़ शार्ट मैडनेस' और गीतामें भी कहा हे--क्रोधा- 
ख़वति संमोह: संमोहात्स्मृतिविश्रम: तो में गीता सीखा हुआ आदमी 
गुस्सा कैसे करूं ? 

किसीके कहनेपर अनशन कंसे करूं ? में मानता हूं कि मेरे जीवनमें 
एक आर उपवास लिखा हे। आगा खां महलके उपवासके बादसे ही 
मेरे दिलमें यह बात जमी हुई हे कि वह आखिरी उपवास नहीं था । 
एक और उपवास मुझे करना होगा, लेकिन वह किसीके कहनेपर में 
नहीं करूंगा । खुदा जब कहेगा, करूंगा । 

मेने कह दिया हैं कि में जिन्ना साहबका साक्षी बन गया हूं। वे चाहते 
हैं, देशमें शांति हो और में भी यह चाहता हूं। फिर भी अगर जगह- 
जगह दंगा चलता ही रहता है और सारा हिंदुस्तान डांवाडोल हो जाता 
है और ईश्वर मुभसे कहता हे--यानी मेरा दिल मुझसे कहता हे कि अब 

संसारसे तुझे उठ जाता हे तो में वैसा करूंगा ही । श्रीजिन्नाने मुझसे 
दस्तखत लिए कि सियासी , मामलोंमें हिसा नहीं करनी हे और माउंट- 
बेटनने भी मुृभपर अपना जादू चलाया और कृपलानी या नेहरूके 
दस्तखत न लेकर मेरे ही दस्तखत लिए । मेने जवाहरलालकी रायसे उन्हें 
दस्तखत दे दिए | तब हम इस बातके तीन हिस्सेदार बन गए हैं। 
हमारे दोनोंके दस्तखत हें इसलिए, और माउंटबेटन--त्राइसरायके 
नाते नहीं, पर माउंटबेटनके नाते, क्योंकि वे गवाहसे भी ज्यादा बन 
गए हैं। 

मतलब यह है कि सारे हिदुस्तानको शांत रहना हैं। भ्रगर वह नहीं 
रहता तो क्‍या करना है, यह जिन्ना साहबको उनका खुदा बतायगा। 
माउंटबेटन साहबको उनका गॉड बताएगा और मुभे मेरा परमात्मा 
बतायगा । ५ 

लेकिन आपके द्वारा में उन दोनोंसे कहना चाहता हूं कि वे जब 
कहेंगे तब में उनके साथ पैदल या सवारीमें, जेंसे भी वे ले जाना चाहें 
में जाऊंगा। हवाई जहाजसे में नहीं जा सकता। उसमें चलकर नीचे 
क्या दीखेगा ? में कभी हवाई जहाजमें चला नहीं हूं। हां, उसे नीचेसे 
देखता हूं और एक मछली-सा वह दीखता है । 

गुड़गांव अभीतक जल रहा है । आजकी खबर नहीं मिली है, पर 
वहां जाट और मेवोंने झरमने-सामने मोर्चा लगा रखा हे । इतना अच्छा 
हैं कि वे ऐसा पागलपन नहीं चाहते कि बच्चों, औरतों और बड़ढोंको 
मारने लगें । वे सिपाहीकी तरह आपसमें टक्कर लेते हे । पर वे लड़ें ही 
क्यों? यह चलता हैं, इसमें मेरी भी शरम है, जिन्नाकी भी है 
और माउंटबेटनक॑ लिए भी दरमकी बात है । इसी तरह सरदार 
बलदेवसिह और जवाहरलालके लिए भी यह शश्मकी बात हं। यह 
अ्रच्छा हुआ कि २ जूननों कोई खास बात न हुई और न ४को ही 
हुई । 

पर एक काम बन गया हैं सही। पाकिस्तान श्रौर हिंदुस्तान बन 
गए और उनकी विधान-परिषद्‌ बना दी गई है । क्‍या अ्रब उन्हें मिटानेके 
लिए में मरने बैठ ? इस तरह में मरनेवाला नहीं हूं । 

ग्राज फिर एक बहनने प्रार्थनामें विरोध किया । 

गांधीजीने कहा, में उसकी लंबी चिट्ठी सुनानेमें समय नहीं 
खोऊंगा। मेरा खयाल था कि श्रब लोग मुझे समझ गए हें। पर देखता 
हं कि ऐसा हमारा शुभ नसीब नहीं है । धर्मके नामसे अ्रधर्म हो रहा है, 
पर हमें अधर्म सहना ही होगा | श्रगर वह बहन बीचमें बोलने लगे तो 
आप उसे तंग न करें। अब तो उसने आगे कदम बढ़ाया है और मुझे 
लिखा है आप भाषण भी न करें । वह कुछ भी कहें, प्रार्थना 
बंद न होगी और भाषण भी बंद न होगा ।-ऐसा हर कोई आदमी 
करने लगे तो हिदुस्तानका राज चलनेवाला नहीं हैँ । आप लोग शांत 
रहे 

प्राथंना नियमपूर्वक हुई और वह महिला बीच-बीचमें चिल्लाती 
रही । प्रार्थनाके बाद गांधीजीने कहा--में देखता हूं कि आपको गरमी सता 
रही है, लेकिन में सुनाने और आप सुननेके लिए लाचार हें; पर आप शांत 
रहें, तभी सुना सकता हूं । इसका मतलब यह नहीं कि आप कागज या 
रूमालसे थोड़ी बहुत हवा भी न लें । गरम ही सही; पर हवा मुभे 
भी मिल रही हैँ । यह लड़की मेरे लिए पंखा कर रही है, तो में आपको 
क्यों रोक ? अगर झ्राप सभी पंखा चलावें तो में नहीं कहूंगा कि 
पंखा चलाना औरतका ही काम है । आप पंखा ला सकते हें। औरत भी 
तो मरद बन सकती हुँ । वह मनको गिरावें नहीं तो वह अबला नहीं 
हैं, बेटर हाफ है! । 

भजनमें गोपीने कहा है, बंसरी सुन वह बनमें जाना चाहती हैं, 


* इसपर सारी सभासें श्राधी सिनटतक जोरकी हँसी हुई, 
क्योंकि गांधीजीके पीछे एक पुरुष पंखा कर रहा था, जिसे उन्होंने 
लड़की बता दिया था। गांधीजी खुद भी यह देखकर खिलखिलाकर 
हँसे और अपनी भूल सुधारी । 

' लकिन यह भजन केवल औरतक ही लिए नहीं हे । ईश्वरके सामने हम 
सभी गोपियां हैं । ईह्वर स्वयं न नर है, न नारी है, उसके लिए न पंक्ति- 
भेद है, न योनिभेद, वह नेति नेति' है । वह हृदयरूफी बनमें रहता हैं 
आर उसकी बंसी हे अ्ंतरनाद | हमें निर्जन बनमें जानेकी आवश्यकता 
नहीं है । अपने अंतरमें हमें ईश्वरका मधुर नाव सुनना है और 
जब हममेंसे हरेक वह मधुर नाद सुनने लगेगा तब हिदुस्तानका 
भला होगा । 

ग्राज ठीक मौकेसे यह भजन सुताया गया हैँ । वह बहन मभसे 
कहती है, तुम बनमें चले जाओ, तुम्हींने जिन्नाको बिगाड़ा है। पर मे 
कौन होता हूं उसे बिंगाड़नेवाला ? में अगर कुछ आशा कर सकता हूं तो 
उन्हें दुरुस्त ही कर सकता हूं । लाठीसे नहीं, बन्कि प्रेमसे | लाठी या एटम 
बमसे तो विनाश हो सकता है । एटम बमने नाश ही किया है, किसीको 
अपनी ओर खींचा नहीं हे। मनुष्यको अपनी ओर खींचनेवाला अगर 
जगतमें कोई असली चुंबक हे तो वह केवल प्रेम ही है; इसका में साक्षी 
हैं ।॥ वह कहती है, क्रान मत पढ़ो, श्रब बात ही मत करो, जंगलमें 
जाकर रहो । पर में बनमें जाऊं तो भी आप मुझे खींच लेनेवाले है । 
इन्सान साथ-ही-साथ रहनके लिए पैदा हुआ है । अ्रगर में यह कला 
सीख पाया होता कि बनमें बैठा रहूं, वहीं श्रापफो खींच सकंं तो फिर 
मुझे न भाषण देने पड़ते, न कुछ कहना पड़ता | में एकांतमें बेठा मौन 
रखता और आप मेरे मनकी बात करते । पर अभी ईश्वरने मुभे इस 
योग्य नहीं बनाया । 

ग्राप जानना चाहते होंगे कि श्राज इतनी देर बंठकर मेने वाइसरायसे 
क्या बातें कीं और उनसे क्या लाया । वे क्या देते ? वे तो बेचारे है । 
उनको न क्‌छ लेना है, न देना है । वे तो कहते हें कि में ईश्वरसे प्रार्थना 
करता हूं कि हिदुस्तानका हरेक आदमी--हिंदू, मुसलमान, सिख सब-- 
इस बातपर विश्वास करें कि में यहां लूटने या श्रापसमें फिसाद: करानेके 
लिए नहीं श्राया हूं । हो सके तो शांति कराकर, वरना जैसे भी हो, चले 
जानेके लिए ही आया हूं । हम १५ अगस्तके बाद यहां नहीं रहेंगे । अगर 
गवर्नर-जनरल रहेंगे तो भी आपके कहनेपर । इस समय हमारे पास 

आपनिवेशिक स्वराज्यसे श्रधिक कुछ नहीं है, जो हम दे सकें । हमको 
ग्रापने मार भगाया होता तो और बात थी, लेकिन मित्रताके साथ 
जानेमें यही तरीका श्रेष्ठ हे । 

वाइसरायने यह भी बताया कि हम इसलिए मित्रतापूर्वक जाते 
है कि हिदुस्तानने हमें मारकर फेंकनेकी कोशिश नहीं की | सन्‌ ४२ में 
रेल, तार ञ्रादि काटे सही; पर वे थोड़े आदमी थे, करोड़ोंने ऐसा 
नहीं किया; लेकिन आपने शराफत बरती । आपने हमसे इतना ही कहा, 
आप चले जाओ; क्‍योंकि आपको यह बुरा. लगा कि हमने हिंदमें जहर 
फंलाया है । लेकिन कांग्रेसने हमें जहर नहीं दिया । उसने केवल असहयोग 
किया और हम समभ गए कि बिना माशल-लाके हम यहां नहीं रह सकते 
हे, इसलिए हमने जाना स्वीकार किया । 

अगर हमारा असहयोग पूरा-पूरा होता तो आश्राजसे बहुत पहले और 
कहीं अ्रच्छे तरीकेपर अंग्रेज चले गए होते । काँग्रेसने विद्यार्थियोंसे, 
नौकरोंसे और सिपाहियोंसे भी कहा था कि आप सब वहांसे निकल 
आवें । लेकिन वे कमजोर रहे, उन्हें छोड़ नहीं सके । फिर भी आप 
लोगोंने यह नहीं कहा कि हम उन्हें मार डालेंगे । उन्हें जहर दे देंगे ।' 
हमारी इस शक्तिको अंग्रेजोंने परख लिया और इस कारण वे जा रह हैं । 
लेकिन वाइसराय कहते हें कि अरब भी लोग हमपर भरोसा नहीं करते । 
एक अखबारवालेने लिखा है कि अ्रंग्रेज यहां सत्ता जमाने आए हें और 
भारतके दो टुकड़े करके जा रहे हैं, ताकि दोनों टुकड़े लड़ें और एक-न- 
एक अंग्रेजका दामन पकड़े । तो उन्हें यहां रहना मिल जायगा ।' 

यह तो दगा होगा और मुभे आशा हे कि अंग्रेज इस बार दगा न 

करेंगे। अश्रगर करे तो भी हम खद बहादुर बनें। बहादुर लोग धोखेसे 
क्यों डरेंगे ? जब वे मेरे साथ शराफतसे बात करते हे तो में क्‍यों शंका 
करूं । मुभसे वाइसरायने पूछा, तुरे तो मुझपर विद्वास हे या तुभे 
भी नहीं हैँ ? ' तब मेंने उनसे कहा कि मुभो विश्वास न होता तो में आपके 
पास आता ही नहीं । में सत्यवादी हूं, शरीफ हूं ।' 

वाइसरायसे ऐसी हमारी बातें चलती रहीं और यह जो पाकिस्तान 
तथा हिदुस्तान बना दिया गया है उसके बारेमें मेरे दिलमें जो परेशानी है, 

वह भी मेने वाइसरायको सुना दी । तब उन्होंने मुझे बताया कि यह 
_ अंग्रेजजा किया हुआ नहीं है । कांग्रेस और लीगने मिलकर जो मांगा है 
वही दिया गया हे । और हम तुरंत ही इसलिए नहीं ज्ञले जा सकते कि 
एक छोटे घरके सामानके बटवारेमें उसकी फंहरिस्त बनानेमें कुछ देर 
लगती है, तो यह तो इतने बड़े मुल्कके बटवारेकीः बात है । फिर भी 
मेंने उनसे कहा कि अब आप आराम करें। यह बटवारे आदिका काम 
हम आपसमें मिलकर कर लें, यही अच्छा है। 

आप लोगोंके मार्फंत दो-चार दिनसे मिन्नत कर रहा हूं और आ्राज भी 
करता हूं कि अब आपको जो चाहिए था मिल गया---चाहे कुछ कम 
मिला; पर वह क्‍या हैं यह तो बताइए ! उसका नाम-ही-नाम गुलाबका 
है, या उसमें खुशबू भी हे ? सुंघाइए तो सही और यह तो बताइए कि 
आपके यहां सिखोंको और हिंदुशओंकोी जगह हे या उन्हें गुलाम रहना है ? 
और सीमाप्रांतमें जनमत लेकर आप क्‍या सीमाप्रांतक भी दो टुकड़े 
करना चाहते हैं ? और बलूचिस्तानके भी ? 

क्या आप अब भी अपनी कारंवाईसे नहीं बतायंगे कि श्राजतक 
मुसलमानोंने हिदूको अपना दुश्मन माना, पर अब नहीं मानेंगे ? पठानका 
हिस्सा नहीं करेंगे ? बलूचका हिस्सा भी नहीं करेंगे और हिंदू-हिंदूका भी 
नहीं करेंगे ? हिंदुस्तान अखंड रहेगा, पर भाई-भाईके तौरपर हम उसमें 
बटवारा कर लेंगे और अंग्रजक बिना हमारी गाड़ी चलेगी । 

मेरी इस बातपर वे मुझे गाली दें तो मुझे गम नहीं हे । मुझे तो कल 
भी गाली मिली थी कि तू मर क्‍यों नहीं जाता। पर वे खुलासा तो करें 
कि उनका मंशा क्‍या है ? अ्रब भी मेरे पास क्‍यों नहीं झाते ? आपके 
पास क्‍यों नहीं आते ? कांग्रेसी या गैर कांग्रेसीको अभ्रपने पास क्‍यों 
नहीं बुलाते? एक जमाना था जब कांग्रेस-लीगका समभोता 
उन्होंने किया था। अश्रब और पक्‍का और अट्ट समभोता क्‍यों नहीं 
करते ? 

हम सब मिलकर कोशिश करें कि दुश्मन न रहकर आपसमें दोस्त 
बनें । यह काम अकेले वाइसराय नहीं कर सकते, अ्रकेली कांग्रेस भी 
नहीं कर सकती । सब मिलकर ही दोस्त बन सकते हैं । 

में विनयसे कहता हूं कि प्रार्थनामें दखल देना बेह॒दापन है । में 
प्राथना तो रोक नहीं सकता, वह. चलेगी ही । पर देखता हूं कि रोज कोई- 
न-कोई शिकायत रहती ही है । इससे मेरा दिल बहुत दुखता हे । 

क्रानकी आयत पढ़ते समय आज फिर विध्न डाला गया; लेकिन 
गांधीजी इस सारे समय आरांख बंद करके प्रार्थना करते रहे । 

फिर उन्होंने कहा--आज मुझे वही सिलसिला कायम रखना हैं, 
यानी वायूमंडलमें मंडराती बातपर ही में कहना चाहता हूं, क्योंकि 
मुझपर बहुत काफी दबाव पड़ रहा है कि जबतक वाइसरायका ऐलान 
नहीं हुआ तबतक तो में मुखालफत करता रहा और बार-बार मेंने 
कहा कि हम जबरदस्ती कुछ भी मंजूर करनेवाले नहीं हें और अब में 
चुप हो गया हूं । मुभसे यह जो कहा जाता है, ठीक कहा जाता है । में 
कबूल करता हुं.कि मुभे भी यह निर्णय अच्छा नहीं लगा है, लेकिन 
दुनियामें कई चीजें ऐसी होती रहती हैं, जो अपने -मनकी नहीं होतीं, 
फिर भी हम उसे सहन करते हें। इसी तरह इसको भी हमें सहन करना 
हे । । द ह 
एक अखबारमें निकला हैं कि अ्क भी अखिल भारत-कांग्रेस- 
कमेटीको हक हे कि वह इसे नामंजूर कर दे । में भी मानता हूं कि श्रखिल 
भारत-कांग्रेस-सभितिको ऐसा करनेका पूरा हक है कि वे इस बातको 
स्वीकार न करें; लेकिन जिसके प्रति श्राजतक हम वफादार रहे, जिस 
कांग्रेसने दुनियामें नाम कमाया और जिसने काफी काम भी किया, 
उसकी मुखालफत एकदमसे नहीं करनी चाहिए । 

. बहुतसे सनातनी छुम्माछतके भूतकों मानते हें और उसके पालनमें 
धर्म समभते हैं । लेकिन हममें कौन सच्चा सनातनी है, इसका न्याय तो 
ईश्वर ही चुकाएगा । इसी तरह भअगर कांग्रेस भी भ्रधर्मको धर्मका लिबास 
पहनाती है तो हमें कांग्रेस बंद कर देनी पड़ेगी । कांग्रेसको तो कौन मार 

सकता है, पर हम उसके सामने मर जायंगे। आत्महत्या करके नहीं 
मरेंगें; पर हम तबतक उसका मुकाबला करेंगे और उसके आगे सिर 
नहीं भुकायंगे जबतक हम उसे सही रास्तेप्र नहीं लायंगे या खुद मर 
नहीं जायंगे । लेकिन ऐसा तब करेंगे जब हम देखेंगे कि कांग्रेस जान-बूफ- 
कर गलती करती है। मेरी समभसे इस समय तो वह ऐसा नहीं कर 
रही है । न उसने पहले ऐसी गलतियां की हें । यदि वह अधर्मको ही 
धर्म मानकर ग्राजतक चलती तो वह वहांतक नहीं पहुंच पाती जहांतक 
ग्राज पहुंची है । 

यह कहना कि कांग्रेस-कार्यससमितिको यह करनेसे पहले ग्रखिल 
भारत-कांग्रेस-सभितिसे पूछना चाहिए था, ठीक नहीं हे । कदम-कदम- 
पर कार्य-समिति पूछने बैठे तो वह काम नहीं कर सकती। बादमें उसे 
हक हैँ कि वह कार्य-समितिका विरोध करे और चाहे तो उसे श्रलग 
करके नई समिति बना ले । 

जब में कांग्रेसमें बाक़ायदा काम करता था और कांग्रेसके विधानको 
अमलमें लानेका मुझे श्रधिकार था तब भी एक पुरानी ,बहसमें मेने कहा 
था कि हम महासमितिके ३०० या १००० सदस्योंको बार-बार इकट्ठा 
नहीं कर सकते । इस तरह काम करना कार्य-समितिके लिए शअ्व्याव- 
हारिक हो जायगा ;, पर बादमें महासमिति कार्य-समितिसे ग्रवश्य जवाब- 
तलब कर सकती है। दुबारा वह गलती न करे, इस हेतुसे उसे नालायक" 
करार देकर हटा सकती है और नई समिति बना सकती हे । 

फर्ज कीजिए कि कार्य-समितिनं अखिल भारत-कांग्रेस-समितिके 
नाम कई लाख रुपयेकी हुंडी निकाल दी और अखिल भारत-कांग्रेस- 
समितिको वह . पसंद न आई। तो भी उसे वह हुंडी सकारनी तो होगी 
ही; लेकिन दुबारा ऐसी गलती न हो, इसलिए वह उस कार्य-समितिको 
खत्म कर सकती है श्रौर नई चन सकती हे--बल्कि उसे ऐसा ही करना 
चाहिए 

यही कायदा इस पाकिस्तान-हिंदुस्तानके मामलेमें लागू होता 
है । वह चीज हो गई है। पर अ्रभी उसमें दुरुस्तीकी बहुत बड़ी 
गुंजाइश है । हम चाहें तो हिंदुस्तान तथा पाकिस्तानको--या और 

जो कोई नाम धरो वह--बिगाड़ भी सकते हें और सुधार भी सकते हें। 
यह सही है कि कांग्रेस लीगकी नुमाइंदा नहीं है; पर कांग्रेसके लिए 
मेरे मनमें जो चित्र बना हुआ है उसके मुताबिक वह हिदुस्तानभरके 
सभी व्यक्तियोंकी प्रतिनिधि है। इसलिए कांग्रेस कभी यह नहीं कह 
सकती कि चूंकि मुसलमानोंने हमारा भारी नुकसान किया है, इस कारण 
हम भी उनका बुरा ही करेंगे । ऐसा करनेपर कांग्रेस कांग्रेस' नहीं रह 
जाती । जब में गोलमेजमें गया तब भी मेंने यही कहा था कि वे हमारा 
बिगाड़ेंगे तो भी में उनका भला ही करूंगा । . 

कांग्रेस पंचायती राज कायम करना चाहती है। राजाञ्रोंकी भी वह 
गहितेषी नहीं बनेगी। पर राजा तभी रह सकेंगे जब वे शौंधर्क 
राजाकी तरह अपनी प्रजाके ट्रस्टी बनकर रहेंगे । प्रजाकी सत्ताकी 
माननेके कारण आऔंध जेसा नन्‍्हा राज्य चिरजीवी बन सकंगा; लेकिन 
उसके म॒काबलेमें करोड़ोंकी संपत्तिवाला काश्मीरका राज्य अ्रगर अपनी 
प्रजाकी बातको नहीं मानता हे तो वह मिट जायगा। इन राजागश्रोंने 
अंग्रेज बादशाहके बृते अबतक भले मनचाहा किया; पर अब उन्हें समझ 
लेना चाहिए कि उनकी सत्ताका मूल आधार प्रजा ही हे । काइ्मीरका नाम 
मेंने इस वास्ते लिया कि आज वह हमारी दृष्टिके सामने हे; पर यह 
बात सभी रजवाड़ोंके लिए हें। 

मैंने इतनी लंबी बात इसलिए की कि कांग्रेस लोगोंकी संस्था 
बनी रहे और लोग कांग्रेसकी मर्यादामें रहें। यानी कांग्रेसके प्रति विनय 
रखें और अनुृशासनका पालन करें । अगर हम आपसमें लड़ने बेठेगे तो 
कांग्रेस मिट जानेवाली हैँं। अ्रगर आपको कार्य-समितिका काम पसंद 
नहीं है .तो श्रबकी अखिल भारत-कांग्रेस-समितिमें श्राप वैसा साफ-साफ 
बता दें। मे तो वहां आना नहीं चाहता। हुक्म होगा तो आऊंगा; पर 
मेरे अकेलेकी आवाज सुनेगा कौन ? आखिर पंच आप हें । आप विनयके 
साथ कांग्रेससे कह सकते हे कि आपने जो किया हे वह हमें पसंद है या 
नापसंद है । 

कांग्रेसका धर्म अब यह बन गया हे कि पाकिस्तानका हिस्सा छोड़कर 
जो उसके हाथमें रह जाता हे उसे वह अच्छे-से-ग्रच्छा बनावे और 

पाकिस्तानवाले अपने हिस्सेको कांग्रेसवालोंसे भी अच्छा बनावें। तो 
फिर दोनों मिल जाते हें और हम सुखसे रह सकते हें। 

(अ्न्तमें गांधीजीने जिन्ना साहबके प्रति अपनी रोजकी अपील 
आज भी काफी विस्तारसे दोहराई और हिदू-मुस्लिम-पारसी सभीको 
अपने पास बुलाकर समभौता करने, वाइसरायको परेशानीसे और 
कांग्रेस नेताओरेंकी बेकारकी दौड़-धूपसे बचानेकी तथा ऐसा पाकिस्तान 
बनानेकी बात कही कि जिसमें भगवद्गीताका पाठ भी कुरानशरीफके 
बराबर ही किया जा सके और मंदिर तथा गुरुद्वारंकी भी मस्जिदके 
समान ही इज्जत की जाय, ताकि पाकिस्तानके आरजतकके विरोधी भी 
अपनी भूलपर पछतावें और आला पाकिस्तानकी प्रशंसा-ही-प्रशंसा 
करें ।) 


४३२३१ 
८ जून १६ ४७ 
भाइयो और बहनो, 


आकाशसे गोले भी क्‍यों न बरसाए जाय॑ं और कसा भी उपद्रव 
क्यों न हो, ईश्वरभजनके समय हमारी शांति भंग नहीं होनी 
चाहिए । जैसे गोपी बंसीका नाद बनमें सुनती है वेसे ही ईश्वरका 
भक्त अंतर्नाद हृदयमें सुनता है । इसे अंग्रेजीमें वॉइस श्राव साइलेंस' 
कहा गया है, यानी वह नाद तभी सुनाई देता है जब हम 
शांत रहें । 

आप लोगोंको मेंने कह तो दिया है कि प्रोफेसर कोसंबीजी 
जो बड़े विद्वान थे और पाली भाषामें अग्रगण्य माने जाते 
थे वे अभी-श्रभी सेवाग्राम आश्रमर्में चल बसे । उनके बारेमें 
वहांके संचालक बलवंतसिहका पत्र है, जिसमें कहा गया हे कि ऐसी 
मृत्यु आजतक मेने नहीं देखी | यह तो बिल्कूल ऐसी हुई जेसी 
कबीरजीने बताई है-- 

दास कबीर जतन सो ओढ़ी, 
ज्यों-की-त्यों धर दीनी चदरिया । 

इस तरह हम सभी लोग मृत्युकी मंत्री साथ लें तो हिदुस्तानका 
भला ही होनेवाला है । 

मभझसे किसीने कहा कि आप पंच बन जाइए और इन मेवबों और 
जाटोंका' झगड़ा निपटा दीजिए; प्र में क॑से पंच बन ? एक तो मेरी 
जान-पहिचान उन लोगोंमेंसे किसीसे नहीं हे । दूसरे पंच वह हो सकता 
है जिसके हाथ में अपना फैसला मनवानेकी शक्ति हो । मेरे हाथमें न बंदूक 
है, न में अदालतकी शरण लूंगा; लेकिन मुझे लगता है कि अरब उनको 
दांत हो जाना चाहिए । भला हो गया या बुरा, अब तो लीग-कांग्रेसमें भी 
. समभौता हो गया हैं और शझ्रब वहांतक नहीं लड़ते रहना चाहिए, जहां- 
तक दोमेंसे एक हार कबूल नहीं करता । मेव भी बहादुर हें और जाटद- 
अ्रहीर भी ऐसे नहीं हें कि अपने लिए किसीको यह कहने दें कि वे मार 
खा गंए। यह अच्छा है कि वे बालक, बूढ़े और औरतोंको नहीं मारते । 
हथियार भी दोनोंनें काफी बना लिए हें। वीरतासे लड़ते हैं, परंतु 
न्‌कसान होता ही है । झोपड़ी जल जानेसे गरीबको इतना ही दुःख होता 
हँ जितना राजाको महलके जलनेसे होता है । हमारे इतने नजदीक 
लड़ाई हो रही है; पर हम कुछ नहीं कर पाते । वहां अंधेरा-सा छा गया 
हैं; लेकिन आप लोगोंमेंसे जो उन्हें जानते-पहचानते हें वे उनके पास 
मेरी आवाज पहुंचा सके तो पहुंचावें और लड़ाई बंद करानेकी 
कोशिश करें । 

मुझसे कहा गया है कि बंगालके मामलेको में बिगाड़ रहा हूं। 
मेरा दावा है कि मुभसे कोई काम बिगड़ता नहीं । बंगाल, बिहार या 
नोआखालीका, किसीका भी काम मेरे हाथसे बिगड़ा नहीं है। मुभसे 
तो सूधार ही हो सकता हैँ और हुआ है। अभ्रब पंजाबकी तरह बंगालके 
भी दो हिस्से होनेवाले हें । बंगालके हिस्सेमें मुसलमानोंकी भ्रक्सरियत हे, 
और दूसरे हिस्सेमें हिंदुओंकी | बहुत सारे हिंदू चाहते हें कि हमारा 


* गुड़गांव जिलेके। 

/ हिस्सा तकसीम कर दिया जाय; व्योंकि कहांतक श्रद्मांति बर्दाइत की 

. जाय । अपना घर बन जायगा तो उसमें शांतिसे तो रहा जा सकेगा।' 
बंगालकी मुस्लिम लीगने इस बातको माननेसे इन्कार कर दिया हे + 
लेकिन वहांकी लीगकी बातको मानता कौन हे ? नई योजनामें बंगालकाः 
बटवारा निश्चित है । 


अब मृभपर दोष लगाया जांता है कि में बंगालको तकसीम होने 
: देना नहीं चाहता। ठीक है, में यह नहीं चाहता । पर में तो यह जरा भी 
पसंद नहीं करता कि सारे मुल्कके हिंदुस्तान तथा पाकिस्तान-जसे दो टुकड़े 
किए जाय॑। मेरा साहस तो यहांतक है कि अगर में अ्रकेला हिंदू रहंगा. 
* तो भी मुसलमान अक्सरियतवालोंके बीच बना रहूंगा। अ्धिक-से-अधिक- 
वे क्‍या करेंगे ? मुझे मार डालेंगे, इतना ही न [- लेकिन वे नहीं मारेंगे + 
एक आ्रादमीकी वे रक्षा करेंगे । ईश्वर ही बचाएगा । अकेले आदमीकी रक्षाः 
ईश्वर करता ही हैँ । इसीलिए उसे निर्बेलके बल राम कहा जाता है । 
मृभे बिलकलही प्रिय नहीं है कि बंगालको तकसीम किया जाय । लेकिन 
में ऐसा आदमी नहीं हूं कि में यह कह दूं कि हिंदू डरके मारे दब जाय॑ 
गौर अपने जानमालकी हिफाजतके विचारसे अपनी इच्छाको छोड़ दें।* 
अगर वे मानते है कि अपने टकड़ेमें वे झारामसे रह सकेंगे तो ऐसा कोई न 
समझी कि में उनके बीचमें दखल देनेवाला हूं ! 
परसों या नरसों मेरे पास शरत्‌बाबू श्राए थे । वे नहीं चाहते कि 
बंगालके हिस्से हों। वे कहते हें, सारे प्रांतकी एक ही संस्कृति है, एक-सा 
खान-पान है, तो केवल धर्मके बहाने दो टुकड़े क्यों किए जाय॑ ? पर 
शरतूबाबूकी बात वे जानें और मेरी में अपनी जानूं। लेकिन लोगोंको' 
पूरा हक है कि वें अपने मनकी करें । बहुत श्रादभियोंकी रायके बीच मेरे: 
एक आदमीकी राय रोड़ा नहीं बन सकती । 
और मं तो हमेशा ही अच्छी बातमें साथ देता हूं । अगर बुरा श्रादर्मी 
भी मुंहसे रामनाम निकालता हे तो कया में उसके साथ बैठकर रामनाम 
न लूं ? में उसके साथ जरूर रामनाम लृंगा और शरीफ कहा जानेवाला 
श्रादमी शतानका काम करे तो क्‍या में उसका साथ दूंगा ? अ्रगर एसा 
करूं तो फिर में गांधी नहीं । गांधीसे शैतानकी पूजा कभी नहीं होगी और 

जो कोई भला काम है, प्रेमका काम है, उसमें मेरा हिस्सा हे । 

मुभे पता चला है कि आज तो बंगालका विभाजन रोकनेके लिए 
पैसे उड़ रहे हें ! पैसेसे कोई स्थायी चीज नहीं हो सकती । पैसेसे पाए गए 
वोट दमदार नहीं होते । ऐसे काममें मेरी शिरकत हरगिज नहीं हो 
सकती । जो काम गुंडेपनसे किया जाता है उसमें फिर वह करनेवाले 
मां-बाप अथवा पत्नी या बेटे ही क्‍यों न हों--में कभी भी साथ नहीं दे 
सकता । 

इसलिए में शरत्‌बाबूसे कहंगा कि आपके दिलमें और मेरे दिलमें 
बंगालका विभाजन. न होने देनेकी बात है; पर अ्रभी हम उस विभाजन 
न करनेकी बातको भूल जाय॑ । बुरे साधनसे वह नहीं हो सकता। नापाक 
साधनसे ईश्वर नहीं पाया जा सकता और बुरी चीजको पानेका साधन 
साफ नहीं हो सकता। 


५०22०, 
सोमवार, € जून १६४७ 
(लिखित संदेश ) 

मेरे पास कुछ खत आए हें जिनमें कहा गया है कि अल्लोपनिषद्‌, 
जिसके बारेमें मेने आपको एक रोज बताया था, तो किसी धर्मशास्त्रके 
संग्रहमें नहीं है । मेने तो याददाश्तसे ही ऐसा कहा थां। इसलिए मेंने 
एक मित्रसे पूछा और मुभे उनसे यह जवाब मिला है कि जिस संग्रहका 
स्मरण म॒भे था उसमें अल्लोपनिषदका जिक्र हे और उसमें कहा गया 
है कि उसमें ७ मंत्र हें। ये उपनिषद अथवंबेदके जमानेसे हें। लेखकने 
और बहुत कुछ बताया है, जो ज्यादातर विद्यार्थियोंके लिए हे । इसलिए 
में आपको खतका वह भाग नहीं सुनाता । 

इसके अलावा मेरे पास एक खत श्रीजयचंद्र विद्यालंकारका भी 
आया हे । जयचंद्रजीने लिखा हे कि महाराणा कुंभाने, जो राणा सांगाके 
बाबा थे, सर्वप्रथम आक्रमणकारी मसलमानोंका संगठित विरोध किया 

आर गूजरात तथा मालवाके मुस्लिम प्रदेशको जीतकर चित्तौड़में एक 
कीति-स्तम्भ स्थापित किया । उस स्तम्भपर अनेक हिंदू देवी-देवताञ्रोंके 
चित्रोंके साथ ब्रह्मा, विष्ण, महेशके चित्रके बगलमें ही श्रल्लाका नाम भी 
खोदा हुग्ना है । महाराणा रणजीतस्सिह तथा छत्रपति शिवाजी-जैसे हिंदू- 
गौरवोंकी इस्लामके प्रति श्रद्धा प्रसिद्ध ही है । जो हिंदू-धर्म-अभिमानी 
आपकी प्रार्थनामें करान पढ़नेपर आपत्ति करते हें वे विजय-स्तंभमें 
अल्लाके नामपर क्यों नहीं झ्रापत्ति करते ?' 

इसके बाद विद्यालंकारजीने यह बताते हुए कि हिदू-मुस्लिम- 
वैमनस्यका कारण गलत ढंगका लिखा इतिहास है, मुभसे अनुरोध 
किया हैँ कि में ठीक ढंगसे इतिहास पढ़ानेकी ओर ध्यान दं, नहीं 
तो हिदू-मुस्लिम-एकताके सार फ्रयत्त बालूकी भीतकी तरह ढह 
जाय॑ंगे । । 

आजकल तो मेरे पास बहुत ऐसे खत आते रहते हें, जिनमें मेरे 
ऊपर हमला होता है। एक मित्र लिखते हे कि आप जो कहा करते 
थे कि हिंदुस्तानका काटना तो समभो मेरे शरीरको काटना है, तो आज 
आपकी यह बात कितनी कमजोर पड़ गई है, और मुझे इस बटवारेका 
सख्त विरोध करनेको कहते हैं। में तो अपना इसमें कोई भी दोष नहीं 
देखता | जब मेने कहा था कि हिदुस्तानके दो भाग नहीं करने चाहिएं 
तो उस वक्‍त मृभे विश्वास था कि आम जनताकी राय मेरे पक्षमें हे; 
लेकिन जब आम राय मेरे साथ न हो तो क्‍या म॒भे अपनी राय जबरदस्ती 
लोगोंके गले मढ़नी चाहिए ? मेंने यह भी जरूर कई बार कहा हैं कि 
ग्रसत्य और बूराईक साथ तो कभी समभौता नहीं करना चाहिए और 
आ्राज में दावेसे कह सकता हुं कि अभ्रगर तमाम गेर मुस्लिम लोग मेरे 
साथ हों तो में हिदुस्तानके दो टुकड़े न होने दंगा ! लेकिन आज मुझे 
स्वीकार करना पड़ता है कि आम राय मेरे साथ नहीं और इस कारण 
मृभे पीछे हटकर बैठना चाहिए। जो सबक हम ३० सालसे सीखते 
आए है और जिसे आज हम भूल रहे हें वह यह कि असत्य और हिसापर 
जीत केवल सत्य और अ्रहिसासे ही हो सकती है । अ्रधी रजको धीरजसे ही 
मारा जा सकता है और गरमीको सरदीसे | आज तो हम अपनी परछाई- 

से भी डरने लगे हैं। जो मुभो पाकिस्तानका विरोध करनेके लिए कहते हें 
उनमें और मेरेमें कोई समानता नहीं, सिवा इसके कि देशका बटवारा 
हम दोनोंको नापसंद है । मेरे और उनके विरोधमें बुनियादी फरक है। 
: प्रेम और वेरका मेल किस तरहसे हो सकता है ? 

एक दूसरे भाई लिखते हें कि यह वाइसराय तो दूसरे वाइसरायोंसे 
ज्यादा खतरनाक हेँ। दूसरोंने तो हमें नंगी तलवार दिखाकर दबाया 
ओर इसने अ्रपनी जबानसे कांग्रेसकों धोखा देकर फांस लिया । में तो इस 
रायसे हरगिज सहमत नहीं हो सकता । लिखनेवालेने (मेरी रायमें ) बिना 
जाने और बिना चाहे वाइसराय साहबकी काफी तारीफ की है और 
साथ-ही-साथ कांग्रेसी मं त्रियोंकी अकल और काबिलियतकी निंदा । लेखक 
यह साफ सीधी बात क्‍यों नहीं पहचान सकते कि आम राय यानी वह _ 
लोग जो राय रखनेके लायक हें, कांग्रेसके नेताग्रोंके साथ हें। नेता मूर्ख तो 
हें नहीं, उन्हें भी देशका बटवारा निहायत बुरा लगता है, लेकिन वे 
मुल्कके नुमाइंदे होकर झ्राम रायके खिलाफ नहीं जा सकते । उनके 
हाथोंमें जो शक्ति है सो लोगोंके द्वाराही है ।लेखकक हाथ में सत्ता होती 
तो शायद हालत यह नहीं होती । और किसी भी हालतमें यह तो उचित 
नहीं कि वाइसराय साहबकी निंदा की जाय जब नेता हमारे चुने हुए हों 
या हमारे अपने लोग खद मुल्कके साथ बेवफाई करें । यह कहावत कि 
यथा राजा तथा प्रजा, उतनी सत्य नहीं है जितनी यह बात कि यथा 
प्रजा तथा राजा। 


४९३४१ 
१० जून १६४७ 
भाइयो और बहनो 


जो कछ बंगाल-विभाजनके बारेमें मेने कहा है, उसमें मेंने किसी- 
पर इल्जाम नहीं लगाया ह । मेने जो बाते सनी थीं वही बताई है। 
बंगालका हिस्सा न किया जाय, यह सारा-का-सारा एक बना रह यह 

किसको पसंद न आयगा । पर भूठसे, फरेबसे या रिश्वतसे बंगाल- 
को एक रखनेकी कोई बात करे तो. में उनका साथ नहीं दे सकता। 
अगर किसी बंगालीने--ख्वाह वह हिंदू हो या मुसलमान--ऐसा नहीं 
किया है तो फिर कोई बात रह ही नहीं जाती । कोई व्यर्थमें मेरी बात. 
अपने ऊपर क्‍यों ले ले ? 

लेकिन लोगोंको वहम जरूर हे कि बंगालमें गलत चीज हो रही 
है। जिन्होंने मुभे खबर दी हे उन्होंने नाम और पते भी दिए हं। पर 
उन्हें यहां खोलना में ठीक नहीं समभता । अगर उन्होंने मुभे 
भूठी खबर दी हे तो यह बुरी बात हे और उन्हें सजा मिलनी 
चाहिए । पर में किसको सजा दूं ? किसीको सजा देनेकी शक्ित में नहीं 
रखता । 

पर मेरे पास एक बुलंद चीज है और वह हैँ लोकमत । लोकमतमें 
बड़ी प्रचंड शक्ति है । श्रभी हमारे यहां इस शब्दका अर्थ पूरे जोरसे 
प्रगट नहीं हुआ हे; पर अंग्रेजीमें उस दब्दका श्रर्थ बड़ा जोरदार है। 
अंग्रेजीमें इसे पब्लिक ओपीनियन कहते हें और उसके सामने बादशाह 
भी कुछ नहीं कर सकता। चचिल जो इतना बड़ा बहादुर है और जो ऊंचे 
खानदानका, बड़ा भारी वक्‍ता, बहुत ही विद्वान--मेरे-जेसा श्रनजान 
बिलक्‌ल नहीं है, यह सब कुछ होते हुए भी भ्रपनी गद्दी न सम्हाल सका । 
इसका मतलब यह हे कि वहांका लोकमत बहुत जाग्रत है । इसलिए 
उसके सामने किसीकी नहीं चल सकती । 

ग्राज हमार यहांका लोकमत इस तरह जाग्रत नहीं हैँ । अ्रगर 
जाग्रत होता तो मेरें-जसा निकम्मा व्यक्ति महात्मा न बन बेठता । और 
महात्मा बन जानेके बाद में जो कुछ करूं वह सहन न कर लिया जाता, 
जेसा कि आज हिदुस्तानमें किसी महात्मा कहे जानेवालेको कोई पूछता 
ही नहीं--चाहे वह कुछ भी उलटा-सीधा करे । 

टाल्स्टाय एक बड़ा योद्धा था, पर जब उसने देखा कि लड़ाई 

अच्छी चीज नहीं हे तब लड़ाईको मिटा देनेकी कोशिश करते-करते वह 

मर गया । उसने कहा है कि दुनियामें सबसे बड़ी शक्ति लोकमत है और 
वह सत्य और अहिसासे पैदा हो सकता है । 

यही काम में कर रहा हूं, परंतु यदि हमारे लोकमतमें सच्ची बहादुरी 
और सच्चाई नहीं आई तो उससे कुछ बननेवाला नहीं है । 

लेकिन आज तो ऐसा नहीं हे । १५ अ्रगस्तको जो औपनिवेशिक 
स्वराज्य भ्रा रहा है, उसको हम नहीं चाहते, ऐसा मुझे लगता है । कारण 
यह कि हमारे यहां पूर्ण आजादीके लिए बरसोंसे लोकमत बन गया है। 
देशको यह औपनिवेशिक स्वराज्यकी बात चुभती है । यह चुभना ठीक 
भी है और ठीक नहीं भी। ठीक इसलिए नहीं कि हम उसकी ताकत 
नहीं समभते । एक तो यह कि इसके जरिए अंग्रेज दो ही महीनेमें यहां- 
से चले जाते हें। दूसरे यह कि जब चाहें तब हम औपनिवेशिक दर्जेको 
हटा सकते हें । अगर हम पागल ही रहें तो उसमें दूसरोंका क्या दोष 
है ? खेर, लोकमतकी बातपर आऊं, अभ्रगर वह जाग्रत रहता है तो 
सबका अच्छा ही होनेवाला है । अगर लोकमत यह समभे कि “रिश्वत 
नहीं खाई, बुरा काम नहीं किया' और इस हालतमें बंगाल एक रहनेका 
तय करता है तो अ्रच्छा ही है; लेकिन हम पुछ्तोंसे कायर रहे हैं, गुलाम 
रहे हें; इसलिए हमारे यहां हमारे हाथसे गंदी चीजें बन जाती हें । 

लेकिन अ्रगर किसीने गंदा काम नहीं किया और दूसरा कोई 
लांछन लगाता हे तो जी क्‍यों दुखाया. जाय ? मसलन कई ऐसे बड़े- 
बड़े ओोहदेदार होते ह जो नापाक नहीं होते, चोखे रहते हैं; फिर भी 
उनपर रिश्वतका इल्जाम लगाया जाता हें; लेकिन वे इस बातसे परेशान 
नहीं होते । अगर कोई मुझे बदमाश बतावे और नापाक कहे तो क्‍या में 
रोने बैठ ? किसीके कहनेपर में क्या बदमाश साबित हो जाऊंगा ? यह 
में मानता हूं कि कुछ लोगोंका गलत शिकायत करना द्वेषभाव और 
ब्‌जदिली कहाएगा । हमें किसीकी बुराई नहीं करनी चाहिए, भला ही 
देखना चाहिए । श्रगर श्राजाद बनना चाहते हैं तो औरोंकी बुराई न देखें, 
भलाई देखें और उसका सिचन करें । 

झ्रब में ऐसा मानकर चलता हूं कि हिंदुस्तानके हिस्से हो गए हें 
और सब कांग्रेसने मजब्रीसे कबूल किया है । लेकिन हिंदुस्तानके टुकड़े 
हो जानेपर अश्रगर हम खुश नहीं रह सकते तो हम रंजीदा भी क्‍यों हों ? 
हमें श्रपने दिलक टुकड़े नहीं होते देने चाहिएं । हृदयको चूर-चूर होनेसे 

बचाना चाहिए । वरना, जिन्ना साहबकी बात सही साबित हो जायगी कि 
हम दो राष्ट्र हें । मेने कभी यह माना ही नहीं । जब कि हमारे उनके मां- 
बाप एक थे तो महज धर्म बदलनेसे क्‍या राष्ट्र बदल जायगा ? जब कि 
सिध, पंजाब और शायद सीमाप्रांत भी पाकिस्तानमें चले जायंगे तो 
क्या वे अ्रब हमारे नहीं रहे ? में तो ब्रिटेन तकको गेर नहीं मानता तो 
पाकिस्तानको दूसरा राष्ट्र वयों मानूं ? 

कहनेको तो में हिंदका हूं और हिंदमें बंबई प्रांतता और उसमें 
गूजरातका। गजरातमें फिर काठियाबाड़का तथा उसमें भी छोटे-से 
देहात पोरबंदरका । लेकिन पोरबंदरका हूं, इसीलिए सारे हिंदका 
भी हूं अर्थात्‌ में पंजाबी भी हूं और पंजाबमें जाऊंगा तो उसे अपना 
समभकर वहां रहूंगा और मार डाला जाऊंगा तो मर जाऊंगा । 

मुझे खुशी है कि जिन्ना साहबने कहा हे कि पाकिस्तान शहनशाहका 
नहीं, जनताका रहेगा और ग्ल्पमतको भी बराबरका माना जायगा। 
उनकी इस बातमें इतना इजाफा में करना चाहूंगा कि जेसा वे कहते हैं 
वसा करें भी। अपने पेरोकारोंको भी वे यह बात समभा दें और कह दें 
कि अब लड़ाईकी बात भूल जाओ । 

हम भी अपने यहां अ्रल्पमतको दबानेकी सोचेंगे नहीं । मुट्ठीभर 
पारसियोंका भी हमारे यहां साझा रहेंगा। अगर हिंदू-मुसलमान दोनों 
मिलकर पारसीसे कहें कि तुम शराब पीते हो, इसलिए निकम्मे हो, तुम्हें 
हम मार डालेंगे तो वह बुरा होगा.। पारसी तो मेरे मित्र हें और उन्हें 
में कहता हूं कि शराब नहीं छोड़ोगे तो अपनी मौत मरोगे, पर हम 
उन्हें नहीं मारेंगे । इसी तरह पंजाबमें सिख और हिदुश्"ोंकी हिफाजत 
होनी चाहिए । मुसलमान उनसे मुहब्बतसे बरतें और कहें कि श्राप 
आरामसे रहें, श्राप हमारे भाई हें । अगर वे जबरदस्ती करने लगें तो 
हिंदू-सिख मरनेसे न डरें और कहें कि मजबूरन न हम इस्लाम मंजूर करेंगे, 
न मजबूरन गोदत खायंगे । हिदुओंको ऐसा नहीं समभना चाहिए कि 
एक नई प्रजा बन गए हें जिसमें मुसलमान रह ही नहीं सकते । हम बहु- 
मतवाले हिदुस्तानमें हें। बहुमतको जाग्रत करके हमें बहादुरीसे काम 
करना है । बहादुरी तलवारमें नहीं है । हम सच्चे बनेंगे, ईश्वरके बंदे 

बनेंगे और जरूरत पड़नेपर मरेंगे भी। जब ऐसा करेंगे तब हिंदुस्तान 
अलग और पाकिस्तान अलग , यह बात नहीं रह जायगी और ये कृत्रिम 
"हिस्से निक॑म्मे बन जायंगे । अगर हम लड़ाई करेंगे तो हमपर दो 
राष्ट्रका इलजाम सच्चा साबित होगा। इसलिए आप और में ईश्वरसे 
प्रार्थना करें कि हिंदुस्तान और पाकिस्तान श्रलग तो हुए, पर अब 
“हमारे दिल अलग-श्रलग न हों। 


$ के६ ६ 
११ जून १६४७ 

भाइयो और बहनो, 

यद्यपि बंगालके जो टुकड़े होनेवाले हैँ उनके बारेमें मेने दो दफा 
“कह दिया हैँ फिर भी तीसरी बार उस बारेमें कहना जरूरी हो गया 
है । एक हख्सका बहुत ही गुस्सेसे भरा हुआ कागज मेरे पास 
“आया है । इतना गुस्सा करनेकी जरूरत ही क्‍या है ? ग्रभी मेने बताया 
“था कि गुस्सा करना पागलपन है । हमें भ्रपती बुद्धि शांत रखकर सब 
बातोंको समभना चाहिए । 

वह पत्रमें श्रागें लिखते हँ कि मेंने बंगालको बड़ा नुकसान पहुंचाया 
है । पर मेंने कंसे नुकसान पहुंचाया ? और क्या नुकसान पहुंचाया ? 
मेने तोजजो बात हो रही थी वह सुना दी और मेने इतना ही कहा था कि 
“बंगालके टुकड़े में नहीं चाहता; लेकिन इन्साफंसे बाहर कुछ नहीं होना 
चाहिए । ख्वाह हिंदू हो, मुसलमान हो अथवा ईसाई--अभ्रगर वह 
“बंगाली है और अपनी मातृभाषाको कायम रखना चाहता है, अपने 
मुल्कको एक रखना चाहता हे तो वह अ्रच्छी बात है । लेकिन अच्छी 
बातक लिए साधन भी अच्छे ही बरतने चाहिए । टेढ़े रास्तेसे सीधी 
बातको नहीं पहुंचा जा सकता । पूरबको जानेके लिए पच्छिमकी ओर नहीं 
चलना चाहिए । में बंगालियोंसे कहूंगा कि में अपनी बातपर कायम हूं । 
अगर बंगालके टुकड़े हों तो आप ही कर सकते हैं, न हों तो आप ही उसे 


क्र 

रोक सकते हें ।आप जो न चाहें वह-न हो, इसीमें इन्साफ और सचाई है। 

आज मेरे पास केम्बेलपरके कछ भाई आए । वे इस बातसे घबराए 
हुए हे कि पाकिस्तानमें उनकी हालत क्‍या होगी ? उनपर कंसी बीतेगी 
और अब वे वहांपर कंसे रहें ? 

मेने उन भाइयोंसे कहा कि आप अपने मनमें, ऐसा समभ लें कि हम 
हृदुस्तानमें ही पड़े हें। जब हमारा भूगोल एक है तब महज कह देने- 
भरसे पाकिस्तानवाला हिस्सा हिंदुस्तानसे नहीं मिट सकता और मेरी 
रायमें आप वहीं बने रहिए ! 

मेरे इस कथनपर जून लोगोंने प्छा-- तो हम सब मिलकर एक 
जगह रहें ? ' मंने उनसे ऐसा करनेसे भी मनाही की और उनसे कहा कि 
नोआ्राखालीके हिंदुओं और बिहारके मुसलमानोंसे भी ऐसा करनेको मना 
किया है श्रौर यह भी कहा है कि हमें हथियार भी नहीं रखने चाहिएं । 

जहांपर श्रल्पमतवाले थोड़े-से श्रादमियोंका रक्षण सरकार नहीं 
कर सकती वहांपर उस सरकारको बने रहनेका कोई हक नहीं रहता, 
अगर हिदुस्तानकी सरकार चंद मुसलमानोंके जानो-मालकी हिफाजत 
नहीं कर सकती तो उस सरकारको उलट देना चाहिए और पाकिस्तानमें 
ग्रयर थोड़े हिंदू और सिखोंकी खेरियत नहीं रहती तो उसे भी खतम हो 
जाना चाहिए । जहांपर बहुमतवाले अल्प्मतवालोंको मार डालें, वह तो 
जालिम हुकूमत कहलायगी । उसे स्वराज्य नहीं कहा जा सकता । 

तो फिर क्‍या हमने जो इतनी लड़ाई ली, इतना सत्याग्रह किया 
सब चूल्हेसे निकलकर भटठीमें पड़नेके लिए ? लेकिन मेरी बातपर 
केम्बेलपरवालोंने कहा, आप महात्मा हैं । श्राप महात्माकी-सी बातें करते 
हैं । हम लोग ताजिर हूं, वहां हमारा व्यापार चलता है, श्रोर हम बाल- 
बच्चेदार हें। हम आपकी तरह कंसे कर सकते हें ? तब मेने कहा कि 
मेरे पास दूसरी चीज नहीं है। में यही कहते-कहते बुड॒ढा हो गया और 
अखीरतक यही कहंंगा। अगर कोई कहता हे कि हम बहादुर नहीं बन 
सकते, हम डरपोक ही रहेंगे तो यह बात ठीक है। लेकिन इन्सान डरपोक 
बननेके लिए थोड़े ही पैदा हुआ हें? फिर यह कंसे कहा जायगा कि 
मनुष्य ईश्वरका तेज' है--खुदाका नूर है। गाय-बंलमें ईश्वरका तेज हे 

१० 

ऐसा किसीने कहा है और हम मनुष्योंमें ईश्वरका तेजै है, वह क्या डरनेके 
भर एक दूसरेका गला काटनेके लिए हे ? 

पाकिस्तानको देखकर सहम जानेकी कोई बात नहीं हे। में तो 
मिट॒टीका पुतला, हड्डी-पसली जिसकी दीख रही हं, ऐसा मामूली-सा 
आदमी हूं, और बहादुर बननेकी बात कह रहा हूं । लेकिन जिन्ना साहब 
तो इतना बड़ा काम कर रहे हूँ । किसीके ख्वाबमें भी नहीं था कि कभी 
ऐसा बन पायगा; पर पाकिस्तान बन गया, जिन्ना साहबने उसे पा लिया । 
कांग्रेसको मजबूर होकर वह मंजूर करना पड़ा । पर में सोचता हुं कि 
कांग्रेस उसपर दुःख क्‍यों माने ? में भी क्‍यों बुजदिल बनूं ? में क्यों मान 
लूं कि हमारे टकड़े हो गए हैं । जिसको ईश्वरने एक बना रखा है उसको 
दो कौन कर सकता है ? 

और जिन्ना साहबने बातें भी ऐसी ही की हँ । उनसे जब पूछा जाता 
है कि क्‍या पंजाबसे हिंदू, सिख भाग जाय॑ं तो वे कहते हैं, “हमारे यहां 
सब एक ही तराजूसे तोले जायंगे । सबका अदल इन्साफ होगा, 
वे भागें क्‍यों ? 

बादशाह खान मेरे दोस्त हे । मौलाना आजाद तथा जवाहरलालके 
महल छोड़कर मेरी फ्ोंपड़ीमें आकर टिकते हे । यहां गोइ्त नहीं मांगते । 
मेरे साथ ही रोटी-फल लेते हें। वे पूरे फकीर हें । उनके भाई डा० खान 
साहब बिना उनकी मददके काम नहीं चला सकते । हम उन्हें सीमांत 
गांधी कहते हैं; पर वहां गांधीको ही कोई नहीं जानता तो सीमांत गांधीको 
कौन जाने ? वहां तो यह बादशाह कहलाते हें और जिस भोंपड़ीमें 
जाइए वहां पठान अपने इस बादशाहपर खुश हो जाते हैं । 

एसे बादशाहके इलाकेमें जनमत-संग्रह करनेकी बात तय कर दी गई 
है और वह भी तब जब पठानका खून अभी ठंडा नहीं हुआ है, जिसका 
कि खून सदा, गरम ही रहता आया हे और बादशाहने झ्रपनी जिंदगी 
उस खनको ठंडा करनेमें खपा रखी है । 

हां मत लिया जायगा तब सब-क्रेःसब न पाकिस्तानकी कहेंगे 

न हिदस्तानकी । तब कया आप पठानके दो टकड़े कर डालेंगे ? इसलिए 
वादशाह खानसे कहता हं कि यदि जिन्ना साहब आइशवासन देकर भली 

प्रकार समभा दें तो आप पाकिस्तानसे क्‍यों डरें ? सब पठान इकटठे 
होकर क्‍यों न रहें ? 

और जिन्ना साहबने जब मेरे साथ अपील निकाली हे--दस्तखत 
किए हे' कि लड़ाईसे कोई राजनेतिक काम नहीं किया जायगा तो 
फिर वे क्‍यों नहीं कह देते कि श्रब हम जनमतस्संग्रह नहीं करेंगे ? 
वाइसरायने तो वादा किया है कि तीनों पार्टी मिलकर जो तय करेंगे 
वह मान लेंगे । तो अरब कायदे ग्राजज सबको बुलाकर समभा दें कि 
पाकिस्तानमें एक बच्चे तककों तकलीफ नहीं होगी । कांग्रेसवाले यहांकी 
बातें बतला दें कि हम सब भाई-भाई बनकर रहेंगे और पाकिस्तानवाले 
भी यह बता दें कि वे जहर नहीं फंलावेंगे । 

अगर आपसमें जहर फंल जायगा तो वह बहुत बुरी चीज होगी । 
अंग्रेज यहांसे तो चले जायंगे, पर बादमें मुसलमान और हिदुश्नोंको 
कोसेंगे कि हम तो पाकिस्तान बनाना ही चाहते थे, लेकिन जब दोनों 
विधान-परिषद्में इकट्ठे बैठे ही नहीं और हमें तो जाना ही था इसलिए 
यह तीसरा रास्ता निकाला, फिर भी शांति नहीं हुई । 

लेकिन मुझे दुःख है कि यद्यपि माउंटबेटन बुरा करनेके लिए नहीं 
श्राएं; पर उनके हाथसे बुरा हो जानेवाला है । ऐसा तो कभी होता नहीं 
कि कोई सारी दुनियाको खुश ही रख सके, फिर वह तो बहादुर सेनापति 
रहे हँ। वे पाकिस्तानवालोंसे भी और कांग्रेसवालोंसे भी कह सकते 
हे कि तुम्हारी यह बात ठीक नहीं है और लीगसे भ्रब भी वे कह सकते 
हैं कि आप लोगोंने जिस गेंदक॑ लिए जो जिद पकड़ी थी वह गेंद आपको 
मिल गई । अ्रब बताइए कि यह पाकिस्तान क्‍या चीज हे ? उसमें 
कौन-स! सौंदर्य है ? वे इतना तो कह दें कि अ्रब हमारा पाकिस्तान 
बन गया, अब हम भाई-भाई बनकर रहना चाहते -है। 

सारी दुनिया भी यह देखना चाहती है कि हम एक हैं। इब्न सऊद 
तकने कायदे गश्राजमको तार दिया है कि श्रापको पाकिस्तान मिल गया। 
अब हमें आशा रखनी चाहिए कि दुनियामें शांति ही रहेगी । कायदे 
आाजमने भी उत्तरमें लिखा है दुनियामें शांति ही रहेगी , पर वह केसे 
रहेगी ? हिदुस्तानमें अशांति होगी तो दुनियामें शांति कहांसे आावेगी ? 

में फिर जिच्ना साहबसे कहुंगा कि आपको दोस्ताना तौरसे सबको 
अपनी ओर खींचना है । सबको संतोष देना हे, वरना दुनियाका बुरा 
हाल होनेवाला है। हिंदुस्तानका बुरा होनेवाला है, मुसलमानका बुरा 
होगा और हिंदूका भी बुरा होगा । में यह एक ही चीज कहूंगा । 


१२ जून १६४७ 
भाइयो और बहनो, मु 


ग्राप लोग देख रहे हें कि मेरी दाहिनी ओर ख्वाजा साहब' बैठे 
हुए हैं। इनके बारेमें एक बार में आपको पहले सुना चुका हूं कि 
किस प्रकार में स्वामी सत्यदेवके साथ इनके घर पहुंचा था और 
सत्यदेवजी मुसलमानके हाथका पानीतक नहीं पी सकते थे। लेकिन तब 
भी ख्वाजा साहबने ब्रा नहीं माना और उदार स्वागत. किया। उस 
समय ये अलीगढ़ यूनिवर्सिटीके ट्रस्टी थे । बादमें अ्रसहयोग आंदोलनमें 
शरीक होनेके लिए इन्होंने टस्टीपनल छोड़ दिया। जहांतक मुझे याद हे, 
जब में वहां गया था तब वहां लीगकी मीटिंग हो रही थी। मेने वहां 
पूछा था कि यहां भी कोई सत्याग्रही मिलेगा या नहीं ? मौ० मह- 
म्मदञगली और मौ० शौकतग्नली तब नजरबंद थे और उनके कैद 
होनेके बारेमें वहां सब मायूस हो रहे थे। तब ख्वाजा साहबने मुझसे कहा 
था कि आपको ढाई सत्याग्रही मिल सकते हें। उनमें एक तो थे दवेब 
क्रेशी, जो काफी प्रर्यात और बहादुर जवान थे'। दूसरे साहब भी 
जो वहां मौजूद थें, पक्के सत्याग्रही थे । एक बार लोगोंने उन्हें मारा और 
उनके हाथमें दो जगह चोटें श्राई, तब भी वे शांत रहे और ताकत होने- 
पर भी मार सहन की; लेकिन जवाबमें हमला नहीं किया । इन दोनोंका 


' झखिल भारतोय राष्ट्रीय मुस्लिम सजलिसके शअ्रध्यक्ष ख्वाजा 
अब्दुल सजीद । 

परिचय करानेके बाद र्वाजा साहबने कहा था कि आधा सत्याग्रही में हूं । 
गऔर तबसे र्वाजा साहब मेरे सगे भाईकी तरह बनकर रहे हे । 

वे नहीं चाहते थे कि देशके हिस्से हों; पर हिस्से हो ही गए । तो वे 
_ मेरे पास अपना दुःख प्रगट करने आए हं। मेंने उनसे कहा कि हम 
रोनेवाले नहीं हैं । श्रौर मेने उन्हें हँसा दिया । 

चोट तो सप्र्‌ साहबको भी बहुत पहुंची हे कि यह क्‍या कर दिया 
गया । ठीक है कि यह लीगके मनकी चीज हे; पर कांग्रेसको यह बात 
पसंद नहीं श्राई है । जब ऐसा है, यानी जिस बातपर दोनों राजी नहीं 
हैं वह बात कहांतक चल सकती हे ? भले ही भूगोलके टुकड़े हो गए 
हों, पर दिलोंके टुकड़े नहीं हुए तो हमें रोना नहीं है; क्योंकि जबतक 
दिलोंके टुकड़े नहीं होते तबतक खेर ही है । फिर चाहे मुल्कके हिस्से 
'पाकिस्तान-हिदुस्तान कुछ भी हों । हम एक ही हो जानेवाले हें । यह नहीं 
कि वे थककर और परेशान होकर हमें मिलने आयंगे । पर हमारा 
बरताव ऐसा होगा कि चाहनेपर भी वे हमसे अभ्रलग,रह नहीं सकेंगे । 

जवाहरलालके दिलमें यह बात बहुत खटकती हे कि अब हम 
दोष हिस्सेको हिंदुस्तान कहें । उसका कहना ठीक ही हे कि जब उनका 
पाकिस्तान बन गया तब भी हमारा हिंदुस्तान केसे बन सकता हे । 
इसका अ्रर्थ तो यही होगा कि यह हिस्सा हिंदुओंका हो गया । फिर ईसाई, 
यहुदी और बाकी मुसलमान क्‍या करें, यहांसे हट जाय॑ ? पंतजी रुवाजा 
साहबको, जो युक्‍तप्रांतके रहनेवाले हें, और उनके पुराने मित्र हैं, कहेंगे 
'कि आप युक्‍तप्रांससे हट जाइए ? 

ग्रगर ऐसा हम करेंगे तो जिन्ना साहबकी बात सही साबित हो 
जायगी कि उनके दिल पहलेसे ही फटे हुए हें ।' 

लेकिन इतिहास ऐसा नहीं बताता हे। बड़े इतिहासवेत्ता श्री- 
जयचंद्रजीका पत्र मेंने श्रापों बताया था। वे कहते हें कि जब हिंदू- 
मुसलमान आपसमें लड़ते थे तब भी धर्मके नामसे एक दूसरेको नहीं 
मारते थे। अपने बचपनमें भी हम लोग एक दूसरेको अलग अनुभव 
नहीं करते थे। पुराने जमानेमें जब जेनूल आब्दीन साहब हिंदुश्लोंके साथ 
काशीकी यात्राके लिए जाते थे तब रास्तेमें जो मंदिर टूटो पाए जाते 

थे, उनकी मरम्मत भी कराते थे । चित्तौड़में विजय-स्तंभपर श्रल्लाका 
नाम मिलता है । 

फिर आज हमारे दिल ऐसे क्‍यों बिगड़ जाय॑ं कि न साथ बैठ सकें, 
न एक-दूसरेको अच्छी नजरसे देख सके ? 

माना कि थोड़े मुसलमान बिगड़ भी गए तो क्‍या हम भी बिगड़ 
जायं ? जवाहरलालजी ऐसा नहीं चाहते । कहते हें, जबतक इसमें 
मुसलमान शामिल थे तंबतक हमारे देशका नाम हिंदुस्तान बहुत 
अच्छा था, क्योंकि उस समय यह अर्थ निकलता था कि जो हिदस्तानमें 
पेदा हुआ है उसका स्थान हिदुस्तानमें है, चाहे फिर वह किसी धर्मका हो । 

अब हिदुस्तानका अर्थ लगाया जाता हे कि वह हिदुओओंका है। 
और हिंदू भी कौन ? सवर्ण । पर मेंने कहा है कि सवर्ण तो--ब्राह्मण, 
क्षत्रिय, वेश्य, सभी मिलाकर हमारे यहां थोड़े हें, बहुत बड़ी तादाद 
तो शूद्र और अछुतों तथा आरण्यकोंकी है । उनकी बड़ी तादाद 
पर क्या थोड़ेसे सवर्ण राज करेंगे ? ठीक हैं कि आज उनकी चलती है, 
पर अछूत, आरण्यक आदिको अलग करके सवर्ण लोग राज करेंगे तो 
जिन्ना साहबकी बात ठीक ही सांबित होंगी कि थोड़ेसे ऊंचे हिंदू बाकी 
सबको कचलकर रखना चाहते हें। तो क्या हम ऐसे पाजी बनेंगे ?' 
तो जिन्ना साहबक दो भिन्न रांष्ट्रके सिद्धांको स्वीकार करेंगे ? यानी 
जब मेरा लड़का मुसलमान बना तो वह अलग राष्ट्रका हो गया ? अभ्रगर 
हम अपने तीन-चौथाई भाइयोंकोी जंगली बनायंगे और उन्हें छोड़कर राज 
करेंगे तो उसका अर्थ यही होगा कि सचमृच जेसा जिन्नाने कहा हे वैसे 
हमारा हिंदुस्तान बन गया । 

ग्रोर॒ तब पारसीस्तान, सिखोंके सिखिस्तान, आरण्यकोंके 
आरण्यकस्तान और अ्रछतोंके श्रछतस्तानकी उत्पत्ति हो जायगी और 
हिंदुस्तान हिंदुस्तान न रहकर उसके ट्कड़े-टुकड़े हो जाय॑गे। 

अगर अंग्रेज हिदुस्तानके ऐसे टुकड़े करना चाहते हें तो अ्ंग्रेजोंक 
लिए दुनियामें स्थान रहनेवाला नहीं है । 

यानी जो बत गया है उसके लिए हमें रोना नहीं है । जवाहरलालने 
इसका नाम यूनियन आव इंडियन रिपब्लिक' (भारतीय प्रजातंत्र संघ) 

दिया है । यानी' सभी इसमें मिलकर रहेंगे । श्रगर कोई भाग जाना 
चाहता है तो उसे हम रहनेको मजबूर नहीं करेंगे; लेकिन जो रहेंगे 
उन्हें भाई बनाकर ही रखेंगे । हम उन्हें इस तरह रखेंगे कि वे महसस करें 
कि हम भागेंगे नहीं; क्योंकि हम अलग टुकड़ेमें नहीं हें। हम संघके 
वफादार रहेंगे तथा संघकी सेवा करेंगे । | 

आज किसीने मुझसे पूछा कि अश्रब हिंदुस्तानीका क्‍या काम ? यह 
प्रबल नहीं उठाना चाहिए। अ्रगर हम यह सोचें कि उनके यहां उर्द चले 
और हमारे यहां हिंदी तो हमपर वही भिन्नताका इल्जाम साबित हो 
जायग। । हिंदुस्तानीका मतलब यही हैं कि आसान बोली बोली जाय 
ओर वही लिखी-पढ़ी जाय । पहले तो वह हमारे यहां चलती भी थी, अब 
तो फारसीकी भरमारवाली उर्द चलती हे, वह जनता समभ नहीं सकती 
और हिदीमें जब ठंस-ठंसकर संस्कृत दब्द भरे जाते हँ तब वह भी जनताके 
कामकी नहीं होती । अगर हम ऐसी भाषामें बोलें तो सप्र साहब-जेसोंको हमें 
अपने यहांसे न्रिकाल देना पड़े । वे है तो हिंदू, पर उनकी मादरी जबान 
उर्दू ह। में उनसे संस्क्रृतभरी हिंदीमें बातें करूंगा तो वे शिकायत करेंगे कि 
तू क्‍या बोल रहा है ? इसलिए हिदुस्तानीका--हिंदुस्तानी सभाका--काम 
चालू रखकर उर्द्वालोंसे भी हमें अपनी मुहब्बत साबित करनी चाहिए । 

में तो समभता हूं, जो हो गया है उसमें ईश्वरकी मरजी हे । वह हम 
दोनोंकी परीक्षा लेना चाहता हे कि पाकिस्तानवाले क्‍या करते हें और 
हिदुस्तानवाले कितने उदार बनते है। हमें इस परीक्षामें सफल होना ह । 
में उम्मीद करता हूं कि हममेंसे कोई हिंदू ऐसा पागल बननेवाला नहीं है 
जो उनकी पाक चीजकी कम इज्जत करे और उनकी अलीगढ़ यू निवर्सिटी- 
को, मालवीयजीके हिंदू-विद्वविद्यालयकी तरह बढ़िया तालीमगाह न 
माने । अगर हम इनकी पाक जंगहोंको ढा देंगे तो हम खुद भी ढह जायंगे। 

इसी तरह पारसियोंकी भ्रगियारी, यहूदियोंके सीनेकाफ और दूसरे 
'भी सब पूजास्थानोंकी हिंदू-मंदिरोंके समान ही' हमें रक्षा करनी चाहिए 
और हम यह भी कहें कि अभ्रछतोंका भी - हमारे यहां इतना आदर किया 
जानेवाला हैं, जितना ऊंची-से-ऊंची जातिक सवर्ण लोगोंका | सच्चा हिंदू 
धर्म वही हे जिसमें सब धर्मोका समावेश हो । 

इसमें हमें सौ फीसदी सही उतरना है । जँसेकों तैसा' वाला 
कायदा अमलमें नहीं लाना है । वह तो पुरात्रा कायदा हो गया । अ्रब नया 
जमाना तो यह आया है कि अगर कोई गाली देता है तो उसका जवाब 
हम मृहब्बतसे दें। भूठके सामने सचाईकः प्रयोग करें और कोई बेहदापन 
ग्रौर नीचपन करे तो उसके साथ हम उदार भावसे बरतें । यानी हर 
समय हर बातमें हमारी आंख, कान, हाथ पाक रहें । तभी हमारी खेर 
है और तभी दुनिया जिंदा रहनेवाली है। इसमें मुझे कोई शक नहीं है । 

ऐसा हम हरगिज न सोचें कि चलो, मुसलमानोंको जगह दे दी, अब 
हम अपने यहां मनचाहा बरतेंगे । 


कट: ३ 
१३ जून १६४७ 

भाइयो और बहनो, 

जब मेने नोग्राखालीके देहातोंमें पैदल यात्रा की तब वहांपर लोग 
बहुत ही डरे हुए थे । और डरे हुए लोग रामका नाम नहीं ले सकते | 
फिर हमें ऐसे देहातोंमें और खेतोंकी मेडोंपरसे होकर चलना पड़ा 
कि शायद ही कोई नोग्राखालीमें रहनेवाला स्त्री या पुरुष इस तरह 
चला हो । पर में इस पैदल यात्रामेंसे जो शिक्षा ले सका वह दूसरे 
तरीकेसे नहीं ले सकता था । हिंदू और मुसलमान दोनोंके खेतोंमेंसे हमें 
गजरना पड़ता था । इसलिए वहां चलते-चलते हम दोनों नाम 
लेते थे। 

जब यहां भी ईद्वर है, वहां भी ईश्वर हे और ईदवर तो एक ही 
हो सकता है तब दोनों भ्रलग-अश्रलग नाम लें श्रौर एक दूसरेके नाम बर्दाश्त 
न कर सकें, यह तो पागलपन-सा ही दीखता है। तभी मेंने कल कहा 


था कि क्या हिदुस्तानमेंसे--हालांकि ग्रब॒ हिंदुस्तान नाम तो हमें छोड़ता 


! भज सन प्यारे राम रहीम, भज सन प्यारे कृष्ण करीम । 

हं--रहीमका नाम लेनेवालेकोी चला जाना होगा ? और वहां--पाकिस्तान 
कहे जानेवाले हिस्सेमें--रामका नाम त्याज्य रहेगा ? क्‍या वहां कोई 
कृष्ण कहेगा तो उसे निकाल दिया जायगा ? वहां कछ भी हो, हमारे 
यहां यह नहीं हो सकता । हम कृष्णकोी और करीमको--दोनोंको बराबर 
मानेंगे और दुनियाकों भी बतायंगे कि हम पागल बनंनेवाले नहीं हें। 

एक भाईने मेरे पास इस आशयका एक बहुत सख्त पत्र भेजा है 
कि क्‍या तुम श्रब भी पागल ही रहोगे ? अ्रब तो थोड़े दिनोंमें इस दुनियासे 
चले जाञ्रोगे तब भी कुछ सीखोगे नहीं ? यदि पुरुषोत्तमदास टंडनने 
यह कहा कि सबको तलवार लेनी चाहिए; सिपाही बनना चाहिए और 
अपना बचाव करना चाहिए, तो तुमको इस बातमें चोट क्‍यों लगती 
है ? तुम तो गीताके पढ़नेवाले हो ? तुम्हें तो इन इन्द्रोंसे परे हो जाना 
चाहिए और बात-बातमें चोट लगा लेने या खश होनेकी भंभट छोड़ देनी 
चाहिए। तुम उस कहानीवाले भोले साधू बाबा-जेंसी बात करते हो जो 
पानीमें बहते हुए बिच्छुके डंक लगानेपर भी उसे हाथसे पकड़कर 
बचानेकी कोशिश करता था। श्रगर तुमसे अहिसाका गीत .गाए बिना 
रहा नहीं जाता तो कम-से-कम जो दूसरे रास्तेसे जाते हे उन्हें तो जाने 
दो ! उनके बीचरमें रोड़ा क्‍यों बनते हो ? 

ग्रगर में स्थितप्रज्ञ रह सका तो अपनी एक सौ पच्चीस वर्षकी उम्र में- 
से एक भी वर्ष कम जिंदा नहीं रहंगा। अगर हम सब स्थितप्रज्ञ बनें तो 
हममेंसे एक भी आझ्रादमीको १२५ वर्षसे जरा भी कम जीनेका कोई कारण 
नहीं है । वेसे भगवान चाहे तो भले मुभे श्राज ही उठा ले, पर श्रभी तुरंत 
में चलनेवाला नहीं हूं । मुझे अभी रहना हे और काम करना है। पृरुषो- 
त्तमदास टंडन मेरे पुराने साथी हें। हम बरसोंतक साथ-साथ काम 
करते आए हें। मेरे-जंसे ही ईश्वरके वे भक्त हें। जब मेंने यह सुना कि 
वे ऐसी बात कर रहे हैं तब मुझे दुःख हुआ । मेंने कहा कि आज तीस 
बरससे भी अधिक समयसे जो हमने सीखा है शोर जिसकी हमने 
-लगनसे साधना की हैं, वह क्या इस तरह गंवा दिया जायगा ? बचावके 
लिए तलवार पकड़नेकी बात की जाती है; पर आजतक मृभे दुनियामों 
एक आदमी ऐसा नहीं मिला है, जिसने बचावसे श्रागे बढ़कर प्रहार न 

किया हो । बचावके पेटमें ही वह पड़ा है। अभ्रब रही मेरे दिलपर चोट 
लगनेकी बात । अगर म॑ पूरा स्थितप्रज्ञ बन गया होता तो मुझे चोट न 
लगती। अब भी चोट न लगे ऐसी कोशिश में कर रहा हूं। कल जहां 
था वहांसे आज कुछ-न-कुछ श्रागें ही बढ़ता हूं। श्रगर ऐसा नहीं हो 
तो रोज-रोज गीतामेंसे स्थितप्रज्ञके ये इलोक बोलनेमें में दंभी ठहरता 
हूं; पर ऐसा नहीं हो सकता कि इन इलोकोंक बोलने भरसे ही कोई 
एक ही दिनमें स्थितप्रज्ञ बन जाय । 

में राम-राम कह और वह मेरे हृदयमें एक दिनमें नहीं श्राता तो 
क्या में हार मान लूं ? मेरा एक पंजाबका मित्र रामभजदत्त चौधरी 
था, जो श्रब तो (दुनियासे) चला गया हैं। कभी-कभी वह कविता 
बनाता था| जब जेलसे आया तब यह कविता बना लाया था और खुद 
तो गा नहीं सकता था इसलिए अपनी पत्नी सरलाजीसे कहता था कि 
यह भजन सुना दे । वह मीठे स्वरसे सुनाती--कदी नहीं ओ हारणा, 
'भावें साडी जान जावे। और मेंने अ्पनेसे कहा कि तुझे कभी नहीं 
हारना है। रोज-रोज श्रगर स्थितप्रज्ञ गाता रहंगा तो कभी-न-कभी 
मेरे हृदयमें स्थितप्रज्ञता अवश्य समा जायगी। जब ऐसा बन जाऊंगा तब 
टंडनजीके या किसीके कुछ कहनेपर मृभे रोना या हँसना नहीं झ्रायगा । 
टोना-हँसना दोनों ही ईश्वरको सुपुर्द कर दूंगा और दु:खी नहीं होऊंगा । 

बिच्छको बचानेवाले बाबाजीकी मिसाल शअ्रच्छी ही हे। उनसे जब 
किसी नास्तिकने कहा था कि बिच्छुक बचानेके फेरमें क्‍यों पड़े हो, 
उसका तो स्वभाव ही डंक मारनेका है । उसे मार ही क्‍यों नहीं डालते ? 
तब उस बाबाने जवाब दिया था, अ्रगर बिच्छुका स्वभाव डंक मारनेका 
है तो मनृष्यका स्वभाव भी तो बर्दाश्त करनेका है। बिच्छें जब अपना 
स्वभाव नहीं छोड़ता तो में कंसे अपने स्वभावकों छोड़ ? क्‍या बिच्छ 
डंक मारता हे तो में भी बिच्छू बन जाऊं और उसे मार डालू ? 

अखी रमें उस विद्वान दोस्तने मुझे सीख दी हे कि तू जिद्दी आदमी 
है। अगर तू अहिसाकी अपनी हठ नहीं छोड़ता तो दूसरोंको तो मत 
रोक ? तो क्या में दंभी बन जाऊं ? दुनियाकों भी धोखा दूं ? दुनिया 
फिर यही कहे कि हिंदुस्तानमें एक नामधारी महात्मा पड़ा है जो भ्रहिसा- 

की तो बड़ी मीठी-मीठी बात करता है, पर उसके साथी मार-काट करते 
रहते हें । यानी में ऐसा बनूं कि 'मुखमें राम और बगलमें छुरी | 

एक बड़े दुःखकी बात हो गई है । में तो राजा-महाराजाश्रोंका दोस्त 
हूँ और उनका सेवक रहा हूं । धनी लोगोंका भी सेवक रहा हूं । क्योंकि 
में मिस्कीन हूं, भंगी हूं और उन राजाग्रों और श्रीम॑तोंको भंगीवासमें 
खींच लाता हूं ताकि वे उनकी कुछ मदद करें। वे कब भंगीवासको देखते ! 
पर में बड़ा मेहतर हूं तब मेरे पास यहां वे चले श्राते हैं । 

मेंने अ्खबारोंमें सर सी० पी० रामस्वामीका ऐलान देखा। 
वे बड़े विद्वान व्यक्ति हें। ऐनी बेसेंटके शिष्य रहे हें। जब में हरिजनं- 
यात्रामें था तब उनके निमंत्रणपर उनके यहां त्रावतकोरमें मेहमान 
बनकर गया था। लड़ने महीं, पर मिलकर काम करनेको गया था। 
उनसे यह बात सुनकर अच्छी नहीं लगती । अगर अखबारमें गलती हो 
तो वे मृझे माफ करें, सही हो तो मेरी बातपर गौर करें। उन्होंने 
कहा हूँ कि पंद्रह श्रगस्तसे जब हिद़ुस्तान स्वतंत्र होगा तब त्रावनकोर 
आजाद हो जायगा और उनकी वह श्राजादी ऐसी हे कि आजसे ही 
त्रावनकोरकी स्टेट कांग्रेसके लिए सभाबंदी कर दी गई है । खबर यहां- 
तक है कि सी० पी० रामस्वामीने उन लोगोंकों त्रावतकोर छोड़कर 
चले जानेके लिए कहा है.जो त्रावनकोरकी स्वतंत्रताकी मुखालफतमें 
हों ॥ और यह गआाज्ञा वे सज्जन दे रहे है जो खुद त्रावनकोरके नहीं, बल्कि 
मद्रासके रहनेवाले हें। वे किस तरह ऐसा कह सकते हूं ! 

ब्रिटिश राजमें आजतक त्रावनकोरको भ्रंग्रेज शाहंशाहीको सलामी 
देनी पड़ती थी। तो श्रब हिदुस्तानके प्रजातंत्र संघर्मं वह मनमानी कैसे 
कर सकता है? वह अ्रब हमारा राज्य है यानी भारतके प्रजाकीय 
” राज्यको उसे (त्रावनकोरको) अपना ही राज्य समभना चाहिए। मेंने 
बताया हूँ क्रि प्रजाकीय राजमें राजा और मेहतरकी कीमत एक-सी 
रहनेवाली है । मनृष्यके नाते दोनोंकी कीमत एक ही रहेगी; पर दोनोंकी 
बुद्धिमत्तामें भेद हो सकता है। अ्रगर ज्ञावतकोरके महाराजाके पास बड़ी 
गकल है तो उन्हें उसे लोगोंकी सेवामें लगाना चाहिए । श्रगर प्रजाको 
कचलनेमें वे अपनी बृद्धि दौड़ाते हें तो उनकी वह अ्रकल फिजूलकी हे। 

अपनी सारी रैयतको कचलकर और मार डालकर क्या त्रावनंकोर नरश 
निरी जमीनपर राज करेंगे ? 


सुता जाता है कि हेदराबाद भी वही करने जा रहा है । भ्रभी उसने 
साफ नहीं बंताया है, पर वे कह रहे हें कि हम दोनोंको देखेंगे । न इधर 
जायंगे, न उधर । लेकिन निजाम स्वतंत्र होगा तो किससे होगा ? वहां 
नब्बे प्रतिशत तो हिंदू हैं और उनमें कई बड़े गण्य-मान्य व्यक्ति हें । 
अगर निजाम व त्रावनकोर या दोनोंकी स्वतंत्रता ऐसी नहीं है कि 
जिसमें वहांकी प्रजा भ्रपनी आजादी महसूस करे तो वे समभें कि उनका 
राज्य नहीं रह सकता । ब्राज समय बदल गया हैँ । वे समयको पहचानें । 
[ जो अंग्रेज यहां श्रच्छा करने आए हें वे ऐसा ही करके जायंगे 

क्या ? में अंग्रेजोंको समझ नहीं पाता। लोग मुझे पागल बताते हें कि 

तुम सब किसीपर विश्वास करते रहते हो--एक ओर मुझे इसलिए 
पागल बताया जाता है कि में अहिसाकी जिद नहीं छोड़ता तो दूसरी 
ओर अंग्रेजपर भरोसा करनेपर म॒भे पागल बताया जाता है। वे कहते 
हैं, तुम क्‍यों माउंटबेटनकी बात मानते हो ? अगर वे सच्चे आदमी हें 
तो क्‍या 'इतने कृशल नौसेनापति होकर भी इतनी छोटी-सी बात नहीं 
देख पाते कि करीब छः: सौ राजाओ्रोंको--जो कलतक बिना किसीके 
बताए एक तिनकातक नहीं तोड़ सकते थे--ग्राज मनचाहा करने दिया 
जाय तो फिर आजादी एक उलभन ही हो जाती है। यह तो ईहवरकी 
मेहर है कि काफी राजा लोगोंने कह दिया हे कि हम भारतमें ही रहेंगे । 

ग्रंग्रेज कहते हें कि हम जानेवाले हें। दगा नहीं करेंगे ।' तो हम 
प्रार्थना करें कि अंग्रेजोंकी और उनके बड़े नमाइंदोंको भगवान सन्‍्मति 
दे। वे बहादुर बनें और सत्यनिष्ठ रहें ताकि जब वे हिदुस्तानसे चले 
जाय॑ तो कोई उन्हें गाली न दे कि वे हिंदुस्तानस गए तो बुरा करके गए । 

मेरा मानस तो ऐसा बना हे कि वे दो महीने भी न॑ रुकें, आज ही 
चले जायं। फिर बादमें, हम आपसमें सब बात मिल-जुलकर ठीक कर 
लेंगे । और में तो यह भी कहता हूं कि अगर हमें आपसमें मरना-कटना 
है तो भी वह हम भगत लेंगे, पर अंग्रेज यहांसे चले जाय॑ । 

और दोनों राजाओंसे (ट्रावनकोर और निजामसे ) में कहूंगा कि 


$ 

. आप रहें, लेकिन रैयतके सेवक बनकर रहें। अ्रगर कांग्रेस भी रैयतकी 
सेवक नहीं रहेगी तो वह भी टिक नहीं सकती । 

राजा लोग यह न कहें कि कांग्रेस कौन होती हे पूछनेवाली ! कांग्रेसने 
राजाओओंकी काफी सेवा की है । में जब पढ़ता था तबकी बात है कि मैसूरकी 
राजगद्दीका कुछ किस्सा बिगड़ गया था और कांग्रेसने मेंस रकी गद्दी दिलवा 
दी थी। काश्मीरमें भी कुछ ऐसा ही किस्सा हो गया था। तब कांग्रेसने 
सहायता दी थी और बड़ौदाकी भी एक बार काफी मलामत होने लगी 
थी तब उस अपमानमेंसे उसे (बड़ौदाको) छुड़वानेके लिए कांग्रेसने 
कम प्रयत्न नहीं किया था। कांग्रेसने यह सोचा था कि राजाश्रोंको 
अपना ही समभा जाय । वे हमारा क्‍या बिगाड़ेंगे ? समय आनेपर हमारे 
सहयोगी बन जायंगे। इसलिए कांग्रेसने उनका विरोध नहीं किया। 
ग्रब अंगर राजा यह कहते हें कि हम तो राजा हें! तो यह ठीक बात 
नहीं हे। उन्हें चाहिए कि वे विधान-परिषद्में आवें, बल्कि श्रपनी 
प्रजाके प्रतिनिधियोंको भेजें। 

अगर वे ऐसा नहीं करते तो मालूम होता हं कि हिदुस्तानक नसीबरमें 
भगड़ा-ही-फभगढ़ा लिखा है। अभी हिंद तथा मंसलमानका भगड़ा प्रा 
- निपटा नहीं ह कि वहां श्रब राजाओंसे- लडनेकी बात सामने आ रही ह । 
फिर सिविल सर्विसवाले हैं । में समझता हं कि सिविल सर्विस ठीक तरहसे 
सुलभकर रहेगी और किसी भगड़ेकी बायस नहीं बनेगी। लड़ाई ही 
बढ़नेवाली हो तो और भी बहुतसे छोटे-छोटे फिरके पड़े हें जो कहेंगे 
कि हम इध रसे खायंगे श्रौर हम उधरसे मुल्कका' हिस्सा हड़पेंगे । लेकिन 
फिर हिंदुस्तानका क्या होगा ? इस तरह तो किसीके हाथमें कुछ रह 
जानेवाला नहीं हैँ। सारा देश बरबाद हो जायगा। 

मेरे नसीबमें जन्मसे लड़ाई पड़ी हे। मैं चाहता हूं कि वह 
और न लड़नी पड़े। फिर भी दिलको यह बर्दाश्त नहीं. होता कि 
छोटे फिरके आपसमें लड़ते रहें और हम पाई हुई आजादी खौ 
बठे । 

अंतमें में कहंगा कि हम राम-रहीम और क्ृष्ण-करीम रटते रहें। 
राजा लोगोंको हम गाली न दें; पर उनसे यह जरूर कहे कि आप प्रजाके 

सेवक बनकर ही रह सकते हें, स्वामी बनकर रहनेकी श्रापको कोई 
गुंजाइश नहीं है । 


॥ ३२६ ९ 
१४ जून १६४७ 


भाइयो और बहनी, 
गजराजकी प्रार्थनाका यह भजन मूभे बहुत प्रिय है । गजेन्द्र- 


मोक्षकी कथा हमारे यहां बड़े ऊंचे प्रकारका साहित्य है । इतना 
दक्तिशाली होते हुए भी जब गजेंद्र हार जाता है और देखता है कि अपने 
बलसे अ्रब काम नहीं चल सकता, ग्राह उसे ड॒वा ही देगा, तब वह सोचता 
हैं कि अब भगवानकी दरण लेनी चाहिए । 

हमारी भी ऐसी ही हालत हैं। इस समय हम समभ रहे हें कि हम 
हार गए हे । लेकिन हम हारे नहीं हैं । जो ईश्वरको अपने पास समभता 
है वह कभी नहीं हारता । 

मनुष्यको ईश्वरने बनाया ही ऐसा हे कि जब वह करीब-करीब ड्बनेको 
होता है, जब उसका सब कुछ लुट जाता हैँ तभी उसे ईश्वरको पुकारनेकी 
बात सूभती है । जब वह अ्मन-चेनसे होता हे तब वह ईदवरको नहीं 
पुकारता है । ईश्वरने ऐसा ही खेल रच रखा है । 

कल मेने त्रावनकोरके दीवान सर सी० पी० रामस्वामीकी बात 
ग्राप लोगोंको सुनाई थी। आजकल तो तार और रेडियोका जमाना हैं । 
उनके कानोंतक मेरी वही बात पहुंच गई और उन्होंने एक लंबा-चौड़ा 
तार मेरे पास भेज दिया है । उन्होंने बहुतसे खुलासे किए हें, पर त्रावनको र- 
कांग्रेस-कमेटीको सभा करने और जुलस निकालनेकी इजाजत नहीं दी है । 
उसके बारेमें वे कुछ नहीं बोले हँ। इसमें मृझे बुराई नजर आती है । 
यह लक्षण अच्छे नहीं है। वे कहते हें कि त्रावनकोर तो सदासे आजाद 


बिके] 
रहाह । 

बात ठीक हे, हमारे देशमें पुराने जमानेमें सैकड़ों राजा होते थे, 
पर हम हिंदुस्तानको एक मानते थे । ऋषि-मुनियोंने देशभरमें जगह- 
जगह तीथथे-स्थानोंकी रचना की और दूसरी भी ऐसी व्यवस्थाएं कर दीं कि 
सामाजिक, आथिक और धामिक रूपसे सारे मल्कको हम एक ही अ्रनभव 
करते थे । 

पर राजकीय क्षेत्रमें हमारा देश कभी एक नहीं रहा। चंद्रगप्त या 
अदशोकक्क साम्राज्यमें हिंद एक हो गया था, पर तब भी एक छोटा-सा 
दक्षिणी कोना उसके साम्राज्यसे बाहर था । जब अंग्रेज आए तभी पहली 
बार डिब्रगढ़से लेकर करांचीतक और कन्याकुमारीसे लेकर काइ्मीरतक 
सारा देश एक हो गया। हमारे भलेके लिए नहीं, पर अपने राज्यकी 
भलाईक लिए आअंग्रेजोंने ऐसा किया। इस अंग्रेजी राजमें वह आजाद 
था, एसा त्रांवनकोरका कहना गलत हे। राजा लोग आजाद क्‍या थे 
अंग्रेजोंके गूमाश्ते थे । प्री तौरसे उनकी मातहतीमें दबे हुए थे । अब 
जब अंग्रेजी राज जा रहा है श्नौर लोगोंके हाथमें राज आ रहा है तब किसी 
भी राजाका यह कहना कि हम तो आजाद थे और आजाद रहेंगे, बिलकल 
गलत चीज है और वह जरा भी शोभाकी बात नहीं हे। सर सी० पी० 
रामस्वामी तो मेरे दोस्त रहे हें, सब बात सही, लेकिन मेरा लड़का ही 
क्यों न हो, सही बात कहनेसे में क्‍यों रुक ? हिंदुस्तान जब शआ्राजाद होता 
है तब अगर वे यही कहते हे कि त्रावनकोर आजाद है तो इसका मतलब 
यह है कि वे आजाद हिंदसे लड़ना चाहते हें। 

में तो उनसे कहूंगा कि आप तख्तपरसे नीचे उतरिए और त्रावन- 
कोरके लोगोंके खादिम बनकर रहिए। जब भअंग्रेजोंने आपसे एक बार 
राज्य छीन लिया और क्‌छ पैसे लेकर तथा अपनी रेयतको कचलनेका 
ग्रापको अधिकार देकर वह राज आपको लौटा दिया तो उसमें इतनी 
फर्थकी बात क्या थी ? फस्थकी बात तब है जब श्राप जनताको अपना 
मालिक मानें । वेसे तो हिंदुस्तान गिरा नहीं हें और अगर वह अपनी 
परेशानीमें पड़ा है तो यह शराफतकी बात नहीं है कि श्राप जो आदमी 
गिर पड़ा है उसको ऊपरसे लात धर दें । हिदुस्तानके एक-चौथाई और 
तीन-चौथाई ऐसे दो टुकड़े होते हें तो उन टुकड़ोंकी बातसे झ्रापका कोई 
640प7 820/4/404 6/04774742# 

संबंध नहीं। श्राप शरीफ बनें और समभो । हिंदसें बेकार फसाद न 
बढ़ावें। 

रावलपिंडीके कूछ भाई आए हैं । उन्होंने कुछ बातें सुनाई। सुचेता 
कृपलानीसे भी वहांके दुःखभरे हाल मालूम हुए । पर एक बात जानकर 
बहुत दुःख हुआ । वह यह कि जबतक पाकिस्तानकी बात तय नहीं हुई 
थी तबतक तो हालात कुछ ठीक भी थे, पर अ्रब॒ तो वहांपर मुसलमान 
बड़ा त्रास दे रहे हैं। वहांके मुसलमान कह रहे हँ कि पाकिस्तान क्‍या हैं 
यह हम अब दिखा देंगे, सबको मसलमानोंके गूलाम बनायंगे। 

यहां प्रार्थनामें में इस बातकी चर्चा इसलिए कर रहा हूं कि मेरी 
बात सभी मुसलमानोंतक पहुंच जाय । जिन्ना साहबतक तो पहुंचेगी ही । 
अगर में गलत कहता हूं तो सब मुसलमान भाई मुझे डांटें और कहें कि 
ऐसी कोई बात नहीं है | पेशावरमें श्राकर देखो तो सही कि सब हिंदू, 
, सिख, औरत, बच्चे कितने आरामसे है। ः 

पर मेरे पास नाम पड़े हें। दो-चार मामूली श्रादमियोंने ऐसा कहा 
हो तो समझा जा सकता हे कि हर जगह कछ गेर-जिम्मेदार आदमी 
होते ही हें ; लेकिन सारे मसलमान शअभ्रगर इस तरह सोचते और कहते 
हों तो यह बहुत बरा है । 

जिन्ना साहब तो कहते रहे हेँ कि मुसलमानोंकी अ्रक्सरियतमें सब 
छोटी तादादवाले चेनसे रहेंगे । इसके बदले यह क्या हो रहा है ? पाकि- 
सस्‍्तान बन जानेपर भी अमर ऐसा रहा, भगड़ा बढ़ता गया तो इसका 
यहं मतलब हुआ कि हम बेवकूफ बनते रहेंगे । यानी वे तो सब सरदार 
बनेंगे और जो कोई विधर्मी होगा उसे उनके यहां गुलाम बनना होगा 
या नौकर बनकर रहना होगा, और यह कबल करना पड़ेगा कि वह 
उनसे नीचा है । अगर यह सच है तो बहुत बुरी बात है। में तो उनसे 
यह सननेको अधी र हूं कि पाकिस्तानमें सबको बढ़िया तरीकंसे रखा गया 
?! और मंदिर भी अच्छी हालतमें है । जब एसा देखंगा तब उनके प्रति मेरा 
सिर भकेगा । श्रगर ऐसा न होगा तो समभंगा कि जिन्ना साहब गलत 
बात कहते थे और माउंटबेटन साहबके लिए भी मेरे दिलमें शक पेदा 
हो जायगा कि इतने बड़े सेनापति होते हुए भी वे समझ नहीं पाए और 

उन्होंने जल्दबाजी की । मार-काट होती थी तो होती रहती, पर वे यह कह 
सकते थे कि तलवारके सामने भुककर हम क्‌छ नहीं देंगे । 


$ ४० ४ 
२९५७ 


(लिखित संदेश ) 


मुझभे अफसोस है कि आज मूभे मौन जरा जल्दी लेना पड़ा, क्‍योंकि 
कल तीसरे पहर कार्य-समितिकी सभा होनेवाली हे। इसलिए अपना 
संदेश लिखकर देता हूं । दुनियाके कई मुल्कोंसे मेरे पास चिटिठयां आई 
है, जिनमें मुझसे एक सवाल पूछा गया है, जिसका जवाब में आज आप 
लोगोंक मार्फत देना चाहता हूं । वह प्रश्न संक्षेपर्में यह हे-- आपके देशके 
राजनंतिक दल अपने सियासी मकसदको प्राप्त करनेके लिए हिसाका 
प्रयोग क्‍यों करते हें ? दिन-ब-दिन आपके यहां हिसा बढ़ती ही जा रही 
है। क्या आप इसका कारण बता सकते है ? तीस सालतक आपने 
अंग्रेजोंके साथ अहिसात्मक लड़ाई की, उसका यह नतीजा क्‍यों ? क्‍या 
यह होते हुए, आप अभी भी जगतको अहिसाका संदेश देंगे ? 

इस सवालका जवाब देते हुए मुझे स्वीकार करना पड़ेगा कि में 
तो दिवालिया हो गया हूं; लेकिन अहिसाका दिवाला कभी नहीं निकल 
सकता । में पहले भी कह चुका हूं कि जिस अहिसाका हमने इस 
तीस सालमें उपयोग किया वह निर्बलकी अ्रहिसा ही रही हें। 
मेरा यह उत्तर संतोषजनक है या नहीं, यह तो आप लोग ही 
कह सकते हें; पर इतना तो मुझे स्वीकार करना पड़ेगा कि आजकी 
बदली हुई हालतमें कमजोरोंकी श्रहिसाके लिए जगह नहीं हे। सच 
तो यह है कि हिंदुस्तानकों ग्राजतक वीरोंकी अहिसाके प्रयोग करनेका 
मौका ही नहीं मिला। अ्रगर में बराबर कहता रहूं कि बहादुरोंकी 
अहिसाके समान दुनियामें दूसरी कोई सच्ची शक्ति नहीं है तो उससे 

१३९ 

कोई खास फायदा नहीं हो सकता। इस सत्यको साबित करनेके लिए 
तो बार-बार और विस्तारसे जीवनमें उसे प्रकट करनेकी जरूरत हे। 
जहांतक मुभसे बन पड़ता है में तो अपने जीवनमें उसे प्रकट करनेकी 

कोशिश कर ही रहा हूं; लेकिन शायद मेरी काबलियत कम हो, शायद 
में शेखचिल्ली हूं, तो फिर में लोगोंको अपने पीछे चलनेको क्‍यों कह जब 
उसका कछ नतीजा नहीं ? यह सवाल पछनेके लायक हे और मेरा उत्तर 
तो सीधा हे । में किसीसे नहीं कहता कि वह मेरे पीछ चले । हर एकको 
अपनी अंतरात्माकी आवाजका हुक्म मानना चाहिए। अंतरात्माकी 
आवाज न सुन सकें तो जेसा ठीक समझें वैसा करना उचित होगा, लेकिन 
किसी भी सूरतमें दूसरोंकी नकल नहीं करनी चाहिए 

एक दूसरा महत्त्वपूर्ण प्रश्न भी मुभसे यह पूछा गया कि अगंर 
आपकी पकक्‍की राय हे कि हिदुस्तान गलत रास्तेपर जा रहा हे तो फिर 
आप भूल करनेवालोंक साथ वास्ता क्यों रखते हें ? अपने बूते आप 
अपनी काइत खुद क्‍यों नहीं कर लेते और इस बातका विश्वास क्‍यों नहीं 
रखते कि अ्रगर आपका रास्ता ठीक हें तो आपके पुराने साथी लौटकर 
ग्रापके पास आ जायंगे ? यह सवाल मुभे अच्छा लगता है । में उसके 
खिलाफ बहस नहीं छेड़ंगा । इतना ही कहूंगा कि मेरी श्रद्धा तथा मेरा 
ईमान ऐसा ही हे जेसा पहलेसे था, यानी मेरी समभमें उनकी ताकत 
कम नहीं पड़ी हे। यह ममकिन हें कि मेरा तरीका गलत रहा हो। 
मश्किल या उलभनमें प्राने नमूने या कठिनाई और उलभनके समय 
प्राने उदाहरण और अनुभव काममें आते हें; लेकिन इन्सानको यंत्र 
बनके काम नहीं चलाना है । > 

इसलिए में अपने सब सलाहकारोंसे यह प्रार्थना करता हूं किवे मेरे 
साथ धीरज रखें और इससे भी ज्यादा यह कि वे मेरी इस श्रद्धामें 
हिस्सेदार हों कि इस दुःखी जगतकी पीड़ा हटानेके लिए कठिन होने- 
पर भी सिवा अहिसाके और कोई सीधा और साफ रास्ता नहीं है । मेरे- 
जैसे लाखों आदमी इस सत्यको भले इस जीवनमें सिद्ध न कर पाएं, 
यह उनकी कमजोरी तथा नाकामयाबी होगी, न कि अहिसाकी । 

एक और बात में आपसे कहना चाहता हूं । मेरा मौन होते हुए भी 

त्रावनकोरक कुछ मित्र आज मुभसे मिलने आए थे । उन्होंने मुभे यकीन 
दिलाया कि जो भी मेंने उस रियासतके बारेमें कहा उसमें जरा भी 
अ्त्युक्ति नहीं है । यह भी बताया कि जो जल्से किए गए उनपर लाठी 
चार्ज हुए और कल लगभग ३५ व्यक्ति गिरफ्तार भी किए -गए । वहां 
आम रायका गला घोंटा जा रहा है । जो भी हो, मुझे जरा भी शक नहीं कि 
आजाद हिदुस्तानमें एक रियासतका अपनी आजादीका ऐलान करना 
एक बेहूदा बात है । इसका मतलब तो यह भी हो सकता है कि उन्होंने 
हिदुस्तानके करोड़ों आजाद व्यक्तियोंपर लड़ाईका ऐलान कर दिया है। 
- “ यह कतई नासमभीकी बात है खासकर तब जब कि महाराजा साहबके 
साथ उनकी जनताका सहारा नहीं है । जबतक अंग्रेज सरकार उनके पीठके 
पीछे थी तबतक ऐसा करना मुमिकन था, लेकिन अ्रब तो हालत बिलकुल 
बदल गई है । 


कई, 
१६ जून १६४७ 


भाइयो और बहनो, 

ग्राज सबेरे जब मेरा मौन था तो श्रीपुरुषोत्तमदास टंडन आए । 
मेंने आपको बताया था कि जब टंडनजीने कहा कि हरेक स्त्री-पुरुषको 
शस्त्रधारी बनना चाहिए और स्वरक्षा करनी चाहिए तो यह सुनकर 
मुभो कसा ब्रा लगा था। एक पत्र-लेखकने मुभसे पूछा था कि गीता 
पढ़ते रहनेपर भी इस तरह ञ्रापको बुरा कंसे लग सकता है ? उस 
पत्रसे यह भी पता चलता था कि टंडनजी छठ प्रति शाठयं का सिद्धांत 
मानते हे । तब टंडनजीसे मेने पूछा कि आप क्‍या मानते हें ? इसका 
खुलासा देते हुए टंडनजीने बताया कि में शठं प्रति शाढय॑ के 
सिद्धांतो तो नहीं मानता हूं, लेकिन स्वरक्षाके लिए शस्त्रधारी 
बनना जरूरी है, ऐसा में मानता हूं । गीताने भी यही सिखाया है । 

तब मेने टंडनजीसे कहा कि इतना तो आप उस भाईको लिख 

दीजिए कि झाप “शठं प्रति शादय॑ के माननेवाल नहीं हे ताकि वे भ्रममें 
न रहे । और स्वरक्षाके लिए हिसा करनेकी बात गीतामें कही है, यह में 
नहीं मानता। मेंने तो गीताका अलग ही अर्थ निकाला है। मेरी समभमें 
गीता ऐसा नहीं सिखाती है । गीतामें या दूसरे किसी संस्कृत ग्रंथमें अ्रगर 
ऐसी बात लिखी हें तो में उसे धर्मशास्त्र माननेको तैयार नहीं हूं । महज 
संस्कृतमें कुछ लिख देनेसे कोई वाक्य शास्त्र-वाक्य नहीं बन जाता । 

टंडनजीने मुझसे कहा कि तूने तो उन बंदरोंकों मारनेके लिए भी 
लिखा था, जो बेहद पीड़ा पहुंचाते हे और खेती उजाड़ देते है ।' लेकिन 
में तो (गांधीजी) किसी भी प्राणीको और यहांतक कि चींटीतकको भी 
मारना पसंद नहीं करता। फिर भी खेती-बाड़ीका सवाल अलग हों 
और मनष्य-मनष्यका अलग है । 

तब टंडनजीने कहा कि 'शठ प्रति शाठयं यानी एक दांतक बदलेमें 
दो दांत निकालनेकी बात हम न करें और एक दांतके बदलेमें एक 
दांत तथा एक थप्पड़के बदलेमें एक थप्पड़की बात भी नहीं करेंगे; परंतु 
हाथमें शस्त्र नहीं लेंगे, अपनी शक्ति नहीं दिखायंगे तो स्वरक्षा किस 
तरह होगी. ? 

इसके बारेमें मेरा यह जवाब हे कि स्वरक्षा जरूर की जाय; पर 
मेरी स्वरक्षा कैसे होगी ? कोई मेरे पास आता है और कहता है कि 
बोल, राम-नाम लेता हैँ या नहीं ? नहीं लेगा तो यह तलवार देख ! 
तब में कहूंंग।, यद्यपि में हरदम राम-नाम लेता हूं, लेकिन तलवारके 
बलपर में हरगिज न लूंगा, चाहे मारा क्‍यों न जाऊं ? और इस तरह 
स्वरक्षाके लिए में मरूंगा। वैसे कलमा पढ़नेमें मेरा कोई धर्म जानेवाला 
नहीं है । क्या हो गया अगर में ठेठ अरबीमें बोलूं कि अल्लाह एक है और 
उसका रसूल एक ही मुहम्मद पेंगम्बर हे । ऐसा बोलनेमें कोई पाप 
नहीं श्रौर इतने भरसे वे मुझे मुसलमान माननेको तैयार हें तो में अपने 
लिए फरस्थ्रकी बात समभझंगा। लेकिन जब तलवा रके जोरसे कोई कलमा 
पढ़वाने आ्रावेगा तब कभी भी कलमा न पढ़ें गा। अपनी जान देकर में 
स्वरक्षा करूंगा । इस वहादुरीको सिद्ध करनेके लिए में जिंदा रहना 
चाहता हूं । इसके श्रलावा और तरीकेसे में जीना नहीं चाहता। 

मेंने कहा है कि भौगोलिक दृष्टिसे हमारी भूमिके टुकड़े भले हो जाय॑ 
पर हमारे दिलोंके टुकड़े नहीं होने चाहिएं; पर मेरी कौन सुने ? एक 
दिन था जेब गांधीको सब मानते थे, क्‍योंकि गांधीने अंग्रेजोंके साथ 
लड़नेका रास्ता बताया था। और वेगंग्रेज भी कितने, केवल पौन लाख। 
पर उनके पास इतना सामान था, इतनी ताकत थी कि बकौल एनी बंसेंट 
रोडेका जवाब गोलीसे दिया जाता था और हमारी हिसा चल नहीं पाती 
थी। तब अहिसासे काम बनता दीखता था, इसलिए उस समय गांधीकी 
पूछ थी। पर आ्राज लोग कहते हें कि गांधी हमें रास्ता नहीं बता सकता 
है, इस वास्ते स्वरक्षाके लिए हमें शस्त्र हाथमें लेने चाहिएं! तो फिर 
यही कहना पड़ेगा कि हमने तीस वर्ष बेकार खोए जो अहिसाकी 
लड़ाई लड़ी | हिसाके सहारे तुरंत ही उनको (अंग्रेजोंको ) हटा देना 
चाहिए था। । 
लेकिन मेरे खयालमें हमने तीस वर्ष बेकार नहीं गंवाये हें । हमपर 
बेहद जुल्म ढाए गए फिर भी हम अ्रहिसक रहे, यह अच्छा ही किया। 
उन्होंने अपने अस्त्र-शस्त्र सब हमारे खिलाफ बरसाए; पर हम दबे नहीं 
आर इस तरह कांग्रेसका पैगाम सारे हिदुस्तानमें फंला; लेकिन वह सात 
लाख देहातोंमें ठीक तरहसे नहीं फैला, क्योंकि हमारी अहिसा नामदंकी 
अहिसा थी। उस समय हमको किसीने एटम बम बनाना नहीं बताया 
था। अगर हम वह विद्या जानते होते तो उसीसे अंग्रेजोंको खत्म करनेकी 
सोचते; पर दूसरा कोई चारा नहीं था, इसलिए तब मेरी बात मानी 
गई और मेरा सिक्का जमा। पर लोग कहते हैं कि ञ्राज मेरा प्रभाव 
किसीपर नहीं है । द 
लेकिन आप लोग जो रोज यहां प्रार्थनामें भ्रात हें तो क्‍यों आते हें ? 
आपपर मेरा कौन-सा जोर है ? आप प्रेमसे बंधकर यहां श्राते हे और 
दांतिसे यहां बेठकर सुनते हें। अगर इसी तरह मेरा सिक्का आज सिर्फ 
हिंदुओं पर ही चले तो आप देखेंगे कि बहादुरोंकी अहिसासे दुनियामें 
. हिंदुस्तानका सिर ऊंचा उठ जायगा। मुसलमानोंसे में नहीं कहता। 
उन्होंने तो मुझे अपना शत्रु मान रखा हे; पर हिंदुओं तथा सिखोंने म्‌भे 
ढत्र नहीं बनाया है। लेकिन हिंदू मेरी अ्रहिसाकी बहादुरीकी बात 

मानें तो हमारे पास जो कछ अस्त्र-दस्त्र होंगे, उन्हें में दरियामें और 
बंबईकी बेक बे खाड़ीमें डाल देनेको कहूंगा और बहादुरोंको अ्रहिसाका 
ग्रमल करना सिखा दंगा। 

कांग्रेस महासमितिमें तो मुट्ठीभर आदमी थे। उनमें भी कुछके 
दिलोंमें संकुचित विचार हें, यह मेंने देखा। क्योंकि मेने दो-एक 
व्याख्यान सुने भी थे । लेकिन मुझे तो मुल्कभरकी बातका पता चलता 
हैं। में उन करोड़ोंका बना हुआ हूं। वे कहते हैँ कि अभ्रब मुसलमान 
कहां जायगा ? आज जंसा मुसलमान कर सकता हे उससे कहीं ज्यादा 
हम कर सकते हैं, क्योंकि हम तादादमसें ज्यादा हें। अंग्रेजोंके जानेपर हम 
उनपर अपना राज जमायंगे । हम श्रपनेकी राज करनेका हकदार इसलिए 
मानते हैँ कि हम जेल गए, हमने लाठियां खाई और हमने कोड़े भी 
खाए'। पर ऐसा कहना हमें शोभा नहीं देता। यह सारी हिसा है। 
ग्रगर श्राप अहिसाकी बात सुनना नहीं चाहते और हिसाकी बात ही 
सीखते हं तो उसमें हमारी शर्म हे । इस तरह जेंसेको तेसा' का न्याय 
करेंगे तो समझ लीजिए कि दोनों धर्मोका नाश हे। इससे इस्लाम भी 
मरेगा और हिदू-धर्म भी । 

अगर हम जबरदस्तोंकी ग्रहिसा श्रपनायंगे तो उन्होंने जो पाकिस्तान 
ले लिया हे वह महज खिलौना रह जानेवाला है। अ्रहिसांसे हम कुछ 
खोएंगे नहीं । 

में तो पाकिस्तान और हिदुस्तानको अलग मानता ही नहीं हूं। 
मुभे पंजाब जाना हो तो में पासपोर्ट लेनेवाला नहीं हूं । सिध भी में ऐसे 
ही चला जाऊंगा और पेदल जाऊंगा। कोई मुझे रोक नहीं सकेगा। 
भले ही वे मरे दुश्मन कहें; पर जब में जाऊंगा तो किसी असेंबलीकी 
- मेंबरी करने नहीं जाऊंगा, सेवाके लिए जाऊंगा। मेरी जिंदगीमें वह 
पहला मौका न होगा । नोआखालीमें चला ही गया था और श्ब भी कोई 
न, समझे कि वह इस्लामिस्तानमें होनेको है, इसलिए में वहां नहीं 
जाऊंगा । मेरा दिल वहीं पड़ा है और वहां जाकर में हिदुओंसे कहंगा 
कि अगर आप सच्चे हिंदू हें तो--चाहे कितनी ही मार-काट करनेवाले 
ग्रापके चारों ओर क्यों न फिरते हों--श्राप किसीका डर न मानें । 

लेकिन हम बहादुरोंकी अ्रहिसा तभी रख पायंगे जब हम शराब- 
खोरी और .चोरी-जारीको छोड़ेंगे । श्रगर लगातार हम व्यसन-व्यभिचार- 
में पड़े रहे तो हिंद श्राजाद होकर भी उसकी आजादी व्यर्थ जानेवाली है । 

बहादुरी तो मुझमें तब आयगी जब में मारा जाऊं।तो भी 
मारनेवालेके भलेके लिए ईश्वरसे प्रार्थता करता रह । ईश्वरका नाम 
भी में केवल मुंहसे न लृंगा; पर उसे अपने हृदयमें जिंदा बैठा हुआ देखंगा । 
मंदिर-मस्जिदमें छसे ढंढ़ने नहीं जाऊंगा । श्रगर सब हिंदू ऐसे हो जाय॑ 
तो बहुत काफी हें। वे एसी बहादुरीकी अहिसा न भी सीखें और केवल 
थोड़ेसे सिख ही बहादुरोंकी अहिसा अ्रपना लें और खालसाका एक-ए 
व्यक्ति सवा लाखके बराबर सच्चा बहादुर बने तो हिदुस्तानका काम 
बन जाय । 

पर आज तो बादशाह खान, जो इतने बहादुर रह हैं, बहादुर नहीं 
बन सकते । वर्षोसि यह पठानोंको अ्रहिसा सिखाते आए हे--पर आज वह 
कहते हैं कि में नहीं कह सकता कि में हिदुस्तानमें हूं । श्रगर कहूंंगा तो 
बिहारसे दस गुना कांड वहीं हो जायगा। लेकिन वे क्या करें ? अपने 
पठान भाइयोंको कहांतक साहस दिलावें ? अहिसा कोई हल्दी-मिर्च तो 
हैं नहीं जो बाजारसे मोल आ जायगी । अ्रगर वे सच्ची श्रहिसा दिखा पाते 
तो अकेला सीमाप्रांत समूचे हिदुस्तानको बचा सकता था। 

मेरे पास नागपुर तथा बंबईसे दो पत्र आए हें, जो सही हों तो 
दुःखकी बात है । क्या आप अपने राष्ट्रीय मुसलमान भाइयोंको, जिन्होंने 
आपके साथ इतनी यातनाएं भेलीं, ऐसा कह देंगे कि आप हिदुस्तानके 
नहीं हे ? में तो कहूंगा कि लीगी मुसलमानसे भी हम न कहें कि आप 
जाइए ! ऐसा कहना अहिसाका न्याय नहीं हे। फिर तो जिन्नाकी दो 
राष्ट्रकी बात ठीक ही कहलाएगी और दुनिया हमपर थूकंगी। इसका 
मतलब तो यह है कि अ्रभी हिंदुस्तान पूरा आजाद बना नहीं हे और हम 
उसे हाथसे खो देनेका सामान पैदा कर रहे है। 

मे नहीं कहता कि मुसलमान हमारे साथ तकव्वरी (? ) कर सकते 
हैं। जो कुछ अंग्रेजके राजमें था वह सब उन्हें नहीं दिया जा सकता। पृथक्‌ 
निर्वाचन वे मांगें तो हम नहीं देंगे ।॥पृथक्‌ निर्वाचन तो अंग्रेजोंकी जबरन 

जमाई हुई जहरी जड़ थी । पर हम उनके साथ न्याय तो करेंगे ही । उनके 
बच्चोंको तालीमकी सहलियत उतनी ही देंगे जितनी अ्रपने बच्चोंको 
बल्कि वे गरीब हों तो वे ज्यादा सहलियतके हकदार होंगे और अगर 
हम ऐसा इन्पताफ करेंगे तो हम हिंदुस्तानके लोग बहादुर साबित होंगे । 


। पा 

भांइयो और बहनो, 

ग्राजकल जो भजन गाये जाते हें उन्हें पसंद -करनमें मेरा हाथ नहीं 
होता। पर ठीक वही भजन ग्राता है जो मौकेका' होता है । आज- 
के भजन में कहा ह कि जब साधकी संगत मिल जाती हें तब हम: 
परायापन भल जाते हैं और तब कोई बेरी या बेगाना नहीं होता । 

ग्राजकल हमें इसी बातकी सबसे ज्यादा जरूरत हैँ । लेकिन 
जो मेरे पास आता है, यही कहता हे--तृम कितना भी चीखो, यह 
अलगाव तो रहने ही वाला है । दोनों ही अपने-अपने दायरेको कस- 
कर मजबूत बनाये बिना नहीं मानेंगे ।। यह बात म्‌भे अच्छी नहीं लगती, 
फिर भी मुझे उससे परेशानी नहीं हे। में तो कहता ही रहंगा कि जो 
हुआ वह भले ही हो गया, लेकिन उसपर मोहर लगाकर हमें उसे 
पक्का नहीं करना है । 

आप जानते हूँ कि कल जब हमारी प्रार्थना पूरी हुई तब एक 
भाईने प्रश्न किया था । मेने उसे लिखकर भेजनंको कहा था। 
उसने लिखा हँ--अ्रगर पाकिस्तान नहीं ट्ट जाता हे तो में और मेरी 


* बिसर गई सब तात पराई, 
जब ते साधु संगत पाई । 
नहिं कोई बेरी नहि बेगाना, 
सकल संग हमरी बन आई--- 

धर्मपत्नी--दोनों फाका करके मर जाएंगे। श्र फाका भी यहां' पड़े- 
पड़े करेंगे।. 

फाका करना है तो पहले में करूं। हर चीजका शाम्त्र होता है, 
यानी उसके करनेके कानून अ्रथवा पद्धति होती है। चर्खेजेसी छोटी 
चीजका भी शास्त्र होता हे। पहिले हम उसको नहीं जानते थे, लेकिन 
ग्रब उसका शास्त्र बन गया हे। तब हमें चर्खेकी शक्तिका पता 
चला हे । में तो यहांतक कहता हूं कि सारी दुनिया उसके द्वारा आजाद 
होगी। एटम बम से दुनिया आज़ाद नहीं होगी । दुनियाम शास्त्र दो 
प्रकारके हें--एक सात्तविक और दूसरा राजसी । यानी एक धामिक और 
'दूसरा अ्रधामिक। एटम- बम' का शास्त्र धर्मवाला नहीं हो सकता। 
वह ईश्वरको नहीं मानता, बल्कि वह खुद ही ईश्वर बन जाता हैं । 

इसी तरह फाकेका भी ज्ञास्त्र होता हे। बगर तरीकेके फाका 
करनेमें धर्म नहीं होता। अ्रगर कोई कहे कि जबतक ईइ्वर मेरे सामने 
. नहीं आयगा तबतक में भूखों मरूंगा, तो वह मर भले ही जाय, पर 
ईश्वर उसे, नहीं दिखेंगा। 

सार्वजनिक अभ्रनदनका भी एक शास्त्र है, और उसको जाननेवाला में 
हूं । यद्यपि में भी उसे पूरा नहीं जानता, पर सबसे ज्यादा में ही उसे . 
जानता हूं । गोया ऊजड़ देशमें ग्ररंड ही पेड़, वाली मेरी स्थिति हे । 
में इस अभ्रनशनकों धारभिक अ्रनशन नहीं मान सकता | इसका मेरे दिल- 
पर' कुछ असर होनेवाला नहीं हे । दुनियाकी भी इसके साथ हमदर्दी 
नहीं हो ,सकती । इसलिए में तो दोनोंसे कहूंगा कि श्राप फाका छोड़ दें, 
और श्रपने घर जाय॑ । 

लेकिन घर जाकर क्‍या करें ? चुप बैठ जाय॑ ? नहीं, चुप बेठने- 
की बात नहीं हे । हमें अभ्रपने मनमें यह बात आने ही नहीं देनी 
है कि हम अलग-अलग हो गए हैं । हम अपने दिलमें पाकिस्तान मानें ही 
नहीं, किसीको अपना वेरी न समझें, किसीको बेगानाया पराया 
“न ग़ानें । 


$ बाल्मीकि-मंदिस्में । 

ग्रौर यह सब साधु-संगतसे हो सकेगा, यानी हम सदग्रंथ पढ़ें, बुरे. 
विचार छोड़ें । ऐसा तभी हो सकेगा जब हम अपने चित्तको क्‌विचार- 
से खाली करेंगे । चित्तके कृविचार आसानीसे नहीं टल सकते। रामका 
नाम लेनेसे ही वह खाली हो सकता है । 

लेकिन आजकल हमारा चित्त तो किस्म-किस्मके उपभोगोंको 
सोचता रहता हे । हम रामको नहीं याद करेंगे, हम सिगारको याद 
करेंगे--और सिगारके लिए में क्या कह । लेकिन हालत यही हैं कि हमारा 
ध्यान गलत बातोंपर जाता है । लोग जोर-जोरसे कहें ही जाते 
४ कि हम मुसलमानोंकी खबर लेंगे। और इस तरह हम खुद 
याकिस्तानको पक्का बनानेकी पैरवी करते हैँ । 

पाकिस्तान जिन्नाने नहीं बनाया हे। हमें स्वप्नसें भी खयाल 
नहीं था कि जिन्ना पाकिस्तान बना पायगा ॥ पर वह बहादुर आदमी है । 
अंग्रेजोंकी माफंत उसने पाकिस्तान प्राप्त कर. ही लिया । लेकिन हम 
अगर अपने दिलमें उसे न मानें और यह कहें कि मुसलमानोंको श्रव हम 
देख लेंगे तो उससे वह पाकिस्तान मिट नहीं जानेवाला है । । 

उसका मतलब यह नहीं कि में मुसलमानोंकी खुशामद करनेके 
लिए आपसे कहता हूं। हम अपने घरमें छोटे भाईकी खशामद नहीं 
करते । उसके प्रति अपना जो धर्म हे उसका पालन करते हें और उसका 
विश्वास कमा लेते ह। 

आपको अ्रखबारसे पता चला होगा कि आ॥ाज में वाइसरायके 
पास गया था। वाइसरायने मुभसे पूछा कि तूने अखबार देखा ? 
मेंने कहा, “में ग्रखबार कम देख पाता हूं !” तब उन्होंने कहा, 'हमने श्राज 
एक अच्छा काम कर लिया हैं । 

विभाजनके प्रश्नपर हिदग्नोंकी और मसलमानोंकी अलग-श्रलग 
रिपोर्ट काइसरायके पास पहुंचीं और वाइसरायने दोनों दलोंको मिलकर 
एक रिपोर्ट बनानेके लिए राजी कर लिया । 
भें तो कहता हूं कि जब भाई-भाईका बटवारा होना तय हो जाय 

तो फिर वह रूठ-खीजकर नहीं हो सकता.। ऐसा नहीं हो सकता कि घ रमें 

जब एक करर्सी है तो उसकी टांग तोड़कर या टुकड़े करके उसे बांट लें। 

अगर हमारा एक-चौथाई और तीन-चौथाई बटवारा होना है तो 
सारे झांकड़े समभदारीसे निकालने होंगे । 

इसलिए एक समिति बनाकर यह जो शअ्रच्छा काम किया गया हें, 
उसका सिलसिला बराबर चलते रहना चाहिए। केवल मस्करा देने- 
भरसे अच्छाई साबित नहीं हो जाती | अगर यह जबानी मिठास ही 
नहीं, पर सचमुच मिल-जुलकर काम्र किया जाना हैं तब तो हंगा 
किभले पाकिस्तान आया । और तब वाइसरायको तकलीफ देनेकी बात ही 
नहीं रहेगी । वाइसरायकों भ्रपना दफ्तर बंद करना होगा । तब हम सर- 
कारी अभ्रफसरोंसे, जो इस कामको जानते हें, कहेंगे कि श्राप इकट्ठे बेठकर 
दोनों दलोंको संतोष हो वेसी फेहरिस्त बना दें। जहां हिसाबसे काम बने, 
हिसाबसे बटवारा कर दीजिए, जहां हिसाबसे बटवारा ठीक न बेठे वहां 
पर्ची डालकर फंसला कीजिए; पर हम इस बातपर लड़नेवाले नहीं 
हैं। मेलसे ही फंसला करेंगे । वाइसरायको भी बीचमें नहीं डालेंगे । 

ग्राखरी बात यह हैँ कि आज फिर मेरे पास त्रावनकोरके 
दीवान सर रामस्वामीका लंबा-चौड़ा तार आया है, जिसमें - म॒भे 
समभानेकी कोशिश की गई हे कि उनके साथ वहांके ईसाई आदि 
भी हें। पर ऐसे तारसे मुझे ब्रा लगता है । कड़वी चीजको मीठी 
बनानेसे वह मीठी, नहीं बन जाती। मूलसे ही इ नकी बात बुरी हें। आ 
जाओो, हम तो आजाद हें।' आझ्राप किससे आजाद हें? रैयतसे ? लोग 
इस तरह भारतसे आजाद होकर करेंगे क्या ? ग्राप इस तरह घुमा- 
फिरा कर बात न करें। सीधी बात करें कि हिदुस्तानके साथ हम हें, तब-ही 
ग्राप अपने राजाके प्रति सच्चे वफादार हें, नहीं तो बेवफा हैं । 


के ; 

भाइयो और बहनो 
आप लोगोंको कल में बता चुका हूं कि यहां एक भाई और 

उनकी पत्नी वाल्मीकि-मंदिरके बाहर रास्तेपर उपवास कर रहे 
ह। उन्होंने ग्राज विनयसे भरा पत्र मेरे पास भेजा है। पर मभ्े 
खेद है कि उसमें समभदारी नहीं हे। वे छोटे है, में बूढ़ा हूं । 
ग्रगर में कह कि ज्ञानकी बात में कुछ जानता हूं तो उन्हें वह मान 
लेनी चाहिए। वे कहते है कि आपकी बात हमें लगती तो ठीक है, पर 
हमारी अंतरात्मा नहीं. मानती, इसलिए हम उपवास छोड़नमें 
मजबूर हैं । 
आप लोगोंने तिलक महाराजकी प्रसिंद्ध पुस्तक गोता-रहस्य' का 
नाम सूना होगा । उसमें इतना ज्ञान भरा हे कि उसके अनेक पारायण 
करने चाहिए। मेने वह यरवदा जेलमें पढ़ी थी। यह बात सही है 
कि में उनकी सभी बातोंसे सहम्नत नहीं हं, पर इसमें कोई संदेह नहीं 
. कि तिलक महाराज बहुत बड़े विद्वान थे और उन्होंने संस्क्रृत साहित्यका 
बहुत गहरा अध्ययन किया था । उनकी वह गीता पढ़े मर्भे बहुत 
समय हो गया, इसलिए उनके ठीक शब्द मुझे याद नहीं हे; पर उनके 
लिखनेका भावार्थ में बताऊंगा। वह बात मुझे बहुत ठीक 
लगती हे । 
उन्होंने एक जगह कहा है कि अंग्रेजी भाषामें अंतरात्माके लिए 
'कान्शंस' दाब्द अच्छा हे पर जब यह कहा जाता हे कि .हम अपने 
कान्शंसके मृताबिक चलते है तब इसका सही अर्थ यह नहीं होता कि 
हम अंतरात्माके कहनेपर चलते हें । हमारे वेदिक धर्मके मुताबिक 
कान्शंस' सभीमें (जड़-चेतनमें ) होता है । पर बहुतोंका कान्शंस' 
सोया हुआ रहता है, अर्थात्‌ उनकी अ्रंतरात्मा मूढ़ अ्रवस्थामें होती हे । 
तो उस अवस्थामें उसे कानन्‍्शंस' कैसे कहा जाय ? हमारे धर्मके अनुसार 
मनुष्यकी अंतरात्मा तब जाग्रत होती हैँ जब यम-नियमादिका 'पालन 
और दूसरी भी बहुत-सी चेष्टा आदि करें। तिलक महाराजकी इस 
बातको मेंने पचा लिया हे । शास्त्रकी जो चीज हम पचा सकें. वही 
सार्थक है। जैसे वही आहार हमारे लिए सार्थक बनता है जिसका हम 
रक्‍त बनाएं । तो तिलक महाराजकी इस बातको मेन पचा लिया है, 
जिसके जरिए कौन-सी आ्रावाज अंतरात्माकी हे और कौन-सी नहीं 

उसकी परख में कर लेता हूं । कोई चोर यह कह कि मेरी अंतरात्माने 
म॒भे कहा कि अ्म॒क लड़केको मार डाल, उसके हाथ-पैर काट ले और 
उसके जेवर लूट ले तो वह अंतरात्माकी श्रावाज नहीं, जड़ता है । आज- 
कल तो हम भी जड़ बने हें न? हमें वही सूक रहा है कि हम मासूम 
बच्चोंको . मार डालते हे । पर वह अंतरात्माकी आवाज नहीं होठी । 

दूसरी बात यह कि में उपवास सिखानेवाला आचार्य हूं । 
कुछ जून लोग किसी चीजको न पानेतकके लिए. श्रनशन कर लेते 
हैं। उन्हें समभाकर मेने उनका अनशन तुड़वाया हे। स्व० धर्मानिंद 
कोसंबीजीकी बात भी मेने बताई थी कि उन-जंसे विद्वानतकनें 
मेर कहनेपर भ्रनशन छोड़ दिया था और काका साहेब कालेलकर जो 
थहां आए हैं, वे कहते हैँ कि कोसंबीजीने अपने स्वर्गवासके पहले 
कहा था कि गांधीने श्रनशन छोड़नेकी बात ठीक ही कही थी। तो 
जब में, अ्रनशनका आचार्य, कह रहा हूं कि वे पति-पत्नी श्रनशन छोड़ 
दें तो उन्हें छोड़ देना चाहिए। तीन दिनका अनशन बहुत हो गया है 
ग्रंब वे मान जाय॑। 

ग्रापने अ्रखबारमें देखा होगा कि में कल जिन्ना साहबसे मिला 
था। यह बात मेने आपको नहीं बताई थी, क्योंकि पहलेसे मिलनेकी 
बात थी ही नहीं । जब में वहां था तब वाइसरायने मुभसे कहा कि जिन्ना 
साहब यहां झा गये हें, उनसे मिल लो। तो में इन्कार कंसे करता ? में 
वह आदमी रहा जो जिन्नाके घर भी चला जाता है। हम मिले और 
यह ठहरा कि बादशाह खान भी मिलें तो अश्रच्छा । और कल शामको 
तो हमें फिर वाइसरायके पास जाना था । पर बादशाह खान तो 
मिस्कीन गभ्रादमी ठहरे। वे गरीबोंकी-सी मोटरमें बेठकर देवबंद चल 
दिए । इसलिए वहांसे लौटकर गआानेमें उन्हें तीन घंटेवी बजाय- पांच 
घंटे लग गए और हम कल शामको वाइसरायके पास नहीं जा सके। 

आज वाइसराय चले गए, पर उनके दिलमें था कि हम मिलें तो 
ग्रच्छा । सो लाड़े इज्मेके पास हम साढ़े चार बजे गए । इसका 
नतीजा यह हुआ कि बादशाह खान जिजन्ना साहबके घरपर उनसे मिलने 
गए हैं और ग्रभी वह वहींपर हैं । 

इसपर भी हम बड़ी लंबी-चौड़ी आशाएं न बना लें कि चलो, 
ग्रब सब भला हो गया। पर पाकिस्तानका जो जख्म हो गया है उसके 
और भी गहरा हो जानेसे रुकनेकी आ्राशा तो हम कर सकते हें । 
हमारा काम तो प्रयत्न करनेका है, इसलिए बादशाह खान कायदे 
ग्राजमके मकानपर चले गए हें । लेकिन फल देना ईइवरके हाथकी 
बात है । हम प्रार्थना करें कि अच्छा परिणाम आ जाय । 

झर वह अच्छा परिणाम कौन-सा हो सकता है ? सीमाप्रांतमें 
जो- सब पठान हें वे एक हो जायं । पठान तलवारबाज होता है । कोई 
पठान ऐसा नहीं होता जो तलवार और बंदूक चलाना न जानता हो । 
पीढ़ी-दर-पीढ़ी पठान खूनका बदला लेता रहा है। पर बादशाह खान- 
ने देखा कि हथियारोंकी बहादुरीसे भी ज्यादा बुलंदी, मरकर स्वरक्षा 
करनेमें हे । बादशाह खानका खयाल था कि पठान लोग यह ऊंची 
बहादुरी अपना लें और एक होकर सबकी खिदमत करें। पर यह खरूवाब 
प्रा होनेसे पहले वहां यह जनमतसंग्रहका झगड़ा फैल गया। 

कछ कहेंगे कि हम पाकिस्तानके साथ रहेंगे, कोई कहेंगे कि कांग्रेसके 
साथ रहेंगे। और कांग्रेस तो आज बदनाम है कि वह हिंदुश्रोंकी हो 
गई। इस बातपर पठान अलग-अलग होंगे और ऐसी यादवस्थली 
मचेगी कि जिसका दबाना दुश्वार होगा । वे आपसमें कट मरेंगे । 
बादशाह खान चाहते हे कि किसी तरहसे जनमतसंग्रहकी बला- 
से छुटकर पठान आजाद रहें। वे खुद अपने कानून बनावें और एक 
रहें। फिर चाहे वे पाकिस्तानमें रहें चाहे हिदुस्तानमें मिलें। वे 
कहते हे कि हमारे पास पैसा नहीं है । हम तो मिस्कीन झादमी हैं । हम अपना 
वतन्त्र राष्ट्र बनाना नहीं चाहते, पर किसमें मिलेंगे इसके बारेमें आपसी 
भंगड़ा सिंट जानेके बांद ही हम निश्चय करेंगे । 

फिर जो हिंदू भागकर हरद्वार आए हैं यह भी डा० खान साहब- 
को बहुत चभता हे। इसलिए बादशाह खान सीमाप्रांतके हिंदझोंको 
वापस लौटाना चाहते ह । सीमाप्रांतमें भी ग्रभी बहतसे हिंद हें जो 
गरीब है और कहीं जा नहीं सकते । उन सबको तसलल्‍ली तभी मिल 
सकती हैँ जब जनमतसंग्रहका यह भगड़ा खत्म हो। इसलिए बादशाह 


प्रार्थना-प्रवचन १७४ 


हि 


खान कायदे आ्राजमके पास मिलनेके लिए चले गए हे । पता नहीं वहांसे 
क्या करके लाते है । हम इबादत करें कि अच्छा ही हो । 

आखिरी बात यह कि आज फिर ख्वाजा ग्रब्दुल मजीद साहब आए 
थे। कहते हे कि भ्रब तो पाकिस्तान बन गया हे, तब राष्ट्रीय मुसलमानों - 
की उपेक्षा नहीं होनी चाहिए। 

ख्वाजा साहब अपनेको अच्छा मुसलमान होनेकी वजहसे वसा 
ही अच्छा हिंदू बताते हें जैसा कि में अपनेको अच्छा हिंदू होनेकी 
वजहसे अच्छा मुसलमान बताता हूं । गोया हरेक अच्छा धामिक आदमी 
दूसरे सभी धमंवालोंके बीच पूरी इज्जत पानेका हकदार हें। और 
उन्होंने यह कहा कि अ्रब पृथक्‌ निर्वाचन खत्म हो जाने चाहिए | हम 
दुनियाकी नजरोंमें हिंदुस्तान यूनियनमें एक बनकर रहना चाहते है । 
धर्म अलग हो, पर कानूनकी दृष्टिमें सभी हिदुस्तानमें रहना चाहते हें 
और यूनियनके प्रति जो वफादार रहता है उसे उसकी योग्यताके 
ग्राधारपर सभी हक होने चाहिए जो हरेक हिंदुस्तानीको हों । 

मेने उनसे कहा कि आपको वे सब हक॑ मिलेंगे ही । अगर दूसरे 
, नहीं तो हम दो तो हैं ही, जो एक दूसरेको पूरा धामिक और अच्छा 
मानते हे । धर्मके कारण किसीका हक नहीं छीना जायगा, यह हम 
देखेंगे । पर यह भी हमें देखना हे कि धर्मके नामसे ज्यादा रिश्रायत 
देना भी अच्छा नहीं होगा । 

- एक बार जिन्ना साहबने ऐसा ही किया था। कभी वे १४ शछार्ते 
पेश करते थे, उससे पहले उनकी ११ छार्ते थीं और फिर १४ हुईं । 
फिर २१ हुई और फिर एक पाकिस्तानवाली छत हुईं। लेकिन अब 
कोई ऐसा नहीं कर सकेगा । हिंदुस्तान बहुत बड़ा मुल्क हे। उसमें सब 
ग्राजादीसे रहें । जो- हिदुस्तानमें वफादारीसे रहना चाहें उन सबको 
हिदुस्तानमें स्थान है । 


) 

भाइयों और बहनो, 
कल प्रार्थना-सभाकी समाप्तिके बाद एक सज्जनने मृभसे एक 
अश्न किया था। मेने उनसे लिखकर देनेको कहा । उन्होंने लिखकर भेजा । 
लेकिन वह पर्ची जेबमें पड़ी रहनेके कारण कपड़ा धोनेके समय धुल गई 
और जब वह मेरे पास पहुंची तब वह पढ़ी नहीं जा सकती थी । यह मेरे 
लिए शरमकी बात है, पर प्रश्नकत्तःर यहां. मौजूद नहीं हें, इसलिए में 
क्षमा किससे मांगूं ? 
तीन-चार दिनसे पाकिस्तानके विरोबमें जो दंपति उपवास कर 
रहे थे, उनके बारेमें कल जब मेने यहां कहा था, उसे सुनकर पहले 
तो उन लोगोंको ब्रा लगा कि में अपनेको उपवासके शास्त्रका आचाये 
केसे कहता हं । इतना घमंडी क्‍यों बनता हें ? लेकिन में रात॑कों 
नौ बजे उनसे कछ देरके लिए मिला और मेने उन्हें समभाया कि जो आदमी 
पांच फूट ऊचा हैं वह अ्रगर कहे कि में पांच फूटका हूं तो इसमें घमंडकी 
क्या बात हे ? उनका वह क्षणिक जोश था। फिर बे समभ गए कि 
पवास करनेसे यह अच्छा है कि हिंदुस्तानके टुकड़े हो गए यह बात 
हम दिलमें मानें ही नहीं | उन्होंने द्ध-फ्ल लेकर अपना उपवास छोड़ 
दिया। इसके लिए में उन्हें मबारकबाद देता हं। लेकिन उन्होंने मभसे 
पूछा, यह तो बताइए कि हम अभ्रनर्थका साथ कंसे दें ?” तब मेने कहा-- 
“अनर्थसे जो लाभ मिल सकता है, उसे छोड़ दें।” हम किसीके साथ 
जबरदस्ती न करें। अ्रनर्थके कामका कोई लाभ न उठावबें, यही अ्रहिसक 
युद्धका राजमार्ग है। इसीका नाम अ्रसहयोग है! 


यह सहज प्रश्न है कि बादशाह खान कल जब जिन्ना साहबके पास _ 
गए थे तब मेंने कहा था कि हम प्रार्थता करें, तो उस प्रा्थनाका फल 


* जिसे वह रखनेको मिली यहां उसकी जेबसे मतलब हे, क्योंकि 
गांधीजी तो कपड़े पहनते नहीं थे । 

हमें क्या मिला ? इस सिलसिलेमें अखबारोंमें जिन्ना साहबने जो 
कुछ निकाला है उससे ज्यादा में नहीं बता सकता। उन्होंने जो कहा 
है कि दोनोंकी बातें मुहब्बतसे हुईं, यह अच्छा है! मुहब्बतसे बात न 
करते तो क्‍या लड़ने लगते ? पर नतीजा क्‍या निकला ? कहते हें कि 
नतीजा तो तब निकलेगा जब बादशाह खान सरहदसे समाचार भेजेंगे। 
यह तो कोई नतीजा नहीं हुआ । लेकिन कल जो प्रार्थना हमने की 
उसका नतीजा आज मिल जाय, ऐसा थोड़ा होता हें? ऐसा जो 
कहे, वह भगवानको जानता ही नहीं । ईश्वर तो निराकार और निरंजन 
हैं। उसकी प्रार्थनाका महत्त्व में आज थोड़ा-सा आपको बताना 
चाहता हूं । 
ईश्वरकी प्रार्थनाका फल' नहीं मांगा जा सकता और न उसकी 
प्राथंना छोड़ी ही जा सकती है। खाने-पीनेका उपवास भले ही हम 
करें--समय-समयपर करना भी चाहिए--पर प्रार्थनाका फाका नहीं 
हो सकता। हमें आखिरी सांसतक रामको भजना चाहिए। आजके 
भजनमें कबीरजीने कहा हे न, साहब मिले सब्रीमें। वह घीौये, 
वह सब्री हमें नाम-स्मरणसे ही मिल सकती हं। शरीरकी खराक 
जैसे अन्न है वैसे शरीरमें पड़ी श्रात्माकी खुराक राम-नाम है। गायत्री- 
पाठ, संध्या-वंदन, नमाज आदिका समय होता हे। राम-नामके लिए 
तो समय ही नहीं होता । जिसके सांसके साथ राम-नामका जाप चल. 
उसकी खैर। ऐसा करनेवाला आदमी १२५ वर्ष जिंदा रह सकता हैं। 
ग्रगर में १२५ वर्षसे पहले मर जाऊं तो आप कह सकते हूँ कि में उस 
स्थितितक नहीं पहुंच पाया हूं, जिस्ेश मेने बताया है। में चाहता हूं 
और कोशिशमें हूं क्रि दिन-रात सांसके साथ राम-राम कहता रहूं। 
(इसके बाद गांधीजीने हनुमानजी और सीताजीवाली वह कथा 
 सुताई जिसमें हनूमानजीन सीताजीकी दी हुई मालाके मोतीमें राम- 
को खोजनेके लिए एक-एक करके उन्हें चबाकर फेंक दिया था और 
कारण पूछनेपर हनूमानजीने अपना हृदय चीरकर राम दिखा दिया था।) 
इस कथाको याद करके अगर में हनमान-जैसा भी बन जाऊं तो 
फिर पूछना ही क्‍या ? तो फिर मेरा भी दरीर पहाड़-जेसा हो ? शरीर- 

की बात छोड़ो, आत्मा तो उससे भी ऊंचे पहाड़के समान दृढ़ होनी 
चाहिए। यह सब कहना अभ्रासान है, करना कठिन है। मेंने आपके सामने 
वह आदर्श रख दिया। अश्रधर आज उसतक हम न पहुंच सकें तो उसकी 
ओ्रोर कुछ-न-कुछ प्रगति तो करें। तो हम ऐसा न कहें कि बादशाह खान 
गए और कछ हाथ नहीं आया तो प्रार्थना क्‍यों करें ?” हम फल न देखें । 
पृथ्वीमें कोई कार्य ऐसा नहीं होता, जिसका फल न हो। और प्रार्थना 
तो सबसे उत्तम कार्य हे । इसलिए अगर हम मंदिर जाते हैं, माला 
फेरते हैँ, जो थोड़ा-सा ढोंग भी होता है, उसके पीछे भी अंतमें 
अच्छाई आनवाली है, यह विश्वास रखें। 

मे परसों हरिद्वार जाऊंगा। मेरे साथ जवाहरलान जायंगे। वे तो 
युक्तप्रांतमें अद्वितीय हें । आ्राज तो वे सारे हिदुस्तानमें भी अद्वितीय 
हो रहे हैं। हमारे सामने पेचीदा प्रश्न है। वहां हजारों आश्चित पड़े 
हैं, उनके लिए क्या करें ? बेकारमें किसीको खाना देनेके में विरुद्ध 
हं । हम जो खाना खाते है, उसका बदला हमें चुकाना ही चाहिए | ईश्वर- 
का यह कड़ा नियम है कि जो काम करे वह खाना खाय। बिना काम 
किए कोई न खाय। इसलिए उन आश्चितोंको भी में कहंगा कि उन्हें 
काम करता जरूरी हैं। वेसे तो जितनी शीघ्रतासे हो सके, उन्हें घर 
लौट जाना चाहिए । | 

परंत्‌ जो वाकये वहां हालमें हो गए हें उन्हें देखते हुए में उन्हें 
मृत्यके मुंहमें जानेके लिए नहीं कह सकता । 

लेकित मुस्जिम लीगको में कहूंगा कि अपने पाकिस्तानमें उन 
सभी लोगोंको सजा देनेका इंतजाम करें, जिन्होंने गुनाह किया है। 
में यह नहीं कहता कि गालीके बदले गाली दी जाय और पिटाईके 
बदलेमें पीटा जाय । लेकिन हकूमतका फर्ज है कि अपने यहांके सब 
लोगोंकी, चाहे वे विधर्मी ही हों, रक्षा करें | ऐसा तो वे कहते हें कि 
ग्राओ। पर वे जायं श्रौर फिर मार खानेकी बात हो तो बे कंसे लौटें ? 
इसलिए वहांकी हकूमतको ऐलान करना चाहिए कि वह गृनाह करने- 
वालोंको सजा देगी और जनताकी रक्षाका पक्का बंदोबस्त करेगी । 
यह ऐलान कहनेभरका न हो। ऐसा हो जिसपर हम भरोसा कर 

सकें। वे कहे कि पहले ग्रापको खाना खिलायंगे फिर हम खुद खायंगे। 
और विधर्मीको भी वे सभी हक हें जो हमारे यहां मुसलमानको हें । 
तो फिर में एक भी दिन शरणार्थियोंको हरिद्वारमें रुके रहने नहीं दंगा । 

जब वाइसरायने उनसे पूछा कि यह तो बताशों आप अलग 
जो हो रहे हैं, तो भाईकी तरह या दुश्मनकी तरह ?” तब उनके चारों 
प्रतिनिधियोंने कहा था, हम भाई-भाईकी तरह ही अलग होनेवाले 
हैं। अगर यह बात सिर्फ वाइसरायके कमरेतक ही सीमित रह जायगी, 
इसका अमल रोजके कासमें न होगा, तो उन चारोंने और वाइसराय- 
ने भी फरेब किया है, ऐसा कहना होगा। इरालिए वे आज ही अपना 
भाईपना दिखलावें । चार महीनेके बादतक रुके रहनेकी क्‍या जरूरत ! 
.. (बादशाह खानंकी बात बताते हुए गांधीजीने कहा--) श्राज 
उनके प्रांतमें यह बात पैदा कर दी गई है कि दो बकक्‍सोंमेंसे एक 
बक्सेमें पर्ची डालो । चाहे पाकिस्तानवालेमें, चाहे हिदुस्तानंवालेमें । 
और हिदुस्तानमें उन्हें बिहारवाला हिंदूराज बताया जाता है । इस 
ग्राबोहवार्म कोई मुसलमान नहीं कहेगा कि वह मुसलमानका साथ 
छोड़कर हिंदुके साथ जायगा। ञ्राज उनमें यह कहनेका साहस नहीं है 
कि वह यह कहे कि बदमाश म॒ुसलमानसे शरीफ हिंदुकी सोहबत 
अच्छी हैं । ; 

इस हालतमें बादशाह खान कहते हें कि वें अपने सूबेको सबसे 
पहले स्वतंत्र सूबा बनाना चाहते हें । यानी हिंदुस्तान या पाकिस्तानसे 
न मिलकर पठान-पठान आपसमें मिल जाय और अपना कानून और 
ग्रपना विधान बना लें। 

कांग्रेसकी पठानोंसे यह कह देना चाहिए कि वे अपना कानून बनाएं । 
आपके बनाए विधानमें हम जरा-सा भी दखल नहीं देंगे । हमें उतना 
दखल तो रहेगा जितना कि केंद्रका बंधन माननेवाले दूसरे प्रांतोंमें हो 
सकता हे । बाकी अंदरूनी सारा काम आप अ्रपनी शरीयतके मुताबिक 
चलावें । 

इसी तरह लीग भी कह दे कि उसके जो दो-चार सूबे होंगे वे अपने 
अंदरूनी इंतजाममें श्राजाद रहेंगे और सिर्फ अ्रमुक-अमुक बात केंद्र- 

की चलेगी । गोया हमारे यहां दो केंद्र श्रल॑ंग-अलग बनेंगे और 
हरेक सूबा अपने लिए आजाद होगा । तो फिर जन-मतसंग्रह- 
वी जरूरत न रहेगी । और में भी पढठानोंसे कहूंगा कि चूंकि 
आप लोग पाकिस्तानके पास हैं, इसलिए उन्हींके साथ रहें। आज में 
उन्हें यह नहीं कह सकता; क्योंकि में नहीं जानता कि पाकिस्तान 
कैसे चलने वाला हे । हे 

ऐसी धृंधली आबोहवामें वे जन-मत लेना चाहें तो लें;पर फिर 
वह पाकिस्तानके मुकाबले हिदुस्तानके नहीं, पर पाकिस्तानके मुकाबले में 
पठानिस्तानके लिए ही लिया जाय । इतनी सीधी-सी बात ही में उनसे 
कहना चाहता हू । 


३ 5 पे 5 
२० जून १६४७ ९ 
भाइयो और बहनो, 


कल प्रातः:काल में हरिद्वारा जाऊंगा और कल ही लौटने- 
की उम्मीद है, इसलिए मोटरमें ही रात हो जायगी । यहां प्रार्थनामें 
में न रहूंगा। आप आना चाहें और प्रार्थना करना चाहें तो कर सकेंगे । 
मुभे कहां लोगोंको आश्वासन देनेके लिए जाना है। ज्यादा तो में क्या 
कर सकूंगा ? पर धर्म समभकर जाता हूं। 

ग्राज़ इस छोटी लड़की के पास किसीने एक पत्र भेजा दिया था 
कि तू अगर क्रानकी आयत बोलेगी तो तुभको में मार डालूंगा । 


* क० मनु गांधो । 

* पता चलानेपर मालस हुआ कि आज सवेरे कु० सन्‌ गांधीके पास 
डाकसे एक पत्र पहुंचा कि शामको प्रार्थनामें तुम कुरानका पाठ सत किया 
करो । करोगी तो गोलोीसे उड़ा दी जाओगी । गांधीजीने ओर दूसरोंने 
इसे एक मजाक समका और बात टाल दी । पर दोपहरमें क्‌० सन्‌ गांधी- 

इस तरहसे किसीको धमकाना हमारी सभ्यताके अ्रनुकूल नहीं हे । 
और फिर मन्‌ तो छोटी-सी लड़की है। भ्रगर वह क्रान बोलती हे 
तो मेरे सिखानेपर बोलती है । मेरा गला ऐसा नहीं चलता कि में मधुरता- 
से वह गा सक्‌। अ्रगर यह विनोद ही है तो भी छोटी लड़कीसे ऐसा 

मजाक नहीं करना चाहिए। 

. और क्रानकी इस आयतके बारेमें तो में काफी समभा चुका 
हूं । उसमें कोई ऐसी बात नहीं है जो खटकनेवाली'हो। उसका श्रर्थ 
में बता चुका हूं। जिन मुसलमान मित्रोंके साथ में उठता-बेठता हूं 
वे कहते हें कि सच्चे दिलसे जो यह प्रार्थना करे तो उसे शैतान नहीं सता 
सकता । इसी तरह राम-नामकी महिमा गाते हुए तुलसीदासजी- 
ने सा) रामायण भरी है । गायत्री-मंत्रके बारेमें भी हम लोग ऐसी 
भावना रखते हें। तो जो प्रार्थना करे उसपर क्रोध क्या करना'? धमकी 
क्या लिख भेजना ? इस तरह करनेका फायदा कया ? अ्रगर फायदा 
है ही, तो इस तरह लिखनेवालेको कोई फायदा होनेवाला नहीं है, होगा 
तो उस लड़कीको, क्‍योंकि वह तो अब ज्यादा निर्भयता महसूस 
करती है । 

में आपसे कहना चाहता हूं कि हम लोग आज स्वदेशीको भूल 


को देलीफोनपर बुलाया गया ओर पूछा गया-- बोलो, तुमने क्या विचार 
किया ? ” 

“किस बारेमें ? 

“वब्रार्थनामें क्रान बोलोगी ? 

“हां जी, वह तो नियमपूर्वक बोलंगी ही । 

“तो गोलीसे मार दी जाओोगी ।” 

“बस, इतना ही ।” 

“अच्छा, मानोगी नहीं ? 

“गरजनेवाले सेघ कम बरसा करते हें ! पर झ्राप अ्रपना नाम तो 
बताइए ? ” द 

बस टेलीफोन बंद हो गया । 

गए हे । में गुरूसे कहता आया हूं कि अभ्रगर हम विदेशी: रीति-रिवाज 
ग्रपनाते हे तो स्वदेशी राजकी बात करना बेकार है । श्राप ऐसी पश्चिमी 
तरीकेकी धमकी न दें। अपनेमें स्वदेशीपन रखें। जिससे हमें नुकसान 
हो, जिससे हम भूखे रहें वह स्वदेशी मनोवृत्ति नहीं हे। वह परदेशी 
मनोवृत्ति है। पहले भ्रगर कोई जरा भी परदेशी काम करता था तो 
मे उसे बहुत डांटता था। लेकिन तब मेरा राज था, बंदूकका राज 
नहीं । पर सारे मुल्कमें प्रेमका राज था। अ्रब मेरा वह सिक्‍का नहीं 
है। में अब बूढ़ा हो गया हूं। हर जगह - दौड़कर नहीं जा सकता। 
अगर आज भी मेरी आवाज़ हर जगह पहुंचे तो में वही कहूंगा जो ३२ 
बरससे कहता आया हूं। वैसे में ७८ बरसका हूं, पर जवानीमें दक्षिण 
अ्फ्रीकार्में में जलावतन रहा । वहांसे लौटकर मेंने जो ३२ बरस- 
तक बात'सिखाई है उसका नतीजा यह है कि इस सारे कामको हम अपने 
हाथों मारनेपर तुले हुए हें और विदेशीपन अपना रहे हें। स्वदेशी 
वह है जो आत्माको भाता है । 

मेने संपूर्ण स्वदेशीकी बात कही। उसका केंद्र खादी ठहराया। 
उस समय हमारे पास राष्ट्रीय झंडा नहीं था। तब तीन रंगका ऐसा 
भंडा बनाया गया जिसमें हिदुस्तानके सारे आदमियोंका प्रतिनिधित्व 
ग्रा गया। लेकिन इकटठे होकर करें क्‍या ? बोलते रहें? ना। काम 
करें ?' हां । तो क्‍या काम करें ? सूत कातें। और ऐसा समभकर 
हमने हिदुस्तानकी महाशक्ति चर्खेको भंडेमें रखा । यह तिरंगा 
भंडा आज मृतप्राय हो गया हैे। अ्रगर उसे हम हृदग्रमें रखें तो बहुत 
ऊंचे उठ सकते हं। 

लेकिन श्राज तो हम खादी पहनते हें था खादी टोपी पहनते हें; पर 
भीतरसे तो पोल-ही-पोल रहती है । मेंने तब कहा था कि बाहरका कपड़ा 
ही नहीं, यहांकी मिलोंका कपड़ा भी, हमारे लिए परदेशी है । कपूर 
जो हम यहां पैदा नहीं कर सकते और जो बहुत कामका और उपयोगी 
है, उसे जापानसे मंगावें तो उसमें परदेशीपन नहीं है। लेकिन जो यहां 
पैदा कर सकते हैं उसे जापानसे मंगावें तो वह हमारे लिए जहर है। 
जब कि हमारे यहां करोड़ों ग्रादमी पहले अ्रपना कपड़ा बनाते थे, खुद ढके 

रहते थे और जहाजके जहाज भरकर बाहर भी भेजते थे, उन्होंने अब 
कौन-सा गुनाह किया है कि वे अ्रपनी कपास तो विदेशोंमें भेज 
दें और उसीमेंसे विदेशोंसे जो कपड़ा बनकर आआवे, वह यहांकी 
रुईके दामोंसे भी सस्ता बिके ? इसके पीछे क्या-क्या कारगुजारियां 
चलती हैं यह कोई सुने और समभे तो उसके रोंगटे खड़े हो 
जाय॑ । 

उस जमानेमें हमने विदेशी कपड़ेके पहाड़ चिन-चिनकर जला 
दिये थे और कोई यह नहीं कहता था कि इससे राष्ट्रकी निधि बरबाद 
हो रही है। श्रीमतीं नायडूने अपनी पेरिसकी साड़ी जला दी थी और 
सस्‍्व० मोतीलालजीने भी अपने विलायती कपड़ोंमें दियासलाई लगा दी 
थी। उनके यास तो आलमारीकी आलमारियां विदेशी कपड़े थे। 
इसके बाद जब वे जेल गए तब उन्होंने मेरे पास एक खत भेजा था-- 
आज वह खत में खोज नहीं सकता--पर उसमें था कि में सच्चा जीवन 
अभी जी रहा हूं, आनंदभवनमें मेरे पास जो समृद्धि थी उससे 
मुझे यह सुख नहीं मिलता था। वहां उन्हें" सिगार, शराब, गोश्त 
कुछ नहीं मिलता था। पूरा भोजन भी नहीं मिलता था, फिर 
भी उसमें उन्हें सूख मालूम हुआ। यह सही है कि उनकी यह चीज 
हमेशा नहीं चली। आदमी जो ऊंची उड़ान लेता हैँ वह हमेशा टिक 
नहीं सकता। हम भी ऊंचे चढ़कर बार-बार गिर जाते है । पर मनुृष्य- 
के लिए अपनी वह ऊंची उड़ान पृण्यस्मृति बन जाती हे । कम-से-कम 
मेरे लिए तो ऐसा ही है । तो कया वह जमाना खराब था ? आज 
वह जमाना कहां ब्वला गया ? 

आ्रज तो जमानेने एकदम पलटा खाया है। एक छोटेसे भले 
व्यापारीने मेरे पास पोस्टकार्ड भेजा हे कि वह पुराना जमाना कहां 
गया ? आज तो हम सब स्वार्थी बने हुए हें । हम व्यापारी तो स्वार्थी 
हें ही, राजा भी स्वार्थी हें; उनके दीवान भी स्वार्थी हें। और ये 
अंग्रेज भी जाते-जाते इतने नखरे और इतना स्वार्थ क्‍यों करते हं, वे 
इतनी लड़ाई कराते है और उसमेंसे अपने लिए पैसे पैदा करते हैं । 
अगर उन्हें जाना है तो मोह क्‍यों नहीं छोड़ते ? अपने जानेमें सुगंध 

पैदा क्‍यों नहीं करते ? लेकिन श्रंग्रेजकी क्‍यों कहें। कांग्रेसी भी स्वार्थी 
हो गए हैं। इन्हें क्या कहें ? समुद्रमें आ्राग लगी हो तो उसे कौन 
बुझायगा ? नमक अगर अपना नमकीनपन छोड़ देगा तो रस कहांसे 
ग्रायगा ? कांग्रेसने इतना त्याग किया, इतनी लड़ाई कीं, वह उसका 
गौरव कहां गया ? अ्रब तो वें लोग प्रधान बनना चाहते हें, 
सेक्रेटरी बनना चाहते हेँं। मेरी रायमें यह सारा-का-सारा पर- 
देशीपन हे । ह 


में सुन रहा हूं कि देशी मिलोंके कपड़ेकी बिक्रीपर हमारे देशरमें 
अंकुश, हे पर बाहरसे आनेवाले कपड़ेपर कोई अंकृश नहीं 
है। यह सब क्‍या हो रहा है ? मेरी समभमें नहीं ग्राता । 
यह तो हम एक हाथसे स्वराज ले रहे हे और दूसरे हाथसे उसे खोनेकी 
कोशिदामें लगे हुए हें । यह बड़े ही दुःखकी बात है । 

एक भाईने लिखा है कि पश्चिमी पंजाबकों कछ आइवासन दो। 
मेने कछ आद्वासन दे भी दिया, लेकिन केवल सहानभूति जतानेसे 
काम होनेवाला नहीं है। 

ग्राखिर पंजाब तो वही हे न, जहां पंजाबके शेर लाला लाजपत- 
राय पैदा हुए थे। पंजाब तो बहादुरोंका गढ़ ठहरा। वहां सिख 
पैदा हुए। में सिखोंकी तलवारकी बहाद्रीकी सराहना नहीं 
कर सकता। मेरी निगाहमें निहत्थे रहकर जो बहादुरी दिखाई जाय 
वही असली बहादुरी हें। पर पंजाबके लोग आज हथियारकी 
ही बात करते हैँ। मेंने पूछा था कि आपको पैसेकी आवश्यकता है 
क्या ? तो उन्होंने ( पंजाबियोंने ) कहा कि हमें तो हथियारोंकी मदद 
दिलवाइए। मेरी समभमें यह मनोवृत्ति भी परदेशीपन ही हे । 

दुःख-निवारणकी बात क्‍या बताऊं ? में तो उन्हें यही कह सकता 
हूं कि पंजाबमें बकरी नहीं, भेड़ नहीं, शेर पैदा होने चाहिए। में तो 
पंजाबको जानता हुं। में वहांकी स्त्रियोंको भी जानता हूं। उन 
लोगोंका मजबूत शरीर होता हं। पर मन भी तो मजबूत चाहिए । 
ग्राजकल वहां जो प्रवाह बह रहा हैं उससे आ्रादमी शेर-दिल नहीं 
ब्न पाते । 

वहांकी स्त्रियोंको आ्राज विदेशी और चटकीले कपड़े चाहिए । 
साड़ी भी उतनी बारीक चाहिए कि सारा बदन दीखता रहे। और 
पुरुष भी उनसे कम नहीं होते । वे खुद नहीं पहनते, पर स्त्रियों को पहिनाने- 
का चाव रखते हें । मेरे पास जब पंजाबी बहनें श्राती हे औऔर पूछ बेठता हूं 
कि इतने जेवर क्यों, ऐसे कपड़े क्यों ? तो वे कहती हे हमारे भाई, पिता 
या पतिका आ्राग्रह है कि इतने जेवर तथा कपड़े तो चाहिए ही । पुरुष 
क्यों अपने घरकी स्त्रियोंकों गृड़िया बनाते हें ? 

ग्रगर यंह सब छोड़ेंगे तो फिर हम डरेंगे नहीं। हमें डरना किससे 
है ? मुसलमानोंसे ? वे अ्रगर हेवान बन जाते हें तो हम इन्सान बनें । 
फिर वे भी इन्सान बन जाय॑ंगे। जब में निकम्मा बनिया भी नहीं डरता 
तो आप क्‍यों डरें ? में तो कहता हूं कि वे मेरा क्‍या करेंगे ? मारेंगे 
न? भले 'मारें। खून पीएंगे ? तो पियें, एक दिनका भोजन बच 
जाएगा। और में मानूंगा कि मेंने सेवा की। लेकिन में सेवा करने- 
वाला कौन, ईश्वर ही सब करता है। इसलिए यह कहना सही होगा 
कि उसने मेरा उपभोग सेवाके लिए किया। इसी तरह में सबसे कहंगा 
कि आप भी न डरे । 


२२ जून १६३७ ७ 
भांइयो और बहनो, 
ग्राप तो जानते हें कि में पंजाब और सीमाप्रांतके शरणाथियों- 
को देखने हरिद्वार चला गया था।- वहां डेराइस्माइलखां और 
दूसरी जगहोंके ३२,००० आदमी झ्रा गए हें। वहां बहस करने- 
को तो समय नहीं था। मेने उन लोगोंसे भरपेट बातें कीं । उनके 


* २१ ता०को गांधीजी हरिद्वारसे देरमें लौटनेके कारण प्रार्थनामें 
सम्मिलित नहीं हो सके । 

केपोंमें भी चला गया। लोगोंने मृभसे उनके बारेमें तरह-तरहकी 
बातें कहीं । वहां दो किस्मके लोग आए हें । एक सचमृच दुःखी 
मिस्कीन हैं, और दूसरे वें जो अच्छे खाते-पीते हैं, पेसेवाले हें। पर 
उनमें कुछ ऐसे हें .जो जुआ खेलते हें, शराब पीते हें और तरह-तरहसे 
पैसा पैदा करते हैं। में कहना चाहता हूं कि उनका यह धर्म नहीं है 
कि आपत्ति-कालमें वे ऐसा करें । 

लोग वहां दुःखी होकर आए हे । अपने रिश्तेदारोंस अलग 
हो गए हैं। पर अब इसका रोना क्‍या ? मैंने उन्हें बताया कि दुःखकी 
बात भूल जाओ । दुःखको भूलनेसे दुःख मिट जाता है । तुम्हें तो 
दः:खमें सख पैदा करना है । इतनी बड़ी दुःखकी बात हो गई; 
हिंदस्तानके दो टुकड़े हो रहे हें, इसका मुझे बड़ा रंज हे, पर क्‍या में 
रोऊं ? 

में आपको सनाना चाहता हंं और आपके मार्फत उनको कहना 
चाहता हूं कि सब लोग दुःखकों भूल जाय । इन ३२,००० 
आदमियोंकी अश्रपना सहयोगी संगठन बना लेना चाहिए। उनको उद्यम 
करना चाहिए। जञ्मा नहीं खेलना चाहिए, शराब नहीं पीना चाहिए, 
गांजा नहीं पीना चाहिए। उन्हें कछ-न-कछ काम जरूर करना चाहिए। 
हकमत उन सबको खाना देता चाहे तो भी नहीं दे सकती। 
आज तो सब जगह ब्लेक मारकंट चलता हैं, अगर सच्चे आदमी भी हों 
तो भी इस जमानेमें अ्न्नका प्रा राशन नहीं मिल सकता। 
लेकिन उन्हें रोना नहीं चाहिए। शिकायत करनेसे, रोनेसे, खाना 
नहीं मिल सकता। वे सहयोगसे काम लें। 

दक्षिण अ्रफ्रीकाकी ऐतिहासिक यात्रामें हम सब लोग रोज 

२० मील चलते थे। बहुत आदमी साथ थे। उनके देनेके लिए मेरे 
पास एक आऔंस चीनी और कुछ डबल रोटी होती थी। यह ए 
आदमीकी पूरी खुराक नहीं होती थी। जब २० मील चलकर पहुंचते 
थे तो शाम हो जाती थी। में देखता कि वहां कुछ पका करता था। 


* शरणाथियोंको । 


हा 

जांच करनेपर मालूम हुआ कि वे लोग घासमेंसे कुछ पत्तियां और 
दूसरी खाने लायक चीजें चुन लेते थे। थोड़ा-सा नमक लेते थे। 
पानी वहां होता ही था। पकाना शुरू कर देते थे। में बहुत खुश हुश्रा 
कि ऐसे (उद्यमी ) यात्रियोंके साथ तो सदा यात्रा की जा सकती हे। 
वहां उन्होंने जंगलमें मंगल कर दिया था। 

हरिद्वारकी मिट्टी और भी उपजाऊ है, वहां तो वे और भी उद्यम 
कर सकते हें। वे ऐसा करेंगे तो लोग उससे थकेंग नहीं। जो आश्रित हें 
उन्हें तो ऐसी खूबसूरतीसे रहना चाहिए कि वे दूसरोंके लिए भार न 
मालूम पड़ें। सब साथ-साथ इस मुसीबतको काट लें। 

लोगोंको कुछ-न-कुछ पेशा करना चाहिए। वहां मुझे कुछ 
बहनें मिलीं जो सिलाई-कताईका काम करती थीं, कुछ आदमी भी 
एसे मिले, जो कुछ काम निकाल लेते थे। यह मुभे अच्छा लगा। 
उन्हें भिक्षुक नहीं बनना चाहिए। उन्हें बहादुर बनना चाहिए और 
डरना नहीं चाहिए। 

में तो संब जगह जा नहीं सकता था। डा० सुशीला नायर सब 
कपोंमें गईं। वहां उन्होंने बड़ी गंदगी देखी । गंदगी तो नहीं रहनी 
चाहिए। यह काम गवनेमेंट नहीं कर सकती। हमें खुद अपनी सफाई 
करनी चाहिए। द्र-द्र रहना चाहिए। लोग कहते हें कि वहां 
जानवरोंका डर हे । में कहता हुं कि उन्हें जंगली पशुश्रोंसे क्या 
डरना ? जंसे आदमी जंगली पश्ग्नोंसे डरता है, वैसे ही जंगली पशु 
स्वयं आ्रादमीसे डरते हें। ३२,००० श्रादमियोंको डर छोड़ देना चाहिए । 
वे तो जहां बस जायंगे वहां जंगली पशु भाग जायंगे। इन लोगोंको 
प्रेमससे जेसे दूधर्में मिश्री रहती हे ऐसे सबके साथ मिलकर रहना 
चाहिए । 

मेंनेएक द्‌:खकी बात सुनी है । वह बात काबुलकी है। काबुलमें जो 
हिंदू रहते है वह वहांवालोंकी मेहरबानीपर रहते हें। उन्हें वहां एक 
खास रंगकी पगड़ी पहननी पड़ती हे । मुभे यह सुनकर बड़ा बुरा लगा 
कि वहांके लोग पैसेके लोभके लिए ऐसी ज्यादती सह लेते हें। हम 
अपने हक रखकर रहें तो रहें, नहीं तो नहीं । में इसको बर्दाश्त नहीं कर 

सकता । कोई बादशाह हो तो अपने घरका। फिर काबुल तो हमारा 
ही मुल्क हैं । हमारा मुल्क है, यानी पठानका मुल्क है। फक इतना 
हँ कि यहां ब्रिटिश है, वहां ब्रिटिश सल्तनत नहीं है । मेरी दक्षिण अ्रफ्रीका- 
की लड़ाई भी इसी तरहकी थी। हम उन-जंसी पगड़ी क्‍यों नहीं पहनें ? 
हमारे लोग वहां आ्राजादीसे न रह सकें यह कोई सहन करने-जेसी 
बात नहीं. ह। में समभता हूं कि काबुलमें ऐसा नहीं होगा और 
इस कथनमें अतिशयोक्ति होगी। में देखंगा और काबलवालोंसे 
पछंगा । 


४७ ६ 


सोमवार २३ जून १६४७ 
( लिखित संदेश ) 

हिदुस्तानका बटवारा और प्रांतोंके जो टुकड़े किए जानेवाले 
हैं, वह हमारे लिए कसौटी समझ्ििए। आजके अखबारोंमें जिक्र किया 
जाता हे कि लंदनमें हिदुस्तानके बटवारेका जो बिल पार्लामेंटमें 
रखा जायगा उसकी रस्म धृमधामसे मनाई जायगी और हिंदुस्तान जो* 
आजतक एक कौम रहा है, दो कौमें या दो नेशन बना दिया जायगा। 
ऐसे उदासीके मौकेपंर खुशी किस बातकी ! हमने तो यह श्रद्धा दिल- 
में रखी है कि हम जुदा हो रहे हें तो भी वह जुदाई एक ही खानदान- 
के भांइयोंकी होगी, और हम मित्र तो रहेंगे ही। श्रगर श्रखबारोंकी 
खबर ठीक है तो बरतानिया हमें दो राष्ट्र बनानेवाला है और वह 
भी खशीके नारे लगाकर ! क्‍या यह उनकी हमपर आखिरी गोली 
होगी ? में उम्मीद करता हूं कि नहीं। 

लेकिन अगर हिदुस्तानके बड़े हिस्सेने, अर्थात्‌ इंड्रियंन यूनियन- 
ने अपने धर्मका पालन किया तो हम उनकी चालको मात कर सकेंगे । 
बटवारेसे तो हम श्राज बच नहीं सकते, चाहे वह हमें कितना ही 
नापसंद हो। लेकिन धर्मका पालन यह है कि हम सीधे रास्तेपर 

चलें, अपने आपको हमेशा एक ही कौम समझें और मुसलमान 
ग्रल्पसंख्यकोंको कभी भी परदेशी माननेसे साफ इन्कार करें। हिंदुस्तान 
उनका भी उतना ही घर है जितना कि हमारा । 

इसके स्पष्ट मानी यह हुए कि हमें हिंदू-धर्ममें कंतिकारी परि- 
वर्तन करना होगा। हमारे ऊपर शअ्रछतोंका कलंक लगाया जाता ह 
और वह हमारी कमजोरी जरूर है। पढ़नेमें ग्राता है कि मुस्लिम लीगके 
नेता श्राज अ्छूतोंकों यह भांसा दे रहे हैं कि पाकिस्तानमें उन्हें 
. अलग चूनावका हक मिलेगा । क्‍या यह पाकिस्तानी इस्लाममें शामिल 
होनेकी दावत है ? जबद॑स्तीसे जो हालमें लोगोंसे मजहब बदलवाया 
ऐसी और बात चली है, उसके बारेमें में कुछ नहीं कहना चाहत।। 
चूंकि मेने अछुत भाइयोंसे खुद ऐसी बातें सुनी हें । म॒ुभे जरूर डर हे 
कि क्‍या होनेवाला हैं । 

इस. डर या डरावेका जवाब एक ही हो सकता हैं, वह यह कि 
हिंदू-धर्ममेंसे छुतछातका भूत बिल्कूल निकल जाय । हिदुस्तानमें 
कोई अछत न हो । हिंदू सब एक हों। कोई ऊंचा, कोई नीचा नहीं । 
जिन गरीब लोगोंकी ओर, मसलन अ्रछत या आदिवासी, हम श्राजतक 
बेदरकार रहे हें, उनकी हम खास देखभाल करें। उन्हें पढ़ाएं, उनके 
रहन-सहनको देखें, ग्रादि। वोटरोंकी फेहरिस्तमें सब एक ही हों । 
ग्राजजी हालत न रहे, इससे कई -दर्ज बेहतर हो । क्‍या हिंदू धर्म 
इतनी ऊंचाईतक चढ़ सकेगा या कि भूठी मिथ्या बातोंसे और दूसरोंकी 
खराबीका अनुकरण था नकल करके अ्रपना आत्मघात करेगा ? सवाल 
तो हमारे सामने यही हे । 


१० 
5) जन १ ६४७ 
भाइयो और बहनो, 
इस भजनमें ऐतिहासिक रामकी करुण कहानी है, जिसे सुनकर 

आंखोंमें आंसू आ जाते हँँ। कहां तो जानकीनाथका तिलक होनेवाला 
था और कहां उन्हें वंनबवास हो गया ! इससे अधिक करुणाजनक चीज 
ग्और क्या हो सकती थी ! वही इतिहास आज हमारी आंखोंके सामने 
आ रहा है। एक ओर तो लंदनमें हिदुस्तानको औपनिवेशिक स्वराज्य 
दिए जानेपर खुशियां मनानेकी चर्चा है, दूसरी ओर हम झ्राज अपने 
धर्मकी रक्षाके नामपर आपसमें लड़ रहे हें । मेरे पास कितने 
ही खत आते हें जिनमें मुभपर तरह-तरहके कटाक्ष किए जाते हें । 
कोई लिखता है कि (तूने हिुओंको बर्बाद कर दिया। तू मुसलमानोंकी 
खुशामद करता रहता हे, आदि । मेरे दिलपर इन गालियोंका अ्रसर 
नहीं होता । में किसीकी खुशामद, नहीं करता और करता हूं तो केवल 
ईश्वरकी । उसकी भी खुशामद क्या, उसके तो हम सब गुलाम हें, हम सब 
उसके बंदे हें। वह किसीकी खुशामद नहीं मानता, क्‍योंकि वह तो 
सर्वेशक्तिमान है । में इन खतोंपर गुस्सा करके भी क्‍या करूं ? 
आखिर मेरा गुनाह क्‍या है ? में यही तो कहता हूं कि कोई व्यक्ति . 
पापी बननेसे या फरेब रचकर या दूसरोंपर अत्याचार करके अपने 
धर्मकी रक्षा नहीं कर सकता । यह बात्त हिंदू, मुसलमान सबपर लागू 
होती है । पाकिस्तान बुरी चीज है यह सब कोई कहता है। ऐसी हालत- 
में वहां खुशियां और धूमधाम मनानेवाली क्या चीज हे। हमारे देश- 
के टुकड़े करके भी उनको नककारा क्‍या बजाना था ! हमें एक लड॒डू 
मिलता हे और उसके भी टुकड़े हो जाते हँ। इसमें उन्हें खुशी क्‍या 
मनानी थी? में ६० वषंसे, जब कि में हाईस्कलमें पढ़ता था, 
यही कहता आया हूं कि इस देशमें हिंदू, मुसलमान, पारसी और ईसाई 
जो भी रहते है सब भाई-भाई हैं । इतने वर्षोके तजुबेसे में कहता हूं 
कि हमारी जमीनके टुकड़े हो गए तो वया हम अ्रपने भी दो टुकड़े करें ? 
एक देशमें रहनेवाले लोग दो प्रजा केसे बन सकते हँ ? क्‍या यहां हिंदू 
और मुस्लिम प्रजा अलग-अलग होगी ? हिदुस्तानमें एक ही प्रजा रहेगी 
ओर वह हिदुस्तानी प्रजा होगी । हम गलत इतिहास क्‍यों सीखें ? हम 
यही कहेंगे कि हम दो प्रजा नहीं हँँं। जब में ऐसा कहता हूं तो लोग 
गालियां देते हें। क्या में उनकी बात मानकर अपने श्रापको खूनी बना 

लू ? इससे में अपनेको ही नुकसान पहुंचाऊंगा। आत्मा ही आत्माका 
बंबु और आत्मा ही आत्माका शत्रु ही सकता हैं। अतः हिंदूकी मिटाने- 
वाला हिंदू ही हो सकता है, दूसरा नहीं । 

परंत्‌ आज तो चारों ओर अंगार फेल रहे हें । इस आगसे बचोगे 
तभी धर्म बच सकेगा। में कहां-कहां जाऊं, यह मुझे नहीं मालूम देता । 
मेरी शक्ति क्षीण होती जाती हैँ । मेरा शरीर इस गर्मीको सहन कर- 
ने लायक नहीं रहा। मेंने जो कहा हे वह सत्य हे। वह सबपर लागू होता 
है। वह सर्वसामान्य दुनियाका नियम है और सत्यकी हमेशा जय हे 
और भठकी क्षय होती है । में जो कह रहा हूं वह डरपोक और बुज- 
दिलके लिए नहीं, बल्कि उनके लिए जो बहादुर हें और निःस्वार्थ हे 
जो अपनी मांकी, लड़कीकी और अपने धर्मकी रक्षा करते हुए मरना 
जानते हैं, दूसरोंको मारना नहीं । जो ग्रादमी खुशीसे मर जाता है वह 
मारनेवालेसे कहीं ज्यादा बहादुर होता हे। में चाहता हूं कि इस 
बहादुरीके स्तरतक सारा हिंदुस्तान पहुंचे । 

में तो यह सब देखकर कांप उठता हूं । किसको में जाकर समभाऊं । 
भें तो धीरज रखकर यहां बेठ गया हूं । हम अंग्रेजोंकी श्लोर देख रहे 
हैं। ऐसे हम कबतक देखेंगे ? १५ अ्रगस्तके बाद, जब कि सब कुछ 
हमारे हाथोंमें ग्रा जायगा, तब हम किसकी और दखेंगे ? 

पंजाबमें मार्शंल-ला लागू करनेकी बात कही जाती है । वहां 
एक मार्शल-ला लागू हुआ में देख चुका हुं। में जानता हूं कि मार्शल- 
ला क्या चीज हो सकती हे। मार्शल-ला दिलोंको नहीं बदल सकता । 

में तो यही कहंंगा कि मुसलमानोंको इस्लाम, हिंदुओंको हिंदू- 
धर्म और सिखको गुरुद्वारा बचाना हे तो वे सब मिलकर यह फंसला 
कर लें कि हम आपसमें लड़ेंगे नहीं । यदि किसी चीजके बटवारेपर 
भंगड़ा भी हो तो उसका फैसला तलवारसे नहीं, पेंचद्वारा कराएंगे । 

(त्रावनकोरके दीवान सर सी० पी० रामस्वामी अय्यरके ताजा 
वक्‍तव्यकी आलोचना करते हुए) सर सी० पी० कहते हैं कि गांधी 


 लाहोर, अ्रमुतसर और गुड़गांवके उपद्रव । 

और कांग्रेस सरहद्दी सूबेको तो आजादी देनेको तैयार हें, परंतु 
त्रावनकोरको नहीं । इतना बड़ा विद्वान होकर भी वह कितनी गलत , 
बात करता हें। यदि त्रावतकोर अलग हुआ तो हेदराबाद, काइ्मीर 
ओर इंदौर आदि सब अलग हो जायंगे । इस तरहसे तो हिदुस्तान- 
के अ्रनेक टुकड़े हो जाय॑ंगे । इसके अलावा फ्रांटियरके खान हिदुस्तान- 
सेपृथक नहीं होता चाहते । वे कहते हैं कि हम पाकिस्तानमें नहीं जायंगे । 
तब फिर क्या वे हिदुस्तानमें हिदुओओंकी गूलामी करेंगे ? उनपर 
कांग्रेससे पैसा खानेका इल्जाम लगाया जाता है ? कांग्रेस यदि इस तरहसे 
किसीको पैसा देकर अ्रपनी तरफ करे तो वह अबतक जिंदा नहीं 
रहती । बादशाह खानने हमें विश्वास दिलाया हे कि हिंदुस्तान पहले 
अपना विधान बना ले। इस दौरानमें वह किसी फैसलेपर पहुंच जायंगे । 
मगर रामस्वामी जो कहते हे वह बिल्कुल गलत हैं। फ्रांटियरमे वहां रहने- 
वाली प्रजाकी आवाज हे, जब कि बरावनकोरमें तो एक राजा और 
उसका सचिव ही सारी प्रजाकी तरफसे बोल रहा हे । 

आरजजकी हालतमें राजा और प्रजा दोनोंका एक हक है, यह मेरा 
दावा है। फ्रांटियरकी मिसाल देकर सर सी० पी० लोगोंकी आंखोंमें 
धूल नहीं भोंक सकतं। इस तरहसे न तो धर्म रहता हे और न कर्म 
रहता है। में तो रामस्वामीसे यही कहूंगा कि सही चीज यही है कि 
त्रावनकोर राज्य विधान-परिषदमें श्रा जाए। 


२५ जून १६४७ 
भाइयो और बहनो, न्‍ह 
हरिद्वारमें मुझे सूबा सरहद और पंजाबके शरणाथियोंन यह 
बताया था कि काबुलमें जो हिंदू लोग रहते हें उनको एक 
ग्रमक रंगकी पगड़ी पहननी पड़ती है जिससे कि वे भ्रलग पहचाने 
जा सकें। इस बारेमें आज अफगान राजदूतने एक लंबा बयान 


प्रार्थना-प्रवचन १६३ 


देते हुए उसका प्रतिवाद किया है। उनका कहना है कि काबुलमें ऐसी 
कोई चीज नहीं है। वे कहते हें कि वहां तो हिंदुश्नोंके मंदिर भी हैं 
और उन्हें, मंदिर बनानेकी इजाजत है। यदि ऐसा है तो हमारे लिए 
यह बड़े फसथ्रकी बात है । 

लाहौर, अमृतसर और गुड़गांवके उपद्रव हिंदू, मूस्लिम और सिख 
तीनों कौमोंके लिए हर्मकी बात है। कुछ भी हो, ये भगड़े-फसाद 
बंद होने चाहिए। सच्चे दिलसे सब लोगोंको मिल जाना चाहिए । 
आजके अखबारोंमें मेने पढ़ा हे कि लाहौरमें कल मध्य रात्रितक नवाब 
ममदोतकी कोठीपर तीनों कौमोंके नेतागण बेठे और उन्होंने तय 
किया कि ये भगड़े बंद होने चाहिए। यह एक खशखबरी हे । आखिर 
क्या लाहौर और अमृतसरकी कन्रपर पाकिस्तान बन सकता हे ? 
ओर फिर ये कोई छोटे कस्बे भी नहीं है । इनको बनानेमें एक जमाना 

लगा है। अमृतसरमें तो सिखोंका एक सुनहरी मंदिर भी है। 

। ग्रादमी अपना कत्तंव्य भूलकर हेवान बन जाय, यह दुःखकी ही बात 
हैं। ये नेतागण कल फिर मिलनेवाले हें। यदि वे सफल हो जाते हें तो 
वहां मार्शल-ला लागू करनेकी जरूरत ही नहीं होगी । अतः ये नेतागण 
धन्यवादके पात्र हें। 

मुभपर आज घमे-संकट आ पड़ा हे। मेरा दिल कभी बिहार 
जानेके लिए करता हूँ तो कभी नोश्राखाली । नोगआआखालीमें तो 
मेंने एक तरहसे अपना काम शृरू भी कर दिया हे और इससे 
वहांके हिंदुओंको काफी साहस मिला है। बिहार मृझे जाना ही 
चाहिए । में यहां आठ दिनके लिए आया था, परंतु हो गया एक 
महीना । में कहां जाऊं और क्‍या करूँ, यह मुझे मालूम नहीं होता । 
एक ईदवर-भकक्‍तके लिए यह अच्छा भी है कि वह केवल आजकी 
चिंता करें, कलकी नहीं । कल क्या होनेवाला है यह तो ईश्वर ही 
जान सकता हैं। कुछ लोग कहते हैं कि तू अहिसाकी इतनी लंबी- 
लंबी बात करता है तो फिर अमृतसर या गुड़गांव क्‍यों नहीं जाता ? में 
वहां जाकर क्‍या करूं और किसको कहूं कि तुम लड़ो मत । मेरे दिलमें - 
संशय तो नहीं है। में चाहता हूं कि आप लोग जैसा में हूं वेसा मुझे 

श्र 

पहचान लें। मेरे दिलमें संशय तो कभी हुआ ही नहीं । परंतु इस 
वक्‍त इतना गोलमाल चल रहा हैं, दुनियामें, और हिदुस्तानकी 
दुनियामें भी, कि कुछ पता नहीं चल पाता | गीतामें लिखा है कि 
जो तेरा आजका धर्म है, वही तेरे लिए श्रेयस्कर हे। चार-पांच 
जगह उपद्रव हो रहे हें और मुझे नहीं सूमता कि में कहां जाऊं । ईश्वर 
मुझको कहता नहीं कि तुकको यह करता है। गम दोस्तोंसे पूछता हूं । 
जब हमारे दिलमें शक पैदा हो जाता है तो अच्छा तरीका यही हे कि 
हम. धेर्यं रखकर बेठ रहें, बजाय इसके कि हम कोई पत्थर फेंककर 
मामलेको और बिगाड़ें। परंतु ममदोतके नवाब साहबने तो कहा है 
कि पाकिस्तानमें अ्रल्पसंख्यकोंके साथ अच्छा सलूक किया जायगा। वे 
फरेबसे ऐसी बातें कहते हों, यह में क्यों मान ले ? जब अ्रफगानिस्तान- 
में हिंदू नागरिक बनकर रह सकते हें तो पाक़िस्तानमें इससे भिन्न 
कोई अन्य चीज हो नहीं सकती । 


; पा 

भाइयो और बहनो, 

में डेढ़ घंटेतक वाइसराय साहबके पास रहा। में वहां कुछ करनेके 
लिए तो गया नहीं था। न तो वाइसरायको कूछ देने गयाथा और न कुछ 
उनसे लेने। उनका काम करनेका अपना एक ढंग है। चुंकि मेने भी 
हिदुस्तानकी आजादीके लिए अनेक लड़ाइयां लड़ी हें, कुछ सेवा की 
है, इसलिए जेसे वे औरोंको बुलाते हैं, उसी तरह उनको ऐसा लगा 
कि मुभको भी बुलाना चाहिए । वे सबकी राय तो ले लेते हें और पीछे 
उनको जो करना होता है वह करते हें । उनके दिलमें क्‍या भरा हैं 
यह तो ईदवर ही जानता है। 

मेरी डाकरममें आनेवाले खतोंमें कुछ खत तो गालियोंसे ही भरे 
होते हे। उन गालियोंका तो मेरे ऊपर कोई असर नहीं होता, क्योंकि - 

में इन गालियोंको ही स्तुति समभता हूं । परंतु वे लोग गालियां 
इसलिए नहीं देते कि में उनको स्तृति समभता हुं, बल्कि इसलिए कि 
में जेसा उनकी निगाहमें होना चाहिए वेसा नहीं हूं। एक वक्‍त वह था 
जब कि वे मेरी स्तृति भी करते थे। इसलिए गालियां देना या स्तुति 
करना तो दुनियाका एक खेल है । परंतु आज मेने एक खतमेंसे दो 
सवाल चुन लिए हें जिनका में यहां उत्तर देना चाहता हूं। एक सवाल 
तो यह है कि 'तुम लोग बरसोंसे ब्रिटिश फौजके आदी हो गए हो । जब 
ब्रिटिश फौज यहांसे चली जायगी तब तुम्हारा क्‍या हाल होगा ? में 
दक्षिण अफ्रीकार्मों भी, और वहांसे आ्रानेके बाद इस देशमें भी बरसों 
पहले इसका उत्तर दे चुका हूं । आज भी में वही कहता हूं कि ब्रिटिश 
फौजसे हमारा वास्ता क्‍या हे। हमारी शक्ति उससे बढ़ती नहीं, 
बल्कि गिरती है। में तो अहिसाका माननेवाला हूं, परंत्‌ जो 
लोग हिसाको मानते हें उनके लिए भी यही बात है। यदि सब लोग 
सिपाही बन जाय॑ और वे राइफल भी चलाने लगें तो फिर हमें ब्रिटिश 
फौजकी क्‍या जरूरत रह जाती है ? यदि हमें ब्रिटिश फौजके चले जाने- 
से सदमा पहुंचता है तो फिर हम स्वराज्यके लायक कंसे हो सकते हें ? 
यदि किसी आदमीका फेफड़ा खराब हो जाय तो उसके जिंदा रहनेके 
लिए वह दूसरेके फेफड़ेसे काम नहीं चला सकता। स्वराज्य हिंदु- 
स्तानका फेफड़ा है। अगर हमें जिंदा रहना है तो दूसरेकी मदद- 
से वह नहीं चलेगा। हमें आज ऐसा लगता है कि जैसे कोई आझ्लादमी 
जन्मसे किसी अंधेरी कोठरीमें बंद रहा हो और एक दिन उसे 
अचानक बाहर निकालकर छोड़ दिया जाय। सूर्यका प्रकाश देखकर 
उसकी आंखें कुछ समयके लिए काम नहीं करेंगी। उसी तरहसे हम 
यहां अंधेरेमें रहनेवाले पक्षी-जेसे बन गए हें। एक दिन हमें ऐसा 
लगेगा कि जैसे हम किसी नई दुनियामें श्रा गए हों। एक दिनके लिए चाहें 
हमें ऐसा लगे, मगर सच्ची बात तो यही है । न हम ब्रिटिश फौजके जरिये 
यहां दबना चाहते हें और न उससे हम अपनी रक्षा कराना चाहते 
हैं । हमें ब्रिटिश फौज तो क्या, कोई अन्य फौज भी नहीं चाहिए । 

परंतु आज अमृतसर और लाहौर आदिके दंगोंकी वजहसे 


हि 

हमारा अपने ऊपरसे विश्वास उठ गया है। हम इतने बदमाश हो गए हें 
कि एक दूसरेसे डरने लगे हैं। हमारे अंदर यह खयाल जोर पकड़ता 
जा रहा है कि यदि फौज बीचमें न रहे तो लोग एक दूसरेको खा 
जाएं । मगर हकीकत यह है कि जबतक तीसरी ताकत हमें दबानेके 
लिए तेयार है, तबतक हम अपनी ताकतको बढ़ा नहीं सकते । 
स्वराज्य बृुजदिल आदमियोंके लिए नहीं होता। 

दूसरा प्रश्न यह है कि तू कैसा बेञश्रकल और मूर्ख ग्रादमी है कि 
तुभे अभीतक तेरी अहिसाकी बदबू नहीं आती ! सब कुछ देखते हुए 
भी अहिसाके लिए तेरे दिलमें नफरत क्‍यों नहीं होती ? न तो अपनी 
अहिसासे तू हिंद्कों बचा सकता हैँ और न मृसलमानको बचा 
सकता है । तृभे हम जिंदा रहने देते हैं, सो तेरी श्रहिसाकी खातिर 
नहीं, बल्कि इसलिए कि तू इस देशकी सेवा करते-करते इतना बूढ़ा 
हो गया है, सो तृभपर हमें रहम आता है ।' 

मुभको तो ऐसा लगता हे कि मेरे चारों ओर जो खून बह रहा 
है और जो भीषण हिसा हो रही है उससे मुभे बदबू आ रही है। उस 
बदब्‌को देखते हुए मेरी श्रहिसामेंसे जो खुशबू आती हे वह मे 
आर झ्धिक मीठी लग रही है। जो आदमी हमेशा अ्मृत-ही-अ्रमृत पीता 
हो उसको अमृत उतना मीठा नहीं लगता जितना कि जहरका प्याला 
पीनेके बाद अमृतकी दो बूंद भी बहुत मीठी लगती हे। 

हमेशा मुझको मेरी अहिसाकी खुशबू नहीं आती थी; क्योंकि तब 
मेरे चारों ओरका वातावरण अहिसामय था । लेकिन आज जब 
मुभको हिंसाकी बदबू आती है तो उस बदबूकों मिटानेवाली चीज 
मेरे पास अहिसा ही है । खतमें यह भी लिखा है कि में बार-बार 
जिन्नासे मिलने क्‍यों जाता हूं । वे हमारे दुश्मन हेँ, जिनसे हमें दूर 
रहना चाहिए । बलूच भी हमारे दुश्मन हें और उनसे कांग्रेसको कोई 
संबंध नहीं रखना चाहिए । कांग्रेस ऐसा कंसे कर सकती है ? उसका 
फर्ज सबकी सेवा करना हे । में मानता हूं कि जिन्ना साहबने हिद़ओं- 
को, और खास तौरसे सवर्ण हिदुओंको, अपना शस्त्र बताकर देशका 
बुरा किया है । जो आदमी बुरा काम करता हे वह बुरा तो लगता हैं, 


08... 

मगर आ्राखिर तो वह हमारा ही भाई है। हिंदू उसके पीछे पागल 
थोड़े ही हो जायंगे। यह माना कि जिन्ना साहबने पाकिस्तान ले 
लिया, परंतु इसका मतलब यह नहीं कि हम आपसमें मिलना ही छोड़ 
दें । कितने ही और भगड़े हें जिनको हम एक जगह बेठकर सुलभा 
सकते हें। में तो सर्व-धर्म एक समान का माननेवाला हूं। इसलिए 
अहिसाके लिए मेरे दिलमें नफरत हो नहीं सकती और न म॒ुभको 
हिंसासे खुशबू ही आनेवाली है । में मर जाऊं तब भी नहीं आने- 
वाली है । उस अहिसाकी खुशबू यदि में आप लोगोंको भी दिला 
दूं तो मेरा काम पूरा हो जाता है । अहिसासे बदब्‌ कभी आ ही नहीं 
सकती, क्‍योंकि उसमें खुशबू ही भरी पड़ी हे । 


६ कह 

भाइयो और बहनो, 


आज मुभको एक दुःखद खत मिला है। उस खतमें दिल्लीके 
एक भाई लिखते हें कि पंजाबसे आजकल काफी निराश्चित लोग 
यहां आ रहे हे । वे वहांसे इसलिए भागे हें कि उनको वहां शअ्रपने 
जान-मालका खतरा था; परंतु आश्ाखिर भागकर वे जायंगे कहां ? 
यदि आज यह अफवाह उड़ जाए कि दिललीमें कल भूकंप होगा तो 
क्या हम यहांसे भाग जायंगे ? जो बहादुर आदमी होता हे वह भागकर 
कहां जायगा ? मौत तो हमेशा उसके पीछे पड़ी हे। कोई अमरपट्ठा 
लेकर तो यहां ञ्राया नहीं । रहा जायदादका सवाल, सो वह तो आज 
हम पैदा करते हैं और कल गंवा देते हें । परंत्‌ वह भाई लिखते हँ कि 
ये जो शरणार्थी परेशान होकर पंजाबसे निकलकर आए हूँ उनसे दिलली- 
के मकान-मालिक अपने मकान किरायेपर देते समय पगड़ी' मांगते हैं । 


* नजराना । कहीं-कहीं इसे 'सलासी' भी कहते हे । 

दिल्लीमें जो मकान-मालिक हें या जिनके पास जमीनें हँ, में तो उनसे 
कहंंगा कि उन्हें बाहरसे निराश्चित होकर आए हुए लोगोंका अपने 
घरोंमें स्वागत करना चाहिए | यदि यह नहीं कर सकते तो उनसे पगड़ी 
लेकर पैसा क्‍या पैदा करना ! वे अपने मकानोंका उतना ही किराया 
लेकर संतोष करें जितना कि शरणार्थी आरामसे दे सकते हें। शरणा- 
थियोंको शरण देना उनका परमधर्म है। यह सबका सामान्य कर्तव्य हे, 
इसमें मुझे कोई संदेह नहीं है। माना कि कूछ मकान-मालिकोंका निर्वाह 
मकानोंके किरायेपर ही होता है, परंतु- वे उचित किराया लेनेमें 
ही अपने मकानोंका उपयोग करें । पत्रमें लिखा हे कि अंतरिम 
सरकारको इस समस्यापर ध्यान देना चाहिए और जहांतक हो सके 
वह शरणाथियोंकी रिहाइशकी समस्यथाको सुगम बनानेका यत्न 
 करे। 

मुभसे रोज अखबारों और डाकमें आनेवाले खतोंके जरिये 
अनेक सवाल पूछे जाते हें। उन सबका उत्तर देना तो संभव नहीं; 
परंतू कुछ सवालोंका जवाब देना मुनासिब हे। इसलिए आज मेंने 
तीन सवाल चुन लिए हें। पहला सवाल यह है कि जब दुनियामें लोग 
पेसेकोी ही परमेश्वर मान बेठे हें तब हिदुस्तानकों इस बारेमें क्‍या 
करना है ? पैसा-बल, शरीर-बल या पशु-बल ये सब जड़वादके द्योतक 
हैं, परंत्‌ इन सबसे बड़ा ईश्वरका बल है । जैसा कि एक भजनमें कहा 
गया है, जब सारे बल हार जाते हैँ तब तेरे नामका बल ही हमारे पास 
रह जाता है। परंतु आजके युगमें जब अ्रमरीका, रूस और ब्रिटेन- 
जैसे देश ही पैसेको परमेश्वर मान बेठे हें तब हमारी तो गिनती ही 
क्‍या हैं। 

ग्राज जड़वादका ही बोलबाला है और लोग ऐसा समभकने लगे 
हें कि चेतन्यवाद या आत्मिक बल कुछ हे ही नहीं, क्योंकि हम न तो 
हाथोंसे उसे छू सकते हे और न आंखोंसे देख सकते हें । 

परंतु में अ्रध्यात्मवादी हूं और मेरे लिए नेतिक बलके सामने 
पशुबलकी कोई कीमत ही नहीं है। में तो श्रब भी यही कहूंगा कि 
पशुबल अस्थायी हे और अध्यात्मबल या श्रात्मबल या चेतन्यवाद एक 

शाश्वत बल है। वह हमेशा रहने वाला है, क्‍योंकि वह सत्य हे । 
जड़वाद तो एक निकम्मी चीज 

दुर्भाग्यससे आज हिंदुस्तान भी इसमें फंस गया और यह समभकने 
लगा हँ कि जड़वाद ही सब कूछ हं। परंतु मेरा तो यह अटल विश्वास 
है कि आखिरमें तो चंतन्‍्यवाद या झ्रात्मवादकी ही विजय होगी । 

दूसरा सवाल यह है कि जब अंग्रेज यहांसे चले जायंगे और 

डोमीनियन स्टेट्स भी तभीतक चलेगा जबतक कि विधान-परिषद्‌ अपना 
विधान बनाकर तैयार नहीं कर लेती, तबतक इसके बाद आप यहां 
अंग्रेजके दुश्मन बनकर रहेंगे या दोस्त बनकर ? 

इसका उत्तर यह हे कि मेरी तो हमेशा यह आशा रही है कि 
अंग्रेज हमारे साथ भले ही बने रहेंगे । यदि कोई आदमी बरा भी 
होता है तो उसकी बुराई उसके साथ चली जाती है, केवल भलाई ही 
पीछे रहती हे। | 

परंतु आज हिंदुस्तान प्रसव-वेदनामेंसे गुजर रहा हे। यदि इस 
बेदनामें अंग्रेज पास हो जाते हें; अर्थात्‌ वाइसराय और उनके अंग्रेज 
सलाहकार वही काम करते हँ जिससे सारे देशका भला हो तो फिर 
पीछ वे हमारे दुश्मन कंसे रहेंगे 

डोमीनियन स्टेट्स भी तो हमने उनसे मित्र बनकर ही लिया हे। 
उसे लेनेके बाद हमः एक बड़े कबीलेके हिस्सेदार बन जाते हें। इस 
कबीलेसे अलग होनेके बाद भी हम उनके साथ दोस्ताना तरीकेसे 
ही रहेंगे । इसीमें हमारी और उनकी भलाई है । हमारी अंतरिम सर- 
कारके वाइस प्रेसीडेंट जवाहरलालजीने तो पहले ही कह दिया है कि 
हिदुस्तानकी झ्ाजादी किसीको खटकनेवाली नहीं होगी। आजाद 
भारत सब देशोंके साथ मित्रताके संबंध बनायगा । 

तीसरा प्रदइन हे कि इंडियन रिपब्लिकका प्रेसीडेंट कौन होगा ? 
क्या आप किसी बड़े अ्ंग्रेजकी इस पदपर रखेंगे ? यदि किसी अ्ंग्रेज- 
को नहीं तो फिर पंडित जवाहरलाल नेहरू बनें; क्‍योंकि वे बहुत पढ़े- 
लिखे हूं, श्रंग्रेजी और फ्रेंच बोल सकते हें श्रौर विदेशोंका भी उनको 
अच्छा अनुभव हे। 


हि , 

इसके उत्तरमें में कहना चाहता हूं कि भारतीय प्रजातंत्रकी प्रेसीडेंट एक 
भंगी लड़की बनेगी, यदि कोई पाक और बहादुर लड़की मुझे मिल गई। 
प्रेसीडेंट बहुत पढ़ा-लिखा ही हो और उसे कई भाषाश्रोंका ज्ञान हो, 
यह कोई जरूरी नहीं हैँ । किसी बड़े विद्वान ब्राह्मण या किसी क्षत्रिय- 
को प्रेसीडेंट बनाकर हम दुनियाको अपना घमंड दिखाना नहीं 
चाहते । 

एक हरिजन लड़कीको उस पदपर बिठाकर हम अपना आत्मिक बल 
दिखाना चाहते हें । हमें संसारको यह बताना है कि यहां न कोई उच्च 
है, न नीच है । परंतु वह लड़की दिलकी और शरीरकी साफ 
होनी चाहिए। उसमें किसी प्रकारका मेल न हो । यदि खड़ी हो तो 
सीता-जैसी पवित्र हो और उस्रकी आंखोंसे तेज बरसता हो। सीताजी- 
में इतना तेज था कि उन्हें रावण छ नहीं सकता था। यह तो एक 
ऐतिहासिक कथा हे, परंतु इसका श्रर्थ यह है कि जिसमें इतनी पवित्रता 
हो उसे कोई छनेका साहस नहीं कर सकता। 

एसी लड़की यदि मुझे मिल गई तो वह हमारी पहली प्रेसीडेंट 
बननेवाली हे । हम सब उसको सलामी देंगे और इस प्रकार एक नई 
बात दाखिल करके दुनियाके सामने एक मिसाल रखेंगे । 

ग्राखिर कोई हिंदुस्तानकी बागडोर तो उसे संभालनी है नहीं । उसका 
एक सचिव-मंडल रहेगा और वह जेंसी सलाह देता जायगा उसीके 
अनुसार वह काम करेगी। उसे केवल श्रपने दस्तखत ही करने होंगे। 
यह कितनी बड़ी नेतिक बात हैं जो मेंने ब्याज श्रापको बता दी। हिंदु- 
स्तानमें रहनेवाले सब लोग, चाहे वे सवर्ण हिंदू हों या मुसलमान, या 
कोई श्रन्य कौम, एक आ्रावाजसे यही कहें कि जिस किसीको प्रेसीडेंट 
बनाया जायगा हम सब उसको सलामी देंगे। यही सच्चा नेतिक बल 
है और बाकी सब मिथ्या हे। यदि मेरी कल्पनाकी लड़की हमारी 
प्रेसीडेंट बनी तो में भी खादिम बनकर उसका काम करूंगा और सर- 
कारसे अ्रपने खाने तकके लिए भी पैसा नहीं मांगूंगा। जवाहरलालजी, 
सरदार पटेल और राजेंद्रबाबू आदिको भी में उसके सचिव-मंडलमें 
भेजकर उसके नौकर बना दूंगा। 


प्रार्थना-प्रवचन २०१ 
हब 
रछ जून १६४७ 


भाइयो और बहनो, 


आज जो में श्रापको सूनाना चाहता हूं वह एक निराली और श्रनोखी 
बात है। आशा है, आप सब ध्यानसे सुनेंगे भर उसे हजम भी कर लेंगे । 
एक आदसी यदि अ्रच्छा काम करता है तो वह उस भले काममें सारे जगत- 
को हिस्सेदार बना लेता है । जो आदमी बुरा काम करता है, उसमें सारा 
जगत हिस्सेदार नहीं बनता, परंतु जगतक़ो उससे दुःख तो पहुंचेगा ही । 
आज हमारी इस विधांन-परिषद्में यही बात तो चल रही है कि एक 
दहरीके सच्चे हक क्या-क्या हें? श्रर्थात्‌ यह कि शहरीके मौलिक हक 
क्या होने चाहिए | हकीकत तो ऐसी है कि उन मौलिक हकोंके बदले में 
हम यह कहें कि शहरीके फर्ज क्या हें । मौलिक हक श्वही तो हें 
जिनको अमलमें लानेसे उनका भी भला हो और उनके पीछे सारे 
जगतका । आज हर भ्रादमी यही सोचता हे कि उसके हक कया हैं ? 
परंत्‌ यदि आदमी बचपनसे ही धर्म-पगालन करना सीख जाए और अपने 
धर्म-ग्रंथोंका अध्ययन करे तो उसको अपना हक भी साथ-साथ मिलता 
चला जाता है । मुभे तो अपनी माताकी गोदमें ही अपना धर्म सिखाया 
गया था। मेरी माता तो जंगली और बिना पढ़ी-लिखी थी । अपने दस्त- 
खत भी नहीं कर सकती थी। छोटा-सा नाम था और वह भी लिखना 
नहीं सीखा था; हमको तो वह पढ़नेके लिए स्कूल भेज देती थी और 
खुद पढ़ी नहीं थी । उन दिनों शिक्षक रखकर कोई पढ़ता नहीं था 
और यह भी काठियावाड़-जसे जंगली प्रदेशमें। यह में ७० साल पहलेकी 
बात करता हूं । पिताजी एक दीवान तो थे मगर उस जमानेमें 
दीवान कोई बहुत अंग्रेजी पढ़ा-लिखा थोड़े ही होता था। वे तो एक 
अंगरखा पहनते थे और पांबोंमें सादी जूतियां होती थीं। पतलूनका 
तो नाम भी नहीं जानते थे। परंतु इस हालतमें भी मेरी मां मुभे यह 
सिखाती थी कि बेटा, तुझे राम-नाम लेना चाहिए । वह मेरा धर्म जानती 

थीं । मतलब यह कि बचपनसे ही यह जानना चाहिए कि हमारा धर्म 
क्‍या है और उस धर्मका पालन करनेसे हमारा हक भी अपने आप हो 
जाता है। माता जो दूध पिलाती थी वह दूध पीनेसे मुझे जीनेका हक 
मिलता था। यदि में दूध पीनेका धर्म-पालन न करूं तो में मर जाऊंगा 
और फिर मेरा जीनेका हक भी नहीं. रहता । बच्चेको दूध पीनेका कत्तेंव्य 
पालन करनेसे ही जीनेका हक मिलता हे । यह एक बड़ी खूबीकी 
बात है। निचोड़ यह है कि कत्तंव्य-पालनमें से ही हक पैदा होता है । 
यदि हम अपना धर्म-पालन करें तो हक उसके पीछे दौड़ता है । वह हक- 
से छूट नहीं सकता । असलमें वही हक सच्चा भी हैे। यदि उसकी 
हम रक्षा करें तो उसमें सारे संसारको अपने साथ ले सकते हें। सत्या- 
ग्रह भी तो ऐसे ही पैदा हुआ था, क्‍योंकि में यही सोचता रहता था कि 
मेरा धर्म क्‍या है ? 

परंत्‌ आ्राज तो एक अश्रगोखी बात दिखाई दे रही हे । जो राजा 
है वह ऐसा मानकर बैठ गया हैं कि उसे ईश्वरने रेयतपर राज्य 
करनेके लिए ही राजा बनाया है । उसको किसीको फांसी देना, 
किसीको दंड देना और किसीको जुर्माना करनेका हक है । वह हर 
चीजका प्रजासे ही पालन कराना चाहता है । वह कहता है कि यह हक 
उसको ईइ्वरसे मिला है । कारखानोंके मजदूर और मालिक अपने- 
अपने हक मांग रहे हैं । जमींदार अ्रपनें हक मांग रहे हें तो किसान अपने । 
यहां कोई ऐसे दो वर्ग तो हें नहीं कि जिसमें एक वर्गको केवल हक 
हों और दूसरा केवल कत्तंव्य-पालन ही करता रहे । जो राजा अपना 
कत्तेव्य-पालन नहीं करता और प्रजा अपना धर्म-पालन करती रहे तो 
पीछ वह प्रजा राजाकी जगह ले लेती है । 

यदि राजा अपना धर्म-पालन करे और रेयतका ट्स्टी बनकर रहे, 
तब तो वह रह सकेगा और यदि हाकिम बनंकर रहेगा तो वह इस 
युगमें रह नहीं सकता। आजतक हम आअंधेरेमें पड़े थे। राजा ग्रपना 
धर्म भूल गया और प्रजा अपना धर्म भूल गई। 

राजा लोग श्रपना धर्म छोड़कर केवल यही कहने लगे कि में चंद्र- 
वँशी हूं या कि सूर्यवंशी हूं । मगर हकीकततमें राजा प्रजाका सबसे आला 

दर्जका सेवक होता है।' सेवकका धर्म हैं सब कूछ स्वामीको भेंट कर 
देना और फिर जो कुछ बच जाए उसे खाकर निर्वाह कर लेना। रेयत 
भी अपना धर्म-पालन करना सीखे । प्रजा लाखोंकी तादादमें पड़ी हे; 
वह चाहे तो राजाको मार भी सकती है, परंतु इससे उसीको नुकसान 
पहुंचेगा । यदि हम अपनी गली साफ करते हें, रोशनी करते हें या और 
कुछ करते हैँ तो उसे अ्रपना कत्तंव्य मानकर करें। हममेंसे हरएक- 
को भंगी बनकर सेवा करनी चाहिए। जो मनुष्य पहले भंगी नहीं 
बनता वह जिंदा रह नहीं सकता है। और न रहनेका उसे हक है । हम 
सब किसी-न-किसी रूपमें भंगी तो हें ही। मानते नहीं तो क्या, हकीकत- 
में तो हें। यदि रैयत महसूल देती है तो वह इसलिए नहीं कि राजाका 
पेट भरना है, बल्कि इसलिए कि उसके बिना राजतंत्र चल नहीं सकता। 
जो मनुष्य अपने धर्मका पालन करता हो उसके पास हक अपने आप आरा 
जाते हें । मजद्रों और मालिकोंपर भी यही चीज लागू होती है। यहां 
हमारे पास ही हरिजन मजदूरोंकी एक बस्ती पड़ी है। वह जिस गंदगी- 
में विद्यमान है, उसे देखकर मेरा दिल रोता है। हम कितने नालायक 
हैं। में इतनी अच्छी और सुंदर जगहमें रहता हूं और वे बेचारे ऐसी 
गंदगीमें पड़े है। मालिकोंके दिलमें ऐसा होना चाहिए कि मज़दूर 
लोगोंको खाना देकर पीछे आप खाएं। मान लिया कि मालिक 
अपने धर्मका पालन नहीं करते तो फिर क्या मजद्र उस मालिकका 
गला काट देंगे ? वे काट तो सकते हैं, परंतु इससे तो सारे-का-सारा 
ढांचा बिगड़ जायगा और पीछे फिर वह जायगा कहां ? मालिकको 
धमकी भी क्या देनी ? इस तरहसे जो मजदूर हें वे स्वतः मालिक बन 
जाते हैं। मजद्रोंको यदि श्रपनी स्थितिको दुरुस्त करना है तो उनको 
यह भूल जाना है कि उनके जो हक हें वे धर्म-पालनमेंसे पैदा नहीं 
होते । मजदूर तो आज करोड़ोंकी संख्यामें पड़े हें । 

यदि मजदूर अपना कत्तंव्य छोड़ दें तो सच्ची अराजकता और गंधा- 
धुंधी मच जाती हे। यही नजारा आ्राज हम सारे हिदुस्तानमें या सारे 
संसारमें देख रहे हें । 

मनृष्य जन्मसे ही कर्जंदार पैदा होता है और शास्त्र भी यही 

सिखाता है कि इस' कर्जको श्रदा करनेके लिए ही हम जन्म लेते हें 
ओऔर जन्मसे ही परवश बन जाते हें। माता यदि खाना दे तो खा 
लेते हें। इन्सान दूसरोंपर निर्भर रहकर ही अपने आपको इन्सान 
बनाता है। 

भाइयो और बहनो, ५ 
' कल हमने फर्ज यानी धर्म-पालनके बारेमें बात शुरू की थी। 
में जो आपको कहना चाहता था वह सब-का-सब कल नहीं कह 
पाया था। आज में उसे कह दंगा। हमेशा जब कोई आदमी 
कहीं भी जाता है, उसका वहां कुछ-न-कुछ फर्ज हो जाता है । लेकिन 
जो आदमी अपना फर्ज भूलकर सिर्फ हककी ही हिफाजत करना 
चाहता है, वह इस बातको नहीं जानता कि जो हक अपने कत्तेंव्य- 
पालनसे पैदा नहीं होता उसकी कोई हिफाजत कर नहीं सकता। 
हिंदू-मुसलमानोंके बारेमें भी यही चीज लागू होती हे। कहीं भी, 
हिंदू रहें या मुसलमान रहें, या दोनों रहें, वे अगर अपना-अपना 
धर्म-पालन करें तो उसमेंसे हक अपने श्राप पैदा हो जाता है। फिर उसके 
मांगनेकी जरूरत ही नहीं होती । जैसे बच्चा मांका दूध पीता है । 
दूध पीना उसका धर्म है, क्योंकि उससे उसको जिंदा रहनेका हक 
मिलता हैं । यह एक ऐसा सुनहरी कानून है कि उसमें कोई तब्दीली नहीं 
कर सकता। यदि हिंदू मुसलमानकों अपना सहोदर समभकर उसके 
साथ अच्छा सलूक करता हे तो मुसलमान भी बदलेमें दोस्तीका ही 
जवाब देगा। आश्राप एक देहातकी मिसाल ले लीजिए । अगर एक 
गांवमें ५०० हिंदू और ५ मुसलमान रहते हैं तो इन ५०० हिदुओरों- 
का उन ५ मृसलमानोंके प्रति फर्ज हो जाता हे और पीछे हक भी । 
वे श्रपती मगरूरीमें यह न मान लें कि हम तो इनको कुचल डालेंग और 

मार देंगे। किसीको मारनेका हक तो पैदा ही नहीं होता । उसमें कोई 
बहादुरी नहीं, बुजदिली हे; निरलेज्जपना और बेशर्मी हैं। उन ५०० 
हिंदुओंका तो यह धर्म हो गया कि जो मुसलमान वहां पड़े हें, वे चाहे 
दाढ़ी रखते हों या पश्चिममें नमाज पढ़ते हों, उनके सुख-दु:ख में वे शामिल 
हों। उनका फर्ज है कि वे यह देखें कि उन्हें खाना मिलता है या नहीं, 
पानी पीनेको है या नहीं और उनकी अन्य जरूरत भी परी होती है या 
नहीं । जब ये ५०० हिंद अपना धर्म-पालन करते ह तब उन्हें यह हक 
मिल जाता है कि वे ५ मसलमान भी अपना फरजं प्रा करें । श्रगर किसी 
कारणसे गांवमें श्राग लग जाती हे और वे ५ मुसलमान यह कहें कि 
. गांव जलने दो और उलटा गांवको जलानेमें ही मदद करें तो फिर वे 
अपना फर्ज भ्रदा नहीं करते । गांवमें श्राग लगना तो एक आम बात 
है । किसीने बीडी फूंककर दियासलाई फेंक दी और वह किसी घासमें 
या रुईमें जा गिरी तो आग जलने लगी।. हवाका जोर, और गांवमें 
घास-फूसके भोंपड़े ही होते हें और सारा गांव जल जाता है। मगर 
हकीकतमें. होगा ऐसा कि वे पांच मुसलमान भी यही कहेंगे कि हम भी 
उसमें पानी ले जायं और अंगारोंको बुभानेका यत्न करे। इस तरह 
यदि हर एंक अपने-अपने धर्मका पालन करे तो फिर उनका हक भी 
&आप-ही-ग्राप मिल जाता है । परंतु आज हम लोग अपने फर्जका पालन 
नहीं करते । काम तो फिर भी चलता ही हें, क्योंकि ईश्वरने यह दुनिया 
एसी पचरंगी बनाई हँ जिसका काम कभी नहीं रुकता। मगर फजं 

पालन करनेसे उसमें एक खूबसूरती पैदा हो जाती है। 
यह तो मेने आपको एक नमूना बताया। मान लो कि ये ५ मुसल- 
मान बदमादी करना ही चाहते हें। आप उनको खाना दें, पानी भी दें 
और अच्छे-से-अच्छे सलूक करें और फिर भी वे गालियां ही दें, तब 
उन ५०० हिंदुश्रोंका क्या फर्ज हो जाता है? उनका यह धर्म नहीं कि 
वे उनको काट डालें। यह तो जानवरोंकी बात हुई, मनुष्यका यह धर्म 
नहीं । यदि मेरा कोई सगा भाई है और वह दीवाना बन गया हे तो 
क्या में उसपर मार-पीट शुरू कर दूंगा ? में ऐसा नहीं करूगा। उसको 
एक कमरेमें अलग रख दूंगा और दूसरोंको भी मार-पीट नहीं करने 

दूंगा। यह एक इन्सानियतका सलूक हुआ। इसी तरह यदि वे 
मुसलमान दोस्ताना तौरसे चलना ही नहीं चाहते और कहते जाय॑ कि हम 
तो अलग नेशन हें, हम पांच हें तो क्‍या हुआ, हम बाहरसे ५ “करोड़ 
मुसलमान बुला सकते हँतोवे हिंदू उन बाहरके मुसलमानोंकी धमकी- 
से डरें नहीं । वे उनसे साफ कह दें कि हम तो उनसे दोस्ताना तौरसे 
चलनेको कहते हैं, मगर वे चलते ही नहीं। अगर आप उन्हें मदद देना 
चाहते हें तो दें, मगर हम डरनेवाले भमहीं ह.ँ और हम कभी भी डरके 
ग्रागे सिर नहीं भकायंगे। अंतर्मे बाहरकी दुनिया भी समभा जौयगी 
कि वे ५०० हिंद शरीफ आदमी हें और अपना फर्ज पालन करनेको 
तेयार हें। यही चीज उस गांवपर भी लागू होती हें जहां ५०० मूसल ७ । 
मान और ५ हिंदू रहते हों जैसा कि पाकिस्तानमें बहुत जगह रहते 
हैं। अभी भेलमके कुछ आदमी म॒भसे मिले। उन्होंने कहा कि हमारा 
वहां क्‍या हाल होगा ? मेने उनसे कहा क्रि अगर वहां मुसलभान अच्छे 
हैं, अपने आपंपर काबू रखनेवाले है और अपना धर्म-पालन कर रहे हें 
तो फिर आपको डरनेकी बात क्‍या है ? और यदि वे ५ हिंद्‌ पाजी हैं 
तो फिर वे सारे हिदुस्तानके हिंदू वहां बुलावें तो भी क्‍या बनता है ? 
जब सब अपना-अ्रपना धर्म-पालन करें तो पीछे उनके पास हक 
अपने आप आ जायगा । ईश्वरकी ऐसी खूबी है । यह में जहुत तजूबें- 
की बात कहता हूं और वह तजुर्बा भी एक वर्षका नहीं, बल्कि 
साठ वर्षोका । 
आजकल हिदुस्तानके कुछ राजा लोग बहुत बिगड़ रहे हैं, वे समभत्ेः 
हँ कि वे यावच्चन्द्रदिवाकरौ' राजा ही हें। वे कहते हें कि हमें रैयतने 
थोड़े ही राजा बनाया है, या तो अंग्रेजने बनाया है या सूरज और चांद- 
ने। परंत्‌ यह तो धर्म-गपालनकी बात नहीं, बल्कि घमंड और अहंकार- 
की बात हुई। अबतक राजाशओ्रोंपर अंग्रेजोंका साया था। करोड़ों 
रुपया उन्होंने अ्रमरीका और इंग्लेंडमें खचें किया । खूब खेल खेले । 
“मगर अब किस मुंहसे वे खेल खेलेंगे। अब तो रैयत चाहेगी तभी वे राजा 
रह सकेंगे । श्रब तो वे रैयतके सेवक बनकर ही रह सकते हें। मगर 
खाना तो सेवककों भी चाहिए। अबतक तो वे लूटकर खाते थे। 

महलोंमें भी उनको रहने दिया जाय, क्योंकि वे कह सकते हे कि हम 
जन्मसे ही महलोंमें रहना सीखे है, भोंपड़ोंमें कभी रहे ही नहीं । तो 
महलोंमें उनको रहने देनेसे रेयतका क्‍या बिगड़ता है ? 

परंत्‌ राजा यदि रैयतके पास श्राता हे, उसका सुख-दु:ख सुनता और 
अपनेको रैयतका सेवक कहता है, तो फिर उस राजाको उस रैयत- 
पर राज्य करनेका हक मिल जाता है । बह सेवककी हेसियतसे राज- 
काज करे। उसे रैयतसे कर लेनेका भी हक मिल जाता है, क्‍योंकि 
करके «बिना रियासतका काम कैसे चल सकता है ? रैयत भी स्वेच्छासे 
कर देती है और बड़ी खूबसू रतीसे सारा काम चलता है । 

यदि राजा लोग कहें कि रैयत कौन होती हे, हम उसे तोपसे 

ह] देंगे, तो वह राजाका धर्म-पालन नहीं हुआ । तब रेयत क्या करे ? 

ऐसी स्थितिमें रैयतका धर्म क्‍या है ? 

तब रेयतका धर्म हो जाता है राजाका सामना करनेका और उसका 
_ राज-पाट बंद करनेका | मगर रेयतके बिगड़नेका मतलब यह नहीं 
कि वह महलोंमें आग लगा दे और सब कुछ छिन्न-भिन्न कर दे। वह तो 
ग्रधर्म हो जाता है। राजा यदि उलटे रास्तेपर है तो रैयतका यह धर्म 
नहीं कि उसे जमीनपर घसीटे । रंयत बाग्रदब, सत्यसे और अ्रमनसे 
सामना करे। सत्याग्रह इसीमेंसे पैदा हुआ था । 
# रैयत अपने धर्मको छोड़कर अकेले हकके पीछे न भागे। जो 
केवल हकके पीछे दौड़ता हे उसको वह मिलता नहीं हैे। उसकी 
दशा उस क्त्ते-जेसी होती है जो पानीमें अपनी ही परछाईं देखकर उसको 
काट खानेके लिए भपटता हे। वह उसका काल्पनिक हक हें। धर्म- 
पालनके बाद हक तो अपने-भ्राप उसकी गोदीमें ञ्रा पड़ता है। यह एक 
बड़ी खूबसूरत और अनोखी बात मेंने आज आपको बताई है । 

सोमवार ३० जून १६४७ 
(लिखित संदेश) 
लोगोंकी आंखें आज सरहदी सूबेमें होनेवाले जन-मतकी तरफ 
लगी हुई हैं, क्योंकि सरहदी सूबा कानूनन कांग्रेसका रहा है और आज 
भी है । बादशाह खान और उनके साथियोंसे कहा जांता है कि पाकि- 


स्‍्तान या हिंदुस्तान, दोमेंसे किसी एककों चुनो। हिदुस्तानका आज 
गलत श्रर्थ हो गया हे--हिदुस्तानका हिंद श्र पाकिस्तानका मसल- 


मान। बादशाह खान इस कठिनाईमेंसे कंसे निकलें ? कांग्रेसने वचन « 


दिया हूँ कि डा० खान साहबकी सीधी देख-रंखके नीचे सरंहदी सूबेमें 
जनमत लिया जायगा। सो वह तो नियत तारीखपर ही होगा। खुदाई 
खिदमतगार मत नहीं देंगे। सो मुस्लिम लीगको सीधी जीत मिलेगी और 
खुदाई खिदमतगारोंको अपनी आत्माकी ग्रावाजके खिलाफ काम भी नहीं 
करना पड़ेगा, बशर्तें कि उनकी आत्माकी . आवाज है, ऐसा माना जाय। 
ऐसा करनेमें क्या जन-मतकी शर्तोका भंग होता है ? वही खदाई खिद- 
मतगार जिन्होंने बहादरीसे ब्रिटिश सरकारका सामना किया, अ्रब हारसे 
डरनेवाल नहीं हं। हार होगी, यह पक्‍की तरह जानते हुए भी अलग-अ 
दल रोज चुनावमें हिस्सा लेते हैं । जब एक दल चुनावमें हिस्सा नहीं 
लेता तब भी तो हार निश्चित ही होती है । 

पठानिस्तानकी नई मांग पेश करनेके लिए बादशाह खानको ताना 
दिया जाता हूँ । कांग्रेसकी वजारत बननेसे पहले भी, जहांतक मे 
जानता हूं बादशाह खानके सिरपर यही धुन सवार थी कि अपने घर- 
में पठानोंको पूरी आजादी हो । बादशाह खान एक अलग स्टेट बनाना 
नहीं चाहते। अ्रगर वह अपने घरमें भ्रपना विधान बना सकें तो वह 
खुशीसे दोमेंसे एक संघको कबूल कर लेंगे। मुझे तो समभमें नहीं ग्राता 
कि पठानिस्तानकी इस मांगके सामने किसीको क्‍या उज्र हो सकता है । 
हां, पठानोंको पाठ सिखाना हो और उन्हें किसी-त-किसी तरह भुकाना 

ही हो तो बात अलग है । बादशाह खानपर एक बड़ा इल्जाम यह 
लगाया जा रहा हैं कि वह अफगानिस्तानके हाथोंमें खेल रहे हें। 
में समभता हूं कि वह कभी किसी तरहकी धोखाबाजी कर ही नहीं 
सकते । वह सरहदी सूबेको अफगानिस्तानमें जज़्ब होने नहीं 
देंगे। 

उनके दोस्त होनेके नाते में मानता हूं कि उनमें एक ही कमी हैं। 
वे बहुत ही शकक्‍की हैं, खासकर अंग्रेजोंके काम और नीयतपर वह हमेशा 
जबहा करते हें। में सबसे कहंंगा कि वे उनकी इस कमजोरीको, जो कि 
खास उन्हींमें नहीं है, नजरञ्रंदाज कर दें। यह जरूर है कि इतने बड़े 
नेतांके लिए यह शोभा नहीं देता । भ्रगर्चे मेने उसको एक कमजोरी कहा है 
और जो एक तरहसे ठीक ही है, मगर दूसरी प्रकारसे इसको एक खूबी 
मानना चाहिए । क्योंकि वे चाहें भी तो अपने विचारोंको छिपा नहीं 
सकते । 

सरहदसे में आपको रामेश्वरम्की ओर ले जाना चाहता हूं, जहांसे, 
कहा जाता हैं कि रामचन्द्रजीने शिलाओंका तैरता हुआ पुल बनाया 
था, ताकि उनकी रोना समुद्र पार करके लंका पहुंच जाए, जिसे उन्होंने 
जीता, लेकिन अपने पास नहीं रखा और उन्होंने उसे रावणके भाई 
विभीषणको सौंप दिया। यही मशहूर मंदिर श्राज हरिजनोंके लिए खोल 
दिया गया है। इस प्रकार दक्षिणमें कोचीनके मंदिरोंको छोड़कर तमाम 
मशहूर मंदिर हरिंजनोंके लिए खुल गए हैं। राजाजीने खास-खास 
मंदिरोंकी जो सूची मुभे दी है, वह इस प्रकार है: मदुरा, तिन्नावेली, 
चिदम्बरम्‌, श्रीरंगम्‌, पलनी, तिरुलिरेन, तिरुपति, कांची और गुरवय्यूर । 
सूची इतनेपर ही खत्म नहीं हो जाती है। मद्रास असेम्बलीके हरिजन- 
स्पीकर श्रन्य हरिजनों और दूसरे पूजा करनेवालोंको साथ लेकर इनमें- 
से अ्रक्सर मंदिरोंमें घूमे हं। शिक्षित हरिजन और भअन्य लोग इस सुधार- 
के महत्त्वकको शायद कबूल न करें, लेकिन हम इसका महत्त्व कम न करें; 
क्योंकि वह सुधार बगेर खून-खराबीके हुआ है । हमें उम्मीद रखनी 
चाहिए कि कोचीन भी त्रावनकोर, तामिलनाड और ब्रिटिश केरलकी 
तरह अपने मंदिरोंक्रो हरिजनोंके लिए खुलगा देगा। 

१४ 

मंदिर-प्रवेश-सुधार तबतक श्रपूृर्ण रहेगा जबतक मंदिर, जरूरी 
अंदरूनी सधारसे, वास्तविक रूपमें पवित्र न हो जाय॑। 


मच. 
१ जुलाई १९४७ 
भाइयो और बहनो, 


ग्राप लोगोंने आजका भजन समझ लिया होगा । यह भजन मध्य- 
प्रांतते तुकड़ोजी महाराजने बनाया है । इसमें खासी हिंदुस्तानी हे । 
ऐसी हिंदुस्तानी नहीं हे जिसमें ठंस-ठंसकर अरबी और फारसी भरी 
जाती है । यह तो दिल्‍्लीवालोंकी-सी हिंदुस्तानी हैँ । इसमें खूबी भी 
है, और मिठास भी है । भजनमें कहा हे कि ये तीन बातें जिसने पाईं राम 
उसको मिलता है । तीन बातें यह कि घर-बार चला गया, सब कुछ लुट 
गया, लेकिन वह हाय-हाय न करके रामका नाम लेता है। संगी-साथी 
उसे छोड़ देते हें, उसका अपमान करते हें तो भी वह ईश्वरको नहीं छोड़ता । 
रोग होता है, मामूली नहीं--बहुत भयानक, फिर भी वह रामको. नहीं 
छोड़ता । जिसने ये तीन चीजें नहीं पाई उसने रामको नहीं पाया। 
जिसने ये तीन नियामतें पाई हें उसके घरमें तो राम बैठा ही है । भजनकी 
ये तीन चीजें आज हमारे लिए बड़ी फायदेमंद हँ। सो आज जो हम- 
पर गजरती हे उससे हम हाय-हाय न करें। 

एक भाई लिखते हँ कि त्‌ रोज-रोज प्रार्थनामें कहता है कि हिंद- 
सस्‍्तानका जो टुकड़ा हो गया हे उसे किसी तरहसे मिटा देना हं। 
लोग जानते नहीं कि मेने ऐसा नहीं कहा हे । जिस चीजको कांग्रेस और 
लीगने मंजूर कर लिया और भूगोलके दो टुकड़े हो गए उसके पीछे 
सर कया फोड़ना ? में ऐसा आदमी नहीं हूं । दिलके टुकड़े थोड़े ही 


* “क्िस्मतसे राम मिला जिसको 
उसने ये तीन जगह पाई।”--तुकड़ोजी 

हुए है। कांग्रेसने जो मान लिया है उसे तो होने दो। उससे बिगड़ता 
क्या हैं ? जमीनका टुकड़ा कर लिया तो उससे क्‍या दिलके टुकड़े हो 
गए ? अगर हम एक दूसरेके साथ मिल-जुलकर काम नहीं करेंगे 
तो हिदुस्तानका काम कंसे चलेगा ? मान लिया कि मुसलमान लोग 
मिल-जुलकर काम नहीं करना चाहते तो हम क्या करें ? में कहता हूं 
कि जिंदगी एक खेल है| खेलमें हमेशा दो पाटियां चाहिए । श्रगर एक 
(पार्टी) मान ले कि टुकड़ा नहीं हुआ है तो दो टुकड़े तहीं हो सकते । 
लेकिन इसका यह मतलब नहीं कि हम किसीकी खुशामद करें। हमें 
तो अपने धर्मका पालन करना चाहिए । जेसा मेंने परसों कहा था 
उसी प्रकार फिर कहता हूं कि धर्म सच्ची चीज हे, हक अच्छी चीज 
नहीं । कोई आदमी अगर हमें तंग करता हे तो हमें खुशामद नहीं 
करनी चाहिए, बल्कि धर्म-पालन करना चाहिए । 

मृभे एक सिख लड़केने लिखा हैं कि तू सिखोंसे मुहब्बत तो 
करता है पर उनके बारेमें करता क्‍या है ? हिंदू और मुसलमान दोनों- 
ने कुछ-त-कुछ पाया है, लेकिन सिखको क्‍या ? उसके लिए तू क्‍या 
कहता है ? उसके लिए कुछ हमदर्दी तो बताओ। मुझे उनसे यही 
कहना है कि पंजाबमें सिखोंका टुकड़ा हुआ उसके लिए में क्‍या कहूं ? 
में कोई हाकिम तोहूं नहीं। में क्या करता ? मेरे नजदीक तो सिख- 
धर्म और हिंदू-धर्ममें कोई भेद नहीं। में तो सब पढ़ चुका हूं। सिखों- 
का ग्रंथ साहब बड़ा आसान हैँ । उसमें जो भरा है वही सब वैदिक- 
धर्ममें भी है। गुरु नानकने भी वही कहा है। लेकिन आज यह अलग 
माने जाते हें। यह कौम बहुत छोटी है, लेकिन विख्यात है। इसकी 
तलवार महाहूर हे। आज मेरे पास कनाडासे दो भाई आए थे। वे 
कहते थे कि कनाडामें काफी सिख पड़े हें और काफी काम करते 
हैं। अ्फ्रीकोमें भी सिख लोग हें। जहां-तहां सब जगह सिख 
दिखाई पड़ते हें। सिख खेती करते हें, इंजीनियर हें, रेल बनाते हैं 
मोटर चलाते हैं। पर आज तो सिख बहुत ऐश-श्राराममें भी आ गए हें। 

मेरे पास मुस्लिम लीगका मथ्रासे एक तार आया है कि 
यहां हिंदू लोग हमारे साथ बड़ी ज्यादती कर रहे हैं। में नहीं जानता 

कि यह बात ठीक है या गलत। पर यह तरीका अच्छा नहीं। अ्रगर 
हम संख्या-बल बताएं तो यह ठीक नहीं। संख्या-बलसे मगरूरी झाती 
है और मगरूरीसे हमारा नाश हो जाता है । 

आप जानना चाहेंगे कि आज वाइसरायसे मिलने गया तो वहां 
क्या हुआ ? में तो नेहरूजी और सरदारके साथ चला गया था। 
अखबारवालोंसे में कहंंगा कि जबतक वहांसे कोई अधिकृत वक्तव्य 
न निकले वे श्रपनी गप्प न चलाएं। आजकी हालतमें ग्रखबारवालोंकोी 
चाहिए कि वह ऐसी कोई बात न करें जिससे - देशको नुकसान हो। 

एक पत्रमें लिखा है कि अंग्रेज बदमाश हैं और तू भी बदमाश है। 
लेकिन अंग्रेज फरेबी और बदमाश हें ऐसा माननेंको में तेयार नहीं । 
जब वह बदमाझ साबित हो जाय॑ंगे तो वे खुद ही मर जायंगे। इसी तरह 
अगर में बदमाश हूं तो में भी मर जाऊंगा । यह ऐसा खूबसूरत कायदा 
:ईदवरने बना रखा हे। दुनियाकों चलने दें। हम कोई फरेब न करें। 
अपनेमें कोई गलती न रहे । यही धर्मका मार्ग हे । 


27720 
२ जुलाई १६४७ 


एक भाई मुझे लिखते हैं कि जगतमें बहुत वंस्तुएं होती हैं । कुछ 
ऐसी होती हे जिन्हें लोग पसंद करते हें और कुछ ऐसी जिन्हें पसंद 
नहीं करते। जिसे लोग कबूल नहीं करते उसको करना, जिसे लोग 
पसंद नहीं करते उस कामको हाथमें लेना यह तो मूर्खताकी इन्तिहा 
है । तू तो लोगोंको सच्ची राह बताता था। अ्रब तुझे बुढ़ापेमें भी 
ऐसा ही करना चाहिए कि लोग जिस रास्तेमें जाय॑ उसमें तुझे समर्थन 
देना चाहिए।' 

लेकिन मुझे यह चीज चुभती हं। जो चीज लोकप्रिय बन गई 
है उसे वजन ( समर्थन ) क्या देना ? जो कोई नहीं करते ऐसा काम 
करो। अगर त्‌ अ्रकेला हे तो कुछ गंवाता नहीं हे । कानून तो यह हे 

कि अकेला है तो भी तुझे काम करना हैं। फिर लोग चाहे राजी हों 
या नाराज । किसी शख्सने ऐसा माना कि छोटे-छोटे रेतके कणोंसे 
रस्सी बनाकर बिस्तर बांधूंगा, तो यह मूर्खता हे। रस्सी तो मूंजसे ही 
बनती हे। जो काम करने लायक होता है वह तो करना ही हे । 

लोग कहते हैं कि तू तो बहुत दिनोंसे हहिंदी-साहित्य-सम्मेलनमें था। 
जब वहां था तो हिंदीको बहुत बड़ी बताता था। दक्षिणमें पहले हिंदी 
चलाता था। वहां तो लोग तमिलकों मानते थे। वहां तूने हिंदी चला 
दी। तूनें इतना हिंदीका काम किया यह बहुत था, फिर हिंदुस्तानी क्‍यों ? 

इसका जवाब यह है कि मेरी हिंदुस्तानी हिंदीमेंसे श्राई हे। में 
इंदौरके हिंदी-साहित्य-सम्मेलनमें गया। मारवाड़ी-सम्मेलनमें भी 
जमनालालजीके प्रेमसे चला गया। वहां जानेकी इच्छा नहीं थी, 
लेकिन प्रेमसे जाना ही पड़ता है। प्रेम मुझको घसीट ले गया। वहीं 
मेने कह दिया था कि मेरी हिंदी तो अ्रजीब प्रकारकी हे। जिसे हिंदू 
भी बोलते हैँ, मुसलमान भी बोलते हें। उसे उर्दमें लिखों, चाहे देव- 
नागरीमें लिखो--ऐसी मेरी हिंदी है। मेरी हिंदी वह नहीं है जो 
साक्षर बोलते हैं। में तो टूटी-फूटी हिंदी बोलता हूं। मगर आप 
समभ लेते हें। मेंनें तुलसीदास पढ़ लिया है, पर में हिदीमें साक्षर 
नहीं हुआ हूं। उर्दमें भी साक्षर नहीं बना हूं; क्‍योंकि मेरे पास 
उतना बक्‍त नहीं है। मेने ऐसी हिंदी चलाई, पर वह नहीं चली तो में 
हिदी-सा हित्य-सम्मेलनससे निकल आया ॥ 

संस्कृतमयी बोली तो हिंदी हो सकती हे और उर्दू भी श्राज ऐसी 
हो गई है जिसे मौलाना साहब बोल सकते हें या सप्रू साहब। इसीलिए 
मेंने कहा कि न मुझे हिंदी चाहिए, न उर्द।' मुझे गंगा-जमुनाका संगम 
चाहिए । पर लोग कहते हूँ कि तू तो मूर्ख है । जहां अश्रन्जुमन तरक्की- . 
ए-उर्दू है, हिदी-साहित्य-सम्मेलन हे जो हिदीका बड़ा काम करता हें, 
वहां तेरी बात नहीं चलेगी । श्रौर जब पाकिस्तान बन गया है तो भी तू 
हिदुस्तानीकी बात करता है ? 


* शिक्षित । 

लेकिन मेरा दिल तो बागी हो गया है। वह कहता हे कि में क्‍यों 
हिदुस्तानीको छोड़ ? वह चीज अच्छी है तो में उसे क्‍यों छोड़ दूं ? जब 
हम प्रयागमें जाते हें और संगममें स्नान करते हे तो पवित्र हो जाते हें। 
इसी तरह अगर हिंदी और उर्दका संगम बना लू तो में पावन हो जाऊंगा । 

आज तो मुसलमान कहते हें कि इस्लामका सबसे बड़ा दुश्मन गांधी 
हैं। लेकिन में कहता हूं कि अगर में जिंदा रहा तो वे लोग मुझ 
दुश्मनको भी बुलानेवाले हैं। मेरी गरज तो सबको है। लेकिन में 
कहंगा कि हिदुस्तानमें जो पागलपनका पूर्रा आया है उसमें हम 
डूब न जायं। बिना मौतके न मर जाय॑। 

अगर में अकेला रहूंगा तो भी यही कहूंगा कि में तो हिदुस्तानी- 
को ही राष्ट्रभाषा मानता हुं। मेरा राष्ट्र तो हिदुस्तानमें भी हे 
पाकिस्तानमें भी हे । मुझे कोई कहीं नहीं रोक सकता । जिन्ना साहब 
रोकें । में कोई अलग प्रजा थोड़े ही बन गया हूं । जिन्ना साहब मुभे 
कद करें। में पासपोर्ट लेनेवाला नहीं हूं । 

यही हिम्मत आपमें भी होनी चाहिए । हमारी माता--हिंदमाता 
जिसका भंडा लेकर हम पघूमे हें, कूर्बानी की हे तो क्या हम आज यह 
मान लें कि अश्रब उस हिढ्माताका सिर कट गया है ? 

कोई ऐसी गलती न करे कि उर्दको भूलकर हिंदी ही ले। जो चीज 
एक आदमी करेगा तो उस एकमेंसे अ्रनेक हो सकते हें। में मर जाऊंगा 
तो भी हटनेवाला नहीं हं। जेसा मेरा दिल कहता हे वेसे ही आप बनें 
तो अच्छा है । हिदमाताके लिए भी अच्छा है । 

भाइयो और बहनो, 
आप लोगोंने आजका भजन' तो सुन लिया । इसमें ऐसी बात हे 


'बाढ़।  “पानीमें मीन पियासी रे, मोहि सुन-सुन आवबे हाँसी। 

कि पानीमें मछली रहे और प्यासी रहे यह बड़ी हँसीकी बात हे । 
हम ईश्वरकी दुनियामें पड़े हें, पर उसे जानते नहीं । ऐसी भरमना पैदा 
हो जाय तो यह हँसीकी ही बात हे । ईश्वर तो हमारे पास पड़ा है । 
जैसे नाखून अंगलीसे श्रलग नहीं है ऐसे ही ईश्वर भी अलग नहीं हैं । 
नाखून अलग होता हे तब वेदना होती हे, ऐसे ही ईश्वर श्रगर दूर 
रहेगा तो वेदना होगी ही। 

आज हिंदुस्तानमें भी वेदना फल रही है । लेकिन यह सब 
हहरोंमें है। ७ लाख देहात तो शहरोंके इदं-गिद नहीं रहते। हिंदु- 
स्तान तो १६०० मील लंबा और १५०० मील चौड़ा है । हिंदुस्तान- 
के दो टुकड़े हो गए तो नक्शा थोड़े ही बदल गया। वह तो जेसा आज 
हैं वेसा ही रहेगा। भ्रगर हम सब यह बात समभ लें और भूल न जाएं तो 
सब भगगड़ा निपट जाता है। 

(एक ब्राह्मणने गांधीजीको पत्र लिखते हुए पूछा था कि महाशय ! 
हमारा पढ़ने-लिखनेका पहला हंक है मगर कालिजोंमें हमारे लड़कों- 
को स्थान नहीं मिलता, आप इसपर कुछ कहिए। गांधीजीने इसका 
उत्तर देते हुए कहा) एक भाईने मुझे लिखा है कि ब्राह्मण तो ४० 
करोड़में एक मटठीभर हेँं। समद्रमें बिदवत हें । इसलिए अल्प- 
मत हैं । 

में अगर अकेला हूं तो में भी अल्पमतमें हूं । लेकिन बिंदु अपने 
ग्रापमें अ्ल्पमतमें नहीं । जब वह पानीसे अलग हो जाता हे तभी 
अल्पमतमें होता है और सूख जाता हें। श्रगर वह साथ रहता हे तो 
वह बिंदु नहीं, समुद्र ही हे । हिंदुओ्नोंके समुद्रमें ब्राह्मण अल्पमतमें 
कहां हैं ? जितना बड़प्पन सबमें हैँ वह उसमें भी है । 

एक जमाना था कि ब्राह्मणके लड़के ही पढ़ने जाते थे। वह जमाने- 
से पढ़ते आते थे, इसलिए जब नई चीज आई तो वह भी पढ़ने लगे। 
लेकिन अब तो ब्राह्मणेतर भी शिक्षा लेते हैं । तब ब्राह्मण या दूसरेका 
दिल यों क्‍यों कहे कि मेरे लड़केकी भरती क्यों नहीं होती ? में तो 
दो-तीन दिनसे श्रापपों हककी बात समझा रहा हंं। हक-जेसी कोई 
क्लीज नहीं है । अगर ब्राह्मण हकसे पढ़ने श्राता है तो में पूछुंगा कि यह 

कहांसे पैदा हुआ ? जनन्‍्मसे ब्राह्मणका हक है या किसी औरका हक है, 
में नहीं मानता । धर्मके साथ कर्म करनेसे हक पेदा होता है। पापीको 
भी पाप-कर्मका फल भोगनेका हक है ऐसा आप मानते हो, लेकिन में 
तो कहूंगा कि जिसने पृण्य-कर्म किया है उसे पृण्य-फलका हक हो 
जाता है। 

ब्राह्ममफा हक क्या हे यह कोई मुभसे पूछे तो में कहंगा कि वह 
ब्रह्मको जाने, यही उसका हक है । ब्राह्मणके तो दो ही धर्म हें--एक 
तो ब्रह्मविद्युको जाने और दूसरे उसे जानकर दूसरोंको सिखाए 
जो ब्राह्मण इस तरहसे धर्मका पालन करता हैं तो उसे जिंदा रहने- 
का हक हो जाता हे ॥ 

. पहले जब ब्राह्मण ऐसा होता था तो लोग उन्हें जिंदा रखने- 
के लिए सीधा आदि देते थे, और वे ब्राह्मण भी ऐसे थे कि जितना. 
उन्हें चाहिए उतना ही लेते थे, बाकी वापस कर देते थे। ब्राह्मणका 
हक तो ब्रह्मविद्या सिखाना है । जब ऐसा हक हे तो रोना क्‍या कि 
कालेजमें नहीं जा सकते । सब कालेजमें कहां जा सकते हैं ? ७ लाख 
देहातोंमें रहनेवाले लड़के-लड़की कालेजमें कहां जा पाते हैं। वह तो 
नई तालीमसे ही मुमकिन है। पर आज में उसकी बात नहीं 
करता । 

इसलिए में कहता हूं कि कोई अपनेको अल्पसंख्यक न माने । 
सब एक हें। हमारे धर्ममें जो सबसे नीचा है उसे सबसे ऊंचा बताया 
गया हे । इसलिए हम सब भंगी बन जाय॑ं, मेहतर बन जायं, तभी हम 
सबकी खर हू । ब्राह्मणके लिए भी खेर हें, फिर उसके लिए कोई दुविधा 
पैदा होनेवाली नहीं है । 


१ रै८ १ 

आज में आपलोगोंको एक बहुत बड़ी बात कहना चाहता हूं । कुछ 

लोग मुभे सुनाते हैं कि जो कुछ हो गया और हो रहा है और जो डोमि- 
नियन स्टेटस हमें मिलने जा रहा हैं, क्‍या उसमेंसे राम-राज्य पैदा हो 
जायगा ? पूछनेवालें मुझे ताना देते हें श्लौर मुझे कबूल करना पढ़ता है 
कि में ऐसा नहीं कह सकता कि इसमेंसे राम-राज्य पैदा होगा । में सब 
चिह्न उसके विरुद्ध ही पाता हूं । अंग्रेजोंने हमारे देशके दो टुकड़े 
बनाए और पीछे उनके दो डोमीनियन स्टेटस भी बन जाते हें । दोनों एक- 
दूसरेके दुश्मन बन गए, ऐसा मानकर जब वे चलते हँ तब उसमेंसे राम- 
राज्य कंसे पैदा हो सकता है ? डोमीनियन स्टेटसका मतलब अंंग्रेजोंके 
भातहत तो नहीं, उनके साथ हमारा बराबरीका रिश्ता हो जाता हे। वह 
करीब-करीब आ्राजादी-जेसा ही हे, इसमें मुझे कोई शक नहीं है । परंतु 
ब्रिटिश कामनवेल्थमें बाकी जो डोमीनियमनें हे, वे सब तो ऐसी हें जिन्हें 
. हम एक कबीलेके कह सकते हँ | हिंदुस्तान तो एशियाका एक देद हैं । तब 
वह डोमीनियन कीसे रह सकता है ? थदि दुनियामें जितने भी राज्य हें 
उन सबका एक डोमीनियन बनता तब तो बात दूसरी थी और उसमेंसे 
राम-राज्य भी पैदा हो जाता। मगर जो कछ बना हे उसमेंसे राम- 
राज्य या खदाई राज्य नहीं निकल सकता । पहले तो ब्रिटिश गवनंमेंटं- 
ने यह माना था कि वह ३० जून १९४८ तक भारतीयोंके हाथोंमें सारी 
सत्ता सौंप देगी। मगर अश्रब उसने ऐसा ठान लिया कि वह जितनी जल्द 
हिंदुस्तानसे चली जाय उतना ही अच्छा है । मगर जल्दीसे छोड़कर 
जाय कंसे ? इसके लिए उन्होंने फैसला किया यदि डोमीनियन 
स्टेटस श्राज वे बना दें तो उसमें कोई खटका नहीं रहता, 
क्योंकि डोमीनियन बननेपर कुछ-न-कुछ ताल्‍लुक तो उनका रह हे 
जाता है । 

नहीं चाहता कि हिंदुस्तान एक कुंएके मेंढककी तरह रहे । जैसे 
एक कंएका मेंढक कहता हे कि कुएमें तो मेरा राज्य चलता हैं, बाहर चाहे 
क्‌छ होता रहे उसका मुझे पता नहीं । मगर हमारे यहां तो जवाहरलालजी 
तथा अन्य नेता लोग यह कह चुके ह कि हम किसीके दुश्मन वनकर नहीं 


 औपनिवेशिक स्वराज्य । 

रहेंगे, अर्थात्‌ दुनियामें सबके दोस्त बनकर रहेंगे । उसमें अंग्रेज भी 
आ जाते हैं । तो क्‍या वे एक विश्व-संघ बनाना चाहते हें ? एशियाई 
सम्मेलनमें मेने कहा था कि ऐसा विश्व-संघ बन सकता है 
आर उसमें किसी मुल्कको अपने यहां फौज रखनेकी “जरूरत नहीं 
पड़ेगी । द ष्‌ 
कुछ देश आज अपने झ्रापको डेमोक्रेट' कहते हें । केवल कहनेसे ही 
ये डेमोक्रेट थोड़े ही बन जाते हें। जहां लोक-राज्य होता है, वहां 
फोजकी क्‍या जरूरत ? जहां फौजी राज्य होता हो वहां लौकिक 
या पंचायती राज्य हो नहीं सकता। फौजी राज्योंका कोई विश्व-संघ 
नहीं बन सकता । जापान और जमेनीकी फौजी हकूमतोंने अपनी 
दोस्ती बताकर अन्य देशोंको अपने साथ मिलानेकी चाल चली थी, 
मगर वह चाल आखिर चली थोड़े ही। नतीजा यह कि आज जिस 
जगहपर भी नजर डालता हूं में आज राम-राज्यकी कोई निशानी नहीं 
पाता हूं । । 

कछ लोग मुभसे पूछ रहे हे कि तुमने ३२ सालतक सत्य और 
अहिसाका नाम लिया । क्‍या उसीका यह नतीजा नहीं देखा जा रहा 
हैं कि आज देशमें हर जगह छरों और गोलियोसे मार-काट मची 
हुई हैं । इस तरहसे कौन कबतक यहां जिंदा रहेगा ? इसपर में यह 
कहूंगा कि श्राज जब इतनी बेचेनी फेल रही है, तब वह अ्रहिसा तो नहीं हुई। 
तो क्‍या ३२ वर्षतक मेरा भूठ और फरेबका राज चलता रहा ? ३२ वर्ष- 
तक करोड़ों आ्रादमियोंने जो मुभसे अहिसाकी तालीम ली, क्या वे एका- 
एक आज भूठ झर हिसक बन गए ? में तो यह कबूल कर चुका हूं कि 
हमारी ग्रहिसा दुर्बलोंकी थी। मगर सचाई तो यह है कि दुर्बलोंके साथ 
अहिसाका कभी मेल बेठता ही नहीं। ग्रतः उसे अहिसाकी बजाय 
निष्क्रिय प्रतिरोध कहना चाहिए। मगर मैंने जो अहिंसा चलाई थी वह 
दुरबंलोंकी नहीं थी, जब कि निष्क्रिय प्रतिरोध दुर्बलोंका होता है। उसमें 
'सबलता नहीं आई थी। इसके अलावा निष्क्रिय प्रतिरोध सक्रिय और 


* जनतंत्र । 

सहास्त्र प्रतिरोधकी तैयारी होती है । नतीजा यह हुआ्ना कि लोगोंके 
दिलोंमें जो हिसा भरी थी, वह एकाएक बाहर निकल पड़ी । 

निष्क्रिय प्रतिरोध भी तो हमारा असफल नहीं हुआ । हमने अपनी 
आजादी करीब-करीब प्राप्त कर ली। आश्राज जो हिसा दिखाई दे रही है, 
वह भी नामदोंकी हिसा है। एक मर्दकी हिसा भी होती है। मान लीजिए, 
चार-पांच आश्रादमी अ्रपनी तलवारोंसे लड़ते-लड़ते मर जाते हें। उसमें 
हिसा जरूर हे, परंतु वह मर्दोकी हिसा हें। जब दस-बारह हजार 
सहस्त्र आदमी एक गांवके निहत्थे लोगोंपर हमला करके स्त्री-बच्चों- 
समेत उन्हें काट डालते हें तो वह नामदोंकी हिसा हुई। अ्रमरीकाका 
एटम बम एक तरफ और सारा जापान दूसरी तरफ। वह नामर्दोंकी 
ही हिसा थी । मर्दोंकी अहिसा तो देखनेकी चीज होती हे। उसी अ्रहिसा- 
को देखते हुए में मरना चाहता हूं । उसके लिए हृदयमें बल होना 
चाहिए । वह एक बड़ा खूबीदार हथियार हे । यदि सबलोंकी अ्रहिसाकों 
लोगोंने जान लिया होता तो हालमें ही जो जान-मालका नाश हुआ 
वह कभी नहीं होता। 


मगर आज तो बहुत बुरी हालत पड़ी है इस देशकी। हिदुस्तान- 
जैसे मुल्कमें, जहां ३२ सालसे में सत्य और अहिंसा सिखाता रहा हुं, 
कपड़ा और अनाजका राशन करनेकी क्‍या आवश्यकता थी यदि लोगों- 
का एक-दूसरेपर विश्वास होता। यदि हम दयानतदारीसे अन्न खाएं 
और कपड़ा पहनें तो हिदुस्तानमें दुष्काल हो नहीं सकता। यदि सब 
लोग सचाईसे रहें और अपने-आप अपनी मदद करने लगें तो हमें सिविल 
सर्विसकी तरफ देखनेकी भी जरूरत न हो। स्वर्गीय मांटगूने तो 
सिविल सविसको लकड़ीका ढांचा कहा था। वे अपनेको जनताके 
सेवक नहीं मानते और न वे इस मतलबके लिए रखे जाते हें। वे तो 
जैसे भी हो विदेशी राजको यहां बनाये रखनेके लिए होते हे। वे केवल 
दफ्तरोंमें बैठे चपरासियोंके जरिए हुकमनामे जारी करते रहते हें। 
यदि आप लोग स्वयं अपनी टांगोंपर खड़े हो जाएं और सिविल सबिस- 
पर निर्भर रहना छोड़ दें तो फिर हमें यहां न तो किसी चीजका राशनिंग 
चाहिए और न आजकलकी सिविल सर्विस चाहिए। मगर राजतत्त्र 

चलानेके लिए सिविल स्विसकी जरूरत तो. रहेगी ही। यदि वे 
समयके साथ बदल जाएं और जनताकी सेवा करनेके लिए तंत्र 
चलाएं तो वह तंत्र हो जाता है। 

आ्राज वाइसराय साहबकी पत्नी यहां आई थीं । उनके आनेका' 
मेरे खयालमें कोई सबब नहीं था। मेने टेलीफोनपर उनको कह 
भी दिया था कि आप यहां आनेका क्‍यों कष्ट करती हें। उन्होंने 
उत्तर दिया कि जब आप हमारे पास इतनी दफा आ चुके तो मुझे भी 
आपके यहां आना ही चाहिए ॥। मेंने कहा कि में तो अपने कामसे 
वाइसराय साहबके पास झाता था और आना चाहिए था। मगर वे 
न मानीं और आखिर आईं। वे बड़ी सादगीसे रहनेवाली हैँ और 
हमारे पास वैसे ही आकर बंठ गईं जैसे हम यहां बैठे हुए हैं। उन्होंने 
सब बातें दरयाफ्त कीं। यह भी पूछा कि हमारा जीवन यहां कैसे 
बीतता है और हर चीजमें दिलचस्पी ली । मेंने बताया कि में तो 
यहां मेहतरोंके बीचमें रहता हूं । परंतु मेने यंह कहा कि में तो एक 
मंदिरमें रहता हूं जो काफी स्वच्छ है और होना भी चाहिए । यदि 
आपको कुछ देखना है तो यहां पास ही भंगियोंकी एक बस्ती पड़ी है, 
उसे जाकर देख लें। उसे ढाकर दूसरी बनवा सकनेका अधिकार तो 
आपने छोड़ दिया और अ्रच्छा किया । उन्होंने रसपूर्वक सब कुछ 
वहां जाकर देखा । में इसलिए उनके साथ नहीं गया कि लोगोंकी 
भीड़ वहां जमा हो जाती। इसके बाद वे हरिजन-निवास गईं जहां-. 
पर कि हरिजन लड़कोंको काम सिखाया जाता है । वहां तो उनके 
खश होने-जेसी चीज ही थी। वहां एक मंदिर और स्तंभ भी बन 
चुके है। सारांश यह कि वे वहांसे खुश होकर लौटीं । 

मेरा इरादा इस चिट॒ंठीका' जवाब आज दनेका नहीं था, परंतु 
मेने ऐसा महसूस किया कि मुझे उसको कलके लिए नहीं रोकना चाहिए । 
. पंजाब-विभाजनको लेकर सिखोंके बारेमें जो कुछ हुआ है, वह एक 
दर्दनाक बात हे । हिंदू और सिखमें पहले कोई भंद नहीं था, 
मगर मेकालेने सिखोंका जो इतिहास लिखा उससे यह सारा जहर पैदा 
हुआ । चूंकि वह एक बड़ा इतिहास-लेखक था, इसलिए उसकी बातकों 
सबने स्वीकार कर लिया । सिखोंका जो गुरु-ग्रन्थ-साहब है वह सब 
हिंदूँ-शास्त्रोंके आधारपर बना हैं । सिख बहादुर तो हें मगर 
छोटी तादादमें हँ । पंजाबके दो टुकड़े होनेसे वहां जो सिख 
रहते हें उनके भी दो टुकड़े हो जाते हैं । चिट्ठीमें . लिखा है कि 
पूर्वी पंजाबमें जो सिख आ गएँ वे तो ठीक हैं, परंतु पश्चिमी पंजाबके 
सिखोंका क्या होगा ? यदि उनके साथ कछ हुआ तो कांग्रेस कुछ मदद 
करेगी या नहीं ? में यही कहंगा कि जो बहादुर होते हें उनको किसी- 
की मददकी जरूरत नहीं होती । उन्हें केवल ईश्वरकी मदद होनी चाहिए। 
फिर आप ऐसा मानते ही क्‍यों हैं कि पश्चिमी पंजाबमें सिखोंके साथ 
कुछ होनेवाला है। यदि उनके साथ कुछ होगा भी तो कया हिदुस्तान- 
में जो इतने लोग पड़े हैं वे सब देखते ही रहेंगे? इसलिए सिख भाइयों- 
को कोई फिक्र करनेकी जरूरत नहीं है। 

जो बिल पेश हो चुका है वह शीघ्रतासे कानून बन जायगा। उससे 
हिंदुस्तानमें दो डोमीनियन बन जाय॑ंगे, अ्रर्थात्‌ ब्रिटिश कामनवेल्थ- 
के दो नये मेम्बर बन गए। बिलमें कूल २० कलमें' हैं, जिनको मेंने पढ़ा 
है । में यह नहीं कह सकता कि उसमें कोई फरेब हे या अंग्रेजोंने उसमें 
ऐसी भाषा प्रयोग की है जिसका उल्टा-सीधा अ्र्थ निकलता हो । आज 
किसी अंग्रेजका हमें फंसानेका इरादा नहीं है । मगर जहर तो उस बिल- 
में हे ही । उस जहरको हमने पी लिया और कांग्रेसने भी | अ्रंग्रेजोंने 
डेढ़-सो सालतक यहां हकूमत चलाई और अंग्रेजी राजने सियासी तौर- 


* जिसका जिऋ शआगेकी पंक्तियोंमें है। ब्रिटिश पार्लामेंट्में उप- 
स्थित भारतीय स्वाधीनता बिल।  धाराएं। _ राजनेतिक | 

पर यह मान लिया कि हिदुस्तान एक मुल्क है । उन्होंने उसे एक मुल्क 
बनानेकी कोशिश की और उसमें वे सफल भी हुए। मुगल-राजने भी 
ऐसी कोशिश की थी, मगर उसे इतनी सफलता नहीं मिली । 

इस मुल्कको एक बनाकर फिर उसे मिटा डालना कोई अच्छी 
बात नहीं थी। में यह नहीं कहता कि उन्होंने इरादतन ऐसा किया है। 
केबिनेंट मिशनने भी हिदुस्तानको एक मुल्क माना था और उसने 
अपनी दलीलें भी दी थीं। मगर आज वे सब दलीलें मिट गईं। दो 
ग्राजाद और समान अधिकारवाले डोमीनियन पैदा करनेका जहर इस 
बिलमें मौजूद है। यह माना कि कांग्रेस और मुस्लिम-लीग दोनोंने इस 
बिलपर रजामंदी दे दी थी, मगर कोई बुरी चीज स्वीकार करनेसे 
वह अच्छी थोड़े ही हो जाती है । 

कायदे आजम जो कहते थे वही चीज आज वास्तवमें हो गई । 
उनकी प्ूरी-पूरी जीत हुई है, ऐसा कहनेमें मुझे कोई हर्ज नहीं लगता । 
मेरी दृष्टिमें तो इस बिलसे तीनोंकी परीक्षा हो जाती है, जिनमें 
अंग्रेज भी श्रा जाते हें। डोमीनियन स्टेटस तो इससे बन जाता है मगर 
वह तो चार दिनकी बात है, या कुछ महीने कह सकते हें। विधान- 
परिषद्‌ जो विधान बनायगी उसपर गवनर जनरलको दस्तखत देना 
होगा । वह उसमें एक अल्प-विराम भी नहीं बदल सकता । 
ऐसा ही पाकिस्तानकी विधान-सभामें होगा। विधान बनानेके बाद 
यदि दोनों अपनी भ्राजादीकी घोषणा करें तो उनको कोई रोक नहीं 
सकता। दोनों करेंगे भी यही, ऐसा में मानता हूं। मगर यह तो आगे- 
की बात हे जिसे कोई भी अ्रभी निश्चित रूपसे नहीं कह सकता, 
परत यह तो साफ हैं “ही कि (हिंदुस्तानंके ' दो टाल 
किए गए और दोतनोंमें खुदमुरूतार डोमीनियन बने । इसके अलावा 
अंग्रेजोंने एक और बातमें भी अपनी परीक्षा करवा दी है । हिंदु- 
स्तानमें जितने देशी राज्य पड़े हँ वहां भी हकूमत हिंदुस्तान अथवा 
भारतीय संघकी होनी चाहिए | यह एक खतरा रह जाता है जिसे 
रखनेकी कोई जरूरत नहीं थी, ऐसा में मानता हूं। 

पाकिस्तानवालोंको उनकी इच्छाके मृताबिक पाकिस्तान तो 

मिल गया। जमीन उनको चाह थोड़ी मिली हा मगर हक तो बराबरी- 
का मिल गया । कलतक जब पाकिस्तानके लिए लड़ाई लड़ी जा 
रही थी, में पाकिस्तानको समभ ही नहीं पाया था । समभमें तो 
आज भी नहीं आता। पाकिस्तानका रंग-ढंग तो तब दिखाई देगा 
जब उसकी विधान-सभा कायदे-कानून बना लेगी। मगर पाकिस्तान- 
की असली परीक्षा तो यह होगी कि वह अपने यहां रहनेवाले 
राष्ट्रवादी मुसलमानों, ईसाइयों, सिखों और हिदुओ्लों आदिके साथ 
कैसा बरताव करते हें। इसके अलावा मुसलमानोंमें भी तो अनेक 
फिरके हें। शिया और सुन्नी तो प्रसिद्ध हें। और भी कई फिरके हें 
जिनके साथ देखते हैं, कैसा सलूक होता है। हिदुश्“ोंके साथ वे लड़ाई 
करेंगे या दोस्तीके साथ चलेंगे ? क्‍या वे ऐसा तो नहीं मान बेठेंगे 
कि हम तो सरदार हें और बाकी सब गुलाम हैं ? इन सबका जवाब 
उन्हें अपनी विधान-सभामें देना होगा । 

हिदुस्तानको भी इस बिलके जरिएसे यह परीक्षा देनी होगी 
कि यहां जो मुसलमान हें उनको वे भाई समभेंगे या दुश्मन ? मेरे 
खयालमें तो सब धर्म एक ही हें । वृक्षकी शाखाएं अलग-अलग 
होती हैं, परंतु मूल पेड़ एक ही होता हे। सब मजह॒बोंमें एक ही 
ईहवर है। यूरोपमें भी पहले इस तरकह्के मजहबी लड़ाई-भगड़े होते 
थे मगर अब वहां एक दूसरा वायुमंडल बन रहा हे और लोग इन 
मजहबी भंगड़ोंसे इतने तंग झा गए हैं कि वे अ्ब ईश्वरतकको 
छोड़ते जा रहे हें। जब दुनियाका यह रंग है तो क्‍या हिदुस्तान 
ही पीछे पड़ा रहेगा ? 

जो लोग हिदुस्तानको एक नेशन मानते हें उनके यहां तो बहुमत 
और अल्प-मतका सवाल ही पैदा नहीं होता । इस दृष्टिसे देखा 
जाय तो यह बिल सब पार्टियोंकी अंतिम परीक्षाका साधन हे। 
यदि हम सब अपने इम्तहानमें सफल होते हें तो हम इसे ईह्वरकी 
भेजी हुई भेंट मान सकते हें और अभ्रगर समभसे काम नलें तो 
वह फांसी बन जाती है। 

4.५6: ६ 
६ जुलाई १६४७ 
भाइयो और बहनो, 


मेरा खयाल हे कि कल सीमाप्रांतमें रेफरेंडम ( जनमत 
लेनेका काय ) शुरू होनेवाला है । में तो बादशाह खानको और उनके 
सब मिनिस्टरोंको सलाह दे चुका हूं कि उनके लोग किसी भी डिब्बमें 
अपने मत न डालें। ७ 

(मंचपर बैठे हुए एक सज्जनने गांधीजीको याद दिलाई 
कि जनमत-संग्रहका कार्य आज शुरू हो गया है। इसपर गांधीजीने 
कहा--) मुझे तो ऐसा खयाल रह गया था कि कल ७ ताश्से शुरू होने- 
वाला है। कुछ भी हो, में तो यह कहने जा रहा हूं कि वे तो श्रमन रखने- 
वाले हें। मगर मुभे यह देखना हे कि वह अमन बृजदिलोका है या 
बहादुरोंका । इस तरफ तो मेंने मंजूर कर लिया कि वह बृजदिलोंका 
अमन था। 

मेने तो उनसे कह दिया कि वे अपना मत डिब्बेमें न डालें। 
लीगसे भी मेने यही बात कह्दी है। मंगर वे डालें या न डालें। 
खुदाई खिदमतंगारोंसे तो में यही कहूंगा कि यह आपसकी लड़ाई 
क्‍यों ? “ 

कल जो बिल पेश किया गया हे उसके मुताबिक हिदुस्तानके दो 
टुकड़े हो जायंगे--एक पाकिस्तान और दूसरा हिदुस्तान। अ्ंग्रेजोंको 


+ 


दो टुकड़े करनेसे क्या मतलब था ? सारा हिंदुस्तान एक था मगर उसके 
साफ दो टुकड़े बना दिए गए। हम तीस सालसे जो लड़ाई चला रहे 
थे वह सारे हिंदुस्तानकी झ्राजादीके लिए थी। उसका नतीजा यह हुआ 
कि देशके दो टुकड़े हो गए। हमारा दिल टूट गया है, इसलिए हमारी 
जमीनके भी दो टुकड़े हो गए हँ। ३० बरसतक हमने शोर मचाया 
कि हम अपने देशका कब्जा लेलें। में अपने दिलसे पूछता हूं कि क्या 
इसीलिए तू कोशिश कर रहा था? में १७ बरसका था, तबसे में 

कोशिश करता रहा हूं । मगर क्‍या सारी लड़ाई इसीलिए थी कि 
आखिरमें देशके दो टुकड़े हो जायं ? तीस बरसकी लड़ाईका नतीजा 
क्या यह होना चाहिए था कि एक केंपमें हिंदू, एकमें मुस्लिम हो जाय॑ 
ग्ौर सिख किसीमें भी शामिल हो जाय॑ ? 

देशके टुकड़े करनेके साथ-साथ हमारे लश्करके भी दो टुकड़े हो 
रहे हें। यह क्‍या हमारे आपसमें लड़नेके लिए? सारी कांग्रेसका 
इतिहास फौजके खिलाफ आंदोलनसे भरा हुआ हे। जबसे कांग्रेस बनी 
--और उस समय दादाभाई नौरोजी, जो राष्ट्रके दादा” कहे जाते थे, 
हम, फीरोजशाह मेहता और तिलक भी मौजूद थे--उस वक्‍तसे ही 
उसकी मांग थी कि हिदुस्तानमें तालीमका जो इंतजाम है उसपर सबसे 
कम खच्चे किया जाता है । दूसरी ओर फौजपर इतना ज्यादा खच्चे 
क्‍यों ? 

उस फौजकी तो पेदाइश इसलिए हुई थी कि ४० करोड़ हिदुस्ता- 
नियोंको दबा दे। दूसरे, इस देशमें फ्रेंच थे और थोड़ी-सी जगहपर 
पोर्च्गीज भी थे। इधर एक क्लाइव साहब थे, उन्होने सोचा, फ्रेंच 
सेटिलमेंट और पोर्चुगीज सेटिलमेंट कायम हो रहे हें। उनके खतरेको 
बचानेके लिए और अपने-श्रापको कायम रखनेके लिए फौज तैयार 
की। उस तरफ अफगानिस्तानमें ट्राइब्ज ( कबीले ) हँ। यह भी डर 
था कि रूस हमला न करे। इन सब कारणोंसे यहां इतनी बड़ी फौज तैयार 
की गई थी। 

इतनी बड़ी फौजके रहते हुए भी हम अंग्रेजोंके साथ निबट लिए। 
मगर हमारी अहिसा बहादुरीकी अ्रहिसा नहीं थी, वह बुजदिलोंकी 
अहिसा थी। मेंने पैसिव रेजिस्टेन्स ( निष्क्रिय प्रतिरोध )का रास्ता 
बताया था। उसको अख्तियार करके हमने अंग्रेजोंके साथ हथियारों- 
की तैयारी नहीं की । फिर भी अभी अ्रार्मी ( फौज ) रह ही जाती हे। यह 
क्यों ? यह आपके लिए सोचनेकी बात है। मेरे लिए दुःख और झामंकी 
बात है। में सोचता हूं, हमारी आंखोंमें खुशहाली क्‍यों नहीं हे ”? हम 
आ्राजाद हो गए हें। हमारे देशके टुकड़े हो गए हेँं। मगर यह 
टुकड़े दोस्त बननेके लिए किए गए हें या दुश्मन बननेके लिए ? 

१ 


४ 

हमारे आजके तरीकोंका मतलब तो लदह्कर बढ़ाना हो रहा हे। दोनों 
ही लश्कर बढ़ायंगे। अगर एक ओर बढ़ेगा तो दूसरी ओर भी बढ़ेगा । 
पाकिस्तानवाले कहेंगे कि हम हिदुस्तानवालोंसे बचनेके लिए 
लश्कर बढ़ाते हैं, क्‍योंकि हम करोड़ों तो नहीं हेँ। हिदुस्तानवाले 
भी इसी तरहकी बातें कहेंगे। ग्राखिर परिणाम लड़ाई आता है । 
हम अपना पैसा तालीममें खच्चे करेंगे, या दियासलाईमें, बारूद- 

में करोड़ों रुपये लगा देंगे ? फिर तोपोंमें और फिर बंदूकोंमें खर्चे 
करेंगे ? और फिर अपने नौजवानोंको तालीम भी वही देंगे ? 

पाकिस्तानने तो अभ्रमनको नहीं माना। कहते हें कि क्रानशरीफ- 
ऐसा नहीं लिखा। मगर में पूछना चाहता हूं कि आप क्या करनेवाले 
? क्‍या आप भी वही करेंगे ? 

अगर हमें डोमीनियन स्टेटस (झऔपनिवेशिक स्वराज्य) मिलता है 
तो भी हमारे दो टुकड़े होते हें। यदि हम आजाद होते हें तो भी दो ही 
रहते हें। मगर क्‍या हम लड़नेके लिए अलग होते हे ? अंग्रेजोंने जो 
कुछ किया है उसमें मुझे अपने लिए संतोष या शानका कोई कारण 
- मालूम नहीं होता। मुभे भविष्य बहुत ही मनहुस दिखलाई पड़ता हे। 
उसे बताते हुए में कांपने लगता हूं। अगर हिंदुस्तान और पाकिस्तान 
लड़ते-लड़ते बार-बार एक दूसरेको शिकस्त दें तो इसमें कौन-सा रस है ? 
सब जगह यदि ख़्वारी-ही-ख़्वारी हो तो इसे क्‍या में आजादी कहूं ? 
में नहीं जानता। भगवान्‌ हमें अंधरेसे उजालेमें ले जा। 

तमसोी मा ज्योतिर्गमय।' 


कर 
हे 

भाइयो और बहनो, 


कल शामको मेंने श्राप लोगोंको बताया था कि आ्रानेवाली श्राजादी 
हमारे दिलोंमें खुशी क्‍यों नहीं पैदा कर रही है। आज में आपको 

यह बताना चाहता हूं कि भ्रगर चाहें तो हम बुराईसे भलाई किसः 
तरह बना सकते हें। जो हुआ सो हुआ । उसपर खयाल दोौड़ाने- 
से या किसीको बुरा-भला कहनेसे कुछ बननेवाला नहीं । कानून- 
की भाषामें आजादीके आनेमें अ्रभी थोड़े दिन बाकी हैं । अ्सलमें 
लो जब सब पक्षोंने बात मंजूर कर ली है तो वे उसपरसे वापस 
नहीं जा सकते ! केवल भगवान ही ह जो इन्सानकी तय की हुई बातको 
उलट सकता «ह। 

सबसे आसान रास्ता मुसीबतसे निकलनेका अ्रब यह हे कि कांग्रेस 
और मुस्लिम लीग आपसमें समभोता कर लें--बिना वाइसरायके दखल 
या मददके । ऐसा करनेमें लीगको पहला कदम उठाना होगा। मेरा 
. यह मतलब हरगिज नहीं है कि पाकिस्तानको मिटा दिया जाय। उसे तो 
एक पक्‍की बात और बहसके बाहर समभना चाहिए । लेकिन अ्रगर 
कांग्रेस और लीगके ज्यादा-से-ज्यादा दस नुमायंद एक मिट्टीकी भोंपड़ीमें 
बेठें और निश्चय करें कि हम यहांसे उठेंगे नहीं, जबतक कि हम 
समभौता न कर लें, तो-में दावेसे कहता हूं कि यह फंसला उस बिलया 
कानूनसे जो आज ब्रिटेनकी पार्लामेंटके सामने पेश हैँ और जिससे 
दो बराबरकी रियासतें, या दो डोमीनियन बन रहे हें, हजार दर्जे 
बेहतर होगा। 

अगर हिंदू और मुसलमान जो मेरे पास आझाते हें या मुभे 
लिखते हैं, मुझे धोखा देनेकी कोशिश न कर रहे हों तो मृभे तो साफ 
यही नजर आता हे कि बटवारेसे कोई भी खुश नहीं। उसे लाचार 
होकर स्वीकार किया जा रहा हैं। 

पर यह अगर'का शब्द जो मेने इस्तेमाल किया है सो जरूर 
ग्रसंभव-सा लगता है । मुभसे कहा जा सकता है कि जब लीगरते ब्रिटेन- 
से अपनी हकमत कायम करवा ली है तो वह फिर अपने दुश्मनों के 
पास क्‍यों आए और किस तरह उनके साथ भाई-भाई और दोस्तोंके जेसा 
समभोता करे ? 

एक दूसरा तरीका भी है। वह भी शायद उतना ही मुश्किल हो । 
फौजका बटवारा हो रहा हें->उस फौजका जो झाजतक एक रही, 

जिसका मकसद भी एक ही रहा--चाहे वह कुछ भी था । इस बटवारै- 
से तो हर एक देश-प्रेमीके दिलमें डर ही पैदा होगा । ये दो सेनाएं 
किसलिए बनाई जा रही हैं? इसलिए नहीं कि अपने मुल्कके दुश्मन- 
का सामना करें; बल्कि इस मतलवसे कि वे एक दूसरेसे लड़ें और 
दुनियाको दिखाएं कि हम लोग सिवा आपसमें लड़ने और एक-दृूसरेको 
मार-मिटानेके और किसी कामके लायक ही नहीं । 

मेंने यह भयानक चित्र आपके सामने जैसा हैं वैसा जान-बूककर 
खींचा हैँ ताकि आप उसे पहचानें और उससे बचें । बचनेका तरीका 
तो लुभानेवाला है ही, कम-से-कम मेरी नजरोंमें क्‍या हिंदू जनता और 
-वै सब लोग, जिन्होंने आजादीकी लड़ाईमें हिस्सा लिया, इस डरावनी _ 
<तसवीरको समभकर आज कसौटीपर पूरे उतरेंगे ? कया वे आज 
कहनेको तैयार होंगे कि श्रव उन्हें फौजकी जरूरत ही नहीं, या कम- 
से-कम यह प्रतिज्ञा ले लेंगे कि उसका उपयोग अपने मुसलमान भाइयों- 
के खिलाफ कभी नहीं करेंगे, चाहे वे संघमें रहते हों या षाकिस्तानमें ? 
मेरी इस मांगके शायद एक ही मानी किए जायंगेः वह यह कि 
ऐसा करनेसे हिंदू जनता और उसके साथी ३० सालकी कमजोरीको 
एक सुंदर महाशक्ति बना सकेंगे। हो सकता हे कि मेरा जो तरीका 
मसलेको हल करनेका है उसे आप मूख्खता समभें । जो भी हो, 
इतना तो में कहूंगा कि ईश्वर इन्सानकी मूखंताको द्ानापन या बुद्धि- 
मानी बना सकता है । और उसके हाथोंसे इतिहासमें ऐसा हुआ भी है । जो 
लोग फौजके खतरनाक बटवारेपर तुले हुए हैं ताकि आपस-आपसमें 
लड़ें, इससे बचनेके लिए भी मेरी बताई हुई कोशिश करनी चाहिए। 

भाइयो और बहनो, 
में आज आपसे क्षमा मांगता हूं, क्योंकि में १० मिनट देरसे आाया। 

ग्राज मेरे पास इतना काम था और इतने लोग मिलने आए कि शांति 
नहीं मिली। आजकल में जो कुछ बोलता हूं सोच-विचारकर बोलता 
हूं। पहले कुछ नोट लिख लेता हूं और फिर उसे बोलता हुं। में श्राज 
लिखता ही रहा और उसके बाद हाथ-मुंह धोने गया, क्‍योंकि हाथ-मुंह 
तो धोना ही चाहिए न, और इसी बीच लड़कियां मुझे कहने आईं कि 
समय हो गया। कितु मेंने सुना नहीं। इसीलिए आज कुछ देर हो गई। 
आज में कुछ कठिन बात करना चाहता हूं । एक भाईने अंग्रेजी में 
पत्र लिखा है। वह लिखते हे--'में राष्ट्रभाषा नहीं जानता। इसलिए 
अंग्रेजीमें खत लिखता हूं । उन्होंने कहा है कि में तमिल जानता हूं--अ्रग र 
में तमिलमें कुछ लिखूंगा तो आपको पढ़नेमें कठिनाई होगी--श्राप 
तमिल क्‌छ जानते हैं तो भी कठिनाई होगी। आप जानते ही हें कि में 
चाहता हूं कि जो भाई मृझे चिट्ठी लिखें वे अपनी भाषामें लिखें । 
अच्छा तो यह है कि वे उत्तरी भारतकी भाषा--हिंदी और उर्दके 
बीचकी भाषा--राष्ट्रभाषा हिंदुस्तानीमें लिखें। उस खतके लिखने- 
वालेने अपने खतमें अंग्रेजी लेखक बर्नार्ड शाकी कुछ पंक्तियोंको 
उद्धृत किया है। बर्नार्ड शा अ्रंग्रेजोंकी ऊंचा समभते हें। अंग्रेज सम- 
भते हैं कि उनके-जेसा खूबसूरत कौन है । वे बहुत अच्छा मजाक करते 
हें। कहते हें कि अंग्रेज कुछ गलती नहीं करते। बे धर्मके लिए ही सब 
क्‌छ करते हेँ। वे कहते हें कि अंग्रेज धर्मके लिए लड़ाई करता है। लूट 
करता है तो भी वह धर्मके नामपर, क्‍योंकि किसीके पास अधिक पैसा 
क्यों रहे । हमें गुलाम बनाता है तो भी धर्मके नामपर--अ्रच्छा बनानें- 
के लिए। राजाका खून करता है तो वह भी धर्मके लिए श्रर्थातू जनमत- 
के लिए। वे सब काम धर्मके नामपर करते हें ! 
खत लिखनेवाला बर्नार्ड शाकी नकल करता है और इसीलिए मेरा 
भी मजाक करता है और कहता है कि अंग्रेज श्राजादीके लिए देशको दो 
हिस्सेमें बांट रहा है । सो अंग्रेज किस धर्मके नामपर हमें श्राजाद बना 
रहा है ? लेकिन अ्ंग्रेजको में जितना जानता हूं उतना कोई नहीं जानता, 
तब में कहूंगा कि भ्रगर कोई इन्सान कुछ कहता है तब उसपर क्यों न 
विश्वास किया जाय, जबतक कि वह ठग न साबित हो ? 

अंग्रेज भारत इसलिए छोड़ रहे हें, क्योंकि वे समभते हें कि अरब 
पैसोंका लाभ नहीं होगा । सियासी मामलेमें भी वे हमें गुलाम बनाकर 
नहीं रख सकते, यह भी वे जान गए हें। | 

पहली लड़ाईमें एक जगह माशल-ला लगाया था। अ्रबकी लड़ाई- 
के दिनोंमें भी वेवल साहबने सारे हिदुस्तानमें माशेल-ला लगा दिया । 
लेकिन अ्रब सब अंग्रेज जान गए हें कि अरब हिदुस्तानको गुलाम नहीं 
रख सकते । हमने जब अहिसात्मक झ्ांदोलन किया तब वे जान गए कि 
ग्रब ज्यादा पैसा नहीं निकाला जा सकता। अ्रब देशको कब्जेमें रखने- 
के लिए अंग्रेजजो ज्यादा खर्च ही करना पड़ेगा । इसीलिए वे जाना 
चाहते हैं। द 

देशको बचानेके श्रब भी दो तरीके हें, जैसा मेंने कल बताया। अब 
भी अंग्रेजोंके हाथमें ह--अभ्रभी उनका बड़ा लश्कर पड़ा है। जबतक 
वह लइ्कर नहीं चला जायगा तबतक नहीं कह सकते कि वे चले गए। 
अंग्रेज चाहें तो अब भी दुरुस्त कर सकते हें। 

अंग्रेज देशको टुकड़ा कर जाना चाहते हें । अंग्रेज हिंदुस्तानमें यदि 
नियम रखकर बाकायदा सबको ठीक कर जाय तो इसका मतलब यह 
नहीं कि हेदराबाद कहे, हम आ्राजाद होंगे--त्रावनकोर कहे, हम आजाद 
होंगे--जब ऐसा सब कोई झ्राजाद हो जायगा तब हिदुस्तानकी आजादी 
कहां गई। में यह स्वीकार करता हूं कि हालकी कुछ घटनाझ्रोंसे लोगों- 
को अंग्रेजके इरादोंपर संदेह हो गया है कितू में इसे तबतक बदमाशी 
नहीं कह सकता जबतक बदमाशी साबित न हो जाय । 

इतना तो ठीक हे किशञंग्रेज रियासतोंके बारेमें उचित काम करने- 

में हिम्मतसे काम नहीं ले रहे हें। लेकिन यदि अंग्रेज देशमें ऐसी स्थिति 
उत्पन्न करके छोड़ जाता है जिससे देशमें कई भाग एक दूसरेसे अलग . 
हो जायं और वे आपसमें लड़ते रहें तो इससे बढ़कर अंग्रेजोंकी ग्राबरू- 
पर और कोई धब्बा नहीं लगेगा। 

भाइयो और बहनो, 

आजका भजन' तो आपने सुना ही है। उसमें प्रेमकी सगाई सबसे 
बड़ी बात कही गई है। कृष्ण तो बादशाह था। जो कुछ करना चाहता 
था कर लेता था। उन्होंने सबका पूजन किया तभी वे दासानुदास कह- 
लाए। प्रेमके बदलेमें यदि हम अहिसा शब्दका प्रयोग करें तो वही बात 
है। प्रेम केसे पैदा कर सकते हें यह दूसरी बात हे। 

आज आप लोग पूछेंगे कि में वाइसराय साहबके पास क्‍यों गया। 
आ्राजादी तो श्रभी मिली नहीं है। अ्रभी तो दुश्मनकी बात चलती हे। 
जिस दिन चाहे वह ट्राम.बंद कर देता है, लूट लेता हे और छूुरा 
भोंक देता है। श्राजादी सूर्य-जैसी है, लेकिन वह आ रही है, ऐसा मुझे 
नहीं लगता। वाइसराय तो मुझे मित्र कहते हें। में भला उनका 
मित्र कैसे हो सकता हूं--में तो भंगीका मित्र हूं, गरीबोंका मित्र 
हूं, लेकिन उनका कंसे ! वे तो बादशाह हें, लेकिन वे मुझे मित्र 
मानते हैं। 

ग्राज आपको कलके खतका दूसरा हिस्सा सुनाऊंगा। वह लिखता 
है कि सन्‌ १६४०में मेने ऐसा कहा था--उस समय मेंने लिखा था कि 
में सब जगह अहिसाकी बू पाता हूं। वह लड़ाईका जमाना था। उस 
समये अ्रहिसाकी बू नहीं थी। वह पूछता हैं कि यदि उस समय हवा- 
सें खूनकी बदबू आती थी तो आज क्‍या निकलती है। उनको ऐसा 
पूछनेका हक है । आज हिदुस्तानमें नियमबद्ध काम हो रहा है, ऐसा 
नहीं है। दिलमें आ्राता है तो कोई रेल रोकता है, कोई ञ्राग लगाता है, 
कोई लूटता' है और कोई छूरा भोंक देता है। इसे अ्रव्यवस्था कहते हें। 
लोग पैसे खा जाते हें। लोग बेशर्म होकर अनुचित रास्तेसे पैसा कमाते 
हैं। देनेवाले चुपचाप दे भी देते हैं। कौन किसको कहे ! लोगोंके दिलमें 


* सबसे ऊंची प्रेम सगाई । 

पैसा पैदा करनेकी धुन है, चाहे किसी ढंगसे हो । हवामें आजकल 
भूठ, हिसा, तिरस्कार और अविश्वास जोरोंसे फैला है। 

इन सबके ऊपर क्या आता है, ३ जूनकी बात। सबने--हिंदू, 
सिख व मुसलमानने--हिंदुस्तानका टुकड़ा करना मान लिया हैं। इसके 
बाद रोज अखबारमें क्‍या पातें हें कि कई स्थानोंमें चोरी हो गई, लूट 
हो गई, आग लगा दी गई, हत्या कर दी गई, खंजर भोंक दिया--आश्रादि । 
खत लिखनेवाला मूभे ताना देता है कि यही आपकी प्रेम-सगाई हें। 
वह पूछता है कि आप सदा सत्यके पूजारी रहे, लेकिन अभ्रब वह कहां 
है ? सब जगह भूठ-ही-भूठ है। कौन नीचा है कौन ऊंचा, यही सवाल 
है । सहिष्णता कहां गई ? यह सब जब नहीं है तब कहो तो कौन 
इसके लिए जिम्मेदार हैं? आप, वाइसराय या और कोई ? उनको 
ऐसा पूछनेका हक है। ३० वषंमें कांग्रेसियोंने जो त्याग किया, कठि- 
नाइयां सहीं, क्‍या श्राज उसका नतीजा देशका टुकड़ा करना है ? 
आपका अमृतरूप स्वराज्य कहां गया ? इसका वे जवाब मांगते हें। 
आगे वह कहता है कि अगर इस जहरमेंसे श्रमृत पैदा करना है तो वह 
ग्राप ही कर सकते हें। 

इसके जवाबमें में तो कहूंगा कि यह बात सच्ची है कि देशमें बदबू झा 
रही है। में कहूंगा कि में इसके लिए जिम्मेदार हूं । में ३० वर्षसे कहता झा 
रहा हूं कि सत्य और भ्रहिसासे काम लो। यदि देश उसके अ्रनुसार चलता 
तो आ्राज ऐसा नतीजा नहीं होता । पेड़से ही उसंका फल जाना जाता हैं। 

यदि अंग्रेज चला जाता है ७. क्‍या उसके बाद नियम न रहें? 
इसके लिए मुझे शर्मसे कहना पड़ता है कि में इसके लिए जिम्मेदार हूं। जो 
लोग अ्रभीतक कह रहे थे कि वे सत्याग्रह कर रहे थे उनके भी दिल- 
में था कि जब हथियार मिलेगा तब हथियारसे काम लेंगे। हमने पहले 
सत्याग्रहसे काम लिया, लेकिन अ्रब नहीं दिखाई देता। जिस तरहके 
स्वराज्यकी कल्पना की जाती थी वह बहुत द्र है । हम आपसमें लड़ 
रहे हें। में ऐसा देखना नहीं चाहता। मुल्तान, रावलपिंडी, गढ़मुक्ते- 
इवर, बिहार और बंगालमें क्या हुआ ? में सिपाही हूं। में इनके लिए 
आंसू नहीं बहाना चाहता और न मरना ही चाहता हूं । 

आज हम जो पागल बन गए हैँ उससे न हिंदू जिंदा रह सकता हें, 
न मुसलमान और न सिख । तलवारके जरिए पैसा कमा सकते हूँ, लेकिन 
धर्म नहीं । 

जब में ३० वर्षके अनुभवके बाद कुछ नहीं बता सकंगा तो 
उससे काम नहीं निपटता। तब हमें अरब क्या करना चाहिए! हम 
सत्याग्रह करनेके लिए तैयार तो हें, लेकिन अभ्रहिसाको ठीक रूपमें 
अपनाने में हमारी ही नहीं संसारकी भलाई है। आज इन्सानियत- 
का तकाजा है कि अंग्रेज हम दोनोंमें दोस्ती करा दे--दो लइकरोंमें 
दोस्ती करा दे । में आशा करता हूं कि इसके बिना अंग्रेजके जानेके 
लिए अ्रभी जितना दिन बाकी है वह इसके लिए काफी हैं । 

और रियासतका मसला पड़ा है। हम कहें कि टुकड़ा तो हो गया, श्रब 
क्या होगा। १५ गअ्रगस्त आखिरी दिन है। यह काफी समय हे और इसके 
बीचमें सब कुछ हो सकता है। यदि १५ अगस्ततक तय नहीं होगा भ्र्थात्‌ 
दोनों दलोंमें समझौता नहीं होगा तो मुभे डर है कि बादमें भी वह तय नहीं 
होगा। अंग्रेजजी ताकत हमसे ज्यादा है। उसके पास बहुत बड़ी सैनिक 
शक्ति है । जो कहते हें कि उनकी सेनिक शक्ति खत्म हो गई, 
वे गलतीपर हें । 


६४५ 
१० जुलाई १६४७ 


भाइयो और बहनो, 

मुभसे हमेशा कई तरहके प्रश्न पूछे जाते हें। श्राज भी कुछ ऐसे 
ही प्रदन पूछे गए हें। एक प्रश्न तो यह है कि श्राज पाकिरतान तो बन 
गया, तब हम लोग यूनियनमें पड़े हैं, उनका धर्म क्‍या हो जाता हे ? 
में कई बार इसपर बोल चुका हूं। मगर यह इतना पेचीदा 
मामला हैँ कि किसी-न-किसी तरहसे सामने आ ही जाता है। या 
तो हिंदुस्तान और पाकिस्तान दोनों एक दूसरेके दुश्मन बन जाते हें या 

ऐसा कहो कि दोनों दुश्मन बनकर बेठ गए हें। मुस्लिम लीग तो , 
कहती ही है कि हिंदू और उनमें भी सवर्ण हिंदू हमारे दुश्मन हें। तो 
क्या हिंदू भी उनके दुश्मन बन जायं ? एक तरीका तो यह है कि 
यदि कोई एक-दूसरेको दृश्मन मानता है तो दूसरा भी उसको अपना 
दुश्मन समभे। मगर कम-से-कम मेरा वह रास्ता नहीं हे। जब सारा 
जीवन में दूसरे रास्तेसे चलता रहा हूं तो अब में कैसे उसे छोड़ सकता 
हूं । यहां मेरा इम्तहान होनेवाला है। मेरी इंसानियत मुझे यही 
सिखाती है कि सारी दुनिया मेरी दोस्त है। यदि वे लोग न मानें तो. 
वे ही खोनेवाले हें, में खोनेवाला नहीं। एक-दूसरेका गला 
काटनेमें| किसीका भला होनेवाला नहीं हे। वह तो जानवरके 
समान हैं । 

दोस्तीका मतलब किसीको किसी-न-किसी तरहसे राजी करना 
नहीं हे। दोस्त कभी एक-दूसरेकी खुशामद नहीं करते। यदि कटू 
शब्द कहने हें तो वह भी कहने होंगे। यह पूछा गया है कि जब आप 
खुशामद नहीं करते तो १६९४४ में १८ दिनतक तेज धूपमें कायदे 
आजमके घर जाकर क्या करते रहे? में वहां अपनां धर्म समभकर 
गया था, खुशामद करने नहीं। जो चीज में उन्हें देने गया था, वह 
यदि बे ले लेते तो आज इंतनी खूंरेजी न हुई होती और जो बेइन्तिहा 
जहर फल गया है, वह नहीं होता। इसके अलावा इस देशमें कोई 
तीसरी ताकत नहीं रहती और पाकिस्तान बननेके बाद भी हिदुस्तान 
एक बना रहता। वह मेरी जिन्ना साहबसे एक दोस्ताना बातचीत 
थी। खुशामदको आज बहुत बुरे मानीमें लिया जाता हैँ । जब 
जर्मनी और इंग्लेंड एक-दूसरेके विरोधी थे तब चेम्बरलेनने, जो 
कि उस. समय इंग्लेंडके प्रधान मंत्री थे, हिटलरको संतोष देनेका 
तरीका अ्रख्तियार किया। यह मेरी राय नहीं है मगर अंग्रेज लोग ऐसा 
कहते हें कि यदि चेम्बरलेनने हिटलरको संतोष देनेका तरीका 
अख्तियार न किया होता तो दूसरी ही बात बनती । उसमें तो खुशामद 
आर जाती हैँ। मगर में जब किसीको अपना दुश्मन मानता ही नहीं 
तब मे इस मानीमें किसीकी खुशामद करनेवाला नहीं हूं। . 


प्रार्थना-प्रवचन . २३४५ 


मगर मेरे सामने सवाल यह है कि यूनियनमें रहनेवाले हम 
लोग क्या करें ? पाकिस्तानमें जो मंदिर और गुरुद्वारे मौजूद हें, क्या 
उन्हें वे वहांसे उठा देंगे या नष्ट कर देंगे ? मेरा दिल तो ऐसा नहीं 
कहता। क्‍या वे हिदओंको मंदिरोंमें जानेसे रोक देंगे ? पाकिस्तान- 
के ये मानी हें, ऐसा में कबूल नहीं करता । आ्राज ही तो मुस्लिम लीग- 
के दौलताना साहबने कहा है कि पाकिस्तानमें हिंद और सिख 
लोग अपने-श्रपने मजहबके मृताबिक नहीं चल सकेंगे, यह बात तो 
इस्लामके दृश्मन ही कह सकते हैं । यदि वास्तवमें पाकिस्तानमें 
हिंदू और सिखको वहीं इन्साफ मिलेगा जो मुसलमानको मिललनें- 
वाला है, तो मुझे कोई शक नहीं कि इस्लामकी डेमोक्रेसी एक 
बहुत बुलंद चीज है। यदि वे सबको एक ही आदमकी श्औौलाद 
मानते हें, तब फिर क॑ंसे हो सकता है कि दूसरे मजहबके लोगोंको 
खुदाकी इबादत करनेसे रोक दिया जाय ? दौलताना साहब ठीक 
कहते हैं, ऐसा मुभे लगता है। में तो पंजाब और सीमाप्रांतके हिंदुओं 
गौर सिखोंसे कहूंगा कि वे डरके मारे भागते न फिरें । सिखोंका 
सुनहरी गुरुद्वारा तो अ्रमृतसरमें है, मगर ननकाना साहब कहां जायगा, 
जिसके लिए सिखोंने इतना त्याग किया था? वह तो पाकिस्तानमें 
ही रहेगा। हेदराबादमें कितने ही हिंदुश्नोंके मंदिर हें । हेदराबाद 
पाकिस्तानमें जायगा यह तो में नहीं कह सकता। वहां तो &५ फीसदी 
हिंदू हैं ? यदि हिदुओ्लोंको भी पाकिस्तानमें ले जायंगे तो फिर वह 
पाकिस्तानमें कहां रहा। मुसलमानोंकी सबसे आला दर्जकी जुमा- 
मस्जिद भी यहां यूनियनमें ,पड़ी हे । क्या हम मुसलमानोंको उसमें 
नमाज पढ़नेसे मना कर देंगे? आगरामें उनका ताजमहल है और 
अलीगढ़में मुस्लिम युनिवर्सिटी है। क्‍या वहां मुस्लिम युवक पढ़ना 
छोड़ देंगे ? यह तो ईश्वरकी मेहरबानी है कि पाकिस्तान बननेके बाद 
हमारा टुकड़ा हुआ ही नहीं हे । क्‍या वे यहांसे जुमा मस्जिद उठा ले 
जायंगे या उसके लिए लड़ाई लड़ेंगे? क्या एक और लड़ाई बाकी है ? 
कौन-सी जगह ऐसी है जहां मस्जिद और मंदिर न हों ? में जहां जाता 
हूं वहीं ये सब मुझे मिलते हँ। तब क्‍यों पंजाब, सरहद और सिंध- 

से हिंदू लोग भागकर आते हें? आखिर वे जायंगे कहां ? उनमें आला 
दर्जुी बहादुरी होनी चाहिए। हमें उस बहादुरीकी जरूरत नहीं जो 
मकानोंको जलाने और मासूम बच्चोंको मार डालनेमें काम आ्राती है । 
वह बहादुरी नहीं, हंवानियत है। हमारी जमीनके टुकड़े भले ही हो 
जायं, मगर हम दोनों जगह इन्सान होकर रहें, हेवान बनकर नहीं । 
परंत्‌ यदि सिंध या और जगहोंसे लोग डरके मारे अपने घर- 
बार छोड़कर यहां आ जाते हैं तो क्या हम उनकों भगा दें ? यदि 
हम ऐसा करें तो अपनेको हिंदुस्तानी किस मुंहसे कहेंगे । हम कंसे 
जय हिदका नारा लगायंगे? नेताजी किसके लिए लड़े थे? हम 
सब हिंदुस्तानी हैं, चाहे कोई दिललीका हो या गृजरातका। वे 
लोग हमारे मेहमान बनकर रहें । हम यह कहते हुए उनका स्वागत 
करें कि आइए, यह भी आपका मुल्क हे और वह भी आपका मुल्क है। 
इस तरहसे उन्हें रखना चाहिए। यदि राष्ट्रीय. मुसलमानोंको 
भी पाकिस्तान छोड़कर आना पड़ा तो वे भी यहां रहेंगे। हम 
हिदुस्तानीकी हेसियतससे सब एक ही हें। यदि यह नहीं बनता तो 
हिंदुस्तान बन नहीं सकता । | 
१५ अगस्त आनेमें ३५ दिन और पड़े हैं । हम अबतक हँवान बने 
रहे, मगर चाहें तो अब भी इन्सान बन सकते हें । हम सबका इम्तहान हो 
रहा है। उसमें अंग्रेज भी शामिल हैं। नोग्राखालीसे मेरे पास तार आया 
है .कि पाकिस्तान बन जानेके कारण वहांके पीड़ित हिदुश्नोंको मुआ- 
वजा मिलनेकी संभावना नहीं रही। मुआ्रावजा उन्हें क्‍यों नहीं दिया 
जाता ? पाकिस्तान बन जानेसे तो वहांकी गवनंमेंटक और 
ग्रधिक, उनकी रक्षा करनेका, धर्म हो गया। तारमें यह भी लिखा है 
कि जिन लोगोंने खून किया और जो आज हवालातोंमें बंद हें, उनके 
छोड़ दिए जानेकी संभावना है। मेरी उम्मीद है कि यह होनेवाला 
नहीं हे। पाकिस्तानवालोंको तो यह सिद्ध करना चाहिए कि उनके यहां 
जो हिंदू रहते हें उनका कुछ भी ब्‌रा होनेवाला नहों है । तब में 
कहूंगा कि हम १५ अ्रगस्तको आजादीका दिन मनायंगे। यदि ऐसा 
नहीं होता है तो वह आजादी मेरी नहीं और मुझे उम्मीद है कि वह 

ग्रापकी भी नहीं होगी। अ्रभी ३५ दिन बाकी पड़े हें। हम चाहें तो 
इन ३५ दिनोंमें बहुत कुछ हो सकता है। में केवल भारतीय स्वाधीनता 
बिलसे ही अपनी आजादी माननेवाला नहीं हूं । 


हे] 
११ जुलाई १६४७ 


भाइयो और बहनो, 


हमने ईश्वरका नाम लेना तो छोड़ दिया, परंतु काम, क्रोध 
आर मोह आदि जो हमारे छ: बुलंद शत्र हें, उनको हम प्रिय समभकर 
अपने पास रखते हैं । 

नोआ्राखालीसे मेरे एक साथी लिखते हें कि “जब तुम नोग्राखाली- 
में ग्राए0 तब बड़ी लंबी-चौड़ी बात करते थे और करूंगा या मरूंगा का 
प्रण किया था। यदि अरब १५ अगस्तसे पहले यहां नहीं आञ्रोगे तो 
तुम्हे पछताना होगा।” यह में कबूल करता हूं कि श्रगर में वहां १५ 
अगस्तसे पहले न पहुंचा तो मुझे पछताना ही होगा। में उन लोगों- 
के बीचमें रहता और उनके साथ खाता-पीता था। में यहां दिल्‍लीमें 
: क्यों पड़ा हूं ? मुझे बिहार या नोआखालीमें चले जाना चाहिए। यहां 
तो में बेहाल हूं। यदि मुभसे कोई पूछे कि मेने यहां क्या किया तो में 
यही कह सकता हूं कि मेने केवल हजामत की है, जो में खासी कर लेता 
हूं। नोग्राखालीमें में बेहाल नहीं रहता था। रोज पैदल चलता था, 
नए-नए देहातमें जाता और नए-नए आदमियों--हिंदू और मुसलमान- 
दोनोंसे मिलता था। नोअभ्राखालीमें में कुछ काम करता था और बिहार- 
में भी। मेरे भीतर आज अ्रंगार जल रहा है। अश्रगर में नोआखाली 
चला जाऊंगा तो वह नहीं जलेगा। अभ्रतः आप लोग प्रार्थना करें कि हे 
भगवान, तू गांधीको जल्दीसे नोग्राखाली भेज दे। 


! ग्राजका भजन था : “नाम जपन क्यों छोड़ दिया ?' 

मने वहां जो प्रतिज्ञा की थी उसे छोड़ा नहीं हे । वहांसे में बिहार 
चला गया, क्योंकि जहां नोआ्ाखालीमें सिर्फ दो-चार सौ ही आदमी 
मरे थे वहां बिहारमें तो हजांरों आदमी मारे गए। इसलिए नोआा- 
खाली और बिहार मेरे लिए एक-जेसे बन गए हें। वहांसे जवाहर- 
लालजीने मृझे बुला लिया और कृपलानीजीका भी तार गया। परंतु 
यहां आकर मेने किया क्या ? बहुतसे लोग मुभसे ऐसा भी कहते 
हें कि तूम नोअआाखालीमें ही क्‍या करोगे ? जब सब चीज 
हिंदुस्तानमें तय हो जायगी तब नोझाखालीमें अपने-आप तय 
हो जायगी। मगर मेने तो इससे उलटा ही सीखा है। मेरे पिता 
यद्यपि विद्वान नहीं थे, पर यह मुभे कबूल करना चाहिए, कि इतना 
तो मुझे बचपनमें वह सिखा गए थे कि भूठ नहीं बोलना और डर 
लगने लगे तो रामका नाम ले लेना। यथा पिंडे तथा ब्ह्ांडे' 
अर्थात्‌ जो पिंडमें है वही ब्रह्मांडमें हे, यह मूल मंत्र मुझे बचपन- 
हीसे मिल गया था। मेरी - अनपढ़ और देहाती माताने भी 
मुझे यही सिखाया था कि तू जो भी करे अपनी श्रात्माकी प्रेरणासे 
कर, त्‌भे दुनियाकी क्‍या पड़ी ! दुनियाको देखनेवाला तो ईश्वर 
है। श्रत: नोआाखालीमें मेंने जो वचन दिया उसे मुझे प्राण देकर भी 
नहीं छोड़ना चाहिए । 


$ ६६ ९४ 

भाइयो और बहनो, 

'मुभे एक भाई लिखते हें कि आज हमारे यहां जो हो रहा है वह 
बहुत बुरा है।' बुरा क्‍यों है, यह भी उन्होंने बताया है । बे कहते हें कि 
जो लोग सत्याग्रह आंदोलनमें जेल गए वे समभते हें कि उन्होंने बहुत 
भारी काम कर लिया, जिसकी वजहसे उनको प्रधान मंत्री या किसी प्रांत- 
का गवनर या मिनिस्टर या उसका पार्लामेंट्री सेक्रेटरी तो बनाना ही 

चाहिए। उनके पास मोटरकार होनी चाहिए, क्योंकि वे समभते हें कि यदि 
जेल चले गए तो हिदुस्तानका लाखों-करोड़ों रुपयेका काम उन्होंने 
कर दिया। में भी दो दफा जेल हो आया हूं और एक दफा तो यरवदा जेलमें 
आपके साथ भी था । परंतु में तो भिखारी ही रहा और किसीने मुभको 
पूछा तक नहीं ।' 

में कहता हूं, यदि जेलमें कोई चला गया तो क्‍या वह हिंदुस्तान- 
प्र मेहरबानी करने गया था ? यदि यही सिलसिला रहा तो मुझे डर 
लगता है कि कांग्रेसका नाम मिट जायगा। कांग्रेसमें जो लोग हैँ उनको 
ऐसी बात ख्वाबमें भी नहीं सोचनी चाहिए । इस तरहसे तो कोई 
कांग्रेसी यह कहेगा कि चूंकि वह जेल हो आया हे इसलिए उसके लड़के- 
की शादी हिंदुस्तानकी सबसे अ्रच्छी लड़कीके साथ होनी चाहिए या उसकी 
लड़कीकी शादी हिदुस्तानके सबसे अच्छे युवकक साथ हो । जवाहरलाल- 
जी इसलिए बड़े मंत्री या वाइस-प्रेसिडेंट नहीं बने कि वे जेल हो आए 
हँ। यदि उनको ये पैसे न मिलें तो क्या वह भूखों मरनेवाले हें ? राजेंद्र 
बाबू तो पटना हाईकोर्टके चीफ जस्टिस होनेवाले थे। लेकिन उन्होंने 
स्वेच्छासे उसे लात मारकर फकीरकी तरह रहना पसंद किया। राजाजी 
भी जेल जानेके कारण मिनिस्टर नहीं बने! में यह नहीं कहता कि बे 
सब फरिद्ते ह। वे भी हमारी तरह इंसान हें और इंसान तो भूलोंकी 
गठरी होते हें, फिर, सरकारी दफ्तरमें कितने आदमी समा सकते हें? 
यह तो एक निकम्मी बात हे जिसे ज्ीघत्र ही भूल जाना चाहिए। हम 
इस बातका खयाल भी न करें कि हमें जेल जानेके बदलेमें कुछ मिले । 
जो झादमी अपना धर्म पालन करता है, धर्म ही उसका बदला हैं। 

मुभसे पूछा गया ह॑ कि कायदे आजम जिना पाकिस्तानके गवर्नर- 
जनरल बन गए और यहांका गवर्नर-जनरल वाइसराय बनकर बेंठ गया, 
* यह कहांका हिसाब है? हिदुस्तानकी श्राजादीकी लड़ाई तो कांग्रेसने 
लड़ी, मुस्लिम लीगने उसमें कोई हिस्सा नहीं लिया या ऐसा कहो कि 
कांग्रेसने जब भी सिविल नाफ़र्मानी या सत्याग्रह किया, लीगने उसमें 
बिल्कूल सहयोग नहीं दिया, इसपर भी यदि कांग्रेसको हिंदुस्तानी गवर्नर- 
जनरल नहीं मिलता हैं तो यह कोई इंसाफकी बात नहीं हुई। इसका 

मतलब यह हुआा कि हम अंग्रेजोंकी खुशामद करेंगे तो आरामसे रहेंगे, 
नहीं तो मर जायंगे। में यह कहूंगा कि जो चीज बनी हे या जो चीज 
१५ अगस्तको बा-कानून बननेवाली हें, उसमें गवर्नेर-जनरल चाहे भरंग्रेज 
हो, फ्रेंच हो, डच हो, काली चमड़ीवाला हिंदुस्तानी हो, गौरवर्ण हो या 
हब्शी हो, उससे कोई फर्क नहीं पड़ता । यदि मेरे हाथमें हो तो मेहतर 
बस्तीकी एक हरिजन लड़की गवरनेर-जनरल बनाकर बिठा दी जाय। 
अतः माउंटबेटन यदि गवनर-जनरल बनते हें तो वे हिंदुस्तानके खिदमत- 
गार या नौकर होकर ही बनते है । आप कह सकते हें कि यह तो बच्चों- 
को फुसलानेकी-सी बात हुई। जो माउंटबेटन इंग्लेंडके शाही घरानेसे 
संबंध रखते हें वह क्‍या तुम्हारी नौकरी करनेवाले हें, श्राप तो धोखा 
देते है ! मुझे आपको धोखा देकर माउंटबेटनसे कोई इनाम नहीं चाहिए । 
में तो आजतक उनसे लड़ता आया हूं, तो आज उनकी खुशामद करनेकी 
मुझे क्या जरूरत पड़ी है ? आप शायद यह कहेंगे कि कांग्रेसी नेता उनके 
फूसलावेमें आ गए हें। इसका मतलब यह हुआ कि जवाहरलालज़ी, 
सरदार और राजाजी ऐसे पागल हें कि अपना सब नूर गंवाकर बेढठे हूं, 
वे खशामदी बन गए हें। में वहांतक नहीं जा सकता। यह तो सही है 
कि में जो चाहता था वह नहीं बना और बहुत दफा में यह कह भी 
चुका हूं। मगर में हर चीजका सीधा मतलब निकालता हूं। हमलोग 
माउंटबेटनको गवनर-जनरल बनाते हें, इसीलिए तो वह बनते हें। यदि 
हम न चाहते तो वह नहीं बन सकते। परंतु जिना साहबने यह सोचा 
होगा कि सारी दुनिया केसे मानेगी कि मेंने पाकिस्तान ले लिया, इस- 
लिए में क्‍यों न गवर्नेर-जनरल बन ! हमें इसपर ईर्ष्या क्या करना और 
गुस्सा भी क्या करना ! उनको गवर्नर-जनरल बनकर यह सारी दुनिया- 
को बताना हे कि इस्लाम क्‍या चीज हैँ। यह देखना है कि वह वहांके 
खादिम बनते हें या बादशाह । यदि एक भी सिधी सिंध छोड़कर चला 
ग्राएणा तो उसकी जिम्मेदारी पाकिस्तानके गवर्नर-जनरलपर होगी। 
उनको तो खलीफा अबूबकर या उमर और अ्रलीकी तरह सबके साथ 
इंसाफ करना होगा। में यह नहीं कहता कि वे सब अहिसक थे। में तो 
केवल उनकी बहादुरी और शराफतकी बात कहता हूं । 

अखबारोंसे मुझे मालूम हुआ कि पहले हिंदुस्तान और पाकिस्तान. 
दोनोंके लिए एक ही गवनेर-जनरल रखना तय हुआ था । मगर बादमें 
जिना साहब मुकर गए। तब कौन उन्हें पाकिस्तानका गवरनर-जनरल 
बननेसे रोकनेवाला थौ? मेरी निगाहमें उन्होंने ठीक नहीं किया। एक 
दफा जब उन्होंने कहा था तो माउंटबेटनको बनने देते और पीछे यदि कोई 
गोलमाल होता तो उनको हटा देतें। परंतु अब इस्लामकी परीक्षा जिना 
साहबकी माफंत होनेवाली है । सारी दुनियाके सामने वे पाकिस्तान स्टेटके 
गवर्नर-जनरल बन रहे हें। श्रतः पाकिस्तानकी खूबियां ही देखनेमें आनी 
चाहिएं। कांग्रेस तो हमेशा अंग्रेजोंसे लड़ती आई हे। जवाहरलालजी 
तो सीधे आदमी हैं, मगर सरदार तो हमेशा लड़नेवाले हें। वे तो मेरे 
साथ लड़ते थे कि तू इनका एतबार करता हं। जब वही इनके दावमें 
आर गए तो आपकी तथा हमारी बात ही क्‍या हे ! जब वे यह कबूल करते 
हैं कि वाइसराय गवर्नर-जनरल बनकर रहें तो हमें कबूल करनेमें क्‍या 
संकोच है ? हम देखते हें कि वे हिदुस्तानके खादिम बनकर गवर्नर-जनरल 
हो रहे हैं या दगा देनेके लिए। एक नया अनुभव हमको मिलेगा। 
ग्रतः इसमें दूरन्देशी हे और फिर हम कछ खोते तो हें ही नहीं । श्राखिर 
डोमीनियन स्टेटस भी हमने उनके कहनेपर स्वीकार किया है। वे एक 
बहुत बड़े एडमिरल हें, बड़ी लड़ाई लड़नेवाले हें। उनको हम रखें तो 
सही । यदि कोई बुराई निकली तो हम उनसे लड़ लेंगे। 

जब में वाइसरायसे मिलने गया था तब उन्होंने मुझसे कहा कि जिस 
लड़केसे एलिजाबेथकी सगाई हुई वह मेरे लड़के-जैसा ही है, श्राशा हें, 
कल आप शआशीर्वादके तौरपर कुछ दब्द लिखेंगे। सो परसों जब वाइस- 
रायकी लड़की यहां आई तब मेंने उसके हाथ मुबारकबादीका एक खत 
लिखकर भेज दिया। कितनी सादी लड़की हे वह । प्रार्थना समय मेंने 
उसे कर्सीपर बेठनेके लिए कहा, मगर कर्सीपर न बेठकर वह हमारे साथ 
ही दरीपर बेठ गई। और फिर राजक्‌मारी श्रमृतकौरने तो आज मुझे 
यह भी बताया कि जिस लड़कीकी सगाई हुई है वही इंग्लैंडकी रानी 
बनेगी, क्योंकि बादशाहके कोई लड़का नहीं है। वाइसरायके भी कोई 
लड़का नहीं है। खैर वाइसराय अगर बुरा होता तो में आशीर्वाद लिख- 

१६ 

कर क्यों भेजता ? में उसे बुरा नहीं मानता । उनकी जगह अगर जवाहर- 
लालजी या सरदार पटेल गवनर-जनरल बनकर बेठ जाते तो उन्होंने 
बहुत खतरनाक काम किया होत। । इसके अलावा गवनेर-जन रलके हाथमें 
किसी प्रकारकी सत्ता नहीं होगी। जवाहरलालजी या उनकी केबिनट जो 
कहेगी वही उसको करना होगा। उसको तो केवल अपने दस्तखत देने 
होंगे। | 
मगर लार्ड माउंटबेटन एक बड़ा आदमी है और अंग्रेज शेतानियत 
ही कर सकते हैं, ऐसा हम लोगोंका ख्याल बन गया है । तो माउंटबेटनको 
भी अपनी शराफत और इन्साफ-पसंदीका सबूत देना होगा। और मुझे 
विश्वास है कि वह इन्साफ करनेके लिए ही यहां आया है। 

मेरे पास इन दिनों काफी मुसलमान मिलने आते हैं। वे भी पाकि- 
स्तानसे कांपते हें। ईसाई, पारसी या दूसरे गेर मुसलमान डरें यह तो 
समभमें श्रा सकता है, मगर मुसलमान क्‍यों डरें? बे कहते हैं कि हमें 
क्विसलिंग' माना जाता है। पाकिस्तानमें हिंदुओंको जो तकलीफ होगी 
उससे ज्यादा हमें होगी। पूरी सत्ता मिलते ही हमारा कांग्रेसके साथ 
रहना शरियतसे गुनाह माना जायगा। इस्लामके ये मानी हैं, इसे में 
नहीं मानता। कांग्रेस यदि किसी मुसलमानको अपने साथ रखती है तो 
क्या गुनाह करती हे ? क्‍या मुसलमान कांग्रेसी बननेसे गुनहगार हो जाते 
हें? क्‍या वे कलमा या नमाज नहीं पढ़ते ? क्‍या अली भाइयोंके जमानेके 
इस्लामसे आजका इस्लाम कुछ बदल गया हे ? राष्ट्रीय मुसलमानोंकी 
कैसे विंवसलिंग कहा जा सकता है ? मुझे भ्राशा है कि जिना साहब जहां 
गेरमुस्लिम अल्पसंख्यकोंकी रक्षा करेंगे वहां इन मुसलमानोंको भी पूरा 
संरक्षण देंगे। 


' देशद्रोही । 

ऐसा समय एक-दो बार आया हे जब में प्रार्थनामें ठीक वकक्‍्तपर नहीं 
पहुंच सका । आजका वक्‍त ऐसा ही था। मेने बहुत कोशिश की कि सात 
बजेके पर्व पहंच जाऊं, लेकिन ऐसा नहीं हो सका। में वाइस रायसे मिलने. 
चला गया था। में यहां पड़ा हुं तो कछ बातें करनी ही पड़ती हँ । यहाँ 
बहुत बातें होती हैं इसलिए मेरे-जेसे श्रादमीको भी कुछ कहना होता 
यों तो में चार बजे ही चला गया था और ञ्राशा थी कि समयक पहले 
ही लौट झ्ाऊंगा। मगर दूसरे मित्र भी होते हें, इसीलिए में वक्‍्तपरँ 
नहीं आ सका। मगर मुझे यह देखकर बहुत अ्रच्छा लगा कि प्रार्थना 
ठीक समयपर शुरू कर दी गई है। 

जिना साहबने एक प्रेस-कान्फ्रेंस की हें। उसकी रिपोर्ट मेरे हाथमे 
आई हं। उसमें उन्होंने कहा हे कि पाकिस्तानमें जो अल्पमतवाले हें 
उनको किसी किस्मकी तकलीफ नहीं होनेवाली हँ। उनके साथ वैसा 
ही बर्ताव किया जायगा जैसा कि मुसलमानोंके साथ | हिंदू मंदिरोंमें जा 
सकेंगे, सिख गरुद्वारोंमें । 

पर किसी एकके कहने मात्रसे वेसा हो नहीं जाता । आज भी खून- 

खराबी हो .रही है, मकान जल रहे हैं और यह सब पाकिस्तानमें हो 
रहा है। यनियनमें' भी हो रहा है । यह कौन कर रहा है ? क्‍या मसल- 
मान ही कर रहे ह ? या हिंदू भी कर रहे हैँ ? मेरे पास दोनों प्रकारके 
खत आते हँ। लोग कहते हँ कि श्रब हम शांतिसे क्‍यों नहीं रह पाते ? 
में जिना साहबसे पूछता हूं कि आपकी बात कब अमलसमें आएगी ? वह 
१५ अगस्तक बाद अमलमें आएगी या अ्रभीसे ? सिध तो पाकिस्तानका 
: केंद्र-बिदु होगा। वहां मुस्लिम लीगका बहुत जोर हे । जिना साहब 
पाकिस्तानके गवरनर-जनरल भी बन गए हें। ऐसा होनेपर भी इंग्लेंडमें 
बादशाह तो हैं ही। जबतक वह है तबतक जनताका कूछ-न-कुछ संबंध 


* इंडियन यूनियन । 

गवनर-जन रलके माफंत उसके साथ रह ही जाता है। गवर्नर-जनरलको 
हम बनाते हेँ। जिना साहब पाकिस्तानके गवनर-जनरल बने हें। फिर 
भी वह बादश्याहके सामने जिम्मेदार तो रहते ही हें। लीगके प्रेसीडेंट 
भी वे मिट नहीं जाते। उनकी हैसियत बढ़ जाती है। उन्हें सबको 
अदल' इन्साफ देना चाहिए। सिधियोंको सिधसे क्‍यों जाना चाहिए ? अ्रगर 
एक भी सिंधी वहांसे चला जाता है तो यह जिना साहबके लिए शर्मकी 
बात हे कि वह गवर्नर-जनरल हैं और उनके रहते हुए अ्रल्पमतवाले जा 
रहे है। 0:05 8 

मुझे लगता है कि एक आदमी जो कहता है वह वैसा करता हैं 
या नहीं, इसीसे उसकी जांच होती है। 

इसी तरह यूनियनसे भी मेरे पास खत आते हैं। युकतप्रांतमें कुछ _ 
हुआ या नहीं, मुझे नहीं मालूम । मगर वहांके मुसलमान यह भय महसूस 
करते हैं कि वे इस प्रांतमें रह सकते हैं या नहीं । में पूछता हूं कि वहां 
वे क्‍यों नहीं रह सकते ? जिस तरह में जिना साहबसे पूछता हूं उसी 
तरह युकतप्रांत और बिहारसे भी पूछता हूं कि वहां मुसलमान रह सकते 
हें या नहीं ! 

अंग्रेजोंसे तो हमें निजात (? ) मिल गई । एक जमाना था जब वे हमें 
लड़ाते रहते थे। भ्रब वह जमाना चला गया। अ्रब उनको हमें लड़ानेका 
मौका नहीं रहा। 

युक्‍्तप्रांतके मुसलमानोंको नौकरीके अनुपातके प्रतिशतके बारेमें 
शिकायत है। वे कहते हैं कि अबतक जहां ६० और ७० प्रतिशत सर- 
कारी नौकरियां उनके हाथमें थीं वहां श्रब श्राबादीके हिसाबसे १४ प्रतिशत 
ही देनेका निर्णय किया गया है।' मेरा दिल तो इसकी शिकायत नहीं 
कर सकता। सरकारी नौकरियां कितने लोगोंको मिल सकती हैं? 
उनसे हमारा क्य।/ भला होनेवाला है ? और फिर, वहां तो हम खिदमतके 
लिए जाते हैं, अपना भला करनेके लिए नहीं ? श्रबतक जो कुछ होता 
रहा है वही होता रहे तो यह कोई न्याय न होगा। यदि डाक्टर और 


* पक्षपातरहित । 

वकील अबतक लोगोंको लूटते रहे हें तो क्‍या आगे भी वे लूटते ही 
रहेंगे ? । 

इसी तरह कोई पूछ सकता है कि हमें अ्रबतक जो परसेंटेज' मिला 
हुआ था वह रहेगा या नहीं ? में कहूंगा कि वह किसने दिया था ? 
कैसे दिया था ? यदि हरिजन कहें कि सरकारने हमें इतना दिया था, 
वह कायम रहना चाहिए, तो में पूछ सकता हूं कि सरकारने तुम्हें वह 
क्यों दिया था ? कांग्रेस सरकारसे लड़ती थी, सरकारने कांग्रेससे 
लड़नेवालोंको रिश्वत दी। उसे उनकी खुशामद करनेकी जरूरत थी। 
अब हमारी हकूमत होगी। हमारी सरकार किसीकी खुशामद क्‍यों करे ? 
हमारे लिए तो यह जरूरी है कि हम अछतपन मिटा दें। सरकारकी 
हिम्मत थी कि कानून बनाकर सब मंदिर खोल दे ? मगर जब में 
देखता हूं कि मद्रासमें एकके बाद एक मंदिर खुलता जाता हे, वहांके 
बड़े-बड़े और पुराने मंदिर हरिजनोंके लिए खुल गए हैं, तो मेरा पेट (? ) 
भर जाता है। धर्मकी रक्षा ऐसे ही हो सकती है। इसी तरह ईसाइयों 
और पारसियोंकी बात हे। 

हमारी हकूमतका काम तो जो मिस्कीन हें, जाहिल हें, उन्हें ऊपर 
लाना होगा। यदि वह हरिजनोंके लिए, शूद्रों आदिके लिए कुछ करती 
हैं तो ब्राह्मणमको शिकायत क्यों होनी चाहिए ? हां, अगर कोई कहे कि 
ब्राह्मणोंको कोड़े लगाए जायं, उनका अ्रपमान किया जाय, तो में कहूंगा 
कि ऐसा क्यों, वह भी तो बुरा हे । 

मुसलमानोंकी ओरसे या यूनियनकी ओरसे में जो कुछ कह सकता 
हूं वह यही है कि सबको अ्रदल इन्साफ मिले। अ्रगर ऐसा हो तो फिर 
कहनेको कुछ नहीं रहेगा। फिर देशके टुकड़े होनेका दुःख नहीं रहेगा। 

देशके टुकड़े होनेके तरेमें लोग कहते हें कि आज तो हिसाब हो 
: गया--सेनाक। हिसाब हो गया, नौ-सेनाका हिसाब हो गया। में कहता 
हूं कि हमारी ताकत कम हो गई। बाहरके लोग कहेंगे कि हिंदुस्तानके 
पास नौ-सेना कहां हैं ? अपने मतलबके लिए वे दोमेंसे किसी एक हिस्सेको 


. +* प्रतिशत। 

मिलाएंगे और यह सेनाका बटवारा हमेशाके लिए गृह-युद्धका कारण 
बल जायगा । 

पर मुझे आशा है कि पाकिस्तान और शेष भारतमें मेत्रीका भाव 
रहेगा। दोनोंमें अ्रल्पसंख्यकोंके प्रति न्‍्यायका व्यवहार होना चाहिए 
यदि यूनियनमें केवल हिंदू ही रह सकेंगे तो यह पक्षपात होगा ।. इसी 
तरह यदि पाकिस्तानमें सिर्फ मुसलमान ही रह सकेंगे तो वह भी पक्षपात 
ग्ेगा । 

यद्यपि हमने अहिसाका सबक नहीं सीखा तो भी हमें श्रपनी तीस 
बरसोंकी कोशिशसे यह सीख लेना चाहिए कि हम क्रिसीक दास नहीं 
बनेंगे। ऐसा हम अहिसासे करें, चाह हिसासे । अहिसाका नाम तो मेंने 
छोड़ दिया। फिर भी, अगर हमारे पास बल आ गया तो हम किसीकी 
सलामी नहीं करेंगे। यही में बिहारसे कहता आया हूं। लोग कहते हें 
कि हमें तलवार दो, बंदूक दो। में कहता हूं, तलवार और बंदूक क्‍यों 
मांगते हो? कहो, हम नहीं भुकेंगे। ऐसा ही मेंने नोआखालीमें भी 
कहा है । 

अगर मुसलमानों और हिदुओओंके दिलमें तीस बरसोंकी कोशिशसे 
यह आ गया है कि हम किसीकी गुलामी नहीं करेंगे तो मेरे लिए इतना 
बस हैँ। अगर तीस बरसमें हमने इतना सीख लिया है, तो वह हिसासे 
हो या अहिंस।से मुझे इसकी परवाह नहीं । हां, अगर मुभसे सीखने आओगे . 
तो में कहूंगा कि यह अहिंसासे ही हो सकता हैं। एक अकेला आदमी 
अगर दुनियाका सामना करने चले तो वह अहिसासे ही कर सकता हैं। 
अहिसाके साथ ईश्वर होता है, उसके सामने तलवार टूट जायगी । 


द्‌द ३ 

कहा जाता हे कि मेरे भाषण श्राजकल निराशा पैदा करनेवाले होते हैं। 

कुछ लोग तो कहते हैं कि मुभे बिलकुल बोलना ही नहीं चाहिए । लोगोंके 
ऐसा कहनेसे मुभे एक चित्रकारकी कहानी याद आती हे । उसने अपना 
चित्र एक दुंकानमें रखा और नृकक्‍ताचीनी करनेवालोंकों दावत दी कि वे 
जहां-जहां भी उसमें गलतियां पाएं वहां-वहां निशान' लगा दें। नतीजा 
यह हुआ कि वह तस्वीर तो रही नहीं, एक धब्बा-सा हो गया | चित्रकारका 
मतलब यह था कि लोगोंको दिखाए कि हरेकको खुश करना नामुमकिन 
हैं; और उसे खुद तसलली हो गई कि उसने एक अच्छा चित्र खींचा था । 
उसका तो काम ही था कि वह अपने मनके पसंदकी और श्रपनी लियाकतके 
मृताबिक एक तस्वीर बनाए । मेरा भी वही हाल है । में केवल बोलनेके 
लिए कभी नहीं बोलता । में सिर्फ यह समभकर बोलता हूं कि मेरे पास 
लोगोंके लिए देनेके लायक संदेशा है । 

यह सच हे कि आ्राज मेरे और मेरे घने दोस्तोंमें कुछ मतभेद हे। 
बाज बातें जो उन्होंने कीं या कर रहे हैं, उनसे में सहमत नहीं । लेकिन 
दिल्‍लीमें रहकर मेरे लिए मौजूदा हालातपर अपनी राय न देना असंभव 
है। और असलमें मतभेद क्या है ? अगर आप छानबीन करें तो आपको - 
पता चलेगा कि मतंभेदकी जड़ एक ही है । अहिसा मेरा धर्म है, कांग्रेसका 
धर्म कभी नहीं रहा। कांग्रेसने तो उसे केवल नीतिके रूपमें स्वीकार किया 
था । -नीति उसी वक्‍ततक धर्म रह सकती है जबतक कि उसे चलाया 
जाय । उसके बाद नहीं कांग्रेसको पूरा अधिकार है कि जिस वक्‍त जरूरत 
न रहे उसी वक्‍त नीतिको बदल ले । धर्मकी और बात होती हे। वह 
तो अमर है। वह कभी बदल नहीं सकता। 

कांग्रेसके विधानमें नीति तो वही रखी गई है, लेकिन कांग्रेसवलोंके 
अमलने नीतिको बदल दिया है। कानूनके शास्त्री भले उसपर नुक्ता- 
चीनी करें, लेकिन श्राप और हम ऐसा नहीं कर सकते और न करना 
चाहिए । आजके कांग्रेसी वयों न अभ्रपनी नीतिको बदलें ? कानूनकी 
बात हो ही जायगी। और यह बात भी समभने लायक है कि कांग्रेसके 
विधानमें शांति का शब्द इस्तेमाल किया गया हैँ, अ्हिसा का नहीं । 

१९३४में जब कांग्रेसकी बेठक बंबईमें हुई थी तो मेंने बहुत कोशिश की 
कि अहिसात्मक' शब्द शांतिमयकी जगह ले, लेकिन में असफल रहा। 

इसलिए अगर कोई चाहे तो शांतिके मानी अहिसासे कुछ कम निकाल 
सकता है। में खुद तो कोई फर्क नहीं पाता । लेकिन मेरी रायसे यहां 
कोई मतलब नहीं। फकी है या नहीं यह फैसला विद्वानोंकीं करना पड़ेगा । 
आपको और मुभे तो इतना ही समभ लेना चाहिए कि कांग्रेसका अ्रमल 
ग्राज हगिज अहिसात्मक नहीं हे। अगर अहिसा' कांग्रेसका धर्म होता 
तो किस तरह फौजको सहायता देती, जैसा आज हो रहा है । फौज अ्रगर 
चाहे तो जनताकों खाकर फौजी-राज भी कायम कर सकंगी। क्‍या में 
यह आशा बिलक्‌ल ही छोड़ दं कि जनता मेरी बात कभी भी नहीं सुनेगी ? 
और अगर न सुनना चाहे तो फिर मेरे ऊपर जो नुकताचीनी करते हें 
उनका क्या बिगड़ता हे; और वे मुझे बोलनेसे क्‍यों रोकें ? 

मुझे एक बात स्पष्ट करनी चाहिए सो यह कि मेने साफ-साफ कह 
दिया और मान भी लिया है कि पिछले तीस साल जो लड़ाई हमने की 
वह अहिसाके बलपर नहीं थी। वह तो सिर्फ मंद विरोध था और 
ऐसा विरोध कमजोरोंका हथियार है । उसे वे लोग इस्तेमाल करते हैं 
जो अ्रहिसाका उपयोग जानते नहीं, यह नहीं कि अ्रहिसाका उपयोग करना 
चाहते नहीं। अगर हममें अ्हिसात्मक लड़ाई करनेकी बहादुरी होती-- 
आर उसके लिए वीरोंकी बहादुरी चाहिए--तो हम दुनियाके सामने 
ग्राज आजाद हिंदका एक और ही चित्र दिखा सकते। लेकिन आज तो 
हम दो टुकड़ेका हिंद बना रहे हें, एक ऐसा देश, जहां भाई-भाई आपसमें 
लड़ रहे हें और एक-दूसरेपर जरा भी विश्वास नहीं रखते। ऐसा होनेके 
कारण हम खुराक और कपड़ेकी कमीपर काफी ध्यान नहीं दे पाते 
आर उन करोड़ों गरीबोंको कुछ नहीं दिखा सकते--वे गरीब जिनका 
एक भगवान ही उनके सामने रोजकी जरूरतोंकी शक्‍लमें नजर आता 
हं--जिनका लड़ाई-भगड़ोंसे क्या वास्ता, सिवा सिनेमाकी तसस्‍्वीरोंके, 
कि जिनसे एक-दृसरेको मारनेकी तदबीरके अ्रलावा वे और क्‍या सीख 
सकते हें ? 

मेंने कूछ दिन हुए तामिलनाड और मलाबारके मंदिरोंके बारेमें 
कहा था, जो हरिजनोंके लिए खोले गए थे, और खासतौरसे रामेश्वरम्‌के 
मंदिरका उल्लेख किया था। वह एक बहुत बड़ा मंदिर हे और उसके 
बारेमे वहां काफी वहम भरा हुआ था। उनका खयाल था कि हरिजनोंके 
अंदर जानेसे मंदिर अ्पवित्र हो जायगा | परंतु आजके एक खतमें मुभसे 
कहा गया है कि मेने आ्रां ध्र देशके तिरुपति मंदिरका नाम नहीं लिया जो 
बहुत विशाल और प्राचीन मंदिर हे। उसमें यह भी लिखा हें कि यदि 
में अपनी गलती दुरुस्त कर दूं तो आंध्र देशक लोगोंकों बहुत संतोष मिलेगा। 
में तो इस मंदिरकी महिमा बराबर जानता था, परंत्‌ मेरी दृष्टिमें तामिल- 
नाड और आंध्र जुदा-जदा सबे नहीं हें। श्राज तो कुछ आबहवा ही ऐसी 
बिगड़ गई हे कि सब अलग-श्रलग रहना चाहते हें। तो भी मुभे अच्छा 
लगा कि में अपनी गलतीको दुरुस्त कर लूं। 

ग्रभी कुछ बंगाली भाई मिलने आए हें। वे कहते हें कि पश्चिमी 
बंगालके जुदा हो जानेसे पूर्वी बंगालके हिंदुओ्लोंके दिलमें ऐसा लगता हे 
कि पश्चिमी बंगालके हिंदू श्रब उनको भूल जायंगे। यदि ऐसा हुआश्ना तो 
मृभको बड़ा दर्द होगा। अगर इस तरहसे हिंदू हिंदको और मुसलमान 
मुसलमानको भूल जाय॑ तो सब गोलमाल हो जायगा। हिंदू, मुसलमान, 
पारसी, ईसाई सब हिंदुस्तानी हें और हिदुस्तानके रहनेवाले हें, ऐसा हमें 
मानना चाहिए। मजहब या धर्म तो निजी बात है। में ईश्वरको पूजना 
चाहता हूं, उससे दुनियाकी कौन ताकत मुभे रोक सकती है। परंतु यदि 
मुसलमान, पारसी, हिंदू और ईसाई आदि सब अपनेको अलग-अलग मानने 
लगें तो पीछे हिंदुस्तान रहा कहां ? में तो कबल करूंगा कि बंगालके 
हिस्से ही क्‍या करने थे। में बंगाली मुसलमानोंमें रहा हूं। नोआखालीमें 
में उनके बीच पैदल घमता था। मेंने वहां सबके दिलोंमें मोहब्बत पाई 
है। हिंदुओओंको मुसलमानोंसे डरना क्‍या था ? जो मूखेता और दीवाना- 

पन आ गया, वह क्‍या हमेशा थोड़े ही रहनेवाला है। मेरी समभमें तो 
पूर्वी बंगालके हिंदुओओंके साथ बुरा होनेवाला नहीं हे। मगर बहुत-सी बातें 


न चाहते हुए भी हुईं और हो रही हें। बंगालके टुकड़े हुए और हिंदुस्तान ' 


तथा पाकिस्तान भी बन गए। परंतु जो चीज हो गई उसे बर्दाश्त करके 
आगे बढ़ना चाहिए और पीछे उसे दुरुस्त कर लेना चाहिए। पदिचिमी 
और पूर्वी बंगालके हिंदू-गमुसलमान एक साथ रहे और एक भाषा बोलते 
हैं। अ्रतः हिंदुओ्ओलंका वहां कोई बिगाड़नेवाला नहीं है । यदि वहांका हिंदू भी 
मुसलमानको अपना दोस्त माने तो क्या पूर्वी -बंगालके मुसलमान उनको 
मारते ही रहेंगे ? जब एक भी हिंदू मुसलमानको अपना दुश्मन नहीं मानेगा 
तो फिर वे सब दोस्त ही रहनेवाले हें, इसमें मुझे कोई शक नहीं है । 
उन्होंने यह भी पूछा है कि क्‍या बंगालप्रांतीय कांग्रेस-कमेटी मिट 
जायगी, क्योंकि उसके भी तो दो टुकड़े हो गए। मेरी दृष्टिसे तो बंगाल- 
प्रांतीय कांग्रेस-कमेटीके हिसाबसे बंगालके टुकड़े नहीं हुए। जेसी वह 


आज है, वैसी ही रहनी चाहिए। वह हक्मतके कानूनसे बाहर है। अगर _ 


वह अपने टुकड़े कर लेती है तो में कहूंगा कि पश्चिमी बंगालने बेवफाई की 
है। आज कांग्रेसकी रचना इस तरहकी है कि देहातमें कांग्रेस-कमेटी 
होती है, फिर मंडलमें, उसके बाद जिलेमें, सूबेमें और सबसे ऊपर अखिल 
भारतीय कांग्रेस-कमेटी. हे। ऐसा हमारा सिलसिला है। अ्रतः कांग्रेस- 
कमेटी पूर्वी बंगालमें होगी और पश्चिमी बंगालमें भी। वे दोनों मिलकर 
बंगालप्रांतीय कांग्रेस-कमेटी बनाएंगे। कांग्रेस-मुसलमान, ईसाई और 
पारसी झ्रादि सबकी हे। उसमें झागे भी कोई फर्क नहीं पड़ना चाहिए। 
इन बंगाली भाइयोंने यह भी पूछा हे कि क्या पूर्वी बंगाल बिलकुल भिखारी 
बन गया हे कि उसके मंत्री भी पश्चिमी बंगालसे श्राएं। यह तो उनके 
लिए और भी हितकर होना चाहिए , क्योंकि इससे पूर्वी और पश्चिमी 
बंगालमें संबंध बराबर बना रहता हे। यह माना कि पूर्वी बंगालमें मुसल- 
मान काफी पड़े हैं, परंत्‌ यह कैसे धान लिया जाय कि सारे मुसलमान 
गंदें हें। बिहारमें कितने ही मुसलमान मारे गए, परंतु तो भी में कह सकता 
हूं कि वहां लाखों हिंदू गंदे बिल्कुल नहीं बने। कुछ लोगोंकी गंदगीकी 
वजहसे सारी कौमको गंदा बताना बिल्‍्कूल गलत है। इसका मतलब तो 

. यह है कि हमारे अंदर स्वयं गंदगी है । हम नापाक और बुजदिल बन 
गए हें। हमारे अंदर भ्रहिसाकी जहादुरी नहीं है। वह बहादुरी केवल 
मरनेका इल्म सिखाती है, मारनेका नहीं । दुनियामें बड़े-बड़े लश्कर पड़े 
है, मगर फिर भी सारी दुनियाकी आबादीको देखते हुए ये लश्कर मुट्ठी- 
भर हैं । एक ऐसा सिलसिला-सा बंध गया है कि जिससे हमारी आंख 
हमेशा टेढ़ा ही देखती है । जब भी कुछ हो जाता है, हम फौज भेजनेकी 
ही मांग करते हैं । नोश्राखाली, बिहार, पंजाब और सीमाप्रांत सब जगहोंसे 
यही मांग श्राई कि फौज भेजो तो हमारी रक्षा होगी । परंतु जो बहादुर 
हो सकते हें, वे ऐसा क्‍यों कहें ? 

भाइयो और बहनो, 

ग्राजका जो भजन'* था वह मेंने बचपनमें ही, जब कि में अंग्रेजी हाई- 
स्कूलमें चला गया था, तब पढ़ लिया था। वह बालभित्र' नामक पुस्तककी 
प्राथना-मालामें श्रा गया था । भजन अच्छा और मीठा है और बात भी 
सच्ची है कि हम अपने शरीरकी फिक्र क्‍यों करें? वह श्राज है और 
कल चला जायगा। या तो जल जायगा या ककब्रनें चला जायगा; राख 
हो जायगा या मिट्टीमें मिल जायगा, पर बात एक ही है । यदि पानीमें 
फेंका गया तो जीव-जंतु खा जाएंगे । मतलब यह कि आखिरमें शरीरका 
हाल एक ही-सा होता है । परंतु इस भजनमें--आ्रप मुए पीछे डूब गई 
दुनिया --यह अच्छा नहीं लगता । भले ही यह कबीरका बनाया हुआ 
हो, मगर उससे क्‍या हुआ ? मुझे तो यह बहुत चुभता है। ऐसा माननेमें 
कछ स्वार्थ काम करता है, यह मेरी छोटी बुद्धि मुझे बताती हे " इसको 
भजनमालामेंसे निकाल देना चाहिए। हमारे मरनेके बाद दुनिया केसे 
ड्बनेवाली है ? पहले तो यह कि हम मरते ही नहीं हें, क्‍योंकि श्रात्मा 


* “इस तन धनकी कोन बड़ाई ।” 

अमर है। फिर दुनियाका तो मरना ही क्‍या हे, वह तो हमेशा बदलती 
रहती है। उसको तो परमात्माने एक खेल बना रखा है । मगर जितना 
भजनमें कहा गया है उसको हम मानकर ही नहीं बैठ जाते हैं। यदि वह 
सब मान लें तो पीछे यह विधान-परिषद्‌ क्‍यों बेठती ? क्‍यों हमारे नेता 
लोग कायदे-कानून बनाते। यदि वे सब यही मान लें कि हमारे मरनेके 
बाद दुनिया डूब जायगी तो फिर कोई किसीके लिए कुछ न करता। 
ग्रत: इस वाक्यमें स्वार्थकी पराकाष्ठा आ जाती है । 

मुभसे कुछ अखबारनवीस मिलने आए थे। उनके साथ बातचीतमें 
द्राविड़स्‍्तानकी चर्चा ग्रा गई थी। हिदुस्तानके विध्याचलके दक्षिणमें 
जो प्रदेश पड़ा हे उसे द्राविड़स्तान कहते हें। इस द्वाविड़ प्रदेशमें तामिल, 
तेलगू, मलयाली और कन्नड ये चार भाषाएं बोली जाती हें। मेंने थोड़ा- 
थोड़ा सबको देख लिया हे और में कह सकता हूं कि इनके मूलमें संस्कृत 
ही पड़ी है। तेलगू यदि आप सुनेंगे तो उसमें संस्क्ृतके ही शब्द सुनाई 
देंगे। तामिलमें संस्क्ृतके शब्द तो काफी हें, परंतु उनको उन्होंने द्राविड़ी 
लिबास पहना दिया है। मलयाली भी संस्कृतसे मिलती-जुलती हें। 
कर्नाटकमें कन्नड भाषाका भी यही हाल हे। मतलब यह कि इन सब 
भाषाओ्रोंका मूल स्रोत संस्क्ृत ही है। में तो द्वाविड़स्तानको हिदुस्तानसे 
अलग मानता ही नहीं हूं । अंग्रेजोंने हम सबको एक कर दिया हें। 
काइ्मी रसे लेकर कन्याकुमारीतक जो लोग पड़े हें वे सब हिंदुस्तानी 
हैं। उनमें आर्य और अनाय॑ या आर्यावर्त और द्राविड़स्तानका भेदभाव 
करना, कोरी शअज्ञानता है। इस बारमें मेरे दिलमें कोई शक नहीं है। 

अरब प्रइन केवल भाषाका रह जाता है। हमारे यहां हिंदी और उर्दू 
ये दो भाषाएं हें, जो हिदुस्तानमें बनीं और हिंदुस्तानिप्रोंद्रारा बनाई गई 
है। उनका व्याकरण भी एक ही रहा है। इन दोनोंको मिलाकर मेने 
हिंदुस्तानी चलाई हे। इस भाषाकों करोड़ों लोग बोलते हें। यह एक 
ऐसी सामान्य भाषा है जिसे हिंदू और मुसलमान दोनों समभते हैं । 
यदि आप संस्क्ृतमय हिंदी बोलें या अरबी-फारसीकी दब्दोंसे भरी 
हुई उर्दू बोलें, जैसा कि प्रो० अब्दुल बारी बोलते थे, तो बहुत कम लोग 
उसे समभेंगे। तो क्या हम द्राविड़स्तानकी चारों भाषाओ्रोंका श्रनादर 

कर दें ? मेरा मतलब यह हे कि वे मातृभाषाके तौरपर अपनी-अ्रपनी 
प्रंतीय भाषाको रख सकते हूँ, मगर राष्ट्रभाषाके नाते हिदुस्तानीको 
जरूर सीख लें। यों तो हर सूबेकी अ्रलग-अलग भाषा है। उड़िया, बंगला, 
आसामी, सिंधी, पंजाबी, गूजराती तथा मराठी, ये सब भाषाएं हिदुस्तानीसे 
भिन्न हें। तो क्या हम ये सब भाषाएं सीखें या अंग्रेजीको अ्रपनी राष्ट्र- 
भाषा मानने लगें ? यदि में अ्रब अंग्रेजीमें बोलना शुरू कर दं तो आपमेंसे 
बहुत कम लोग समभेंगे। ८-१० वर्ष परिश्रम करें तब कहीं लंगड़ी अंग्रेजी 
हम सीख पाते हें। इस तरहसे तो सारा हिंदुस्तान पागल बन जायगा। 
अतः अंग्रेजी हमारी राष्ट-भाष।! नहीं बन सकती । वह दुनियाकी भाषा 
या व्यापारकी भाषा रह सकती हैं, हालांकि दुनियाकी भाषा भी अ्रभी- 
तक कोई बा-जाब्ता तय नहीं हुई है । हिदुस्तानकी भाषा तो हिदुस्तानी 
रहनेवाली है, इसमें मुझे कोई शक नहीं हे । प्रांतीय भाषाएं अपनी-अपनी 
जगह बनी रह सकती हें, परंत्‌ सबसे ज्याद। लोग जो भाषा बोलते हें वह 
हिंदुस्तानी ही हे। हिंदी-साहित्य-सम्मेलनमें भी में रहा हूं। वहां जिस 
प्रकारकी हिंदी बोली जाती है उसे बहुत कम लोग समभ सकते हें। उसी 
प्रकार जो ठेठ उर्दू है उसे बहुत थोड़े लोग बोलते और समभते हें। जन- 
साधारणकी भाषा तो हिंदुस्तानी हे। जितना हमें चाहिए उतना साहित्य 
भी हम उसमेंसे पेदा कर सकते हें। द्राविड़स्तानकी मातृभाषा तामिल 
या तेलगू बनी रहनी चाहिए, मगर वहांके लोगोंका धर्म या फर्ज यह 
हो जात; है कि वे जितनी जल्दीसे हिंदुस्तानी सीख सकें, सीख लें। यदि 
वे हिदुस्तानीको हिंदी और उर्दू दोनों लिपियोंमें सीखें तो बहुत ही अ्रच्छा 
हो, क्योंकि इससे दोनों भाषाश्रोका साहित्य उनको मिल जायगा; परंतु 
यदि वे केवल बोलनेके लिए ही हिंदुस्तानी सीखना चाहते हैं तो उसे अपनी 
लिपिमें सीख लें। मद्रासमें हिंदुस्तानी-प्रचार-सभा हिंदुस्तानीको उनकी 
ग्पनी लिपियोंसें सिखानेका कार्य कर रही हे। यदि वहांके लोगोंको 
स्वदेशीका सच्चा ग्रभिमान है तो उनको राष्ट्रभाषा सीख ही लेनी चाहिए। 
मगर भ।ज हम इतने बदनसीब हो गए हें कि जहां एक ओर पाकि- 
स्तान बना वहां दूसरी श्रोरसे द्वाविड़स्तानकी मांग आने लगी । यदि यही 
हाल रहा तो हिंदुस्तान कहां रह जायगा ! हम गुलामको हालतमें तो 

एक रहे, परंतु श्राजादी मिलते ही टुकड़े-टुकड़े हो गए, इससे बड़ी मूर्खता 
हमारी और क्या होगो ? 

आज हम आज़ादी लेनेको तो तेयार हो गए, परंतु हम उसके लिए 
सामान कया तैयार कर रहे हैं ? सब लोग अपने-अपने शौकके मुताबिक 
चलना चाहते हें। यही तो मूखंताकी सबसे बड़ी निशानी है। अबतक 
तो एक तीसरी ताकतने हर सूबेको अ्रपने मातहत रखा, परंतु अब हमारा 
परम धर्म हो जाता है कि हम खशीसे सब एक होकर रहें। हमारे यहां 


जो लश्कर रहनेवाला है, उसका काम किसी सूबेको दबाकर संघके अ्रधीन 


रखना नहीं होगा। इंग्लेंडमें जो लश्कर हे वह वहां अंग्रेजोंको दबानेके 
लिए नहीं हैे। वहां जो पुलिस रहती हे उसके हाथमें भी कभी बंदूक 
नहीं रहती, केवल लकड़ीका छोटा डंडा होता हे। वे झ्ाम लामबंदी भी 
करते हें तो अंग्रेजोंको दबानेके लिए नहीं, किसी बाहरी आक्रमणको रोकनेके 
लिए अथवा समुद्रपर अपनी सरदारी बनाए रखनेके लिए करते हें। 
इंग्लेंडकी सेना वहांके लोगोंको बचानेके लिए नहीं होती। श्रत: यदि हमने 
अपने लश्करसे वही काम लिया जो श्रब॒तक लेते रहे हें, तो वह लश्कर 
आपको ही खा जानेवाला हे । हम भ्रपनी ही तरफ देखना सीखें, लश्करकी 
तरफ नहीं। हिदू-मुसलमान, पारसी, ईसाई आदि सब इसी देशके 
रहनेवाले हें। उनके मंदिर और मस्जिद अलग-अग्लग रह सकते हैं, 
परंतु हिंदुस्तानरूपी जो बड़ा मंदिर हे वह सबका है। सब मजहबोंके 
लोग एक ही ईद्वरकी इबादत करते हें। 


दूसरी बात, जो में कल सूनाऊंगा, वह सूनने लायक होगी । आजकी 


बात भी सुनने लायक थी और यदि उसपर अ्रमल न किया गया तो 
हमारा निश्चय ही सत्यानाश होनेवाला हे। 

भाइयो और बहनो, 

- आज जो भजन आप लोगोंने सुना वह सूरदासजीका बनाया हुआा 
है। वह हम सबको विनम्र बनानेवाला भजन हे। सूरदास कहते हैं कि 
मुभ-जैसा कूटिल, खल और कामी कौन हो सकता है कि जिसने शरीर 
दिया उसीको में भूल गया । इसी भजनमें वे यह भी कहते हैं कि हरिजनों- 
को छोड़कर उसने हरि-विमुख लोगोंका साथ किया। हरिजन' दाब्द 
मेंने सूरदाससे ही लिया है, वेसं तो एक गुजराती कविने भी इस शब्दका 
प्रयोग किया है। परंतु क्या स्रदास-जेसा भक्‍त कुटिल और खल ह 
सकता था ? जवानीमें मेने जब यह भजन पढ़ा तब मेंने यह सोचा कि 
ये साधु-संत लोग बहुत अ्तिगयोक्ति करते हें। मगर पीछे मैंने इस बातको 
समभा कि उसने जो कुछ कहा वह अपने-श्रापको सामने रखकर ही 
कहा था। उसने अपने लिए कोई माप या गज बना रखा था जिसके 
मुताबिक वह यदि एक सेकिडके लिए भी भगवानका नाम भूल जाता तो 
अपनेको कूटिल और खल समभता था। 

ग्राज जो दो बातें में आपसे कहना चाहता हूं उनपर भी यही चीज 
लागू होती है। अखबारी समाचारोंसे मालूम हुआ है कि दक्षिण अफ्रीकामें 
भारतीयोंके साथ गुंडाश्ाही बरती जा रही हे। उनको हलाक किया जा 
रहा है। में २० वषंतक वहां रहा हूं। इसलिए में जानता हूं कि वहां 
हिंदुस्तानियोंके साथ क्या गृजरती हे। में तो वहां उनके-जेसा ही हब्शी 
बन गया था। वहां मुसलमान भी बहुत अ्रधिक तादादमें हें, मगर वे सब 
अपने-ग्रापको हिंदुस्तानी कहते हें। ईश्वर, कम-से-कम हमें इतनी सद- 
बुद्धि तो दे कि बाहर दुनियामें हम अपने-आपको हिंदुस्तानी कहें। यदि 
वहां भी हम अपनेको हिंदू, मुसलमान या पाकिस्तानी कहने लगे तो निश्चय- 
से हमारा खात्मा हो जानेवाला है। 


* “मो सम कौन कुटिल खल कामी ।” 

अभी पिछले दिनों स्वरूप संयुक्त राष्ट्रीय संघ सामने दक्षिण 
ग्रफ्रीकाके भारतीयोंका पक्ष रखनेके लिए जस्टिस छागला आदिक साथ 
ग्रमरीका गई थीं। उसके बाद अफ्रीकामें हिंदुस्तानियोंकी कानूनी तौरसे 
तो तंग नहीं किया जा रहा है, मगर गुंडाशाहीसे मारना-पीटना शुरू कर 
दिया है। यदि यही हाल जारी रहा तो जो मुट्ठीभर हिदुस्तानी हें 
वे कैसे वहां रह सकेंगे ? में एक बार ट्रांसाल चला गया था और दो 
हजार लोगोंके साथ वहां पैदल घूमा । एक बोश्ररने भी वहां हमको नहीं 
छुआ । हमें तो बोश्रनर लोग पानी भी पिला देते थे। हमारे यहां तो पानी 
बहुत रहता हे, मगर वहां पानी कभ मिलता हैं। जब वर्षा होती हैं 
तब वे पानी जमा करके रख लेते हें और उसे ताला लगाकर रखते हैं। 
हम बोश्ररोंके साथ दोस्ती करके जहां चाहते वहां चले जाते थे। 
परंत्‌ आज तो में एक दूसरी ही शक्ल देख रहा हूं। चूंकि हमारे यहां 
ग्ब दो सरकारें बन रही हें, इसलिए में जिना साहब और जवाहरलालजी 
दोनोंसे कहंंगा कि उन्हें मिलकर स्मट्सके पास तार भेजना चाहिए। 
स्मट्स साहब मुभको अपना दोस्त मानते हें। में भी उनको एक दोस्तके 
नाते यह कहूंगा कि वे गोरे लोगोंसे कह दें कि वे दक्षिण अफ्रीकामें 
एक भी हिदुस्तानीके साथ मारपीट न करें। यदि तब भी वे उनका 
कहना न मानें तो वे अपने पदसे इस्तीफा दे दें। लार्ड माउंटबेटनको भी 
खामोश होकर नहीं बेठना चाहिए। वह नौ-सेनाका आला दर्जेका एड- 
मिरल हे और शाही कुटुंबका हैं। फिलिप माउंटबेंटन तो उनके लड़केके 
समान है, जिसकी कि शादी इंग्लेंडकी राजकुमारी एलिजाबेथसे होने- 
वाली हे। इसके अलावा माउंटबेटन १५ अगस्ततक तो वाइसराय भी 
हैं और उसके बाद गवन॑ंर-जनरल रहेंगे। अतः उनको अपनी इन सब 
बातोंसे लाभ उठाकर जनरल स्मट्सको कहना चाहिए कि हिदुस्तान भी 
. उसके अपने देशकी तरह एक डोमीनियन बन गया है। श्रर्थात्‌ एक बड़े 
ब्रिटिश कूटंबका सदस्य हो गया हैं। अतः उनके देशमें भारतीयोंके साथ 
जो कुछ हो रहा है, वह बंद होना चाहिए। 


' श्रोमती विजयलक्षती पंडित । 

डोमीनियन स्टेटंसको आजादीसे भी |बढ़कर बताया गया हे। परंतु 
जबतक में इस फलको चख नहीं लेता तबतक कंसे कह सकता हूं कि 
अमृत है या उसमें जहर भरा है। उसमें शायद अमृत ही होगा, मगर 
हमें उसको चखने तो दो ? 

दक्षिण अफ्रीका्के भारतीयोंको मेरी यह सलाह हे कि वे सब वहां 

भले आदमी बनकर रहें। उनमेंसे जो अच्छे पंसेवाले हें वे अपने 
गरीब मुसलमान भाइयोंको न छोड़ें, जो कि वहां अछुतोंकी तरह 
पड हैं।। 

मुभसे यह पूछा गया हूँ कि दक्षिण भारतमें तो हरिजनोंके लिए 
इतना काम हो गया और तामिलनाड तथा आंध्रके सब बड़े-बड़े मंदिर 
हरिजनोंके लिए खोल दिए गए, परंतु युकतप्रांतका क्‍या हुआ ? युकत- 
प्रांतमें हरिद्वार पड़ा हे। क्‍या हरिद्वारके मंदिरोंमें श्रछत जा सकते हें ? 
दक्षिण भारतकी त्रावनकोर रियासतमें तो बहुत पहलेसे ही यह सब हो 
गया था। वहांके दीवान सर सी० पी० रामस्वामी अय्यर आज तो 
हमसे बिगड़े हुए हें, और बिगड़े हुए हें भी या नहीं यह झ्राज तो में 
नहीं जानता। मगर तब उन्होंने वहांके महाराजाको समभाकर श्रबसे 
बहुत पहले ही कानूनद्वारा अपनी रियासतमें अ्रछृतपनको मिटा दिया 
था। युक्‍्तप्रांतमें हरिद्वारके ग्लावा काशी विश्वनाथ भी हे जहां गंगाजीमें 
स्नान करनेसे मोक्ष मिलता बताया जाता हे। वहांक मंदिरोंमें हरिजन 
जा सकते हें, ऐसा में नहीं कह सकता। परंतु में तो यही कहूंगा कि जहां 
हरिजन नहीं जा सकते वे मंदिर नापाक हें। 

आज दुनियामें सब धर्मोकी कड़ी परीक्षा हो रही है । इस परीक्षामें 
हमारे हिंदू-धर्मको सौ फीसदी नंबर मिलने चाहिए, €€ फीसदी 
भी नहीं । 


१७ 


२५८ प्रार्थना-प्रवचन 


8 ७२ 


१८ जुलाई १६४७ 


भाइयो और बहनो 
“आजका जो भजन' हे, वह समभने-जसा है, क्योंकि हम लोग भी 
तो आखिर भीरमें पड़े हुए हें। न हमारे पास खानेक लिए अन्न हे, 
पहननेके लिए कपड़ा। तो क्‍या हम इसकी शिकायत जवाहरलालजीसे 
या सरदारजीसे करें, क्योंकि वही तो आज हमारे हाकिम बन गए हें ? 
वाइसराय साहबने गद्दी छोड़ दी या छोड़ने जा रहे हें। गवर्नेर-जनरल 
तो उनको हमने बनाया हे, इसलिए बन रहे हैं । पहले जो अफसर होते 
थे वे लंदनसे नियुक्त होकर झाते थे। मगर अब तो स्वाधीनता-बिल 
पास हो गया है और कलके अखबारोंमें आ्राप यह भी पढ़ लेंगे कि बाद- 
शाहने उस बिलपर अपने दस्तखत दे दिए। अतः सारी सत्ता अब हिद़ु- 
स्तानकी आम जनताके हाथमें आ गई। मगर इस भजनमें जो चीज 
भरी हे वह यह है कि जब हमपर भीर पड़ती है तब हम दूसरोंको नहीं, 
बल्कि तुमको, अर्थात्‌ ईश्वरको ही पुकारेंगे। केवल वही हमारी भीर हर 
सकते हें। यदि उसको याद करके हम अपना काम चलायेंगे तो हमारा 
काम ठीक चलता जायगा, नहीं तो वह बिगड़ जायगा। वह दुनियाका 
बादशाह हैं। अत: उसके मातहत रहकर काम करनेमें ही हमारी 
भलाई है। 
डॉन' नामका एक अंग्रेजी अखबार दिललीसे निकलता है। वह 
जिना साहबका अखबार हे और उसमें रोज कुछ-न-कुछ गालियां आा ही 
जाती हें। मुभको भी आती हें। में तो उनको देखकर केवल हँस देता 
हंं। मगर आज तो उसके एडीटरने मेरे नामसे एक खत छापा है। खासा 
लिखा हुआ हे। वे कहते हें कि श्राप जिना साहबसे जो चीख-चीखकर 
कहते हें कि आपका इम्तहान होनेवाला है, सो यह सब बंद कर दें। 
. क्‍या में एडीटर साहबसे पूछ सकता हूं कि करांचीसे, जहांपर कि 


* “हरि तुम हरो जनकी भीर।” 

पाकिस्तानकी राजधानी बन रही हे, जो हिंदू लोग दुःखी और डरके मारे 
भाग रहे हैं उसकी वजह क्‍या हे ? क्‍यों वे डरे हुए हैं ? सिधके हिंदू 
बहुत आला दर्जेके व्यापारी हैं। वे क्‍यों बंबई, मद्रास या.किसी और जगह 
भागकर जा रहे हें? इससे सिधवी ही हानि होगी, उनकी नहीं। में 
जानता हूं कि वे जहां भी जाय॑ंगे वहीं पँसे पैदा करेंगे। वे कहीं भी 
खोनेवाले नहीं हँं। दक्षिण अ्रमरीका तकमें सिंधी मिल जाते हैं। दुनियामें 
कोई ऐसी जगह नहीं होगी जहां सिंधी न रहते हों । दक्षिण श्रफ्रीकामें 
तो उन्होंने भ्रच्छा पैसा पैदा किया है श्नौर जब में वहां था तब मुभे 
भी वे गरीब लोगोंके हितमें खर्च करनेके लिए खूब पैसा देते थे; परंतु 
उनमें एक अवगुण यह हे कि वे शराब पीते हें। उसे वे छोड़ भी नहीं 
सकते, क्‍योंकि उसके छोड़नेसे वे मर (? ) भी जाते हें। 

डॉन ने यह भी लिखा है कि आप जिना साहब या अन्य लीगी 
नेताओंको ही क्‍यों कहते हें? आज यक्तप्रांतमें क्या हो रहा है ? वह 
तो आपका अपना सूबा है। पर सिंध भी तो मेरा ही सूबा हे, जैसा 
युक्तप्रांत । में तो सारे हिंदुस्तानकों, जिसमें पाकिस्तान भी शामिल 
है अपना मानता हूं। में अपनेकों पाकिस्तानका भी तो. बाशिदा 
कहता हूं। इसलिए नहीं कि में वहां कोई हकदार बनना चाहता 
हूं। मुझे कोई हाकिमी नहीं चाहिए। में तो केवल पेटके लिए रोटी 
चाहता हूं और वह ईश्वर मुभको दे देता है। मुभे तो युकतप्रांतके बारेमें 
कुछ पता ही नहीं था। इसके अलावा मैने किसीपर इल्जाम तो लगाया 
ही नहीं। एडीटर बड़े श्रादमी हें। वे अगर ऐसा समभते हें कि में जो 
कुछ कहता हूं वह सही नहीं है तो उनको क्या परवाह पड़ी थी ! मेरे-जैसे 
कितने ही कहते फिरते हैं । मगर युक्तप्रांतके बारेमें पंतजीसे मेरी बातें 
हुई हैं। उन्होंने मुझे बताया कि जितना हमसे होता है हम मुसलमानोंको 
बर्दाइत करते हैें। मगर हम हर जगह तो नहीं पहुंच सकते। मुस्लिम 
लीगियोंने जब रोज हिदुश्नोंकी गालियां देने और उनको सतानेपर कमर 
कस ली हो तब कहीं-कहीं हिंदू भी बिगड़ जाते हे । हम जहांतक होता 
है सबके साथ इन्साफ करते 'हें। पंतजीने यह कहा हे कि गढ़मुक्तेश्वरमें 
हिंदुओंने जो किया वह अच्छा नहीं किया। और अखबारी समाचायुके 

अनुसार तो युकतप्रांतकें मुस्लिम लीगी नेताओ्रोतकने पंत-मंत्रिमंडलके 
कामकी सराहना की है। 

परंतु में डॉन के एडीटर साहबको यह कहना चाहता हूं कि अगर 
यह मान भी लिया जाय कि उनकी सब बातें ठीक हैं और पंतजीने जो कुछ 
कहा वह कोई वेद-वाक्य नहीं है, तो भी कोई वजह नहीं कि अगर युक्‍त- 
प्रांतमें एक मुसलमानका गला कटता हे तो उसके बदलेमें सिंध या पंजाबमें 
दस हिदुओंके गले काटे जाय॑। में तो यह देखनेके लिए जिंदा रहना चाहता 
हं कि हम इस मजहबी खुराफातको बिल्कूल भूल जाय॑। हमने चाहे 
किसी भी मजहबमें जन्म लिया हो, मगर कर्मसे हमें हिंदुस्तानी होना 
चाहिए। जब यह हो जायगा तभी हम अपने देशकी आजादी कायम 
रख सकेंगे। | 

डॉन के एडीटर अगर सचमृच इस्लामकी खिदमत करना चाहते 
हैं, तो में कहंगा कि इस्लाम यह तरीका नहीं सिखलाता। जहांतक 
जिना साहबसे कहनेका संबंध है, में तो ला माउंटबेटन और जवाहर- 
लालजीको भी कहता रहता हूं। जवाहरलालजीके कहने और करनेमें 
ग्रगर फर्क हो तो वे भले ही अपने घरके पंडित बने रहें, मेरेलिए तो 
वे बदमाश हें। ऐसा कहकर में जवाहरलालजीको कोई गाली थोड़े ही 
देता हूं। मगर डॉन के एडीटरसे में इतना भ्रवश्य कहंंगा कि उनकी 
कलममें जो जहर हे उसको वे छोड़ दें। राष्ट्रीय पत्नोंमें भी कभी-कभी 
भली-बुरी बातें श्रा जाती हें। पर अगर सब मिलकर आपसी भगड़ेकी 
खबरें न छापें, तो में कहंगा कि हमने एक बड़ा भारी काम कर लिया। 


१९ जुलाई १६४७ 
भाइयो और बहनो, 
आज विंग कमेटीकी बैठक यहां हुई थी, परंतु उसमें ऐसी कोई 
बात नहीं हुई जो में आपको बता सकं, श्रर्थात्‌ उसमें कोई बता सकते 

लायक बात ही नहीं हुई। एक बातकी ओर में श्राज श्रापका ध्यान 
दिलाना चाहता हूं और वह यह कि कांग्रेसी लोगोंमें आज .ऐसी बेसत्री, 
या इसे गंदगी कहना चाहिए, पैदा हो गई है कि किसी-न-किसी तरह 
कांग्रेसकी मार्फत ऊपर चले जाय॑ं। अगर कांग्रेस केवल मुट्ठीभर 
लोगोंकी होती और वे ऐसी इच्छा रखते, तब तो बात समभमें आने 
लायक थी। परंतू कांग्रेसमें तो करोड़ोंकी तादादमें लोग हें और यदि ये 
सब-के-सब ऐसी इच्छा करें तो हकूमत तो मर जायगी। नौकरी दो ही 
तरहके लोग किया करते हें। एक तो वे जो और सब तरफसे लाचार 
हो जाय॑ं और दूसरे वे जो अपने सब स्वार्थ छोड़कर सेवाकी दृष्टिसे 
ऐसा करें। चूंकि कांग्रेसके हाथमें शासनकी बागडोर आ गई है, इसलिए 
करोड़ों रुपयेकी झ्राय और व्ययका हक भी उसको मिल गया हे। श्रगर 
सब कांग्रेसी यह समभ लें कि कांग्रेस जो खर्च करे उसमेंसे उनके पल्‍ले 
भी कुछ पड़ना चाहिए और कर-दाता यह मान बैठे कि चूंकि कांग्रेसके 
हाथमें सत्ता है इसलिए अब कर देनेकी कोई जरूरत नहीं, तब कोई काम 
नहीं चल सकेगा । इसका मतलब तो यह हुआ कि हम अपना धर्म तो 
भूल गए और अथर्मको अपना रहे है। 

ग्राजकल मेरे पास तार-पर-तार आ रहे हैं। में यह नहीं कहता कि 
मेरे पास ही ये तार आ रहे हें। जिनके हाथोंमें हकूमत है उनके पास 
तो और भी अ्रधिक तार आ रहे होंगे। उनमें लिखा है कि हिदुस्तानमें 
गो-वध रुकना चाहिए और वह भी ऐसी गायोंका जो दूध देती हें तथा 
हलमें चलाने लायक बेलोंका। तार भेजनेवालोंको शायद यह मालूम 
नहीं है कि में जब दक्षिण अफ्रीकार्भे था तब भी गायका पुजारी और 
उसका भक्त था; परंतु जिसकी भक्ति हम करते हें उसे हमारी रक्षा 
करनी चाहिए या हम उसकी रक्षा करें? मगर हकीकत तो यह हे कि 
जो अपनेको गो-रक्षक कहते हें, वही गो-भक्षक हें। वे यही समभकर 
मुझे तार देते हैं कि में जवाहरलाल या सरदारसे ऐसा कानून बनानेके 
लिए कहूं; परंतु में उनसे नहीं कहूंगा । में तो इन गो-रक्षकोंसे कहूंगा 
कि आप क्‍यों व्यर्थ इतना पैसा तारोंपर खर्च करते हें? उस पेसेको 
गायोंपर ही क्‍यों न खर्च करें? अगर आप नहीं खर्च कर सकते तो 

उसे मेरे पास भेज दें। में तो यह कहूंगा कि गायकी पूजा करनेवाले 
भी हम हैं और उसका वध करनेवाले भी हमीं हें । गायोंको हम इतना 
कम चराते हें और बेलोंपर इतना अधिक वजन लादते हें कि उनकी 
हड़ी-ही-हड्टी देखनेमें आती है। लकड़ीमें भी चोभनी लगा लेते ह और 
जब बेल नहीं चलता तब उसके बदनमें चुभो देते हँ। ऐसे जो लोग हैं 
उनको यह कहनेका क्या हक हे कि गोक॒श्ी बंद होनी चाहिए। आखिर 
गो-धन तो सारा हिदुओ्नोंके ही घरोमें भरा है। वे क्यों कसाइयोंके हाथ 
उन्हें बेच देते हें ? हिंदू तो कम दूध देनेवाली गायको खरीदेगा नहीं, 
चाहे गौशालावाले भले ही खरीद लें, क्योंकि उनके पास तो धर्मादेका 
पैसा होता है। तब बाकी गाय बूचड़खानेमें ही जाती हैं । इसके अलावा 
आज कोई जमाना तो बदल नहीं गया है! हम जो थे वही शआ्राज हें 
झ्र वही १५ अगस्तक बाद रहनेवाले हें। जैसी दुर्बल गायें में आज 
हिंदुस्तानमें देखता हूं बसी मेंने दुनियाक॑ किसी हिस्सेमें नहीं देखी। हम 
तो यहां धर्मके नामपर ही अ्धर्म कर रहे हे। सरदार या जवाहरलाल 
कानून बनाकर इस गोक्‌शीको बंद कर दें ऐसी चीज नहीं हे। कानून 
तो लड़ाईके दिनोंमें भी बनाए गए थे, क्‍योंकि दूध तो आखिर उनको 
भी चाहिए था। उस वक्‍त भी दूध देनेवाली गायोंका वध बंद था और 
यह सब जगह हो सकता है। यह तो पाकिस्तानमें भी होनेवाला है, क्योंकि 
दूध तो उनको भी पीनेको चाहिए। 

मृभसे कुछ प्रश्न पूछे गए हें जिनके जवाब इस प्रकार हें-- 

प्रश्न : अभी हमने सूना है कि जो हमारा राष्ट्रीय भंडा होनेवाला 
है उसके एक कोनेमें यूनियन जैक होगा । यह केवल सुनी हुई और अख- 
बारोंकी पढ़ी हुई बात हे। श्रगर यह सच है तो हम उस भंडेको फाड़ 
डालेंगे और उसके पीछे अपनी जान तक दे देंगे। 

उत्तर : अगर हमारे भंडेके एक कोनेमें यूनियन जैक लगाया गया हे 
तो क्‍या गुनाह किया ? गुनाह भ्रगर किया होगा तो अंग्रेजोंने किया। 
उनके भंडेका क्या दोष हैं? अंग्रेजोंकी खूबी भी तो आप देखिए। वे 
स्वेच्छासे श्रापके हाथमें बागडोर देकर जा रहे हें। कितनी खूबीकी बात 
ह कि इतना बड़ा बिल जिसमें सारी सल्तनतको उन्होंने फेंक दिया, पार्ला- 

मेंटने पास करनेमें एक सप्ताह भी नहीं लगाया। एक जमाना वह था 
जब कि हम लोगोंके मिच्नतें करते रहनेपर भी छोटेसे बिल पास होनेमें 
भी एक-एक साल लग जाता था। उस बिलमें उन्होंने कोई सफाई की है 
या नहीं, यह तो बादमें तजर्बेसे ही पता चलेगा। मगर यूनियन जेक 
रखनेमें तो हमारी शराफत ही थी । हम अ्रपने सबसे बड़े दरवानके तौर- 
पर लार्ड माउंटबेटनको यहां रखते हें। वह पहले इंग्लेंडक बादशाहका 
नौकर होता था मगर अ्रब हमारा नौकर हे। जब हम उसको श्रपनी 
नौकरीमें रखते हें, तब एक कोनेमें उसका भंडा भी रख लेते हें तो 
उससे हिदुस्तानके साथ कोई बेवफाई नहीं होती । 

पर यह तो मेने आपको अपनी राय बताई है। मगर मेंने आज यह 
सुन लिया है कि यूनियन जेककी जो बात थी वह हमारे भंडेमें नहीं 
होनेवाली है। मुभको तो इस बातका दर्द होता है कि कांग्रेसी नेताश्रोंने 
इतनी उदारता क्‍यों नहीं दिखाई ? हम उससे अंग्रेजोंके साथ श्रपनी 
मित्रताका सबूत देते। आज अगर मेरी वेसी ही चलती जेसी पहले चलती 
थी तो में उन लोगोंको डांटनेवाला था। आखिर हम लोग अपनी इन्सा- 
नियत और शराफतको क्‍यों छोड़ें ? 


ह 8२ 
ह २० जुलाई १६४७ 
भाइयो और बहनो, 

मुझको कुछ लोग ऐसा सुनाते हैं, और सुनानेका उनको हक भी है 
कि में आजकल ऐसी बातें कहता हं जिससे लोगोंका उत्साह नहीं बढ़ता । 
वे कहते हें कि जिस आजादीके लिए आप लड़ रहे थे वह तो मिल 
गई और राजनेतिक श्राजादीके साथ-ही-साथ ग्राथिक आजादी भी मिल 
 जायगी। यह सब कुछ होनेपर भी में आजादीके दिन, अर्थात १५ 
अगस्तको खुशी नहीं मना सकता। में आपको धोखा देना नहीं चाहता, 
इसलिए में जाहिरा यह बात कह रहा हंं। मगर में आपसे यह नहीं 

कह सकता कि आप भी खुशी न मनाएं । आ्रखिर सब काम मेरी मर्जीके 
मृताबिक थोड़े ही होते हें। में तो हिदुस्तानके टुकड़े करना भी नहीं 
चाहता था, मगर वे होकर रहे। जब वे हो गए तो उसके लिए रोना 
क्या ? अगर इससे भी बुरी चीज हो जाती तब भी में नहीं रोता। 
हिंदुस्तानके टुकड़े होनेका जो दुःख आपको है उससे भ्रधिक मुभको होगा। 
मेरी सारी जिंदगी लड़ाई लड़नेमें बीती हे या यह कहिए कि मेरा सारा 
जीवन करीब-करीब बागी रहा है। तब ऐसे आदमीको रोना कंसे आरा 
सकता हैँ ? जब नोग्राखालीमें गया तब मेने वहां रोते हुओंके आंसू 
सुखा दिए। मेने उनको बताया कि जो लोग मर गए उनके लिए रोना 
क्या ? परंतु जिन लोगोंके हाथोंमें हमने बागडोर सौंपी हे वे बहुत बड़े 
श्रादमी हें। वे जब कहते हैं कि खुशी मनाई जानी चाहिए तब आपको 
वह मनानी ही चाहिए। यह न सोचें कि गांधी क्‍यों नहीं खुशी मनाता। 
अगर कोई न मनाना चाहे तो कांग्रेस किसीको मजबूर तो करती नहीं; 
परंत्‌ मेरी अपनी यह राय है कि वह दिन खुशी मनानेके लिए नहीं है। 
इसका मतलब यह नहीं है कि अंग्रेज यहांसे जायंगे नहीं। १५ श्रगस्त- 
तक तो बहुतसे गोरे अफसर यह देश छोड़ चुकेंगे। जो रहेंगे भी, तो 
वे हमारे गूमाइते बनकर रहेंगे। अब उनकी भी नियुक्ति लंदनसे न 
होकर यहांसे हुआ करेगी। 

: मगर हकीकत तो यह है कि आज जो आजादी हमें मिली हैँ वह 
हिंदुस्तान और पाकिस्तान दोनोंको आपसमें लड़ाई लड़नेका सामान भी 
साथ देती है। तब हम उस दिन दिया-बत्ती क्या जलाएं ? में तो उस 
दिन श्राजादी मिली समभूंगा जब कि हिंदू और मुसलमानोंके दिलोंकी 
सफाई हो जायगी। अ्रभी पंजाबके कुछ मुस्लिम-लीगी भाइयोंने यह 
धमकी दी हें कि अ्रगर सीमा-कमीशनने भ्रपना फैसला, जैसा हम चाहते 
हैं, वैसा न दिया तो हम लड़कर लेंगे। सिख भाई भी इसी तरहकी 
धमकियां दे रहे हें। जब हम सब किसीको पंच मान लेते हें तो वह 
जो फंसला दे उसे कबूल कर लेना चाहिए। (लड़के लेंगे पाकिस्तान' 
आर लड़के लेंगे सिक्खिस्तान--यह चीज हममेंसे कब जानेवाली है? 
में तो केवल-एक ही लड़ाई जानता हूं और वह सत्याग्रहकी लड़ाई है । 

उस लड़ाईसे आत्म-शुद्धि होती है। वह लड़ाई अगर दुनियामें हमेशा 
चलती रहे तो अ्रच्छा ही है । में अपने हिंदू, सिक्‍्ख और मुस्लिम भाइयोंसे 
कहता हूं कि जब हमने सीमा-कमीशनको अपना पंच मान लिया तो 
उसका फैसला मानना उनका धर्म हो जाता है। मगर आजकी आबहवासे 
मुझे जब वह सूगंधि नहीं मिलती तब खुशी किस बातकी ? अ्रंग्रेजोंका 
यहांसे चले जाना ही मेरे लिए काफी नहीं हे। 

ब्रह्मदेश भी हिंदुस्तानकी तरह आजाद हो रहा हे । वहांके नेता 
जनरल यू आ्रांग-सांगने आधुनिक बर्माको जन्म दिया और उसे भ्राजादीके 
दरवाजेपर लाकर छोड़ दिया । वह सत्याग्रही नहीं था तो उससे क्‍या 
हुआ ? वह एक बहादुर लड़ाका था और उसीके फलस्वरूप झ्राज बर्मा 
आजाद होने जा रहा है। एक सहास्त्र गिरोहने उनको और उनके चार 
ग्रन्य साथियोंको कत्ल कर दिया, यह कोई छोटी बात नहीं हे। हम चाहे 
उनसे कितनी ही दूर हों, मगर हमारे लिए यह बड़े रंजको बात हे। श्रगर 
ऐसी घटनाएं होती रहीं तो दुनियाका क्या हाल होगा ? हत्यारे सचमुच 
 लटेरे थे, ऐसा मुझे नहीं लगता। में बर्मामें काफी रहा हंं। रंगून और 
मांडले आदि स्थान सब मेरे देखे हुए हें। वहां बद्ध-धर्म चलता हँ। बर्माके 
लोग अधिकांश बुद्ध-धरंको मानते हें। जहां बुद्ध-धर्म प्रचलित हे वहां ऐ 
खून-खच्चर क्यों ? इन हत्याश्रोंमें लुटेरूपन नहीं, बल्कि उनके पीछे कुछ 
पार्टीबाजी रही है। इस तरहकी लड़ाइयोंने दुनियाका सत्यानाश कर 
दिया हे। इस तरहसे तो जो हमारे मुखालिफ हें वे आकर हमारा खून 
करने लगें तो कंसे काम चलेगा। बर्मा जब आजादीके दरवाजेमें दाखिल 
हो गया हे तब ऐसा होना बहुत दुःखदायी बात हे। हम ऐसे जाहिल क्‍यों 
बन जाते हैं ? 

मुझे श्राशा है कि हिंदुस्तान इससे सबक लेगा; क्‍योंकि यह न केवल 
. बर्माके लिए बल्कि सारे एशिया और संसारक लिए एक दुःखद घटना 
हुई है। हम सब यह प्रार्थना करें कि हे भगवान, बर्माके जो लोग हैं वे 
हमारी ही तरहसे आजादीके लिए तड़प रहे हैं, उनको त्‌ इस दुःखमें 
. सांत्वना दे और मृत व्यक्तियोंके परिवारोंको शोक सहन करनेकी शक्ति 
. दे। जिन लोगोंने खून किया हैं उनके दिलोंकी भी तबदीली कर । 

'डॉन' अखबारके एडीटरने आ्राजके अंकमें मेरे दो सुझाव मान लिए 
हैं। यह पढ़कर मुभको अच्छा लगा। वे कहते हें कि हम गांधीको इत- 
मीनान दिलाते हेँ कि पाकिस्तानमें हिंदू और मुसलमान सब आपसमें 
दोस्ताना तौरपर रहेंगे। उन्होंने एक बात और लिखी है। वे कहते हैं कि 
अखबारनवीसोंकी एक कमेटी बना दें। वह कमेटी सांप्रदायिक समाचारोंकी 
जांच करे और उसके बाद उसे प्रकाशित करे। मुझको संबोधन करते 
हुए वे कहते हें कि तू भी तो अ्रखबारनवीस हैँ । उस कमेटीका भ्रध्यक्ष 
बन जा। में उनसे कहना चाहता हूं कि में तो लाचार हूं। मेरे पास 
वक्‍त नहीं है। दूसरे, में इस कामके लायक भी नहीं रह गया हूं। इसक 
अलावा, में आज यहां और कल वहां, में कैसे उसकी सदारत कर सकता 
हूं ? श्रगर वे दिलसे कुछ करना चाहते हैं तो वे और सम्पादकोंसे 
मिलकर कर सकते हें। 

में अंतर्में फिर कहता हूं कि जब पाकिस्तान और हिंदुस्तान दोनोंमें 
रहनेवाले अल्पसंख्यक यह कह देंगे कि हम वहां बहुत खुश हें, तब में 
कहूंगा कि अब हमारे पास सच्ची आ्राजादी आ गई है और हमको उसकी 
खुशियां मनानी चाहिए। 

(लिखित संदेश ) 

 पाकिस्ताननिवासी एक भाई लिखते हँ--आपएप लोग पंद्रह अगस्तका 
दिन मनानेकी बातें कर रहे हें। क्या आपने सोचा है कि उसे हम हिंदू 
केसे मनावें ? हम तो सोच रहे हें कि उस रोज हमारे हाल केसे होंगे . 
और हमें क्या करना होगा ? इस बारेमें कुछ कहोगे ? हमारे लिए तो 
वह दिन मुसीबतका सामना करनेका होगा, उत्सव मनानेका हरगिज 
नहीं । यहांके मुस्लिम आजसे ही हमें डरा रहे हैं | क्या जाने हिंदुस्तानके 
मुस्लिम क्या समभते होंगे ? क्‍या वे भी भयभीत नहीं होंगे । हम लोगोंको 

यहांतक डर लग रहा है कि बड़े पेमानेपर लोगोंको मुस्लिम बनानेका 
यत्न किया जायगा। आप कहेंगे कि धर्मकी रक्षा सब अपने-श्राप करें। 
. यह संनन्‍्यासीके लिए भले ही सच्चा हो, गृहस्थीके लिए नहीं ।' 

जिना साहब अ्रब तो पाकिस्तानके गवर्नर-जनरल बन रहे हैं। 
उन्होंने कहा है कि हरेक गैर-मुस्लिमके प्रति ऐसा ही बरताव होगा जैसा 
मुस्लिमके प्रति । मेरी सलाह यह है कि हम उनके लफ़्जोंपर भरोसा 
रखें और मानें कि वहां गैर-मुस्लिमोंके प्रति कुछ भी बुरा बरताव नहीं 
होगा और न मुसलमानोंके प्रति हिंदुस्तानमें। मेरा खयाल तो ऐसा भी 
हैं कि भ्रब जब दो राज होते हें तो हिंदुस्तानको पाकिस्तानसे जवाब 
मांगना होगा । 

में इतना जरूर मानता हूं कि १५ अगस्त किसी तरह उत्सव मनानेका 
दिन नहीं है, वह दिन प्रार्थनाका और अंतर्विचारका है। लेकिन अ्रगर 
दोनों समझ जाएं तो दोनोंको आजसे दोस्त बननेकी. तजवीज करनी 
चाहिए। या तो १५ अगस्तको सब भाई-भाई मिलकर खुशी मनावें या 
बिलक्‌ल नहीं। आजादीकी खुशी मनानेका दिन ही तब हो सकता हे 
जब हम सच्चे दिलसे दोस्त बनें। लेकिन यह तो मेरा विचार हे और 
इस विचारमें मुझे कोई साथ देनेवाला नहीं है। 

फिर वह भाई पूछते हैँ कि कष्टके मारे अगर सब या बहुत लोग 
पाकिस्तानसे निकल जाएं तो उनको हिंदुस्तानमें आ्राश्रय मिलेगा या नहीं ? 
में तो मानता हूं कि ऐसे लोगोंको जरूर ग्राश्रय मिलना चाहिए। लेकिन 
धनिक लोग श्रगर पुराने ढंगसे रहना चाहें तो मुसीबत होगी । ऐसे लोगोंको 
जगह मिलनी चाहिए और कामके बदले दाम भी । मेरी उम्मीद तो यही 
रहेगी कि कोई गर-मुस्लिम डरके मारे पाकिस्तानका अपना वतन नहीं 
छोड़ेगा, और न हिंदुस्तानका कोई मुस्लिम हिदुस्तानका अपना वतन 
छोड़ेगा । 

वह भाई यह भी पूछते हैं कि जो जमीन व मकान पाकिस्तानमें 
छुटेंगे उनका क्‍या होगा ? 

मेंने तो कहा है कि जमीन व मकानका बाजार-दाम पाकिस्तानी 
सरकारको देना चाहिए। रिवाज तो यह भी है कि ऐसे कामोंमें दूसरी 

सरकार दखल भी देती है । यहां तो हिदुस्तानकी सरकार होगी । लेकिन 
में क्यों मानूं कि मामला वहांतक जायगा। पाकिस्तान सरकारका फर्ज 
होगा कि ऐसे लोगोंको अपनी जमीन व मकानका बाजार-दाम दे। 

वही भाई फिर पूछते हैँ कि आप तो अपनेको व्यावहारिक आदरश- 
वादी मानते हैं । आजकल जो चल रहा है सो तो वहशियाना काम हे । 
ग्राततायीके प्रति अहिसा चल सकती है क्‍या ? यदि हां, तो कंसे ? 

मेरी कोशिश तो रहती है कि में श्रपने आदर्शको इस तरह चलाऊं 
कि वह काममें झा सके, चाहे भले ही म॑ं हमेशा सफल न बनं। आत- 
तायी किसे कहें ? मन्‌ महाराजने जिनको आततायी माना है उन सबका 
' वध आज नहीं होता है । श्राज तो वध-मात्रका प्रतिबंध करनेकी चेष्टा 
होती है । फिर सुधारक लोग यहांतक जाते हैं कि दंड-नीति हटनी 
चाहिए । आततायी भी बीमार माने जाय॑ और जेसे बीमारोंका इलाज 
होता है वैसे इन आततायियोंके लिए भी अ्रस्पताल बनाये जायं । कहनेका 
मतलब इतना ही हे कि श्ास्त्रके नामसे जो चलता है सबको शास्त्र न 
माना जाय और शास्त्र वही माना .जाय जिसमें कम-बेश हमेशा होता 
रहे । युग-युगमें नीति बदलती रहती है । जिसमें फरके नहीं हो सकते, 
ऐसे कानून बहुत कम होते हैं । और आततायीको दंड देनेका काम हरेकका 
कभी नहीं होता हे । यह काम पंचायतका या हकूमतका होता है । हकूमत 
कानून बनाती है और उसके मुताबिक इंसाफ करनेके लिए भ्रदालत बनती 
है । ऐसा न हो तो हम सबके आततायी बननेका डर होता है। बर्मामें 
जो भयानक खून हुए वे भयानक थे; लेकिन अभ्रब हम समझे कि वे 
सियासी थे । मुभे यकीन है कि जिनका उन्होंने खून किया वे उनके हिसाबसे 
आ्ततायी थे। हमारे आतंकवादियोंने मेरा कहा नहीं माना था। ऐसा उन्होंने 
सच्चे दिलसे मुभको कहा हे कि जिनका खून उन्होंने किया वे आततायी 
थे। अपनेको उन्होंने कभी श्राततायी नहीं माना था । इसी कारण में 
कहूंगा कि जो आदमी अ्रपने हाथोंमें कानून लेता है वह गुनहगार बनता 
है । वह लोगोंकी हिसा करता है । अहिसासे श्रगर छट हो सकती है तो 
वह सिर्फ लोगोंकी बनाई हुई पंचायतसे । आ्राज जो जगतमें हो रहा है 
वह अत्याचार है, आततायीपन हे । 

भाइयो और बहनो, 

आज मेरे पास एक खत आया हैं। इस प्रकारकी जो चीजें 
मेरे पास आती हें उनका खुलासा में यहां कर देता हुं। खतमें लिखा 
है- आजकल आप लार्ड माउंटबेटनको बहुत बढ़ा रहे हेँ। वे कोई 
गलती ही नहीं कर सकते, ऐसा आप कह रहे हें। लेकिन आपको याद 
होगा कि आपने दूसरी राउंड टेबुल कान्‍्फ्रेंसमें चीख-चीखकर यह कहा 
था कि जब हिंदुस्तानको श्राजादी मिल जायगी तब वाइसराय साहबका 
जो घर हे उसमें हरिजन बालक रहेंगे या वहां श्रस्पताल खोला जायगा। 
ग्राज आपका इस तरहसे लार्ड माउंटबेटनको चढ़ाना उस चीजसे मेल 
नहीं खाता 

में कभी किसीको नहीं चढ़ाता । न तो मुझे उनसे कूछ चाहिए और 
न उनको मुभसे। मृभको तो खिताब भी नहीं चाहिए, और दूसरी चीज 
उनके पास देनेके लिए हे हक क्या ? मुभपर इलजाम तो यह लगाया 
जाता हे कि में अपने आदमियोंको कंवल डांटता ही रहता हुं और उनकी 
कभी. तारीफ नहीं करता | जहांतक लाड्ड माउंटबेटनका संबंध हैं, अभी 
तो उसी घरमें--घर तो क्‍या एक किला कहना चाहिए--उनको रहना 
चाहिए। अगर में उनको बाहर घसीट सक॑ तो में उनको अपने पास ही 
रखूं । मगर उनको वहां राजाओंसे मिलना हैं श्रौर भूतकालकी गलतियोंको 
उन्हें दुरुस्त करना है। उन गलतियोंसे जो दुष्परिणाम हो सकते हें उसको 
उन्हें मिटाना हे। गवरनर-जनरल भी तो उनको इसीलिए बनाया गया 
है कि वह बहुत तेजीसे काम करनेवाले हें। उनको यह पद देनेका मतलब 
उनकी खुशामद करना नहीं हे। और फिर क्या जवाहरलालजी और 
सरदार पटेल किसीकी खुशामद करनेवाले थे ? इसमें मुझे कोई गलती 
नहीं दिखाई देती । ग्रगर वह बदमाश हीं हैं तो उसका नतीजा उनको 
मिलनेवाला हे। मेरे ६० वर्षोका अनुभव तो यही बताता है कि जो किसीके 
साथ धोखा करता है, वह किसीका कुछ नहीं बिगाड़ सकता। वह केवल 

ग्रपना ही बुरा करता है। मगर ग्रभी में नहीं जानता कि लार्ड 
माउंटबेटन साहब उसी किलेमें रहेंगे या कहीं और, या वहां अस्पताल 
बनेगा। उस बारेमें तो जवाहरलालजी और सरदारकों ही मालूम 
होगा। मुभे इसका कोई ज्ञान नहीं । 

एक दूसरे भाई लिखते हेँ कि लश्करका जो विभाजन हो रहा है 
और उसमें जो .ब्रिटिश ग्रफसर रखे जायंगे उससे क्या तृम सहमत हो ? 
इस भाईको पहले तो मुभसे यही पूछना चाहिए कि जो लब्कर रहनेवाला 
है, क्या उससे में सहमत हूं। लश्करको रखनेमें, चाहे वह कसा और 
कितना ही क्‍यों न हो, मेरी मदद हो ही नहीं सकती। मगर दढुःखकी 
बात तो यह है कि आज हम प्राने-जेसे नहीं रह गए। पुराना जमाना 
बदलकर अब नया शुरू हो गया। मेंने तो यह माना था कि हमारे लोग 
सब अहिसक हें। सबसे मेरा मतलब हें एक बड़े पैमानेपर । 

परंतु अब ३२ वर्षके बाद मेरी आंखें खुली हें। में देखता हूं कि 
अबतक जो चलती थी वह अहिसा नहीं थी, बल्कि मंद-विरोध था । 
मंद-विरोध वह करता है जिसके हाथमें हथियार नहीं होता । हम लाचारी- 
से अहिसक बने हुए थे, मगर हमारे दिलोंमें तो हिंसा भरी हुई थी। श्रब 
जब अंग्रेज यहांसे हट रहे हें तो हम उस हिसाको आपसमें, लड़कर खर्च 
कर रहे हैं। में तो केवल इतना ही जानता हूं कि मेरे दिलमें कभी हिसा 
नहीं थी। मगर जो दूसरे लोग हें उनका में क्या करूं। वे कहते हें कि 
अंग्रेजोंके वक्‍त हमने अहिसा रखी। हम अब भी अहिसा रखें, यह तू 
किस तरहसे कहता है ? इसमें दोष मेरा ही है। ३२ वर्षतकका जो 
शिक्षण था वह दोषपूर्ण था। मगर यदि वे भाई मुभसे पूछें तो में 
आज भी यही कहूंगा कि लश्कर रखनेमें में शरीक नहीं हूं। क्या हिदु- 
स्तानमें आखिर फौजी-राज्य होना है ? बंगाल, पंजाब, बिहार जहां 
देखो, वहींसे लश्करकी मांग आती हेँ। कहीं हिदुओझ्लोेंकी अपनी रक्षाके 
लिए लश्कर चाहिए तो कहीं मुसलमानोंको। ऐसे बेहाल हें हम आज । 
इसलिए लश्करका किस तरहसे बटवारा होता है या नहीं होता इसका 
मभे कछ पता नहीं। जिस चीजमें मेरी दिलचस्पी ही नहीं उसमें में क्‍यों 
अपना वक्‍त खर्च करूं ? 

आज चार बहनें मुझको इस बातके लिए मुबारकबाद देने आई थीं 
कि तिरंगा भंडा जिसमें चर्खेका चक्र मौजूद हं, अब सारे भारतका राष्ट्रीय 
भंडा बन गया है। में तो उसमें अपने लिए कोई मुबारकबादी नहीं देखता 
हूं। मुझे बताया गया है कि उसमें चर्खेके स्थानपर एक चक्र है। यदि 
वह चक्र चर्खेका ही है तो, तब तो खर हे और अगर नहीं है तो भी 
मभझे उसकी क्‍या पड़ी है। अगर उन्होंने चर्खेको फेंक दिया तो फेंक 
दें, मेरे दिलमें और मेरे हाथोंमें तो वह रहेगा ही। 

एक भाईने बताया कि चर्खा उसमें हे और दूसरे कहते हें कि चर्खा 
तो गब खत्म हुआ और तेरे जिंदा रहते हुए ही वह खत्म हो गया । 
में नहीं जानता कि चर्खा है या खत्म हो गया। मगर इतना जरूर जानता 
हूं कि अगर चर्खा भंडेमें लगा भी दिया जाता और वह लोगोंके दिलोंमें 
नहीं है तो मेरी दृष्टिसे झंडा और चर्खा दोनों जलाने लायक हें। परंतु 
' अगर चर्खा भंडेमें नहीं है और लोगोंके दिलोंमें हे तो मुझे भंडेमें चर्खा 
न लगानेकी कोई चिता नहीं है। में तो यह चाहता हूं कि सारे देशका 
एक भंडा हो और हम सब उसको सलामी दें। मुभको यह सुनकर 

ग्रच्छा लगा कि आज विधान-परिषद्में चौधरी खलीकृज्जमा और 

मोहम्मद सादुल्ला दोनोंने इस भंडेको सलामी दी और यह भी कहा कि 
यूनियनका जो भंडा होगा उसके प्रति वे वफादार रहेंगे। अगर दिलसे 
उन्होंने ऐसा किया हे तो यह अच्छा लक्षण हे। 

लेकिन सिलहटसे जो तार आया है वह बहुत खतरनाक है। वहां 
जनमत-संग्रह तो हो गया मगर त्रास भ्रभीतक चल रहा हैं। क्‍यों वहांके 
मुसलमान अपना मिजाज खो बेठे हें? वहां जो राष्ट्रीय मुसलमान हें 
उनको हलाक किया जा रहा है। तारमें लिखा हैं कि यहांसे किसीको 
देखनेके लिए तो भेज दो। में किसको भेज सकता हूं। या तो कृपलानी- 
जी भेजें या जवाहरलालजी भेज सकते हेँं। में चाहता हूं कि मुभे यहांसे 
झब नोग्राखाली चला जाना चाहिए। सिलहट तो उसके नजदीक ही है। . 
मगर कंसे जाऊं, में तो यहां कद पड़ा हूं। में उल्लंघन करके जा भी 
नहीं सकता । 

में मानता हूं कि पत्रमें जो लिखा हे उसमें एक शब्द भी भूठ नहीं 

है। उसमें भेजनेवालोंने अपने दस्तखत भी दिए हेँँ। यह भी बताया 
गया है कि जनमतके बाद एक हरिजन बस्तीको भी मुसलमानोंने जला 
दिया। यह बड़े शर्मकी बात है। एक तरफ तो हम देखते हें कि खलीक 
साहब और सादुल्‍ला यूनियनके भंडेकी सलामी करते हें और दूसरी तरफ 
पाकिस्तानमें ये घटनाएं हो रही हें। 

करांचीसे एक और खत आया है जिसमें एक धनिक आदमी लिखते 
हैं कि पाकिस्तान सरकारने उनके मकानपर कब्जा'कर लिया है। वह 
लिखते हें कि अरब में रहूंगा कहां ? में तो जिना साहब या वहांके और 
लोगोंसे कहता हूं कि अ्रगर ऐसा कुछ होता हे तो बड़े आइचयंकी बात है। 

ऐसे मौकेपर तो हमें खुशियां मनानेके बजाय यह प्रार्थना करनी 
चाहिए कि हे ईश्वर, हमको इस भंभटमेंसे छड़ा दे और आजादीमें जो 
मिठास होती है उसको चखनेका मौका दे। उस आजादीका, जिसका, 
हम अबतक ख्वाब लेते रहे हैं, हमें स्वाद तो लेने दिया जाय ? वास्तवमें 
यह प्रार्थना करनेका ही मौका हें। 


२३ जुलाई १६४७ 
भाइयो और बहनो, 

(आज प्रार्थना-सभामें किसी व्यक्तिने गांधीजीको लिखकर यह पूछा 
कि क्‍या आपने ईश्वरसे साक्षात्कार कर लिया ? इसका उत्तर देते हुए 
उन्होंने कहा--) हमारे लोग ऐसे भोले दीखते हें कि किसीक इतना कह 
देनेपर ही कि वह आ्रादमी महात्मा हे, उसे महात्मा मान लेते हें। हमारे 
देशमें महात्मा बनना तो आसान बात हो गई है। मेंने तो साक्षात्कार 
किया नहीं है; श्रगर कर लेता तो आपके सामने बोलनेकी कोई जरूरत 
नहीं रहती । मेंने तो ऐसी गलती की कि भ्रवबतक जो चीज चलती रही 
उसे अहिसा समभता रहा। जब ईव्वरको किसीसे काम लेना होता है 
तो वह उसको मूर्ख बना देता हैँ। में श्रभीतक अंधा बना रहा। हमारे : 


प्रार्थना-प्रवचन २७३ 


दिलोंमें हिसा भरी हुई थी और उसीका आज यह नतीजा हे कि हम 
 आपसमें लड़े और लड़े भी बहुत वहशियाना तौरसे । 

आज जो भजन गाया गया है--साधो मनका मान त्यागो'---उसुका 
मतलब है कि यदि मनृष्य काम और क्रोधको छोड़ दे तो उसको निर्वाण 
मिल सकता हैे। उसंके मानी रामराज्य भी हें । मगर वह रामराज्य 
ऐसा नहीं जैसा कि आज हमें मिल के हैं । आज तो हम रामराज्यसे 
करोड़ों मील दूर पड़े हें । केवल अंश्रैजोंके चले जानेसे ही रामराज्य नहीं 
मिल जाता | आज तो रामराज्यकी मेरे नजदीक कोई निशानी 
नहीं है । द 

आञ्राज तो में नमकके बारेमें कहना चाहता था । कुछ लोग कहते हें 
कि कभी तो तुमने नमकके लिए डांडी कुंचवक किया था और आज 
नमक नहीं मिलता और अगर .मिलता है तो उसके लिए बड़ा दाम देना 
पड़ता है । मुझको यह सब सुनकर अपना सिर भुकाना पड़ता हे। लोग 
कहते हैं कि नमकपरसे कर तो उठ गया मगर हमको तो इसका पता 
नहीं चलता । नमकपर कोई राशन तो नहीं हे, मगर चोर-बाजार तो 
है । व्यापारी लोग ऐसे बदमाश हें कि वे नमकपर भी नफा निकालते 
है । मगर हम लोग भी आलसी बन गए हें । देहातोंमें बहुत-सी जगहें 
ऐसी हें जहां लोग मुफ्तके बराबर नमक पैदा कर सकते हें। इस बातकी 
छूट तो उस वक्‍त भी मिल गई थी जब कि मेरा लार्ड इरविनसे समभौता 
हुआ था । अगर हम आलसी न बनें तो नमक अच्छा मिले और सस्ता 
भी । आज जो नमक बाजारमें मिलता हैं वह कितना गंदा होता है । इसका 
कारण यही हे कि लोग मेहनत नहीं करते । जेलमें मुझे मेरे हिस्सेका 
जो नमक मिलता था उसको भी में स्वयं साफ कर लेता था | हम आज 
इतने स्वार्थी हो गए हें कि लोगोंको सस्ते भावपर नमक भी खानेके 
लिए नहीं दे सकते । जहां गरीबोंको नमक भी खानेको नहीं मिलेगा, उसे 
हम रामराज्य केसे मान लेंगे । नमककी केवल मनुष्योंके लिए ही नहीं 
पशुओंके लिए भी जरूरत होती हैे। डर तो इस बातका भी हे कि चूंकि 
हिंदुस्तानके दो हिस्से हो गए हें और दोनोंको पैसेकी जरूरत होगी इस- 
लिए वे नमकपर कर न बढ़ा दें। मगर क्‍या वे इस कदर पागल बन 

श्प 

जायंगे कि लोगोंको नमक भी खानेको नहीं देंगे ? अगर ऐसा हुआ तो 
निश्चय ही हमें यह आजादी बहुत महंगी पड़ेगी । 

भाइयो और बहनो, ै 

में कई बार पहले भी इस बातकी ओर ध्यान दिला चुका हूं कि 
जब हम प्रार्थना करने जाते हैं या कोई अन्य पवित्र कार्य करने बैठते 
है तब हम सिगरेट या बीड़ी नहीं पीते। ईसाई लोग वेसे खूब सिगरेट 
आर शराब पीते हैं, मगर गिरजा-घरमें मेने कभी किसी ईसाईको शराब 
या बीड़ी पीते हुए नहीं देखा । मस्जिदों और गुरुद्वारोंमें भी यही नियम 
चलता हे। फिर इस स्थानको तो हम मंदिर, गिरजाघर, मस्जिद जो 
चाहें मान सकते हें, क्योंकि हमारी प्रार्थनामें सब मजहबोंसे चुन-चुनकर 
_ ज्ञीजें ली हुई हें। श्राप बीड़ी पीना छोड़ दें तो सबसे भ्रन्छा हो; मगर 
मेरे कहनेसे आप छोड़नेवाले नहीं हैं, यह में जानता हूं। तो भी, जिनको 
बीडी पीना हैं वे श्रलग जाकर पी लें। इसके अलावा कुछ लोग प्रार्थनाके 
बीचमें ही उठकर चल देते हें। शायद उनको रस नहीं आ्राता होगा। 
मगर रस नहीं आता तो कया हुआ, हमारा मतलब तो ईइवरका नाम 
लेनेसे है। प्राथनाका यह नियम हँ कि जबतक खत्म न हो और खत्म 
तब होती है जब में करता हूं, तबतक कोई आदमी बीचमें उठकर न 
जाय । 

चर्खा-संघक पास दो लाख रुपयेकी कीमतके पुराने ढंगके तिरंगे 
भंडे बने पड़े हें। चर्खा-संघ बहुत गरीब लोगोंकी संस्था है। उसका में 
सदर हूं। उसमें जो लोग नौंकरी करते हें उनको भी बहुत कंम पैसा 
मिलता हैं। सो उन्होंने पूछा है कि जो दो लाख रुपयेकी कीमतके भेंडे 
उनके पास पड़े हें उनका क्या होगा ? नए और प्राने भंडेमें कोई अंतर 
नहीं है, केवल पूरानेको नई खूबसूरती दे दी है । पहलेमें चर्खा था, जब कि 

इसमें चर्खेका चक्र तो है, मगर माल और तकआ नहीं हे। नया भंडा 
बन जानेसे पुरानेकी कीमत किसी तरहसे कम नहीं हो जाती । जिस तरहसे 
एक बादशाह तो मर जाता है, मगर बादशाहत कभी नहीं मरती । वह 
हमेशा बनी रहती हे। एक सिक्का पलटता हैँ तो दूसरा सिक्‍का आा 
जाता हें। मगर दूसरा सिक्‍का आनेसे पहलेके सिककेकी कीमततमें फर्क 
नहीं पड़ता। महारानी विक्टोरियाक' शासनमें रुपया कुछ और तरहका 
था, जाज पंचमके समयमें कुछ और तथा अब कुछ और किस्मका हैं 
मगर रुपयेकी कीमत वही सोलह आने बनी रही। अ्रतः दोनों भंडोंकी 
कीमत तबतक एक ही रहेगी जबतक कि गांधी-आश्रममें एक भी 
प्राना तिरंगा झंडा बाकी बचा रहेगा। भ्रतः जिन लोगोंके पास प्राने 
भंडे हें वे उनको फाड़ न डालें और गांधी-ग्राश्नमसे भी उसी भंंडेको 
खरीदें ताकि दो लाख रुपयेकी रकम नष्ट नहो। मगर आगेसे चर्खा- 
संघ नए सिक्‍केके भंडे ही बनाएगा। 

ग्राज मेरे पास दो सवाल आ गए हें। एक भाई लिखते हें कि 
१५ अगस्तके बाद कांग्रेसका क्या होगा और उसका प्रोग्राम क्या रहेगा ? 
वे यह भी लिखते हें कि अबतक कांग्रेसमें आ्रादगी यह शपथ लेकर 
शामिल होता था कि वह सत्य और अईहसाके द्वारा हिंदुस्तानकी ग्राजादी 
प्राप्त करेगा, मगर भ्रब जब कि आजादी मिल गई तब उसके बाद क्‍या 
होगा ? 

कांग्रेसका कया प्रोग्राम रहेगा यह तो कांग्रेस ही बता सकती हे। 
मगर कांग्रेसक एक खादिमक नाते में तो इतना जानता हूं कि अभ्रबतक 
तो हमारा काम हकूमतका सामना करता था। हम हक्‌मतके बागी बने 
और उसको हमने हटाया। हमने बाहरसे तो सत्य और अहिसाको बनाए 
रखा मगर हमारे भीतर तो हिसा भरी हुई थी। हमने ढोंगी बनकर 
काम किया। उसीका फल हम आज आपसकी लड़ाईके रूपमें भोग रहे 
हैं। आज भी हम अपने दिलोमें लड़ाईका सामान तैयार कर रहे हें और 
ग्रगर यही सिलसिला जारी रहा तो हमें १८५७के गंदरसे भी अधिक 
भयानक रक्‍तपातका सामना करना होगा। तब तो हिदुस्तान इतना 
जाग्रत नहीं था झ्ौर इसके अलावा वह केवल सिपाहियोंका बलवा था। 

उसमें सिर्फ अंग्रेजोंकोी ही हमने काटा था। मगर अंतमें अंग्रेजी लश्करने 
बलवाइयोंका सामना किया और उन्हें शिकस्त भी दी। लेकिन ईश्वर न 
करे कि आज हमारे दिलोंमें जो लड़ाई भरी हे वह उस हृदतक चली 
जाय। अतः केवल सत्य और अ्रहिसाकी दृष्टिसें ही नहीं, बल्कि हिदुस्तानके 
हितकी दृष्टिसें, जिसके लिए लाखों लोग जेल गए और अनेक कष्ट भेले, 
में यह सलाह दंगा कि इस प्रकारकी तैयारी न करो। उससे न केवल 
तम हिंदुस्तानकी आजादीको खोझ्नोगे, बल्कि उसे फिर गुलाम बना दोगे। 
अंग्रेज, रूस, अमरीका या चीन कोई देश हमपर हमला करके हमें गुलाम 
बना लेगा। क्‍या आप यह देखनेवाले हें कि १५ श्रगस्तको हिंदू और 
मुसलमान आपसमें लड़ें और सिख उनके बीचमें फंसकर मर जाय ? 
इससे तो म्‌भे यह पसंद होगा कि एक भूकंप आ जाय औरं उसमें हम 
सब दबकर मर जाय॑ं। अतः कांग्रेस चूंकि सारे हिदुस्तानकी हे, इसलिए 
उसे चाहिए कि वह हिदुओं, मुसलमानों, पारसियों तथा अ्रन्य सब जातियोंको 
संतुष्ट करे। में यह नहीं कहता कि आप मुसलमानोंकी खुशामद करें या 
खुद बुजदिल बन जायं। बुजदिली तो में कभी किसीको सिखाता ही नहीं 
हूं। हम बहादुरीके साथ सबको शांत करें, यही कांग्रेसका मुख्य प्रोग्राम 
होना चाहिए। 

यद्यपि में हिंदी-साहित्य-सम्मेलनका दो बार सदर रहा हूं, मगर 
फिर भी मेरा यह दावा है कि हिदुस्तानकी राष्ट्र-भाषा हिंदी और देव- 
नागरी लिपि नहीं हो सकती। आज हमारे बहुतंसे कार्यकर्ता यह कहते 
हें कि गांधी तो सब ऐसी-वेसी बातें करता है। वह तो हमेशा मुसलमानों - 
की खुशामदमें ही लगा रहता है। मगर जिना साहबने भी दो नेशनकी 
बात कहते समय मुभपर उर्दू भाषाकों मिटानेका इल्जाम लगाया था। 
आज तो में दोनों भाषाश्रोंका दुश्मन बना हुआ हूं। मगर में दोनोंका 
दोस्त रहना चाहता हूं। ईश्वर सामने मेरा यह दावा मंजूर होगा कि 
अगर हिदुस्तानका कोई सच्चा खैरख्वाह था तो वह गांधी ही था। 
आज में काफी हिंदू आपको ऐसे बता सकता हूं जो न तो हिंदी जानते 
हैं और न देवनागरी लिपिमें लिख सकते हें। भ्रगर यहां हिंदू, मुसलमान 
ईसाई, पारसी और सिख सबको रहना है तो हिंदी और उर्दके संगमसे 

जो भाषा बनी है उसीको राष्ट्रभाषाके रूपमें अ्रपनाना होगा । जो शब्द 
आप सब लोग बोलते हैं उनसे एक बुलंद भाषा बन सकती है इसमें 
मुझे कोई संदेह नहीं है। 

यहां इंडोनेशियांके नेता शहरियार आए हें। वे नेहरूजी और जिना 
साहबसे मिलेंगे। हिंदुस्तान तो उनको नैतिक मदद दे सकता है, जो कि 
किसी भी फौजी मददसे अ्रधिक प्रभावशाली होगी । 

एक अंग्रेजका खत आया है कि चूंकि अब हिदुस्तानके दो टुकड़े हो 
गए, इसलिए श्रब उसका दर्जा संसारके बड़े राष्ट्रोंमें नहीं हो सकेगा । 
में इस बातको नहीं मान सकता, बशतें कि दोनों टुकड़े दोस्त या भाई- 
भाई बनकर रहें। 


$ ७& ; 

भाइयो और बहनो, हे 

आज राजेंद्रबाबूने मुभको बताया कि उनके पास करीब ५० 
हजार पोस्टकार्ड, २५-३० हजार पत्र और कई हजार तार आए 
हे जिनमें गो-हत्या बाकानून बंद करनेके लिए कहा गया है । इस बारेमें 
मेने आपसे पहले भी कहा था। आखिर इतने खत और तार क्‍यों 
आते हें? इनका कोई असर तो हुआ नहीं हे। एक तार और आया 
है जिसमें बताया गया है कि एक भाईने तो इसके लिए फाका भी 
श्रू कर दिया है। हिदुस्तानमें गो-हत्या रोकनेका कोई कानून बन 
नहीं सकता। हिंदुश्"ेंकी गायका वध करनेकी मनाही है, इसमें मुभे 
कोई शक नहीं । मेरा गो-सेवाका ब्रत बहुत पहलेसे लिया हुआ हे, मगर 
जो मेरा धर्म हे वही हिदुस्तानमें रहनेवाले सब लोगोंका भी हो, यह 
कैसे हो सकता हैं ? इसका मतलब तो जो लोग हिंद नहीं हें उनके 
साथ जबदंस्ती करना होगा। हम चीख-चीखकर कहते आए हें कि 
जबद॑स्तीसे कोई धर्म नहीं चलाना चाहिए। हम प्राथ्थनामें हमेशा 

क्रानकी आायत पढ़ते हें, परंतु यदि यही चीज मुभसे कोई जबद्दस्तीसे 
कहलवाना चाहे तो में कैसे कहूंगा ? जो आदमी अपने-आप गोक्‌शी नहीं 
रोकना चाहता उसके साथ में कैसे जबर्दस्ती करू कि वह ऐसा करे ? 
_ भारतीय यूनियनमें अकेले हिंदू तो हे नहीं। यहां तो मुसलमान, 
पारसी और ईसाई आदि सभी लोग रहते हें। हिद़ुओंका यह कहना 
कि अब हिदुस्तान हिदुओंकी भूमि बन गई हैं, बिल्कूल गलत हं। 
जो लोग यहां रहते हे उन सबका इस भूमिपर अधिकार हें। अ्रगर 
हम यहां गो-हत्या रोक देते हे और पाकिस्तानमें इसका उलटा होता 
है तो क्‍या स्थिति रहेंगी ? मान लीजिए कि वे यह कहें कि तुम 
मंदिरमें नहीं जा सकते, क्‍योंकि तुम पत्थरोंकी पूजा करते हो, जो 
दरियतके अनुसार वर्जित ह। में पत्थरमें भी ईश्वर मानता हूं तो उसमें 
दूसरोंका क्‍या दोष करता हूं! अतः अगर वे मुझे वहां जानेसे रोकेंगे 
तब भी में वहां जाऊंगा। इस तरह में ईश्वरका भक्त बन जाता हूं। 
इसलिए म॑ तो यह कहूंगा कि तार और पत्र भेजनेका सिलसिला 
बंद होना चाहिए। इतना पेसा इनपर बेकार फेंक देना मुनासिब नहीं है । 
ग्रखिर हम ऐसा सोचनेका घमंड क्‍यों करते हें कि दो पैसेका पोस्टकार्ड 
भेजनेमें कौन-सी कमी श्रा जाती है । में तो आपकी मार्फत सारे हिंदुस्तान- 
को यह सुनाना चाहता हूं कि वे सब तार और पत्र भेजना छोड़ दें। 
इसके अलावा जो बड़े-बड़े हिंदू हैँ, वे खुद गोक॒शी करते हें। बे 
अपने हाथसे तो गायको काट नहीं सकते, परंतु आस्ट्रेलिया तथा 
अन्य देशोंको यहांसे जो गायें जाती हें उन्हें कौन भेजता हे? वे वहां 
मारी जाती है और उनके चमड़ेकी जूती बनकर यहां आाती है, 
जिन्हें हम पहनते हें। एक कट्टर वेष्णव हिंदूको में जानता हु। 
वह अपने बच्चेको गो-मांसका शोरबा पिलाते थे। मेरे पूछनेपर 
उन्होंने कहा कि दवाईके तौरपर उसे इस्तेमाल करनेमें कोई 
पाप नहीं है। ञ्रतः धर्म श्रसलमें क्या चीज है यह तो लोग समभते 
नहीं हे और पीछे गो-हत्या बाकानून बंद करनेकी बात करते हें। 
देहातोंमें हिंदू लोग बेलॉपर इतना बोभ लादते हें कि वे मुश्किलसे 
चल पाते हँं। क्‍या यह गो-हत्या नहीं है, चाहे शर्ने:-शर्ने: ही क्‍यों न 

हो? अतः में तो यह सलाह दूंगा कि विधान-परिषद्पर इसके लिए 
जोर न डाला जाय । | 

जिस जगह वृक्ष अधिक होते हैं वे बादलोंसे पानी अपने 
आ्राप बरसा लेते हँ। पेड़की पत्तियोंमें कुछ ऐसा आकर्षण होता हे 
कि पानी दृधकी धारकी तरह ऊपरसे गिरने लग जाता हें। 
यह प्रकृतिका कानून हे। जिस भूमिमें वृक्ष नहीं होते वह मरुभूमि 
हो जाती है, क्‍योंकि पानी तो वहां बरसता नहीं, इसलिए सब रेत-ही- 
रेत हो जाता है । अगर वर्षा बंद करनी हो तो वृक्षोंकी काट दीजिए । 
में जोहान्सबर्गमें कई वर्षतक रहा ।. वहांका जलवायु बहुत अच्छा हे । 
वहां जबसे वृक्षारोपण हुआ तबसे वर्षा पड़नी भी शरू हो गई। 
इसलिए दिल्‍लीके अफसरने वृक्षारोपणका जो काम उठाया वह 
बहुत अच्छा हे । जिन लोगोंके पास खाली जमीनें नहीं हें वे मिट्टीके 
गमलोंमें थोड़ी-थोड़ी मिट्टी डालकर सब्जी पेदा कर सकते हैं । 

एक भाईने यह प्रइन पूछा हे कि आज हमपर मुसलमानोंकी 
तरफसे जो ज्यादतियां हो रही हें उनको दृष्टिमें रखते हुए हम 
किस मुसलमानका एऐंतबार करें और किसका नहीं, यूनियनमें 
जो मुसलमान रहते हें उनके साथ हम कसा सलूक करें और पाकि- 
स्तानमें जो गेर-मुस्लिम हें, वे क्‍या करें ? 

इस बारेमें में पहले भी कई बार कह चुका हुं और झ्राज फिर 
कहता हूं कि अब हिदुस्तानमें सारे धर्मोका इम्तहान हो रहा हें। 
सिख, हिंदू, मुस्लिम और ईसाई आदि सब धर्म किस तरहसे चलते 
हैं और कंसे हिदुस्तानकी बागडोर सम्हालते हें, यह देखना हैं। 
पाकिस्तान तो चाहे मुसलमानोंका कहो, मगर यूनियन तो सबका 
है । अगर आप यहां बुज़दिल न रहकर सचमृच बहादुर बन जाते हें तो 
आपको यह सोचना भी नहीं पड़ेगा कि आपको मुसलमानोंके साथ 
कसा सलूक करना चाहिए ? मगर आज तो हम सब बृज़दिल पड़े ह। 
उसके लिए मेंने तो अपना गुनाह मंजूर कर लिया। हमारा ३० वर्षका 
शिक्षण क्यों गलत तरीकेसे हुआ, यह मेरे लिए एक कठिन प्रश्न हो 
गया है। मेंने कैसे यह मान लिया कि अरहिसा बुज़दिलोंका हथियार 

हो सकती है ? अगर अब भी हम सचमुच बहादुर होकर मुसलमानोंके 
साथ प्रेम करें तो मुसलमानोंको भी सोचना होगा कि वे आपके साथ 
धोखा करके क्या लेंगे। वे भी बदलेमें मोहब्बत ही दिखाएंगे। क्‍या हम 
यूनियनके करोड़ों मुसलमानोंको अपना गूलाम बनाकर रख सकते 
हैं? दूसरोंकों गुलाम बनानेवाला खुद गूलाम बन जाता हे। अगर 
हम यहां तलवारका बदला तलवारसे, लाठीका बदला लाठोसे और 
लातका बदला लातसे देने लगें तो फिर पाकिस्तानमें उससे भिन्न 
सलूककी आशा रखना फिजूल हे। अगर ऐसा हमने किया तो जिस 
हाथसे हमने आज़ादी ली उसी हाथसे हम उसे खो देंगे। जो सीधा 
और सरल रास्ता है वही हमें अपनाना चाहिए और फिर हम देखेंगे कि 
पाकिस्तानमें एक भी हिंदू या एक भी ईसाईको कोई छुनेवाला नहीं हे । 
ग्राज पाकिस्तान और भारतकी भावी सरकारोंकी ओरसे जो वक्तव्य 
प्रकाशित हुआ हे वह मुझे अच्छा लगा है। मगर में तो उसे प्रत्यक्षमें देखना 
चाहता हूं । इस वक्‍त तो हम ऐसा क्‍यों मानें कि जो कुछ बे कहते हें उससे 
भिन्न ही पाकिस्तानमें होनेवाला है। होता भी है और हम बृज़दिल नहीं हें 
तो हम उसका जवाब भी दे देंगे। जबतक ऐसा नहीं हुआ है तब उसे मान- 
कर ही हम बैठ जाय॑ं यह तो हमारी बृुज़दिली हे। इस तरहसे माननेका 
मतलब होगा लड़ाईका सामान तैयार करना। तब तो हमारे और पाकि- 
स्तानके लहकरोंमें श्रामने-सामनेकी लड़ाई छिड़ जायगी और जिना साहब 
जो दो नेशनकी बात करते थे वह सही साबित होगी। इसलिए में तो 
ईद्वरसे यही प्रार्थना करता हूं कि तू हमें उस आपत्तिसे बचा ले। 


२६ जुलाई १६४७ 
भाइयो और बहनो, 
में चाहता तो यही हूं कि एक बेरिस्टरको जितना पैसा मिलता 
हैँ उतना ही एक भंगीको भी मिले, परंतु यह बात कहनेमें जितनी 

ग्रासान है, करनेमें उतनी ही मुश्किल हे। दूसरे, ये सब बातें हड़ताल 
करनेसे पूरी नहीं होतीं। वेतन-कमीशनकी सिफारिशोंसे जो वेतन 
बढ़े हें, पहले हमें उन्हें हजम करना चाहिए और फिर बादमें अपने 
पक्षमें लोकमत तेयार करना चाहिए। हड़तालका भी एक शास्त्र 
होता है। यों ही हड़ताल कर बेठनेसे कोई लाभ नहीं। 

ग्राज तो हिदुस्तानमें हड़तालोंका एक वातावरण-सा बन गया 
है। जहां लोगोंकी भ्रपनी हकमतें हें वहां भी हड़तालें होती हें। जब 
हमारे यहां अंग्रेजी हकमत थी तब, जहांतक मुभे याद है, इतनी 
हड़तालें नहीं होती थीं। झ्राज कलकत्तासे तार आया हे और अ्रखबा रोंमें 
भी छपा है कि वहां एकाउंटेंट जनरल आफिसके कर्मचारियोंने कलमबंद 
हड़ताल कर दी है।इस आफिसमें डाक और तारघर शामिल हें जो 
किसी एक आदमीकी खातिर नहीं, बल्कि सब लोगोंकी भलाईके लिए 
चलते हें। यह माना कि उनमें बड़े-बड़े भ्रमलदार भी हें जिन्हें 
काफी पैसा मिलता हे। फिर छोटोंने क्या गुनाह किया कि उन्हें थोड़ा 
पैसा मिले ? आखिर इतना बड़ा अंतर क्‍यों रहता हे ? अंग्रेजोंने. यह 
आदत डाली, मगर हमको भी वह मीठी लगी और उसे हम जारी 
रख रहे हैं, परंतु इस तरहसे यदि ,लोग कलमबंद करके बैठने लगें तो 
हिंदुस्तानका क्‍या होगा ? हड़तालके जरिए दबाव डालकर यदि कुछ 
पैसे उन्होंने बढ़वा भी लिए तो उससे क्या हुआ ? मगर यह तरीका 
तो गलत है और इससे हिदुस्तानका सत्यानाश होनेवाला हैं। 

आजकी हिदुस्तानकी हालत देखकर मुझे उस म॒र्गीकी मिसाल 
याद आती हे जो सोनंके अंडे देती थी। मर्गावालेने सारे अंडे एक 
साथ निकालनंक लिए उस मुर्गीकों मार डाला। मगर नतीजा यह हुआ 
कि सोनेक अंडे भी नहीं निकले और म॒र्गी भी मर गई। ञ्राज जो हमार 
हाथमें हकूमत आई है वह उसी किस्मकी मुर्गी है । हम अगर यह 
उम्मीद करें कि उस मुर्गीसे सब सोनेके अंडे झ्ाज ही निकालकर खा 
जायं तो निश्चय ही वह मुर्गी तो मरेगी ही, उसके साथ हम भी 
मरनेवाले है । 

इसके अलावा हड़तालका तो मेंने शास्त्र बना रखा हे। दक्षिण 

अफ्रीकार्में पहले-पहल हमने इसकी झ्राजमाइश की थी। वहां हिंदुस्तानी 
कली और मजदूर समभे जाते थे। वहां उनका हड़ताल करना कुछ 
मानी रखता था, क्योंकि और तरहसे वहां उनकी “बात कोई सुननेवाला 
नहीं था। भ्रतः वह आदमी जो हड़तालका श्वास्त्र जानता हैं, वह 
उन लोगोंसे जो कि आज इधर-उधर “हड़ताल कर रहे हें, यह 
सूचना देना चाहता हें कि जो तरीका उन्होंने श्रपनाया है उससे वें 
अपना ही खात्मा कर लेंगे। हमारे देशक दो टुकड़े तो हो गए, मगर 
अब भी अगर हमारे आपसके भगड़े इसी तरह जारी रहे तो ईश्वर ही 
जानता हे कि हमारा कया हाल होनेवाला हें! अब तो हमारा यह 
धर्म हो गया हे कि हम अपना काम करते जायं, क्‍योंकि वह हक्मत- 
का काम हे । वेतन-कमीशनकी सिफारिशोंके फलस्वरूप छोटे लोगोंका : 
दर्जा काफी ऊंचा हो गया है । श्रगर इस तरहसे हम मांगते ही रहेंगे तब तो 
हिंदुस्तानका दिवाला निकल जायगा । यह ठीक है कि हक्‌मतके पास 
करोड़ों रुपये आते हैं, मगर वह सब केवल मुट्ठीभर लोगोंपर तो खर्चे 
नहीं किया जा सकता। उस रुपएका अधिक भाग तो उन देहातियोंपर 
खर्चे किया जाना चाहिए जिनसे वह पैसा आता है। 

बंबईमें, हाल हीमें, मजदूरोंकी एक नाममात्रकी हड़ताल 
हो चुकी है। वहांकी सरकारने एक-दो करोड़ रुपया तो मजदूरोंको 
दिया, मगर उससे भी उनको संतोष नहीं हुआ और अपनी ताकत जाहिर 
करनेके लिए उन्होंने एक नाममात्रकी हड़ताल की। उन्हें चाहिए 
तो यह था कि जो कुछ मिल गया उसे तो हजम करते और उसके बाद 
अपने पक्षमें लोकमत बनातें। इसके बजाय उन्होंने हड़ताल करके 
पैसे बढ़वानेका मार्ग श्रपनाया। कांग्रेसमें भी आज कितनी ही पारियां 
बन गई हे और उनमेंसे ही एक पार्टीका इस हड़तालमें हाथ है, ऐसा 
मुझे बताया गया हे। मगर इस नाममात्रकी हड़तालमें तो चाहे वह 
दो घंटेके लिए ही क्‍यों न हो, एक तरहका घमंड भरा रहता हें। 
उससे वह पार्टी यह सिद्ध करनेकी कोशिश करती हे कि उसकी 
मजदूरोंमें कितनी चलती हे। भ्रन्यथा इस नाममात्रकी हड़तालका क्‍या 
उद्देश्य हो सकता था ? मुल्कका इस प्रकारकी हड़तालोंसे कोई भला 

नहीं हो सकता। इसलिए वहांक मजदूरोंने जो कुछ किया वह 
मुभे अनर्थ लगता है। । 

दूसरी लड़ाई तो जब होगी तब होगी, मगर क्या हम इस आपसकी 
लड़ाईमें ही कटकर मर जाना चाहते हें? यह कोई देशका काम 
नहीं है, कोरा स्वार्थका काम हैं । एक ओर तो हमें आज़ादी मिली, 
अंग्रेज यहांसे गए और हक्‌मतका काम हमने चलाना शुरू ही किया 
कि दूसरी ओर हम पेसोंके बटवारेपर ही लड़ाई करने लगे। में तो 
यहांतक मानता हूं कि एक बेरिस्टरको जितना पैसा मिलता है उतना 
ही एक भंगीको भी मिलना च्वाहिए। मगर बैरिस्टर तो अ्रधिक छीन लेता 
है और हम खुशीसे उसे दे देते हें। में भी तो कभी बैरिस्टरी करने 
लगा था, मगर मेने कर्सीपर पड़े रहकर पैसे लूटना एक निकम्मी बात 
समभी और इसलिए भंगी बन गया । मगर ये सब बातें कहनेमें तो 
अच्छी लगती हें, करनेमें मुश्किल होती हें। आखिर हम ऐसे आदमी 
कहांसे लाएं जो गवरनंर-जनरल, बेरिस्टर और व्यापारी हो सकें 
और साथ-ही-साथ पैसा भी उतना ही लें जितना एक. भंगीको मिलता 
है। एक दर्जी भी चार-पांच रुपये रोज कमा लेता है, मगर भंगीको कौन 
इतने पैसे देता हे ? अ्रतः आज जरूरत इस बातकी हे कि मनुष्य 
अपना स्वभाव बदले, मनृष्यमें उदारता पैदा होनी चाहिए। यह नहीं कि 
हम अपनी स्वार्थपूर्तिक लिए सबका गलां काट दें। बर्मामें जो खून हुए 
हैं, उनसे भी अगर हम कोई सबक नहीं लेंगे तो हिंदुस्तान और सारी 
दुनियाका क्या हाल होगा ? यह हिसाब आप अपने घर जाकर करें। 


है १ ६ 

हिंदुस्तान देशी राज्योंसे भरा पड़ा है। उनकी संख्या पांच-सौसे 
ऊपर हे, जिनमें कोई बड़े हें और कोई छोटे हें। हाल हीमें वाइसराय 


श्दड प्रार्थना-प्रवचन 


साहबने राजाओ्रोंको यहां बुला लिया था। अबतक तो उनपर ब्रिटिश 
साम्राज्यका छत्र था, परंतु वह तो अब उठ गया। वाइसराय साहबने 
उनको बहुत नम्नर शब्दोंमें जो व्याख्यान दिया वह मुृभको अच्छा 
लगा। उन्होंने राजाश्रोंकोी सलाह दी कि भारतीय यूनियन और 
पाकिस्तानके रूपमें जो दो स्वतंत्र राज्य बन रहे हें उनको उन दोनोंके 
भीतर झ्राना हैं । वह कोई छोटा व्याख्यान नहीं था। मगर उसमें जो 
चीज मुझे चुभी वह यह कि इतने बड़े व्याख्यानमें रियासतोंकी रैयतका 
कहीं जिक्र नहीं था । ब्रिटिश गवरनंमेंटके साथ जो करार था वह तो 
राजा लोगोंसे ही था। उसमें रेयत कहीं श्राती ही नहीं थी। इसलिए जब 
ब्रिटिश साम्राज्यसत्ता हट गई तब बाकानून वे आज़ाद तो हो जाते है 
और ब्रिटिश सलल्‍्तनत उसमें कोई दखल भी नहीं दे सकती । मगर राजा 
लोगोंका धर्म और कत्तंव्य भी तो कोई चीज हे । अ्रब बंदूकका राज्य 
तो चला गया जिससे किसी रियासतको मजबूर किया जा सकता 
था। मगर ब्रिटिश साम्राज्यके मातहत जो वे स्रक्षित रहते थे वह 
सुरक्षितता तो अ्रव नहीं रही। फिर कोई भी बड़ी-से-बड़ी रियासत ले 
लीजिए; में कोचीनको ही लेता हूं, क्योंकि एक खासा बड़ा समुद्र 
भी उसके साथ लगता हे। वह अपनी स्‌रक्षाक॑ लिए सारी दुनियाके 
साथ तो समभोते कर नहीं सकती । ऐसी हालतमें उनको ठीक सलाह 
देना वाइसरायका धर्म था। मगर रैयतका भी भशगर वे ,अपने 
व्याख्यानमें कुछ जिक्र कर देते तो मुभको बहुत अच्छा लगता। चूंकि 
में काठियावाड़ राज्यमें पंदा हुआ था, इसलिए एक रेयत होनेके 
नाते मुझे उस बारेमें कहनेका हक़ हैं। अबसे पहले राजा लोग 
अगर दीवान भी रखते थे तो उसमें वाइसरायकी इजाजत लेते थे। 
वह उनको अच्छा तो नहीं लगता था। इसलिए अ्रब जहां उनके ऊपरसे 
ब्रिटिश-सुरक्षाका छत्र हटा उसके साथ-साथ उनका दबाव भी तो उनपरसे 
हट गया। मगर दूसरी तरफसे प्रजाका दबाव अ्रब उनपर पड़ता 
है । नतीजा यह हुआ कि राजा लोग प्रजाके सेवक बनकर रहेंगे तभी 
वे राजा रह सकते हें। उनके यहां जो प्रजा-मंडल हें उनके साथ उनको 
मशविरा करना चाहिए और शासन-प्रबंधर्में उनका सहयोग लें। यह 

बात तो ठीक हे कि उन्होंने कभी राज्य तो चलाया नहीं । राज्य तो हमार 
इन नेताओ्रोंने भी पहले कभी नहीं किया था जो आ्राज केंद्रीय सरकारमें 
हैं। वे बाहर तो शेर बने हुए थे, मगर आज तो बकरी-ज॑से बन गए 
हैं। इसका यह मतलब नहीं है कि राजा लोग यों ही अपने राज्यमें 
बीस-पच्चीस आदमियोंकोी खड़ा कर दें और उनको प्रजा-मंडल 
कहने लगें। वे जो कुछ करें वह सच्चाई और नेकनीयतीसे करें। 

जहांतक यूनियन या पाकिस्तानमें शामिल होनेका संबंध हे, 
उसमें भौगोलिक स्थितिका पूरा ध्यान रखना होगा । गुजरात या 
काठियावाड़का कोई राज्य अपनेको बंगालके साथ थोड़े ही कह 
सकता हें? अ्रतः रियासतें भूगोलके दबावसे नहीं निकल सकतीं। 

अंग्रेज जाते समय क्या राजाओ्ोंको यह नहीं कह सकते थे कि जो 
सर्वोच्च सत्ता उनके पास थी वह अब हिंदुस्तान और पाकिस्तानके पास 
चली गई है। निश्चय ही यह बहुत खटकनेवाली बात है और हिंदुस्तान तथा 
पाकिस्तान दोनोंके लिए वह एक पेचीदा प्रश्न बन गया है । में तो यही 
कहूंगा कि राजाश्रोंके लिए भी यह इम्तिहानका समय है । वे नामके राजा 
रहें, मगर भ्रसलमें प्रजाके सेवक बन जाएं, तब तो हिदुस्तानकी खेर हे । 

मेंने जो आज यह रुदन किया है वह इस वजहसे नहीं कि राजाओं- 
के विरुद्ध वाइस रायने मुभसे शिकायत की हो या हमारी स्वदेशी हकमतने, 
जिसमें जवाहरलालजी और राजेंद्रबाबू आदि हैं, मुभसे कुछ कहा हो । 
हकीकत तो यह है कि लोग आज इस बातकी तुलना करते हें कि 
हिंदुस्तानकी हकूमत क्या करती है और पाकिस्तानकी क्‍या ? 

मगर दंशी राज्योंकी प्रजापर क्या बीत रही होगी ? वहांकी 
रेयत क्‍या इस आज़ादीपर खुद होगी ? क्‍या वहांके लोग आज़ादीके 
_ उत्सवमें शामिल होंगे ? में तो उस दिन उपवास करूंगा और मेरी 
प्राथंना भी खासतौरसे उस दिन यही होगी कि हे ईश्वर ! हिदुस्तान 
आज़ाद तो हुआ, परंतु उसे बर्बाद न कर ! 

देशी राज्य हिंदुस्तानका एक चौथाई हिस्सा है । क्‍या वहांकी दस 
करोड़ प्रजा १५ अगस्तको आज़ादीका उत्सव मना सकेगी ? अगर 
राजा लोग यह कहें कि हम तो तुम्हारे नौकर बनकर रहेंगे तब 

तो खेर हें। तब वे प्रजासे जो पंसा लेंगे वे प्रजाको ऊपर उठानेके 
लिए ही लेंगे। वे दस गूना करके उसे वापिस दें देंगे, पेसेके रूपमें 
नहीं, बल्कि अपने राज्यमें शिक्षाके लिए सकल, रोगियोंक लिए 
अस्पताल, सड़कें तथा वाग-बगीचों आदिके रूपमें। इसलिए मुझे 
ऐसा लगा कि में आज राजागोंक बारेमें इतना तो कह दूं। वाइस- 
रायके भाषणके बारेमें जवाहरलालजी और सरदार पटेलने तो कुछ 
कहा नहीं। मगर दिलमें तो वे भी महसूस करते ही होंगे। दिलमें 
फिर जहर क्या रखना था ? यह तो एक तरहका खेल-सा हैं 
जिसमें खेलके सब खिलौने मेजपर रखे - रहने चाहिए । जब हमारे 
दिलमें किसी प्रकारका जहर नहीं होगा तभी तो हम १५ अगस्तका 
दिन दिल खोलकर मना सकेंगे । 

भाइयो और बहनो, 

आज में कुछ प्रइनोंके जवाब दुंगा। 

प्रशन-- १५ अगस्तके बाद दोनों राज्योंमें दो कांग्रेसें होंगी या 
एक ही रहेगी ? या कांग्रेसकी श्रावरयकता ही न रहेगी ? 

उत्तर--मेरे विचारसे उस समय एसी संस्थाकी जरूरत और भी 
ज्यादा होगी । बेशक, उसका काम बदल जायगा। यदि कांग्रेस मू्खेतापृर्वक 
दो धर्मोक आधारपर दो राष्ट्रोंका सिद्धांत मंजूर नहीं कर लेती तो सारे 
हिंदुस्तानके लिए केवल एक कांग्रेस रह सकती हे। 

हिदुस्तानके बटवारेसे आज उसके समूचेपनका बटवारा नहीं 
होता--नहीं होना चाहिए। दो सार्वभौम राज्योंमें बांट दिये जानेके 
कारण हिदुस्तानके दो राष्ट्र नहीं होते। मान लिया जाय कि कोई 
एक या ज्यादा रियासतें दोनों राज्योंके बाहर रहती हे तो कया कांग्रेस 
उन्हें और उनकी जनताको राष्ट्रीय कांग्रेससे निकाल देगी? क्या 

उनकी मांग यह नहीं होगी कि कांग्रेस उनकी ओर विशेष ध्यान दे 
भ्ौर उनकी विशेष परवाह करें ? जरूर ही पहलेसे ज्यादा उलभे 
हुए सवाल उठेंगे। उनमेंसे कुछका हल कठिन भी हो सकता है। 
मगर कांग्रेसके ट्कड़े कर देनेके लिए यह कोई कारण न होगा । उससे 
अबतककी अपेक्षा अ्रधिक बड़ी राजनीतिज्ञता, अधिक गहरे विचार 
गौर अ्रधिक शांत निर्णयको उत्तेजना मिलेगी । पंगु बना देनेवाली 
कठिनाइयोंपर ही हमें पहलेसे विचार नहीं करते रहना चाहिए। 
आजतक जो खराबियां हो चुकीं वे काफी हें। 

प्रशन--कक्‍्या कांग्रेस अ्रब सांप्रदायिक संस्था बन जायगी ? आज 
जोरोंसे मांग की जा रही है कि चूंकि अरब मुसलमान अपने आपको 
परदेशी समभने लगे हें, इसलिए हमें भी अपने संघको हिंदू भारत 
कहकर क्‍यों नहीं प्कारना चाहिए और उसपर हिदू-धर्मकी अ्रमिट 
छाप क्‍यों नहीं लगा देनी चाहिए ? 

' उत्तर--इस सवालमें घोर भअज्ञान भरा हे। कांग्रेस कभी हिंदू-संस्था 
नहीं बन सकती। जो उसे ऐसा बनावेंगे, हिंदुस्तान और हिंदू-धर्मसे 
, दुह्मनी करेंगे । हिंदुस्तान करोड़ोंका मुल्क हे। उनकी आवाज़ किसीने 
नहीं सनी । श्रगर कोई दो प्रजाकी बातपर जोर देनेवाले हैं तो वे 
शहरोंके शोर-गुल मचानेवाले लोग ही हँ। हम उनकी आवाज़को 
हिदुस्तानके देहातोंके करोड़ोंकी आवाज़ न समभें। 

तीसरी बात यह है कि हिदुस्तानके मृुसलमानोंने नहीं कहा 
हँ कि वे हिंदुस्तानी नहीं हें और अंतर्मे याद रखा जाय कि हिंदू- 
धर्ममें कितनी ही कमियां क्‍यों न हों, हिंदू-धर्ममे कभी अ्रलहदगीका 
दावा नहीं किया। अलग-अलग धर्मोके लोगोंने मिलकर हिंदुस्तानको 
, एक प्रजा या राष्ट्र बनाया है उन सबका हिंदुस्तानी कहलानेका समान 
हक है । बहुमतको दूसरोंको दबानंका हक नहीं है। बहुमतके जोरसे 
या तलवारके जोरसे मिली हुई ताकत सच्ची ताकत नहीं है। दरअसल 
सचाई ही सच्ची ताकत हे । 

प्रशन--तीसरा सवाल हे कि जो मुसलमान नहीं उनका पाकिस्तानके 
भऋंडेकी तरफ क्या रुख रहे ? द 

उत्तर--पाकिस्तानका भंडा अ्रभी तो लीगका भंडा होगा। अगर 
मुस्लिम लीग और इस्लाम एक चीज हे तो सारी दुनियाके मुसलमानोंका 
भंडा एक होना चाहिए और जिनकी इस्लामसे दुश्मनी नहीं उनको 
उसकी इज्जत करनी चाहिए। में इस्लामका, हिंदू-धर्मका, ईसाई-धर्म का, 
या किसी दूसरे धर्मका भंडा जानता नहीं हूं । मगर मेंने इस्लामका 
गहरा अभ्यास नहीं किया तो में भूल कर सकता हूं। अगर पाकिस्तानका 
भंडा, चाहे उसका रूप-रंग कुछ भी हो पाकिस्तानमें रहनेवाले सब 
लोगोंका भंडा होगा, तो में उसकी सलामी करूंगा और आपको भी 
ऐसा ही करना चाहिए। दूसरे लफ्जोंमें उपनिवेश एक दूसरेके दुश्मन 
नहीं बन सकते । में तो बहुत रस और दुःखसे देख रहा हूं कि दक्षिण 
अफ्रीकाका उपनिवेश हिदुस्तानके उपनिवेशकी तरफ क्‍या रुख रखता 
है ? क्‍या दक्षिण अ्फ्रीकाके लोग हिदुस्तानको नफरत कर सकते हें ? 
क्या अफ्रीकाकी यूनियनके गोरे अभ्रब भी हिदुस्तानियोंक साथ रेलके एक 
डिब्बेमें सफर करनेसे इन्कार करेंगे ? 

भाइयो और बहनो, 

आज में बहुत कामकी बातें कह रहा हूं। मृभसे ऐसा कहा जाता है 
कि म्‌ भे काश्मीर जाना चाहिए। मुझे वहां जानेका शौक नहीं है और 
होना भी नहीं चाहिए। लेकिन वह खूबसूरत जगह हे । वहां हिमालय 
पहाड़ भी हे। लेकिन दुनियामें कई और भी खूबसूरत जगह हें। 
तीर्थ-क्षेत्र भी काफी पड़े हैं । 

एक बार में काश्मीर जाना चाहता था। उस समयके काश्मीर 
महाराजाने मुझे बुलाया भी था। उस समय सर गोपालस्वामी आयंगर 
वहांके दीवान थे। लेकिन ईश्वर जब मुभको मौका दे तभी तो में जाऊंगा। 

जब पिछली बार पंडित जवाहरलाल कार्मीरमें रोक लिए गए 

तब उनकी यहां जरूरत थी। उस समय मौलाना आज़ाद कांग्रेसकी 
सदारत करते थे। वे जवाहरलालको काइ्मीरसे बुलाना चाहते थे; 
क्योंकि यहां उनकी जरूरत थी। उस समयके वाइसराय लार्ड वेवेलने 
भी उनकी जरूरत महसूस की । वेवेल और मौलाना साहब दोनों 
परेशान थे। तब मौलानाने जवाहरलालके पास खबर भेजी कि आपने 
जो काम अपनाया है वह कांग्रेसका काम हे, इसलिए अ्नुशासनके मुताबिक 
-ग्राप यहां आइए । उस समय जवाहरलालने यहां आना तो मंजूर कर 
लिया, लेकिन यह भी उन्होंने कहा कि बादमें फिर काश्मीर जाऊंगा। 
मौलानाने कहा कि बादमें यह काम किया जा सकता हे और जरूरत 
होगी तो गांधीजीको भी आपके साथ भेज दिया जायगा। मेंने भी जवा- 
हरलालसे कहा कि ऐसा करनेसे तुम्हे कोई नहीं रोक सकता । 

अ्रब तो सरकार ही बदल गई। वाइसराय बदल गया । में अ्रब 
काश्मीर जानेको तैयार हो गया, जिससे जवाहरलाल अ्रपना काम 
करते रहें। चूंकि वहां कई भंभट थे, इसलिए मेंने कह दिया था कि 
यदि वाइसराय कह दे कि वहां जाओ तो में जाऊंगा। वाइसरायने कुछ 
समय पहले म्‌भसे कहा कि में अ्रभी वहां जाता हूं, आप न जाय॑। 
इसलिए में नहीं गया। श्रब सिलसिला ऐसा हो गया किया तो में वहां 
जाऊं या जवाहर जाय॑ । लेकिन वह तो जा नहीं सकते । यहीं काम बहुत 
पड़ा है। वैसे तो वहांकी श्राबहवा अच्छी हे । यदि वहां वह जायंगे, 
तो वह तंदुरुस्त होकर आयेंगे। लेकिन यहांके भंभटको भी तो सम्हा- 
लना होगा । यदि अंतरिम सरकारके उपाध्यक्ष वहां जाय॑ं तो उसका 
ऐसा भी मतलब निकाला जा सकता हैँ कि वे काइ्मीरको भारतीय संघमें 
मिलाने गए हें--इस तरहका भ्रम पैदा हो सकता है । इसलिए में वहां 
जाऊंगा । 

काध्मीरमें राजा है श्लौर रेयत भी। में राजाको कोई एसी बात 
नहीं कहने जा रहा हूं कि वे पाकिस्तानमें न सम्मिलित हों और भार- 
तीय संघमें सम्मिलित हों। में इस कामके लिए वहां नहीं जाऊंगा। 
वहां राजा तो हे, लेकिन सच्चा राजा तो प्रजा है । यदि राजा 
प्रजाका सेवक नहीं हे तो वह राजा नहीं है, में यही मानता हूं। में 

तो इसीलिए बागी बना; क्‍योंकि अंग्रेज अ्रपनेको यहांका राजा समभतें 
थे, जिसे में नहीं मानता था। अ्रब वे भारत छोड़ रहे हें। जो हाकिमी 
करने आया था वह अब नौकर बनना चाहता है। मनसा-वाचा-कर्मणा 
वे अब नौकर बनना चाहते हें। वे अब इसलिए गवर्नर-जनरल नहीं 
बनते, कि राजाने नियूकक्‍त किया हें; बल्कि हम--अश्रंतरिम सर- 
कार--उन्हें गवनंर-जनरल बना रहे ह। में तो कहता था कि हरिजनकी 
एक लड़कीको गंवर्नर-जनरल बना देना चाहिए, लेकिन में यह मानता 
हूं कि अ्रभी इस हालतमें हरिजनकी लड़कीको गवर्नर-जनरल नहीं बनायां 
जा सकता, क्‍योंकि राजाश्रोंसे बात करनी है, और भी कई बड़े-बड़े 
काम पड़े हें। हां, जब प्रजातंत्र बन जायगा तब ऐसा हो सकता है। में 
कहना चाहता हूं कि अंग्रेजोंके इस काममें फरेबी नहीं दिखाई देती। 
आ्राज यह भी नहीं हे कि वे पैसा चाहते हे--यदि रखना हे तो उन्हें नौकरी 
दो नहीं तो वे जा रहे हें। १५ अगस्तको काफी अंग्रेज चले जायंगे; 
ऐसी उनकी मंशा हे--वाचा और कमेणा तो ऐसा हे ही । 

ग्रभमीतक वाइसरायकी छत्रछायामें काइ्मीरके महाराजा जो 
करना चाहते थे कर सकते थे। अब तो वे रैयतक हें। सर्वोच्च सत्ता 
लोगोंक हाथमें है। में यह नहीं कहता कि में महाराजा साहबको 
तकलीफ देना चाहता हूं। वहां काम करनेवाले जो पंडित और मुल्ला हें 
वे मुझे नामसे तो जानते ही हें। मेने काश्मी रके लोगोंको काफी पैसा दिया 
हैं। उनका नकाशीका काम व शाल बनानेका काम अच्छा होता हें। 
चर्खा संघने भी अ्रच्छा काम वहां किया हे । वहांके गरीब लोग मुझे 
पहचानते हें; । 

वहांक लोगोंसे पूछा जाना चाहिए कि वे पाकिस्तानके संघमें जाना 
चाहते हे या भारतीय संघ । वे जैसा चाहें करें। राजा तो कुछ हैं 
ही नहीं । प्रजा सब कुछ है । राजा तो दो दिन बाद मर जायगा लेकिन 
प्रजा तो रहेगी ही। कछ लोगोंने मुझसे कहा कि यह काम में पत्र- 
व्यवहारके जरिये ही क्‍यों न करूं ? तो में कहूंगा कि वेसे तो में 
पत्र-व्यवहा रके जरिये ही नोग्राखालीका काम भी कर सकता हूं । 

काइ्मीरमें में कोई काम सार्वजनिकरूपसे नहीं करूंगा । में प्रार्थना 


कि 
र् 


प्रार्थेना-प्रवचन २६१ 


भी सार्वजनिक सभामें नहीं करना चाहता, करू वह दूसरी बात हे | 
प्रार्थना तो मेरे जीवनका एक अंग हें। 

अब रही बात यह कि में जो कहता हूं कि १५ अ्रगस्तको फाका 
करो और प्रार्थना करो, यह क्या हे ? में दुःख तो नहीं मनाना चाहता 
हं । लेकिन दुःखकी बात यह हे कि हमारे पास खुराक नहीं है, कपड़ा 
नहीं है। श्राज एक आदमी बिगड़ जाता हे और दूसरे आदमीको मार 
डालता है। लाहौरमें ऐसा चल रहा हे कि ज़रा बाहर निकले और 
मार डाले गए। सो हम मौज करें और मिठाई खायं, ऐसा उत्सव एसे 
अवसरमें कैसे मनाया जाय ? 

६ अप्रैल १९१६९ को सारे हिदुस्तानमें जागृति हो गई थी। उस 
दिन कोई उत्सव इस तरहसे नहीं मनाया गया। मेंने हिंदुओं और मुसल- 
मानोंसे कहा कि वे उस दिन फाका रखें, प्रार्थना करें और चर्खा 
चलाएं। उन दिनोंमें हिंदू और म्‌सलमानोंमें कोई दुश्मनी नहीं थी, 
इसलिए सबोंने वसे ही फाका रखकर उत्सव मनाया। ६ तारीखको 
जितना बड़ा उत्सव उस समय था वैसी तारीख हिदुस्तानके इतिहासमें 
आनेवाली नहीं है । आज ६ तारीखसे भी ज्यादा आवश्यकता हैँ कि 
लोग फाका रखें। करोड़ों लोग भूखों मर रहे हें। उस समय तिलक- 
स्वराज्य-फंडके लिए एक करोड़ रुपये जमा करना मुश्किल था--वह 
जमाना ही वैसा था। हमारे पास सत्ता नहीं थी। श्राज तो करोड़ों 
रुपया हमारे हाथमें श्रा गया हे। ऐसी जिम्मेदारी आ गई है। यदि 
ऐसे समयमें हम नम्न न बनेंगे तो क्या होगा ? अगर १५ अ्गस्तको खूब 
खा-पीकर मज़े उड़ाएंगे तो १६ शअ्रगस्तको राजेंद्रबाबू क्‍या करेंगे--क्या 
खिलाएंगे ? इसलिए में कहूंगा कि उत्सव जरूर मनाएं, लेकिन फाका 
रखकर, प्रार्थना करके और चर्खा चलाकर मनाएं । हां, हमें मातम 
नहीं मनाना चाहिए। 

आज मेरा यहां अ्रखीरका दिन हे। कलसे प्रार्थना नहीं हो सकती। 
अगर आप करेंगे तो अ्रच्छा होगा, मगर में तो नहीं रहूंगा। ईश्वरकी 
क्ुपा हो गई तो परसों श्रीनगर पहुंच जाऊंगा। मेने कल कहा था 
कि में वहां दो-तीन दिन रहूंगा। मुझे वहां कोई खास काम करना हें, 
ऐसी बात नहीं हे । मुझे वहां किसी सार्वजनिक सभामें हिस्सा नहीं लेना 
है। में तो लोगोंसे मिलने जा रहा हूं। किसी उम्मीदसे नहीं। 
श॒ खाली हाथ भी लौटकर नहीं आनेवाला हूं; लेकिन मेरे हाथ भरना 
या न भरना ईइ्वरके हाथ हे। आ्राज तो में प्रतिज्ञाके वश होकर जाता 
छू । प्रतिज्ञाका पालन हो जानेपर पीछे भाग आऊंगा। वहांसे में 
नोगआआाखाली जाऊंगा। 

बिहारके एक मुसलमानके पाससे मेरे पास खत आया हे कि वहां 
हिंदू और मुसलमान सब लोग पहले-जैसे भाई-भाईके समान रहने 
लगे हे। बिहारके मंत्री श्रीअंसारीने भी मुझे बताया हे कि अ्रब 
कोई झगड़ा नहीं रहा। पहले जिस तरह भाई-भाईके-जेसे लोग 
रहते थे वेसे ही अरब फिर रहने लगे हें। स्पेशल ट्रेनोंस लोग आ 
रहे हँं। वे बिहार-सरकारक खचंसे नहीं श्रा रहे हें। बिहार-सरकारने 
तो उन्हें नहीं भेजा था |. बंगालवाले ले गए थे। उनका काम था कि वें 
उन्हें भेज देते। में तो बिहारके हिदुओओंसे कहूंगा कि जो मुसलमान 
आ रहे हे उन्हें अपनाना चाहिए। अपने में पहले-जेसा मिला लेना 
चाहिए। हकमतपर भरोसा किए बेठे नहीं रहना चाहिए। श्रबतक तो 
हमारे हाथमें सत्ता नहीं थी। अंग्रेजोंका राज था। तब उनपर भरोसा 
करना पड़ता था। अ्रब सलतनत हमारे हाथमें आ गई है। रैयतकी 
हक्‌मत है। इसलिए अभ्रब कोई ऐसा नहीं कह सकता कि हक्‌मतका 
काम है। भ्रगर रैयत ही नहीं हे तो हकमत कहां ? इसलिए 
'बिहारके हिंएह ऐसी आबोहवा रखें कि वहांके मुसलमान ऐसा न 
समभें कि हमारी पीठपर पाकिस्तान नहीं हे। अश्रभी दो भाग हो 

गए हैं, मेरे ख्यालसे यह बुरा हुआ हे। मगर ब्रा या अच्छा, अ्रव 
तो हो ही गया हे । जो पाकिस्तानको माननेवाले थे उनके मनमें तो वह 
भरा ही हुझ्ना है । दोनोंने मान लिया हे कि अरब हम अलग-भ्ललग हो गए ॥ 
यदि मुसलमानोंने ऐसा समभकर किया तो मुझे बुरा लगेगा। पाकिस्तान 
तो कोई चीज नहीं है। उससे सिर्फ हकूमतका बटवारा हुआ है । में 
बिहारियोंसे इतना ही कहना चाहता हू । 

अ्रब में बंबईक बारेमें कुछ कहना चाहता हूं । बंबईकी हकूमतने तय 
किया है कि कमीशनकी बताई हुई वृद्धिके मुताबिक तनख्वाह दी 
जायगी । मेने अतिशयोक्ति की थी। कह दिया था कि अभीसे कर दिया । 
मगर अभीतक ऐसा नहीं किया गया। मगर इससे क्या हुआ ? जो 
तय हो गया हैं उसके मृताबिक किया जायगा। फिर वहांके कर्म- 
चारी भूख-हड़ताल क्‍यों करें ? 

वहांसे एक तार आ॥आराया हें कि अगर गांधी इस मामलेमें दखल 
दें तो फंसला हो सकता है। मेंने कहा, गांधीके हाथमें कोई सत्ता नहीं 
है । यों तो वह सब मेरे दोस्त है । उन्होंने मेरे मातहत काम किया हैं । वह 
कहते हें कि गांधी जैसा कहेगा वेसा हम मान लेंगे। मगर में ऐसा नहीं 
कह सकता। अशोक मेहता वहां हे। वह भी कहता हे कि गांधी 
फंसला कर दे तो हमें मंजूर होगा। मगर में कहता हूं कि में ऐसा 
नहीं कह सकता । अबतक हमारे हाथमें ताकत नहीं थी। अश्रव 
ताकत श्राई है। क्‍या में दखल देकर उसे नष्ट कर दूं? मुझे लोग 
डिक्टेटर बनाकर फंसला कराएं, ऐसा घमंडी में कभी नहीं बन 
सकता। परमेश्वर मुभसे काम ले सकता हे। हकूमतने अपना काम 
कर दिया। उसने कमीशनके मृताबिक वृद्धि करना तय कर लिया 
है। में बादमें उसमें शिरकत दूं तो ऐसा हो नहीं सकता। इसलिए 
उनका यह कहना कि ऐसा तो ठीक नहीं और हम टोकेन स्ट्राइक' 
करेंगे, यह ठीक नहीं । में उनसे अ्दबके साथ कहूंगा कि वे 
ऐसा न करें। में उनका दोस्त हूं, हकूमतका दोस्त हूं, और राजा 

लोगोंका भी दोस्त हूं। उन्‍हें मुभसे अनुचित काम नहीं कराना 
चाहिए। सभी पार्टियोंका फर्ज है कि १५ अगस्तसे जो हकूमत बनने- 
वाली है उसके मारफत सब काम कराएं | अंग्रेजोंके जमानेमें हम कुछ 
नहीं कर पाते थे। हमने कोशिश की। अहिसात्मक युद्ध किया। 
अब भी कर सकते हें। मगर उसके लिए सामान तो चाहिए, लोकमत 
तो बनना चाहिए। 

उदाहरणके लिए गो-रक्षाका मामला हँ। इसमें मजबूर करोगे 
त्तो मुसलमानोंको ! हिदुओश्लोंकी क्‍यों नहीं ? पारसियोंको क्‍यों नहीं ? 
इस तरह गो-रक्षा नहीं हो सकती । अपने धर्मपर चलनेसे सब काम बिना 
कानून हो सकता हे। में तो चाहता हूं कि मुसलमान भी गो-वध न करें। 
वे गायका मांस न खाएं। लेकिन एसा करना या न करना उनकी इच्छा- 
पर है । हमें यह घमंड नहीं होना चाहिए कि हमारी हकूमत आ गई 
हे इसलिए हम जबरन या कानूनन सब काम करा सकते हैं। 

में चाहता हूं कि जो स्वराज्य मिला है उसका ठीक उपयोग किया 
जाय । हम धमंकी वृद्धि करें, ताकि जो स्वराज्य हम चाहते हें वह जल्दी 
आ जाय। 


$ ८४२३५ 

भाइयो और बहनो, 

जब में शाहदरा पहुंचा, तो मेंने अपने स्वागतके लिए आए हुए सरदार 
पटेल, राजकुमारी और दूसरे लोगोंको देखा। लेकिन मुझे सरदारके 
ओठोंपर हमेशाकी मुस्कराहट नहीं दिखाई दी। उनका मसखरापन भी 
गायब था। रेलसे उतरकर में जिन पुलिसवालों और जनतासे मिला, 
उनके चेहरोंपर भी सरदार पटेलकी उदासी दिखाई दे रही थी। क्‍या 
हमेशा खुश दिखाई देनेवाली दिल्ली आज एकदम मुर्दोका शहर बन गई 
है ? दूसरा अ्रचरज भी मुझे देखना बदा था। जिस भंगी-बस्तीमें ठहरनेमें 

मुभे आनंद होता था, वहां न ले जाकर मुभे बिड़लाके आलीशान 
महलमें ले जाया गया। इसका कारण जानकर मुभे दुःख हुआ । फिर 
भी उस घरमें पहुंचकर मुझे खुशी हुई, जहां में पहले श्रक्सर ठहरा 
करता था। में भंगी-बस्तीमें वाल्मीकि भाइयोंके बीच ठहरूं या बिड़ला- 
भवनमें ठहरूं, दोनों जगह में बिड़ला भाइयोंका ही मेहमान बनता हूं। 
उनके आदमी भंगी-बस्तीमें भी पूरी लगनके साथ मेरी देखभाल करते हें । 
इस फेरबदलक कारण सरदार नहीं हें । वह वाल्मीकि-बस्तीमें मेरी हिफा- 
जतके बारेमें किसी तरह डरनेकी कमजोरी कभी नहीं दिखा सकते। 
भंगियोंके बीच रहकर मुझे बड़ी खुशी होती हे, हालां कि नई दिल्‍लीकी 
कमेटीक कसूरसे में बिलकुल उन घरोंमें तो नहीं रह सकता, जिनमें भंगी 
लोग मछलियोंकी तरह एक साथ ठूंस दिए जाते है। 

मुझे बिड़ला-भवनमें ठहरानेका कारण यह हे कि भंगी-बस्तीमें जहां 
में ठहरा करता था, वहां इस समय निराश्चित लोग ठहराए गए हें। 
उनकी जरूरत मुभसे कई गुना बड़ी हे। लेकिन हमारे यहां निराश्चितोंका 
कोई भी सवाल खड़ा हो, यह क्या एक राष्ट्रकें नाते हमारे लिए शरमकी 
बात नहीं है ? पंडित नेहरू और सरदार पटेलके साथ कायदे आ्राजम 
जिना, लियाकतअञ्नली साहब और दूसरे पाकिस्तानी नेताओ्नोंने यह ऐलान 
किया था कि हिंदुस्तानी संघ और पाकिस्तानमें अल्पमतवालोंके साथ 
वेसा ही बरताव किया जायगा, जेसा कि बहुमतवालोंके साथ। क्‍या हर 
डोमीनियनके हाकिमोंने यह मीठी बात दुनियाकों खुश करनेके लिए ही 
कही थी, या इसका मतलब दुनियाकों यह दिखाना था कि हमारी कथनी 
आर करनीमें कोई फर्क नहीं है और हम अपना वचन पूरा करनेके लिए 
जान भी दे देंगे ? श्रगर ऐसा ही है, तो में पूछता हूं कि हिंदुओ्नों, सिखों, 
गौरवभरे आमिलों और भाईबंदोंको श्रपणा घर पाकिस्तान छोड़नेके 
लिए क्‍यों मजबूर किया गया ? क्वेटा, नवाबशाह और करांचीमें क्‍या 
हुआ है ? पच्छिमी पंजाबकी दर्दभरी कहानियां, सुनने और पढ़नेवालोंके 
दिलोंको तोड़ देती हें । पाकिस्तान या हिंदुस्तानी संघके हाकिमोंके लाचारी 
दिखाकर यह कहनेसे काम नहीं चलेगा कि यह सब गुंडोंका काम है। 
अपने यहां रहनेवाले लोगोंके कामोंकी पूरी जिम्मेदारी अपने सिर लेना 

हर डोमी नियनका फर्ज है । उनका कांम क्‍या और क्‍यों करनेका नहीं, 
बल्कि करने और मरनेका है । अरब वे साम्राज्यवादके कुचल डालने- 
वाले बोभक नीचे चाहे या भ्रनचाहे कोई काम करनेके लिए मजबूर नहीं 
किए जाते । आज वे आजादीसे, जो चाहें कर सकते हें। लेकिन अ्रगर 
उन्हें ईमानदारीसे दुनियाकें सामने अपना मुंह दिखाना है, तो इसका 
मतलब यह नहीं हो सकता कि अब दोनों डोमी नियनोंमें कोई कानून-कायदा 
रहेगा ही नहीं। क्‍या यूनियनके मंत्री अपना दिवालियापन जाहिर करके 
दुनियाक सामने बेशर्मीसे यह मंजूर कर लेंगे कि दिल्लीके लोग या निरा- 
श्रित खुशीसे और खुद होकर कानूनको नहीं पालना चाहते ? में तो 
मंत्रियोंसे यह आशा करूंगा कि वे लोगोंके पागलपनके सामने भुकनेके 
बजाय उनके पागलपनको दूर करतेकी कोशिशमें अपने प्राणोंकी बाजी 
लगा देंगे। 

जिस मकानमें में रहता हूं, उसमें भी फल या शाक-भाजी नहीं मिलती । 
वया यह शर्मकी बात नहीं है कि कूछ मुसलमानोंके मशीनगन या बंदूक 
वर्गरासे गोलीबार करनेके कारण सब्जीमंडीमें शाक-भाजीका मिलना 
बंद हो गया ? शहरके अपने दौरेमें मेने यह शिकायत सुनी कि निराश्रितों- 
को राशन नहीं मिलता। जो कुछ दिया भी जाता हे, वह खाने लायक 
नहीं होता। इसमें श्रगर दोष सरकारका है, तो उतना ही दोष निरा- 
श्रितोंका भी है जिन्होंने जरूरी कामकाजको भी रोक दिया है। उन्होंने 
यह क्‍यों नहीं समझा कि ऐसा करके वे अपने-आपको नुकसान पहुंचा रहे 
है? अगर उन्होंने अपनी तमाम सच्ची शिकायतोंको दूर करनेके लिए 
सरकारपर भरोसा किया होता और कायदा पालनेवाले नागरिकोंकी 
तरह बरताव किया होता, तो में जानता हूं और उन्हें भी जानना चाहिए, 
कि उनकी ज्यादातर मूसीबतें दूर हो जातीं। 

में हुमायंके मकबरेके पास मेवोंकी छावनीमें गया था। उन्होंने मुभसे 
कहा कि हमें अलवर और भरतपुर रियासतोंसे निकाल दिया गया हे। 
मुसलमान दोस्तोंने जो कुछ भेजा है, उसके. सिवा हमारे पास खानेकी 
कोई चीज नहीं है। में जानता हूं कि मेव लोग बड़ी जल्दी उभाड़े जा 
सकते और गड़बड़ी पैदा कर सकते हें। लेकिन उसका यह इलाज नहीं 

है कि उन्हें न चाहनेपर भी यहांसे निकालकर पाकिस्तान भेज दिया 
जाय। उसका सच्चा इलाज तो यह है कि उनके साथ इन्सानोंका-सा 
बरताव किया जाए और उनकी कमजोरियोंका किसी दूसरी बीमारीकी 
तरह इलाज किया जाए। 

इसके बाद में जामिया-मिलिया गया, जिसके बनानेमें मेरा बड़ा हाथ 
रहा है । डा० जाकिरहुसेन मेरे प्यारे दोस्त हें। उन्होंने सचमुच दु:खके 
साथ मुझे अपने अनुभव सुनाए; लेकिन उनके मनमें किसी तरहकी कड़ - 
वाहट न थी। कुछ समय पहले उन्हें जालंधर जाना पड़ा था। अ्रगर 
एक सिख केप्टन और रेलवेके एक हिंदू कर्मचारीने समयपर वहां उनकी 
मदद न की होती, तो मुसलमान होनेके कसू रमें गुस्सेसे पागल बने सिखोंने 
उन्हें जानसे मार दिया होता । डा० जाकिरहुसेनने इन दोनोंका अहसान 
मानते हुए अपना यह अनुभव मुझे सुनाया। जरा खयाल तो कीजिए 
कि इस राष्ट्रीय संस्थाको, जहां कई हिदुओ्लोंने शिक्षा पाई है, यह डर 
है कि कहीं गुस्सेसे भरे निराश्चित और उन्हें उकसानेवाले लोग उसपर 
हमला न कर दें। में जामिया-मिलियाके अहातेमें किसी तरह ठहराए 
गए १००से ज्यादा निराश्चितोंसे मिला। जब मेंने उनकी मुसीबतोंकी 
दर्दभरी कहानी सूनी तो मेरा सिर शर्मसे नीचा हो गया। इसके बाद 
में दीवान हॉल, वेबेल केंटीन और किग्सवेकी निराश्रितोंकी छावनियोंमें 
गया। वहां में सिख और हिंदू निराश्चितोंसे मिला। वे पंजाबकी मेरी 
पिछली सेवाग्नोंकोी अबतक भूले नहीं थे। लेकिन इन सारी छावनियोंमें 
कछ गुस्सेभरे चेहरे भी दिखाई दिए, जिन्हें माफ किया जा सकता है। 
उन्होंने मुभे हिदुओंकी तरफ कठोरता दिखानेके लिए कोसते हुए कहा, 
हम लोगोंकी तरह आपने मृसीबतें नहीं सही हें। हमारी तरह आपके 
भाई-बेटे और सगे-संबंधी नहीं मारे गए हे। हमारे-जैसे आप दर-दरके 
भिखारी नहीं बनाए गए हें। श्राप यह कहकर हमें कैसे धीरज बंधा सकते 
हैं कि आप दिललीमें इसीलिए ठहरे हैं कि हिंदुस्तानकी राजधानीमें शांति 
और अ्रमन कायम करनेमें भरसक मदद कर सकें ?” यह सच हे कि में 
मरे हुए लोगोंको वापिस नहीं ला सकता । लेकिन मौत सारे प्राणियोंको-- 
इन्सान, जानवरों वगेरा--भगवानकी दी हुई देन हे। फरके सिर्फ 


श्श्द प्रार्थना-प्रवचन 


समय और तरीकेका है । इसलिए सही बरताव ही जीवनका सही रास्ता 
है, जो उसे जीने लायक और संदर बनाता है । क्‍ 

आज दिनमें एक सिख दोस्त मभसे मिले थे। उन्होंने कहा कि वे 
जन्मसे तो सिख हें, लेकिन ग्रंथ साहबकी दष्टिसे वे सच्चे सिख होनेका 
दावा नहीं कर सकते । मेंने उन भाईसे पूछा कि आपकी नजरमें कोई 
ऐसा सिख है ? वे एक भी ऐसा सिख नहीं बता सके । तब मेंने नरमीसे 
कहा कि में ऐसा सिख होनेका दावा करता हूं । में ग्रंथ साहबके मानोंमें 
सच्चे सिखका जीवन बितानेकी कोशिश करें रहा हूं । एक समय था, 
जब ननकाना साहबमें मुभे सिखोंका सच्चा दोस्त करार दिया गया था। 
गुरु नानक मुसलमान और हिदूमें कोई भेद नहीं मानते थे। उनके लिए 
सारी दुनिया एक थी। मेरा सनातन हिंदू-धर्म ऐसा ही हे। सच्चा हिंदू 
होनेके नाते में सच्चा मुसलमान होनेका भी दावा करता हूं। में हमेशा 
मुसलमानोंकी महान्‌ प्रार्थना गाता हूं, जिसमें कहा गया है कि खुदा एक 
है और वह दिन-रात सारी दुनियाकी हिफाजत करता हे । 

निराश्चितोंसे मेरा कहना है कि वे सचाई और निडरतासे रहें और 
साथ ही किसीसे वर या नफरत न करें। गुस्सेमें बिना सोचे-समभे नादानी- 
भरे काम करके महंगे दामों मिली आजादीके सुनहले सेब को फेंक न दें । 

भाइयो और बहनो, 

पहली बात तो में आपको यह कहना चाहता हूं कि आज जो खबर 
मेरे पास सरहदी सूबेसे आरा गई हे वह खतरनाक बात है। मेरा दिल 
तो उससे दुखी होता ही हे। सरहदी सूबेमें में काफी दिनोंतक रहा हूं। 
बादशाह खान मेरे साथ थे। डाक्टर खानसाहबके घरपर रहता था। 
लीगवाले दोस्तोंसे मुहब्बतसे मिलता था। जब में यह सुनता हूं कि वहां 
अब तो कोई हिंदू या सिख आरामसे नहीं रह सकता तो मुभे आश्राइचयें 

होता है । हिंदू और सिख वहां काफी तादादमें थे, लेकिन मुसलमानोंके 
सामने उनकी तादाद छोटी ही थी। कितनी भी छोटी क्‍यों न हो, उससे 
क्या ? बात तो यह हे कि एक भी मासूम बच्चा वहां रहे तो उसको 
भी सुरक्षित होना चाहिए। 
जैसा में अपने लिए सोचता हूं वेसा ही में आरापपो कह सकता हूं 
कि हम कभी गुस्सेमें न आएं। दुःख मानना हे तो मानें। हमारे दिलमें 
हमार दुःखी भाइयोंके लिए दिलचस्पी होनी चाहिए, उनके लिए हमारे 
दिलमें हमदर्दी होनी चाहिए। वे मारे जाते हैं तो हम मुसलमानोंको 
क्यों न मारें, यह दिलमें श्रा सकता हे । लेकिन जिन्होंने हमारे भाइयोंको 
मारा उन्हें तो में मार नहीं सकता । उनके बदले दूसरे बेगूनाहोंको मारनेकी 
तैयारी करूं ? कितनोंको मार सकते हें ? वहां जो हुआ उसका 
जितना हो सके बदला लेना, इसका नाम वेरभाव हुआ--में इस चीजको 
नहीं मानता कि कोई बुराई करता हे तो उसका बदला बुरा बनकर लूं। 
जो बुराई करता है, वह वहशियाना बात करता है, वह जंगली बन जाता 
है, मूर्ख बन जाता हें, तो क्‍या में भी मूर्ख और जंगली बनूं ? मेरे ही 
लोग मूर्ख बन गए, दीवाने बन गए तो क्‍या उनको मारूं ? में आपको 
अपने बचपनकी बात सुनाऊं। उस वक्‍त में शायद दस वर्षका था। 
मेरा बड़ा भाई बीमार पड़ गया। दीवाना-सा बन गया। मगर सबने 
उसपर दया ही की । उसके लिए डाक्टर बुलाया, यह बुलाया, वह बुलाया 
लेकिन जेलरको नहीं बुलाया। इसको केदमें भेज दो ऐसा नहीं कहा। 
यह दीवाना हो गया हे, फौज बुलाओ ऐसा नहीं कहा। मेरा बाप सब 
कछ कर सकता था, क्‍यों नहीं किया ? वह उसका लड़का था। बाप 
कहता था, क्‍या लड़केको मार डालूं ? तो जैसे भ्रपना लड़का है, भाई 
है, ऐसे मेरे सभी भाई हें। में आपको कहूंगा कि हम ऐसा न कहें कि 
मुसलमान हमारे दुश्मन हैं। कितने मुसलमान में बता सकता हूं जो मेरे 
दोस्त हैं। उनके घरमें में रह सकता हूं। वे मेरे घरमें रहते हँं। उनके 
घरमें में रहूं तो वे मेरी बड़ी हिफाजत करेंगे। चूंकि यहां हिदुस्तानमें 
आज पाकिस्तान बन गया, हिदुस्तानमें जो सब मुसलमान हें उन्हें काटना 
इन्सानका काम नहीं हे। इसलिए में आ्रापको यह सुनाता हूं और आपकी 

मार्फत सबको । वहांकी, पाकिस्तानकी, हकूमत तो अपना काम भूल 
गई। कायदे आजम जिना साहब जो पाकिस्तानके गवनंर-जनरल हें, 
वहांके जो गवनंर हें, उनको में कहूंगा कि आप ऐसा न करें। जितनी 
बातें अखबारमें आई हें, अगर वे सही हें, तो में उनसे कहूंगा कि वहां 
हिंदू-सिख आपकी सेवाके लिए ही पड़े हें। आज वे क्‍यों डरते हें ? 
इसलिए कि उनको और उनकी बीबियोंको मर जाना पड़ेगा, उनकी 
बीबियोंको कोई उठा ले जायगा। उन्हें खतरा है सो वे भागते हैं । वहांकी 
हक््‌मतमें ऐसा क्‍यों ? अपने लोगोंको भी में कहना चाहता हूं कि आप 
ऐसे जाहिल न बनें। यहां दिल्‍लीमें हिंदू-सिख कहें कि चूंकि पाकिस्तानमें 
हिंदू-सिख मुसीबतमें पड़े हें, वहां उन्हें बर्बाद कर दिया गया है, करोड़ोंकी 
जायदाद वहां छोड़कर वे.आए हैँ, उसका बदला यहां लेंगे तो यह जहा- 
लत हे। मेने पाकिस्तानके हिंदू-सिखोंकी दशा देखी हे। में लाहौरमें 
. रहा हूं। क्‍या म्‌भे दुःख नहीं होता ? मेरा दावा है कि मेरा दुःख किसी 
पंजाबीके दुःखसे कम नहीं। अ्रगर कोई पंजाबी हिंदू या सिख मुझे आकर 
कहेगा कि उसकी जलन ज्यादा है; क्‍योंकि उसका भाई मर गया हें, 
लड़की मर गई हे, बाप मर गया हे, तो में कहंगा, उसका भाई मेरा 
भाई है, उसकी लड़की मेरी लड़की है, उसकी मां मेरी मां है। मेरे दिलमें 
भी उसके जितनी ही जलन है। में भी इन्सान हूं, गुस्सा आ जाता है, 
पर उसे पी जाता हूं। उससे मुभमें शक्ति पैदा होती है । उस शक्तिसे 
क्या बदला लूं ? बदला कंसे लूं कि वे खुद अपने गुनाहके लिए पदचा- 
त्ताप करें। कहें, हमसे बड़ा गुनाह हो गया है । जो मुसलमानोंने वेस्ट 
पंजाबमें किया है वह सबके सामने है । वे हिंदू-सिख ऐसा करके मारें उससे 
क्या ? लेकिन वे धर्मको मारते हें, उसको वे क्‍या करेंगे ? उसका जवाब 
वे किसको देनेवाले हें? यह सब में जानता हूं। लेकिन वे जाहिल 
बनते हें इसलिए में यह कहूं (क्र दिल्‍लीके हिंदू दिल्‍्लीके सिख और 
जो कोई भी यहां बाहरसे आए हें वे जाहिल बनें ? में उम्मीद करता 
हूँ कि वे ऐसा नहीं करेंगे, ऐसे पागल नहीं बनेंगे, ताकि बादमें आानेवाले 

यह कहें कि हमारे बाप-दादे--हिंदू, सिंख, मुसलमान सब ऐसे पागल 
बन गए कि उनको एक मोटी रोटी जिसका नाम आजादी था वह मिल 
गई, पर उसको वे हजम नहीं कर सके, खा नहीं सके, उस रोटीको 
उन्होंने दरियामें फेंक दिया और ऐसा कहकर हमपर थूकें। में आपको 
कहता हूं कि हम सावधान नहीं बन जाते हें तो ऐसा जमाना आर रहा है । 

आज में जुमा मस्जिदमें गया था। उनकी बीबियोंसे मिला। कोई 
रोती थी, कोई अपने बच्चेको मेरे पास लाती थी कि मेरा यह हाल 
 है। इनको में क्‍या कहूं कि वहां वेस्ट-पंजाबमें हिंदुओंका, सिखोंका क्‍या 
हाल हुआ है, यह सब उनको जाकर सुनाऊं कि सरहदी सूबेमें क्‍या 
हुआ वह सुनाऊं ? वह सब सुनाकर क्‍या करूं ? ऐसा करनेसे पंजाबके 
हिंदू-सिखोंका दर्द क्या मिट जायगा ? 

पाकिस्तानवाले जाहिल बने, उसके सामने हिंदू और सिख भी 
जाहिल बन गए। तो एक जाहिल दूसरे जाहिलको क्या कहनेवाला था ? 
इसलिए तो आपसे यह कहूंगा, आप सारे हिदु-धर्मको, , सिख-धर्मको 
बचानेका काम करें। हिदुस्तानको और पाकिस्तानको, सारे देशको 
बचानेका काम करें। हम आखिरतक शरीफ रहें तो पाकिस्तानमें मुसल- 
मानोंको शरीफ बनना ही है । यह दुनियाका कानून है। इस कानूनको 
कोई बदल नहीं सकता। यह आपको एक बूढ़ा सुना रहा हे, जिसने धर्म- 
का काफी अभ्यास किया हैं। हरेकका भला करनेकी कोशिश की हें। 
७८, ७६ वर्षमें मेने काफी तजुर्बा लिया हे। में कोई आंखें बंद करके 
दुनियामें नहीं घूमा। बीस वर्षतक हिंदुस्तानके बाहर रहा हूं । दक्षिण 
अफ्रीका-जेसे जंगली मुल्कमें जो हब्शी लोगोंसे भरा हुआ है, उनके बीचमें 
में रहा और राम-नाम नहीं भूला। रामका नाम याद रखता था और 
तभी तो में वहां रह सका। इसलिए में आपको अपने तजुर्बेसे कह सकता 
हूं कि हमारा काम नहीं हे कि अभ्रगर किसीने हमारे साथ बुरा किया 
हो तो हम उसका ब्रा करके बदला लें। ब्रेका बदला हम भला करके 
लें, यह सच्ची इन्सानियत है । जो भलेके बदले भला करता .हे वह तो 
बनिया बन गया और भूठा बनिया । में कहता हूं, कि में बंनिया हूं । मगर 
सच्चा | आप भूठे बनिया न बनें। सच्चा वह इन्सान है जो बुरेका बदला 

 भलेसे करता है । यह मेने से सीखा और इतना तजुर्बा होनेके बाद 


समभ सकता हूं कि यह सच्ची बात है। तो में आपको कहता हूं कि 
ब्रेका बदला हम भले बनकर लें। 

वे लोग मस्जिदमें बेहाल पड़े थे। जूमेके रोज इतने इकट्ठे हो गए, 
तो नाटक करनेके लिए नहीं। उन्होंने सून लिया था, मेने कलकत्तेमें 
मुसलमानोंके लिए कुछ किया, बिहारमें कुछ किया, नोभञ्राखालीमें हिंदुश्नोंके 
'लिए कुछ किया, सो उन्होंने सोचा, अच्छा वह आ गया हैे। अपने- 
आपको सनातनी हिंदू कहता है और इसलिए मुसलमान, सिख, पारसी 
और क्रिस्टी होनेका भी दावा करता हे । तो उससे पूछो तो सही कि 
हमारे लिए क्‍या करना चाहता हे ? 

एक माताने कहा मेरा बच्चा मर गया हें, में क्या करूं ? मेने 


. कहा--मां, में तुझे क्या बताऊं ? खुदाकों याद कर, ईश्वर तेरा भला 


करेगा। बच्चा मर गया, सब मर गए तो क्या हुआ । तू भी तो इसी 
रास्तेपर जातेवाली है। छुरीसे नहीं तो शायद कालरेसे मर जायगी। 
तू हमेशा जिंदा थोड़े ही रहनेवाली है ? इसलिए खुदाका नाम ले और 
हँस-रोकर क्या करेगी ? 

ऐसी घटनाएं क्‍यों होती हें? ऐसे हम जाहिल क्‍यों बनें ? हम 
अपने धर्मको पहिचानें। उस धमंके मुताबिक में सब लोगोंको कहूंगा कि 
यह हमारा परम धर्म हे कि हम किसी हिदको पागल न बनने दें, किसी 
सिखको पागल न बनने दें । में कहना चाहता हूं कि सब मुसलमान जो 
अपनी-अपनी जगहोंसे हट गए हें, उन्हें वापिस भेजो । मेरी हिम्मत नहीं 
है कि में आज उन्हें भेज, मगर उन्हें वापिस भेजना है यह आप अपने 
दिलमें रक्‍खें। में तो रखता हूं। हमें शांति नहीं हो सकती है जबतक 
सब मुसलमान जिन जगहोंसे निकले हूँ, वहीं फिर न चले जाय॑। हां, 
एक बात है। आज मुभे लोग सुनाते हें कि मुसलमान आज तो अपने 
घरोंमें छुरा रखता हैं, गोला-बारूद रखता है, मशीनगन रखता है-- 
स्टेन-गन, मेने तो देखी भी नहीं हे, वह सब रखता हे, जैसे कि सब्जी- 
मंडीमें। मेंने सब सुना हे, देखा तो नहीं, लेकिन में सब माननेको तैयार 
हूं । पर उससे हम क्‍यों डरें ? में तो मुसलमानोंकों कहूंगा और दिल्लीमें 

तो सबको कहता हूं कि श्राप एक ऐलान निकालें और खुदाकों हाजिर- 
. नाजिर जानकर, ईश्वरको साक्षी करके उसमें कहें कि पाकिस्तानमें कुछ . 
भी हो उस गूनाहके लिए हमको आप क्‍यों मारें ? हम तो आपके दोस्त 
हैं, हम हिंदुस्तानके हें और रहेंगे। दिल्‍ली कोई छोटी नहीं है, देशकी 
राजधानी है, पायेतख्त है। यहां बड़ी अलीशान' जुमा मस्जिद पड़ी हें, 
यहां फोर्ट भी हे वह आपने नहीं बनाए हें, मेंने नहीं बनाए हें, हिंदूने 
नहीं बनाए हँ। वह तो मुगलोंके बनाए हुए हैं, जो हमारे ऊपर राज्य 
करते थे। वे तो यहांके बन गए थे, हमारे रीति-रिवाज सब चीज ले 
ली थी। म्‌सलमानोंको आज हम कहे कि यहांसे जाओ्रो, नहीं तो हम तबाह 
कर देंगे तो क्या जामा मस्जिदका कब्जा श्राप लेनेवाले हें? और अगर 
हम कब्जा लेते हें तो उसके मानी क्या होते हें ? आप समभें तो सही ! 
उस जूमा मस्जिदमें क्या हम रहेंगे ? में तो यह कभी कबूल नहीं कर 
सकता । मृसलमानोंको वहां जानेका हक होना ही चाहिए। वह उनकी 
चीज हें। हमें भी उसका फर्थ्र हें। उसमें बड़ी कारीगरी भरी पड़ी हे । 
हम क्या उसे ढा देंगे ? यह कभी नहीं हों सकता। 

मुसलमानोंसे मेरा कहना हैँ कि आप साफ दिलसे कह दें कि आप 
हिंदुस्तानके हें। यूनियनके वफादार हैं। अगर आप ईइ्वरके वफादार 
हैं और झ्रापको इंडियन यूनियनमें रहना हें तो श्राप हिंदुओंके दुश्मन 
नहीं बन सकते। उनके साथ लड़ नहीं सकते। आपको यह कहना हें। 
पाकिस्तानमें जो मुसलमान हिंदुओंके दुश्मन बने पड़े हें उन्हें सुनाना हे 
कि आप पागल न बनें। अ्रगर आप पागल बनेंगे तो हम आपका साथ 
नहीं दे सकते। हम तो यूनियनके वफादार रहेंगे। इस तिरंगे भंडेको 
सलाम करेंगे। हकमतका जेसा हुक्म होगा, उसके मुताबिक हमें चलना 
है। वे सब मसलमानोंको कह दें कि जिनके पास मशीनगरनें हे गोला- 
बारूद है, वह सब हकमतको दे दें। हक्‌मतका यह धमं हे कि किसीको 
इसके लिए सजा न करे। ऐसा ही में कलकत्तेमें करवाकर आया हूं । कलकत्ते- 
में मेरे पास काफी हथियार लोगोंने जमा कर दिए थे। ज्यादा तो हिंदुओनोंने 
ही दिए थे। यहां मुसलमानोंके पास हथियार हें तो क्‍या हिदुओ्लोंके पास 
नहीं हैं ? में हिदूको तो कहता हूं कि हथियार रखना ही न चाहिए। 

रखना है तो उसके लिए लाइसेंस होना चाहिए, उसके लिए परवाना 
होना चाहिए। पंजाबमें कहते हेँ कि सबको हथियार रखनेका हक दे 
दिया है। में नहीं जानता कि पंजाबमें क्‍या हो रहा हे। अ्रगर सबको 
हक हे तो सब हथियार रकक्‍खेंगे। उससे पंजाबका कोई भला नहीं होने- 
वाला है। सबके पास हथियार रहेंगे तो आपस-आपसमें लोग लड़ेंगे और 
एक दूसरेको मारेंगे। सब हथियार रकक्‍खें और सब लड़नेवाले हो जाय॑ 
तो तिजारत कौन करेगा ? क्‍या आपसमें मारनेका पेशा रह जायगा ? 
इसलिए में कहूंगा कि अगर पंजाबमें या पाकिस्तानमें ऐसा हे तो उसमें 
तबदीली करनी चाहिए और कहना चाहिए कि हथियार कोई न रक्‍खेगा, 
हथियार सब हक मतके पास रहेंगे। शहरीको हथियारकी क्या जरूरत हे, 
इसकी तो हकूमतको जरूरत है । कुछ भी हो, आज तो किसी शहरीके पास 
हथियार नहीं होना चाहिए। में कहूंगा कि जितने भी हथियार मुसलमान 
रखते हों, सब हथियार हकमतको दे देना चाहिए। हिदुओ्ओंकी भी सब 
हथियार दे देना चाहिएं। पीछे हिंदू-सिख मुसलमानोंसे कहें कि आप 
क्यों डरते हें। हम आपसे नहीं डरेंगे और आप हमसे न डरें। बाहर 
कछ भी हो, दिललीमें तो हम भाई-भाई होकर रहेंगे। ऐसा कलकत्तेमें भी 
हुआ और हिदू-मुसलमान भाई-भाई होकर रहने लगे। बिहारमें भी 
हिंदू ऐसा करते हेँं। में उम्मीद करता हूं कि दिललीमें भी वही होगा 
जो कलककत्तेमें हुआ । श्राप लोग जल्दी दिल्‍लीमें वेसी हालत लाएं जिससे 
में जल्दी पंजाब जा सकू और वहां जाकर कह सक्‌ कि दिल्‍लीमें मुसल- 
मान शांतिसे रह रहे ह। उसका बदला में वहां मांगूंगा। मेरे बदला 
मांगनेकी बात कैसी हे, वह मेंने श्रापको समझा दिया और वही सच्चा 
बदला है। वह बदला में ममदोतके नवाब साहब और वहांकी हक्‌मतसे 
मांगूंगा। ईस्ट-पंजाबमें भी में चला जाऊंगा। वहां सिखोंको, हिंदुओंको 
डांटूंगा, उन्हें कड़ी सुनाऊंग।, क्‍योंकि में सबका खादिम हुं, दोस्त हूं। 
में सब मजह॒बका हूं, तो म्‌ के सबको कहनेका हक है और में कहूंगा कि 
आप पागल क्‍यों बनते हें। सिख इतनी बहादुर कौम है। एक सिख 


* पूर्वी । 

सवा लाख इन्सानसे ज्यादा कहलाता है। वह कया किसी कमजोरको 
मारेगा ? मारकर क्या पानेवाला था ? 

मसलमानोंको चाहिए था पाकिस्तान, उन्हें मिल गया। पीछे क्‍यों 
लड़ते हैं, किसके साथ लड़ते हँ ? क्‍या पाकिस्तान मिल गया तो सारा 
हिंदुस्तान ले लेंगे ? वह कभी होनेवाला नहीं। क्‍यों वे कमजोर हिदू- 
सिखोंको मारते हें ? यह सब में उनको कहना चाहता हूं। में तो अ्रकेला 
हँ। आपके पास हकमत पड़ी हे, दोनों हकूमतें आमने-सामने बातें करें 
कि उनके यहां जो अ्रल्पमत--माइनारिटी--पड़ी है, उसकी रक्षा आपको 
करनी हैँ । यहां जो हें उनकी रक्षा हमें करनी है । नहीं तो. यहां 
किस मुंहसे जवाहरलाल कह सकता हे, किस मुंहसे सरदार पटेल कहलने- 
वाले हैं कि हम बराबर अ्रल्पममतकी हिफाजत करते हें और यहां कोई 
मुसलमान लड़का ऐसा नहीं* हे, जिसको कोई छ सकता है या उसपर 
लाल आंखें निकाल सकता हे। भ्रगर कोई ऐसा मुसलमान है, जो पागल 
. बन जाता है, अपने घरके अंदर मशीनगन रखता है तो हम उसको सजा 
करेंगे, मारेंगें। लेकिन जो मुसलमान यहां वफादार होकर रहता है, उसे 
कोई छ नहीं सकता । ऐसे हालात आप पैदा करें कि जिससे जवाहरलाल 
ऐसा कह सकें, सरदार बल्‍लभभाई ऐसा कह सकें कि दिल्‍ली थोड़े दिनोंके 
लिए पागल बन गई थी, लेकिन दिल्‍ली शुद्ध बन गई हैे। आज हिंदू 
कहते हैं कि मुसलमान अगर हमारे बीच रहे तो मशीनगन चलाएंगे, हमारे 
. पास मशीनगन नहीं हम क्या करें ? तो क्या हम मुसलमानोंको मार डालें, 
या निकाल दें ? यह शराफत नहीं। हम इस तरह डरपोक न बनें। 

मुसलमान भाइयोंको में कहना चाहता हूं कि उन्हें एक खासा स्टेटमेंट' 
निकालना चाहिए। दिलोंको बिलकुल साफ कर लेना चाहिएं। सिखोंने 
भी कुछ निकाला है, हिंदुओंने भी। दिल और दिमाग साफ हो जावें 
तो हम मेलजोल कर सकते हें। आखिर दिललीकी इतनी बड़ी तिजारत 
इतनी खूबसूरत इमारतें, दिल्‍ल्लीकी तहजीब यह सब हिंदू-मुसलमान 
दोनोंकी है, महज एककी नहीं । 


* बकक्‍तव्य । 

भाइयो और बहनो, 

एक जमाना था, शायद १५की सालमें, जब में दिल्लीमें आ्राया था, 
हकीम साहबको मिला और डाक्टर अंसारीको। मुभेको कहा गया कि 
हमारे दिल्‍लीके बादशाह अंग्रेज नहीं हें, लेकिन ये हकीम साहब हैं। 
डाक्टर अंसारी तो बड़े बुजुर्ग थे, बहुत बड़े सर्जन थे, वेद्य थे। वे भी 
हकीम साहबको जानते थे, उनके लिए उनके दिलमें बहुत कद्र थी । हकीम 
साहब भी मुसलमान थे, लेकिन वे तो बहुत बड़े विद्वान्‌ थे, हकीम थे। 
यूनानी हकीम थे लेकिन आयुर्वेदका उन्होंने कुछ अभ्यास किया था। 
उनके वहां हजारों मुसलमान आते थे, और «हजारों गरीब हिंदू भी आते 
थे। साहुकार, धनिक मुसलमान और हिंदू भी आते थे। एक दिनका 
एक हजार रुपया उनको देते थे। जहांतक में हकीम साहबको पहचानता 
था, उन्हें रुपएकी नहीं पड़ी थी, लेकिन सबकी खिदमतकी खातिर उनका 
पेशा था। और वह तो बादशाह-जेसे थे । आखिरमें उनके बाप-दादा 
तो चीनमें रहते थे, चीनके म्‌सलमान थे, लेकिन बड़े शरीफ थे। जितने 
हिंदू लोग मेरे पास आए, उनसे पूछा आपके सरदार यहां कौन हें ? 
श्रद्धानंदजी ? श्रद्धानंदजी यहां बड़ा काम करते थे। लेकिन नहीं, दिल्‍लीके 
सरदार तो हकीम साहब थे। क्‍यों थे ? क्योंकि उन्होंने हिदू-मुसलमान 
सबकी सेवा ही की, खिदमत की । तो वह १५ के सालकी बात मेंने कही । 
लेकिन बादमें मेरा ताल्‍लुक उनसे बहुत बढ़ गया और उनको और 
पहचाना--डाक्टर अ्ंसारीको पहचाना । डाक्टर अंसारीके घर में काफी 
दिनोंतक रहा और उनकी लड़की जोहरा और उनके दामाद शौकतखांको 
पहचानता हूं। सब भले हैँ, आज भी यहां पड़े हैँ । लेकिन दिलमें रंज 
क्यों है ? उनको आज डर लग गया है, क्‍या यहां कोई हिंदू उनको भी 
मारेगा ? उनके घरमें तो वे रहते नहीं है । होटलमें जाकर रहते हें। 
इत्तिफाकसे बच गए हैं, उनका दरबान हिंदू था। उसने जो लोग आए 
थे उनको भगा दिया। तो ऐसे आज हम क्‍यों हें ? ऐसे पागल हिंदू क्‍यों 

बनें, सिख क्‍यों बनें, जिसका उनको डर लगे। आप मुभको कह सकते 
हैं, काफी हिंदू कहते हें, गुस्सेमें आ जाते हें, लाल आंख करते हें कि 
तू तो बंगालमें पड़ा रहा, बिहारमें पड़ा रहा, पंजाबमें श्राकर देख तो 
सही, पंजाबमें हिंदुओओंकी क्या हालत मुसलमानोंने की हे, सिखोंकी क्‍या 
हालत की है, लड़कियोंकी क्‍या हालत की है। में यह सब नहीं समभता 
हूं, ऐसा तो नहीं है। लेकिन में. उन दोनों चीजोंको साथ-साथ रखना 
चाहता हूं। वहां तो अत्याचार होता ही है। पर मेरा एक भाई पागल 
बने और सबको मार डाले तो में भी उसके समान पागल बनूं और 
गुस्सा करूं ? यह कैसे हो सकता है ? मेरे पास सब एक हे, मेरे 
पास ऐसा नहीं है कि यह गांधी हिंदू है इसलिए हिदुश्नोंको ही देखेगा, 
मुसलमानोंको नहीं । में कहता हूं कि में हिंदू हुं और सच्च।' हिंदू हूं और 
सनातनी हिंदू हूं। इसलिए मुसलमान भी हूं, पारसी भी हूं, क्रिष्टी भी 
हूं, यहूदी भी हूं। मेरे सामने तो सब एक ही वृक्षकी डालियां हैं। तो 
में किस डालीको पसंद करूं और में किसको छोड़ दूं। किसकी पत्तियां 
में ले लूं और किसकी पत्तियां में छोड़ दूं। सब एक हेँं। ऐसा में बना 
हूं। उसका में क्या करूं। सब लोग अगर मेरें-जेसा समभने लगें तो 
पूरी शांति हो जाय । 

आज में प्राने किलेमें गया । वहां मेंने हजारों मुसलमानोंको देखा। 
और दूसरी म्‌सलमानोंसे भरी गाड़ियां किलेकी तरफ चली आजा रही थीं। 
सारे मुसलमान आश्चित थे । किलेमें उनको रहना पड़ा, तो किसके डरसे ? 
आपके डरसे, मेरे डरसे ? में जानता हूं कि में तो नहीं डराता हूं, लेकिन 
मेरे भाई डराते हैं, जो अ्रपनेको हिंदू मानते हें, जो अपनेको सिख मानते 
है। उन्होंने डराया सो मेने डराया और आपने डराया। तो मुभसे तो बर- 
दाइत नहीं होता कि वे डरके मारे भागकर पाकिस्तानमें जाय॑ं । पाकिस्तानमें 
स्वर्ग है और यहां नरक है, ऐसा नहीं। हम इस नरकमें क्‍यों पड़ें ? में 
जानता हूं कि न पाकिस्तान नरक है और न हिंदुस्तान नरक है । हम 
चाहें तो उन्हें स्वगं बना सकते हैं, और अपने कामोंसे नरक भी बना 
सकते हें। पाकिस्तानमें मुसलमानोंकी बड़ी तादाद हे, वे उसे नरक बना 
सकते हें। हिदुस्तानमें जहां हिंदू बड़ी तादादमें हें, हिदुस्तानकों नरक 

बना सकते हैं । और जब दोनों नरक-जैसे बन गए, तो उसमें फिर आ्राजाद 
इन्सान तो नहीं रह सकता | पीछे हमारे नसीबमें गुलामी ही लिखी हे । 
यह चीज मुभको खा जाती है। मेरा हृदय कांप उठता है कि इस हालतमें 
किस हिंदूको समभाऊंगा, किस सिखको समभाऊंगा, किस मुसलमानको 
समभाऊंगा। किलेमें काफी मुसलमान गुस्सेमें आ गए, दूसरोंने उन्हें 
रोका। यह भी मेंने देखा उनके दिलोंमें मुहब्बत थी, वह समभाते थे, 
रोकते थे, कहते थे कि यह बूढ़ा आया है, वह तो हमारी खिदमत करने 
आया है। हमारे आंसू हैं, उत्तको पोंछनेके लिए आया हे। हम भूखे हें 
तो देखनेके लिए आया है कि उनको रोटीका टुकड़ा कहींसे मिल सके 
तो पहुंचाए, उनको पानी नहीं मिलता हे, तो उनको पानी कहांसे पहुं- 
चाए। म्‌भोे पता नहीं है कि वहां पानी मिलता है या रोटी मिलती है 
कि नहीं। किसीने कहा कि हमारे पास रोटी नहीं है, पानी भी नहीं 
'हैं। में तो देखने गया था। कोई शौकसे थोड़े ही गया था, कोई मजा 
तो मुभो लेना नहीं था। कुछ लोगोंने मुझे बड़ी मोहब्बतसे सुनाया। 
मुझे अच्छा लगा। घर-बार छोड़ना किसीको पसंद नहीं श्राएग।। जैसे 
वे वेसे आज हिंदू आश्चित पड़े हें। अपना घर छोड़ा, जायदाद छोड़ी, कोई 
मर गया और कोई यहां जिंदा आ पड़े हें । पीछे यहां खाना कहां है, पीना 
कहां है, घर कहां पड़ा हैं ? कहीं भी पड़े रहते हें । यह अच्छी बात नहीं 
है । सबके लिए शर्मकी बात है। तो में तो इनको भी समभाता था। 
आप लोगोंकी मार्फत दूसरे जिसको मेरी आवाज पहुंच सके, उनको भी 
पहुंचाना चाहता हूं। झ्रापकी दिल्ली बड़ी आलीशान नगरी है, जिसमें 
वह पुराना किला हे, वह तो इंद्रप्रसथ्थ कहा जाता है । कहते हैं कि महा- 
भारतक कालमें पांडव यहां पुराने किलेमें रहते थे । इसको इंद्रप्रस्थ कहें, 
दिल्‍ली कहें, यहां हिंदू-मुसलमान दोनों इकट्ठा होकर पले। मुगलोंकी 
यह राजधानी थी। आज तो हिदुस्तानकी हैँ, मुगल बादशाहका तो 
कोई हे नहीं। मुगल बाहरसे आए थे। लेकिन उनका सब कुछ 
यहां देहलीमें था । वे देहलीके बने । उसमेंसे अंसारी साहब भी बने, हकीम 
साहब भी बने और कहीं हिंदू भी बने। हिंदूनें भी उनकी नौकरी की । 
ऐसी आपकी इस दिल्‍लीमें, हिंदू-मुसलमान सब आररामसे पड़े रहते थे। 

बाज दफा लड़ लेते थे। दो दिनके लिए लड़े पीछे एक बन गए। जिसमें 
एक दफा किसी कातिलने, खूनी आदमीने हमारे श्रद्धानंदजीका खून किया, 
लेकिन उसके पहले मुसलमान श्रद्धानंदजीको दिल्‍लीकी जामा, मस्जिदमें 
मोहब्बतसे ले गए थे और वहां उन्होंने भाषण दिया। यह है आपकी 
दिल्ली । 

लेकिन आज क्‍या हो रहा है ? सरदार ऊंचा सिर रखकर चलने- 
वाला, आज में आपको कहता हूं कि उसका सिर नीचा हो गया हें। 
वह जवाहरलाल, वह बहादुर जवाहरलाल, हवामें उड़नेवाला, किसीकी 
परवाह न करनेवाला, आज वह लाचार बनकर बेठ गया है । क्‍यों लाचार 
बना ? हमने उसको लाचार बनाया । अगर एसा ही रहता कि पश्चिमी 
पंजाबक मुसलमान दीवाने बन गए, वह भी खतरनाक बात हे, नहीं 
बनना चाहिए। मगर एक पागल बने तो उसकी तो दवा हो सकती 
है, लेकिन सब पागल और दीवाने बनें तो कौन दवा करेगा ? वह 
जवाहरलाल कोई ईश्वर तो हे नहीं | सरदार ईश्वर थोड़े ही है। दूसरे 
जो उनके मंत्री पड़े हें, वे ईश्वर तो हें नहीं। उनके पास ईर्वरी ताकत 
तो कोई नहीं हैं । बाहरकी ताकत, दुनियाकी ताकत भी कहां उनके 
पास पड़ी है ? 

में तो बस यही बात सबको कहता हूं । काफी हिंदू भरा गए, मुसल- 
मान आ गए, उनसे काफी बहस की, लेकिन आखिरमें मेरी आवाज 
ईदवरको जाती हे। में कहता हूं, मुभको यहांसे उठा ले तू। नहीं 
तो दिलल्‍लीमें जो आज दीवाने बन गए हें वे लड़ते हैं, उनको तू जैसे 
पहले थे वेसे बना दे। किसी हिंदूके दिलमें या सिखके दिलमें 
मुसलमानोंके लिए गुस्सा न हो। मुभको लोग सुनाते हैं कि 
मुसलमान तो फिफ्थ कालमिस्ट' हें, उसका मतलब है बेवफा 
हैं, आज जो हकमत है उसके प्रति वे बेवफा हैं। साढ़े चार करोड़ 
मुसलमान पड़े हें। साढ़े चार करोड़ अगर बेवफा बनते हें- तो उसमें 
खोएगा कौन ? उनको ही गंवाना हे। वे इस्लामको गढ़ेमें डालेंगे। 


* घंचमांगी । 

लेकिन हिंएहद और सिखको वे खतरेमें नहीं डाल सकते हैं। साढ़े 
चार करोड़ मुसलमान अगर ऐसी बदगुमानी करें कि हकूमतकी 
बेवफ़ाई कर सकते हें तो उनको गढ़ेमें पड़ना है । मगर साढ़े चार 
करोड़ मुसलमानोंकों आप न सतावें। मरें, नहीं तो वे पाकिस्तान 
जाय॑ ऐसा कहें, यह ठीक नहीं। क्‍यों जायं ? किसकी शरणमें जाय॑ ? 
में आपको कहता हूं वे आपकी शरणमें हें, मेरी शरणमें हें । कम-से-कम में 
वह दृश्य देखना नहीं चाहता। में ईश्वरको यही कहूंगा कि उससे पहले 
तू मुभको यहांसे उठा ले। काफ़ी दिन जिंदा रखा हैं, कोई ७८, 
७९ बरस कम नहीं हें। मुभको पूरा संतोष हे। जो मेरेसे बन सकती 
हैँ वह सेवा मेने कर ली, लेकिन अ्रगर जिंदा रखना चाहता हें तो 
मेरे पाससे ऐसा काम ले जिससे मेरी आत्माको संतोष पहुंचे। दोनों 
कहे तू दोनोंका दोस्त है । इसलिए सब तेरी बात सुनते हें और 
सुनेंगे। में काफी मुसलमानोंके साथ बैठता हूं, किसे कहूं कि वह दग्रा- 
बाज़ है और मृभको दरणगा दे रहा है! में कहता हूं कि अश्रगर वह दग़ा 
देता है, तो दग़ा किसीका सगा नहीं हो सकता । 
मुसलमानोंके पास काफ़ी हथियार पड़े हैं, यह में कबूल करता 
हूं। थोड़े तो मेने ले लिए, थोड़े-से पड़े हें तो क्या करेंगे ? मुभको 
मारेंगे ? आपको मारेंगे ? ऐसा करें तो हकमत कहां गई है ? में आपको 
» कहता हूं कि अगर हम आज अच्छे बन जायं, शरीफ़ बन जाय॑ तो 
हक्‌मतको हमें इन्साफ़ दिलाना ही है। हकमतोंको आपस-आपसमें 
लड़ने दें, हम आपस-आ्आापसमें नहीं लड़ें, हम आपस-आ्रापसमें दोस्त ही. 
रहे । हम डर न करें कि हमको मार डालेंगे। मारनेवाला कितना ही 
बलवान हो, मार नहीं सकता जबतक ईइ्वर हमारी रक्षा करता हे। 
इसलिए में कहता हूं, दोनोंसे कहता हूं, डरको छोड़ो। कायदे आज़म- 
की बहस मुझे बुरी लगी। कहते हैं, यूनियनमें मुसलमानोंकों सताया 
गया, इसलिए उन्हें पाकिस्तान लाया जा रहा है, उनके लिए खाना 
चाहिए, जमीन चाहिए। पाकिस्तान गरीब है, इसलिए जिसके पास 
पेसे हें वे पैसे भेज दें। मुझे उसकी शिकायत नहीं। मगर साथ ही 
यह क्‍यों नहीं कहते कि पश्चिमी पंजाबमें हिंदुश्नोंपर क्‍या हुआ ? 

बिहारने बुराई की तो उसका कपफ़ारा किया। कलकत्तेमें हिंदुओ्ोंने 
आकर मेरे सामने पश्चात्ताप किया। ऐसे ही मुसलमान श्राकर कहें, हमने 
ब्राई की, गलती की तो वह शराफ़त होगी। मेंने देख लिया हें, में 
कैसे आंखें बंद कर सकता हूं। हिंदू गुनाह करते हें उसको भी छिपा 
नहीं सकता हूं। इसी तरह कोई मुसलमान गुनाह करे तो उसे भी में 
नहीं छिपाऊंगा। छिपाऊंगा तो में इस्लामका बेवफ़ा बनूंगा। में उसका 
बेवफ़ा नहीं बनना चाहता। गुरु ग्रंथका भी बेवफ़ा नहीं बनूंगा। में सबका 
वफ़ादार ही रहना चाहता हूं। न में खुदाका बेवफ़ा बन सकता हूं न 
इन्सानका। सबकी तरफ़ वफ़ादारी करना चाहता हूं। 

मुसलमान सब बेवफ़ा होते हैं, ऐसा नहीं हे। में काफ़ी मुस- 
लमानोंके बारेमें कहनेको तैयार हूं कि वे बावफ़ा हैें। अ्रगर बेवफ़ा 
होंगे तो ईश्वर उन्हें पूछेगा और वें अपने-श्राप इस्लामको खतरेमें 
डालेंगे। काफ़ी मुसलमानोंने इरादा किया, इसलिए मेंने कल कहा 
कि मृसलमानोंका यह धर्म हे कि जितने ख़ास-खास लोग हें वह 
कहें कि हम ऐसे निकम्मे नहीं हें। हम हिदुस्तानके वफ़ादार हें और 
रहेंगे; हिदुस्तानके लिए दुनियासे लड़ेंगे । तब तो वे सच्चे मुसलमान 
हें नहीं तो वे ब्रे मुसलमान हो जाते हें। मेरी ऐसी उम्मीद है कि 
ऐसे बुरे “मुसलमान हमारे यहां हिदुस्तानमें हें नहीं और श्रगर हैं तो 
उन्हें अच्छा करनेके लिए हमको श्रच्छा बनना हे, बुरा नहीं। 


१४ सितम्बर १६४७ 
भाइयो और बहनो, 
जैसे कल गया था वेसे आज भी में वहां चला गया था, जहां 
हमारे मुसलमान आ्राश्चित लोग रहते हें । वहां केपमें जो गंदगी थी वैसी 
मेंने देखी नहीं । में हिदुओंके केंपमें भी गया और मुसलमानोंके 
केपमें भी गया। हिंदुओ्लोंके केंप दूसरी जगह हें। मुस्लिम केंपोंमें 

इतनी बदबू निकलती हे, इतनी गंदगी है, क्‍यों उसको नहीं साफ करते ? 
अगर में उस केंपका कमांडर हूं तो में तो उसे बरदाइत नहीं 
. करूंगा। में तो कंपोंमें रहा हूं, मेने कप देखे हें। कैप ऐसे गंदे नहीं 
रह सकते। मुभको बड़ा रंज हुआ। इतने सिपाही बने हें, इतनी 
. मिलिटरी पड़ी हे, तो वे इतनी गंदगी क्‍यों बर्दाश्त करते हें ? बे कहेंगे 
कि सफाई करना हमारा काम कहां है। हमको तो बंदूक चलानेका 
हुक्म हे। यहां शांति रखनेकी हमारी ड्यूटी हे। वे आपसमें लड़ते 
है, तो हम उनको बंदूकसे साफ कर देते हें। इतना ही हमको हुक्म हे, 
हकक्‍्मके बाहर हम नहीं जा सकते | ठीक है, लेकिन वह हमारी मिलिटरी 
है हमारे वे सिपाही हँ। मेरी निगाह है कि उनके हाथमें एक कुदाली भी 
होनी चाहिए। एक फावड़ा भी । कहीं भी गंदगी हो उसे साफ करें। 
पहिले-पहल उनका काम सफाई होना चाहिए। केंपको अगर अच्छा 
रखना हे तो हमारे मुस्लिम और हिंदू भाइयोंको खुद वहां सफ़ाई रखनी 
है। जैसे वे पड़े हें ऐसे ही पड़े रहें, उन्हें हम कुछ न कहें तो हम 
उनके दुश्मन बनते हें। अगर हम उनके दोस्त हें, उनके सेवक हें तो 
हमें उन्हें साफ़ कहना हे कि आप यहां आए हें, लाचार न बनें। अ्रगर 
पाकिस्तानसे हिंदू श्रणार्थी आ जाये तो क्‍या उनको क्‌एंमें डाल दें। 
क्या यहां रक्‍्खें नहीं और देखभाल न करें। हम उनको ऐसा कहें कि 
आप दुःखी हे इसलिए आपको भाड़ नहीं लगानी है, यह चलनेवाला 
नहीं है । आपको सफ़ाई करनी है । हम आपको खाना भी देंगे, पानी भी 
देंगे मगर भंगी नहीं देंगे । में तो बहुत कठिन हृदयका आदमी हूं । 
हरिद्वारमें जब कुंभका मेला था तो मेंने क्दाली चलाई। हमारे 
पास वहां कप सेनिटेशन' के सब काम थे। वहांके जो केप- 
कमांडर थे वे चार-पांच आदमियोंकी टोली करके निकल जाते 
थे और सब काम करते थे और जितनी गंदगी होती थी उसको साफ 
करते थे। इसके लिए सबको तालीम दी गई थी। तो में तो यह कहूंगा 
कि यहांक जो कंपके कमांडर हैं, कोई भी हों, मुसलमान हों, हिंदू हों, 


* सफाई । 

मृझे परवाह नहीं है, उनका पहिला काम हे अपने केंपको बिल्कूल साफ़ 
रखना । उसमें कोई पैसा तो खर्च नहीं होता। अ्रगर केंपके पास 
फावड़े ,नहीं हें तो हकमतका काम हे कि वह उस चीज़को सफ़ाई करने- 
के लिए दे। अगर नहीं देती, उसके पास इतने काम पड़े हे कि उसमेंसे 
उसे फूर्सत नहीं मिलती तो कमांडरको फावड़ा कहींसे पैदा करना 
है और लोगोंकों देना हे। जिस तरहसे हकमतका काम केंपमें खाना 
पहुंचानेका हे, उसी तरहसे सफ़ाईका इंतजाम करनेका हें। पीनेका 
पानी हे और कपड़े साफ करनेका पानी हे, टट्टी-पेशाबका पानी है 
चुंकि उसकी निकासीका इंतजाम नहीं होता, इसलिए कालरा' 
हो जाता है । कंभी केप-सेनिटेशन अधूरा रहना ही नहीं चाहिए। मुभे 
कहना पड़ेगा कि यह चीज़ मरने अंग्रेजोंके पाससे सीखी। मुझे पता 
नहीं था कि केंप-सेनिटेशन कंसे चलाया जा सकता हें। किस तरहसे 
हजारों-लाखों आदमी- रहते है, उनको किस तरहसे काम दें कि 
जिससे वह सेनिटेशनका काम करें। और जो कुछ उनको काम 
करनेको दिया जाय वह करें। मिलिटरीवाले यह सब' करते हें। 
मिनटोंमें सारा शहर खड़ा हो जाता है। तम्बू, डरे लग जाते हैं 
केपका पहला काम यह है कि पहली पार्टी जो पहुंच जाती है, उसको 
पानी कहां हे, यह देख लेना हे। किस तरीकंसे पानी इस्तेमाल 
करें। दूसरी जो पार्टी है उसको. ट्रेंचें। खोदना है, जिससे पेशाब 
व पाखाना बाहर न जा सके। जाहिर हैं, ऐसा करें तो पीछे वहां 
कालरा नहीं हो सकता। डिसेन्द्री' नहीं हो सकती ? वे आरामसे 
रह सकते हं। बाकी चीजोंको में छोड़ देना चाहता हूं। यहां तो अंधाधुंध 
पड़े हैं। सब जसे-त॑से पड़े हें। कंपको कोई साफ-सुथरा नहीं रखूता। 

में किसका गुनाह निकालूं। मुस्लिम शरणार्थी केंपका जो कमांडर 
वह मुस्लिम है । वह उनको कह सकता हे, उनको समझा सकता 
है कि उनको यह करना है। उनको समभाकर काम लेना है । उनको 
कहा जाय कि तुम अगर एंसे रहोगे तो तुम मर जाओगे | तुम्हारे बच्चे 

| साफ-सूथरे नहीं रह सकते हें, इससे बेहतर है कि केंपको साफ 
_ रखो। वहां हम सफाई सिखा दें तो बड़ा काम कर सकते हें। हिंदृके 
कप देखें तो वहां भी मैला पड़ा रहता है और कचड़ा पड़ा रहता है । 
मंगर कुछ फक तो हेै। नंगे पैर जाओ तो में तो वहां चल ही नहीं 
सकता । तालाबमें कुछ पानी ही नहीं था, सूखा पड़ा था। कहांसे पानी 
निकले उसका इंतज़ाम नहीं। आखिरमें जानवर तो मुसलमान भी 
नहीं हैं,, और हिंदू भी नहीं । आ्राज हम जानवर-जैसे बन गए हेँ। तो मुझको 
यह सब बड़ा बुरा लगा। पीछे मेरा खयाल दूसरी चीज़की तरफ 
चला गया। ऐसे तो हम हें, लेकिन ऐसे हम क्‍यों- बनें ? क्‍यों पाकि- 
स्तानसे डरके मारे हिंदू भागे, सिख भागे। ठीक है, हिंदूने यहां कुछ 
ब्रा किया। मगर वहां तो नहीं किया। पश्चिमी पंजाबमें हिंदू क्‍या 
बुरा करेंगे, सिख क्या करेंगे ? उन्हें वहांसे क्‍यों भागना पड़े ? किसीने 
गुनाह किया हँ तो उसको सजा करो । यह तो हक्‌मतका काम है । इसी 
तरह में कहूंगा कि किसीको यहांसे भागना क्‍यों पड़े ? मुसलमान 
है तो क्‍या मुसलमान होनेका गूनाह उसने किया हैँ ? मुसलमान हे तो 
भी हमारा हे, हमारी हक्मतमें पड़ा हे। उस मुसलमानको भागना 
क्यों पड़े ? वे शरणार्थी हे तो खली बात हे कि यह दिलल्‍लीके लिए 
दर्मकी बात है । जो मुसलमान यहां पड़े हें वे बाहरसे नहीं आए हे। 
लेकिन वे करीब-करीब सब यहां दिललीके मोहल्लोंसे झ्राए हें। थोड़े 
बाहरसे आए होंगे। दिल्लीमेंसे हमने उनको मारकर भगा दिया हैं। 
में आपको कहूंगा, कल भी सुनाया था कि यह हमारे लिए तो बड़े 
दर्मकी बात है। पीछे मेरा विचार चला कि हम दोनों पागल क्‍यों 
बनें । पाकिस्तानकी हकूमतकी यह कमजोरी हे कि जो वहांके अ्ल्पमत 
है छनको वहांसे भागना पड़ा। वे उनकी रक्षा न कर सके, पाकिस्तानकी 
हक्‌मत उनकी रक्षा नहीं कर सकी, इसलिए उनको भागकर यहां आना 
पड़ा । पाकिस्तानकी हक्‌मतका फर्ज हैं कि उनकी मिन्नत करे कि भाई, 
आप कहां जाते हें, क्यों जाते हैं ? श्रापको कोई हलाक करता है तो हमको 
बताइए, हम उनको मारेंगे, जेलमें भेजेंगे, सजा करेंगे । लेकिन आपको 
तो यहां रहना है । आज तो वहां ऐसा बन गया हूँ कि शरीफ़ आदमी 

भी भाग रहे हें। लाहौर खाली हो गया है। जिस लाहौरको हिंदुओंने : 
बनाया, उस लाहौरमें जहां हिंदुओ्ोंके बड़े-बड़े महलात मेंने देखें, 
इतनी तालीमकी जगहें देखीं । इतने कालेज और कहां हे? में तो 
सबको पहिचाननेवाला ठहरा। श्राज वे कालेज वगैरा, किसके कब्जें- 
मेंहे ? यह सब बहुत ब्रा लगता ह और म्‌भको शर्म श्राती है कि पाकि- 
स्तानकी हकमत एंसे कंसे बन सकती हे। पीछे यहां देखता हूं तो 
भी मुभको शर्म श्राती ह कि-हमारी हकमत होते हुए शौर ऐसा शेर जैसा 
जवाहरलाल होते हुए ऐसे सरदारजी-जेसे यहां होम मिनिस्टर' 
. होते हुए, दिल्‍ली क्‍यों बिगड़े और उनकी हकूमत क्‍यों न चले ? 
उनका हुक्म निकले कि एक बच्चेकों यहां रक्षित खड़ा रहना 
हँ तो. बच्चेको स्‌ रक्षित रहना चाहिए। तब तो हमारी हक्‌मत चली । 
लेकिन आज तो उनके पास मिलिटरी पड़ी हुई हे, पुलिस पड़ी हुई हे, 
उसक मार्फंत वे ज्वांति करवा रहे हे । लेकिन आखिर हक्‌मत हे किसकी ? 
* आपकी है । आपने बनाई हे । वह ज़माना चला गया जब अंग्रेज फौजसे 
राज्य करते थे। आ्राज सच्ची हकमत आप ही हें। आपने उनको बड़ा 
बनाया, आप उनको छोटा बना सकते है । 

मान लो, कि यहां सब मुसलमान बिगड़े हैं, सबके पास हथियार 
पड़े हैं, बारूद-गोला पड़ा हे। उनके पास स्टेनगन पड़ी हे, ब्रेनगन 
पड़ी है, मशीनगन पड़ी हे। सब मारनेको तैयार हें। लेकिन फिर भी 
आपको हक नहीं है कि आप उउन्हें मारें। हर एक आदमी हकूमत बन 
जाता हे तो किसीकी हकमत नहीं रहती | श्रगर हर एक श्रादमी अपनी 
बनाई हुई हकमतका हुक्म मानता हे तो पीछे सब काम हो सकता 
है ! नहीं तो दुनिया हसेगी, अ्ररे देखो, तुम्हारी दिल्‍ली। दूसरी योरुपकी 
कोई ताकत रूसकी ताकत हो), फ्रांस हो, अंग्रेज़ हों, अमरीका हो 
सब मिलकर हमको चिढ़ा सकते हैं, आप आजादी रखना कहां जानते हो, 
आप तो गूलाम बनना ही जानते हो । वेसा होना नहीं चाहिए। इसलिए 
में मुसलमानोंको कहूंगा कि जितने हथियार उनके पास यहां पड़े हे वह सब 


गृहमंत्री । 

« हथियार उनकों अपने-प्राप दे देना चाहिए। किसीके डरसे नहीं। लेकिन 
वे हिंदुस्तानके हे और हिंदुस्तानमैं पड़े हें और भाई बनकर अ्रगर यहां रहना 
चाहते हँ तो हथियार दे दें। पीछे वे बतला दें कि हम तो वफादार हू 
हिंदुस्तानके हें और हम कभी बेवफा नहीं हो सकते हें; हिंदू क्‍या, 
मुसलमान क्‍या, सब आपके हें। मुसलमानोंको यह भी कहना हे कि 
अगर पश्चिमी पंजाबमें, सरहदमें, बिलोचिस्तानमें, सिधमें मुसल- 
मान बिगड़ते हे और वहां हिंदू और सिख चेनसे और आरामसे नहीं 
रह पाते है तो पीछे हमारे लिए यहां दुश्वारी हो जाती है। आखिरमें 
सब इन्सान हें, इन्सानियतको समझें। हम कहांतक समभाते रहें। इन्सान 
बिगड़ भी जाता है, अच्छा भी होता है। अच्छे तरीकेसे रह सकता हें 
तो यहां अच्छे तरीकेसे रहे। कोई शख्स ऐसा बिगड़ जाता है कि वह 
हवान बन जाता हे । तब में दिललीके हिदुश्नोंको कहूंगा आप खबरदार 
रहें, बहादुर बनें, बुजदिल न बनें। मुसलमानोंके हथियारोंसे डरना 
ब॒ज़दिलीका काम है। हमें क्‍या परवाह हे कि मुसलमान कहीं हथि- 
यार लेकर बेठे हैँ। उनसे हथियार लेना हक्‌मतका काम हे । मिलिटरीका 
काम ह॑ उनके पाससे हथियार छीन ले। अगर वे शरीफ बनते हें, अगर 
वे हिंदुस्तानक सच्चे हें और हिंदुओंके पास सब भाई-भाईकी तरह 
मिलकर रहना चाहते हें तो हथियार दे दें। और मुसलमान कहें 
कि हमने गलती की, हम ऐसा समभते थे कि हम दिल्‍ली सर कर 
लेंगे और सारे हिदुस्तानको पाकिस्तान बना लेंगे, लेकिन अब हम 
समभ गए हें कि हिदुस्तानको पाकिस्तान बनाना हे तो वह ऐसे नहीं 
हो सकता। हमारे पास पाकिस्तान तो हँ उससे हमें इतमीनान होना . 
चाहिए। हम वहां हिंदुओंको बचा सकते हें। खुश रख सकते हें। 
तब तो यह होगा कि पाकिस्तान और हिदुस्तान दोनों भले होनेमें 
मुकाबला करने लगेंगे और भलमसन्सीमें कौन ज्यादा खुदापरस्त हें, 
इसमें मुकाबला करेंगे। मकक्‍्केकी तरफ देखें, या प्रबकी तरफ देखें, 
सच्चाई तो हम लोगोंके दिलमें पड़ी है, सफाई तो दिलसे होनी 
चाहिए। हम एक-दूसरेका भलाईमें मृकाबला करें तो हम सब ऊंचे 
होकर काम कर सकते ह। 

में यहां आया हूं, तो मेने ग्रापको कहँ दिया है कि में तो यहां 
मरना चाहूंगा। अ्रगर हम दीवाने बनते रहे और गुस्सेमें श्रा जाएं 
ओर म्‌सलमानोंको मारे तो वह काम तो मेरा नहीं हे। उसका गवाह 
मे नहीं बनना चाहता हूं। मुसलमान माने कि हिंदू सब गनहगार 
हैं, सिख सब गुनहगार हैँ और हिंदू और सिख कहें कि मुसलमान 
गनहगार हें, तो दोनों गलती करते हें। में. तो सबको एक जानता 
हूं। मेरे नजदीक हिंदू हो, मुसलमान हो सब एक दर्जा रखते 
हैं। इसमें जो सच्चे हें वे ईश्वरको मान्य हें। जो बुरे हें उनकी बुराई- 
की सजा आप क्‍या देनेवाले हें? वे अपने आप सजा पानेवाले 
हैं। इसमें मुझे कोई शक नहीं हे। सारी दुनियाके धर्मोका यह मेंने 
निचोड़ निकाला हे । इसलिए में कहंगा कि मुसलमान केंसा भी बुरा 
करें; लेकिन आपको तो भलाई ही करनी हैँ । ब्राईका बदला देना 
हैं सचमच तो वह भलाईसे हो सकता है । ऐसा में कम-से-कम आपको 
करते देखना चाहता हूं। इतना हम करें तो हिदुस्तानकी अपनी 
हकमतको अच्छा रख सकते हें। अगर नहीं तो हम सब गंवा देते हें। 


$ ८€ 
मौनवार, १५ सितम्बर १६४७ 
( लिखित संदेश ) 
रातमें जब मेंने धीरे-धीरे गिरनेवाले जीवनप्रद पानीकी आवाज 
सनी--जो और मौकोंपर जीवनको खश करनेवाली होती--तो 
मेरा मन दिललीकी खुली छावनियोंमें पड़े हुए हज़ारों निराश्रितोंकी 
तरफ़ दौड़ गया। में चारों तरफ़्से अपनेको पानीसे बचानेवाले बरामदेमें 
आरामसे सो रहा था। अगर इन्सान बेरहम बनकर अपने भाईपर 
जुल्म न करता तो ये हज़ारों मदं, औरतें और मासूम बच्चे आज 
बेआासरा और उनमेंसे बहुतसे भूखे न रहते । कुछ जगहोंमें तो. वे 
'बुटने-घुटने पानीमें ही होंगे। इसके सिवा उनके लिए कोई चारा नहीं। 


है 

क्या यह सब अनिवार्य है ? मेरे भीतरसे मजबूत आवाज़ आई--नहीं । 
क्या यह महीनेभरकी आज़ादीका पहला फल हें? इन पिछले २० 
घंटोंमें ये ही विचार मृझभे लगातार सताते रहे हें। मेरा मौन मेरे 
लिए वरदान बन गया हे। उसने मुभे अपने दिलको टटोलनेकी 
प्रेरणा दी हे। क्या दिल्‍लीके नागरिक पागल हो गए हें? क्‍या उनमें 
जरा-सी भी इन्सानियत बाकी नहीं रही हे ? क्‍या देशका प्रेम और 
उसकी आज़ादी उन्हें बिलकल अपील नहीं करती ? इसका पहला 
दोष हिंदुओं और सिखोंको देनेके लिए मुझे माफ कर दिया जाय। 
क्या वे नफ़रतकी बाढ़को रोकने लायक इन्सान नहीं बन सकते ? में 
दिल्‍लीके म्‌सलमानोंसे जोर देकर यह कहूंगा कि वे सारा डर 
छोड़ दें, भगवानपर भरोसा करें और अपने सारे हथियार सरकारको 
सौंप दें । क्‍योंकि हिंदुओं और सिखोंको यह डर है कि मुसलमानोंके 
पास हथियार हें। इसका यह मतलब नहीं कि हिंदुश्ों और सिक्‍खोंके 
पास कोई हथियार नहीं हे। सवाल सिर्फ़ डिग्रीका हे। किसीके पास 
कम होंगे, किसीके पास ज़्यादा। या तो अल्पमतवालोंको न्याय करनेके 
लिए भगवानपर या उसके पेदा किए हुए इन्सानपर भरोसा रखना होगा, 
या जिन लोगोंपर वे विश्वास नहीं करते उनसे शभ्रपनी हिफाजत करनेके 
लिए उन्हें अपने बंदूक, पिस्तौल वग्ररा हथियारोंपर भरोसा करना 
होगा। 

मेरी सलाह बिलकूल निश्चित और अचल हे । उसकी सचाई 
जाहिर हैं। आप ग्रपनी सरकारपर यह भरोसा रखिए कि वह भअन्याय 
करनेवालोंसे हर नागरिककी रक्षा करेगी, फिर उनके पास कितने ही 
ज़्यादा और अच्छे हथियार क्‍यों न हों। आप श्रपनी सरकारपर यह भी 
भरोसा रखिए कि वह अन्यायसे बेदखल किए गए अल्पमतर्क हर 
मेंबरके लिए हरजाना मांगेगी और वसूल करेगी। दोनों सरकारें 
सिर्फ एक ही बात नहीं कर सकतीं। वे मरे हुए लोगोंको जिला 
नहीं सकतीं। दिल्‍लीके लोग अपनी करतूृतोंसे पाकिस्तान सरकारसे 
न्याय मांगनेका काम मुण्किल बना देंगे । जो न्याय चाहते हैं, उन्हें 
न्याय करना भी होगा। उन्हें बेगुनाह और सच्चे होना चाहिए। हिंदू 

आर सिख सही क़दम उठाएं और उन मुसलमानोंसे लौट आनेको कहें, 
जिन्हें अ्पने घरोंसे निकाल दिया गया हे । 

अगर हिंदू और सिख हर तरहसे यह उचित कदम उठानेकी 
हिम्मत दिखा सकें, तो वे निराश्चितोंकी समस्याको एकदम आसान-से- 
आसान कर देंगे। तब पाकिस्तान ही नहीं, सारी दुनिया उनके दावोंको 
मंजूर करेगी। वे दिल्ली और हिदुस्तानकों बदनामी और बरबादीसे 
बचा लेंगे। में तो लाखों हिंदुओं, सिखों और मुसलमानोंकी आबादीके 
फेरबदलक बारेमें सोच भी नहीं सकता। यह गलत चीज़ हे। पाकि- 
स्तानकी ब्राईको हम हिंदुस्तानसे आबादीका फेरबदल न करनेंका 
पक्का और सही इरादा करके ही मिटा सकते हें । मेरा खयाल हे कि में 
आखिरतक हिम्मतके साथ इस बातकी हिमायत करूंगा, फिर चाहे 
में अकेला ही इसे माननेवाला क्‍यों न होऊं। 


है 0७०८: 
१७ सितम्बर १६४७ 


भाइयो और बहनो, 

कल शामको मेरे अ्नुभवके बाद मेंने यह तय कर लिया है कि 
जबतक सभाका एक-एक आदमी प्रार्थना करनेके लिए राजी न हो, 
तबतक आम प्रार्थना न करूंगा। मेंने कभी कोई चीज़ किसीपर जब- 
रन नहीं लादी। तब फिर प्रार्थना-जैसी ऊंची आध्यात्मिक या रूहानी 
चीज़ तो में लाद हीं कंसे सकता हूं ? प्रार्थना करने या न करनेका 
जवाब दिलके भीतरसे मिलना चाहिए। इसमें मुझे खुश करनेका तो कोई 
सवाल ही नहीं उठ सकता । मेरी प्रार्थना-सभाएं सचमुच जन-प्रिय बन 
गई हैं। मालूम होता है कि उनसे लाखों आ्रादमियोंकों फायदा पहुंचा 
है। लेकिन इस आपसी खिंचावके समय में उन लोगोंके गुस्सेको 
समभ सकता हूं, जिन्होंने बड़ी-बड़ी मुसीबतें सही हे। मेरी प्रार्थना करने- 
की शर्ते यही है कि उसका जो भाग किसीको एतराजके लायक मालूम 

हो, उसे छोड़नेकी मुझसे श्राशा न रखी जाय। या तो प्रार्थना जेसी 
है वैसी ही दिलसे स्वीकार की जाय या उसे नामंजूर कर दिया जाय। 
मेरे लिए क्रानकी आयत पढ़ना प्रार्थनाका ऐसा हिस्सा है, जिसे छोड़ा 
नहीं जा सकता। 

में आपके गुस्से और उससे पैदा होनेवाले उतावलेपनको समभकनेके 
लिए तैयार हूं । लेकिन अगर आप अपनी आज़ादीके लायक बनना 
चाहते हैं, तो आपको अपना गुस्सा दबाना होगा और न्याय पानेकी 
भरसक कोशिश करनेके लिए अपनी सरकारपर विश्वास रखना 
होगा। में आपके सामने अपना अहिसाका तरीका नहीं रख रहा हूं, 
हालां कि में उसे रखना बहुत पसंद करूंगा। लेकिन में जानता हूं कि 
आज मेरी अहिसाकी बात कोई नहीं सुनेगा। इसलिए मेंने आपको वह 
रास्ता अपनानेकी बात सुभाई हें, जिसे लोकशाही हकमतवाले सारे 
देश अपनाते हें। लोकशाहीमें हर आदमीको समाजी इच्छा यानी 
राजकी इच्छाक मुताबिक चलना होता है और उसीके मुताबिक अपनी 
इच्छाओ्रोंकी हद बांधनी होती हे। स्टेद, लोकशाहीके द्वारा और लोक- 
दशाहीके लिए राज चलाती है । अगर हर आदमी क़ानून अपने 
हाथमें ले ले, तो स्टेट नहीं रह जायगी। वह अ्राजकता हो जायगी, 
यानी समाजी नियम या स्टेटकी हस्ती मिट जायगी। यह आज़ादीको 
मिटा देनेका रास्ता हें। इसलिए आपको अपने गुस्सेपर काबू पाना 
चाहिए और राजको न्याय पानेका मौका देना चाहिए । मेरी रायमें 
ग्रगर आप सरकारको अपना काम करने देंगे, तो इसमें कोई शक 
नहीं कि हर हिंदू और सिख निराश्चित शान और इज्ज़तके साथ 
अपने घरको लौट जायगा । में यह कबूल करता हूं कि आप लोगोंको 
पाकिस्तानमें बहुत कुछ सहना पड़ा है, कई घर उजाड़ और बरबाद 
हो गए हें, सकड़ों-हजारों जानें गई हें, लड़कियां भगाई गई हें, जबरन 
लोगोंका धर्मं बदला गया हे। लेकिन आप अपनेपर काब्‌ रखें और 
अपनी बुद्धिपर गुस्सेको हावी न होने दें, तो लड़कियां लौटा दी जायंगी, 
जबरदस्तीके धर्म-परिवर्ततको भूठ करार दिया जायगा, और आपकी 
जमीन-जायदाद भी आपको लौटा दी जायगी। लेकिन अगर आप 

शांतिसे न्याय पानेके काममें दखल देंगे और अपना मामला बिगाड़ लेंगे 
तो यह सब नहीं हो सकंगा। अश्रगर आप यह आशा करते हों कि 
आपके मसलमान भाई-बहनोंको हिंदुस्तानसे निकाल देना चाहिए, 
तो आप इन सब चीज़ोंक होनेकी आशा नहीं रख सकते। में तो 
ऐसी किसी बातकों बहुत भयानक समभता हूं। आप मुसलमानोंके 
साथ अन्याय करके न्याय नहीं पा सकते । इसके अलावा, अभ्रगर यह 
सच है कि पाकिस्तानमें अ्रल्पमतवालों यानी हिंदुओं और सिखोंके साथ 
बहुत ब्रा बरताव किया गया, तो यह भी सच हे कि पूर्वी पंजाबमें 
भी अल्पमतवालों यानी मुसलमानोंके साथ बुरा बरताव किया गया 
हैँ । अपराधको सोनेकी तराजूमें नहीं तोला जा सकता । दोनों तरफ़के 
झपराधको मापनेका मेरे पास कोई सबूत नहीं है । यह जान लेना 
सचम्‌च काफी होगा कि दोनों पार्थ्यां दोषी हे। दोनों राज्योंके लिए 
ठीक-ठीक समभौता करनेका आराम रास्ता यह हे कि दोनों पार्थ्यां साफ 
झिलसे अपना पूरा-पूरा दोष स्वीकार करें और समभौता कर लें। अगर 
दोनोंमें कोई समभौता न हो सके, तो सामान्य तरीकंसे पंच-फंसलेका 
सहारा लें। इससे दूसरा जंगली रास्ता और हे लड़ाईका; मुझे तो लड़ाई- 
के विचारसे ही नफरत होती है । लेकिन आपसी समभौते या पंच-फैसले- 
के अभावमें लड़ाईके सिवा कोई चारा नहीं रह जायगा। फिर भी 
इस बीच मुझे आशा हें कि लोग अपना पागलपन छोड़कर समभदार 
बनेंगे और जिन मुसलमानोंने अपनी «इच्छासे पाकिस्तान जानेका 
चुनाव नहीं किया हे, उन्हें उनके पड़ोसी सुरक्षा या सलामतीसे 
 पक्‍के विश्वासके साथ अपने घरोंको लौट आझ्ानेके लिए कहेंगे । यह 
काम फौजकी मददसे नहीं किया जा सकता। यह तो लोगोंके समभदार 
बननेसे ही हो सकता है । मेने अपना आखिरी फैसला कर लिया है कि 
में भाई-भाईकी लड़ाईमें हिदुस्तानकी बरबादीकों देखनेके लिए जिंदा 
नहीं रहना चाहता। में लगातार भगवानसे प्रार्थना किया करता हं कि . 
हमारी इस पवित्र और सुंदर धरतीपर इस तरहका कोई संकट आए उसके 
पहले ही वह मुभे यहांसे उठा ले। श्राप सब इस प्रार्थनामें मेरा साथ दें। 
में हिंदू और मुसलमान मजदूरोंको एक साथ मिल-जुलकर काम 

करनेके लिए धन्यवाद देता हूं । श्रगर आप पूरे एकेसे काम करेंगे, तो 
देशके सामने एक उम्दा मिसाल रखेंगे। मजदूरोंको अपने बीच सांप्र- 
दायिकताको कोई जगह नहीं देनी चाहिए। क्‍या मेने यह नहीं कहा है कि 
ग्रगर आप अ्रपनी ताकतकों पहचान लें और समभदारीके साथ 
रचनात्मक कामोंमें उसे लगाएं, तो आप सच्चे मालिक और शासक 
बन जाएंगे और आपकी रोजी देनेवाले आपके ट्रस्टी और मुसीबतोंमें 
साथ देनेवाले दोस्त बन जाएंगे। यह सुखकी घड़ी तभी झ्राएगी, जब 
वे यह जान लेंगे कि सोने और चांदीकी पूंजीके बनिस्बत, जिसे मजदूर 
जमीनक भीतरसे निकालते हें, मजदूर ही ज़्यादा सच्ची पूंजी हें। 

भाइयो और बहनो, 

आज हम सब दीवाने बन गए हें, मूरख बन गए हें, ऐसा नहीं 
हैँ कि सिख ही दीवाने बने, हिंदू ही या मुसलमान ही दीवाने बन 
गए हें। मुभसे कहा जाता हे कि सारा आरंभ तो मुसलमानोंने 
किया। वह ठीक हें, में तो मानता हूं कि उन्होंने आरंभ किया, 
इसमें कोई शक नहीं हे। लेकिन वह याद करके में करूंगा क्‍या? 
आज क्‍या करना है, मुभको तो वह देखना हे । हिंदुस्तानरूपी गजराज- 
को हो सक तो छुड़ाना चाहता हूं। मुभको क्‍या करना चाहिए ? मुभको 
तो ईइ्वरका सहारा लेना चाहिए। मेरा पराक्रम कुछ कर सके 
तो मुभको खुशी है । पर मेरा शरीर तो थोड़ी हड़ी है, थोड़ी चर्बी । ऐसा 
ग्रादमी क्या कर सकता है ? किसको समझा सकता हें? लेकिन ईहवर 
सब कुछ कर सकता हे। तो में रात-दिन ईश्वरको पकड़ता हूं । हे भगवान, 
तू श्रब आ, गजराज डूब रहा है । हिंदुस्तान डब रहा है, उसे बचा। 

हिंदुस्तानमें सिवा हिंदूके कोई रहे ही नहीं, मुसलमान रहें तो गुलाम 
होकर रहें तो ऐसी बात तो नहीं हे। आ्राप देखें तो जवाहरलाल क्या 

कहता हे। हम तो तंगीमें पड़े हें। दूसरे जो काम करने हें उन्हें 
नहीं कर सकते | इसी एक काममें पड़े हें। अगर मान लें कि सब 
मुसलमान गंदे हें, पाकिस्तानमें सब बिगड़ गए हें तो उससे हमको 
क्या ? पाकिस्तानमें सब गंदे हें तो क्‍या हुआ ? में तो आपको 
कहूंगा कि हम तो हिंदुस्तानकों समुंदर ही रखें जिससे सारी गंदगी बह 
जाय | हमारा यह काम नहीं हो सकता कि कोई गंदा करे तो हम भी 
गंदा करें। तो आज में दरियागंज चला गया । मेरे पास मुसलमान 
भाई भी झाते हें। उनसे बातें करता हूं, मोहब्बत करता हूं और 
उनको कहता हूं कि श्राप क्यों डरते हें। आप तगड़े बन जायं। आप 
क्यों घर-बार छोड़ते हें। श्राप जाकर बेठिए अपने घरमें। यहां वे 
तो शरारत नहीं कर सकते । इसलिए में चाहता हूं कि सब हिंदू भले 
हो जायं । सब सिख भले बन जाय॑ । जो मुसलमान पड़े हें और 
जो पाकिस्तान नहीं जाना चाहते हें उनसे सिख और हिंदू कहें कि 
आप अपने घरमें जाकर बेठो । यहां तो दुनियामें सबसे बड़ी 
मस्जिद, जुमा मस्जिद पड़ी हैं। हम बहुतसे मुसलमानोंको मार डालें 
आर जो बाकी बचें वे भयके मारे पाकिस्तान चले जायं, तो फिर 
मस्जिदका क्या होगा? आप मस्जिदको क्‍या पाकिस्तानमें भेजोगे, 
या मस्जिदको ढाह दोगे या मस्जिदका शिवालय बनाओोगे ? मान लो 
कि कोई हिंदू ऐसा गुमान भी करे कि शिवालय बनाएंगे, सिख ऐसा 
समभें कि हम तो वहां ग््‌रुद्वधारा बनाएंगे। में तो कहंंगा कि वह सिख- 
धर्म और हिंदू-धमंको दफनानेकी कोशिश करनी हे। इस तरह तो 
धर्मं बन नहीं सकता हे। 

पाकिस्तानमें जानेवाले जो जाना चाहते हें वे यहांसे चले जाय॑ं। 
मगर जो हिंदुश्लोंके डरके मारे चले गए, पुराने किलेमें हँ, हुमायूंके 
मकबरेमें हें, वे क्‍यों वहां रहें ? मेंने तो उनको कहा है कि जो अपने घरोंमें 
हैँ वे वहीं पड़े रहें और पीछे हिंदू मारें-पीटें, काट डालें तो भी न हटें। 
में आपके पीछे कट जाऊंगा। मेरी जान है, वह जान में फिदा कर 
दूंगा। या तो करूंगा या मरूंगा। उनको कुछ हौसला झाया और 
उन्होंने कहा कि हम यहीं मरेंगे, घर है वहांसे हटेंगे नहीं। मेरा खयाल 

है कोई मुसलमान वहांसे हटेगा नहीं। अपने घरोंमें पड़े हैँ, सदियोंसे 
यहां हैं। उनको श्राज हम निकाल दें ? लेकिन वह नहीं हो सकता। 
जो यहांसे चले गए हेँ उनका क्‍या करें? मेने कहा कि उनको हम 
अभी नहीं लाएंगे। पुलिसके मार्फत, मिलिटरीके मार्फत थोड़े 
ही लाना है? जब हिंदू और सिख उन्हें कहें कि आप तो हमारे 
दोस्त हे आप आइए अपने घरमें, आपके लिए कोई मिलिटरी नहीं 
चाहिए, कोई पुलिस नहीं चाहिए, हम आपकी मिलिटरी हें, पुलिस 
है, हम सब भाई-भाई होकर रहेंगे तब उन्हें लावेंगे। हमने दिल्‍लीमें 
ऐसा कर बतलाया, तो में आपको कहता हूं कि पाकिस्तानमें 
हमारा रास्ता बिल्कुल साफ हो जायगा। और एक नया जीवन पेंदा 
हो जायगा। पाकिस्तानमें जाकर में उनको नहीं छोड़.गा। वहांके हिंदू 
और सिखोंके लिए जाकर मरूंगा। मुझे तो अच्छा ,लगे कि में 
वहां मरूं। मुझे तो यहां भी मरना अच्छा लगे, अ्रगर यहां जो में कहता 
हं नहीं हो सकता है तो मुझे मरना है। मुभको भी गुस्सा आता हे, 
लेकिन इन्सान तो ऐसा होना चाहिए कि गुस्सेको पी जाय। मेंने सुना 
कि काफ़ी औरतें जो अपनी शर्मको गंवाना नहीं चाहती थीं मर गई । 
काफ़ी मर्दोनें खुद अपनी औरतोंको मार डाला । मुझे तो यह बड़ा अच्छा 
लगता है। क्योंकि में समभता हू कि वे हिंदुस्तानको बृजदिल नहीं 
बनाते हे। श्राखिर मरना-जीना यह तो थोड़े दिनोंका खेल है। गया 
तो गया, लेकिन बहादुरीसे गया। अपनी शर्म नहीं बेच डाली। यह 
नहीं था कि उनको जान प्यारी न थी; लेकिन उनको मुसलमान जब- 
देंस्ती इस्लाममें लाएं और उनकी मिट्टी ख्वार करें, उससे बेहतर था 
बहादुरीसे मर जाना। औरतें मर गई, दो-चार नहीं, काफी औरतें 
मरीं। यह सब सुनता हू । मेरी तो आंख खुशीसे नाचना शुरू कर देती 
हँ कि ऐसी बहादुर औरतें हिंदुस्तानमें पड़ी हें। लेकिन जो लोग भागे 
हे वे लोग क़हां जायं ? उनको वापस जाना हे और शानके साथ । हम 
अपने यहां तो न्याय ही करें। अपना दामन शुद्ध रक्खें और अपने हाथ 
शद्ध रकखें, तब हम सारी दुनियाके सामने न्याय मांग सकते हें। मेने कह 
दिया हैं कि जो मुसलमान हथियार रखते हें, उन मुसलमानोंको हथि- 

यार छोड़ देना चाहिए। परसों जैसा मेंने कहा हे, सब लोग हथियारोंको 
दे दें। में समभता हूं कि उसमें कुछ देर लगेगी, लेकिन बात चल गई हे 
हथियार तो छोड़ना ही है । हथियारसे बच नहीं सकते । 

दूसरी, मेरे पास बड़ी शिकायत आती हें जो हमारे सिपाही लोग, 
मिलिटरीवाले हें, हिंदू है, सिख भी हें, उसमें क्रिस्टी भी पड़े हें 
गोरखे पड़े हैं, वे सब रक्षक हें पर भक्षक बन गए है । यह कहांतक 
सच हे और कहांतक भूठ है, में नहीं जानता हूं। लेकिन में अपनी 
ग्रावाज़ उन पुलिसवालोंतक पहुंचाना चाहता हूं कि आप दरीफ 
बनें। कहीं तो ऐसा सूना है कि वे खुद लूट लेते हें। मुभकों श्राज 
सूनाया गया कि कनाट-प्लेसमें कुछ हो गया और वहां जो सिपाही 
ओऔर पुलिसक लोग थे उन्होंने लूटना शूर कर दिया। मुमकिन 
है कि वह सब गलत हो। लेकिन उसमें कुछ भी सच्चाई हो तो में सिपाही 
और मिलिटरीसे कहूंगा कि अंग्रेजका जमाना चला गया । तब जो कुछ 
करना चाहते थे वे कर सकते थे, लेकिन आज तो वे हिदुस्तानके सिपाही 
बन गए हूं, उन्हें मुसलमानका दुश्मन नहीं बनना हें, उनको तो हुक्म 
मिले कि उसकी रक्षा करो तो वह करनी ही चाहिए। 

भाइयो और बहनो, 

मुभे एक पर्चा मिला हैे। यह पहले सरदारके पास पहुंचा, 
पीछे मेरे पास। उसमें कहते हें, जबतक हम मुसलमानोंके बीच पड़े 
हैं, आरामसे रहनेवाले नहीं। पाकिस्तानसे हिंदुओ"ंकी भागना पड़ा। 
कचा ताराचंदमें उनके चारों तरफ मुसलमान हें, उन्हें डर रहता है 
कि मुसलमान कुछ गोलाबारी करें तो? वे कहते हैं, अच्छा होगा 
कि सब मुसलमान यहांसे चले जावें। काफ़ी तो चले गए हें, पर काफ़ी 
श्रभी यहां पड़े है। मेंने झ्रापको सूनाया कि कल में गया था तो उससे उल्टी 

बात में मुसलमानोंको कहकर आ्राया। सो, जो लोग यहां पड़े हें उनकी 
जानका सवाल नहीं उठता । जो चले गए हें उनको भी में तो यही कह 
सकता हूं कि आप आ जायं। जबरदस्तीसे लानेकी बात नहीं। जब 
हम पंचायतका राज्य चलाते हें तो जबरदस्तीसे थोड़े ही चला सकते 
है । लोगोंको समभाएं, लोगोंको तालीम दें । ऐसे हम क्‍यों डरें ? जिन 
मुसलमानोंके साथ इतने बरसोंसे “रहे हें वे ही मुसलमान आज ऐसे 
बिगड़ गए हे कि उन्हें रखा नहीं जा सकता ? बिगड़ भी सकते हैं, 
में यह नहीं कह सकता कि वे नहीं बिगड़ सकते। लेकिन जो अच्छे थे 
वे बिगड़ें तो पीछे वे अच्छे भी हो सकते हें। हम अगर अच्छे होते हें 
गौर अच्छे होना ही काफी नहीं, बहादुर भी होना चाहिए और 
इसके साथ ज्ञान भी होना चाहिए, तो हमारे संपर्कमें जो बुरे आदमी 
ग्रा जाते हें वे भी भले हो जाते हें। यह मेरा न्याय नहीं है, यह 
दुनियाका न्याय है। में अपंनी बात आपसे नहीं कहता हूं। तो मेने 
जो कल बताया था आज भी वही कहूंगा कि में बचपनसे ऐसा ही 
सीखा हूं। श्रव मे नया सबक नहीं ले सकूंगा। और मुझे अब जीना 
कितना है ? मेने कहा, आप मूभे यह सूुनाते तो हें, लेकिन उसे में 
बर्दाश्त नहीं कर सकता हूं । बर्दाश्त नहीं करूंगा तो किसीको माझूंगा, 
ऐसा नहीं। में मर जाऊंगा, ऐसा हो सकता हे। इत्तफाकसे मेरे हाथमें 
एक दूसरा पर्चा आ गया। वह भी रास्तेमें किसीने दिया। जो पर्चा रास्तेमें 
मिले वह में मोटरमें पढ़ लेनेकी कोशिश करता हूं । उस पर्चेमें लिखते हें, 
पश्चिमी पंजाबमें इतना अत्याचार हो गया, अभी भी तुम क्‍यों नहीं 
समभते हो। उसके साथ एक और पर्चा है, जिसमें न नाम है न 
दस्तखत । उसमें लीगवालोंसे कुछ कहा हे, गंदी बातें भरी हें। वेसे 
लीगवाले करे तो पीछे पाकिस्तानका क्‍या होगा और हिदुस्तानका क्‍या 
होगा, उसका पता ही नहीं चल सकता । तो क्या हम भी गंदे बनें ? 
यह मेरी नजरमें न्‍याय नहीं। 

हां इईं-गिर्द में मुसलमान रहते हें। कुछ मुस्लिम कार्यकर्ताओंने 
वहीं रहना पसंद किया। म्‌सलमानोंके वे सेवक हे। कोई मार डाले 
तो भले मार डाले, वे बहादुर हें सो रहते हेँ। मेरे पास चल झआाए। 

काफी मुसलमान पड़े हें। उनका कहना है कि बहुत लोग घर छोड़ चुके 
ह। लेकिन मेंने देखा, काफी मुसलमान तो भी वहां थे, हिंदू थोड़े ही 
थे। जितने हिंदू भाई वहां भागे हे उनको मेंने सुनाया कि में तो 
बचपन्से एंसा ही सीखा हूं। पॉलिटिक्स'में दाखिल हुआ उससे 
पहलेसे मानता आया हूं कि मुसलमान, हिंदू सबको मिल-जुलकर 
रहना है । ऐसे ही हिंदुस्तान बना हे, ऐसे हिंदुस्तान रहना चाहिए। 
तो जो आदमी बारह बरसकी उमरसे वही काम करता आया है, तो 
आज उसकी जबानसे दूसरी चीज नहीं निकल सकती। मुभको तो यह 
पसंद होगा, कि कोई अपनी जगहसे हटे नहीं, वहीं मर जाबवे। यही 
में मुसलमानोंसे कहता हूं और यही हिदुग्"ोंको कहता हूं। 

हिंदू कहते हे मुसलमानोंके पास इतने हथियार पड़े हें, वे निकलें 
तो हम समझें, नहीं तो हम कैसे मानें कि वे पीछे हमला न करेंगे। में 
कहूंगा कि उसमें हम न पड़ें, वह हकूमतका काम हे। किसीके पास 
परवाना नहीं हैं, लाइसेन्स नहीं हे तो उसके पास हथियार नहीं रख 
सकते है, भले ही वे लोग अ्रपनी रक्षाके लिए हथियार रखते हों। रखना 
हँ तो लाइसेन्स ले लो। लेकिन हथियारसे रक्षा क्या करनी थी, पांच 
मुसलमान हें, पांच सौ हिंदू और सिख, उनका मुकाबला क्‍या? 
वे पड़े रहें । भले ही हिंदू, सिख उन्हें काट डालें । जो पांच ऐसे कट 
जायंगे, बिना हथियार ईश्वरका नाम लेते चले जायंगे, वे बड़े बहादुर 
है। वे कहते है, श्राप हमारे भाई हें, मारना हे तो मार डालें। यही 
मेरी सलाह सबके लिए हे। आज मेरे पास काफी हिंदू पाकिस्तानके 
आरा गए और सबने अपना दुःख मुभकों सुनाया। कई हँसकर सुनाते 
थे, कई बहनोंने रो दिया। मेंने उन्हें सुनाया, आपकी मार्फत सबको 
सूना देना चाहता हूं कि हम बुज़दिल न बनें। पाकिस्तानमें मुसल- 
मानोंने अत्याचार किया । इसलिए हम यहांके मुसलमानोंसे न डरें, न उन्हें 
डरावें। ऐसे ही मुसलमान पड़े हे जो पाकिस्तानमें रह ही नहीं सकते । 

तो जो पर्चा मुझे मिला है, उसमें लिखा हे कि अ्रब तो पाकिस्तानमें 


* राजनीति । 

कोई गर-मुसलमान रहनेवाला नहीं हे, तो पीछे हिंदुस्तानमें मुसल- 
मान क्‍यों रहें ? तो में कहता हूं कि एक आदमी झाज गंदगी करता 
है तो गंदी चीजकी हम नकल न करें। .पाकिस्तानमें एक भी गेर- 
मुसलमान नहीं रह सकता। वह पाकिस्तानके माने हो नहीं सकते 
हैं, और इस्लामके भी नहीं हों। इस्लामकी सल्तनत फैली हुई है, 
कहीं ऐसा कानून नहीं बना है कि वहां कोई गरमृूसलमान न रहे । गैर- 
मूसलमान थे और आरामसे रहते थे, सुखसे रहते थे, उनके पास 
पेसा भी रहता था। तो अ्रब क्या नया इस्लाम हिदुस्तानमें दाखिल 
होनेवाला है ? इस्लाम १३०० बरससे चल रहा हैं, उसके पीछे 
इतनी तपदचर्या हुई, इतनी कर्बानियां हुई। पीछे कोई नया इस्लाम 
निकले तो वह सच्चा इस्लाम नहीं, जिसे सब मुसलमान अच्छा कह 
सकते हों । सोचो । इसका मतलब यह हे कि सच्चा हिंदुस्तान वह नहीं 
हँ जिसमें हिंदूकें सिवा कोई रह न सकता हो, सच्ची क्रिश्चियेनिटी' 
तो वह नहीं हे जिसमें सिवा क्रिश्चियनके कोई रह ही नहीं सकता हो। 
वह धर्म नहीं हे, अश्रधेम हे । इस तरहसे दुनिया नहीं चली है, न 
चलती हँ और न चलनेवाली है । तो हम नया इतिहास लिखनेके 
प्रपंचमें क्‍यों पड़ें ? ऐसा करके हम हिदुस्तानको तबाह न करें और 
पाकिस्तानको तबाह होने न दें। यहां श्राज साढ़े चार करोड़ मुसलमान 
हैं, वे सब वहां चले जाय॑ं ? और पीछे जूमा मस्जिद हे उसको भी ले 
जायं, अलीगढ़ यूनिवर्सिटी है उसको भी ले जायं, और तमाम मुस्लिम 
मक़बरेमें पड़े हें, वे सब पाकिस्तानमें चले जायं, पीछे जो गुरुद्वारे हें 
वहां वेस्ट' पंजाबमें हें उन्हें ईस्ट पंजाबमें ले जाय॑ ? वहां जितने 
हिंदू रहते थे उनके मंदिर वहां पड़े हैं, वे पाकिस्तानमें रह नहीं सकते 
तो मंदिरोंको यहां लाना चाहिए ? इसका मतलब यह होगा कि सबको 
तबाह होना हैँ, अपना धर्म हे उसको तबाह करना है। में तो इसका 
गवाह बनना ही नहीं चाहता हूं । उससे पहले ईश्वर मुभको उठा ले। 
और मे तो कहूंंग। कि जो पीछे सब नौजवान पड़े हैं, वे करते-करते मरें। 


ईसाइयत “पश्चिमी. पूर्वी । 

उनके रहते हुए हिंदुस्तान बेहाल न हो.-। यह में देखना नहीं चाहता हूं । 
देखना चाहता हूं तो यह कि खराबीको साफ़ करनेमें हम सब मर जाय॑। 


8 € हे ६ 

भाइयो और बहनों, 

झ्राप ईश्वरका भजन करें और उसीका भरोसा करें| यह 
सबकी समभमें नहीं आता। वे कहते हें कि ईद्वर कहां पड़ा है ? 
ईदवर रहे तो इतने भंभटमें हम क्‍यों पड़े ? अगर मुसलमान जह- 
मतमें' पड़ जाते हें तो वे कहें ईश्वर कहां है, श्रल्लाह कहां है, खुदा 
कहां हे, क्रान शरीफ कहां है । बहुत लोग कहते हें, लेकिन वें सब 
गलती करते हे। खुदा है, अल्लाह है, ईर्वर है, राम है, उसे 
याद करनेके लिए ऐसे मौके हे। वह हमको मदद देता ही है। 
वह हमें थोड़े पूुछनेवाला है कि हम उसको पहिचानते हें या नहीं ॥ 
वह हमारे हाथोंमें नहीं झ्राता, उसे आंखोंसे नहीं देख सकते हे, कानोंसे 
नहीं सून सकते हें, इसलिए वे कहते हें कि इंद्रियोंसे बाहर पड़ा हे। 
ऐसी एक वह हस्ती है, दूसरे सब नास्ति हें! हम सब नास्ति हें। 
हम कहें जब हम जिंदा रहते हैँ तो नास्ति कंसे हो सकते हें? आज- 
तक तो में जिंदा रहा, लेकिन कलके लिए मुभे कोई नहीं बता 
सकता कि रहूंगा या नहीं। ऐसे ही, कल-कल करके ७८ वर्ष 
निकाल दिए । और भी शायद दो-चार दिन निकाल दूं या वर्ष निकाल 
दूं। लेकिन हम क्या. जानें, में कैसे कह सकता हूं कि कोई आ्रादमी 
अ्रभी जिंदा है तो वह एक मिनट बाद भी जिंदा रहेगा या नहीं॥ 
कोई नहीं कह सकता। इसलिए में कहता हूं कि हम तो नास्ति 
हैं, जिसका कोई ठिकाना नहीं है। हमेशाके लिए नहीं रह सकते १ 


* मुसीबत । 

“अस्ति ' वह तो एक ही हो सकता है। हस्ती शब्द श्रस्तिसे निकला हें । 
अस्तिके माने, हे आदि है, अनादि है, और आयंदा रहेगा। एसा हमेशा 
रहनेवाला अस्ति हैं, जिसने हमको बनाया है और जो हमको बिगाड़ 
सकता है, यहांसे उठा सकता है। मेरे नजदीक तो वह बिगाड़ता नहीं, 
हमको बनाता ही है । इसलिए अ्रगर आज हम मानें कि वह नहीं मिल 
सकता, और बिगड़े तो वह मूखंता होगी। लेकिन वह तो हे और सब 
कछ कर सकता हँ। वह रहीम है और उसके लिए संब एक हें। वह 
किसीका बिगाड़ेगा नहीं, न किसीको मारेगा, न किसीको गाली 
देगा। वही उसका कानन है । . 
मुसलमान भी मेरे पास था जाते हें । वे यहांकी बात सनाते हूँ कि 
हम दिल्‍लीम॑ अ्रभीतक रहे ह लेकिन भ्रब तो हम रह नहीं पा रहें और भाग 
। तो में उनको कहता हूं कि जब तक में जिंदा पड़ा हूं तबतक 
आपको यहीं रहना चाहिए, खिलाफतके  जमानेमें हिंदू, मुसलमान, 
सिख सब साथ-साथ पड़े थे। मं तो गृरुद्वारेमें गया हुं और मुसलमान 
भी मेरे साथ आए हें। ननकाता साहबका जो बड़ा किस्सा बन गया, उस 
वक्‍त मौलाना साहब थे, अलीभाई थे और में था ! सब ऐसा मानते 
थे कि सिख हो, मुसलमान हो, हिंदू हो, वे तीनों एक हें। जलियां- 
वाला बागमें क्या हुआ ? सब पुकार-पुकारकर और चीख-चीखकर 
कहते थे कि यहां तो सबका खून मिल गया। क्योंकि उसमें सब थे। 
हिंदू थे, मुसलमान थे और सिख थे, सबका खून मिला । उस वक्‍त तो 
बड़े जोरसे कहते थे कि अ्रब॒ तो हमारा खून एक हो गया। उसको 
कौन जूदा कर सकता है ? तो आज फिर वह जुदा बन गया ? मुसल- 


भर 


मान कहता है कि सिख है वह तो हमारे साथ मिल नहीं सकता 
है। सिख कहते हें कि मुसलमानोंके साथ वया मिलना था। क्‍या 
गूनाह किया हे एक-इदूसरेका, जो एक-दृूसरेके दुश्मन बन गए । तो में 
तो हैरान हो जाता हूं। में पड़ा हूं, जिंदा रहता हूं, तो मे तो तीनोंका 
खन आज भी एक हे, वही मानकर । हो सकता ह तो उसे सिद्ध 
करनेके लिए ।एऐसा चीखते-चीखते, ईद्वरके पास रोते-रोते। इन्सानके 
पास तो में रोता नहीं हूं, लेकिन ईश्वरके पास तो रो सकता हूं, 


प्रार्थना-प्रवचन ३३१ 


उसकी मिन्नत कर सकता हुं; क्‍योंकि उसका तो गृूलाम में हूं। 
सबको उसका गूलाम बनना चाहिए। पीछे किसी इन्सानको किसीके 
गुलाम रहनेकी आवश्यकता नहीं रहती | कहता हूं कि श्रगर में ऐसा कर 
सक्‌ तो जिंदा रहना चाहता हूं, नहीं तो ईश्वर मुभको यहांसे 
उठा ले। 

मेरा सिर छर्मसे कुक जाता ह और म॑ हार्मिंदा बन जाता हूं कि 
वही हिंदू, वही सिख, वही मुसलमान जो कलतक एक दूसरेकों भाई 
भाई कहते थे आज एक दूसरेके दुश्मन हो गए हँ। कोई तो समझे कि 
वह हमारे दुश्मन नहीं हो सकते | चार-पांच भाई आए, उन्होंने मुझे कहा 
कि यहां जो सारे साढ़े चार करोड़ मुसलमान पड़े हें वे ऐन मौकेपर 
बागी हो जायंगे। वे तो आखिर मुसलमान हें, पाकिस्तानमें भी मुसलमान 
हैं। मानो कि हिंदुस्तान और पाकिस्तानमें लड़ाई हो गई या कुछ और 
ऐसा हो गया तो क्‍या वे पाकिस्तानको खुफिया तौरसे मदद नहीं 
देंगे? तो मेने उनसे कहा कि माना कि कोई दें, मगर सब-के-सब तो 
ऐसा कर नहीं सकते। में आपको कहना चाहता हूं कि साढ़े चार 
करोड़ मुसलमान ऐसे बन नहीं सकते है । मेने उन भाइयोंको कहा कि 
अ्रगर आप शरीफ रहें, हम शरीफ रहे, जितने यहां अ्क्सरियतमें हिदू 
पड़े हं, सिख पड़े है वे सब शरीफ बनें, वे अभ्रगर किसी मूसलमानकी 
दुश्मनी नहीं करते है तो में ज़ोरोंसे कहूंगा कि साढ़े चार करोड़ मुसल- 
मानोंमेंसे एक भी बेवफ़ा नहीं बन सकता हे । हमको बहादुर बनना 
चाहिए। अक्सरियतमें होते हुए हम बुज़दिल न बनें। साढ़े चार करोड़ 
मुसलमान हिदुस्तानमें हें मगर सब तो ४० करोड़ हें। वे ऐसे बज़दिल बनें 
कि साढ़े चार करोड़ मुसलमानोंसे डरें ? में कहता हूं कि साढ़े चार 
करोड़ अगर हिंदुस्तानके बेवफा बनते हे तो वे इस्लामसे बेवफाईका 
काम करेंगे और इस्लामको खत्म कर देंगे। लेकिन अगर हम भी ऐसे ही 
बनें, बृज़दिल बनें, दग़ाबाज़ बनें और उत्तका भरोसा बिल्कुल न करें 
और यहां एक भी मुसलमानको न रहने दें तो में आपको कहता हूं कि 


* बहुसंखयक । 

हिंदुस्तानमें हिंदू अकेला तो कुछ खा नहीं सकेगा । उनका रोटी 
खाना पीछे जहर-सा हो जायगा । 

हिदुस्तानके बाहर कोई भी मुसलमान या दूसरी सल्तनत हो, या 
तो पाकिस्तानमें जो मुसलमान हें वे हिंदुस्तानपर हमला करते हें तो 
में आपको कहता हूं कि साढ़े चार करोड़ मुसलमान जो यहां पड़े हें 
उनको हिदुस्तानकी वफ़ादारी करनी हे। अगर नहीं करते हे तो उनको 
शूट करो, यह तो कात़ूनमें पड़ा हे। मेरा कानून तो दूसरा है, जो 
मेंने बतला दिया। लेकिन उसको कौन मानेगा ? लेकिन जो दुनियाका 
कानून बना है, उसमें तो जो ट्रेटर' होता है, फ़िफ्थ कॉलमिस्ट' होता 
हे--जिस भुल्कमें रहता हे अगर उस मुल्कको डुबोनेका काम करता 
है, तो वह ट्रेटर' है, वह बेवफ़ा है। उसके लिए एक ही सज़ा है कि 
उसको मार डालो | में कहता हूं कि आखिर इतनी बड़ी सल्तनत पड़ी 
है, साढ़े च/र करोड़ मुसलमान सब-कं-सब तो बेवफा हो नहीं सकते । 
साढ़े चार करोड़ मुसलमानोंको किसने देखा है ? वे तो ७ लाख 
देहातोंमें पड़े रहते हें, थोड़े शहरोंमें पड़े हें। यू० पी० में पड़े हे, बिहारमें 
पड़े हैं, सब देहातोंमें फंले हुए हें। में तो देहातोंमें रहा हुं और उन 
सबको जानता हूं। वे कभी बेवफा नहीं हो सकते हे। सेवाग्राममें भी 
मृसलमान. पड़े हँ। वे सेवाग्राममें काम करते हें। वे सेवाग्रामके लिए 
वफादार रहेंगे, उसके लिए मर जायंगे । वे क्‍या जानें कि दूसरी जगह 
मुसलमान क्या करते है । वे तो सेवाग्राममें रहते हें, वे सेवाग्रामके 
आश्रमकी रक्षा करते हें और सबको भाई-भाई संमभकर रहते हें। कोई 
कहे कि सारे-के-सा रे साढ़े चार करोड़ मुसलमान जो यहांके रहनेवाले हें 
बेवफा हो सकते है, तो वह नहीं होनेवाला। और बेवफासे हम क्‍यों डरें ? 
में तो नहीं डरता हूं । भ्रगर वे हिदुस्तानमें पड़े हें और बेवफाई करते 
हैँ तो में कहंगा कि उनको मरना हे और इस्लामको मार डालना है। 

सच्चे काफिर तो वे हें जो हमारी रोटी खाएं, हमारे यहां नौकर 
बनें, लेकिन काम हमारे दुश्मन बनकर करें और हमारा गला काटें। 


* देशद्रोही * पंचमांगी । 

ऐसे हिंदू भी बने हें, सिख भी बने हें, मुसलमान भी बने हें। छुनियामें 
हर किस्मके लोग रहते हें, लेकिन एसा समभना कि साढ़े चार 
करोड़ मुसलमान जो यहां पड़े हे इस तरहसे दग़ाबाज़ बनेंगे हमारी 
बुजदिली है, और इससे यह पता चलता हे कि हम सच्चे हिंदू नहीं हें, 
हम सच्चे सिख नहीं हे । हमारी शराफत, जितने अफसर पड़े हे 
उनकी शराफ़त, हिंदू हें, सिख हें उन सबकी शराफत और बहा- 
दुरी इसीमें पड़ी है कि कहें कि तुमको जाना ही नहीं चाहिए। उनकी 
मिन्नत करना चाहिए कि आपको कोई छू नहीं सकता।' छोड़िए, 
हमने काफी ब्‌रा काम किया हे, पर आ्रागे नहीं करनेवाले। क्‍यों जाते हो, 
पाकिस्तान पहुंचोगे तो वहां क्या होगा और वहां जाकर क्‍या करोगे, 
उसका क्या पता हे ? यहां तो तुम्हारा घर पड़ा है, सब कुछ-ह । ऐसी मोह- 
ब्बतसे हम उनको रक्‍खें तो सरहदी सूबेमें, डेराइस्माइल खां वहांके जो 
मुसलमान अफ्रीदी लोग हें वे भी हमारे लोगोंको कहेंगे कि आपको 
भागना नहीं है । यह शराफतका असर हे। अ्रगर हंम दिल्‍लीमें शांति 
कायम रकक्‍वखें, डरके मारे नहीं या गांधी कहता हे इसलिए नहीं, लेकिन 
अगर सच्चे दिलसे आप इस तरह चलें तो में आपको कौल दे सकता हूं 
कि कोई मुसलमान आपको ईज़ा' नहीं कर सकता है, और अगर करेगा 
तो ईश्वर तो पड़ा है। वह सर्वशक्तिमान है, सबको पूछनेवाला है, 
वह हमारी रक्षा करेगा, इसमें मेरे दिलमें कोई शंका नहीं है। 


४-6४ $ 
२१ सितम्बर १६४७ 
भाइयो और बहनो, 


ण» जिस तरहसे झ्ाज हिंदू, सिख और मुसलमान रह रहे हैं इस 
तरीकेसे नहीं रह सकते हैं। मुभको यह बड़ा ब्रा लगता है और एक 


* वीड़ित । 

इन्सान जितनी कोशिश कर सकता है उतनी में इस चीज़को हटानेकी 
करूंगा। आपको में कह द्‌ कि मुभकों दिलमें खुशी नहीं हो सकती 
है कि में जिंदा रहूं और जो में चाहता हूं वह न कर सक्‌ं। ईइवर मेरे 
पाससे वह काम लेता है, तब तो भला हे, अच्छा है, लेकिन अगर 
ऐसा नहीं होता तो में समभता हूं कि मेरा काम खत्म हो गया। में 
कोई आत्महत्या करके मरना चाहता हूं ऐसा नहीं। यह सही है कि 
जो अ्रपने जीवनको दूसरोंकी ही सेवार्में काटना चाहते हैँ उनके लिए 
दूसरी परीक्षा नहीं हो सकती है। जो वे करते हैं उसमेंसे कुछ भी 
फल नहीं निकले उसके लिए वे हँरान न हों। लेकिन जब फल नहीं 
मिलता है तो जिस तरहसे एक वक्ष, जिसमें फल नहीं श्राते और वह 
सूख जाता है, उसी तरहसे मनुष्य भी एक वृक्ष-जैसा हे, उसको सूख 
जाना चाहिए, और वह सूख जाता हे, यह सृष्टिका नियम हे। हिंदू- 
धर्मक मृताबिक आत्मा तो अ्रमर हैं; वह मरती नहीं, एक शरीर जो 
निकम्मा हो गया है श्रौर उसकी कोई उपयोगिता नहीं है, उसको तो ख़त्म 
होना चाहिए। उसकी जगह नया ञ्रा जाता हे ।*परंतु आत्मा श्रमर होती 
है और सेवाके द्वारा अपनी मुक्तिके लिए नए-नए चोले धारण करती हे। 

तो आज में चला गया जहां एक ओर बहुतसे हिंदू और दूसरी 
ओर बहुतसे मुसलमान एक साथ पड़े थे। उन्होंने कहा--महात्मा 
गांधी जिंदाबाद! । उसके क्‍या मानी ? हिंदू भी वैसे कहें, वह भी क्‍या 
मानी रखता है, अभ्रगर दोनोंके दिल अ्रलग-श्रलग हें और वे एक- 
दूसरेके साथ शांतिसे नहीं रह सकते। तो मूृझको वह जयघोष 
कठोर-सा लगा। मेंने उन मुसलमानोंसे कहा कि आप लोगोंको घबराहट 
क्या करनी थी? आखिरमें मरना है तो मर जाय॑ंगे। मरेंगे अपने 
भाइयोंके हाथसे, दूसरेके हाथसे मरनेवाले नहीं हें। आ्राप उनपर 
रोष भी न करें, उनको मारनेकी वचेष्टा भी न करें; खुद मर जाय, 
लेकिन वहांसे आप डरके मारे न भागें और न वहांसे हटें। में तो*« 
उसपर कायम हुं । लेकिन एक बात मेंने यहां सुनी कि वह महात्मा 
कैसा ब्रा आदमी है ? वह ऐसा कर रहा है कि हमने जिन मुसल- 
मानोंको उनके घरोंमेंसे हटा दिया, उनको उन्हीं घरोंमें फिर वापिस 


प्रार्थना-प्रवचन ३३५ 


लाना चाहता है। बात सच्ची है, में उनको वापिस लाना चाहता हुं, 
लेकिन किस तरहसे लाना चाहता हूं ? मेने तो उनको कहा, और 
आज भी उनको कहकर आया हूं कि जो डरसे भागे हें उन्हें वापिस 
लाना चाहता हूं । जो खुशीसे अपने आप पाकिस्तान जाना चाहते हें, 
उनको तो जानेनें कोई रुकावट नहीं होनी चाहिए। लेकिन डरके मारे, 
दुःखक मारे और हकमत आपकी रक्षा नहीं कर सकती है, हिंदू, 
सिख, तो रक्षा करते ही नहीं हैँ, ऐसा समभकर आप जाना चाहते 
हैं तो मुभको बड़ा दुःख होगा। जो लोग पाकिस्तान नहीं जाना चाहते 
हे और यहीं रहना चाहते हें में कहूंगा उनको कि तुम्हें यहांसे नहीं 
जाना है। मेने उनको कहा कि जो लोग बाहर चले गए हें वे तो तभीः 
आ्रा सकते हें, और तब ही आना चाहिए जब यहांके हिंद और सिख 
खुशीसे कहें कि आप आइए । पुलिस और मिलिटरी--उनके जरिएसे 
उन्हें लाना मृभको तो अच्छा भी नहीं लगता। में तो कहता हूं कि यह 
सब छोड़ दें। पुलिस नहीं चाहिए, मिलिटरी नहीं चाहिए। जो कुछ 
हमें करना है, हम कर लेंगे। मरना हैँ तो मर जायंगे। भ्रगर कोई 
किसीको मारता नहीं है तो वह मरता नहीं हे । लेकिन अ्रगर एक 
मारता है, दीवाना बन गया है तो उसके सामने में क्‍यों दीवाना बन? 
में तो उसके हाथसे मर जाऊं, वह तो मुझे बड़ा प्रिय लगेया। वह मुझे 
काट दे, वह अ्रच्छा लगेगा। में हकूमतकी तरफसे कह नहीं सकता 
हूं । मेरे हाथमों हकमत हे नहीं । में जैसा बना हूं, वह तो झाप जानते 
हैं। एक आदमी पागल बनता है और वह बुरा करता हे, तो में वेसा 
नहीं कर सकता। पीछे वह भी मृभसे भलाई सीख लेता हे । चालीस 
करोड़ हिंदू-मुसलमान पड़े हैं, उसमेंसे पाकिस्तानमें थोड़े करोड़ चले 
गए, लेकिन तब भी साढ़े चार करोड़ मुसलमान तो यहीं हिदुस्तानमें 
पड़े है, बाकी तो सब-के-सब हिंदू ही हें। थोड़े पारसी, थोड़े क्रिष्टी, 
थोड़े यहूदी भी पड़े हैं, उसकी तो गिनती नहीं हो सकती है। तो वे आपसमें 
लड़कर मर जाय॑ तो भले मर जाय॑ं, लेकिन पुलिस-मिलिटरीकी मार- 
फत जिंदा रहना वह जिंदगी नहीं । दोनों लड़ते हें तो हकूमत क्या करे ? 
हकमत कहें कि हम तो इस तरहसे रह सकते हें, नहीं तो हमे हकूमत 

छोड़ देते हें। पीछे जो ऐसा मानते हों कि हिंदुस्तानमें तो हिंदू ही 
रहें, क्योंकि पाकिस्तानमें मुसलमान ही रहते हैं, तो वे हकमत बनावें। 
इसका मतलब यह होगा कि पाकिस्तानमें वे निकम्मे बन जाते हैं 
दीवाना बन जाते हें, ऐसे ही हम भी यहां दीवाना बनें ? हम चाहें तो 
ऐसा, कर सकते हें। मेरा एक दोस्त है, उसको में गाली देता हूं तो 
वह मुभको दो गाली दे, वह ठीक है। वह गाली देता है, उसे सहन कर 
लिया, तो वह कहांतक गाली देगा ? मारता हैं, वह भी में सहन कर 
लेता हूं, में उसको मुक्केके सामने मुक्का नहीं देता हूं । तब पीछे क्या होता 
है, आपने देखा है ? मेंने तो देखा है कि कोई आदमी ऐसा हवामें मुकका 
मारता है तो उसके हाथ टट जाते हैं । जो बाक्सिग करता है, वह भी रुईका 
मोटा तना गद्दा-सा होता है, उसपर मुबढका चलाता है, तब तो उसको 
कछ लज्ज़त आती हे। लेकिन अगर बाक्सर' कोई चीज़ सामने नहीं 
रखता है तो वह निकम्मा बन जाता है और कुछ नहीं कर सकता 
है। मेने तो आपको सनातन सत्य बतला दिया। में उसपर अकेला 
कायम हूं। लोग तो आज उसपर नहीं चल रहे हें। में आख़िरतक 
उस सत्य पथपर पड़ा रह सकंगा कि नहीं, यह तो ईइ्वर ही जानता 
है । में तो आज सीधी बात करता हूं कि जो बाहर चले गए हैं, उनको 
बाहर रहने दें | लेकिन बाहर रहते हैं, पीछे उनको खाना-पानी तो देना 
है। चूंकि वे बाहर चले गए हें, उनको भूखों रहने दें और उनको 
कहें कि तुम पाकिस्तान भाग जाओ्नो, ऐसा नहीं हो सकता। ऐसा करके 
हम लड़ाईका सामान तेयार करते हें। कांग्रेस हकूमत, अगर वह हक- 
मत संचमुच देशकी सेवा करनेके लिए है, पैसोंके लिए नहीं है, सत्ताके 
लिए नहीं है, लेकिन सबकी खिदमत करनेके लिए हे---एक कौमकी 
नहीं, दो क़ौसकी नहीं, सबकी हे। अगर वे ख़िदमत करते हें और लोग 
बिगड़ते हें और उन्हें खिदमत करने नहीं देते तो उन्हें हट जाना हे। 
पीछे जो लायक हें, जो हिंदुस्तानमें हिंदुओंको ही रखना चाहते हें 
वे उनकी जगह लें, हकमतमें। वह हिंदूधर्मको डबोनेवाली चीज़ होगी, 


* म॒कक्‍के बाजी 'म॒क्के बाज़ । 

हिंदुस्तानको भी ड्बोनेवाली चीज़ होगी। पाकिस्तानकों हम छोड़ 
दें, वह जो कुछ भी चाहें करें। हम तो हिंदुस्तानकों ही देखें । उसका 
नतीजा यह आ जाता हैं कि सारी दुनिया हमारी तारीफ करेगी, 
हमारे साथ होगी । नहीं तो दुनिया जो श्रवतक भारंतकी ओर देखती 
आई हे, श्रव॒ उसकी ओर देखना बंद कर देगी। वे मानते थे कि 
हिंदुस्तान एक बड़ा मुल्क हे, उसमें अच्छे आदमी रहते हें, वे बुरे होने- 
वाले नहीं, यह विश्वास खत्म हो जायगा । आपको इस तरहसे करना 
हँ तो कर सकते हें। लेकिन जबतक मेरे सांस-में-सांस है तबतक में 
सबको सावधान करता ही रहंंगा और सबको कहता रहूंगा कि अ्रगर इस 
तरहसे करोगे तो इसमेंसे कोई भलाई निकलनेवाली नहीं हे । 


+ €२ ४ 
मौनवार, २२ सितम्बर १६४७ 
( लिखित संदेश ) 

एक सभ्य समाजमें मूल अधिकारोंपर अमल करनेके लिए 
बंदूकोंसे रक्षाकी आवद्यकता नहीं होनी चाहिए, यह सबको मान 
लेना चाहिए। कांग्रेसके वाधिक अश्रधिवेशनोंमें प्रदर्शनीकी भूमिपर 
अन्य धर्मों, सम्प्रदायों और राजनेतिक संस्थाञ्रोंकी बेठकें होती 
देखकर मुझे अत्यंत हर्ष होता था। वहां बिना पुलिसकी सहायताके 
विरोधी विचार प्रकट किए जा सकते थे। शञ्रब लोग इस रास्तेसे हट 
गए हें और जनतामें इस रास्तेको अ्रच्छी निगाहसे भी नहीं देखा जाता । 
श्रव वह अ्नुकल वातावरण और बरदाइतकी भावना कहां चली गई ? 
क्या यह इसलिए हुआ कि हमने राजनेतिक स्वतंत्रता प्राप्त कर ली हे ? 
क्या हम स्वतंत्रताका दुरुपयोग करके उसकी आज़माइश कर रहे हें ? 
आ्राशा रखें कि यह मनोवृत्ति श्रधिक दिन नहीं रहेगी। अगर रही तो 
वह हिंदुस्तानके लिए अत्यंत दुखद बात होगी । हमारे टीकाकारोंके लिए, 
जो बहुत हैं, हम यह कहनेका मौका न दें कि हम स्वतंत्रताके लायक 

क्र 

नहीं थे। इन आलोचकोंके लिए मेरे दिलमें कई उत्तर खड़े होते हैं। 
लेकिन इनसे कूछ संतोष नहीं होता। भारतवर्ंक करोड़ोंके जन- 
समुदायसे प्रेम करनेवालेके नाते मेरे स्वाभिमानको हानि पहुंचती हें 
कि हमारी सहनशक्तिका दीवाला निकला। हम आशा करते हें कि 
हमारी क़ौमी जिंदगीका यह एक गृज़रता हुआ नज़ारा है। मुझसे फिर 
यह न कहा जाय, जैसा कि कहा जाता है कि यह सब मुस्लिम लीगके 
बुरे कामोंका परिणाम हँ। इसको हम सत्य मान लें तो क्या हमारी 
सहनशीलता इतनी कमजोर हो गई हे कि वह मामूलीसे बोभके सामने 
घुटने टेक दे? शिष्टाचार और सहनशक्ति तो इस तरहकी होनी चाहिए 
कि हमारी संस्कृति अपना स्वयं परिचय दे। यदि भारतवर्ष सफल न हुआ. 
तो एशिया मरता हे । ठीक ही तो कहा गया हे कि हिदृने ग्नन्य संस्क्ृतियों 
और सभ्यताओ्रोंको ढाला है । ईश्वर करे कि हिंद संसारमें उन संब देशों- 
का--चाहे वे एशियाक हों «या. श्रफ्रीकाके--ग्राशा-स्थल बना रहे । 
अब में बिना लाइसेंसक और छुपे हुए हथिया रोंके भयकी बातपर 
आ्राता हूं। इसमें संदेह नहीं कि कुछका तो पता चल गया है। कुछ 
अ्रपती इच्छासे मुभे दिए जा रहे हेँ। ऐसे सब हथियारोंको निकाल 
देना चाहिए। जितना कुछ . मुझे मालूम हे उससे दिल्लीमेंसे ग्रभी भी 
बहुत कम निकल पाए हें। मगर इन हथियारोंसे हम डरें क्‍यों ? 
अंग्रेज़ी राज्यमें भी कुछ छुपे हुए हथियार रहते थे। उस समय इनकी 
कोई चिता नहीं करता था। जब तुमको विश्वास हो जाय कि .शस्त्रके 
गुृदाम किसी जगह छिपे हुए हें तो उन सबकी ज़रूर खबर दो। ऐसा 
न हो कि शोर तो ज्यादा हो और निकले कुछ भी नहीं। स्वतंत्र होनेपर 
हम एक कानून अंग्रेजोंके लिए और दूसरा अपने लिए लागू न करें। 
कत्तेकों मारनेका कारण बतानेके लिए उसको बुरा नाम न दें। इतना 
सब करने औऔर कहनेके पद्चात्‌ अंतमोें साठ वर्षके परिश्रमसे पाई 
हुई स्वतंत्रताके लायक होनेके लिए कसी ही कंठिनाइयां क्यों न हों, 
हमको वीरतासे उदका मुकाबला करना चाहिए। यदि हम उनका 
सामना सफाईसे करें तो हम ज्यादा योग्य बन सकते हं। ऐसा समभकर 
कि मंसलमान अक्सरियतसे बेवफा बनेंगे उनको मार डालें या जला- 

वतन करें तो हमसे ज्यादा बृज़दिल कौन ? 
अक्लियतके लिए सम्मान रखना अक्सरियतका भूषण हे। उसका 
तिरस्कार करनेसे श्रक्सरियतपर दुनिया हँसेगी । अ्पनेमें विश्वास, और 
_ जिसको दुह्मत मानें उसका उद्धार करनेमें हमारी रक्षा होती है। इसी- 
लिए में ज़ोरोंसे कहता हूं कि हिंदू, सिख और मुस्लिम जो देहलीमें 
है वे दोस्ताना तौरसे एक-दूसरेसे मिलें और सारे मुल्कको बसा करनेके 
लिए कहें। झ्राप दुनियाके लिए नमूना बनें। दूसरे हिस्सेमें हमारे लोग 
क्या करते हें सो देहली भूल जाय। तब ही देहलीको इस जहरीले 
वायूमंडलको दूर करनेका गौरव हासिल हो सकता है। अ्रगर वैरका 
बदला लेना मुनासिब हो तो वह हकमत हीके ज़रिए हो सकता हे 

हर एक श्रादमीके ज़रिए हरगिज्ञ नहीं। 

भाइयो भर बहनो, 

प्राथना कोई मामूली चीज़ नहीं है, वह बड़ी बुलंद चीज़ हे । 
जीवनभरमें हम सब तरहकी बात करते हैं, २४ घंटेमें काफी वातें 
करते हैं; गुनाह करते हें, पेसेके लिए मारे-मारे फिरते हें, 
तो कम-से-कम प्रार्थना तो कर लें। समाजमें अ्रगर प्रार्थना करें तो 
वह बहुत बड़ी चीज़ हो जाती हे। ४० करोड़ आदमी ऐस। मानकर 
कि ईइवर एक हे अपनी भाषामें प्रार्थंता करें तो वह एक बहुत बुलंद 
बात हो जाती हे । और पीछे उनमें क्रान शरीफकी कोई आयत आए 
तो उससे भी न घबरावें। जो भाई ऐसा कहते हैं कि कुरानसे कूछ 
भी प्रार्थना न पढ़ा जाय, वे तो ग्स्सेमें ऐसा कहते है। मुसलमान चूंकि 
हिंदुओंकोी तंग करते हें, सिखोंकों तंग करते हें, उनको मारते हें, 
इसलिए क्‍या हम क्रानपर ग्स्सा करें ? मुसलमानोंने जो कुछ किया 
वह अ्रच्छा नहीं किया, लेकिन क्रान शरीफने क्‍या बूराई की ? भग- 

वानका एक भक्‍त पाप करता है तो इसलिए हम .क्या भगवानका 
नाम नहीं लेंगे ? भगवान तो एक ही है। जो भगवानके भक्त हैं वे 
ऐसा कहेंगे कि हिंदुश्नोंने भी बुरा किया हे तो क्‍या गीता बरी हे ? 
सिखोंने अश्रगर बुरा किया तो क्‍या हम गुरु-ग्रंथशाहब न पढ़ें ? 
गूरु-प्रंथते क्या गुनाह किया? सिख बिगड़ें, हिंदू बिगड़ें, मुसलमान 
बिगड़ें, पारसी बिगड़ें उससे क्‍या हुआ्रा ? उनके जो धर्म हें और 
उनके पीछे जो तपदचर्या हो गई है वह तो कायम ही रहेगी। 

मेरे पास रावलपिडीसे जो भाई झाज आ गए बे तो तगड़े थे, 
चहादुर थे और बड़ी तिजारत करनेवाले थे। रावलर्पिडी बनाई थीं तो 
हिंदुओंने और सिखोंने, लाहौर भी उन्हीं लोगोंने बनाया। पाकिस्तान 
सारे-का-सारा मुसलमानोंने थोड़े ही बनाथा है, तो पाकिस्तान जो 
है, उसके बनानेमें सबने हिस्सा लिया, किसी एक कौमने नहीं । 
हिंदुस्तानको कहें कि यहां हिंदुश्लोंकी संख्या ज्यादा हे इसलिए इसको 
हिंदुओंने ही बनाया है तो यह बात ठीक नहीं। उसको हिंदुओंने, 
मुसलमानोंने और सिखोंने बनाया; पारसियोंते बनाया, ईसाइयोंने 
बनाया। जैसा आज हिंदुस्तान बना हे उसके बनानेमें सबने हिस्सा 
लिया है। मेंने तो उस भाईसे कहा, आप शांत रहें और आखिरमें तो 
ईदवर पड़ा है। ऐसी कोई जगह नहीं जहां ईश्वर नहीं। उसका भजन 
करो और उसका नाम लो, सब अच्छा हो जायगा। उन्होंने कहा, वहां 
पाकिस्तानमें जो पड़े हें उनका क्या करें ? मेने उनको कहा, आप यहां 
आए क्‍यों, वहां मर क्‍यों नहीं गए ? में तो इसी चीज़पर कायम हूं 
कि हमपर जुल्म हो तो भी हम जहां पड़े हैँ वहींपर पड़े रहें, मर जाय॑। 
लोग मार डालें तो मर जायं। मगर ईश्वरकां नाम लेते हुए बहा- 
दुरीसे मरे। यही मेने लड़कियोंको सिखाया है। मरनेका इल्म तो हासिल 
कर लें और ईश्वरका नाम लेती रहें। कोई इन्सान हे, बुरा आदमी हे, 
उसकी नज़र बंद हो जाती है, वह हिंदू हो, सिख हो, पारसी हों, 
कोई भी हो, हम यह तो कर सके कि उसके बसमें न हों। वह 
कहे कि चलो, पैसा देते हें तो उसको यही कहना चाहिए कि ५ मिनट 
बाद मारना है तो तू अ्रभी मार दे; लेकिन हम तेरे बसमें आनेवाली 

नहीं हें। पैसे देकर छुटनेवाली नहीं | में तो, जबतक मेरेमें सांस हे, 
यहीं शिक्षा दूंगा । दूसरी बात में नहीं कर सकूंगा। में ईश्वरकों नहीं भूलना 
चाहता । इसलिए में सब लोगोंको कहता हूं कि सबसे बड़ी बहादुरी और 
सबसे बड़ी समझ दुनियाकी इसीमें पड़ी है कि मरनेका इल्म सीखों तब 
जिंदा रहोगे। श्रगर मरनेका इल्म नहीं सीखते हो तो बिना मौत मारे 
जाझोगे। में नहीं चाहता कि कोई बेमौत मभरे। मेंने मुसल मानोंको भी 
कहा, आप क्‍यों जाना चाहते हैं, यहीं पड़े रहो और मरो॥। मेने रावल- 
पिंडीके लोगोंकों भी यही कहा। में उन लोगोंकी मिन्नत करूंगा। हक्मत- 
वाले जो कुछ कर सकते हें करें। मेंने उन लोगोंको कहा हे कि यहां आए 
हें तो श्राप केपोंमें जावें, वहां मेहनत करें। आप लोग तगड़े हैँ, हिम्मत 
न हारें । यह न कहें कि हम अब क्‍या कर सकते हैँ, मकान 
नहीं, कुछ नहीं। मकान तो पड़ा हे, धरती माता हमारा मकान हें, 
ऊपर श्राकाश है । जो मुसलमान डरसे भाग गए, उनके मकान पड़े हें, 
ज़मीन पड़ी हे। तो क्‍या में कह कि आप मुसलमानोंके घरोंमें चले 
जाय॑ं ? मेरी जबानसे ऐसा नहीं निकल सकता। मुसलमानोंके घर जो 
कलतक थे वे श्राज भी उनके हें । वे भाग गए डरके मारे। अगर 
वे अपने-प्राप भाग गए हें और उनको ऐसा लगता हे कि वे पाकिस्तान- 
में खश रहेंगे तो चले जायं, वहां खुश रहें। उनको ईजा' न पहुंचाओ, 
झ्ारामसे जाने दो। उनकी जायदाद और जेवर जो हैं वे ले जायं। 
पीछे जो घर वे छोड़ जाते हें वह तो हकमतक कब्जेमें रहता हे, 
वह जो चाहे कर सकती हे । उसमें जो हमारे शरणार्थी हें वे अ्रपने-श्राप 
चले जायं, यह तो अ्रच्छा नहीं। में एक चीज़ जानता हूं कि आप 
तगड़े बनें और जो में आपको कहता हूं उसको आप करें ताकि 
श्राप मुभको यहांसे भेज सकें। में पंजाब जाना चाहता हूं, लाहोर 
जाऊंगा। में पुलिस और मिलिटरीकी इस्कोर्ट' लेकर नहीं जाना चाहता 
हूं, में तो भगवानक भरोसे अकेले जाना चाहता हूं और वहांके जो मुसल- 
मान हे उनके भरोसेपर जाना चाहता हूं । भ्रगर उनको मारना हें 


* कष्ट ; * दस्ता । 

"तो मार डालें। में इसते-हँसते मर जाऊंगा और दिलमें कहूंगा कि भगवान 
उनका भला करें। उनका भला भगवान कंसे कर सकता हैं ? उनको 
: भला बनाकर। ईरइ्वरकें पास भला करनेका यही तरीका हे--दिलके 
मेलको शुद्ध कर देना। वह मेरा श्त्र्‌ बने तो भी में उसका शत्रु नहीं हूं, 
में उसका ब्रा नहीं चाहता तो ईश्वर मेरी बात सुनेंगा। उस 
' आदमीके दिलमें लगेगा मेंने मारकर क्‍या लिया, इसने मेरा क्‍या 
गुनाह किया था? मुझे वे मारें तो मारनेका उन्हें अधिकार हे। 
इसलिए में लाहौर जाना चाहता हूं, रावलपिंडी जाना चाहता हूं। हक्‌- 
मत मुझे रोके । तो रोके लेकिन मुझे रोक कैसे सकती हैँ ? रोकना चाहे 
तो मुझे मार डाले। अगर मुभको मार डाले तो आप लोगोंको एक 
पाठ देकर में चला जाऊंगा। वह मुभको बड़ा अच्छा लगेगा। वह 
: पाठ क्या हे, तू मरेंगा, लेकिन किसीका बुरा खयाल भी नहीं करेगा । 
ध्रुव बालक था, बच्चा था। उसने भगवानकी प्रार्थना की। प्रह्नाद 
क्या था? १२ वर्षका लड़का | उन सबने यही किया, तो हम तो 
उनके वारिस हेँ। गुरुप्रोंनें, नानक साहबने, जो गुरु-प्रंथ' जानने 
वाले हे वे सब जानते होंगे, कि उन्होंने यही सिखाया हे कि किसीका 
बुरा नहीं सोचना, किसीको तलवार नहीं लगाना । मरनेकी हिम्मत 
“रखना वह तो सबसे बड़ी बहादुरी हे। अभ्रगर हमारे लोग इस तरहसे 
खप जाय॑ तो किसीपर गुस्सा नहीं करना है । आपको समभना हे कि 
वें खप गए, तो ठीक गए, भले गए। ऐसा ही ईश्वर हमको भी कर दे। 
ऐसी हमारी हमेशा हादिक प्रार्थना रहे। में आपसे यह कहूंगा, रावल- 
'पिडीवालोंसे भी कहा कि आप वहां जायं और जो सिख और हिंदू 
दरणार्थी हे उनको मिलें, उनसे कहें कि भाई, आप वापिस जाय॑ और 
अपने-आप--पुलिसकं मारफत नहीं, मिलिटरीके मारफत नहीं । 
दिल्लीमें आप ऐसा करें कि हम भगड़ा नहीं करेंगे तो में समभूंगा कि 
ईश्वर मेरी सुनता है। उस चीज़को लेकर में पंजाब चला जाऊंगा, में 
एक दिन भी यहां उसके बाद न रहूंगा, यह में आपको कहना चाहता 
हूं। में यहां कोई शौकसे नहीं पड़ा हूं, यहां सेवा करनेके लिए पड़ा हूं । 
जो आग यहां भड़कती हे उसके बुभानेमें एक इन्सान जितना कर सकता 

है वह करनेके लिए में यहां पड़ा हूं। तो में आपको, रावलपिडीके 
जो भाई आए हें उनको, बतला देता हूं कि उनको किस तरहसे रहना 
है और किस तरहसे वे काम करें कि उनकी खुशबू हिदुस्तानमें, सारी 
दुनियामें, फैल जाय। 


हा 

भाइयो और बहनो, 

आज जो भजन आप लोगोंने सुना वह हमारे लिए आज ठीक है। 
हम सब आज कह सकते हे--'मेरी टूटी-सी किश्ती है ।” और पीछे 
भगवानको हम कहते हेँ कि-- कृपा करके हमको पार उतारिए, अगर 
आपकी कृपा नहीं रहनेवाली है तो यह किहती पार उतर नहीं सकती।” 
यही आज हिदुस्तानका हाल हैं, इसे में प्रतिक्षण देख रहा हूं। हममें, 
किसी-न-किसी तरहसे कहो लेकिन वैर-भाव झा गया हे। हिंदू- 
मुसलमान दोनोंके दिलोंमें इतना गुस्सा आ गया हे कि दिल्लीमें 
मुसलमानोंकों हम रहने नहीं देंगे। हिंदू-सिखोंकों पाकिस्तानसे भगाया 
गया है। में सुनता हूं कि छोटें-छोटे बच्चोंको भी यह सिखाया गया हे। 
यह ठीक हँ कि यह सब प्रचार मुस्लिम लीगका है। मुस्लिम लीगने 
यह सिखाया और इसका में साक्षी हूं कि हम तो लड़कर पाकिस्तान 
लेनेवाले हें, मश्विरा करके नहीं, हिंदू और जितने गैरमुसलमान हें 
उनके साथ मिन्नत करके नहीं। यह तो हमारा दुर्भाग्य था कि वर्षोसे 
यह चलता रहा कि वे हमारे साथ लड़ेंगे। लेकिन यह कभी चल नहीं 
सकता। लड़कर क्या लेना था ? तो एक तरहसे तो कह सकते हें कि 
लड़कर नहीं लिया है| लेकिन हमने पाकिस्तान माना, हमने 
कबूल कर लिया, अंग्रेजोंने कबूल कर लिया। अगर अंग्रेज कबूल न' 
करते तो पाकिस्तान हो नहीं सकता था। कांग्रेस कितना ही कबूल करे; 
लेकिन आखिरमें तो सत्ता अंग्रेजोंके हाथमें थी। उनको उसे छोड़ना 

था। क्यों ? सत्ता श्रब यहां चल नहीं सकती थी। हम उनसे तलवारसे 
नहीं लड़े थे। हमारा निःशस्त्र यूद्ध था। हम तो कहते हें कि हमारा 
अहिसात्मक युद्ध था । सो हिदुस्तानको आझ्राज़ादी मिली । हिदुस्तानके 
टुकड़े हुए। कांग्रेसने उसमें शिरकत दी। वांग्रेसने सोचा कि भाई-भाई कब- 
तक इस तरहसे लड़ते रहेंगे, इसस तो अच्छा है चलो दो जो मांगते 
हैं । पाकिस्तान चाहिए ? दे दो। तो पाकिस्तान तो दिया । मुल्कका 
पूरा-पूरा हिस्सा हुआ, प्राकिस्तान मिला। मगर कइयोंको लगता हे पूरा 
नहीं मिला, पूरी रोटी नहीं मिली, आधी-पौंनी ही मिली, तो इसे तो 
खा लो, पीछे देखेंगे। सो आज़ादी तो मिली, पर उसे हम हज़म न कर 
सके, जहर जो भरा था। सो हमारे बीचकी लड़ाई ख़त्म नहीं हुई ॥ 
लीगवालोंने जहरीली तकरीरें कीं। वे लोग जो पाकिस्तानमें रहते हें, 
सब मुसलमान थोड़े हें ? वहां हिंदू रहते हैं, पारसी रहते हैं, सिख रहते हें, 
ईसाई रहते हें। उन सबको खुश करें, बतावें कि सबका हक एक-सा होगा, 
हकमत तो हमारी होगी, इसमें शक नहीं है; क्‍योंकि हमारी अ्रक्सरियत 
हें । वह ठीक हे, लेकिन हक्‌मत आ्राखिर इन्साफ़से चलाना हे । ऐसा कहा 
तो सही; लेकिन हो नहीं सका। क्‍यों नहीं हो सका, इसमें तो में क्‍यों 
जाऊं। मुभको सब पता हे, वहां क्या-क्या हुआ। मुसलमान सब हदसे 
बाहर चले गए। उन्होंने सोचा कि श्रब तो हमारा राज्य हो गया है, तो 
काटो-मारो। वहांसे शुरू हुआं। जब शुरू हुआ तो पीछे सिख भी तो 
लड़नेवाले हें। वे क॑ंसे बरदाइत करनेवाले थे । उन्होंने भी काटना-मारना 
दारू कर दिया । यह हमारा किस्सा है और अ्रभी वह खत्म नहीं हुआ । 

हज़ारों भाई मेरे पास आते हें कि हम वहां नहीं रह सकते, वहां 
हमारे लिए यह है कि इस्लाम कबूल करो, नहीं कबूल कर सकते तो 
जिस तरह हम रखते हैं वेसे रहो, यानो गुलाम होकर रहो । वह हम 
कसे कबल कर सकते हें? मजबूर होकर वहांसे भागे हें । हमको 
पसंद पड़े तो हम मुसलमान भले हो जायं। डरके मारे मुसलमान होना 
दूसरी बात है। पेट पालनेके लिए कोई धर्म नहीं छोड़ सकता हे । 
मजबूर होकर धर्म छोड़ना धर्म नहीं अधर्म है। जो पुरुष या स्त्री 
भ्रपना मान खो देता है--और मान धर्ममें ही है, उसका बचना! क्‍या ? 

क्योंकि पैसा चाहिए, जेवर चाहिए, नौकरी चाहिए, इसलिए जो धर्म 
खो देता है, में कहता हूं कि उसके पास कोई धर्म ही नहीं। न वह 
हिंदू धर्मके लायक है, न वह श्रच्छा मुसलमान ही बन सकता हे। 
ओर मजबूर करके हमें कलमा पढ़ाएं तो हम थोड़े ही मुसलमान हो 
सकते हैँ ? में यहां कलमा नहीं पढ़ता हूं, में तो फातेहा पढ़ता हूं । दोनोंमें 
खूबी पड़ी है । कलमामें तो ऐसा है कि सिवा खुदा दूसरा नहीं है, ऐसा 
कहो । और पीछे उनके रसूल तो मोहम्मद साहब थे । बाकी जो रसूल 
हो गए हें, वे कोई नहीं हें। लेकिन फातेहामें तो बिल्कुल साफ़ हे, 
तू मालिक हे, सबको बचा सकता है तो हमको भी बचा । लेकिन अच्छा 
हो तो भी जबर्दस्ती क्या पढ़ाना । उसे हम पढ़ें तो खुशीसे पढ़ें । लेकिन 
कोई कहे---तू यह चीज़ पढ़, पढ़ेगा या नहीं, पढ़ना होगा, नहीं पढ़ेगा 
तो बंदूक लगेगी। तो में नहीं पढ़ना चाहूंगा। मेरे पास मुट्ठीभर हड्डी 
है; लेकिन दिल तो मेरे पास है, वह दिल आपके पास हैँ, वह दिल 
लड़कियोंके पास है। वे कह सकती हें क्रि श्रपना धर्म नहीं छोड़ेंगी। 
लेकिन आ्राज तो हम एक बाजी खेल रहे हैं । श्राज ऐसी हालतमें हिंदुस्तान- 
में, हमें क्या करना चाहिए ? यह बड़ा प्रश्न आप लोगोंके सामने हे। 
आ्राज पाकिस्तानसे जो ट्रेन भरकर आती है, पाकिस्तानसे तो मुसलमान 
नहीं श्राते हें, हिंदू भ्राते हें, सिख श्रांते हें, तो उस ट्रेनमें कुछ-त-कुछ 
कत्ल हो जाते हेँ। यहांसे जाते हें तो, यहांसे मुसलमान जायंगे, उनका 
कत्ल हो जाता है। उसमें मुभको कहा जाता हे कि हिसाब तो सुनो । 
में क्या हिसाब सुनूं ? मेरे पास हिसाब तो है नहीं। हिसाब सुनकर क्‍या 
करूंगा ? में तो यह कहूंगा कि एक आदमी है वह शराबकी एक 
बोतल पीता है, दीवाना बन जाता है, दूसरा आदर्मी शराबकी 
दो बोतल पीता है, वह बिल्कूल दीवाना बन जाता हेै। दोनों दीवाने 
बन जाते हें। एक पीनेकी चीज़ ऐसी पीता हैँ कि वह दीवाना 
नहीं .बन सकता, जैसे कि साफ नदीका पानी है। उसको शराबका 
नाम भले दे दो, लेकिन वह किसीको दीवाना नहीं बना सकती हे ॥ 
उसको शराब कौन कहनेवाला है ? द्ाराब तो वह हैं जो हमारी 
अकलको ले जाय और हमको दीवाना बना दे। बात यह है कि आज 


३४६ प्रार्थता-प्रवचन 


हमको नशा चढ़ गया है। मान लो. कि आजू मुस्लिम लीगने 
नशा दिया; क्‍योंकि उसके मनमें आया सो कर लिया। तो हम सोचें 
कि वह कर सकते हूँ तो हम भी वेसा करें। हम सोचें कि हम तो 
सारे हिंदुस्तानमें राज्य चलाएंगे और पाकिस्तानको मिटा देंगे, में आपको 
कहता हूं कि पाकिस्तानको हमने कबूल कर लिया, पीछे उसको मिटाना 
क्या हैं ? मिटा नहीं सकते हें । ताकतसे, श्रपनी तलवारकी ताकतसे तो 
नहीं मिटा सकते । और मिटानेकी चेष्टा करें तो हम दोनों डबने- . 
वाले हेँ। हमारी किहती फूटी किश्ती है । श्राज हम ड्ब रहे 
है। आज चाहे आप हम लोगोंसे कहें कि लड़ो और पीछे जीत लेकर 
आओ । तो में कहूंगा कि जीत लेकर श्राग्रोगे उससे पहिले ही दुनियाकी 
दूसरी ताकत आपको खा जानेवाली हैँ, दोनोंको खा जाएगी। 
इतनी चीज़ मेरे सब दोस्त जो समभदार आदमी हें, जिन्होंने 
इतने वर्ष ऐसे कामोंमें काटे हें समझ लें, तो हमारी खेर हो सकती 
है। मगर जब दोनों ह्विस्कीकी बोतल पी रहे हों और उसमें लज्ज़त 
आती हो तब कसे होगा ? में कहूंगा कि भाई, तू ह्विस्कीकी बोतल 
छोड़ दे, उसमें हंमारे लिए विष भरा है, तो इसलिए हम इसे दरिया+में 
डाल दें। मुसलमानोंको हम इस वक्‍त ईज़ा नहीं पहुंचायेंगे । उन्हें 
जाना हो तो उनको राजी-खुशीसे भेज देंगे; लेकिन उनको जबर्दस्ती 
आ्रौर मजबूर कंरके नहीं भेजेंगे। वे अपने घरमें पड़े हैं, यहां अक्स- 
रियत उनकी हैँ नहीं, हम क्‍यों ऐसे बुज़दिल बनें कि उन्हें सतावें ? 
हम आज़ाद हें, सारा हिंदुस्तान आ्राज़ाद है, वे एसा क्‍यों मान लें 
कि हम उन्हें खा जाएंगे ? क्‍या वे ऐसे हें कि हिंदू उन्हें पाएं तो 
खा सकते हूँ? कांग्रेसने इतनी क्रबानियां कीं, वर्ष-प्रतिवर्ष ज्यादा-से- 
ज्यादा कुरबानी करती गई, उसमें काफी हिंदू-मुसलमान थे, तो क्‍या 
स्वराज्य मिलनेपर वे पागल हो गए हैं । इन क्रबानियोंसे, तक- 
लीफं सहनेसे हिंदुस्तानको आज़ादी मिली, उसको शराबके नशेमें फेंक 
देंगे कया ? यह कितनी बुरी बात हूँ। में तो आपको यह कहूंगा कि 
अखबा रमें आप खबर पढ़ते हें और गुस्सा करते हें, यह समभने लगते 
हें कि वे हमारे कभी नहीं बनेंगे तो में श्रापको वह बात . नहीं सुनाता हूं । 

थ्जै 


मेने कल भी कहां था कि यह सब बंद हो सकता हें। 
किस तरहसे ? हम साफ बन जाय॑। साफ बनें उसके मतलब यह हें कि 
हम बहादुर बन जायं। जो आदमी बहादुर बनता हे वह ऐसी हरकतें 
नहीं करेगा । आपके पीछे आपकी हक्‌मत हे, हकूमत बदला लेगी। 
हक्‌मतको कहो। राज्य तो हकमत चलाती है । वह जमाना चला गया 
जब अंग्रेजोंकी हक्मत थी और जब हम उनको कूछ पूछ नहीं सकते 
थे। आज आपकी हकमत है, उसको पूछों। सबको पूछना हे। 
उनको हम कह सकते हें कि इस तरहसे करो और इस तरह 

न करो। आखिर साढ़े चार करोड़ मुसलमानोंसे कया डरना था। 
मानो कि साढ़े चार करोड़ मुसलमानोंको मार डाला, तब पीछे क्‍या 
करोगे ? पाकिस्तानमें तो बहुत मुसलमान पड़े हें, वहां किसको मारोगे ? 
पाकिस्तानवाले आपके पाससे साढ़े चार करोड़का हिसाब लेंगे और 
वह हिसाब आप नहीं दे सकेंगे, क्योंकि उसके साथ सारी दुनिया होगी । 
इसलिए में कहता हूं कि हम पाक रहें, हमारी जो किताब है, बहीखाता 
है, श्रमलनामा है, उसको हम साफ रकक्‍खें। हम कभी कर्जदार नहीं 
बनेंगे, लेनदार बनेंगे। ऐसा हम कर लें और पीछे में कहूंगा कि आपकी 
जो हकमत है उसको तो पाकिस्तानको श्रल्टीमेटम देना है। जितने 
हिंदू, सिख वहांसे चले श्राए हें उनको सबको वापस जाना हे और 
उनकी हिफ़ाजत पाकिस्तानको करनी हं। पाकिस्तानने तो अब कह भी 
दिया है कि जितनी अ्क्लियत पाकिस्तानमें ह॑ उनको वही हक होंगे जो 
मसलमानोंको हँ। उनको बोलनेका, रहनेका, अपने मंदिरोंमें जानंका 
ग्रुद्वारोंमें जानेकआ, सब हक रहेगा। हकमत उनके हाथमें नहीं आ 
जायगी। श्राज एक-दूसरेका एतबार टूट गया है, वह में समझ सकता 
हूं। लेकिन इलाज क्या यह हे कि मेरे पास यहां मुसलमान पड़े हें 
उनकी जायदाद पड़ी हे, घर पड़े हें, उनके बच्चे हें, उनको हम 
मारें और भगाना शुरू कर दें? ऐसा नहीं होना चाहिए। इसमें 
बड़ी बुज़दिली हे। हम क्यों बुज़दिल बनें ? ऐसी सीधी-सीधी बात 


* ग्रतिम चेता वनी । 

में आज आपको सुनाना चाहता हूं। में तो यही कहता हूं कि हम हिंदु- 
स्तानमें बदला लेना भूल जायं और दिलको ऐसा बहादुर रखें कि 
हिंदुस्तान देख सके कि दिल्‍लीमें कुछ होनेवाला नहीं है। दिललीमें हमने 
कुछ कर लिया हे, मुसलमानोंको निकाल दिया हे। में नहीं कहता हूं 
कि जो चले गए हैं उनको आप आज वापस लाएं। लेकिन जितने यहां 
पड़े हँ उनसे कहें कि चलो आरामसे रहो। बादमें जो पीछे चले गए 
हे उनको आ्राप दिल्लीमें लाएंगे। जो कोई मुसलमान ब्‌राई करे उसके लिए 
हक्‌मतको कहो । श्राज जो करना चाहिए वह करने नहीं देते। वह आपकी 
हक्‌मत है, ईस्ट' पंजाबमें भी आपकी हकमत हे और वह तो हिंदु- 
स्तानमें हे। तो हिदुस्तानमें जो पड़े हें वे तो हिंदुस्तानकी हक्‌मतमें पड़े हें। 
उनको हक्‌मत जैसा कहे करना है। अगर हक्‌मत कहे कि मारो, हमारे 
पास तो लश्कर नहीं है, तो पीछे हकमत मर जाती है। तब तो पीछेः 
गुंडा-राज्य बन जाता हे और वह तो हकमतका काम ही नहीं हें ॥ 
में आपको कहना चाहता हूं कि हकूमतको आप जितना जोर दे सकते 
हें दें, लेकिन आप अपने हाथमें कानून न लें, बंदूक न लें और 
किसीको मारे नहीं। इतना करो तो हम जीत जाते हें और हमारी 
किश्ती जो श्राज डूब रही हैँ वह बच जायगी। और पीछे जो सच हे 
उसके साथ तो हमेशा ईश्वर हे ही। ईश्वर हमको कभी छोड़ नहीं 
सकता है। हम श्रगर ईश्वरको छोड़ दें, उसको भूल जाएं और सच्चा 
रास्ता छोड़ दें तो ईश्वर क्या कर सकता हे? 

भाइयो और बहनो, 
यह सब आपत्ति हमारे सिरपर यकायक आ पड़ी है । हमारी आजादी 


* पूर्त्ी । 

अभी दो-डेढ़ महीनेकी नहीं हुईै। १५ अगस्तसे १५ सितम्बरतक और 
आज २५ तारीख है, तो एक महीना १० दिन हुआ। वह आज़ादी ग्रभी 
तो एक छोटी-सी बच्ची हे। एक महीना १० दिनका बच्चा क्‍या कर 
सकता है ? उसके तो हाथ-पैर चलने चाहिए। एक महीने १० दिनके 
बच्चे में वह दिमाग नहीं हो सकता । लेकिन हम तो तगड़े हे और अंग्रेज़ी 
सल्तनतसे आजतक लड़ते आए हैं, तो हम थोड़े ही मुसीबतके सामने 
भुकनेवाले थे। आजादी के बादकी ही बात करें। यह तो हो नहीं सकता 
कि हम तैयार नहीं थे। आजाद तो हम बन गए; लेकिन हमारे 
जो लोग हें उन्होंने आजादीके यह माने मान लिए कि अभ्रब हम जो कुछ 
चाहें वह करें। इससे हिंदकी हुकूमतका काम हमने बहुत ही मुश्किल कर 
दिया है। जो आ्रादमी अपने हाथ साफ नहीं रखता वह साफ चीज क्‍या 
देखेगा और उसकी कहांतक कदर करेगा ? आज हममें बदमाश आदमी 
यड़े हें तो उसमेंसे कौन आदमी किसको कहे कि तू ब्रा हे ? अगर दूसरा 
उसका जवाब दे कि त बदमाश हे तो इससे वह सवाल और पेचीदा हो 
जाता है। यह स्वराज्य नहीं हे और न यह स्वराज्य लेनेका रास्ता 
है। इसलिए में कहूंगा कि हमें तो जितना हो सकता हं हमारी हकमतको 
कहना चाहिए, उसको हमें मदद देनी चाहिए। मानो कि यह मदद नहीं 
मिलती, तो क्‍या जो पाकिस्तानमें होता ह और हो रहा हे ऐसा हम भी 
करने लगें ? इससे उनको पाठ मिल जायगा ? में आपको कहूंगा 
कि उनको पाठ ऐसे नहीं मिल सकता। दुनियाका काम इस तरह नहीं 
चलता। कछ आदमी लड़ते-भिड़ते है तो हकमत कहती है कि तुम 
आपसमें क्‍यों लड़ते हो, पुलिस पड़ी ह उसको कहना चाहिए। पुलिस 
नहीं सनती हे तो मजिस्ट्रेठका मकान तो- है, श्राप वहां निवेदन कर 
सकते हँ। वहां जो कछ हो सकता हे, वह होगा । एक-दो आदमी 
आपसमें लड़ें तब तो मजिस्ट्रेट फैसला करे, लेकिन यहां तो दो बड़ी 
कौमें आपसमें लड़ीं। हकूमत क्या करे? यह अंग्रेजी हकूमत नहीं हे 
जिसको इंग्लेंडसे हुक्‍्मं आते थे। आज तो हकमत आपकी हे। उसके 
माने हुए कि आप हुक्म निकाल सकते हें। आप हकमतको कह सकते 
हैं, यह मत करो। उसे हटाना चाहें तो हटा सकते हें। ऐसी झ्रापकी 

ताकत है। श्रगर उस ताकतका आप सच्चा इस्तेमाल न करें तो बड़े 
खतरेमें पड़ जाएंगे और में कहूंगा कि हम आज बड़े खतरेमें पड़े हें। 
पाकिस्तान तो खतरेमें पड़ा ही हे और हम भी खतरेमें पड़े हें। में 
इसके जवाबमें यही कहूंगा कि हमारी सरकार है, सलतनत है, हकूमत 
हैं, उसको जो करना चाहिए कर रही हे। और अ्रगर कुछ बाकी रह 
गया तो उसको भी करना हैँ। मेंने आपको दतला दिया हैँ कि आपका 
धर्म क्या है, बाकी में कहना नहीं चाहता। आप लोगोंका धर्म क्‍या हें? 
मिल-जुलकर रहें, मुसलमानोंको दुश्मन न समझें । जो दुश्मन हें वे 
अपने-आप मर जायंगे। लेकिन हम एक आदमीको दुश्मन समभें, उसको 
मारें-पीटें तो उसमें हमारी बृजदिली है, इससे हममें दुर्बलता आती 
है। जो हिम्मत रखते हें, बहादुर हें उनका यह काम नहीं है कि वे 
किसीसे लड़ें-भिड़ें। क्योंकि किसीपर हम अविश्वास रखते है, उससे हम 
लड़ते हें, यह सब व्यर्थ हें। लड़ना क्या था। उसके बीचमें हमारे बीचमें 
भगवान हें। मेंने झ्रापको सुनाया था कि यह सब तुम्हार हाथमें 
नहीं (? ) है; ईश्वरके हाथमें है। वह हमारी लाज रखे तो रहती हैं, 
नहीं रखे तो नहीं रहती हे। उसको कहो, मनृष्यको नहीं। जो पतितका 
उद्धार करनेवाला है, उसको कहो । वह हमारे बीचमें हे। वह हमारा 
उद्धार करनेवाला हे। तो हम क्‍यों किसीसे बिगड़े या डरें ? भले ही 
मुसलमान कुछ भी करे, भले ही कितने हथियार रक्‍्खे, भले वह बदमाश 
बन जाय, बेवफा बने। तो बेवफाईका बदला हकूमत लेगी। हकूमतके 
लिए तो यह कानून सारी दुनियामें पड़ा हे कि बेवफाकों गोली मार- 
कर उड़ा देती हे। श्रगर कोई बेवफाई करे तो वह स्टेटके लिए बड़ा 
भारी गुनाह हो जाता है। वह एक खूनसे भी ज्यादा गुनाह हो जाता 
है। इसलिए उनको उड़ा देते ह। तो वे ऐसा करें यह में समझे सकता 
हूं ।लेकिन वे बेवफा हो गए हैं, ऐसा शक करके उन्हें मारना इन्सानका 
काम नहीं है, वह बृजदिलका काम हे। में कहूंगा हम ऐसा न करें। 
कल मेने कहा और झाज फिर कहता हूं कि हमारी टूटी-फूटी 
किश्ती है। उसको कृपा करके तुम ही पार उतार सकते हो। नहीं तो 
किह्ती दरियामें पड़ी है। उसको ड्बना है, उसमें एक बड़ा छिद्र हो 

गया हें। पानी उसमें फक-फक्र करके भर जायगा और जो लोग. उसमें 
बेठे वे भी डूब जायंगे। भजनमें कहा हे कि मेरी टूटी हुई किश्ती है 
उसको हे प्रभू, तू कृपा करके पार उतार। यह बिलक्‌ल ठीक बात है कि 
हमारी ऐसी ट्टी हुई किश्तीको भगवान ही पार उतारेगा । लेकिन हमें 
प्रयत्त करना चाहिए । अ्रगर किसी जगहपर किश्ती टूट गई हे तो हमारे 
पास जो सामान हो सकता हैँ वह लेकर उसमें पानी भरने न दें। 
पानी भर जाता है तो मेंने देखा हें कि जितने जोरसे पानी अंदर 
आता है उतने ही जोरसे उसे निकाल फेकते हें । तब छिद्र होते हुए 
भी वह नय्या चलती है, लेकिन कब्र चल सकती हे जब ईश्वरका उसमें 
हाथ हो। ईश्वर कृपा करें तो वह नय्या चलनेवाली हे और वह पार 
उतर जाती है, नहीं तो डूब जाती है। इसलिए में कहूंगा कि मनुष्यको 
प्रयत्त करना चाहिए श्रौर ईश्वरका सहारा रहना चाहिए। 

दिल्‍लीमें आग भभक रही हे, दूसरी जगह हिदुस्तानमें श्राग लग 
रही ह, हर जगह भ्राज आग जल रही हमारा धर्म हो जाता है . 
कि हम उसको मिटा दें, उसपर पानी डालें, नहीं तो वह आग ब नहीं 
सकती । हमारा पहला काम यह हो जाता हे कि हम लोगोंको सम- 
भाएं। उनको, आप लोगोंको, सबको में वही चीज समभाता हूं। जब- 
तक मूभमें सांस हे, में सारी दुनियाको वही चीज़ कहनेवाला हूं। 
हिंदुस्तान इतना आलीशान मुल्क, श्राज बिलकल एक स्मशान-सा हो 
गया हे । ऐसा हवान हो गया है 

मृभको तजुर्बा है और में कहता हूं कि हमारी पुलिस, मिलिटरीको 
लोगोंका सेवक बनकर रहना है, लोगोंका भ्रमलदार बनकर नहीं। 
अ्रमलदा रीका जमाना चला गया। मेरा ठो उसल यह ह कि महब्बतसे काम 
लेना चाहिए। अभ्रगर हम ऐसा कहेंगे कि हिंदू मिलिटरी हैं, पंजाबी 
मिलिटरी है, हिंदू पुलिस मुसलमानकों कटवा देगी--यह सब में 
सुनता हूं तो मुझको दुख भी होता है, हँसी भी आती है । अगर यह 
बात सच्ची हे तो में समझता हूं कि पुलिस-मिलिटरी दोनों हिंदुस्तानको 
दबां देंगी और हिदुस्तानकी किश्ती डब जायगी । आज तो हमारी मिलि- 
टरी है । में ऐसा नहीं मानता कि अंग्रेज सब निकम्मे हँ। मगर गंग्रेज़ 

तो उसमेंसे काफी चले गए हैं, अफसर लोग हे । माना कि वे सब निकम्मे 
हैं। में तो एसा मान नहीं सकता, मगर ऐसा हे तो वे जा सकते हें। माना 
कि पाकिस्तानमें मिलिटरी कोई गंदा काम करे तो क्या हिदुस्तानमें 
जो मिलिटरी है वह भी गंदा काम करें? वहांकी पुलिस गंदा काम 
करती है तो यहांकी पलिस भी गंदा काम करे ? में आपको कहना 
चाहता हूं और उसका नतीजा बतलाता हूं। सब ऐसे बनें तो हमारा 
हिंदुस्तान बिलकल ख्वार हो जायगा ओर हमारी आज़ादी जो एक 
महीना १० दिनकी हे वह दो महीने भी नहीं चल सकेगी। ऐसा हम 
न करें। ऐसा न करनेके लिए हमें क्या करना चाहिए ? हमको बहा- 
छदुर होना चाहिए। किसीसे न डरें। सिर्फ़ भगवानसे हम डरें। भग- 
वानसे हम प्रार्थना करें कि जो हमारी किदती हे उसको पार उतार 
दे। हमारी और उसकी शत यह हो जाती है कि पाकिस्तानमें कुछ 
भी हो, दूसरे कुछ भी करें, हमें साफ रहना हे। हम दिल शुद्ध रक्‍खें। 
श्रगर ऐसा नहीं करते तो पीछे हम राक्षस बनेंगे, यह समभनेकी बात 
है। मुसलमान कहीं भी हों, सारी दुनियामें वे कुछ करें, उससे हमें 
क्या पड़ा है ? हम तो अपने हिदुस्तानकों स्वच्छ रखें, शुद्ध रबखें, 
सहिष्ण्‌ रक्‍खें। मुसलमानोंको हिंदुस्तानका वफादार बनता हे। अगर 
वे वफादार नहीं रहते हैं तो वे शूट' होते हें। हम थोड़े ही गोली मार 
'सकते हें? वह हमारा काम नहीं। लेकिन अ्रगर साबित हो जाता 
हैं कि उन्होंने हिदुस्तानकी बेवफाई की हे तो उनके लिए एक ही इलाज 
है कि उनको गोलीसे शूट किया जाय या फांसीपर चढ़ाना होगा। 
दूसरा तरीका नहीं । यह शते है उन लोगोंके लिए जो हिंदुस्तानमें रहते 
हैं। मुसलमान तो हमारे भाई हें, मुसलमानोंका तो सब घर-बार यहां 
पड़ा है । इसलिए हमको समभ लेना चाहिए कि जो यहां रहना चाहें . 
वे खशीसे रहें। हमको एक-दूसरेका डर न हो । में तो आप- 
को कहूंगा कि आप विश्वास रखिए; क्योंकि विश्वॉससे विश्वास 


शक 


बन सकता है और दगाबाजीसे दगाबाजी। तो विश्वासको बढ़ाते रहो। 


* गोली मारना । 

भाइयो और बहनो, 
यह जो चल रहा है वह न सिख-धर्म हे, न इस्लाम है, न 
हिंद-धर्म । सबको थोड़ा-थोड़ा हम जानते हें। ऐसा कोई धर्म रह सकता 
है कि जो न करनेका काम करे ? गूरु नानकसे सिख पंथ चला। गुरु 
नानकने क्या सिखाया है ? वे कहते हें कि ईश्वरकों तो बहुत 
नामसे हम पहिचानते हैं, उनकी बयानमें अश्रल्लाह भा जाता हैँ, रहीस 
आर जाता है, खुदा श्रा जाता है, सब धर्मोमें यह हे। नानक साहबने 
भी यह यत्न किया कि सबको मिला देंगे। कबीर साहबने भी वही कहा । 
वह जमाना चला गया। यह हमारे लिए दुःखकी बात हे । 
ग्राज एक भाई मेरे पास आ गए--गुरुदत्त। वे बड़े वेद्य हें। 
अपनी कथा सुनाते-सुनाते वे रो दिए। उन्होंने यह कबूल किया कि 
तुम्हारी शिक्षा यह थी कि मुझे वहां मर जाना था, लेकिन उसकी 
हिम्मत मुभमें नहीं थी। उन्होंने कहा कि मेने तुम्हारा सदा सम्मान 
किया है और में समभता झ्राया हूं कि जो तुम बताते हो वही सच्ची 
बात है। लेकिन सच्ची बातके मृताबिक चलना दूसरी बात है। सच 
बात है कि वह मुभसे नहीं बना। अभी मृभसे कहो तो में---वापिस 
चला जाऊं।' मेंने कहा कि भ्रगर हम समभें, हमको बिलकल साबित 
हो जाता है कि पाकिस्तान गबनंमेंटसे हम कभी इन्साफ़ नहीं ले 
सकते हे--वह अपने-आप कबूल नहीं करते कि उन्होंने कुछ गुनाह किया 
ह--अ्गर उनको आंप समझा न सकें तो आपकी कैबिनेट है, बड़ी कंबि- 
ट है, उसमें जवाहरलाल है, सरदार पटेल है, दूसरे अ्रच्छे आदमी पड़े हें, 
वे भी उनको समझा न सकें कि ऐसा मत करो, तो श्राखिर लड़ना होगा। 
हम आपसमें दोस्ताना तौरसे तय कर लें। क्‍यों न ऐसा कर सकें ? हम 
हिंदू-मुसलमान कलतक दोस्त थे तो क्‍या आ्राज ऐसे दुश्मन बन गए कि 


* मंत्रित्रभा । 
२३ 


३५४ प्रार्थना-प्रवचन 


एक दूसरेका भरोसा ही नहीं करते ? अगर आप कहें कि भरोसा नहीं ही 
करनेवाले हें तो पीछे दोनोंको लड़ना पड़ेगा। लॉजिक' बताती हे जिसके 
पास फौज रहती है, पुलिस रहती है और जिनको उनके मारफत काम करना 
पड़ता है वह ऐसा न करें तो क्‍या करें। श्रगर यही करते हे कि वे पाकि- 
स्तानमें, एकको मारते है तो हम दोको मारेंगे, तो कौन किसका रहेगा ? 
अगर हमको इ न्‍साफ लेना है तो हम यह समभ लें कि यह मेरा और आपका 
काम नहीं हे । वह हमारी हक्‌मतका काम है । हकमतको कहो वह तो 
हमारी मददक लिए पड़ी है । हमें हमला नहीं करना हें। लेकिन लड़नेके 
लिए तैयार रहें, क्योंकि लड़ाई जब आती हैं तो हमें नोटिस देकर 
नहीं आती है । किसीको लड़नेके लिए आगे कदम बढ़ाना नहीं है, लेकिन 
अग्रगर कोई कदम बढ़ाता हे तो पीछे दोनों हकमतोंका सत्यानाश '*हो 
जाता है। लड़ाई कोई मामूली चीज़ नहीं है। में आख़िर कबतक यह 
बताऊंगा। अगर दोनोंके बीच समभौता नहीं हो सकता तो हमारे लिए 
दूसरा कोई चारा नहीं । पीछे जितने हिंदू हें वे लड़ते-लड़ते बरबाद हो 
जायं, या मर जाय॑ तो मुझे इसमें कोई दुःख नहीं। लेकिन हमें इन्साफका 
रास्ता लेना हे। मुझे कोई परवाह नहीं हे कि सब-के-सब मुसलमान 
या हिंदू इत्साफक रास्तेमें मर जाते हैं। प्रीछेजो ४॥ करोड़ मुसलमान हें 
ग्रगर यह साबित होता हें कि वे तो फ़िफ्थ कॉलमिस्ट हें, पंचम 
स्तंभ हे तो उन्हें तो गोलीपर जाना हें, फांसीपर जाना है, इसमें मुभे 
कोई संदेह नहीं हे । तो जैसे उनको जाना हे वैसे हिंदृ्को, सिखको 
जाना है । अगर वे पाकिस्तानमें रहकर पाकिस्तानसे बेवफाई करते 
हैँ तो हम एक तरफ़्से बात नहीं कर सकते। अगर हम यहां जितने 
मुसलमान रहते हें उनको पंचम स्तंभ बना देते हे तो वहां पाकिस्तानमें 
जो हिंदू, सिख रहते हें क्या उन सबको भी पंचम स्तंभ बनानेवाले 
हैं? यह चलनेवाली बात नहीं हे । जो वहां रहते हे अगर वे वहां नहीं 
रहना चाहते तो यहां खुशीसे आ जायं। उनको काम देना, उनको 
आरामसे रखना हमारी यूनियन सरकारका परम धर्म हो जाता है। 


* तकंशास्त्र । 

लेकिन ऐसा नहीं हो सकता कि वे वहां बैठे रहें और छोटे जासूस बनें, 
काम पाकिस्तानका नहीं, हमारा करें। यह बननेवाली बात नहीं 
हैं और इसमें में शरीक नहीं हो सकता। मेरे पास कोई जादूकी 
लकड़ी नहीं है, तलवार नहीं हे। मेरे पास एक ही बात रही हैं; 
ईदइवरका नाम लेना, ईश्वरका काम करना । उससे हमारे सब काम 
निबट जाते हें। यह साध॑न मेरे ही पास थोड़े है, यह आपके पास 
भी हे, और जो छोटी लड़की खड़ी ह उसके पास भी हैे। जो जाद 
है वह ईह्वरक पास पड़ा है । ईश्वरकी कृपा न हो तो में क्या करनेवाला 
हूं ? लेकिन इतना समभ सकता हूं में तो बहुत वर्षोसे, ६० वर्ष हो गए, 
बस लड़नेवाला हूं, तलवारसे नहीं, बल्कि सत्य और अहिसाक रास्त्रसे । 
ग्राज भी वह हास्त्र हमारे पास है, लेकिन वह मेरी अकंलेकी शक्ति 
नहीं। श्रगर श्राप सब मेरा साथ न दें तो में बेकार हो जाता हूं। 

हमको जिस शक्तिसे यह आज़ादी मिली हे उसी शक्तिसे हम 
उसे रखनेवाले हें। इस शक्तिसे हमने अंग्रेजोंकोी हरा दिया। बम- 
गोलोंसे नहीं हराया। लेकिन जो कुछ हमारी शक्ति रही वह निःशस्त्र 
थी, उससे हमने उनको हरा दिया। हिंदू हों, सिख हों, पारंसी हों, 
क्रिस्टी हों अ्रगर हिंदुस्तानमें बसना चाहते हें तो उनको हिदुस्तानके 
लिए लड़ना हे और मरना हे । सब हिदुस्तानी अपने देशके लिए 
लड़ेंगे तो हमारे पास लक्ष्र हो या न हो, हमें कोई ताकत नहीं हरा 
सकती और न हटा ही सकती हैे। उन्होंने कहा हं वे हिंदुस्तानके 
वफादार रहेंगे हम उनका विश्वास करें और दिलसे करें। याद 
रखें कि सत्यमेव जयते' सत्यकी जय होती हे। सत्य हमेशा जय पाता 
है। नानृतम्‌” श्रर्थात्‌ झूठ कभी नहीं। यह महान्‌ वाक्य हे। इसमें 
हमारे धर्मका निचोड़ हे । उसको आप कंठ कर लें, दिलमें रख लें। 
तो में कहूंगा और जोरोंसे कहूंगा कि अगर सारी दुनिया हमारा सामना 
करे तो हम खड़े रहनेवाले हैं, हमको कोई नहीं मार सकता हूं । हिंदू-धर्मका 
कोई नाश नहीं कर सकता। अगर उसका नाश हुआ तो हम ही करेंगे। 
इसी तरह इस्लामका हिदुस्तानमें नाश होता है तो पाकिस्तानमें जो मुसल- 
मान रहते हें वे कर सकते हें, हिंदू नहीं कर सकते हें। 

भाइयो और बहनो, 

मेरा खास वेद्य कौन हे वह में,भश्रापको बतला दूं ? वह मेरे लिए 
भी अच्छा है और श्रापके लिए भी अच्छा है। ञ्राज मेरा वैद्य, मनसे, 
वचनसे और कर्मसे राम है, ईश्वर है, रहीम है । वह वैद्य कैसे 
बन सकता हैं ? एक भजन सुनाया ।--दीनन दुखहरन नार्थ' दुःखमें--- 
संब दुःख आ जाते हैं, शारीरिक, मानसिक, आध्यात्मिक जितने 
दुःख एक आदमीको भुगतने पड़ते हें। शरीरके जितने दुःख हैं 
उनका हरण करनेवाला राम है, यह भजनमें कहा है। सो मेने समझ 
लिया कि सबसे वड़ा अचूक इलाज या उपचार हे रामनाम। जो 
लोग मेरे पास आ जाते हें उनके लिए मेरे पास तो दूसरी दवाई ही 
नहीं है। हां, रामनाम हैे। पीछे थोड़ी मिट्टी ले लो, पानीका उपचार 
कर लो। में जानता हूं कि जिसके हृदयमें रामनाम अंकित हो गया 
है उसकी तो मिट्टी भी नहीं [चाहिए और पानीका उपचार भी नहीं । 
जिंदा रहते हें तो जिंदा रहेंगे, मर जायंगे तो भले मर जायं। दो घोड़ों- 
पर कोई सवारी नहीं कर सकता। अगर मुभको रामनाममें विश्वास 
है तो मुभकों उसीपर कायम रहना चाहिए। उससे डरे तो मरे। राम 
तो तारणहार हे । जो मनृष्य रामनामको अपने हृदयमें अंकित करता 
है उसको मरना हे ही कहां। यह शरीर क्षणभंग्र हैे। श्राज है, कल 
नहीं, अ्रभी है दूसरे क्षणमें नहीं। तो इसका में अहंकार करूं ? 
नाशका समय आ जानेपर उसको जिंदा रखनेकी चेष्टा करना वह 
व्यर्थ है। उस मनृष्यका क्या होगा जो शरीरपर इतना अहंकार करता 
था? नानक ग्रु बड़े गुरु हो गए हें। उनके पीछे जितने गुरु आए 
उन्होंने भजन-कीतेन लिखे तो सही, लेकिन आखिरमें उन्होंने गुरु नानक- 
का नाम दिया। यह हमारी हिदुस्तानकी सभ्यता है। में ऐसा 
मानता हूं कि बहुतसे देशोंमें ऐसा होता होगा। कुछ भी हो, में 
तो यहां हिदुस्तानकी जो सभ्यता हे उसकी ही बात कर सकता हूं। 

मीराबाई बड़ी भक्त थी। बहुत भजनोंके अंतर्में मीराका नाम श्राता 
हैे। उसने अपना नाम नहीं दिया; लेकिन अपने भजनोंमें मीराका 
शब्द लगानेसे मीराके भकतोंको संतोष मिला। वह बड़ी खूबसूरत चीज़ 
है। कहते हैं कि अर्जुनदेव बहुत बड़े गुरु हो गए हैं और कवि भी थे। 
वे लिखते हँें-- कोई बोले रामनाम, कोई खुदाई, कोई सेवे गोस- 
इयां कोई अल्लाह।” यह देखने लायक बात है, यह गरुग्रंथमें दिया 
है । आज जो सिखोंके बारेमें कहा जाता है वह तो नानक गुरुकी 
जो शिक्षा थी उसको दबानेकी बात है। ऐसी चीज़ोंसे गृरुग्रंथ साहिबकी 
प्रतिष्ठा बढ़ नहीं सकती, सिख भी बढ़ नहीं सकते। कुछ सिख भाइयोंने 
ऐसे सादे भावसे मुभसे बात की। गरु अ्र्जनदेवने ऐसा नहीं कहा 
हैं कि रामके साथ रहीमका क्‍या मिलना था, क्ृष्णके साथ करीमका 
क्या मिलना था? और उन्होंने पीछे मुझे और सुनाया कि कोई 
जावे तीर्थ और कोई हज जाय, तो सब एक हे। कोई पूजा करें कोई 
सिर नवाए, पूजा कोई मंदिरोंमें करता है और कोई अपना शरीर हे 
वह ईश्वरके नामपर भूका लेता है। पीछे कहते हें कि कोई पढ़े 
वेद, कोई किताब। किताबके माने क्रानशरीफके हें। कोई नीला 
कपड़ा पहनता था कोई सफेद । मुसलमान नीला कपड़ा, पहनता है 
आर जो खासा हिंदू रहता है वह सफेद पहनता है। पीछे कोई कहे 
तुकं, कोई कहे हिंदू । तुकके माने मुसलमान हैं। प्रभू और साहब 
इनके बीचमें भेद रहा, रहस्य रहा वह जान लेते हें। अ्रगर वक्‍त 
मिले तो हिंदू भजनोंमें, कीतंनोंमेंसे इतनी चीजें में सुना सकता हुं कि 
ग्राप हेरान हो जायंगे कि यह हिंदू-धर्म हे या सिख-धर्म हे । आज हम 
ऐसा क्‍यों कहते हें कि बस मुसलमानोंको यहांसे जाना ही है, मुसलमानों- 
को हिंदुओंके साथ बसानेकी जो योजना रखी जा रही है वह भूल हे 
और कांग्रेसकी यह चौथी भूल है। कांग्रेस इसको करे या न करे, लेकिन 
यह मेरी योजना हे और भूल है तो यह मेरी भूल हे। दूसरे आते हें, वे 
कहते हैं कि तू महात्मा कहांका रहा ? महात्मा होकर हिंदू-धर्मका नाश 
करनेमें पड़ा है। लेकिन में तो कहता हूं कि जो मेरी भूल बतलाते हें वह 
भूल नहीं हे। सही बात यह है कि आ्राज हम दीवाने बन गए हैं और 

दीवानपनमें उल्टी-सीधी बातें करते हें। जब हमारा दीवानापन 


मनिकल जायगा तब हम जो सही बात है वह कहेंगे। इसलिए में 


कहता हूं कि मेरी बात भूल नहीं हो सकती। जो लोग ऐसा मानते 
हैं, कि में भूल करता हूं वे खुद भूल करते हें। श्रगर ४॥ करोड़ मुसल- 
मानोंको यहांसे निकाल दोगे तो सारा जगत थूकंगा। तब क्‍या यह 
कहोगे कि पाकिस्तान क्‍या कर रहा हैं ? पाकिस्तान अपना धर्म 
नहीं पालता, इसलिए में हिंदुओंको सिखाना शुरू कर दूं कि तुम भी 
धर्म छोड़ो ? यह तो मेने सीखा नहीं। हम तो भ्रगर यहां जो मुसलमान 
भाई हे इनकी रक्षा कर लेते हें श्रर खुद साफ रहते हें तो पाकिस्तानमें 
भी उसका असर होगा। यह मेरा जवाब हे। 

आज में सोचता हुं और यह समभनेकी बात हे कि एक क्रिस्टी 
बहन उसे आप जानते हैं, राजकुमारी अ्रमृतकौर, वह तो हेल्‍थ मिनिस्टर 
है, जितने लोग केंपोंमें पड़े हें, हिंदू-मुसलमान, सबके लिए वह कुछ 
करना चाहती हू । मगर उसे किसीका सहारा न मिले तो वह क्‍या 
कर सकती हूँ ? वह पक्षपात तो कर नहीं सकती । जो कुछ हो सकता 
हँ सबके लिए करती हे। वह थोड़ी क्रिस्टी भी है, थोड़ी मुसलमान भी हे, 
थोड़ी हिंदू भी, इसलिए उसके सामने सब धर्म एक समान हें। वह चली 
गई और उसके साथ लड़कियां भी गई, वे सब तो सेवाके लिए गई थीं। 
सेवामें डर क्या ? लेकिन उन्होंने मुझको सुनाया कि वहां जो हिंदू, सिख 
पड़े हे वे कहते हैं कि खबरदार, तुम म्सलमानोंकी सेवा करनेके लिए जाती 
हो तो यहांसे भागना होगा । जब मेंने यह सुना तो हँस दिया। वह 
कहनेकी बात थी, कुछ करना थोड़े ही था । लेकिन आखिरमें तो जो बेचारे 
मुसलमान पड़े हें या थोड़े क्रिस्टी पड़े हैँ, वे कोई मारधाड़ करनेवाले 
थोड़े ही है । कहांसे मारधाड़ करेंगे ? उनके पास हे क्‍या ? उनकी तो 
आज दुर्देशा हे। उन्हें धमकी क्‍या देना था? इसलिए मेने सोचा कि 
आपको यह कहूं जिससे हम सावधान बनें और एसी बातें न करें। 

आखिरमें जो में कहना चाहता हूं वह यह हे कि मेने लड़ाईकी 


* स्वास्थ्यमंत्रिणों । 

बात की थी तो समभ-बूककर की थी। लेकिन हमारे अ्रखबारनवीस हें 
उनका काम हे बातको बढ़ाना । उन्होंने हेड लाइन दी कि गांधी तो 
लड़ाई करना चाहते हें। कलकत्तेसे तार श्राता है कि गांधी भी 
लड़ाईकी बात कहते हें। क्या लड़ाई होगी ? मेने जो बात कही वह तो 
यह हे कि मेरे मनमें स्वप्नमें भी, ख्वाबमें भी लड़ाईकी बात हो नहीं 
सकती । क्‍या आखिर में एक ऐन मौकंपर श्रपना धर्म छोड़ दूंगा ? मेरा 
धर्म तो अहिसा हे। मेने तो कभी लड़ाई नहीं की और न किसीको लड़ना 
चाहिए। जो काम हमें करना हे वह लड़कर हम कंसे कर सकते हें ? मेने 
तो बतलाया हे कि अगर पाकिस्तान गुनाह करता हे और हिंदुस्तान 
भी गूनाह करता हे, क्‍योंकि दोनों हकमतें श्रलग हो गईं, आज़ाद हो 
गईं, तो एक हकमत दूसरी हकमतसे इत्साफ करवाना चाहे तो कंसे 
करवा सकती हे ? हां, मिल-जुलकर काम करें तो वह दूसरी बात हे। 
अगर मिल-जुलकर नहीं कर सकते हे तो पंच रक्‍खें। वह भी नहीं करते 
तो हम लाचार बन जायंगे। यह कहना कि श्राप मेहरबानी करके 
आपसमें मिलकर कोई फैसला करें, श्रगर वह नहीं कर सकते तो पंच 
रक्‍्खें और अ्रगर वह भी नहीं करते हें तो हम लाचार बन जायंगे 
झौर लड़ाई होगी, क्या लड़ाईकी हिमायत करना हे ? मुझे तो हिंदुस्तान- 
. को यही कहना है, और पाकिस्तानको भी यही कहना हे कि आपसमें 
मिल-जुलकर फेसला करें या पंच रकक्‍खें । लेकिन पाकिस्तानवाले 
कहें कि नहीं, हम तो लड़कर लेंगे हिंदुस्तान तो मेंने कल सुनाया कि अगर 
ऐसा ग्‌मान रक्‍खें तो यहां हिदुस्तानकी हक्‌मत लड़ेगी नहीं तो क्‍या 
करेगी ? अ्रगर हकमतका चार्ज मेरे पास दें तो मेरे पास तो कोई 
मिलिटरी नहीं है, न कोई पुलिस हे, मेरा तो रवेया दूसरा हे। मगर 
उसमें तो में अ्रकेला हूं, मेरा साथ कौन देगा ? जो हक्‌मत आपकी हे, 
जो सलतनत आपकी हे वह जब ऐन मौका आएगा तो जो कुछ कर 
सकती हैं सो करेंगी। में तो एक ही बात कहता रहूंगा । मगर 
अहिसाको अ्रगर लोग नहीं समभते हे तो में किसको सुनाऊं ? 


* सुर्खी । 

। १०१ ६ 
२८ सितम्बर १६४७ 


भाइयो और बहनो, 

सभामें कोई ऐसा भ्रादमी है जिसे क्रानकी खास आयतें पढ़नेपर 
एतराज हो ? ( सभाके दो आदमियोंने विरोधमें अपने हाथ उठाए। 
गांधीजीन कहा-- ) में आपके विरोधकी कदर करूंगा, हालां कि में 
जानता हूं कि प्रार्थना न करनेसे बाकीक लोगोंकों बड़ी निराशा होगी। 
अहिसामें पक्का विश्वास रखनेके कारण इसके सिवा दूसरा कुछ 
में कर नहीं सकता; फिर भी यह कहें बिना नहीं रह सकता कि 
आपको अपना विरोध करनेवाले इतने बड़े बहुमतकी इच्छाओंका भ्रनादर 
नहीं करना चाहिए। आपका यह बरताव हर तरहसे अनुचित हे। में 
आगे जो बात कहूंगा, उससे आपको यह समभ लेना चाहिए कि 
किसीके बहकावेमें आकर आपने जो ग़र-रवादारी दिखाई हैँ, वह 
उस चिड़चिड़ेपन और ग्स्सेकी निशानी हे जो आज सारे देशमें दिखाई 
देती हैं, और जिसने मि० विन्स्टन चचिलसे हिंदुस्तानके बारेमें बहुत 
कड़वी बातें कहलवाई हैं। श्राज सुबहके अखबारोंमें रूटरद्वारा तारसे 
भेजा हुआ मि० चचिलके भाषणका जो सार छपा हे, उसे में हिंदु- 
स्तानीमें श्रापको समभाता हूं। वह सार इस तरह हे: -' 

“ आज रातको यहां अ्रपने एक भाषणमें मि० चचिलने कहा-- हिंदु- 
स्तानमें जो भयंकर खूं रेजी चल रही है, उससे मुझे कोई अ्रचरज नहीं होता । 

“ उन्होंने कहा-- भअ्रभी तो इन बेरहमीभरी हत्याओं और भयं- 
कर जुल्मोंकी शुरुआत ही ह । यह राक्षसी खूंरेजी वे जातियां कर रही 
हैं, ये जुल्म एक-दूसरीपर वे जातियां ढा रही हें, जिनमें ऊंची-से- 
ऊंची संस्कृति और सभ्यताको जन्म देनेकी शक्ति हे और जो ब्रिटिश 
ताज और ब्रिटिश पालियामेंटके रवादार और गेर-तरफदार शासनमें 
पीढ़ियोंतक साथ-साथ पूरी शांतिसे रही हे। मुझे डर हे कि दुनियाका 
जो हिस्सा पिछले ६० या ७० बरससे सबसे ज्यादा शांत रहा हैं, 
उसको आबादी भविष्यमें सब जगह बहुत ज्यादा घटनेवाली हैं। और, 

आ्राबादीक घटावक साथ ही उस विद्याल देशमें सभ्यताका जो पतन 
होगा, वह एशियाकी सबसे बड़ी निराशापूर्ण और दुःखभरी बात होगी |” 

आप सब जानते हें कि मि० चचिल खुद एक बड़े आ्रादमी हें। वे 
इंग्लेंडके ऊंचे कलमें पैदा हुए हेँ। मालंबरो-परिवार इंग्लेंडके इति- 
हासमें मशहूर हे । दूसरे विश्व-युद्धके शुरू होनेपर जब ग्रेट ब्रिटेन खतरेमें 
था, तब मि० चचिलने उसकी हक्‌मतकी बागडोर संभाली थी। बेशक, 
उन्होंने उस समयके ब्रिटिश साम्राज्ययों खतरेसे बचा लिया। यह दलील 
ग़लत होगी कि अमेरिका या दूसरे मित्र-राष्ट्रोंकी मददके बिना 
ग्रेट ब्रिटेन लड़ाई नहीं जीत सकता था। मि० चचिलकी तेज सियासी 
बद्धिके सिवा मित्र-राष्ट्रोंगो एक साथ कौन मिला सकता था? 
मि० चचिलने जिस महान्‌ राष्ट्रकी लड़ाईक दिनोंमें इतनी शानसे नुमा- 
इंदगी की, उसने उनकी सेवाञ्रोंकी कदर की । लेकिन लड़ाई जीत लेनेके 
बाद उस राष्ट्रने ब्रिटिश द्वीपोंको, जिन्होंने लड़ाईमें जन-धनका भारी 
नुकसान उठाया था, नया जीव्रन देनेके लिए चच्चिल-सरकारकी जगह 
मजदूर-सरकारको तरजीह देनमें कोई हिचकिचाहट नहीं दिखाई। 
अंग्रेजोंने समयको पहचानकर अपनी इच्छासे साम्राज्यको तोड़ देने और 
उसकी जगह बाहरसे न दिखाई देनेवाला दिलोंका ज्यादा मशहूर 
साम्राज्य कायम करनेका फैसला कर लिया। हिंदुस्तान दो हिस्सेमें 
बँट गया है, फिर भी दोनों हिस्सोंने श्रपती मरजीसे ब्रिटिश कामनवेल्थके 
मेंबर बननेका ऐलान किया हे। हिदुस्तानको श्राजाद करनेका गौरव- 
भरा कदम पूरे ब्रिटिश राष्ट्रकी सारी पाटियोंने उठाया था। 
इस कामके करनेमें मि० चचिल और उनकी पार्टीके लोग शरीक थे। 
भविष्य अंग्रेजोंद्रारा उठाए गए इस कदमको सही साबित करेगा या 
नहीं, यह श्रलग बात हे। और इसका मेरी इस बातसे कोई ताल्‍लुक 
नहीं. हे कि चंकि मि० चचिल सत्ताके फेरबदलके काममें शरीक 
रहे हैं, इसलिए उनसे उम्मीद की जाती है कि वे ऐसी कोई बात 
नहीं कहें या करें, जिससे इस कामकी कीमत कम हो । यकीनन आधु- 


* राजनीतिक । 

निक इतिहासमें तो ऐसी कोई मिसाल नहीं मिलती, जिसकी अंग्रेजोंके 
सत्ता छोड़नेके कामसे तुलना की जा -सके। मुझे प्रियदर्शी अशोकके 
त्यागकी बात याद आती हे। मगर अ्रशोक बेमिसाल हे और साथ ही वे 
आधुनिक इतिहासके व्यक्ति नहीं हे। इसलिए जब मेंने रूटरद्वारा 
प्रकाशित किया हुआ मि० चचिलके भाषणका सार पढ़ा, तो मुभे दुःख 
हुआ। में मान लेता हूं कि खबरें देनेवाली इस मशहूर संस्थाने 
मि० चचिलके भाषणको गलत तरीकसे बयान नहीं किया होगा। अ्रपने इस 
भाषणसे मि० चचिलने उस देशको हानि पहुंचाई हे, जिसके वे एक 
बहुत बड़े सेवक हें । अगर वे यह जानते थे कि अंग्रेजी हकूमतके 
जुएसे आजाद होनेके बाद हिदुस्तानकी यह दुर्गति होगी, तो क्‍या 
उन्होंने एक मिनटके लिए भी यह सोचनेकी तकलीफ उठाई कि 
उसका सारा दोष साम्राज्य बनानेवालोंके सिरपर हें; उन जातियों 
पर नहीं जिनमें चचिल साहबकी रायमें ऊंचीसे ऊंची संस्क्ृतिको जन्म 
देनेकी ताकत हँ । मेरी रायमें मि० चचिलने अपने भाषणमें सारे 
हिदुस्तानको एक साथ समेट लेनमें बेहद जल्दबाजी की हे। हिंदुस्तानमें 
करोड़ोंकी तादादमें लोग रहते हं। उनमेंसे कूछ लाखने जंगलीपन 
आऋख्तियार किया है, जिनकी कि कोई गिनती नहीं हे। में मि० चचिल- 
को हिंदुस्तान आने और यहांकी हालतका खुद अध्ययन करनेकी हिम्मतके 
साथ दावत देता हूं । मगर वे पहलेसे ही किसी विषयमें निश्चित मत 
रखनेवाले एक पार्टीक आदमीकी हेसियतसे नहीं, बल्कि एक ग़रतरफ़दार 
अंग्रेजजी तरह आएं, जो अपने देशकी इज्जतका किसी पार्टीसे पहले खयाल 
रखता है और जो अंग्रेज सरकारको अपने इस काममें शानदार सफलता 
दिलानेका पूरा इरादा रखता हे । ग्रेट ब्रिटेनके इस अनोखे कामकी जांच 
उसके परिणामोंसे होगी। हिंदुस्तानके विभाजनने बेजाने उसके दो हिस्सों- 
को आपसमें लड़नेका न्‍्यौता दिया। दोनों हिस्सोंको अश्रलग-श्रलग स्वराज 
देना, आजादीके इस दानपर धब्बे-जेसा मालूम होता हे। यह कहनेसे 
कोई फायदा नहीं कि दोनोंमेंसे कोई भी उपनिवेश ब्रिटिश कामनवेल्थसे 
अलग होनेके लिए आजाद हे। ऐसा करनेसे कहना सरल है। में इसपर 
और ज्यादा कुछ नहीं कहना चाहता । मेरा इतना कहना यह बतलानेके 

लिए काफी होगा कि मि० चचिलको इस विषयपर ज्यादा सावधानीसे 
बोलनेकी जरूरत क्यों थी। परिस्थितिकी खुद जांच करनेके पहले ही 
उन्होंने अपने साथियोंके कामकी निदा की हे। 

आप लोगोंमेंसे बहुतसोंने मि० चचिलको ऐसा कहनेका मौका दिया 
है । अभी भी आपके लिए अपने तरीकोंको सुधारने और मि० चचिलकी 
भविष्यवाणीको झूठ साबित करनेके लिए काफी वक्‍त हे। में जानता 
हं कि मेरी बात श्राज कोई नहीं सुनता। श्रगर ऐसा नहीं होता और 
लोग उसी तरह मेरी बातोंको मानते होते, जिस तरह आजादीकी चर्चा 
शरू होनेसे पहले मानते थे, तो में जानता हूं कि जिस जंगलीपनका 
मि० चचिलने बड़ा रस लेते हुए बढ़ा-चढ़ाकर बयान किया है, वह कभी 
नहीं हो पाता और भ्राप लोग अपनी माली और दूसरी घरेलू मुश्किलोंको 
सुलभानेके ठीक रास्तेपर होते । 


४. १०२ ६ 
मौनवार, २९ सितम्बर १६४७ 


( लिखित संदेश ) 

सूनता हूं कि मेरे भाषणमें पाकिस्तान और यूनियनमें लड़ाईकी 
दकयताके जिक्रसे पश्चिममें शोर-सा हो गया हेैं। में नहीं जानता 
कि अखबारवालोंने बाहर क्या रिपोर्ट भेजी हें। किसी बयानका 
सार बनानेमें मानी बदल जानेका खतरा रहता है। १८९६ में दक्षिण 
अफ्रीकाक बारेमें मेने हिंदुस्तानमें कुछ लिखा था। उसका छोटा-सा 
सार दक्षिण अ्रफ्रीकाक अश्रखबारोंमें छपा। नतीजेमें मेरी तो जान ही 
जानेवाली थी। सार इतना गलत था कि मुझे मार-पीट करनेके बाद २४ 
घंटोंक अंदर वहांके गोरोंका गुस्सा पश्चात्तापमें बदल गया। उन्हें श्रफफोस 
हुआ कि एक बेंगूनाह आदमीपर उन्होंने बिना कारण जुल्म किया। 
यह कहानी याद करनेका मेरा मतलब इतना ही है कि किसीपर जो 
उसने नहीं कहा या नहीं किया, उसकी जिम्मेदारी न डाली जाय। 


३६४ के प्रार्थना-प्रवचन 


द 

में दृढ़तासे कहना चाहता हूं कि मेरे किसी भाषणमेंसे यह अर्थ नहीं 
निकाला जा सकता कि मेंने लड़ाईको उत्तेजन दिया है या लड़ाईकी हिमायत 
की हे। क्‍या लड़ाईका नाम लेना ही ग्नाह है ? गुजरातमें एक वहम है 
कि अगर किसी घरमें सांपका नाम लिया जाय तो चाहे किसी बच्चेके मुंहसे 
ही वह क्‍यों न निकला हो, सांप निकलकर रहता हे । में उम्मीद रखता हूं 
कि हिदुस्तानके आम लोगोंमें लड़ाईके बारेमें ऐसा कोई वहम नहीं है । 

मेरा यह दावा हे कि आजकी परिस्थितिपर अ्रच्छी तरह मौर करके 
आर साफ-साफ कहकर कि किन हालातमें लड़ाई हो सकती है, मेंने 
दोनों हिस्सोंकी सेवा की हे। मेरे.कहनेका हेतु लड़ाई कराना नहीं था, 
जहांतक हो सके लड़ाईको रोकना था--मेंने यह बतानेकी कोशिश की हे 
कि अगर लोगोंने पागलपनमें लूट-मार, आग लगाना, कत्ल करना वगेरह 
बंद न किया तो उसका अनिवार्य परिणाम लड़ाई होगा। एकमेंसे 
एक निकलनेवाली चीजोंकी तरफ ध्यान खींचनेमें क्या बुराई हे ? 

हिंदुस्तान जानता है और दुनियाकों भी जानना चाहिए कि में अपनी 
पूरी ताकतसे यह कोशिश कर रहा हूं कि भाई भाईका गला न काटे। 
ग्रगर यह न रुके तो उसका परिणाम लड़ाई ही हो सकता है। जब 
एक ऐसा इन्सान जो अहिसाको जिंदगीका कानून मानता हे, लड़ाईका 
जिक्र करता है तो उसका हेतु लड़ाईको रोकना ही हो सकता है। मेरी 
उम्मीद हे कि मेरे इन बुनियादी विचा रोंमें मेरी मृत्युतक फक नहीं आने- 
वाला है। 


8077 88: 

भाइयो-और बहनो, * 
मेरा ऐसा खयाल है कि हम तो हेवान बन गए हें। आज हिंदू और 
मूसलमान दोनों हेवान बन गए हें। कौन किसको कहे कि किसने कम 
किया और किसने ज्यादा किया। किसने कम मारा और किसने ज्यादा 


प्रार्थना-प्रवचन ँ ३६५ 


मारा | उसमें हम नहीं जा सकते | हकमतकों वहांसे शरणा्थियोंकों 
बुलानंकी चेष्टा करनी चाहिए, और वह ऐसा दूसरी हकमतसे मिल- 
कर ही कर सकती हैँ । वे सब पेचीदगियां पड़ी ह । पेचीदगियां तो हें; 
लेकिन हकमत बनी हैँ तो वह पेचीदगियां रफा करनेक लिए है । हकमत- 
के जो अपने मातहत' रहते हैँ उसे उनकी हिफाजत करनेंका धर्म 
पालन करना हैं और नहीं तो हकूमत छोड़ देना है। इसमें मुझे 
तनिक भी संदेह नहीं हं। हमारी हकमत श्राज तो ऐसी ही है कि 
जिसको हम बना सकते हें और उसको मिटा सकते हें। इसका नाम 
डेमोक्रेसी' हे। लोगोंकों खुद ऐसा होना चाहिए कि जो काबूमें रहते 
है, जो संयममें रहते हें, नियमन क्या चीज है उसे जानते हें, पालन 
करते हं। ऐसा न करें तो पीछे वे निकम्में बन जाते हें। हमको श्रगर 
अपने धर्मपर कायम रहना हे तो यह सीख लेना चाहिए | हमारे 
बच्चोंकों जबसें समझ आर जाती हँ तबसे उनको यह समभाना हें। 
आप उनको ऐसी तालीम दें कि धर्म तुम्हारे दिलमें हं, उसकी 
रक्षा में नहीं कर सकता हूं। में तो पिता हूं, लेकिन पिताकों अपने 
लड़कोंकों, अपनी लड़कियोंकों सिखाना हें। मेने तों सिखाया हें कि 
अपने धर्मकी रक्षा खद करो । मेरा लड़का एक जनबी* अफ्रीका में पड़ा 
हैँ । एक कहीं शराब पीता है। कहां पड़ा हे, मुझको पता भी नहीं है। 
एक बेचारा मुसीबतसें अपनी रोटी कमा लेता हे। वह नागपुरमें पड़ा 
हैं। एक लड़का यहां पड़ा हें। वह मुसीबतसे कमाता हैं ऐसा तो 
नहीं । तो क्या उन सबके धर्मका ख्याल में करूं ? में तो करता नहीं 
हूं। और क्‍यों करूं ? वे बड़े हो गए हें । श्रगर छोटे हों तो उनके धर्मकी 
रक्षा में कर सकता हं । वह भी कंसे ? लड़केकों सिखा दिया कि 
अ्रगर सचम॒च तेरा हिंदू धर्म हे तो तुकमें उसके लिए मरनेकी ताकत होनी 
चाहिए, मारकर त्‌ नहीं बच सकता। मानों कि लड़का हैँ उसके 
पास एक लाठी हैँ, दूसरेके पास रिवाल्वर पड़ी हँ तो रिवाल्वर- 
वाला लाठीवालेकों मार डालेंगा। ऐसे, धर्मकी रक्षा नहीं हो सकती। 


* जीचे; जनतंत्र; दक्षिग। 

क्यों नहीं हो सकती ? लाठीव्राला लड़का मारा गया। उसका रिहते- 
दार आया। रिवाल्वरवाला लड़का एक हे। एकसे दो नहीं बन 
सकता हे। वह एक रिवाल्वर लाता हैँ । या एक ब्रेनगन और स्टेन- 
गन लाता है तो सामनेके लोग १० स्टेनगन लावेंगे। उसको कहेंगे, 
बोल इस्लाममें आता है या नहीं, या क्रिस्टी बनता है या नहीं, नहीं 
तो देख हम १० आदमी हूं, तेरे हाथमें जितने हथियार पड़े हें वे सब 
बरबाद हो जायंगे। बोल, जल्दी कर, नहीं तो हम तुझे शूट कर 
देंगे। तो वह डरके मारे कहेगा कि आप मुूंभे मजबूर करते हैँ, मगर 
मेरा धर्म तो ऐसा है कि वह अपनी देहसे मुझे प्यारा हे। धर्मका पालन 
करना उसके माने हें कि हम ईश्वरक बनें। प्रह्लादक साथ यही हुश्रा । 
वह तो रामका नाम लेता था। पिताने कहा, तू रामका नाम लेता हें, 
छोड़ दे इसे । तो वह कहता हे कि में दूसरा नाम नहीं लूंगा। इसपर 
एक भजन हें, कितना सुंदर है। प्रह्लादने पाटीपर लिखा है रामनाम 
और ग्रु लिखाता हे दूसरा । तो कहता हैँ कि मेरी पाटीपर रामका 
ही नाम लिखा जा सकता है, दूसरा नाम मेरे पास नहीं हे। वह 
बड़ा मीठा भजन हे । प्रह्लाद कहता हँ कि रामनामक सिवा उसकी कलम 
कुछ लिख ही नहीं सकती। कहा तो यह जाता हे कि वह १२ 
वर्षका लड़का था। १२ वषंके लड़कने अपने बापका सामना करके 
अपने धर्मकी रक्षा की। कसे धर्मकी रक्षा की उसको छोड़ता हूं। उसे 
सब हिंदू जानते हें। लेकिन बात यह हे कि प्रह्लाद श्रपने धर्मकी रक्षा 
अपने आप कर सका। एंसे हज़ारों दृष्टांत हर मजहबमें पड़े हें। 
तो हमारे लड़के-लड़कियां हें, कोई लड़कीको ऐसा मानकर बैठे कि वह 
हमेशाके लिए श्रबला हे तो में कहता हूं कि जगतमें कोई श्रबला 
है ही नहीं, सब सबला हें। जिसके दिलमें श्रपने धर्मकी चोट पड़ी 
है वे सब सबल हें, वे दुर्बंल नहीं हें । इसलिए में कहूंगा कि हम पहली 
तालीम अपने लड़के-लड़कियोंको यह दें कि वे अभ्रबल नहीं हें। बच्चेका 
धर्म बच्चेके पास हैे। हमारे भाई जब आते हैं में उनको कहता हूं कि 
हकमत जितना कर सकती हे करे, लेकिन भ्रगर आप ऐसा मानते 
होंगे कि हकमत कुछ न करे तो सब-के-सब इस्लाममें चले जायंगे, तो 

यह खराब बात हे। हिदुस्तानमें आ्राज करोड़ों मुसलमान हें, यह बहुत 
सोचनेकी चीज है, वें हें कौन? वे कोई अरबिस्तानसे नहीं श्राए। 
अरबिस्तानसे जो आए वे करोड़ोंकी तादादमें नहीं थे । करोड़ोंकी तादादमें 
जो मुसलमान बने वे सब-के-सब हिंदू थे। या कहो कि वे बृद्धिस्ट' थे। 
तो ब द्धिस्ट और हिंदू्में फक॑ क्या पड़ा है ? मेरे पास तो कोई फर्क है 
नहीं । श्रफगा निस्तानमें कौन थे, उसका तो सबको पूरा पता होना चाहिए 
या नहीं ? बादशाह खानने मुभसे कहा कि हम तो पहले बौद्ध थे, पीछे 
इस्लाममें आए । इसलिए जो हमारी पुरानी सभ्यता थी उसे हम भूल 
थोड़े ही गए हें। उसे भूल कंसे सकते हें ? उन्होंने बताया कि हमारे 
जो देहात पड़े हें उनके नाम भी पहले संस्कृतमें थे। अ्रब हमने उनका 
नाम बदल दिया है । यह सब किया, लिबास बदला, सब कुछ बदला, 
लेकिन जो चीज हममें पड़ी थी उसको हम नहीं बदल सकते हें। उसे कैसे 
भूल सकते हें? और पीछे यहां मद्रासमें, बंगालमें क्या, सब जगह, 
जिधर जाओो वहां, सब-के-सब आपके हिंदू पड़े थे। आप पूछो, जेसा 
कि में अपने दिलको पूछता हूं, वे खुद इस्लाममें आए | क्‍यों आए ? वे 
इस्लाममें श्राए उसके लिए गनहगार में। प्रायश्चित्त आपको करना 
है, मुभको करना हे। हां, श्रगर उन्होंने श्रच्छा काम किया और हिंदू- 
धमंसे भी ब्‌लन्द धर्म ले लिया तो पीछे हम भी उसके साथ चलें और 
सब कलमा पढ़ें, इस्लामका नाम लें और इस्लामका जयघोष करें। लेकिन 
ऐसा हुआ तो नहीं । तो श्राज हम किससे मारपीट करेंगे ? किसको यहांसे 
निकाल देंगे ? वे हमारे ही लोग हें। हमार ही दादा परदादाक वक्‍त, 
चार पीढ़ी कहो, पांच पीढ़ी कहो, छः पीढ़ी पहले कहो, लेकिन ये 
हमारे लोग थे। वे सब हिंदू थे और मुसलमान बने। मेने हिदू- 
धर्मियोंको सारे हिंदुस्तानमें घ्मकर बताया हे कि याद रखो श्राप 
लोगोंमें बड़ी दुष्टता हे, आपने अ्रस्पुश्यताको धमंका हिस्सा मान लिया 
है, उसका नतीजा क्या हुआ ? एक हिस्सा हमारा पंचम वर्ण बन 
गया। वर्ण चार, हमने पांच बनाए और वह पांचवां अति शूद्र कहा 


बोद्ध । 

जाता है। वे हमसे बाहर रहे। उसका खाना भी अलग । हमारे बीचमें 
नहीं रह सकते उन्हें तो हमारा गुलाम रहना चाहिए। उसमेंसे पीछे 
वे मुसलमान बने। तो सब ऐसे नहीं थे। पीछे तो काफी ब्राह्मण भी 
मुसलमान बने । काफी तादादमें क्षत्रिय भी बने और वेश्य भी बने। 
लेकिन वे थोड़ी-थोड़ी तादादमें ही बने। ञ्राज करोड़ोंकी तादादमें 
जो मुसलमान बन गए हें, उसका हिसाब तो यह हे जो मेने 
बताया। वे अस्पृश्यतामेंसे मुसलमान बने। श्राज हम कितना तूफान 
हिंदुस्तानमें करते हें और कहते हैँ कि मुसलमानोंको यहांसे मार-पीटकर, 
किसी-न-किसी तरहसे उनको रंज पहुंचाकर हटा दें । कहां हटाएं, 
किस जगहसे हटाएं इसका' कोई खयालतक नहीं करता। हमको 
सोचना चाहिए जब हमपर कोई हमला करता हैँ और कहता हे कि 
तू इस्लाममें श्रा, पीछे हमारा खात्मा हो जाता हे । में मानता हूं कि 
इस्लामने जबदंस्ती मुसलमान बनाना कभी नहीं सिखाया | में 
तो मृसलमानोंके साथ बेठनेवाला हूं । मेरे जो दोस्त हें वे कहते 
हें कि इस्लाम कभी नहीं सिखलाता हे कि किसीपर जुल्म करके उसको 
इस्लाममें लाना। वह अपने-आप आना चाहते हें तो आएं। उसके 
पास इस्लामकी खूबियां रक्खो । लेकिन यह नहीं कि फ्ूसलाकर, धोखा 
देकर, पैसा देकर या जालसे इस्लाममें लाना । लेकिन हमारे जो 
मुसलमान पड़े हें वे हमारे सगे भाई हें । इसलिए में कहूंगा कि हम 
सोच-विचा रकर काम करें। हम सोचें, वे लोग क्‍यों इस्लाममें गए ? 
पेसेके लिए । अरे, पेसा कमाना हे, कुछ भी करना है, जाओ, कहीं 
भी दुनियामें, लेकिन अपने धर्मको साथ लेकर जाओ | अगर वह 
छोड़ देते है तो आपने सब कुछ छोड़ दिया। में तो आपसे एक ही बात 
कहना चाहता हूं, हम किसी मुसलमानको मारनेकी चेष्टा न करें। 
मुसलमान मारें तो मारें। मारें तो वह बुरा है, उसको हम बुरा 
मानेंगे लेकिन श्रगर वह बूरा है तो हम उसके बुरेका बदला बुराईसे 
कैसे दें। बुराईका बदला भलाईसे दे सकते हें। वह शराब पीता है तो 
हम शराब पीवें ? रंडीबाजी करता हे तो रंडीबाजी करें? वह जुवा 
खेलता हैँ तो हम जूवा खेलें? एक आझ्रादमी तलवार चलाता है तो 

हम भी तलवार चलाएं, और बच्चोंको मार जाता है तो हम भी 
बच्चोंको मार डालें ? वह भ्रगर लड़कियोंको ले जाता है तो हम उसकी 
लड़कीको ले जायं ? तो उसमें और हममें फर्क क्‍या हुआ ? में तो कोई 
फके नहीं पाता हूं । में तो कहता हूं, 'ऐं मुसलमान, हिंदू और सिख, 
कुछ समभो तो सही, मजहब क्या सिखाता है ?” इकबालने कहा-- 
“ मजहब नहीं सिखाता आपसमें वेर करना।” इकबालने ऐसा कहा 
उस वक्‍त वह लंदनमें रहता था। वह बड़ा कवि था। उस वक्‍त वह 
राउंड टेबुल का न्‍्फ्रेंसमें आया हुआ था। वहां उसके लिए सबने एक खाना 
किया तो मुभको भी बुलाया गया। में चला गया। उसने कहा कि में 
तो ब्राह्मण हूं। क्‍यों ब्राह्मण हूं? क्‍योंकि मेरे बापदादे ब्राह्मण थे। 
कहांक ? काश्मीरके । में तो काश्मीरका हूं | ब्राह्मण हुं और अब में 
इस्लाममें आया हूं । अ्रभी नहीं बहुत पीछे हम इस्लाममें ग्राए। तो भी 
हममें ब्राह्मण खून पड़ा हे, और इस्लामका तमहन' हमारेमें पड़ा 
है। तो इकबालने कहा “मजहब नहीं सिखाता आपसमें वैर करना ।' 
पीछे उसने दूसरा-तीसरा भी लिखा हे । वह दूसरी बात हे। इकबाल तो 
चले गए, लेकिन हम इतना तो सीख लें कि हमको हमारा धर्म नहीं 
सिखाता है कि हम किसीसे वर करें। इसलिए में कहंंगा कि हम इन्सान 
बनें । इन्सान बनें तो हम हिंदुस्तानको ऊंचा ले जाते हैं । आज तो हम 
हिंदुस्तानको गिरा रहे हें। ईश्वर करे कि हम हिदुस्तानको कभी 
गिराएं नहीं। 

भाइयो और बहनो, 
. एक बहनने मुझको कल खत लिखा हे, उसमें वह लिखती है 


* संस्कृति । 
र्‌४ | 

कि में कुछ सेवा करना चाहती हूं और मेरे पतिदेव भी कुछ सेवा 
करना चाहते हें। लेकिन हमको कोई बताता नहीं कि क्‍या करें। यह 
प्रश्न बहुत लोग करते हूँ; लेकिन मेंने ऐसे प्रश्नोंका एक ही जवाब 
दिया है कि हकमतका क्षेत्र, सरकारका क्षेत्र, वह तो छोटा रहता हे 
लेकिन सेवाका क्षेत्र बहुत बड़ा रहता है। इतने दुःखी और पीड़ित भूखे 
और नंगे हें, लंबा-चौड़ा सेवाका क्षेत्र पड़ा है। इसमें किसीको पूछने- 
की गुंजाइश ही नहीं रहती है। जो सेवा करना चाहता है वह करे। 
लेकिन हम ऐसे पंगू बन गए हें कि हमकी किसीको पूछना पड़ता 
है। तो में बता द्‌ं क्या करें? आखिरमें देहली स्वच्छताके लिए 
कितनी मशहूर हे? उसमें इतने कप पड़े हें और उनमें कितनी 
स्वच्छता है, वह में जानता हूं। लोग वहां बीमार हो जाते हैं यहां 
जितने शिविर पड़े हें उनमें इतनी गंदगी भरी रहती हैँ कि उसका 
बयान करना बड़ी मूसीबतका काम हे। जहां खून-खराबा हो गया हें, 
वहां भी बस ऐसा ही पड़ा है । दिल्‍लीकी म्यूनिसिपेलिटी कभी भी सफाईके 
लिए महहूर नहीं रही । देहली शहरकी म्यूनिसिपेलिटीने शहरको 
साफ-सुथरा कभी रखा हो और दुनियामेंसे लोग आकर देहली देखें और 
कहें कि अगर कोई स्वच्छ शहर देखना चाहे तो देहली देखे, ऐसी तो 
बात नहीं है। सफाई हो तो लोगोंके मकान साफ़ हों, लोगोंके पाखाने 
साफ हों, लोगोंके बैठनेका, सोनेका स्थान साफ हो। ऐसे ही लोगोंके 
दिल भी साफ हों। तो अगर दूसरा काम न मिल सके तो में कहूंगा 
कि इतना काम तो है ही। यह हो सकता है कि वह केंपोंमें न जा 
सकें तो और भी जगहें हें। कहीं भी हम पूरी सफाई रखें तो उसका 
असर सारे दिल्लीक शहरपर पड़ता है। ऐसा मानकर हर एक 
आदमी अपने मकानको, और अपने दिलको, श्रात्माको साफ ही रखे। 
उसका नतीजा मुभे बतानेकी जरूरत नहीं। में तो उस बहनको कहता 
हं कि श्रगर वह सचमुच सेवा करना चाहती हे, सेवा-भावसे--नामके 
लिए नहीं, तो सेवा करनेके लिए आपके लिए बहुत बड़ा क्षेत्र दिल्लीमें 
पड़ा हे । उसको म्‌भे कुछ भी .बतलानेकी आवश्यकता नहीं और अ्रगर यह 
कर सकें, दिल्‍लीवासियोंके लिए दिल साफ हो जाय॑ं, यहां जितने आश्रित 

लोग ञ्राते हें वह भी साफ हो सकें तो वह तो एक बहुत बुलंद काम होगा 
और वे आदर्श दंपति बन जायंगे। दूसरे उनकी नकल करेंगे। 
अभी मेरे पास दो तार आए हैं । एक लिखता हे कि हमको तो ऐसा 
लगता था कि हिंदुस्तानके लोग बहुत अश्रच्छे हे और वहां हिंदू-मुसलमान 
सब मिलें-जूल ही रहते हें। यह तार मुसलमान भाईका है। अ्रब 
हिदुस्तानमें क्या हो गया हे कि हिंदू-मुसलमान एक-दूसरेके साथ बेठ भी 
नहीं सकते । एक-दूसरेके साथ भगड़ते हें, एक-दूसरेकों काटते हें और 
जंगली पशु-से बन गए हँ। दिल्‍लीको लें । दिललीक हिंदू, सिख, मुसल- 
मानोंको अपनाना चाहते है, और उनको भाई बनाकर रखना चाहते 
हैं, बशते कि वे अपनी वफादारी यूनियनके प्रति सच्चे दिलसे जाहिर 
कर दें। जो यूनियनमें रहना चाहते हें, में हुं या आप हें या कोई भी, 
ऐसा तो सबको करना ही चाहिए। यह म्‌सलमानोंके लिए खास नहीं 
हैं, सबके लिए ह और जरूरी हे। फिर मुसलमानोंके पास काफी 
हथियार पड़े हें, बहुतसे मिल गए हैं, लेकिन सब नहीं आए। पुलिसके 
जरिए तहकीकात चल रही हे, लेकिन पुलिसके जरिएसे सब तो झा नहीं 
सकते हें। तो वे अ्रगर साफ-दिल हें और हिदुस्तानके साथ लड़ना नहीं 
चाहते तो वे हिदुस्तानक वफादार बनें। कोई मुसलमान-ताकत हो 
आर हिंदुस्तानपर हमला करे तो उससे भी लड़ना चाहिए। यह ठीक 
है कि अ्रगर उन्हें हिदुस्तानके साथ लड़ना नहीं है, तो उन्हें हथियारोंकी 
क्या जरूरत हे? हमारे यहां क्रिस्टी बहुत थोड़े हें, लेकिन अ्रगर 
किसी क्रिस्टी-मुल्कके साथ, जमंनके साथ लड़ाई छिड़ गई तो उन्हें 
उसके साथ हमारी ओरसे लड़ना होगा और यूनियनका वफादार 
रहना होगा। यह तो ठीक है कि अ्रगर मुसलमान वफादार हैँ, उनको 
हिंदुस्तानसे लड़ना नहीं हँ तो फिर हथियारोंकी जरूरत क्‍या हें ! 
उनको हथियार अपने-श्राप दे देना चाहिए। यह तो सब ठीक ह लेकिन 
जिस तरह वह बात कही गई उसमें जहर भरा था। आज तो 
शायद ५० हजार या इससे ज्यादा मुसलमान कंपोंमें पड़े हें, उनको 
दिल्‍लीमेंसे हमने निकाल दिया हे । कछको कत्ल कर दिया हे। कसा 
ही बहादुर श्रादमी हो, लेकिन मौत तो कोई पसंद नहीं करता। कोई 

तिजारत करना चाहता है, कोई और कूछ करना चाहता हे, वह सोचते 
हैं, चलो, जिंदा तो रहेंगे, यहांसे भाग-भागकर कहां जाएं ? सो उन्होंने 
पनाह ले ली हे पुराने किलेमें, और हुमायूंकी कब्नके नजदीक जो बगीचा 
है उसमें । उनपर पानी आता है, सब कुछ होता हे । पूरी. डाक्टरी 
मदद नहीं मिल सकती है। यह डाक्टर नेयर मुभको वहांकी हालत 
सुनाती हें। चार घंटे रोज उनको देती हे। वहां काफी गर्भवती पड़ी है। 
उनके बच्चे पेदा कराने हें। उसके लिए नर्से चाहिएं, कुछ दवा भी . 
चाहिए, सब कुछ चाहिए। वह सब आहिस्ते-आहिस्ते होता है। वे 
ऐसी हालतमें पड़े हें तो क्‍यों पड़े हे ?- हिंदू कहते हें कि हमने उन्हें 
निकाल दिया हे उसमें हमने कोई गूनाह नहीं किया । लोग कहते हें 
कि उन्हें हम वापिस भी ला सकते हें कब, जब वे देशके लिए बफा- 
दार हो जाय॑ । में कहता हूं कि उनको तभी वापिस लाया जा सकता 
हैँ जब उनके लिए दिल साफ हो जाय॑ । मान लो, वे वफादार भी नहीं 
रहे मान लो कि वे असला'* भी नहीं देते, क्या इसीलिए हम मुसल- 
मानोंको मारें-कार्टे ? चार करोड़ या साढ़े चार करोड़ मुसलमान पड़े 
हैं, अगर उसमें एक करोड़ या एक लाख भी कहो, वह अपने घरोंमें छपा- 
कर अस्त्र रखते हे तो आपकी मिलिटरी हे, पुलिस है, वह सब 
उनको घरसे बाहर ला नहीं सकती ? आज पुलिस अंग्रेजोंके जमानेकी नहीं 
हैे। अगर हम मुसलमानोंको मारें, उनके बच्चोंको काठें, बहनोंको 
काटें, तो उसका नतीजा क्या होगा, यह आप देख लें। मेंने कहा 
हैं कि हम गिर गए हैं । जब १५ अगस्तको आजादीका दिन मनाया 
गया, हम आजाद बन गए, तब दो-चार दिनके लिए तो सब भाई- 
भाई होकर रहे, तो उस वक्‍त कोई शअस्त्रोंके लिए कुछ नहीं कहता 
था। उस वक्‍त वफादारीकी भी बात नहीं थी। सब बिलक्‌ल ठीक था। 
ग्राज सब भूल गए हें कि वे भाई हें। वे हमें, आपको मारते हें, उसमें 
गुनहगार तो मुस्लिम लीग थी। दिलमें गुस्सा भरा था। लेकिन आजादीका 
एक तेज आ गया और घड़ीभर हम भूल गए कि वे कभी दुश्मन 


का 


* लड़ाईके हथिपरार । 

थे। यह नजारा मेंने कलकत्तेमें देखा। सारे हिदुस्तानभरमें ऐसा हो 
गया। लेकिन बादमें वह गुस्सा निकल आया और उन्होंने कहा कि 
अब तो हिंदुओं, सिखोंको काटना चाहिए । काटो, निकाल दो । तो अश्रब 
हम क्‍या करें । हम और आप मुसलमानोंके साथ शर्ते करें ? हम करें 
भी तो वह काम: हमारा नहीं हे । लेकिन हमारे नामसे हमारे लिए, 
जो हमारे नमाइंदे' हकमत चला रहे हे उनको करना हैं । वे नहीं 
करते तो ऐसा नहीं है । श्राप देख लें, वे कोशिश कर रहे हें और 
थोड़े-बहुत अ्रसला ले भी लिये हँ। ऊंचे पहुंचकर हम एकदम नीचे गिर 
गए और रोज-बरोज गिरते जा रहे हें। मेंने कहा हे कि दोनों दार्ते 
भले कायम रखो लेकिन इसके साथ एक और शतं भी लगा दो तो 
पीछे आप आरामसे काम कर सकते हें। वह शत यह हे कि हम कानून 
अपने हाथोंमें नहीं लेंगे। उन्‍हें सजा करना हमारा काम नहीं था, हम 
कबूल करते हें कि हम बेवक्‌फ बने । में मानता हूं कि मुस्लिम लीगने 
पहिले बेवकफी की, लेकिन एक आदमी घोड़ेकी सवारी करता हे 
और दूसरा भी सवारी करता है, तो पहिला आदमी घोड़ेपरसे किसी 
कारणसे गिर जाता हे, तो क्‍या जो दूसरा घड़सवार ह॑ँ वह भी गिर 
जाय ? पीछे दोनोंका नाश हो जाता हे। हमें इस तरह उनका मुकाबला 
क्या करना था ? हम मुकाबला करेंगे किस चीजमें ? जैसा कि मेंने 
बतलाया है, जितना ज्यादा भलापन उनमें हे उससे ज्यादा हम लाएं। 
लेकिन जितनी दुष्टता उनमें हे, उतनी ही दुष्टता हम करेंगे ऐसा 
मुकाबला करे तो हम दोनों गिरते हें। वे ब्राई करते हें तो इस 
चीजको हमारी हकूमत दुरुस्त करेगी। हमारी हकमत देख लेगी कि 
हमारा कोई भी आदमी पाक्स्तानमें पड़ा है, हिंदू हो, सिख या 
क्रिस्टी हो, वह वहां माइनारिटी'में है और उसकी देखभाल श्रगर 
पूरी तरह नहीं होती है, उनको वहां काटते हें, उनकी लड़कियोंको उठा 
ले जाते हैं, उनकी जायदाद ले लेते हे और उन्हें जबर्दस्तीसे इस्लाममें 
लाते हें तो उसका जवाब हमारी हकूमत देगी। हम कौन जवाब 


* ग्रतिनिधि * ग्रल्प संख्या 

देनेवाले हैं ? जवाब देनेकी कोशिश करके हम जाहिल' बन जाते हैं। 
हम कभी जाहिल नहीं बनेंगे। यह आजादीकी बड़ी भारी निशानी हे। 
उसमें हम बिलक्‌ल नापास साबित हुए हे । उसका नतीजा क्‍या हुआना ? 
मेरे दिलमें आता है कि हममेंसे जो सचमुच कातिल बने हें, वे कौन हें 
यह तो में जानता नहीं हूं, लेकिन हें तो सही और वे तजवीजसे काम 
कर रहे हें कि आज इतना खून करें, आज इतने घर जला दें, इतने मकान 
खाली करवा दें। वे करनेवाले कहां हैं, यह में जानता नहीं, लेकिन ऐसा 
होता है तो हम तो गिरते ही हें। इसलिए हमको कबूल कर लेना हे 
कि यह हमारी बेवकफी है । उस बेवकफीको हम निकाल देंगे और पीछे 
जितने पड़े हँ उनको लाएंगे। सल्तनतको और हकमतको यह देखना 
है कि जितने लोगोंको पाकिस्तानमें ईजा हुई है, जितने तबाह कर दिए 
गए है उन सबको पाकिस्तान मिन्नत करके बूलावे और जिनकी जाय- 
दाद लाहौरमें हे, वह जायदाद उनको वापिस मिले। उनके मकान 
जो ले लिए गए हें उनको वापस देना है। कितने बुलंद मकानात मेंने 
देखे हैं। लड़कियोंकी कितनी तालीमगाह' वहां है । तालीमका जो इंतजाम 
लाहौरमें रहा, वह हिदुस्तानमें किसी जगहपर नहीं रहा। लाहौर 
तालीमके बारेमें पहिले दर्जेपर था । वह लाहौर आज कहां हैं? 
लाहौरको, वहांकी संस्थाओश्रोंकी बनानेमें लाहौरकी हकमतने हिस्सा 
नहीं लिया है, पैसा नहीं दिया है । पंजाबक लोग तगड़े हैं, बड़ी तिजारत 
करनेवाले हैं, पेसा पेदा कर लेते हें, बड़े-बड़े बेकर पड़े हैं, वे लोग 
जैसा पेसा पंदा करनमें होशियार है वेसे पंसा खर्चे करनेमें हें। मेने 
यह सब आंखोंसे देखा है । उन्होंने इतने मकानात बनाए, इतने कालेज 
ओऔ,रतों और मर्दोंके लिए रक्खे और पीछे ऐसे आलीशान अस्पताल बनाए, 
वे सब उनको वापस करना चाहिए। ५० मील लंबा कारवां आ रहा 
है, बेहाल पड़ा हे। हकूमतक हाथमें अ्रगर हम अपने दुःखका बदला 
लेना छोड़ देते तो हम जाहिल नहीं बनते। यह मेंने बतलाया। मेरे 
पास विदेशसे मुसलमान भाईका तार आया हे। लोग ऐसे क्‍यों बन 


सर  शिक्षगालय 

गए हैं, भाई-भाई बनें, हम तो मुसलमान हें मगर हम नहीं चाहते हें 
कि आपसमें लड़ें, इस्लाम ऐसा नहीं सिखाता । मेंने कहा ही है कि आप 
लोग जागें । इतना में कह दूं, आप मेरी न मानें तो न मानें, मगर में 
ऐसी चीजोंका गवाह तो नहीं बनना चाहता हूं। में यह गिरावट देखना 
नहीं चाहता हूं। मेरी तो यही ईश्वरसे प्राथंना हे कि मृझे इससे 
पहले उठा ले। अगर हालत न सूधरी तो मेरे दिलमें ऐसा अ्ंगार 
पैदा हो जायगा कि मुझे भस्म कर डालेगा। मेरा दिल कहता हे तू यह 
देखकर क्या करेगा। हिंदुस्तानकी श्राजादीके लिए तूने अ्रपनी जान क्र- 
बान करनेकी कोशिश की, जान तो नहीं गई लेकिन झ्राजादी तो मिल 
गई। लेकिन आजादीके साथ-साथ त्‌ यह नतीजा देखनेके लिए जिंदा 
रहकर क्‍या करेगा ? तो मेरी तो दिन-रात ईश्वरसे यह प्रार्थना रहती 
है कि मुभको त्‌ यहांसे जल्दी उठा ले। या मेरे हाथमें एक बाल्टी' 
रख दे ताकि उसके मार्फत इस अंगारको ब्‌भा दूं । 

यहां एक अस्पताल है। अस्पतालमें बहुतसे घायल मुसलमान पड़े 
हैं, सब मुसलमान नहीं हें थोड़े हिंदू भी पड़े हैं। उनको घायल और कत्ल 
करनेकी किसीने कोशिश की । ऐसी कोई पार्टी पड़ी है, देहातसे आई हे। 
उन्होंने बिलक्ल एक छापा मारा, दरवाजेसे नहीं, लेकिन छोटी-छोटी 
खिड़कियां रहती हें उसमेंसे भीतर घुसे, और चार या पांच मरीजोंको 
कत्ल करके भागे। इससे ज्यादा कोई जहालत'की वहशियाना" बात में 
नहीं जानता। किसी लड़ाईमें भी ऐसा नहीं होता। लड़ाइयोंमें काफी 
ग्रस्पतालोंमें गोलियां चली हें लेकिन इस तरहसे तो कभी नहीं 
हुआ । 

और एक बात सुनाता हूं । ट्रेन आती हे तो उसमें पांच आदमी एक 
ग्रादमीको खिड़कीमेंसे फेंक देते है, जैसे सामान फेंक दिया। तो वह तो 
मर ही जायगा । यह आ्राजकी बात है और अ्स्पतालका किस्सा वह कलकी 
बात है या परसोंकी होगी। इसमें शर्मिंदा होना किसको है ? सिर 
भुकाना किसको है ? आपको, मुभको | जितने हम पड़े हें हिंदू, उनको । 


पानी को बाली. मूर्खेता जंगली 

पीछे ऐसा कहते हें कि मुसलमान भी ऐसे हों। में वह समभता हूं। 
वहां पश्चिम पंजाबमें जो होता हैं उसका जवाब हकमत मांगे । 


पा छ ॥ 
२ अक्तूबर १६४७ 


भाइयो और बहनो, 

आज एक सिख भाई मेरे पास आए थे। उन्होंने कहा कि मुभसे 
किसीने पूछा कि आपने गुरु अर्जुनदेवकी वाणी तो सुनाई, परंतु दसवें 
गुरु गोविंद्सिहजीने उसमें तबदीली कर दी, इस बारेमें आप क्या कहोगे ? 
इतिहास सिखाया जाता हे कि गुरु गोविदर्सिह तो म्सलमानोंके दुृश्मनकी 
हँसियतसे पैदा हुए । लेकिन ऐसा माननेका कोई सबब नहीं, क्योंकि दसवें 
गुरु साहबने करीब-करीब वही कहा हे जो ग्रु अर्जुनदेवने कहा था। गुरु 
नानककी बात ही क्या । वह तो कहते हे कि मेरे नजदीक हिंदू, मुसलमान, 
सिखमें कोई अंतर नहीं हे। कोई पूजा करे, कोई नमाज पढ़े, सब एक 
है। एक ब्राह्मण पूजा करता है तो दूसरे धमंवाला भगवानको 
कोसता है, ऐसा नहीं, मुसलमान नमाज पढ़ते हैं । पूजा और नमाज 
दोनों एक ही चीज हें । मानस सब एक हें, वाणी दूसरी-दूसरी हे । 
गुरु गोविदर्सिहने कहा है कि मानस सब एक है और एक हीके 
अनेक प्रभाव हें तो पीछे में माने लेता हूं कि हम सब एक हें, अनेक हें। 
और देखनेमें तो अनेक भेष हें, लेकिन वैसे सब एक हें। व्यक्ति तो 
करोड़ों हें, लेकिन स्वभावसे एक हें। ग्‌रु गोविदर्सिहने कहा है, एके 
कान, एके देह, एक बन ।” पीछे कहा, देवता कहो, अदेव कहो, 
यक्ष कहो, गंधरव॑ कहो, तृ्क॑ कहो” वह सब न्यारे-न्यारे हें, वही ग्रु 
गोविदर्सिहजी कहते हं-- देखत तो अनेक भेष हें, उसका प्रभाव एक 
है। बैनक माने बाणी है, बाणी तो एक है, जबान एक हैं। और आतिश' 


* ग्रकादा 

वह एक है। क्‍या मृसलमानके यहां एक सूरज है और हम और आप 
लोगोंके लिए कोई दूसरा सूरज हे? वह तो सबके लिए' एक 
ही हे। वह कहते हैं श्राब, पानी भी एक है । गंगा बहती है तो गंगा 
नहीं कहती हे कि खबरदार, कोई तृक॑ हो तो मेरा जल नहीं पी सकता 
है, बादलोंमेंसे जल आ्राता है तब बादल नहीं कहते हें कि में श्राता हूं पर 
मुसलमानोंक लिए नहीं, पारसियोंक लिए नहीं, में तो सिर्फ हिदुओ्नोंके 
लिए हूं। यूनियन सरकार हिंदुश्नोंक ही लिए हो, ऐसा नहीं; यह हो 
नहीं सकता। क्रान कहो, गीता कहो, प्राण कहो, सब एक ही हें, लेकिन 
लिबास अलग-श्रलग पहना दिया हे । अभ्ररबी ज़बानमें लिखो तो पीछे 
उसको कहो क्रान है, नागरी लिपिमें लिखो, संस्कृतमें लिखों, मगर 
समभकर पढ़ो तो चीज एक ही है । तो वह कहते हे कि सब एक हे 
और एऐसा कहकर खत्म करते हें। गुरु गोविदर्सिहने यह सिखाया हें। 
मेने पूछा कि पंडितजी, भ्रगर ग्‌रु गोविदर्सिहजीने, आप कहते हें बैसे किया 
भी हो, तो वह गलत बात थी। जब लड़ाई होती थी तो हिंदू-मुसलमान 
लड़ाईमें मरते थे, घायल भी होते थे और जखमी भी; लेकिन जो जिंदा 
होते थे उनको ग्‌रु साहबका एक समभदार शिष्य पानी देनेका काम करता 
था। उसने मुसलमानोंको भी पानी पिलाया, हिंदुओंकों भी और सिखोंको 
भी। उसने कहा, मुभको ग्रु महाराजने ऐसा ही सिखाया हें कि तेरे 
नजदीक न कोई मुसलमान हे, न कोई सिख है, न कोई हिंदू है, सब-के- 
सब इन्सान ह और जिसको पानीकी हाजत हो तो उसको पानी देना है। 
वह ऐसा थोड़े ही कहते थे कि अश्रगर कोई हिंदू जखमी हो गया हे तो 
मरहम-पट्टी लगा दें लेकिन अगर कोई मुसलमान जखमी पड़ा है तो 
उसको वेसे ही छोड़ दो। उन्होंने पूछा, लेकिन ग्‌रुजी तो मुसलमानोंके 
साथ लड़े थे ? तो लड़े तो सही, लेकिन उन मुसलमा नोंके साथ लड़े जिन्होंने 
इन्सानियत और इन्साफक रास्तेको छोड़ दिया था, जिन्होंने अपने 
मजहबको छोड़ दिया था। वह दानी प्रुष थे, निलिप्त थे, भ्रवता री पुरुष थे, 
उनके लिए मेर-तेरेका सवाल नहीं था। लेकिन हां, वह अपनी रक्षा तो 
करते थे, लड़ाई करते थे, इसमें कोई शक नहीं । सिख दावा करे कि नहीं, 
हम तो अ्रहिसक हें तो वह तो गलत बात होगी। वह क्ृपाण रखते हें 

लेकिन ग्रुजीने सिखाया कि क्रपाण रक्षाके लिए हे, वह क्रपाण तो 
मासूम'की रक्षाके लिए है। जो दूसरोंको तंग करता हे उस जालिमके साथ 
लड़नेके लिए वह कृपाण है। कृपाण बूढ़ी औरतोंको काटनेके लिए नहीं 
है; बच्चोंको काटनेके लिए नहीं हे, औरतोंको काटनेके लिए नहीं हें, 
जो निर्दोष बेगुनाह आदमी हें उनको काटनेके लिए नहीं हे। कृपाणको 
तो वह काम नहीं हे । जो गृनहगार है और जिसपर इल्जाम साबित हो 
गया हे कि यह गनहगार है, पीछे वह मुसलमान हो, कोई भी हो, सिख 
भी क्‍यों न हो, उसके पेटमें वह कृपाण चली जाएगी । आप लोग क्ृपाण 
जिस तरीकेसे आ्राज खोलते हें वह तो जहालतकी बात हे। ऐसे लोगोंके 
पाससे कृपाण छीनी जाए तो कोई गुनाह नहीं माना जायगा, क्योंकि उन्होंने 
धर्म तो छोड़ दिया हे, सिखने क्ृपाणका दुरुपयोग किया हे । 

ग्राज तों मेरी जन्मतिथि है। में तो कोई भ्रपनी जन्मतिथि इस तरहसे 
मनाता नहीं हूं । में तो कहता हूं कि फाका' करों, चर्खा चलाओ, ईश्वरका 
भजन करो, यही जन्मतिथि मनानेका मेरे खयालमें सच्चा तरीका हे । मेरे 
लिए तो आज यह मातम  मनानेका दिन हे। में श्राजतक जिंदा पड़ा हूं। इस- 
पर म्‌ृभकों खूद आइचर्य होता हैं, शर्म लगती हं, में वही शख्स हूं कि 
जिसकी जबानसे एक चीज निकलती थी कि एसा करों तो करोड़ों 
उसको मानते थे । पर आज तों मेरी कोई सूनता ही नहीं हे । में कहूं 
कि तृम ऐसा करो “नहीं, ऐसा नहीं करेंगे --ऐसा कहते हें। (हम 
तो बस हिदुस्तानमें हिंदू ही रहने देंगे और बाकी किसीको पीछे रहनेकी 
जरूरत नहीं है ।” आ्राज तो ठीक है कि मूसलमानोंको मार डालेंगे, कल 
पीछे क्या करोगे ? पारसीका क्‍या होगा और क्रिस्टीका क्या होगा और 
पीछे कहो अंग्रेजोंका क्या होगा ? क्योंकि वह भी तो क्रिस्टी हैं ? आखिर 
वह भी क्राइस्टको मानते हैं, वह हिंदू थोड़े हें ? आज तो हमारे पास ऐसे 
मुसलमान पड़े हें जो हमारे ही हैं, आज उनको भी मारनेके लिए हम 
तैयार हो जाते हैं तो में यह कहूंगा कि में तो ऐसे बना नहीं हूं । जबसे 
हिंदुस्तान आया हूं मेने तो वही पेशा किया कि जिससे हिंदू, मुसलमान सब 

एक बन जाएं। धमंसे एक नहीं, लेकिन सब मिलकर भाई-भाई होकर 
रहने लगें। लेकिन आज तो हम एक-दूसरेको दुश्मनकी नजरसे देखते 
हैं। कोई मुसलमान कैसा भी शरीफ हो तो हम ऐसा समभते हें कि कोई 
मुसलमान शरीफ हो ही नहीं सकता | वह तो हमेशा नालायक ही रहता 
है। ऐसी हालतमें हिंदुस्तानमें मेरे लिए जगह कहां है और में उसमें 
जिंदा रहकर क्‍या करूंगा ? आज मेरेसे १२५ वर्षकी बात छुट गई है। 
१०० वर्षकी भी छूट गई हे और €० व्षकी भी । आज में ७६ वर्षमें 
तो पहुंच जाता हूं, लेकित वह भी म्‌भको चुभता है । में तो आप लोगोंको, 
जो मुभको समभते हैं, और मुझको समभनेवाले काफी पड़े हैं, कहूंगा कि 
हम यह हेवानियत छोड़ दें। म्‌झे इसकी परवाह नहीं कि पाकिस्तानमें 
मुसलमान क्या करते हे! मुसलमान वहां हिंदुग्नोंको मार डालें, उससे वे 
बड़े होते हैं, ऐसा नहीं, वह तो जाहिल हो जाते हैँ, हेवान हो जाते 
हें तो क्या में उसका मुकाबला करूं, हंवान बन जाऊं, पशु बन जाऊं, 
जड़ बन जाऊं ? में तो ऐसा करनेसे साफ इन्कार करूंगा और में आपसे 
भी कहूंंगा कि आप भी साफ इन्कार करें। अगर आप सचमुच मेरी जन्म- 
तिथिको मनानेवाले हें तो आपका तो धर्म यह हो जाता हैँ कि गंबसे 
हम किसीको दीवाना बनने नहीं देंगे, हमारे दिलमें श्रगर कोई ग्स्सा हो 
तो हम उसको निकाल देंगे। में तो लोगोंसे कहूंगा भाई, आप कान्‌नको 
अपने हाथमें न लें, हकमतको इसका फंसला करने दें । इतनी चीज आप 
याद रख सकें तो में समभझूंगा कि आपने काम ठीक किया हे। बस इतना 
ही में आपसे कहना चाहता हूं । 

में देख रहा हूं कि हमारे म्‌ल्कमें काफी जगहपर आ्राज सत्याग्रह 
चलता है। मृभको बड़ा शक है कि जिस जगहपर वह कहते हें कि 

सत्याग्रह चलता हे वहां सचम्‌च वह सत्याग्रह हे या दुराग्रह हे। ऐसा हमारे 
मुल्कमें हो गया हे कि एक चीजका नाम ले लिया, लेकिन काम उससे 
उल्टा किया । और ग्राज जब कोई भी श्रादमी, चाहे वह पोस्टआाफिसका 
हो, टेलीग्राफ आफिसका हो, रेलवेका हो या तो देशी राज्यमें हो, जिस 
जगहपर वह सत्याग्रह करनेकी कोशिश कर रहा है इन सबको इतना 
समभ लेना चाहिए कि यह काम जो वे कर रहे हें सत्य हे या असत्य। 
अगर असत्य हे तो उसका आग्रह क्या करना था और अगर सत्य हे तो 
सत्यका आग्रह हमेशा और हर हालतमें करना ही चाहिए। हमको कुछ 
मिल जाय', इस उद्देश्यसे जो सत्याग्रह करते हेँ वह सत्याग्रह नहीं हो 
सकता । वह तो असत्यका आग्रह होगा। सत्याग्रहके लिए मेने बहुत-सी 
चीजें बतला दी हं। दो चीजें तो अनिवायं बतलाई हँ। एक तो यह कि 
जिस चीजके लिए लड़ते हे वह सचम्‌च सत्य हे और दूसरे यह कि उसका 
आ्राग्रह रखनेमें अहिसाका ही उपयोग हो सकता है। 

जितने लोग आज सत्याग्रह चला रहे हें वे समरभ-बूककर काम करें। 
अगर मूल चीज असत्य है और उसके आआाग्रहमें जबदंस्ती की जाती हे तो 
उसको छोड़ना अच्छा होगा । भ्रगर उसमें जहर भरा है, ग्रगर वह दुराग्रह 
हैं और असत्य हे, जो वह मांगते हें वह हक उनको मिल नहीं सकता, 
तो भी वह मांगना शुरू करते हें, तो में कहृंगा कि ऐसी चीज 'मांगनेमें 
अहिंसा इस्तेमाल हो नहीं सकती। वह अहिंसा नहीं हुई; वह तो 
हिसा हुईैं। जो आदमी एक असत्य चीज मांगता है और पीछे कहता 
हैं कि अहिसासे कर लेगा, वह कर नहीं सकता है। 

अगर कंपोंको चलानेका काम मेरे हाथमें हो तो केंपोंमें रहनेवालोंको 
में कहंगा कि कंपोंकी सफाईका काम तो आपको ही करना हे। क्‍या 
केंपोंमें जो लोग पड़े हे वे ताश खेलेंगे, चौपड़ खेलेंगे, जुआ खेलेंगे और 
पड़े रहेंगे या तो सोते रहेंगे? खाना तो पूरा नहीं मिलता है, पानी 
नहीं मिलता है, यह में जानता हूं। तो पीछे में क्यों काम , करूं ? ऐसा 
करते हें तो हम ऐबी बन जाते हें। वहां कोई ५ या ७ आ्रादमी थोड़े 
ही हैं, हजारोंकी तादादमें पड़े हें । कब पहुंचेंगे अ्रपने घरमें, यह भी पता 
नहीं । खाना तो हम उनको देंगे, लेकिन उस खानेके लिए वे कुछ काम तो 

करें। कम-से-कम सफाई करनेसे शुरू करें, पीछे कह दें कि हम दूसरा 
भी काम कर सकते हें, सूत कात सकते हैं, बुन सकते हँ, बढ़ईका काम 
कर सकते हैं, लुहारका काम कर सकते हें, दर्जीका काम कर सकते हें । 
या तो हम खटीकका काम करें वह निकम्मी चीज नहीं हे। इतने काम 
हिंदुस्तानमें पड़े हें। कल वह भले ही करोड़पति थे, ञ्राज तो करोड़ 
चले गए । ऐसा दुनियामें हो जाता है । अब सबको नए सिरेसे काममें 
जुट जाना ठीक है। कोई कहे कि हम करोड़पति थे हम क्यों यह काम 
करें, ती हमारा काम बिगड़ जाता हे । हम जो काम करना चाहते हे 
वह बन नहीं सकता । में बड़े अदबसे कहूंगा इस तरह हमारा काम चल 
नहीं सकता । हर दृष्टिसे जितना काम हमारा चलता हे वह तो आदर्श होना 
चाहिए। उसमें सफाई हो, गंदगी बिलक्‌ल नहीं। लोग पड़े हें उन्होंने 
अपना संब काम खुद किया है। ऐसा करें तो में आपको कहता हुं कि हमें 
आ्राज जो तकलीफ हो रही है वह काफी हदतक रफा होनेवाली है। और 
अगर हम इस तरह काम करनेवाले बन जाते हें तो पीछे हमारा ग्स्सा भी 
दांत हो जायगा। हमारे दिलोंमें जो वेर-भाव पड़ा हे वह भी शज्ञांत हो 
जायगा। भलाई तो इसीमें है कि बुरे कामको बुरा समभना और पीछे 
उसका बदला देना है वह भलाईसे देना। उसका नाम भलाई है । ऐसा 
नहीं कि कोई पागल बन जाय, तो हम भी म्रख बन जायं। भलाईकी 
निशानी यह हे कि हम दुष्टताका बदला दुष्टतासे न दें, दुष्टताका बदला 
हम साधुतासे दें । हमारे मुल्कका तो इसीमें कल्याण हे । हम किसीको रंज 
नहीं पहुंचाएंगे लेकिन खुद दुःखको बर्दाश्त करके दूसरोंको सुखी करनेकी 
कोशिश करेंगे । अगर यह किया तो पीछे हिदुस्तानका तो भला होता ही 
है आप जगतका भी भला कर सकते हैं । आज तो हिदुस्तानकी ओर लोग 
देख रहे है कि हिंदुस्तान क्या करता है ? भ्रभी तो हमारे सच्चे इम्तहानका 
वक्‍त आ गया है । आजादी मिली है। अब हम क्‍या करेंगे। 

में आप लोगोंको कैसे मनवा सकंगा कि अगर हम लोग पागल 
नहीं बनते तो यह सब जो आज हो रहा है होनेवाला नहीं था। इसमें 
मुभको कोई संदेह नहीं, मान लो कि मसलमान पागल बने, इस- 
लिए ये शरणार्थी लोग पाकिस्तानसे भागकर आ ते हें। इन्हें वहां चैन 
मिले तो हिंदू वहांसे क्‍यों भागेंगे ? पश्चिमी पंजाबसे क्‍यों भागेंगे ? 
दूसरा पाकिस्तानका हिस्सा है, वहांसे भी लोग भाग-भागकर 
आते हें, यह दुःखकी कथा है। लेकिन वहांसे क्‍यों हटते हें वे, यह 
समभने लायक चीज हे। वहांके लोग जालिम बने हें ऐसा हम मान 
लें, लेकिन उसके सामने क्‍या हम भी जालिम बन जायं ? क्‍या हम 
हक्‌मत अपने हाथोंमें ले लें; कानून अपने हाथोंमें ले लें कि चलो, 
वह मारते हें तो हम भी मारेंगे, वे बूढ़ोंको मारते हें तो हम भी मारेंगे, 
आऔरतोंको मारते हे तो हम भी मारेंगे, बच्चोंको मारते हें तो हम भी 
मारेंगे, जवानोंको मारते हें तो हम भी मारेंगे ? मेंने बहुत दफा 
कहा कि यह वहशियाना कानून हे। यह कानून चले और साथ-साथ 
मेरा जीवन चले, तो ये दो काम नहीं चल सकेंगे । तो आजतक मेरी 
प्राथंना ईश्वरसे यही रहती थी कि मुभको १२५ वर्ष जिंदा रख 
जिससे में कुछ-त-क्ुछ और भी देशकी सेवा कर सक्‌। और हिदुस्तानमें 
खुदाई राज, राम-राज्य, जिसका नाम ईश्वरीय राज्य हे, वह स्थापित 
हो तब मृभको चेन आ सकता हे। तब में कह सकता हूं कि हिंदु- 
स्‍्तान सचमुच श्राजाद बन गया हे। लेकिन आज तो वह ख्वाब-सा' 
हो गया हँ । रामराज्य तो छोड़ दो, श्राज तो किसीका राज्य नहीं। 
ऐसी हालतमें मेरा-जेसा आदमी क्या करे ? अगर यह सब नहीं सुधर 
सकता तो मेरा हृदय पुकार करता है कि हे ईश्वर ! तू मृभकों श्राज 

क्यों नहीं उठा लेता ? में इस चीजको क्‍यों देखता हुं.? अश्रगर तू नहीं 
उठाता और चाहता है कि मुभको जिंदा रहना हे तो कम-सें-कम वह 
ताकत तो मुभको दे दे जो में एक वक्‍त रखता था। मुझे ऐसा गुमान 
था कि में लोगोंको समझा सकूंगा। लोगोंके पास आया और कहा, 
खबरदार, इस तरहसे न करना, तो वे समभ जाते थे। उनके दिलमें मेरे 
प्रति इतनी मुहब्बत थी । में नहीं कहूंगा कि आज मेरे लिए लोगोंके दिलमें 
मुहब्बत कम हो गई हे । मगर कम हो या बेशी, उसके पीछे तो अ्रमल 
होना चाहिए । वह नहीं है। तो में कहता हूं कि मेरा असर चला गया 
है । जब हम गुलामीमें थे तब तो मेरा काम अच्छा चलता था, लेकिन अ्रब 
जब हम आजाद हो गए हें, तब मेरा काम नहीं चलता । जो पाठ मेंने 
प्रजाको उस वक्‍त सिखाया था में तो वही पाठआज भी दे सकता हूं । 
अगर वह पाठ आज आप ले लें तो हम खूब आगे बढ़ जाते हें । 
में कहना तो यह चाहता था कि आप लोगोंके लिए श्रब जाड़के 
दिन आते हें। मेरे लिए तो आप देखते हें यह गरम चादर ये लड़कियां 
लेकर आई हें कि शायद मुभको ठंड लगे। खांसी भी हे। इस वक्‍त 
कम हैं, सो यह सूती चादर काफी हैँ। लेकिन वे जो यहां केंपोंमें 
पड़े हें, प्राने किलेमें पड़े हें उनका क्या? आप कह सकते हें कि 
मुसलमानोंको हम क्‍यों दें ? में तो ऐसा नहीं बना हूं। मेरे लिए तो 
मुसलमान भी वही हैं, सिख भी वही हें, पारसी भी वही हें, ईसाई 
भी वही हैं। में ऐसा भेद नहीं कर सकंगा। इन जाड़ेके दिनोंमें उन 
सबका क्या होगा ? अ्रगर हम यह कहें कि यह तो हकमतका काम 
है, हकमत उन्हें जाड़ेके दिनोंमें कंबल दे देगी, तो में आपको 
कहता हूं कि हकमत नहीं दे सकेगी। हकूमत कोशिश तो करेंगी, लेकिन 
आ्राज हमारे पास वह स्टाक कहां है ? हकमत कंबल कहांसे निका- 
लेगी ? छ-मंतर करके उनके पास आ जाता हो, ऐसे नहीं बनते। 
आ्राज सारे यरोपमें, श्रमरीकार्में भी वह चीज नहीं मिलती। हमको 
वहांसे कोई वस्तु भेज नहीं सकते। कूछ रहम करके कोई भेजे भी 
तो दस-बीस हंजार कंबलोंसे क्या होगा ? यहां तो लाखों लोग पड़े हें 
| ऐसे हर एकको थोड़े ही मिल सकते हेँ। में जितने आप लोग हें सबसे 

कहूंंगा कि जाड़ेके दिनोंमें वे सर्दीको बर्दाश्त करते रहें यह ठीक नहीं । 
इसके साथ आप अपने सब कंबल भी नहीं दे सकते। लेकिन में 
जानता हूं कि हमारे पास बहुतसे लोग ऐसे पड़े हें जो अपने लिए कंबल 
रखते हें और जितने चाहिए उससे ज्यादा रखते हें। दिल्लीमें काफी 
गरीब पड़े हें, जिन्हें मुसीबतसे कंबल मिलते हेँं। जितने कंबल आप 
बचा सकते ह उन्हें दे दें। 

मेंने देखा हे, में दिल्लीमें रहा हुं और जाड़ेके दिनोंमें रहा हूं। में 
समभता हूं कि दिल्लीमें काफी गरीब लोग भी पड़े हें; लेकिन में तो 
इतना ही कहूंंगा कि जो ऐसे गरीब नहीं हे, जिनके पास एक कंबलसे 
काम चल सकता हो, और उनके पास दो हों तो एक मुझे दे दें। 
इसी तरहसे आप आजलसे चीजें देना शुरू करें। आप ऐसा न सोचें 
कि यहां हकूमत करती है सो आपको कुछ करना नहीं । ठंड तो शुरू 
हो गई है; लेकिन अभी बर्दाइत हो सकती हँ । लेकिन १७ अक्तूबरके 
बाद में वाइसरायके घर गया था, तब वहां ग्राग जलती थी। क्योंकि 
ठंड हो गई थी और यहांकी ठंड ऐसी होती हे कि आदमीकी बर्दाश्तके 
बाहर हो जाती हे। अ्रक्तूबरसे वह जल्दी-जल्दी बढ़ने लगती हे और तेज 
हो जाती हे। नवंबर, दिसंबर, जनवरी, फरवरी यह सब जाड़ेके 
खदशन्‌मा दिन हें। जिनके पास खाना हे, कपड़ा है, काफी पहनकर 
चलते हें, बड़े बूट पहने हें, मोजे पहने हें, वह तो जाड़ेको खुशनुमा 
कह सकते हें, लेकिन जिनके पास नहीं हें उनका कया हाल होता है 
उसका में गवाह हूं । आप भी हो सकते हें। इसलिए में कहूंंगा कि इतना 
तो हम करें कि जितनेको हम बचा सकते हें, बचा लें। जिनके पास 
जाड़ेमें पहनने लायक कपड़े हें, यह भी हो सकता है कि आपके 
पास ऊनी कपड़ा न हो, ऊनी कमलिया नहीं तो लिहाफ तो रहता है, 
लिहाफ काफी हो जाता है, अगर वह अ्रच्छा हो तो आप लिहाफ भी ला 
सकते हें। चहर भी रहती हे, जो चह्र प्राने जमानेकी मोटे कपड़ेकी, 
मोटे खहरकी रहती हे वह काफी गरम रहती है, मुझे और कपड़े नहीं 
चाहिए। लेकिन यह चहरकी शक्‍लमें ऊनकी हों, लिहाफ हों, या तो मोटी 
चहर पड़ी हों, उन तीनों चीजोंमेंसे जो आपके पास आरामसे बच सके, 

आ्राप श्रपने-आप मूभे दे दें। अगर आप : भेजना शुरू कर दें तो इंत- 
जाम हो जायगा कि कौन उसका कब्जा लेंगे। में श्राप तो करनेवाला 
नहीं हूं । ऐसा भी नहीं होगा कि चीज ञ्रा गई तो सब गोदाममें पड़ी 
सड़ जायगी या नालायक आदमीकों मिल जायगी। जितनी चादरें आप 
देंगे, जितने ऐसे कपड़े आप देंगे, में श्रापकों इतना. कह सकता हूं कि वे 
सब योग्य पुरुष और योग्य स्त्रीके पास जानेवाली हें। में उम्मीद तो 
करूंगा कि श्राप मुझको ऐसा न कहें कि यह तो हम हिंदुश्नोंके लिए देते 
हैं, यह सिखके लिए देते हें। इन्सान सब एक हेँं। पीछे कोई न कहें 
* कि इसमेंसे मुसलमानोंको न देना। यहां काफी मुसलमान तो मारे 
गए, काफी भाग गए। हमने भगा दिए। जो बाकी रहे हैं, उनके पास 
कितनी जायदाद पड़ी हे यह मुझको पता नहीं। जो मुसलमान हिंदु- 
स्तानमें पड़े हें वे भी अश्रगर कंबल वगरह भेजें और कहें कि हम तो 
_ मूसलमानोंको ही देंगे, तो में मुसलमानोंकों दे दंगा। लेकिन में यह 
उम्मीद करूंगा कि जितने लोग मेरी बात सुनते हें और दूसरे जो इस 
रेडियोकी मार्फत सुननेवाले हें, वे सब मुझे परेशान न करें, और 
कह दें कि हमने त्‌ृभकों यह चीज क्ृष्णापंण” की, तो जो उसके लायक 
हैँ उसको मिल जायगा। इसलिए मेरी उम्मीद हैँ, विश्वास है कि 
इतना आप करेंगे | तो में यह कहूंगा कि आपने बहुत बड़ा काम किया 
हे।ऐसान करें कि चलो, जो ट्टा-फूटा निकम्मा हों, मैला पड़ा हो, वह 
लाकर मुभको दें दें कि में धोऊं, रफू करूं। मेला कपड़ा हे तो श्राप धोनेकी 
कोशिश करें, इतनी अपनेको तकलीफ दें, धोबीको देनेकी कोई जरूरत 
नहीं रहती है । आारामसे थोड़ा पानी तो मिल जायगा, तो उसको अच्छा 
साफ करके लपेंट करक आप मुझे दे दें । तो मुझको बड़ा अ्रच्छा लगेगा। 

भाइयो और बहनो, 

पहले तो में ग्रपनी तबियतके बारेमें आपसे कुछ कहूं, क्योंकि आज 
भी अखबारोंमें मेरी बीमारीकी बाबत कुछ खबर आई हे। किसने 
दी है, मुभको पता नहीं है। जो डाक्टर मेरे इदं-गिर्द रहते हें, उनकी 
तो यह खबर दी हुई नहीं हो सकती । लेकिन बहुत आदमी यहां आते- 
जाते हैं, वे देखते हे कि मुझे कुछ खांसी वगरह है, थोड़ा बुखार 
भी आ जाता है और फिर वे रजका गज बना देते हें। ऐसा क्‍यों ? 
: कछ मेरी तंदुरुस्तीके बारेमें लिखें तो, क्योंकि में महात्मा माना 
जाता हूं इसलिए वह चीज सारी दुनियामें फल जाती है। गांधी 
मर जायगा तो क्‍या होगा? सब मरनेवाले हैँ तो गांधीको भी मरना. 
है । कोई अमृत-फल खाकर तो आया नहीं है । मुझे कुछ दुबंलता 
और खांसी तो है, पर इसे अखबारोंमें देनेसे क्या लाभ ? में यह कहूंगा 
कि जिन्होंने यह खबर दी उन्होंने न तो मेरा और न किसी अन्यका 
ही भला किया | आप तो देखते हैं, में आता हूं बात भी करता हुं, 
इसमें कोई रुकावट नहीं होती है । हां, थोड़ी दुर्बलता हे, खांसी 
है, लेकिन उसको जाहिर क्‍या करना था ? मेरी इच्छा हे कि लोग 
एसा न करें । 

दूसरे, मेने तो कल आप लोगोंसे कहा था, प्रार्थना की थी कि अगर 
दे सकते हों, तो गरीबोंके लिए, अभी जाड़ेक दिन आते हैं, तो 
कंबल दें, रजाई दें, और दूसरी ओढ़ने लायक चीज़ें हों, उनको भी. दें । 
ग्राज तीन सज्जनोंने कंबल भेजे हें। उनमेंसे दो सज्जन हें वे तो यहीं 
इदं-गिर्दमें रहते हें। नाम तो में उनका भूल गया हूं । उन्होंने दो कंबल 
मुझे भेजे हें, अच्छे-खासे हें। एक शख्स हें, उनका भी नाम तो में भूल 
गया हूं, उन्होंने दस कंबल दिए हें और वे तो नए ही हो सकते हें। 
वह सब जैसा मेंने आपको कहा हे, स्रक्षित रखे जा रहे हें और जैसा 
ग्रापकफो कल कहा था उनका इस्तेमाल योग्य भाई और बहनोंको 

देनेमें होनेवाला है। मेरी उम्मीद हैँ कि आज अगर आपष सब लोग 
समभ गए हे तो जो कोई चीज आप दे सकते हैं, मुभको दीजिए॥ 

ग्रभी एक तार मेरे पास आ गया हे, जिसे कई आदमियोंने मिल- 
कर साथ भेजा है। तार मेरे सामने पड़ा है। उसमें जो लिखा है, वह 
मुझे अच्छा नहीं लगता। लिखनेका तो उनको अ्रधिकार हँ। तार 
भेजनेवाले लिखते हें कि ज॑सा हिंदुश्नोंने किया है यदि वे बसा न करते तो: 
शायद त्‌म भी जिंदा नहीं रह सकते थे। यह बहुत बड़ी बात हो गई॥ 
मुभको जिंदा रखनेवाली कोई ताकत में मानता ही नहीं हूं, सिवा 
एक ईइ्वरके। वह जबतक चाहता हे तबतक में जिंदा हूं, और उस 
वकक्‍ततक मेरा कोई नाश नहीं कर सकता हे । जो मेरे लिए सही है 
वह सबके लिए सही हे। तो ऐसी बात वे क्‍यों लिखें? मुभको 
कहना पड़ेगा कि लिखा तो मुहब्बतसे हे यह, पर मेरा यह विश्वास हैं 
कि मुझे या किसीको भी जिंदा रखना सि्फ भगवानके हाथोंमें हे । 

वे पीछे लिखते हें कि याद रक्खो, ( कुछ नाम भी दिये हें उनको 
में छोड़ना चाहता हूं ) तृम बहुत भोले हो, जो अभ्रबतक मुसलमानोंका 
विश्वास करते हो। कोई एक नहीं जो मुभको ऐसा बतलाते हें, सब 
मिलकर मू्‌भको सूनाते हें कि यहां मुसलमान ऐन मौकेपर दगा 
देतेवालें हें; वे पाकिस्तानका साथ देनेवाले हें और वे पाकिस्तानके 
लिए हिदुस्तानके सामने लड़नेवाले हें। वे लिखते हें कि १०० मेंसे 
९८ मुसलमान दगाबाज हें। मुभको कहना पड़ेगा में यह नहीं मानता॥ 
यहांके साढ़े चार करोड़ मुसलमान तो ज्यादातर देहातोंमें पड़े हें 
और जो थोड़े मुसलमान हशहरोंमें पड़े हें, वे हममेंसे ही मुसलमान 
बने हैं, वे सब-के-सब दगाबाज नहीं हो सकते। तो क्‍या सब मुसलमान 
दगाबाज हें, यह मानकर प्रत्येक मुसलमानके घरमें प्रवेश करो और 
उन्हें तबाह कर दो ? हर एकके पास हथियार हें, उनको छीन लो ? 
उनके कहनेका बिल्कूल ऐसा ही मतलब हो जाता हे कि उनको 
तबाह करो और सबके सबको यहांसे हटा दो। में उन भाइयोंको कहूंगा 
कि यह तो कायरोंकी बातें हें। में तो एक ही चीज कहूंगा कि मान 
लो यदि मुसलमान ऐसे हें तो वह चीज हकूमतको साबित कर दो॥ 

हकमतको कहो कि इसका फैसला करे। ऐसा ही करें जैसा कि वे भाई 
कहते हैं तो उससे तो हम दोनों दुश्मन बनेंगे और फिर उसका नतीजा 
होगा दोनोंकी लड़ाई। दोनों लड़ते हें तो पीछे दोनोंका नाश होने- 
वाला है या यह कहो कि हम पाई हुई आजादीका नाश करेंगे। कोई 
हिंदू दूसरोंके मातहत जाकर अपना हिंदपन नहीं रख सकता है। अ्रंग्रेज 
थे तो हम उनकी ग्लामीमें सोचते थे कि हमारे धमंकी रक्षा होती 
है, वह भूल थी। 

जब में बच्चा था तो मेने एक अंधे कविकी, जो एक अच्छे कवि 
थे, कविता पढ़ी थी, जिसके शअ्रथं यह होते हैं 'खेर, श्रब तो वैर 
गया, हमें आररामसे रहना हे, अंग्रेज श्रा गए हें। एक जमाना था कि 
हम अंग्रेजोंपर मुग्ध हो गए थे और सोचते थे कि इनके नीचे 
हम सुरक्षित हैं। वह भूल सुधारो। भ्रब यदि हम ऐसे बृजदिल बनें कि 
साढ़े चार करोड़ म्सलमानोंको मार भगानेकी सोचें तो उससे तो हम 
कायर सिद्ध होंगे । ऐसी बातोंसे हम अपने धमंको कभी भी बचा नहीं 
सकेंगे। में तो ऐसा नहीं मानता कि हिंदू, मुसलमान जन्‍्मसे एक 
दूसरेक दुश्मन पैदा हुए हें । और अगर ऐसे बने तो पीछे हिंदुस्तान केसे 
जिंदा रह सकता हे? क्‍या दोनों, हिंदू और मुसलमान गुलाम बनने- 
वाले हैं और दोनों अपने धमंको भूल जानेवाले हें ? यह कंसे हो 
सकता है ? हमारा-ग्रापका तो धर्म हो जाता हे कि हम इस संबंधर्में 
सब बातें सरकारको पहुंचा दें। 

ग्राज में आपको कहूंगा कि में तो मंत्रियोंके साथ बेठता-उठता 
हूं। पंडितजी तो हमेशा करीब-करीब रोज मेरे पास आते हें, सरदार 
भी करीब-करीब रोज आते रहते हैँ, हालां कि उतना नहीं जितना 
पंडितजी आते हें। लेकिन दोनों आते हैं, दोनों मित्र हें, दोनों मेरे 
साथ रहते हँं। दोनोंने बड़ी खूबीसे मेरे साथ लड़ाई भी की है। तो 
में ऐसा नहीं कहना चाहता हूं कि में उनको कुछ कह नहीं सकंगा। 
सरकारको हिंदू, मुसलमान, पारसी और ईसाई सबकी रक्षा 
करनी है, तभी वे कह सकते हें कि वे सच्चे कांग्रेसी हें। हिंदू 
सभा हं--तो उसका काम तो हिदू-धमंकी रक्षा करना है। सिखों और 


रे 

हिंदुओ्"ोंके धर्मकी रक्षा करना, बुराइयों और बदियोंको हटाना, 
उनका अपना काम हे। दूसरा थोड़े ही कोई मिटानेवाला है? हम 
दूसरोंको कहें कि आप मेहरबानी करके हमारा धम्ं बचा दें, तो इस 
तरह धर्म बचता नहीं है। मेहरबानीसे कहीं धर्म बचता हे ? यदि हम 
कहें कि हमारा धर्म बचाओ तो वह तो धर्मका सौदा हुझ्ना। हमें जान 
प्यारी है इसीलिए हम ऐसा कहते हें। हम कभी एक चोला पहिनें, 
कभी दूसरा, तो यह भी कोई धर्म होता है ? इस कारण में कहूंगा कि 
ये जो तार देनेवाले हें, उन्होंने कोई बड़ा सयानापन नहीं किया है। 

वह चीज कहकर में आपको दूसरी बात बतलाना चाहता हूं। 
हमारे चचिल साहबने दुबारा भी वही चीज कही हे और बढ़ाकर, 
बनाकर कही है। यह मृभको चुभता है। क्‍योंकि में तो अंग्रेज लोगोंका 
दोस्त हूं । म्‌ूकको किसीक साथ दुश्मनी तो हे ही नहीं। उनमें बहुत भले 
लोग पड़े है और अ्रभी उन्होंने भारतको आजादी देकर बहादुरीका काम 
किया है । पीछे उसका कुछ भी असर हो, मुझे उसकी परवाह नहीं। 
चचिल साहब उसपर हमला करते हे और कहते हे कि ज॑ंसा. उन्होंने 
पहले भाषणमें भी कहा था, “ में तो हमेशासे मानता आया हूं । हिंदो- 
स्‍्तानी ऐसे हें, वेसे हें ”। अगर हमेशा मानते आए हें तो अश्रब पीछे 
उसको दोबारा दुहरानेकी क्या जरूरत थी ? 

लेकिन ऐसा लगता हे कि उन्होंने केवल अपनी पार्टकि लिए 
ही मजदूर सरकारपर हमला किया है, ताकि लेबर पार्टीकी मिनिस्ट्री 
मिट जाय और फिर उनकी पार्टीकी हकमत हो जाय। इंग्लेंडमें आ्राज 
मजदूरोंका राज्य हे। वह एक छोटा-सा टाप है, लेकिन मजदूरोंकी शक्ति- 
पर वह इतना बढ़ा हे और अपने उद्योगके कारण दुनियामें मशहूर हो 
गया है। जो मजदूर सरकार अ्रब वहां बनी है, उसको हटा दो, यह 
चचिल साहबकी मंशा हैं । और उसको हटा देनेके लिए वे कहते हें 
'कि इस लेबर मिनिस्ट्रीने बेवकफी की है, उसने यह भद्दा काम किया, 
एम्पायरको' मलियामेट कर दिया, हिंदुस्तान जो एम्पायरमें था, 


* साम्राज्य । 

उसको गंवा दिया और अब बर्माका भी वही हाल होनेवाला है जो हिदका 
हुआ । भ्रब में कंसे कहूं चचिल साहबको कि आपका इतिहास बहुत 
देखा, बर्मा किस तरहसे आप लोगोंने लिया, हिदुस्तानमें कंसे 
आपने अंग्रेजोंकी हकमत कायम की, उस इतिहासपर कोई आदमी 
अभिमान कर सके यह में नहीं मानता हूं । 

हम आज जो कर रहे हैं, वह वहशियाना काम करते हें, और हमारे 
हाथमें जो हक्‌मत आई है, उसको मिटानेकी चेष्टा कर रहे हैं। में कबूल 
करता हूं कि आज आपके नजदीक में एक नाकिस* आदमी बन गया हूं, 
मेरी आपके पास आज नहीं चलती, लेकिन में आ्रापको कहूं कि अगर चचिल 
साहबकी बात अंग्रेजोंने मान ली, जिसको कि कंजरवेटिव' पक्ष कहते हें 
उसने मजदूरोंको हराया और मजदूरोंक राज्यको शिकस्त दे दी तो वह 
बुरा होगा। में आपको कहूंगा कि हम किसी शक्तिके मार्फत आजाद 
हुए हें, ऐसा सारी दुनिया कहती हे । वह शक्ति कसी है ? उस वक्‍त 
सत्ता मजदूरवर्गं के हाथमें थी, सोशलिस्ट हकमत उस वक्‍त इंग्लेंडमें थी 
और उसने हमें श्राजादी दी । सोशलिज्म॑को कौन मिटा सकता हैं ? 
उसको न तो चचिल साहब मिटा सकते हे और न कोई और ही 
मिटा सकते हें। उनका राज्य दूसरी तरहसे चल ही नहीं सकता, यह 
तो में देख चुका । लेकिन माना कि अंग्रेजी प्रजाने अ्रपनापन गंवा दिया और 
मजदूरोंकी शिकस्त हो गई और चचिल साहबके हाथ फिर सत्ता आ 
गई, तो कया वे हमें अल्टीमेटम दे देंगे कि नहीं, हम तुमको फिरसे गुलाम 
बनानेवाले हैं, हमला करनेवाले हें? दें तो सही। किस तरहसे वे 
दे सकते हें, मेरी अक्‍ल काम नहीं करती । कंसे भी हम हिदुस्तानी 
बरे हों, भले हों, हम बदमाश बन जाते हें, हम दीवाने बन जाते हैं 
तो भी उन्हीं लोगोंने मुझको सिखाया हे कि आजादी सबसे बड़ी चीज 
है। ऐसी बड़ी आजादीमें जितनी गलतियां हों वह सब करनेका 
तुमको हक है। आ्राजादीका मतलब यह नहीं हे कि हम भले बनें, 
तब तो आज़ादी मिलेगी और अ्रगर लूटेरे रहते हें, बुरे रहते हैं तो 


* खराब; कट्टरपंथी; * समाजवाद । 

आजादी न मिले। यह कहांकी बात हे ? अंग्रेजोंके लिए तो वह कानून 
नहीं हुआ । कोई भी प्रजा-जितनी दुनियामें पड़ी है, इनके लिए यह 
कानून नहीं था और अगर ऐसा रहता कि जो भला रहता है, उसके 
पास ही आज।दी रह सकती है, तो आज सारी दुनियामें जो हो रहा हें, 
उसे देखकर कहीं भी आजादी कंसे रह सकती है ? अंग्रेजोंने ही हमें 
सिखाया है कि आजादी ग््‌ लामीकी भ्रपेक्षा भली हे। एक अंग्रेज लेखक 
कहता हैँ कि हम चाहें शराब पिए पड़े रहें पर आजाद रहें, परंतु 
गूलाम होकर सूधरना स्वीकार नहीं । पर हम उनकी बुराइयां ले 
लेते हें, भलाइयां नहीं । 

हिंदुस्तानमें तो सात लाख देहात पड़े हे, सात लाख देहातके लोग 
तो आज पागल नहीं हो गए। सात लाख देहातके लोग अगर पागल 
बन जाते हें तो हिंदुस्तानका नक्शा बदल जायगा। लेकिन सात 
लाख देहात हिदुस्तानके हैँ, वे सब-के-सब पागल बन जाय॑ं, लेकिन 
आजाद बने रहें तो मुभको बड़ा मीठा लगेगा। लेकिन चूंकि वे पागल 
बन गए हें, इसलिए कोई हिदुस्तानपर बद-नजर करे और कब्जा लेनेकी 
कोशिश करे तो वह चलनेवाली चीज नहीं है । 

मेंने कह दिया हे और आज फिर कहता हूं कि अगर हम पागल 
रहें तो उसका नतीजा यह आनेवाला हे कि अंग्रेज तो श्रब यहां आने- 
वाले है नहीं, वे भ्रब यहां नहीं श्रा सकते हें, उन्होंने एक चीज उगल 
दी तो पीछे दुबारा थोड़े ही वापिस लेनेवाले हें, मगर दुनियाके सामने 
तो सब है, वह तो देखेगी कि क्या हो रहा है ? दुनिया उसको यह 
नहीं करने देगी और न हिदुस्तान ही करने देगा। लेकिन दूसरी जो 
ताकतें हे, जिसको यू० एन० ओ० कहते हें, जिसके पास बड़ी ताकत 
पड़ी है, यदि वह यहां जांच-पड़तालके लिए आए तो हम उसे रोक 
नहीं सकेंगे। पीछे हम ऐसे पागल बन जाते हें कि अपनापन छोड़ देते 
हें तो हम आजादीको खोकर उनको दे देंगे । 

में चाहे बिलकुल अ्रकेला रह जाऊं, लेकिन मेरी जबान तो यही 
सुनाएगी कि खबरदार, सारी दुनिया भी आए, वह हमारा बिलकुल नाश 
करना चाहती है, तो कर सकती है, लेकिन हमको दुबारा गुलाम बनाकर 


३६२ : प्रार्थना-प्रवचन 


नहीं रख सकती । मेरी तो ऐसी प्रतिज्ञा है कि हम दुबारा गुलाम न बनें। 
उस प्रतिज्ञाका आप पालन करेंगे, उसको सच्चा बनाना वह तो आप 
लोगोंक[ काम हे, मेरे अ्रकेलेका नहीं है। में अकेला तो भारतकों बचा 
नहीं सकता । मेरा. क्‍या ठिकाना है ? कौन जाने कबतक चलता हूं। 
ईद्वर मुझे उठा लेता है तो हिदुस्तानका क्या होनेवाला हें? में अकेला 
थोड़े ही हिदुस्तानको बचा सकता हूं । वह तो ईह्वरपर निभंर है और श्रगर 
वह साथ रहेगा और उसकी मेहरबानी रही तो हिंदुस्तान बच सकेगा । 
जबतक में जिंदा हूं में समभता हूं कि कोई ऐसा नहीं कर सकता कि 
चलो, हिदुस्तानमें कुछ तूफान हो रहा है, इसलिए उसको गुलाम 
बनाश्रो और कब्जा करो । ईह्वर मेरी इस प्रतिज्ञाका पालन आपकी 
मार्फत कराए! यही मेरी इच्छा हे । 


। १०६४ 
मोनवार, ६ अक्तूबर १६४७ 

(लिखित संदेश ) 
जिन लोगोंको हमारी खूराककी समस्यापर जानकारी होनी चाहिए 
वे डा० राजेंद्रप्रसादक निमंत्रणपर, उनको ख्राकके बारेमें, सलाह देनेके 
लिए यहां जमा हुए हें। इस जरूरी मामलेमें यदि कोई भूल हो जाए तो 
उसका परिणाम यह हो सकता हे कि उस भूलसे, जिससे बचा जा सकता 
है, लाखों आदमी मर जाएं । हिदुस्तानके, भूखे रहनेसे, करोड़ों नहीं तो 
लाखोंकी संख्या में, कुदरती तथा इन्सानके बनाए हुए दुष्कालसे मरनेसे कुछ 
झपरिचित नहीं हें। में कहता हूं कि किसी अच्छे संगठित समाजमें हमेशा 
पानीकी कमीसे और भ्रनाजकी फसल बिगड़नेसे होनेवाली आपत्तिसे बचने- 
का कामयाब इलाज पहलेसे ही सोच रखा जाता है । इस बातकी चर्चा 
करनेका यह मौका नहीं हे। इस वक्‍त तो हमें यही देखना है कि आया" 


* ग्रथवा । 

हम मौजूदा ख्‌राककी भयंकर परिस्थितिंसे बचनेकी उम्मीद रख सकते 
हे या नहीं । 

मेरा खयाल हे कि हम ऐसी उम्मीद रख सकते हें। पहला पाठ जो 
हमें सीखना चाहिए वह है खुदकी मदद और स्वाश्रय। श्रगर हम इस 
पाठको हजम कर लें तो त्रंत ही भ्रपने को विदेशी मुल्कोंकी मददपर भरोसा 
रखनेसे और आखिरमें दिवालियापनसे बचा लेंगे। यह बात कुछ अभि- 
मानक तौरपर नहीं कही जा रही, बल्कि यह तो एक हकीकत हे। हमारा 
कोई छोटा मुल्क नहीं हे जो भ्रपगी खुराकक लिए बाहरकी मददपर 
निर्भर रहे । हमारी जनसंख्या तो चालीस करोड़ हे जो एक बरे-आजमके' 
हिस्सेमें रहते हे। हमारे देशमें बाकी दरिया हें और भांति-भांतिकी फसलें 
होती हें और असंख्य मवेशी हें। यह तो हमारा ही कसूर है कि यह 
मवेशी हमारी जरूरतसे भी कम दूध देते हें, मगर उनमें इतनी शक्ति ञ्रा 
सकती हे कि वह हमारी जरूरतक म्‌ताबिक दूध दे सकें। यदि गत चंद 
सदियोंम हमारे देशको भूलाया न गया होता तो वह न सिर्फ अपने लिए पूरी 
खुराकका प्रबंध कर सकता बल्कि वह बाहरके देशोंको भी कुछ खुराक 
पहुंचा सकता, जिसकी कमी दुर्भाग्यवश पिछली लड़ाईके कारण तमाम 
संसारमें हो गई हे। इसमें भारतवर्ष भी शामिल हैे। म्सीबत घटनेके 
बजाय बढ़ती ही जा रही है । मेरी तजवीजका यह भ्रर्थ नहीं हे कि यदि 
कोई देश हमें खुशीके साथ खुराक देना चाहे तो हम उसे नामंजूर कर 
दें। मेरे कहनेका श्राशय तो कंवल यही है कि हम भीख मांगते न फिरें। 
इससे हममें गिरावट आती है । इसके श्रलावा यह खयाल करो कि खराकको 
एक जगह पहुंचाने में कितनी कठिनाइयां आ्राती हें । हमें यह भी डर रहना 
चाहिए कि विदेशसे जो अभ्रनाज आावेगा वह शायद अच्छा नहीं होगा। 
हम इस बातको नजर-अ्रंदाज नहीं कर सकते कि मनृष्य-स्वभाव हर 
मल्कमें कुदरती तौरपर कमजोर है । वह कहीं भी न पूर्ण हुआ हे न 
पूर्णताके नजदीक पहुंचा है । श्रब हमें यह देखना है कि हमें विदेशी सहा- 
यता क्या मिल सकती है। मुझे बताया गया है कि जरूरतका केवल तीन 


* महाद्वीप । 

फी सदी बाहरसे, आरा सकता है। यदि यह बात सच हे और मेंने कई 
निपृण जानका रोंसे इस संख्याकी सच्चाई मालूम कर ली है, तो विदेशोंपर 
भरोसा रखनेके कोई मानी नहीं रहते हें; क्‍योंकि विदेशोंपर थोड़ा-सा भी - 
भरोसा रखें तो इसका परिणाम यह ञ्रा सकता है कि हमें अपनी हर एक 
इंच जोती जानेवाली जमीनपर जितना ध्यान देनेको हे, वह नहीं देंगे। 
अगर हम स्वाश्रयी बननेका निर्णय करें या धन पैदा करनेवाली फसलकी 
बजाय खुराककी फसलपर ध्यान दें तो जो जमीन बेकार पड़ी हैँ उसे 
हमें तुरंत काममें लाना चाहिए। 

खुराकके केंद्रीकरणको में नुकसानदेह मानता हूं । विकेंद्रीकरणसे काले 
बाजारपर बड़ी आसानीसे आघात पहुंचता हे तथा खुराकको इधर-उधर 
ले जानेमें जो समय और पैसा खर्च होता हे वह बचता है। इसके अलावा : 
किसान तो हिदुस्तानका अ्रनाज और दालें पंदा करता हे । वह जानता है 
कि अपनी फसलको चूहों वर्गरहसे कैसे बचाएं। अ्रनाज जब एक स्टेशनसे 
दूसरे स्टेशनपर जाता है तो चूहोंको न्‌ृकसान करनेका मौका मिलता है । 
देशको करोड़ोंका न्‌कसान उठाना पड़ता हे और लाखों टन अ्रनाजकी 
कमी पड़ जाती है जिसकी हर एक छठांक हमारे लिए कीमती हैं । अगर 
हर एक हिंदुस्तानी खूराक पैदा करनेकी, जहां-जहां वह पंदा किया जा 
सकता हे, जरूरत महसूस करने लगे तो बहुत मुमकिन हे कि हम यह 
भूल जाएं कि देशमें अ्रनाजकी कमी है। मेंने श्रनाज अधिक पैदा करनेके 
लिए सुंदर आकर्षक विषयको पूरी तरह बयान नहीं किया; लेकिन जितना 
मेंने बयान किया हे उससे बुद्धिमान इस बातकी ओर ध्यान देंगे कि 
हर एक आदमी इस शुभ काममें किस प्रकार मदद दे सकता हे। 

अब में यह बताना चाहता हूं कि जो तीन फी सदी श्रनाज हम बाहरसे 
शायद हासिल कर सकते हे यह घाटा कैसे सहें। हिंदू हर एकादशीको 
या पंद्रह रोज बाद उपवास या अ्र्ध-उपवास करते हैं, मुसलमान और 
दूसरे लोगोंको इस बातकी मनाही नहीं हे कि कभी-कभी भोजनका त्याग 
कर दें, खासकर जब कि लाखों भूखोंके लिए उसकी जरूरत हे । अगर 
तमाम मुल्क इस बातकी खूबीको महसूस कर ले तो हिदुस्तान विदेशी 
अनाजकी कमीको जरूरतसे ज्यादा मिटा देगा। मेरा अपना खयाल हे 

कि राशनिंगका अ्रगर कुछ लाभ हे भी, तो वह बहुत कम हे। यदि 
काइतका रोंको उनकी मर्जीपर छोड़ दिया जाय तो वे अ्रपनी पेदावारको 
बाजारमें ले आएंगे और हर एकको अच्छा खाने लायक अनाज मिलने 
लगेगा जो आजकल आसानीसे नहीं मिलता। में खराककी कमीक इस 
मख्तसिर बयानको खत्म करता हुआ प्रेसीडेट ट्रमेनकी सचनाकी ओर 
ध्यान दिलाता हूं जो उन्होंने अमेरिकन लोगोंको दी ह कि उन्हें रोटी 
कम खानी चाहिए, ताकि यू रोपवालोंक लिए अ्रनाज बचा सकें, जिसकी 
उन्हें सख्त जरूरत है। प्रेसीडेंटने यह भी कहा है कि इस त्यागसे अ्रमेरिकन 
लोगोंकी सेहत खराब नहीं हो जायगी। में प्रेसीडेंट ट्रमेनकी उनके पार- 
मार्थिक बयानके लिए बधाई देता हूं । में नहीं मान सकता कि इस दानके 
विचारके पीछे अमेरिकाको पेसा बनानेका खयाल रहा होगा। मनुष्यको 
उसके कायंसे जांचना चाहिए न कि उस भावनासे जिससे वह प्रेरित हुआ 
है। केवल परमात्मा ही मन्‌ष्यके हृदयकों जानता हे। यदि अमेरिका 
भूखे यूरोपके लिए खराकका त्याग कर सकता हे तो क्या हम श्रपने ही 
लिए यह छोटा-सा त्याग नहीं कर सकते ? अगर बहुतको भूखे मरना ही है 
तो कम-से-कम हम इतना श्रेय तो लें कि हमने श्रपनी मदद करनेके लिए जो 
बन सकता था वह किया । यह मेहनत हमारे देशको ऊंचा उठाती है। 

हमें उम्मीद करनी चाहिए कि डा० राजेंद्रप्रसादने जो कमेटी बुलाई 
हैं वह जबतक कोई अ्मली' हल इस खुराककी स्थितिको सुधारनेका न 
निकाल लेगी, काम न छोड़ेगी । 

भाइयो और बहनो, 
कल जो मेने कहा उसमें. तो एक शब्द भी, श्राज जो हिंदू-मुसलमानके 


* संक्षिप्त; * व्यावहारिक । 

बीचमें चल रहा हे उस बारेमें नहीं था। लेकिन आज ऐसा कछ हो 
गया हे कि मुझको बिलक्‌ल खामोश रहना नहीं चाहिए। यहां नहीं हुआ 
हैं, वह हुआ तो हे देहरादूनमें। खासा सज्जन मुसलमान था; उसको 
कत्ल कर दिया। जहांतक मुृभको पता हे, उसने कुछ गृनाह नहीं किया 
था, और कोई कानून हाथमें लिया हो ऐसा भी नहीं हे । लेकिन चूंकि 
वह मुसलमान था, इसलिए उसको काट डाला। मुभको बुरा लगा कि 
ऐसा ही हम करते रह तो आखिरमें हम कहां जाकर ठहरेंगे। आज तो 
में देखता हूं कि मेरे पास काफी मुसलमान भाई-बंद पड़े हेँं। मेरा दिल 
भिभकता है । अगर में उनको कहूँ कि आज यहांसे जाओ, उस जगहपर 
चला जा--वह कंसे जाए ? आज में पाता हूं कि ट्रेनमें मुसलमान सही- 
सलामत हूं, ऐसा भी नहीं । जिसको जो चाहं कंपार्टमेंटसे उठाकर फेंक 
देते हें या दूसरी तरह कत्ल कर डालते हैं। में यह समभता हूं कि 
पाकिस्तानमें ऐसी ही चीज हो रही है, लेकिन ऐसा हम करते रहें तो 
उससे हमको क्या फायदा पहुंचनेवाला हे। आखिरमें हम अपने-श्रापको 
पहचानें तो सही। अपने धर्मको भी तो पहिचानें। सबका धर्म सबके 
पास रहता है। हमारा धर्म क्या सिखाता है ? क्‍या हम धर्मको छोड़कर 
काम कर रहे है ? क्‍या कांग्रेस पागल थी ? आखिर ६० बरसतक 
कांग्रेस क्या करती आई ? अ्रगर कांग्रेसने आजतक गलती की तो वह 
मुल्ककी दुश्मन थी, और में कहूंगा कि पीछे कांग्रेसको हटा देना चाहिए। 
आज जो अपनेको कांग्रेसी मानते हें वे भी साफ-साफ कह दें कि हम 
कांग्रेसको छोड़ देते हैं, दूसरी कोई पार्टी बना लेते हें। उसमें कोई शिका- 
यत नहीं हो सकती हे । लेकिन कुछ भी करो, सारी दुनियाके सामने और 
हमारे लोगोंके सामने, में इतना तो कह सकता हुं कि हम अपने हाथोंमें 
कानून न लें। ले लेंगे तो हम अपनेको मार डालनेकी कोशिश करेंगे और 
आजादी गंवा बढेंगे; तो पीछे जब दूसरा कोई आकर हिदुस्तानपर 
कब्जा कर लेगा तो हम हाथ मलना शुरू कर देंगे कि हमने क्या गजब 
कर दिया। वह कोई अ्रच्छी बात नहीं हे। ऐसी बातोंमें एक पाठ हमें 
सिखाया जाता है । एक नेवला था। उसने बच्चेको बचानेके लिए एक 
सांप मार डाला । उसका म्‌ंह खनसे लाल हो गया। मां तो आ्ाती हे 

बेचारी बाहरसे। सरपर पानीका बतंन हे। कएंपर गई थी, पानी लेने। 
मिट्टीका बतंन था। वह नेवला तो नाचता-नाचता आया कि मेंने तुम्हारे 
बच्चेको बचा लिया, पर वह समभी कि उसने बच्चेको मार डाला हे। 
वह बतंन उसपर डाल दिया। बतंनका पानी गया, बतंन टूटा, नेवला 
मर गया। भीतर जाकर देखती हे बच्चा तो पलनेमें पड़ा था और खेल 
रहा था । वह भी खुशीसे अपनी मांको मिलना चाहता था। और सामने 
सांप मरा पड़ा है । तो वह समझ गईं कि नेवला उसका दोस्त था। भ्रफसोस 
हुआ । कहा, मेंने खामखाह उसे मार डाला। तो ऐसा हम न करें कि 
आखिरमें हम, जैसे उस मांको पछताना पड़ा वेसे पछताएं कि अरे, हमने 
अपनी हकमतका कहना न माना। हक्‌मत हमने बनाई हे, क्या हम उसे 
बिगाड़ेंगे ? 

हमारे हाथोंमें श्राज हक्‌ूमत आ गई हे, अपने प्रधान आ गए हें। 
आज मुख्य प्रधान यहां ज़वाहरलाल हें। वह तो सच्चा जवाहर हे और 
उसने काफी लोगोंकी सेवा की हे। सरदार हें, दूसरे है। क्‍या वे हमको 
नापसंद हें ? आज कहें जवाहरलाल तो निकम्मा है, वह ऐसा हिंदू कहां 
है, और हमको तो जैसा हम कहते हें ऐसा ही करनेवाला चाहिए कि 
जो मुसलमानोंको छोड़ दे, उनको निकाल दे, तो ऐसा जवाहरलाल 
नहीं है, न में ही हूं, यह में कबूल करता हूं । में अपनेको सनातनी हिंदू 
मानता हूं, तो भी ऐसा सनातनी नहीं कि सिवा हिंदूकें और किसीको 
हिदुस्तानमें रहने नहीं दूं। कोई किसी धर्मका हो, लेकिन हिदुस्तानका 
वफादार है तो वह हिंदुस्तानी है और उसको यहां रहनेका उतना ही 
हंक हे जितना मुझको है। भले ही उसके जातिवालोंकी तादाद बहुत 
छोटी हो। धरम मुझको यही सिखाता हे । बचपनसे मुभको सिखाया गया 
कि इसको रामराज्य कहो या ईश्वरीय राज्य कहो। कभी हो नहीं सकता 
है कि एक आदमी इस वक्‍त विधर्मी हे इसलिए वह नालायक है, नापाक 
है । तो आप समझें कि गांधी भी तो कैसा हिंदू हे। गांधीके हाथमें 
ताकत नहीं है, वह प्रधान नहीं है । जवाहरलाल हैँ, तो उसे चाहो तो 
हटा सकते हो। सरदार है। कौन सरदार ? वह बारदोलीका सरदार 
है। उसकी मानते हो ? तो उसके भी मुसलमान दोस्त पड़े हें। उनके 

दोस्त इमाम साहब जो गृजरातमें हमारी कांग्रेसके सदर थे, मर गए । 
अब इमाम साहबके दामाद अ्रहमदाबा दमें हें। मेरा खयाल ह वे डिस्ट्रिक्ट 
कांग्रेसके प्रधान हें। खासा आदमी है, बड़ा भला है । में तो उसे बहुत 
जानता हूं । उसने इमाम साहबकी लड़कीसे शादी की। वे इमाम साहब, 
जो दक्षिण अफ्रीकासे मेरे साथ आए थे, अपना कारबार छोड़कर अपनी 
बीबीको साथ लेकर आए और मेरे साथ रहे। वे मर भी गए, उनकी 
जवान लड़की बेठी हे । कया में उसे छोड़ दूं और कहूं कि अ्रब तू हमारे 
कामकी नहीं है; क्‍योंकि आ्राखिरमें त्‌ मुसलमान है ? मुसलमान हे इसमें 
कोई शक नहीं; लेकिन वह भली हे, अच्छी है, ऐसा में कह सकता हूं । 
उसको पता नहीं है कि उसको जाना पड़ेगा । भ्रगर सरदार उसे जाने 
दे तो पीछे वह कहां रहनेवाली हे ? हम अपने हाथोंमें कानून न लें। 
और जो कानून होनेवाला है वह सरदार या जवाहरलाल करें, आडिनेंस 
बनावें और पीछ वह प्रजापर छोड़ दें, ऐसा प्रधान आज हो नहीं सकता। 
माना कि अंग्रेजोंके समय वह सब पहले चला था, उन्होंने जो किया 
सो हम भी करें क्या ? हम जिसकी शिकायत झ्राजतक करते रहे हें, 
वही शिकायत हमारे लिए की जाए ? एसा हम बर्दाश्त न करें। यही 
में तो कहना चाहता था । 


+-१९१३ 
८ अक्तबर, १६४७ 
भाइयो और बहनो, 
एक सज्जन मेरे पास आते हें, अच्छे हे । वे देहरादूनसे झा रहे थे । 
ट्रेनमें काफी आदमी थे । तो किसी स्टेशनपर, में स्टेशनका नाम तो भूल 
गया, उनके डिब्बेमें एक आदमी भा गया । बाकी तो उस डिब्बेमें सब 
हिंदू थे, सिख थे । किसीके हाथमें तलवार थी, किसीके छरा था। 


* प्रधान । 

उन्होंने नए आनेवालेको देखा । किसीने पूछा कि आप कौन हैं । वह तो 
बेचारा अकेला आदसी था, उसने कहा भाई में तो चमार हूं । लेकिन 
उनको हक हुआ । उसका हाथ देखते हे तो उसका नाम हाथोंमें गुदा 
हुआ है । कभी लोग हाथोंमें अपना नाम लिखवा लेते हें । तो वह तो 
मुसलमान साबित हो गया और किसीने उसके छरा भोंक दिया और पीछे 
जम नामें जो बीचमें रास्ते म्राती हें उठाकर फेंक दिया । यह कार्रवाई 
तो की एक ही आदमीने, लेकिन इतने आदमी थे, वे भी उनके गवाह रहे । 
म्‌भसे बात करनेवाले सज्जन यह सब देख न सके और मुंह दूसरी ओर 
फेर लिया । मेंने तो उनको कहा कि अगर आपके दिलमें रहम आ गया 
था और आप उस चीजको ठीक नहीं समभते थे तो आपने क्‍यों नहीं उस 
ग्रादमीको कहा कि अरे ऐसी वहशियाना बात न करो। पचास साठ 
हिंदू, सिख उस डिब्बेमें थे, उनमें एक बेचारा मुसलमान | यह कहांकी 
इन्सानियत है कि उसको कोई मार डाले और जमुनामें फेंक दे । वह 
बिल्कूल मर गया था ऐसा तो न था, उसके छरा भोंका गया था और 
बसा ही फेंक दिया गया था । आपमें इतना रहम था तो इतना आपने 
क्यों नहीं किया, क्‍यों नहीं उसको मरनेसे बचाया ? उसने कहा कि 
मुभको दुःख तो हुआ, लेकिन में अपना फर्ज भूल गया। मुभको सूभा 
नहीं कि क्या करना चाहिए तो मेने कहा यह तो कोई अच्छी बात नहीं 
है, यह कोई इन्सानियत नहीं है । हम इतने लोग पड़े हैं, एक हमारा मुसल- 
मान भाई आता है, उसका इस तरहसे खून कर देते हैं, फेंक देते हैं, ऐसा 
करनेवालेका हाथ पकड़ो और रहमसे मृहब्बतसे कहो कि आप यह क्‍या 
करते हें, किसको मारते हें, उसने तो कोई गुनाह नहीं किया हे, उसको 
ग्राप न मारें। और अगर वह न माने तो उस भाईकी जान बचानेके लिए 
आप अपनी जान करर्बान कर दें, तो मुझे बड़ा अच्छा लगेगा। एक श्रादमी- 
को पचास साठ मिलकर मार डालें, इसमें क्या बहादुरी हे ? लेकिन 
इतने आदमी जमा हुए हें उसमेंसे एक आदमीको किसीने मारनेका इरादा 
कर लिया और वह उसको मार डालता है तो सब बेठे देख रहे हैं, उनके 
दिलमें या तो यह खयाल होता है कि चलो, मार डाला शअ्रच्छा हं, इसमें 
बात कया है । में कहंगा कि जो लोग इस तरह सोचते हैं वे बहुत भारी' 

गलती कर रहे हें। वे मारनेवाले ऐसे भी लोग होते हें जिनके दिलोंमें 
रहम तो है और वे मारनेको अच्छा काम नहीं समभते, लेकिन चूंकि 
उनको अपनी देह प्यारी है, इसलिए वे कूछ नहीं कर सकते और वे भूल 
जाते हैँ कि उनको ऐसे मौकेपर क्या करना चाहिए था। इसमें भूलना 
क्या था, एक आदमी इस तरहकी वह॒शियाना हरकत करे तो आप उससे , 
हें कि ऐसा मत करो । यह कितनी बुरी बात है कि जिन ग्रादमियोंको 
यह काम पसंद नहीं था वे भी उसके गवाह होते हैं । में ग्रापको कहना 
चाहता हूं, क्योंकि मेंने नजरोंसे देखा है कि एक आदमी ऐसा बुरा काम 
करता हे तो दूसरे श्रादमी जो खड़े रहते हे वे उसको पसंद भी नहीं करते 
लेकिन हिम्मत नहीं कर सकते कि आगे बढ़कर रोकें। एक भी भाई 
हिम्मत करके उठ खड़ा होता है और उसे रोकता है और कहता हे कि 
अगर उसे मारोगे तो में तुम्हारा हाथ पकड़ लूंगा, नहीं मानोगे तो खुद 
मरूंगा लेकिन उसको नहीं मरने दूंगा, तो वह तो में समभुंगा । लेकिन 
अगर मेरे ज॑ सा आदमी हे वह तो अहिसापर रहेगा, खूद मर जायगा, मार 
तो सकता नहीं, लेकिन उसकी जान अपनी जान देकर बचाएगा। मुझे 
तो इसमें कोई शक नहीं हे कि अगर कोई इस तरह हिम्मत करता तो वह 
ग्रादमी बच जानेवाला था। और अगर उसे बचानेकी कोशिशमें अपना 
खून हो जाता तो वह ती सच्चा बहादुर झ्रादमी साबित हो जाता । इसीका 
नाम सच्ची अहिसा है । सच्ची भ्रहिसा यह नहीं हे कि बलवानके सामने 
तो हम अहिसाका उपयोग करें, लेकिन कमजोरपर हिंसा करें । 
अंग्रेजोंके लिए हमने श्रहिसाका इस्तेमाल किया लेकिन आज हम 
हिंसा अपना रहे हैं । किनके साथ ? अपने-भाइयोंके साथ । तो अंंग्रेजोंके 
साथ जो हमने अहिसाको अपनाया वह बहादुरोंकी अहिंसा नहीं थी । 
उसका नतीजा हिंदुस्तान आज पा रहा हे और उसका नतीजा आज में 
भी पा रहा हूं, आप भी पा रहे हें । में कबूल करता हूं कि में आपको 
सच्ची अहिंसा नहीं सिखा सका । में तो आपको बहादुरकी अ्रहिसा बत- 
लाता हूं। आज यहां मुसलमान पड़े हें, पाकिस्तान वहां हिंदुओंके साथ 
बुरा करता है, तो हम भी यहां वही करें ? वे क्‍या कोई बहादुरीका काम 
करते हें ! में तो कहता हूं कि पाकिस्तान जो करता है वह बुरा करता 


श्र 

है और हम यूनियनमें श्रगर उसकी नकल करते हे तो वह भी बरा है । 
पीछे यह कहना कि किसने पहले किया, किसने बादमें किया, किसने कम 
किया, किसने ज्यादा किया, यह तरीका दोस्त बनानेका नहीं है । सच्चा 
तरीका दोस्तीका तो यह है कि हम हमेशा इन्साफपर रहें और शरीफ बने 
रहें । इस तरह करनेसे जंगली और दीवाना भी ग्राखिरमें सुधर जाता 
है । हम इसमें नहीं जाना चाहते कि किसका गुनाह बड़ा है और किसका 
छोटा और किसने पहले शुरू किया | ऐसा कहें तो यह सब में जहालत 
समभता हूं । वह दोस्तीका तरीका नहीं हैं । जो कलतक दुश्मन थे 
उनको दोस्त बनना हैं तो भले ही कलतक उनमें दुश्मनी रही हो, लेकिन 
आज जब उन्होंने दोस्ती कर ली है तो पीछे वे सव॒ कलकी बात भूल जाते 
हैं । उसको याद क्‍या रखना था ? दोस्तीका यह तरीका नहीं है कि 
लड़ना होगा तो लड़ेंगे, उसके लिए भी तैयारी कर लें और अगर दोस्ती 
हो गई तो दोस्त बनकर रहेंगे । इसमेंसे सच्ची दोस्ती पदा नहीं हो सकती। 

अब में दूसरी चीजपर आ जाता हूं और इस बारेमें थोड़ासा कह दूं 
तो अच्छा हैं। आज दुनियामें श्रखबारोंकी ताकत बहुत बढ़ गई है 
जब एक मुल्क आजाद हो जाता हे तब पीछे उसकी ताकत और भी बढ़ 
जाती है। आजादीके जमानेमें यह नहीं हो सकता है कि जो अ्रखबार 
निकालनेवाले हें उनको सिर्फ इतनी रिपोर्ट देनी है और यह खबर नहीं 
देनी है, वह सब बन नहीं सकता । मगर लोकमत एसे वक्‍तमें बड़ा काम 
कर सकता है । अखबार जो गंदी बात कहते हे या भूठी बात कहते हें या 
दूपरोंको उकप्तानेवाली बात लिखते हें या तो हकूमत उनको बंद करे और 
उनपर कानून लगावे, कोर्टमें चली जाय | लेकिन वहां जानेसे हुल्लड़ मच 
जाता है, और काम बढ़ जाता है । हकमत ऐसा भी नहीं कर सकती । 
श्रंग्रेजोंका जमाना दूसरा था । उनको क्या पड़ी थी ? तिलक महाराज-जंसे 
आादमीको पकड़कर छः बरसके लिए सजा कर दी । अ्रखबा रमें उन्होंने कुछ 
दिया था। ऐसी कोई खास बात भी नहीं लिखी थी । तो भी उनको 
छ: बरसकी सजा मिली | और पूरी सजा भुगतनी पड़ी । इस तरहसे 
बहुतोंको जेल जाना पड़ा । मुभको भी छ बरसकी सजा हो गई थी। 
छः वर्ष रहा नहीं यह दूसरी बात है । लेकिन सजा हुई छः बरस की, क्योंकि 

मेंने (यंग इंडिया में एक लेख लिखा था। कोई ब्रा नहीं लिखा था, लेकिन 
सजा मुभको दी गई । आज आजादीके जमानेमें यह सब नहीं हो सकता ! 
ग्राज तो जो अखबारनवीस हैं, एडीटर हे और जो अखबा रोंके मालिक 
हैं, उनको सच्चा बनना है, लोगोंका सेवक बनना हैं । अ्रखबारोंमें गलत 
और भूठी खबरोंको न आने देना चाहिए और न लोगोंको उकसानेवाली 
बातें छापनी चाहिए | आज आजादीक जमानेमें तो यह पब्लिकका फर्ज 
हो जाता है कि गंदे भ्रखबारोंको न पढ़े, उनको फेंक दें । जब उन्हें कोई 
लेगा नहीं तो वे अपने-आप ठीक रास्तेपर चलने लगेंगे । आज मुभे बड़ी 
दर्म लगती हे यह देखकर कि गंदी और गलत खबरोंको पढ़नेकी . लोगोंकी 
आदत-सी हो गई है । ऐसे ग्रवबार आज चलते हें । एक चीज मेने देखी, 
वह रिवाड़ीका किस्सा हे । एक अखबारने लिख दिया कि रिवाड़ीके 
मेव लोगोंने, जो वहां पड़े थे, सारे हिंदुओं को मार डाला, मकान जला 
डाले और माल, मवेशी लूट लिए । मेवोंने इतना बुरा काम किया यह 
खबर देखकर मुझे बड़ी चोट लगी। दूसरे रोज अखबारमसें रिवाड़ीके 
बारेमें कोई खबर ही न थी। यह सब बनाई हुई बात थी । में परेशान 
था कि उस अखबारमें रिवाड़ीकी बात कैसे झा गई | में तो कहूंगा कि 
जिस सज्जनने रिवाड़ीकी बातें लिखी थीं उसे यह साफ करना चाहिए । 
अगर गलती की थी तब भी और अगर जान-बूककर ऐसा लिख दिया था 
तो भी उसको साफ होना चाहिए । उसने खुदाके सामने बड़ा गुनाह 
कर लिया है, ऐसा नहीं होना चाहिए था । ऐसा वह करे तो हमारा 
काम आगे नहीं बढ़ सकता है । हक्‌मत तो आज भ्रखबारवालोंकी चौकसी 
नहीं कर सकती, वह चौकसी तो मृभको करनी चाहिए, आपको करनी 
चाहिए । हम अपने हृदयको साफ करें, गंदी चीजको पसंद न करें । 
गंदी चीजको पढ़ना छोड़ दें। अगर हम एसा करेंगे तो अखबार अपना 
सच्चा धर्म पालन करेंगे । एक बात और कहकर में खतम करूंगा । 

जैसे अ्रखबार हें वेसे ही हमारी मिलिटरी है और पुलिस है । मिलिटरी 
और प्‌लिस सबके दो हिस्से हो गए । वह उन्होंने नहीं किया यह में कबूल 
करता हूं, लेकिन हो गया । तो यहांकी जो मिलिटरी है, उसमें हिंदू हैं ' 
सिख हँ। और मुसलमान फौज पाकिस्तानमें चली गई है। अ्रगर 

हिंदू, सिख फौज और पुलिस अपने दिलमें ऐसा समभे कि हम तो हिंदू 
हैं, सिख हें, इसलिए. हिंदूकी ही रक्षा करेंगे, हिंदू है, उसने एक गुनाह 
किया है तो उसको छिपाएंगे, जो मुसलमान हें तो उनके लिए हम सिपाही 
कहां है, मिलिटरी कहां है, उनकी हम रक्षा क्‍यों करें ? ऐसा हमारे लोग 
समभ लें, और पाकिस्तानमें जो मुसलमान फौज है, पुलिस है वह ऐसा 
- समभे कि जो हिंदू हैं उसको मारो, उसकी रक्षा करना हमारा धर्म नहीं 
है । ऐसा अगर हो तो हिंदुस्तानका भला नहीं हो सकेगा । हकमतके 
पास तो पुलिस है, फौज हैं । लेकिन मुझे न तो पुलिस चाहिए न मिलिटरी 
चाहिए। में तो लोगोंसे कहंंगा कि आप हमारी प्‌ लिस बन जाइए, फौज 
बन जाइए । हिंदू अगर यहां मुसलमानोंको मारते हें तो उन्हें बचाना 
है । हमें उस कामसे हटना नहीं है ॥, में मर भी जाऊं लेकिन पीछे नहीं 
हटंगा । तो मेरी हकमत तो ऐसी हे । यह कोई में हवामें बात नहीं कर 
रहा हूं, सच्ची बात हे सो*्कहता हूं । तो वही बात में हकूमतकी मिलिटरी 
और पुलिससे कहता हूं । उनका पहला धर्म यह हो जाता हे कि मुट्ठी 
भर भी मुसलमान अगर यहां पड़े हे तो उनकी रक्षा करनी हे । श्रगर 
उनपर, जो यहां पड़े हें, हिंद हमला करते हे, सिख हमला करते हें, तो 
पुलिस और फौजको उनको बचाना चाहिए। अपनी जानको खतरेंमें 
डालकर भी उनको बचाना चाहिए । तब वह सच्ची पुलिस है, सच्ची 
मिलिटरी है । हिंदुस्तानको जो ञ्राजादी मिली है, वह भी एक अ्रजीब 
किस्मकी है । सारी दुनिया ऐसा कहती हे और में भी कहता हूं कि इस 
तरहसे किसी भी हकूमतने किसी मुल्ककी आजादी वहांके लोगोंको नहीं 
दी है। बिना किसी लड़ाई-भगड़ेके और खूनखराबीके हमने अपनी 
ग्राजादी पाई है । तो जरूरी है कि हमारी मिलिटरी हो, पुलिस हो, वह 
ऐसी न हो कि जेब भरनेके लिए काम करे। उनको जितना मिलता 
है, उससे संतोष रखना 'चाहिए। उनको यह नहीं सोचना कि मिठाई 
मिले, जलेबी मिले और दूसरे स्वादिष्ट भोजन मिलें । सिपाही तो. वह 
है जो सूखी रोटी नमक मिलता है उसको खाकर पेट भर लेता है और 
अपने धर्मका पालन करता है । लेकिन अगर वह समभे कि दूसरे आदमी- 
का लड़का तो कालिज-मदरसेमें जाता हे, उसके लिए तो मोटर रहती 

है बाईसिकल रहती हे और क्या-क्या चीजें नहीं रहती है, और हमारे 
पास तो कुछ भी नहीं है, इसलिए रिश्वत लेना है, प्रजाको खाना है, तब 
वह प्रजाके सेवक नहीं रहते । इस कारण में कहता हूं कि रोटीका टुकड़ा 
खाकर जो मिले उसमें राजी रहकर अपना काम बिना धर्मके भेदभावके 
करे वही सच्चा फौजी और सिपाही है । वह कभी ऐसा न सोचे कि में 
हिंदू है इसलिए मूसलमानकों मारूं। मुसलमान अगर बदमाशी करे तो 
उसे पकड़े और सजा दिलवाए वह दूसरी बात हैँ । लेकिन क्या जो बेगुनाह 
आदमी है मगर मुसलमान है, उसको हम यहां इसलिए मारें कि दूसरे 
मुसलमान जो वहां हें वे बिलकुल बदमाश हैं ? अगर कोई भी हिंदू ऐसा 
करता हे तो सिपाहीका धर्म हो जाता हे कि वह उस मुसलमानकी रक्षा 
करे। तब में कहूंगा कि वह जो हिंदुस्तानका नमक खाता है उसको सही 
अदा करता है । और अगर हमारी पुलिस और मिलिटरी ऐसा नहीं 
करती तो वह नमकहराम बनती हे। . * 

ऐसा में पाकिस्तानकी मिलिटरी और पुलिसके लिए भी कहूंगा । 
लेकिन वहां तो मेरी कुछ चलती नहीं हे । में किसको कहूं किसको न कहें । 
लेकिन में जो यहां कहता हूं ग्रगर यहां वसा होता है, तो वहां अपने-आप 
बादमें वेसा होना है, इस बारेमें मुझे कोई शक नहीं हे । तो आज तो 
लोगोंके दिमाग बिगड़ गए हें, वे कहते हें कि वहां हमारे भाइयोंपर ऐसा 
होता है तो हम यहां भी वैसा क्‍यों न करें ? लेकिन ऐसा कहना इचन्सा- 
नियत नहीं है इसलिए में तो जबतक मेरेमें सांस हें, चीख-चीखकर 
यही कहता रहूंगा कि हम अपनेको साफ रबव्खें, शरीफ बनें रहें, हमारे 
 अखबारोंको शरीफ रहना हे, मिलिटरी और पुलिस है उसको शरीफ 
रहना है । यह चीज अगर नहीं रहती ह तो हमारी हकूमत चल नहीं सकती 
है और पीछे हम बेहाल हो जायंगे। पाकिस्तानमें कुछ भी हो, हमें शरीफ 
रहना है । वह दीवाना बनें, तो भी हमें तो शरीफ ही रहना है । तो 
में कहता हूं हमें शराफत हर हालतमें अपनेमें रखनी हे । इतना तो करो। 
अगर मेरी न सुनी, तो में कहता हूं कि सब बेहाल होनेवाले है । 

भाइयो और बहनो, 

हमेशा में किसी न किसी रूपमें वही बात कह देता हुं । लाचार 
बैठा हूं । इसी कामके लिए तो यहां पड़ा हूं । मुझे कहना चाहिए कि 
क्योंकि आप उदार हें, भले हैं, इसलिए शांतिसे मेरी बात सुन लेते हैं, इस- 
लिए में आपका उपकार मानता हूं । धन्यवाद ही दे सकता हूं । लेकिन 
मेरेमें ऐसा तो हे नहीं कि चलो मेंने सुना दिया और लोगोंने शांतिसे सुन 
लिया और खतम हुआ । उससे मेरा पेट नहीं भरता । हमारे इतने 
लोग परेशान पड़े हें, हिदुस्तानमें बहुत जगह पड़ी है, उनके लिए क्या करना 
चाहिए ? उन लोगोंका धर्म क्या है ? हकमतका धर्म क्‍या है? जो 
लोग एक किस्मकी खराब आबोहवा पेदा करते है उन्हें हमें समभना हैं 
समभाना है, तब तो पीछे जो लोग दूसरी जगह पड़े हें उनतक भी मेरी 
आवाज पहुंचेगी । 

मेरे पास कुछ लोग, जो लोग परेशानीमें हैं, वे झा गए थे । वे लोग 
बड़े अच्छे हं। पाकिस्तानके पश्चिमी पाकिस्तानके हेँ। मेरे पास दस- 
बारह रोज पहले झा गए थे। पहले मेने कहा, मुझे सब कुछ लिखकर दो । 
उन्होंने लिखकर बयान दे दिया, ताकि मुभसे कुछ हो सकता हे तो करूं । 
उनका कहना यह था कि जो पाकिस्तानमें पड़े हें; उन लोगोंके आनेका 
कछ प्रबंध “हो, नहीं तो वे आ नहीं सकते । रास्तेमें खतरा रहता है । 
उनके पास अनाज हे, पर अ्रनाज साथमें कंसे ला सकते हैं ? रखने कौन 
देगा ? हवाई जहाजमें ञ्रा जायं, मोटरसे आरा जायं ऐसा ही रास्ता आ्राज 
हो सकता हें । ट्रेनमें आज बड़ी दुश्वारियां हें। जेसे पहले चलती थीं 
ऐसे टूनें चलती भी नहीं । जो अबतक झा नहीं पाए हैं उनका पीछे क्‍या 
हाल हुआ वह भी पता नहीं। ऐसी हालतमें वे आा जाय॑ तो 
अच्छा है । लेकिन में सोचता हूं कि हम हें कहां, और कहां जा 

अरब में ज़रा मनको बंगालकी ओर ले जाऊं । वहां भी तो मेने काफी 


४०६ प्रार्थना-प्रवचन 


काम किया है । पूर्वी बंगालमें भी और पश्चिमी बंगालमें भी | पूर्वी 
बंगालमें तो नवाखाली है, जो आज पाकिस्तानमें है । वहां में चला गया 
था और वहां बड़ी लंबी पैदल यात्रा की । रोज अ्र॒लग-अश्रलग जगहपर 
चला जाता था। वहांके लोगोंसे बातचीत करता था। हिंदू बहनों, 
भाइयोंमें जो डर भरा था उसे निकालता था। राम नामसे निकालना 
ठहरा । राम नाम लेते हुए कोई मार डाले तो मर जाएं। ऐसा हमें 
क्या जीनेका मोह पड़ा है ? क्‍या जिंदा रहनेके लिए राम नामको छोड़ 
दें ? डरके मारे राम नाम न लें ? औरतें श्रगर कुमक्‌म लगाती हें तो 
वह न लगाएं ? वहां जो औरत विधवा नहीं होती वह शंखकी चड़ियां 
पहनती हें, यह सौभाग्यकी निशानी है । जो विधवा बन जाती हें वे नहीं 
पहनतीं । तो क्‍या डरके मारे शंखकी चूड़ी न पहनें, हालांकि वे विधवा 
नहीं है ? जो शूभ चिन्हके रूप शंखकी चूड़ियां पहनती थीं वे श्राज पहननेसे 
भिभकती थीं तो मेंने उनको समभाया कि ऐसे नहीं करना चाहिए । 
वे समझ गईं और कहा कि अब पहनेंगी । अ्रब में सुन रहा हूं कि वहांसे 
आहिस्ते-आहिस्ते लोग चले आते है । इसका मृभे पता नहीं चला, वहां 
तो मेरे आदमी पड़े हे । शायद मेंने आपको कहा है कि जो अच्छे ग्रादमी 
मेरे साथ थे वे सब वहां पड़े हे । प्यारेलाल वहां पड़े है, खादी प्रतिष्ठानके 
लोग वहां पड़े हें, कन गांधी वहां पड़े हें। ऐसे काबिल लोग वहां पड़े 
हैं । सतीशचन्द्र भी वहां पड़े हें। वे सब लोगोंको हिम्मत देते हें । 
लेकिन फिर भी लोग भागे चले आते हें । वहां लोगोंको परेशानी हे । 
होनी भी चाहिए। लेकिन वहांसे भागना क्‍या था ? कहांसे भागेंगे 
और भागकर वे करेंगे क्या ? वे सोचें । हमारे यहां क्रुक्षेत्रमें २५००० 
दरणार्थी पड़े हें, औरतें हें, मर्द हें। कुछ औरतें हें जिनके बच्चे होनेवाले 
हैं । उनमेंसे कोई मर जाय तो बड़ी बात नहीं होगी, क्योंकि वहां उनका 
इलाज आज कौन करेगा ? वहां मकान भी नहीं हें, लोग परेशान हें, 
क्योंकि वे पंजाबसे भागकर आए हैं। तो में अश्रपने दिलमें सोचता हूं कि 
मुझे उन लोगोंको क्‍या सलाह देनी चाहिए ? जितने आ्राए हें इससे 
ज्यादा तो अरब भी पड़े हैें। हम कोई दस-बीसकी तादादमें हों, लाख 
दो लाखकी तादादमें हों तो उन्हें समभा सकें, संभाल सकें । करोड़ोंकी 

तादादमें, इस बड़े मुल्कमें लोग पड़े हें, वहां लोगोंको तबदील' करना, एक 
जगहसे दूसरी जगहपर ले जाना छोटी बात मत समभो । इसमें परेशानी 
इतनी हे कि वे बिचारे बगेर मौतके मर जाते हें, भूखों मर जाते हैं । हक्‌- 
मत सबको सब चीज पहुंचानंकी कोशिश करे तो भी पहुंचा नहीं सकती 
है, चाहे कितनी भी कोशिश करे । हक्‌मतके पास आज जो सिपाही 
हैं, मिलिटरी है, सबका इंतजाम भ्रंग्रेज़ोंके पास जैसा था वैसा तो हो नहीं 
सकता । होना नहीं चाहिए । हकमतके पास जो फौज है वह लोगोंकी 
मारफत काम चला सकती हे । लोग चाहें तो बे हकमतके हाथ हें, पैर 
हें । अ्रगर वे उन लोगोंको मदद न दें और उनके पाससे मददकी उम्मीद 
करें तो वह मिल नहीं सकती । यह में वजीरोंसे भी कहता हूं । में देखता 
हूं कि हकूमत बेफिकर नहीं है । में करीब-करीब हमेशा उनको मिलता 
हूं । वे लोग भी परेशान हैं यह में आपको कहना चाहता हूं । मगर वे 
करें क्या ? आखिरमें हकमत तो वे जानते नहीं थे । कांग्रेस चलाई मगर 
वह तो मृटठी भरकी थी । हमारे दफ्तरमें जितने नाम रजिस्टर हें उतने 
भी तो कभी हाजिर नहीं हुए और हमारे दफ्तरमें जितने हें वह तो मुट्ठी- 
भर आदमी हें, थोड़े पैसोंमें काम करना रहा। आज करोड़ोंका काम 
करना है। करोड़ों रुपया पड़ा हे और हजारोंकी तादादमें जो ग्रादमी 
पड़े हें उनका थोड़ोंकी मारफत काम करना हैं । 

यह काम कंसे हो सकता है । और कंसे पचीस हजार आदमियोंकों 
समयपर खाना पहुंचा सकते हैं, वह सोचना है । हजारों नए आदमी 
रोज आते हे, तो वे भूखों रहते हें । कपड़ा प्रा नहीं है और जाड़ेके दिन 
ग्रा रहे हें । जो हाल यहांका है वही हाल आप समझें कि पाकिस्तानमें 
है । पाकिस्तानमें कोई जन्नत हे और हमारे यहां दोजख है ऐसा नहीं है । 
या यह कहो हमारे यहां जन्नत है तो वह है नहीं, यह में नजरोंसे देखता 
हंं और पाकिस्तानमें दोजख हो ऐसा भी नहीं । आखिरमें दोनों जगहोंमें 
इन्सान हैं, कोई अ्रच्छा है, कोई बुरा है लेकिन, उस अभ्रच्छापन और बुरापन- 
का हिसाब कौन निकाले ? निकालकर हम क्या पाएंगे ? मेरे सामने 


* बदलना । 

तो बड़ा प्रश्न ही यह हो जाता हे और आपके सामने भी यही होना चाहिए, 
कि एसे लोग जो पड़े हैं, जिन्हें आ्राना है या जो आ गए हैं, उनकी जो हो 
सके हिफाजत करें । लेकिन जो आए हें उनके लिए भो हमारी कोशिश 
यही होनी चाहिए कि वे आखिर अपने घर चले जाएं । में आपको कहता 
हंं कि उन्हें अपनी जगहपर जाना हे । में तो जानता हूं कि जो देहातमें 
रहनेवाला आदमी हे वह अपने देहातको छोड़कर नहीं जायगा | एक 
एकड़ जमीन हो तो उसके पीछे वह रुवार हो जायगा ! हजारोंकी ताद्षदमें, 
लाखोंकी तादादमें लोग चले जाएं तो कहां जाएं, कंसे रहें । जाते-जाते 
तो रास्तेमें मरते जाते हैं । इसलिए में कहता हुं कि हमें मरना हे तो हम 
मरेंगे । किसी जगहपर पड़े हें तो वहां पड़े रहेंगे । पीछे क्‍या होता हें 
देखेंगे । पाकिस्तानमें रहते हे तो वह देखनेवाला नहीं है, ऐसा नहीं है । 
देखनेवाला ईश्वर तो है और दूसरा कोई है या नहीं, हकमत तो है। 

अभी बंगालमें मेने कहा हमारे दोस्त सब पड़े हें । तो जो हकमत 
पश्चिमी बंगालमें हे वह पूर्वी बंगालकी हकमतको लिखे, कि यहां क्‍या हे । 
लेकिन वहांक लोग, वहां भी क्या, हर जगहपर, जो हक्‌मत कहे उसकी 
तामील' नहीं करते । श्रफसर लोग उसकी तामील नहीं करते । उनके 
दिल-दिलमें ऐसा गुमान आ गया है, अरब तो आजादी झा गई है भ्रब कौन 
हे हमें पूछतेवाला । अंग्रेज थे, वह तो गए। उनकी लाल आंखें देखकर 
तो यह कांप उठते थे। अब कया हो गया है ? अंग्रेजोंके सामने कांपते 
थे इसका में गवाह हूं । लेकिन आज सबको लगे कि हमको कौन प्‌छनेवाला 
हैं, हम अपने जनरल हें, सिपाही हें, ऐसी आजादी हम पा गए हें, उस 
आजादीमें अच्छा लगे सो करेंगे, तो में आपको कहना चाहता हूं कि इस 
तरह काम नहीं चल सकता । 

दोनों हकमतें मानती हैँ कि हमें इन्साफ करना ही है, तो पीछे जोर 
आ जाता है । लेकिन माना कि हकूमत इन्साफ नहीं करना चाहती तो 
क्या होगा ? आखिर हो क्या सकता है ? में तो लड़ाई करनेवाला आदमी 
हंं नहीं, में तो लड़ाईसे भागूंगा । लेकिन जिसके- पास हथियार रहते 


'वालन । 

हैं, सिपाही या पुलिस रहती है, मिलिटरी रहती है, उसको लड़ना नहीं 
तो दूसरा क्या करना है ? में तो कुछ कर नहीं सकता हूं, लेकिन जिसको 
करना हैं उसे तो करना ही है । तब लड़ना होगा । मेरे धर्मके आ्रादमी 
जहां पड़े हें, वहां वे परेशान पड़े नहीं रह सकते हें । तो हमको कुछ करना 
होगा। वह तो दोनों हक्‌मतके लिए में बात करता हूं। दोनों हकमतके लिए 
' होता है । उसमें जो जालिम हे उसको यह हक नहीं कि दूसरे जालिमको 
सजा दे । जो हकमत लोगोंको अच्छी तरहसे नहीं रखती या नहीं रख 
सकती वे दूसरी हकूमतका इसी दोषके लिए सामना करेंगे क्या ? ऐसा 
कोई कर सकता हे ? इन्साफके लिए लड़ते-लड़ते हम मर गए, हकूमत 
मर गई तो में समझ सक्‌ंगा । लेकिन हम आज इस तरह डरके मारे मर 
जाएं मरते-मरते वहांसे भाग थआरावें ? आधे तो आते-अआाते मर जाते 
है, पीछे आते हैँ तो, लेकिन रखना कहां ? उनको खाना कहांसे दोगे ? 
वे क्‍या बेकार बैठे रहेंगे ? बेकार न बेठें तो उनको काम-घधंधा देना होगा । 
इस देशमें आपके करोड़ों लोग भूखसे मरते हे, करोड़ों बेकार बेठे हैं, उनके 
लिए तो हम कुछ कर नहीं पाते, तो जो लोग बाहरसे आते हें, बाहरसे 
नहीं किसी दूसरे प्रांतसे आते है, परेशानीमें पड़े हें, उनके लिए काम कहांसे 
निकालोगे ? वह जो पेशा करते थे, वह कंसे होगा, वे क॑से करेंगे और 
क्या करेंगे ? भंभट यह बड़ी है, इसमेंसे खराबी पैदा होती हे, वह खराबी 
जो में बताता हूं, उसमें हो नहीं सकती और पीछे लोग बहादुर बनते हें । 
लोग मरनेका इल्म सीख जाते हें । मरनेका इल्म सीख लें तो हमारा 
भी भला हे और जगतका भी भला है। मेंने आपको जो उपाय बताया 
है वह हम हिदुस्तानकों समभा दें तो सबंका भला है ! हम बहादुर बनते 
हैँ और पीछे सारा जगत हमारी तारीफ करनेवाला है, उसमें मेरे दिलमें 
कोई संदेह नहीं । 


कै 

११३ 
१० अक्तूबर, १६४७ 
भाइपो अर बहनो 
ग्राज भी काफी कंबलियां वगरह झा गई है । थोड़े भाई पसे भी दे 
गए हूँ । बड़ौदासे एक तार भी झाया हैं कि हम काफी कंबलियां यहांसे 
भेज सकते हैं । मेरा खयाल है कि उन्होंने लिखा हे कि आठ सौ कंबल 
तो तैयार हें, लेकिन यहां रेलवाले ले नहीं सकते । ठीक हे कि श्राज रेलपर 
इतना बोर पड़ा हे कि हर कोई कुछ भेजना चाहे तो वह नहीं हो सकता । 
हो सकेगा तो में यहांकी हक्‌मतके पाससे चिट्ठी ले लूंगा कि वहांसे कंबलियां 
आर जायं । तब हमारे पास ठीक-ठीक सामान तेयार हो जायगा। पूरा 
तो अ्रभी नहीं हुआ है, लेकिन मेरी उम्मीद ऐसी है कि भगवान किसी न 
किसी तरह से वह पूरा कर देगा और कोई ठंडके मारे परेशान न होगा । 
ग्रभी एक बहनने अंगठी भेजी है, उसका भी झ्राज तो में यही उपयोग 
कर सकता हूं कि अंगूठीको इसी काममें लगा दूं और ऐसा ही करनेकी 
चेष्टा होगी । 
अब हमारे सामने एक गहरा प्रश्न हे जिसके बारेमें मेने तो काफी 
कह दिया है । खुराककी तंगी है और इसलिए परेशानी होती है । आजादी 
तो मिली लेकिन आजादी मिलते ही हमारी परेशानियां बढ़ गई हैं, ऐसा 
हम महसूस करते हें । मुझे लगता है कि भ्रगर हम सच्ची आ्राजादीको हजम 
कर लेते हैं तो ऐसी परेशानी नहीं होनी चाहिए। सच्चे आजाद लोग 
किस तरहसे चलें ? हमारी आजादी भी कसी कीमती आजादी है कि 
जिसमें हमको किसीके साथ सोल्जर'* जसे लड़ते हें ऐसी लड़ाई नहीं करनी 
पड़ी । लड़ाई तो एक किस्मकी थी, लेकिन उस लड़ाईकी सारी दुनिया 
तारीफ करती है । उस लड़ाईके अंतर्में हमको आजादी मिली तो उस 
प्राजादीकी कीमत हमारे पास बहुत ज्यादा होनी' चाहिए। लेकिन है 
नहीं । यह हमारी कमजोरी है । तो में क्‍या पाता हूं कि जो मेंने बात 


* घ्विपाही । 

कही है वह तो बड़ी सीधी है और बिल्क्‌ल व्यवहारकी बात है । यानी 
बाहरसे ख्राक नहीं मंगवाना | ऐसी व्यवहार की बात सुनते ही लोग 
कांप क्‍यों उठते हैं ? कहते हें आदत पड़ गई है । आदत तो पड़ी है पर 
वह तो कई बरसोंकी नहीं । वह हमारी आ्रादत कहीं भी नहीं जा सकती 
है कि हमको कोई रोटी खिलावे तो हम खाएं.। हमारे लिए ऐसा इंतजाम 
बने कि हमें छः आउंस, आराठ आराउंस, बारह आउंस श्रनाज, जो कुछ भी 
हो उतना अनाज, हमें मिले तब हम खा सकते हैं, और उसके लिए नई- 
नई चिट्टियां लिखें। वह तो व्यवहारके बाहरकी बात हो गई। जो 
में कहता हूं वह बिल्कल व्यवहारकी बात हे । और उसमें परेशान क्या 
होना था। हिंदुस्तान जैसा बड़ा मुल्क जिसमें करोड़ोंकी तादादमें हम 
पड़े हें, जमीन भी हमारे पास काफी पड़ी है, ईश्वरकी क#पासे पानी भी 
बहुत है । ऐसे स्थान हें हिदुस्तानमें कि जिस जगह पानी नहीं मिलता । 
ऐसे रेगिस्तान पड़े हैं यह में जानता हूं, लेकिन ऐसा नही कहा जा सकता 
कि हिंदुस्तानमें किसी जगह पानी मिलता ही नहीं हे । तो हमारे पास 
पानी पड़ा है, जमीन पड़ी है, करोड़ोंकी तादादमें लोग पड़े हें, हम क्‍यों 
परेशान बनें ।' ; 

मेरा तो कहना इतना ही है कि लोग इसके लिए तैयार हो जाय॑ 
कि हम अपने परिश्रमसे अपनी रोटी पैदा कर लेंगे । रोटी खानेके लिए 
अनाज पैदा कर लेंगे । इससे लोगोंमें एक किस्मका तेज पैदा हो जाता 
है और उस तेजसे ही आधा काम हो जाता है । कहा जाता है और वह 
सच्ची बात हे कि मौतके डरसे जितने आदमी मरतें हें उससे बहुत कम 
सच्ची मौतसे मरते हें। एक आदमीको ऐसा हो गया कि में तो झ्राज चला 
कल चला । किसी आ्ादमीको क्यों, मुझको ही ले लो। मुभे खांसी हो गई 
तो खांसीके कारण में समझ ल्‌ कि में तो भ्रब मर जाऊंगा, तो मरना तो 
जब हैं तब मरूंगा, वह तो भगवानके हाथमें पड़ा है, लेकिन में अ्रगर आजसे 
परेशान हो जाऊं और ऐसा मान ल॑ कि में तो श्रब मरा तो वह बेमौत 
मरना है । और रोज मरना. भश्रब चला हाय ! अ्रब क्‍या होगा, तो इस 
तरह जो मेरे समीपमें लोग पड़े हें उनको भी परेशान करूंगा और में भी 
परेशान हंगा और हमेशा सूखता जाऊंगा। हमेशा रोता ही रहंगा कि 

अब में चला । उससे अ्रच्छा तो यह हैं कि जबतक हमको मौत नहीं ञ्राती 
तबतक हम आरामसे पड़े रहें और समभे कि कोई हमको मारनेवाला 
नहीं है, कोई मारनेवाला हें तो ईह्वर हैं । जब उसका जी चाहेगा उठा 
लेगा। एक तो यह चीज कि हम मौतका डर छोड़ देते हँ तो हमको 
हमारी परेशानी भी छोड़ देती हें । इस तरहसे में कहता हूं कि जब हम 
यह करेंगे, तब हम परेशान न होंगे । किसीको यह नहीं सोचना चाहिए कि 
हम किसीकी मेहरबानीसे अपनी खुराक पावें। बल्कि हम अपनी मेहनतसे 
उसे पेदा करें । तभी में कह रहा हूं कि हम बगेर मौतके न मरें। आज 
जो चिट मिलती हें, राशनिंग होती है और इसी तरहके जो तरीके हमें 
बेमौत मारनेके हें, उनको हम छोड़ दें । यह तो खराककी बात हें । 
एसी ही बात कपड़ोंकी है । मेने तो कह दिया हे किअ्रब॒ जितना कपड़ा 
मिलता हे, उससे चौगूना मिल सकता हैं| हमारे मुल्कमें कपड़ोंकी तंगी 
कसी ? मेरा तो ऐसा विश्वास हे कि खुराककी तंगी तो थोड़ी-सी हो 
भी सकती हे, लेकिन कपड़ोंकी तंगी इस हिन्दुस्तानमें नहीं होनी चाहिए । 
क्यों नहीं होनी चाहिए ? क्‍योंकि हिन्दुस्तानमें जितनी रुई पेदा होती 
है वह हमको जितनी कपड़ोंके लिए रुई चाहिए उससे बहुत अधिक हे । 
हिंदुस्तानमें कातनेवाले, बुननेवाले, इतने काफी पड़े हें कि अपने-आ्राप कात 
सकते हे और सूतको बन सकते हें और आरामसे पहन सकते हें, तब तो 
पीछे हम बिल्कुल आजाद बन जाते हें. . .खानेके लिए, कपड़ेके लिए, और 
मिलसे भी हम आजादी पा लेते हैं । आज तो नहीं पाई और ग्रभी पा 
नहीं सकते तो उसमें हमारा अ्नजानपन हैं । मेरा खयाल था कि हम 
ऐसा करेंगे । लेकिन आज तो वह नहीं हे, वह जमाना तो चला गया कि 
जब में सारे हिंदुस्तानमें घूम-घूमकर खद्द रका प्रचार करता था। बहनोंको 
कहता था कि कातो, जितना कात सकती हो उतना कातो। उन्होंने 
कताई की भी, लेकिन काता बिना समभके। उन्हें मजदूरीकी परवाह 
नहीं थी, वह कातती थीं और कपड़े बनवा लेती थीं। यह होता था, 
लेकिन आज तो शक्ल दूसरी है । आज तो तुम्हारे पास कपड़ा ही नहीं 
है । तो में तो कहता हूं कि अब हम अपने कपड़ोंके लिए सूत पैदा करें, 
कातें शौर उसको बुनवा लें और बुनें। अपने-आप बुननेमें कोई तकलीफ 

तो है नहीं । लेकिन वह भी न करें तो क्‍या करें ? हां, तो जो में बात 
कर रहा था उसमेंसे नतीजा यह ञ्राता हें कि लोग तो जो कपड़ेकी दूकानें 
पड़ी हें वहां चले जाय॑ं, कपड़ा ले लें। हकमत है वह भी मिलोंके पाससे 
कपड़ा ले और पीछे लोगोंमें बांटना श्रू कर दे । इसके अलावा जो 
लोग कर सकते हों वह एक, दो महीनेके लिए, चार महीनेके लिए, यह ब्रत 
ले लें कि हम कुछ कपड़ा लेनेवाले नहीं हैं । कपड़ेके लिए खहर चाहिए । 
छींट वर्गरह जो महीन कपड़े हें वह न लें। हम इतने महीने तक वह न 
लेंगे, इसका मतलब तो यह होता ही नहीं कि हम नंगे रहनेवाले हें । 
इतनेमें खादी तेयार कर लेंगे तो जाड़ेके दिनोंमें फंभटसे छुट जायंगे। 
यहां कंबलकी बात तो नहीं है । यहां तो इतनी ही बात हे कि हमें पहननेके 
लिए जो खद्दर चाहिए वह खुद बना लेंगे, बाजारसे नहीं खरीदना चाहते 
हैं। इतना हम करें तो कपड़ेका दाम एकदम गिर जाता है । आज 
तो कपड़ेका बाजार भी गरम होता जाता है । सभी बाजार गंम होता 
जाता है। थोड़ा कपड़ा तो हमें चाहिए, कमीज बनवाना हैं, कर्ता बनवाना 
है, उसके लिए थोड़ा गज कपड़ा तो चाहिए। तो खह्दर लो । और मेने 
कहा है कि चाहिए तो यह कि वह खद्दर हम अपने हाथसे बना लें। तय 
कर लें कि कपड़ेकी दूकानपर न जाएंगे । ऐसा हम ब्रत लेकर बेठ जाय॑ 
कि इतने महीनेतक नहीं खरीदेंगे, तो में कहता हं कि सब भंभट निकल 
जाता है और कपड़ोंके लिए और खुराकके लिए हम आजाद हो जाते 
हैं । दूसरा क्‍या होता है कि लोगोंमें मेरी समभमें आत्म-विश्वास आ 
जाता है और लोग स्वावलंबी बन जाते हें और वह समभते हें कि कपड़ेकी 
तंगी हमें क्या होनेवाली है । हम तो कपड़ा अपने लिए खुद पैदा कर लेंगे, 
करवा लेंगे । हमारी अपनी खुराक हँ वह पेंदा कर लेंगे या तो करवा 
लेंगे । यह सब करें तो उसमेंसे एक बड़ा भारी बुलंद नतीजा आरा जाता 
हैं । हम आजाद तो बने मगर राजनीतिक गश्रथोंमें आजाद बने । हमारी 
करोड़ोंकी ग्राथिक स्थिति आज सही नहीं हो गई। वह हम महसूस नहीं 
करते। पीछे महसूस करेंगे जब यह समझें कि अब हमारे यहां हम खुराक 
पेदा कर लेते हैं, उसका दाम हम जितना चाहें उतना ले लेते हैं, कपड़ा 
हम अपने-ग्राप बना लेते हैं । रूई तो पड़ी है । या तो कहीं मिलोंसे ले लेते 

हैं। कपड़ा मिलोंमें मिलनेकी कोई गूंजाइश नहीं है ऐसा समभ लेना चाहिए। 
कछ भी हो, लेकिन कम-से-क्म इतना तो समभें कि हम परेशानी उठाने वाले 
नहीं है । तो हम कम-से-कम आथिक आजादी पा जाते ह । और जो 
गरीब लोग हँ उनको भी पता चलता है कि हमको झ्राजादी मिल गई है । 
इतना काम हम करें, पीछे इसका दूसरा नतीजा खुद ही आ जायगा । 
ग्राज हम आपस-आ्रापसमें भगड़ते हें लेकिन झगड़ा करनेके लिए 
फूर्सत तो होनी चाहिए। जब हम काममें गिरफ्तार हो जायंगे और 
सब मजदूर-जेसे बन जाएंगे तब एक मिनट भी हमको न झगड़ा करनेको 
रहेगा न किसीसे मार-पीट करनेको । खाना तो हमारे पास है । पहिनना, 
उसका भी हमारे पास इंतजाम है । हम शराबखोरी छोड़ दें, जुआ खेलना 
छोड़ दें । इस तरहसे सिलसिलेवार हम सीधे चलते जाते हे तो में कहता 
हं पीछ कोई दोष ही हममें नहीं रहता। ऐसा अपने-भ्राप हम महसूस कर लेते 
हें कि अब हम आपस-आपसमें लड़ेंगे ही नहीं। न कोई मुसलमान रहा न हिंदू 
रहा । कोई बदमाशी करेगा तो उसका जवाब हम दे देंगे । उसके साथ 
लड़ना हे तो लड़ेंगे। लेकिन आज हम क्यों बगेर मौतसे मरना शुरू कर दें ? 
इसलिए में तो कहूंंगा कि जो चीज मेंने आपको सिखा दी हे और 
सुनानेकी चेष्टा की है वह अगर अच्छी तरहसे आपके दिलोंमें जम जाय 
आर उसपर चलनेका फैसला हम करें तो में कहता हूं कि हम बहुत ऊंचे 
चढ़नेवाले हैं । और हमें किसीकी ओर देखना नहीं पड़ेगा कि कौन हमें 
मदद देता है । हमें मदद किसकी चाहिए ? मदद तो हमको ईद्वर 
देनेवाला है और वह किसको मदद देता हे ? जो आदमी अपने-श्रापको 
मदद देनेके लिए खुद तेयार रहता है उसीको ईश्वर मदद देता हे । 

[हयो और बहनो 
आ्राज भाद्रपदकी कृष्णपक्षकी द्वादशी है । यह दिन गुजरातमें यानी 

काठियावाड़में कच्छमें रेंटिया बारसके नामसे समभा जाता हैं और उस 
वक्‍त लोगोंका ध्यान रेंटियाकी ओर यानी चर्खेकी ओर और चर्खेके इर्द- 
गिर्दमें जो चीजें समभी जाती हें उनकी ओर खिंच जाता है । एक सिल- 
सिला चलता है तो पीछे उसको कोई छोड़ता नहीं, लेकिन में श्राज ऐसा 
नहीं पाता हूं कि रेंटिया ह्वादशीका हम कोई उत्साहसे पालन करें। रेंटिया- 
का विस्तृत श्रर्थ भी मेंने दिया है और हिदुस्तानने मान लिया हैं कि चर्खा 
अहिसाका प्रतीक है.। उसकी निशानी हे। झाज वह निद्यानी तो गुम 
हो गई हैं । अगर वह निशानी रहती तो ञ्राज हमारे सामने जो चीजें 
बन रही हें वह बननेवाली नहीं थीं । लेकिन बनती हे तो भी उस निशानी- 
का स्मरण तो में आपको करा दूं। मेरा जन्म दिन दो अक्तूबरको मनाया 
था सो काफी था। लेकिन कई वषेसे अंग्रेजी तारीख भी मानी जाती 
है और जो हिंदी तिथि हे उसको भी माना जाता हे। इस तरहसे वह 
दो दिन हें और उनके बीचमें जितना फर्क रह जाता है वह सबका सब 
समय उत्साहसे चर्खा उत्सव मनानेमें दिया जाता हे। लेकिन आज जैसा 
मेंते कहा ऐसा कोई मौका में पाता नहीं हूं। तो भी अगर देवयोगसे कोई 
भी चर्खेको और जिसपर वह निशानी हे उस अ्रहिसाको मान ले तो अच्छा 
ही हैं । पांच आदमी भी इसे मान लें तो अच्छा ही हे। और करोड़ 
करें तो और भी अच्छा हैं । लेकिन एक ही करे तो भी वह अच्छा हे । 
इसलिए मेंने आप लोगोंका ध्यान इस ओर खींचा हे । 
। कराचीमें हमार मंडल“साहब हें और वे पाकिस्तानका जो प्रधान 
मंडल हे उसमें कोई प्रधान हें । ऐसा कहा जाता हैँ कि वे हरिजन हें और 
बंगालके हैं । तो भी कायदे आजमने उन्हें पाकिस्तानके प्रधान मंडलमें 
स्थान दे दिया हैँ । उन्हींकी सूचनासे एक बात बन गई है । उसमें दूसरे 
दो-तीनका नाम में भूल गया हूं, वे भी शरीक हो गए हें । सबके सब दरीक 
हैं, ऐसा तो नहीं हो सकता । लेकिन दो हुए तो भी क्‍या, एक हुआ तो भी 
क्या। लेकिन एक सरकक्‍्यूलर निकल गया हे कि जितने हरिजन भी सिधरमें 
रहते हें उनको हाथपर एक पट्टी रखनी चाहिए। उस पट्टीपर ऐसा लिखा 
जायगा कि यह हरिजन हे, याने भ्रछृत हे श्रस्पृश्य हे । जिससे उन्हें कोई हलाक 
न करे, कोई निकाल न दे। उसका लाजमी नतीजा मेरी समभमें यह 


४१६ प्रार्थना-प्रवचन 


- आता है-- (वह अगर मेरे शककी ही बात है तो अ्रच्छी ही बात है लेकिन 
वैसा एक आ ही जाता है) कि वह हरिजनोंकों श्राज तो नौकरी मिल 
जायगी और पीछे मान लें कि वे हरिजन वहां ही रहें तो (सबके सब 
रहनेवाल तो नहीं हे बाज तो वहांसे निकल भी गए है और निकलनंवाले 
हैं, ऐसा मेने सुना हे। मेरे पास बहुत खत झा गए हें, लेकिन जितने वहां 
रह जायं ) उनको पीछे आखिरमें इस्लाम कबूल करना है । ऐसा नतीजा 
ग्रा जाता है, मेरे सामने तो यह भयंकर नतीजा हे ॥ एक आदमी ऐसा 
मानकर कि वह सच्ची चीज हे ग्रपना मजहब छोड़ देता है और कोई भी 
धर्म कबूल कर लेता है तो उस चीजका में कहूंगा कि सबको हक है । आज 
में अपनेको सनातनी हिंदू मानता हूं, कल मुभको ऐसा लगे कि सनातन 
हिंदू क्या है इस धर्मको में पसंद नहीं करता, तो उसे छोड़ सकता हूं । 
लेकिन वह बहुत भारी बात हेँ। में अपने धर्मको कबूल नहीं करूं तो 
म॒भे कौन रोक सकता है ? मेरे दिलमें कोई लालच नहीं है कि में क्रिस्टी 
हो जाऊंगा तो मेरी आथिक स्थितिको दुरुस्त करूंगा या और कोई भी 
फायदा उठाऊंगा। मेने तो अपने ईश्वरके साथ हिसाब कर लिया फिर 
दुनिया इसकी म्ृखालिफत' करे तो भी में वही करूंगा। में मानता हूं 
कि यह हालत ञ्राज एक भी हरिजनकी नहीं होगी । यह बात में दावेसे 
कहना चाहता हूं क्योंकि में हरिजन बन गया हूं, अछत बन गया हूं, उनका 
धर्म मेंने कबूल कर लिया है । में यह उम्मीद करता हूं कि आज पाकिस्तानमें 
जितने हरिजन पड़े हें या कोई दूसरे पड़े हैं उनके लिए इतना ऐलान कर 
देना चाहिए कि वे सुरक्षित हें। पीछेसे वह बिल्‍ला लगानेकी जरूरत 
नहीं रहती । सबके लिए ऐसा ऐलान होना चाहिए कि कोई भी हाख्स 
आ्राज ऐसा कहेगा कि मेंने धर्मका परिवत्तेन राजीसे कर लिया हैं तो वह 
माना तहीं जायगा। धर्म अपने दिलकी बात हे। इन्सान जाने और 
उसका ईद्वर जाने। लेकिन पाकिस्तानकी हक्‌मतमें कोई भी आदमी 
ऐसा दावा आज नहीं कर सकता कि उसने अपने धर्मका परिवर्तन जान- 
ब्‌भकर किया है। ऐसा ही माना जायगा कि उसने किसी डरकी वजहसे 


विरोध । 

या मजबूर होकर ऐसा किया है इसलिए आज ऐसा उनको कहना हे किसीके 
धरंका परिवतेन हो ही नहीं सकता। 

दूसरी एक बात रह जाती है। हमारे सामने इसी महीने दो त्योहार 
झा रहे हें। एक तो दशहरा" हे । वह बड़ा बुलंद त्योहार हैं। उसको 
बहुत लोग मानते हें, सारे हिदुस्तानमें हिंदू लोग मानते हें। लेकिन उसकी 
महिमा बंगालमें बहुत अ्रधिक है। में बंगालमें रहा हूं, इसलिए में जानता 
हंं कि दशहरेकी क्‍या महिमा वहां मानी जाती है । वह त्योहार आ्राता हे 
उससे ठीक दो दिनके बाद बकरीद आती हे । पहले जब बकरीद होती 
थी तो हिंदू-म्सलमानमें कोई बड़ा वेमनस्य नहीं था। श्राजकी तरह 
लड़ाई नहीं करते थे तो भी दिलमें खटका रहता था । और जो अंग्रेजी 
सलतनत थी उसको भी कुछ तेयारी रखनी पड़ती थी कि बकरीदके दिन 
कछ हो न जाय, हिंदू-मुसलमानोंके बीचमें लड़ाई न चल जाय | कोई 
भी मौका मिल सकता था गाय को काटे, गायको सजावटके साथ ले जाय, 
और हिंदुओओंको उकसानेके लिए ऐसा करें । दशहरेमें तो सब जगह सजा- 
वट करते हे बाजा तो बजाना है, औरतों-मर्दोकी सजावट होनेवाली हें, 
नए कपड़े पहनकर कोई गाड़ीपर सवार होंगे, कोई घोड़ेपर सवार होंगे, 
वह सब करेंगे तो क्या, वह भी एक लड़ाईका मौका हो जायगा और बकरीद 
भी लैड़ाईका मौका हो जायगा । में तो कहूंगा कि जो हिंदू और मुसलमान 
दोस्ताना तौरसे साथ-साथ रहना चाहते हें उनका यह धर्म हो जाता है 
कि वें मर्यादासे इन त्योहारोंका पालन करें। एसी चीज कोई न करें 
जिससे सामनेका आदमी ग्स्सेमें भ्रा जाय । बगर इस सबके आज हम 
ग्स्सेसे भरे हें और ग्स्सेमें जब झ्रा जाते हें तो एककी दस बना देते हें । 
ऐसी हालतमें ऐसी कोई बात हम न करें जिससे गुस्सा बढ़े । 

अंग्रेजी हकमतने जाते हुए जो काम किया उसमें एक दोष रह गया। 
. हिंदुस्तानके दो टुकड़े कर डाले और दो हक्मतें बन गईं । ञ्राज तो दोनों 
दुश्मन-ज से बन गए हें। संभव है कि आपस-आपसमें कभी भी लड़ाई 
न करें। लेकिन ऐसा सामान बन रहा है कि जिससे यह कोई समभ नहीं 
सकता हूँ कि आगे क्‍या होगा। लेकिन आशा रखें कि हम दोनों समझ 
जाय॑ और अगर नहीं समभेंगे तो अपनी श्राजादी हार बैठेंगे। मुल्कको 

हार बेठना धर्मकी बाजी है, उसको गंवाकर बैठ जाना वह बड़ी भारी 
गलती होगी । भेरी तो यह प्रार्थशा है ईश्वर सबको ज्ञान दे और हम सब 
दद्ध हो जायं । वह बड़ी अभ्रच्छी बात होगी। 

एक और चीज मेंने कह दी है, दक्षिण अफ्रिकामें हमारे जो लोग 
पड़े हे उन्हें सावधान होकर काम करना हे और यहां जो दो हकमतें हें 
उन दोनोंको हमारे जो भाई वहां पड़े हें उन्हें प्री सहायता देना चाहिए 
ग्जौर उनका उत्साह बढ़ाना चाहिए । 


४4 कह 

भाइथो शोर बहनो, 

ग्राज भी काफी कंबलियां आ गईं । रजाई भी। और रजाईके 
बारेमें तो में यहांतक कह सकता हूं कि मिलोंकी तरफसे भी रजाइयां 
तेयार हो रही हैं । वह रजाइयां भी आ जायंगी। मेरे दिलमें इतनी 
ग्राशा जरूर हो गई हे कि जिस रफ्तारसे ये रजाई और कंबलियां वगेरह 
आ रही हें उससे इस जाड़ेके दिनोंमें जो लोग यहां इकट्ठे हो गए हें यहांके 
मान दिल्‍लीमें और उसके इर्दगिदे, उनको तकलीफ नहीं होनी चाहिए। 
यह तजवीज भी हो रही है कि वह सबकी सब रजाइयां जिनको मिलनी 
चाहिए या कंबलियां या जो दूसरी चीजें पहिननेको ञ्रा जाती हें वह सब 
जरूरतमंदोंको मिलें । एक बात उसमें समभनेके लायक हे कि जो कंबलियां 
जाती हैं वह ग्राखिरमें फट जायंगी, मगर आज वह पानीसे और ओोससे 
बचा सकती हें । लेकिन रजाई झा गईं तो खतरा रहता है कि वह पानीसे 
नहीं बचेगी । बाकी तो ईश्वरकी कृपा रहेगी तो जाड़ोंके दिनोंमें पानी 
नहीं आना चाहिए लेकिन ओस काफी पड़ती है और सबको कंबलियां 
दशाथद न मिल सकें, सबको तंबू भी मिल सकेंगे या नहीं सो मेरे दिलमें 
दशक हे । एक चीज हे, में श्राज बात कर रहा था तब बता दिया था। 
वह में यहां भी बता देना चाहता हूं कि जिन लोगोंके हाथोंमें रजाइयां 

चली जाती हे वह समभें कि न्‍यूज पेपर काफी पड़े हैं, वह मिल जाय तो 
रजाईपर अगर न्यूज पेपर रखें तो पीछे श्रोस रजाईमें से होकर नहीं 
झा सकती । दूसरी खूबी रजाईकी यह हे कि उसमें काफी रुई झ्रा जाती * 
है और उसमें काफी गरमी रहती हें । जब रुई टूट जाती हे तब रजाईको 
खोल सकते हे । रजाईका कपड़ा धोकर रुईको धुनकर फिरसे भर सकते 
है । तो वह नई चीज बन सकती है । जो देखभाल करके उस चीजको 
इस्तेमाल करनेवाले हे उनके लिए वह बड़ी कामकी चीज है । हमारेपर 
यह एक बड़ी भारी आपत्ति आ पड़ी है, लेकिन जो ईइ्वरका स्मरण करते 
हैं और ईइवरका काम कर लेते हें उनको ऐसी आपत्तिसे भी सीख मिल 
जाती है । दो किस्मकी बातें हो सकती हें । एक तो जब आपत्ति आा 
गई तो आदमी घबराहटमें पड़ जाता हे या तो गुस्सेमें आ जाता है, तब 
पीछे वह ज्यादा दुख पाता हे । लेकिन आपत्तिमें यह सोचे कि हम बेगुनाह 
हैं तो भी आपत्ति आती हे, लेकिन तो भी हम इस वक्‍त ईश्वरको भूलने- 
वाले नहीं हें, उनकी मदद मांगनेवाले हें। ऐसे लोग उस आपत्तिमेंसे 
भी सुखको पैदा कर सकते है । काफी लोग जो इधर झा गए हें और 
ग्राश्चित बन गए हे वह ताजिर लोग थे, उनके पास काफी पैसा था, दूसरे 
प्रकारका धन था । बड़ी-बड़ी हवेलियां थीं वे सब चली गईं, खो गईं । 
मेंने तो कह दिया हँ जो जहांसे श्रा गया हे जबतक वहां वापिस पहुंच नहीं 
सकता है, और वहां सही सलामत नहीं रह सकता हैं तबतक हमारी दोनों 
 हक्‌मतोंके लिए कष्टकी बात है। श्रगर हम लोग जिंदा रहना चाहते 
हैं, आजाद रहना चाहते हे तो कभी न कभी हमें इस तबादलेके पापका 
पदचात्ताप करना है । पदचात्ताप उसका नाम हे कि हमने जो भूल की 
उसको दुरुस्त करे । तब वह सच्चा प्रायश्चित्त है । दूसरा नहीं हो सकता। 
जो सचम्‌च गलतीको दुरुस्त कर लेता हे उसका पद्चात्ताप काफी हो 
गया । गलतियां दुरुस्त करना है तब तो जो लोग श्राज आए हें जान लेकर, 
जान बचाकर भाग आए हें, उनको वापस जाना है । वह जब होनेवाला 
है तब होगा, लेकिन दरमियानमें क्या करोगे ? में यह कहना चाहता हूं 
कि दरमियानमें लोगोंको अगर श्रच्छे डाक्टर लोग मिल जायं--जो 
निराधार बन गए हें उनमें डाक्टर भी रहते हें, वकील भी रहते हे सब किस्मके 

'ग रहते ह--वे डाक्टर सेवाका ही काम करें और दूसरे भी जो उनके 
मातहत पड़े हे वे भी ऐसा करें, तब बहुत ब्‌लंद काम कर सकते हे और 
हम उस आपत्तिमेंसे एक नया पाठ सीख लेते हे। 

में शरणाथियोंके बीच गया तो म्‌ भे बताया गया है कि उनमें करीब , 
७५ फी सदी आदमी ताजिर थे। तो में चौंक उठा कि इतने ताजिर लोग 
यहां तिजारत कैसे कर सकेंगे। लाखोंकी तादादमें ताजिर आ गए हें, 
वे सब एकाएक तिजारत करने लगेंगे तो सब जगह गोलमाल हो जायगा | 
अगर एंसे मनमें रक्खें कि हम तो कछ-न-कुछ मेहनत करेंगे, हम नई चीज 
सीखेंगे और वह सीख लें तब तो काम चल सकता है । वर्षोसिे जो ताजिर 
रहे है वे अपनी तिजारत भूल जायं । जगतमें ऐसा होता है श्रगर एक चीज 
नहीं मिल सकती हे तो पीछे दूसरी चीज ढंढ़ो। हम बेकार नहीं बैठेंगे, 
जुआ नहीं खेलेंगे, शराबमें अपना समय गंवाना नहीं चाहते हें कुछ काम 
तो करेंगे ही। मेहनत करेंगे। जो ताजिर हें लेकिन जिसका दरीर 
अच्छा है, हाथ-पर अच्छे चल सकते हें वे थोड़ी मेहनतका काम करें। 
ऐसी मजदूरी काफी रहती हे जिसमें बहुत सीखनेकी जरूरत नहीं रहती । 
ऐसी चीजें वह करें और सब मिलजूलकर काम करें। साथमें कंसे काम 
होता है वह सीख लें। तब हमारे लिए जो यह एक नरक-जेसी चीज 
तेयार हो गई उसमेंसे हम स्वर्ग बना सकते हें । 

में समझा रहा था और मेंने सोचा कि आज तो यह चीज अच्छी 
तरहसे आप लोगोंके सामने रक्खूंगा और आपकी मार्फत सबको सुना 
दंगा | जो निराधार लोग पड़े हें वे यह सुनेंगे और करेंगे तो उनको बड़ा 
फायदा होगा और मुल्कको भी बड़ा फायदा होगा । और जो हमारे ऊपर 
दुःख आा गया हे उस दुःखमेंसे हम सुख पैदा कर लेंगे । 

इस सिलसिलेमें में यह कहना चाहता था कि जो रजाइयां हमारे 
पास अभी नहीं भश्राई हें लेकिन हर जगहसे झानेवाली हें उसका हम क्‍या 
करें ? उसमें जो कपड़ा रहता है वह मैला बन गया हो तो उसको निकाल- 
कर धो सकते हें। उसकी जो रुई पड़ी हे उसको हम रख लेते हें । रुई 
तो बिगड़ती ही नहीं। उसको सुखा लेते हे और उसको हाथसे साफ 
कर लेते हैं, धुनकीकी भी जरूरत नहीं । हां, उसे कातना हो, तब दूसरी 

बात है । उस रुईक दुबारा गदेले बनाना है या रजाई बनाना है तो वह 
ग्रारामसे हो सकता है । मेरी समभमें हाथोंसे वंह सस्ते दाममें बन सकती 
है, और जल्दी बन सकती हे । मिलोंके पास काफी कपड़ा पड़ा है.। यहां 
में खानेकी चीजकी बात नहीं करना चाहता। काफी कपास पड़ी है । 
उसमेंसे रजाई बहुत शीघ्रतासे बन जाती है और लोगोंको वह दे दी तो 
जाड़ेसे वे बच जाएंगे । इसलिए यह चीज किस तरहसे हो सकती हे वह 
लोगोंको बताना है और पीछे जो एक निराशा फैल गई हे उसमेंसे हमें 
ग्राशा खड़ी करना है । एक भजन हे कि आशा तो लाखों निराशामेंसे 
पेदा होती है । यह बात सच्ची है। वह कविका वाक्य हँ। लाखों 
निराशारमें छिपी हुई श्राशाको हम देख लेना चाहते हें । उसको देखनेके 
लिए हमको क्‍या करना है ? जितने निराधार लोग बन गए हेँ उनको 
पहले तो यह समभ लेना चाहिए कि वे सारे हिदुस्तानके हैं, पंजाबके ही 
नहीं, सरहदी सूबेके नहीं या सिधके ही नहीं । जितने सूबे हे वे हिदुस्तानमें 
पड़े हें सो वहांके लोग हिदुस्तानके हें । एक शर्तसे हम सब हिंदुस्तानी 
बन सकते है और रह सकते हैं, हम किसीपर बोभ न पड़ें। जंसे दूधमें 
मिश्री दाखिल करो तो वह दूधको मीठा बनाती है और दूधमें मिल जाती 
है और दूधमेंसे निकाली नहीं जा सकती हे, दूध वेसाका वैसा रह जाता 
हैँ, इसी तरहसे मिश्रीकी तरह वे लोग जिधर चले जाय॑ वहां एक-दूसरेके 
साथ लड़ते नहीं रहें, द्वेष नहीं करें, मिलजुलकर रहें, आपस-आपसमें 
सहयोग बना लें और सबके सब मेहनती श्रादमी बन जाते हैँ । तब होता 
यह है कि जिस सूबेमें वे चले जाते हें उसे दुरुस्त कर लेते हैं । तब सूबेके 
लोग एसा कहेंगे कि हमारे यहां ऐसे चाहे जितने आ्रादमी भ्रा जायं उनको 
हम समा सकते हें । 

मेरी उम्मीद तो ऐसी है कि जिन्हें मेरी श्रावाज पहुंच सकती हे ऐसे 
जो निराधार लोग पड़े है उनमें जो काम करनेवाले हे वे उन लोगोंको 
यह चीज बता दें कि आप भले आदमी बनें । किसी जगह भी जाकर 
बोभ न बनें और हर जगह पर रहें तो जैसे मैंने बता दिया है इस तरह 
मुहब्बतसे रहें, साथ-साथ मिलजुलकर रहें। किसीको धोखा न दें। 
हमको अपना वक्‍त गंवाना नहीं चाहिए। एक-एक मिनट ईश्वरके 

लिए हो, ईश्वरके कामके लिए, सेवाके लिए हो । हम तो सेवाके लिए 
पैदा हुए हें । पीछे हम भूल जायंगे कि हम दुःखमें गिरफ्तार होकर पड़े 
थे, शोकमें हें । हमारे पास इतने लाखोंकी तादादमें लोग पड़े हें, वे सेवा 
करें। हम पैदा हुए हैं सेवा करनेके लिए। हम तय करें कि हम अपने 
मुल्कको ऊंचा ले जायंगे, गिराएंगे नहीं । इतना अगर हम सीख लें तो 
में समभता हूं कि हमारी धन्य घड़ी होगी और पीछे हमें कोई फिक्र न रहेगी। 
गलती तो होती है, इन्सान गलतियोंका पतला है । मगर आखिरमें गल- 
तियां दुरुस्त करना भी इन्सानका काम है । हम अपनी गलतियां दुरुस्त 
कर लेते हे तो हम इन्सान बन जाते हें । 


४7 १९५ ५ 
१३ अक्तूबर, १६४७ 


भाइयो आर बहनो, 

कल मेंने शरणार्थी कंपोंके बारेमें कुछ बातें कही थीं । अंग्रेजी तर्जमेमें 
कछ छूट गया था, आज उसे विस्तारसे कहता हूं, क्योंकि में उस चीजको 
बहुत महत्त्व देता हूं । अ्रगरचे हमारे यहां धामिक और दूसरे मेले होते 
हें, कांग्रेस मिलती हे, कान्फ्रेंसें होती हें मगर आम तौरपर हमें कप जीवनकी 
आदत नहीं । में १६१५में हरिद्वार कुंभ मेलेपर गया था। मृभे और. 
मेरे साथियोंको भारत सेवक संघ (सर्वेन्ट्स आफ इंडिया) के केपमें काम 
करनेका मौका मिला था। अगरचे मेरी और मेरे साथियोंकी अच्छी 
तरह देखभाल की गई, मगर मेरे मनपर यह असर पड़ा कि हमारे लोगोंको 
केंपमें रहना नहीं श्राता । हमें सार्वजनिक सफाईकी तरफ ध्यान देनेकी 
आदत नहीं । परिणाममें भयानक गंदगी पैदा होती हे और छतकी बीमा- 
रियां फूट निकलनेका खतरा रहता हे । हमारे पाखाने इस कदर गंदे 
होते है कि क्या बात करना | शायद यह कहना ज्यादा सही होगा कि 
पाखाने बनाए ही नहीं जाते । लोग समभते हें कि पाखाने तो कहीं भी 
बेठा जा सकता है । और गंगाजी या जमनाजीका किनारा इस कामके 

लिए खास पसंद किया जाता है । पड़ोसियोंका ध्यान किये बिना, जहां- 
तहां थूकना तो अपना हक समभा जाता हे । खाना पकानेका इंतजाम 
भी अच्छा नहीं होता । मक्खियां तो हर जगह हमारी साथिन होती 
हैं । हम भूल जाते हैं कि मकक्‍्खी एक क्षण पहले गंदगीपर बैठी होगी और 
किसी छतकी बीमारीके कीड़े उससे चिपके हुए होंगे । रहनेकी जगह, 
तंब्‌ू वगरह भी ठीक तरीकेसे नहीं लगाए जाते। में कोई चीज बढ़ा- 
चढ़ाकर नहीं कह रहा। कैंपोंमें जो शोर होता है उसकी तो बात ही 
क्या करना । 

तरीकेसे कप बनाने और पूरी तरहसे सफाई रखनेके लिए किसी 
मिलिटरी केंपको देखिए। में मिलिटरीकीः जरूरत नहीं समभता। 
मगर उसका यह मतलब नहीं कि मिलिटरीमें खूबियां नहीं । वे हमें 
नियमनमें, साथ रहने, सार्वजनिक सफाई, समयपर काम करना, हर एक 
जरूरी कामके लिए वक्‍त रखना, इन सब चीजोंमें पाठ सिखा सकते है । 
उनके केंपोंमें पर्ण शांति रहती है । वे घंटोंमें कैनवसका शहर खड़ा कर 
लेते हे । में चाहता हूं हमारे शरणार्थी कप उस आदरशंको पहुंचें। तब 
वर्षा आवे या ना आवे उन्हें तकलीफ नहीं होगी । 

अगर सब काम करें तो ऐसे केंप खड़े करनेमें बहुत खर्च नहीं होता । 
दरणाथियोंको खुद खेमे लगाने चाहिएं। खुद सफाई करना, भाड़ 
लगाना, सड़कें बनाना, खंदर्कं खोदना, खाना पकाना, कपड़े धोना वगेरह 
कोई काम एसा नहीं, जो उनकी शानके खिलाफ समभा जाय ।. केंपका 
हर एक काम हर एकके करने लायक हे। ध्यानप्‌ृर्वक और समभाघपूर्वक 
काम किया जाय तो जनताके मनोभावमें यह तबदीली जरूर लाई जा 
सकती है । तब आराजकी विपत्तिको भी ईश्वरकी छिपी प्रसादी समभा 
जा सकता है । तब कोई शरणार्थी कहीं भी बोफ रूप नहीं होगा । वह 
कभी अकेले अपने-आपका खयाल नहीं.करेगा | बल्कि अपने सब मुसीबत- 
जदा भाइयोंका ख्याल रखेगा और जो दूसरोंको नहीं मिल सकता वह 
अपने लिए वहीं मांगेगा । यह बात सिर्फ विचार करते रहनेसे नहीं 


* विपत्ति ग्रस्त । 

बल्कि जानकार आदमियोंकी देखरेख और रहनुमाईमें काम करनेसे हो 
सकती हे । : 

रजाइयां और कंबल आरा रहे हैं । श्राशा है जल्दी ही सर्दीसि बचनेका 
काफी सामान इकट्ठा हो जायगा । 


६ १ १७) ४६ 
१४ अक्तूबर, १९४७ 


भाइयो और बहनो, 

ग्राज भी काफी कंबलियां भरा गईं । यहां एक आाये-कन्या-विद्यालय 
है, उसकी दो शिक्षिकाएं और विद्याथिनियां आ गई थीं । उन्होंने पैसा 
इकट्ठा किया हैँ, वह भी कंबलियां लेनेके लिए। वह बिचारी कितनी 
ला सकती थीं । थोड़ी कंबलियां लाईं। लेकिन एक बड़ी बात मुभको 
सुनाई, मु॒भे वह अच्छी लगी । उन्होंने सुनाया कि जब वह ब्रत रखनेकी 
बात निकली मेने कहा कि महीनेमें कृष्ण पक्ष और शक्ल पक्ष होते ही हें, 
तो एक पक्षमें एक दिन सब निकाल दें और उस रोज खाना छोड़ दें तो 
जितना बाहरसे खाना आता हैँ वह सबका सब हमें मिल जाता हैं, क्योंकि 
इतना बच जाता है । पैसा देकर बाहरसे अन्न लेना में एक बड़ा दोष 
समभता हूं । उस दोषसे हम बच जाते है, यह सुनकर विद्यालयकी शिक्षिका 
ने विद्याथिनियोंके साथ मशविरा किया। उन्होंने किसीको मजबूर नहीं 
किया । मगर सबने तय किया कि हम हर गृरुवारको ब्रत रकक्‍्खेंगे और 
उससे जो बच जाता है वह दान दे देंगे । उनके पास जो बचा करता है, 
वह देनेकी कोशिश करती हे। उन्होंने यह भी कहा कि थोड़ी जमीन 
है उससे हम अ्रनाज भी पंदा करेंगी । दोनों काम खुराक बचाना और 
ग्रधिक पैदा करना हमने अपने सरपर ले लिया है । यह सब मुभको 
उनकी जो कंबलियां और पैसे श्रा गए हँ उससे ज्यादा प्रिय था । पीछे 
एक ईरानके एलची साहब और उनकी धमंपत्नी आए । थोड़ा बैठे लेकिन 
एक बड़ा ढेर कंबलियां दे गए। कहा, यह कंबलियां किसीको दे सकते 

हो तो दो। मेने कहा, में तो एक भिक्ष॒क हूं, जितना मुझको मिल जायगा 
लूंगा और उसकी जिसे दरकार हे उसे दे दंगा। 

मेरे पास काफी सिख भाई झा गए थे। दो-तीन हिस्सेमें आए 
थे। उनसे काफी बातें हुईं । बातें क्या हुई वह तो में आपको बताकर 
क्या करूंगा उसमें कोई ऐसी खुफिया बात नहीं थी लेकिन बातोंका 
निचोड़ मेने निकाल लिया है और वह यह हे कि वह भी पूरा-पूरा समझ 
जाय और इसी तरहसे दूसरे भी समझ जाय॑ं कि हम इस तरहसे भ्रापस- 
झापसमें लड़कर कुछ हासिल नहीं करनेवाले । न्याय देना, सजा देना, 
बदला लेना इत्यादि काम करना हे तो हकूमत करे । हकमतके मार्फतसे 
जितना हो सकता है उतना हम करें । मेरा ऐसा खयाल हे कि वह सबके 
सब इस बातपर राजी हें | बाकी हिस्सेको में छोड़ देता हूं । 

पीछे एक तीसरी बात मेने सुन ली। कुछ आदमीको गिरफ्तार 
किया गया है । हमारी हकमत है, गिरफ्तार करे तो वह हकमतके हाथ 
हैं । बाज दफा उनसे निर्दोष आदमी भी गिरफ्तार हो सकते हें । जान- 
बूभकर बेगूनाहोंको गिरफ्तार करें, ऐसी गलती तो हमारी हक्‌मतसे 
होनी नहीं चाहिए। और स्वच्छंदतासे किसीको गिरफ्तार करें ऐसा 
भी नहीं होना चाहिए । लेकिन कुछ भी करें आखिर इन्सान तो इन्सान 
है, गलतियोंसे भरा हुआ प्‌तला है, वह कोई फरिद्ता नहीं हे, वह ईश्वर 
तो हे ही नहीं । तो गलतियां करेगा । गलतीसे कुछ बेगुनाह श्रादमियोंको 
पकड़ लिया तो उसमें क्या आंदोलन करना था ? लेकिन में सुनता हूं 
कि कुछ आंदोलन हो रहा है कि ऐसे आदमियोंको क्‍यों पकड़ा, वह तो 
बेगूनाह आदमी है । बेगूुनाह आदमी हे या नहीं वह तो हक्मतको देखना 
है । हकूमतके पास अगर कोई सामान पंदा करके रक्‍्खे कि फलां झ्रादमी 
बेगुनाह है वह तो में समझ सकूंगा । लेकिन हक्‌मतको इस तरह हलाक 
करें, आंदोलनके बलसे किसीको छुड़वा लें, तो वह ठीक नहीं हैं । जब 
अंग्रेजी सलतनतसे लड़ते थे और बाज दफा जो जेल वगरहमें भेजे जाते 
थे उनके लिए कहते थे कि उनको क्‍यों नहीं छोड़ते, वे बेगुनाह हें । वह तो 


5 गुप्त । 

था लेकिन राज्यकी नजरमें वह गुनहगार थे, हमारी नजरमें नहीं थे । 
उस वक्‍त तो हमने अंग्रेजी हकमतके सामने आंदोलन किया कि उन्होंने 
हमारे नताश्रोंकोी क्यों पकड़ लिया। लेकिन आज किसके सामने आ्रांदोलन 
करें। अपनी सारी सरकार पंचायती राज है । पंचायतके वह प्रतिनिधि 
है, उन्हें नेता भी तो हमने बनाया है । इसलिए में कहंंगा कि आज वह मौका 
नहीं कि आंदोलनके दबावसे हम हमारी हकूमतको दबालें। एक तो यह 
हमारी हक मत है, उसके पास वह मिलिटरी ताकत नहीं हे जो अंग्रेजोंके पास 
यड़ी थी । अंग्रेजोंके पास सा री नौका-सेना पड़ी थी । जिस नौका-सैनाके लिए 
एक वक्‍त कहा गया था कि वह अजित है, बेजोड़ हैं । आ्राज तो वह दावा 
नहीं चल सकता, वह दूसरी बात है । लेकिन कैसा भी हो उसके पास 
सब पड़ा था । उसके बल हमारे ऊपर राज्य चलता था। आज हमारे 
ऊपर हम राज्य चलाते हें । अगर हमको मालूम हे कि कोई दूसरी ताकत 
हमारे ऊपर राज्य नहीं चलाती है और जो राज्य करते हें उनको हमने 
बनाया हे तो जिनको हम बनाते हें उसको हम उठा भी सकते हें । 
इसलिए में कहूंगा कि ऐसा आंदोलन हमें नहीं करना चाहिए। 
चौथी बात में आपको सुनाना चाहता हूं वह यह हे, मेने इस बारेमें 
काफी तो कहा है कि किस तरहसे हिदुस्तानमें प्री-पूरी शांति पेदा 
हो सकती हे । यह पेचीदा प्रश्न है । में कोई खुश नहीं होता हंं कि श्राज तो 
दिल्‍लीमें कुछ गड़-बड़ चलती ही नहीं । कहीं एकाध झ्रादमी मार दिया 
इस तरहसे कुछ चले भी लेकिन जैसा सिलसिलेवार पहले चलता था वेसा 
नहीं हैं । यह अ्रच्छा है । इससे हक्‌मत तो खुश रह सकती है, लेकिन में 
नहीं रह सकता । क्योंकि में हक्‌मत करनेके लिए नहीं आ्राया हूं । इत्तफाक से 
हां रह गया। में तो इस उम्मीदमें रहा कि दोनोंके दिल फूट गए हें, उनको 
दुरुस्त करना है और ऐसा करनेमें मदद करना है । इससे पहिले भी आपस- 
आपसमें लड़ते थे, मगर लड़ लिया तो पीछे एक हो गए । आज तो हमारे 
दिल जहरीले हो गए हैँ कि मानो एक-दूस रेके सदियोंसे दुश्मन है, इस तरहसे 
सानना श्रू कर दिया है । हमारे लिए बड़ी नामुनासिब बात है। होना तो 


* संयोग । 

यह चाहिए कि हम कोई बुजदिल न रहें, न मुस्लिम, न सिख और न हिंदू । 
तो पीछे हमको किसीका डर न रहेगा। मुसलमानोंको सिखोंका डर 
छोड़ना चाहिए, और डरके मारे भाग जाते हें उसे बन्द करें। हिदुश्नोंको 
और सिखोंको मुसलमानोंका डर छोड़ देना चाहिए। तब, जब हम 
आपस-अ्ापसका डर छोड़ देंगे और सिख, हिंदू, मुसलमान, जब एक दूसरोंसे 
नहीं डरेंगे तब पीछे हम॑ चाहें तो एक बड़ी भारी मिलिटरी ताकत बन सकते 
हैं। और हम चाहें तो हिन्दुस्तान एक बड़ी श्रहिसक और अजीत सैन्य 
बन सकता हे । दो रास्ते हमारे पास पड़े हैं, तीसरा नहीं हे। आज जो 
चलते हे वह कोई रास्ता नहीं है। वह तो हेवानियतका रास्ता है। उसमें 
आगे बढ़नेका रास्ता नहीं है । तो में बतलाना चाहता हूं कि किस तरहसे 
हम एक-दूसरोंके नजदीक भरा सकते हें । सबसे बड़ी चीज तो यह है कि 
मुसलमान, हिंदू, सिख एक-दूसरोंकी गलतियां निकालते रहे जैसे आ्राज 
निकालते हें, वह छोड़ दें। सब अपनी गलतियां देखें और अपनी गलतियों- 
को पहाड़-सा बनाकर देखें। ऐसा नहीं कि मुसलमान कहे कि हमने भी 
एक जमानेमें गलतियां कीं लेकिन उससे क्या हुआ, देखो तो सही हिंदू और 
सिखकी जो पहाड़-सी गलतियां हे उनके सामने हमारी गलतियां कुछ 
भी नहीं हे । और एं सा ही हम कहना शुरू करदें कि अच्छा चलो हिंदू, 
सिख हे उन्होंने गलतियां की हें लेकिन मुसलमानोंने किया उसके सामने 
वह कुछ नहीं । यह जवाब नहीं। गलतियोंका जवाब गलतियोंसे दे 
दिया इसमें कौनसी बड़ी बहादुरी है ? यह तो जगतमें होता श्राया है । 
एंसा कहकर हम हिंदू और सिख अपने दिलको फुसला लें, में कहूंगा 
कि यह कोई तरीका ही नहीं हे। इस तरह हम कभी आपस-आपसमें 
दिल साफ करके बैठ नहीं सकते। आज तो नौबत यहांतक श्रा गई है 
कि पाकिस्तान सरकार कहती हे कि इतने मुसलमानोंको हम नहीं लेंगे, 
तो हमारे दिलमें शक पैदा हो जाता है कि उसमें भी कुछ दगेकी बात हे । 
उसमें दगेकी बात क्‍या होनी थी । और भ्रगर है तो दगा उसके दिलमें पड़ा 
है उससे हमें क्या ? हम इतने बहादुर नहीं रहेंगे कि शकसे कुछ न करें, 
तो पीछे मरनेवाले  हें। इस बातको में छोड़ दूं । में तो इतनी बात कहता 
हूं मुसलमानोंको, हिंदुओंको और सिखोंको कि दूसरेकी गुनाहकी तरफ 

इशारा भी न करें । अपने ही गूनाहको कबूल करें। अगर मानते हें कि 
यह गुनाह हुआ है तो उसको कबूल कर लेना चाहिए । मेंने कल कहा 
कि एक जहरी बात हे कि बस हिंदू हें वह तो हमारे दुश्मन हें । ऐसे हम 
दुद्मंन बने तो उसका नतीजा बुरा ही झ्रानेवाला है। पाकिस्तान तो हो 
गया उससे क्‍या ? लेकिन हम पागल नहीं बनेंगे। कलतक दुश्मन थे, 
ग्राज दोस्त बने । लेकिन जब दोस्त बने तब हमें ऐसा कहना है कि हम 
किसी जमानेमें दुश्मन थे तब हमने दुश्मनी की लेकिन अ्रब तो दोस्त हो 
गए हँ। दुश्मनी भूल गए हें । हक्मतको हिंदू, सिख और हिदुस्तानमें 
जो कोई भी रहता है उनको साफ-साफ दिलसे कहना हे कि इतनी गलती 
तो हमसे हो गई, श्रापकी गलती हुई है सो ञ्राप जानें । मगर हम क्‍यों 
गलती करें ? नहीं करेंगे । ऐसा अ्रगर दोनों आपसमें सच्चा मृकाबला 
करें, एक मुकाबला तो यह है कोई श्राकर एक मुक्‍्का दे तो हम उसके दो 
मारे, लेकिन उसके बदलेमें यह मुकाबला करें कि हम तो बदलेमें बेगुनाह 
ही रहेंगे और भले बनेंगे । मुकाबला करेंगे भलेपनमें, अ्रच्छा होनेमें, तब 
में कहता हंं कि हमारे लिए खेर है । तब में आरामसे दिल्‍ली छोड़ सकता 
हूं। मेरे नसीबमें श्रगर दिललीमें, यहीं पड़ा रहना हे और दिल्‍ली हीमें 
मरना हे तो मर जाऊंगा । ऐसा करना में जानता हूं, दूसरा मेने सीखा 
नहीं है । मरना तो एक दिन हे ही, कर नहीं सकते हो तो मरो तो सही । 
लेकिन मारना नहीं हे । में तो सबको यही कहता हूं कि अरे इतना तो 
सीख लो । करेंगे या मरेंगे । तीसरी चीज नहीं है । भ्रब हमें भागना 
नहीं । हमारे नसीबमें जो होगा वह दूसरा तो बन नहीं सकता। हमें 
किसीसे दुश्मनी नहीं करनी, वह हिदुस्तानकी शांतिका मार्ग नहीं है । 
हिंदुस्तानकी शांतिका मार्ग तब हो सकता है जब हम किसीसे लड़ें ही नहीं । 
सब डर छोड़ देते हें । मुसलमान यहां रहते हें तो रहें । क्‍या हमें वे मार 
डालेंगे, कैसे मारेंगे, क्‍यों मारेंगे ? क्या सब यहांसे हट जाय॑ ? क्‍यों हट 
जाय॑ं और कहां हट जाय॑ं ? आ्आाज पाकिस्तानवाले कहते हें कि हम तो 
इतने मुसलमानोंको हजम कर सकते हें । मुसलमान तो सारे हिदुस्तानमें 
पड़े हें । एक छोटा पाकिस्तान पड़ा है, उसमें कैसे सब भरें ? वह कहे 
हम और नहीं ले सकते तो सुनना होगा । उसमें क्‍या फरेब पड़ा हे ? 

पड़ा या नहीं पड़ा है, उससे हमें क्या ? लेकिन हम इस चीजको 
तो समभ लें कि हमारे पास हमारे भाई भी पड़े हे। मुसलमान अगर 
बदमाश हें तो' उसको मारो, कानून करो जो आदमी दगाबाज साबित 
होगा, हिंदुस्तानका बेवफा साबित होगा, उसको शूट करना हे तो करो । 
पांचको करो, पचासको करो, चार करोड़को करो, म्‌भे कोई परवाह 
नहीं है, वह तो में समझ सकता हूं, लेकिन एक आदमी यों ही आकर उसको 
मार डाले वह कंसे बरदाशत हो सकता है ? नहीं करना चाहिए। और 
हम खुद भी ऐसे पागल क्‍यों बनें ? ऐसे बृजदिल क्‍यों बनें ? इसलिए 
मेंने आपको बतला दिया है कि अगर दोनों हक्मतोंको अ्रच्छी तरहसे 
रहना हैं तो एक-दूसरके साथ भलाईमें मुकाबला करें। तुम्हारी गलती 
ज्यादा है यह बताते रहनेसे हमारी जय नहीं होनेवाली हे । लेकिन हम 
समभ जाय॑ कि हां, यह सब गलतियां हुई हें इनको हम दुरुस्त करेंगे। 
आर सब साफ कर देंगे तो खैर है । कह तो काफी सकता हूं लेकिन आजके 
लिए मेने आपको काफी कह दिया इतना हजम कर लें तो बस हे। 

भाइयो और बहनो, 

मेरे पास काफी लोग हमेशा आते हँं। उनमेंसे कई लोग शरणा- 
थियोंके लिए कंबलिया और कछ पेसा भी दे जाते हें। एक बहनने 
आज दो हजार रुपएका चेक भेज दिया हे। दो भाई मुसलमानोंकी 
तरफसे भी आए हें। उन्होंने इकट्ठा करके कुछ कंबलियां और कुछ पेसे 
भी दिए हें। वे कारीगर लोग हें। उन्होंने श्रपने नामतक भी नहीं बताए। 
मेंने उनसे इन चीजोंको अपने-झ्राप अपने पीड़ित भाइयोंमें बांट देनेको 
कहा था । मगर उन्होंने कहा कि हम ये चीजें गांधीके हाथमें ही सुपुद्दे 
करना चाहते हें, क्‍योंकि पश्चिमी पंजाबमें जो हिंदू और सिख 
बर्बाद हुए हें उनको ये चीजें बटनी चाहिए। मुभको यह बहुत अ्रच्छा 

लगा । ऐसे मौकेपर श्रगर चंद मुसलमान भी ऐसा करते हें या चंद 
हिंदू और सिख ऐसा करते हें तो वह स्वर्ण अक्षरोंमें लिख लेना 
चाहिए। उन्होंने कहा कि एक जमानेमें हम आपको मुसलमानोंका शात्र 
मानते थे, मगर अरब हमें विव्वास हो गया कि आप सबके दोस्त हें। 
में तो हुं और मेरा यह दावा भी हे। इसके लिए मुझे किसीके प्रमाण- 
पत्रकी जरूरत नहीं है। कोई पांच-सात वरंसे नहीं, बल्कि ६० वषंसे 
इसी धाराक मुताबिक मेरा जीवन चला हे । 

आ्राम तौरसे यह कहा जाता है कि हर एक सिख मुसलमानोंकों 
अपना दुश्मन मानता हे और हर मुसलमान सिखको। यह बात 
बिलकुल गलत है। यह सच है कि काफी तादादमें सिख लोग दीवाने 
बने, जैसे कि काफी हिंदू और मुसलमान भी बने। मगर यह कहना 
कि. सारी सिख-जाति ऐसी हे या सारे मुसलमान ऐसे हें, एक बड़ी 
अ्रधर्मकी चीज है । मेरे पास तो ऐसे श्रनेक उदाहरण पड़े हें जहां सिखों 
और हिदुओंने मुसलमानोंको बचाया या मुसलमानोंने सिखों और 
हिंदुश्लोंको अपने घरोंमें रखकर बचाया। पंजाब और सरहदी सूबेमें ही 
नहीं, हर जगहसे ऐसे उदाहरण मिले है। अ्खबारोंको ये चीज अच्छे 
ढंगसे छापनी चाहिए। वे हिदुओ्नोंद्रारा मुसलमानोंकों काटने या मुसल- 
मानोंद्वारा हिंदुओंको काटनेकी खबर छापना छोड़ दें। उससे नुक्सान 
ही होता हे। अखबार झ्राजकलकी दुनियामें एक बड़ी सत्ता हो गए हें, 
गौर यदि चाहें तो वे बड़ा काम कर सकते हें । 

(यूक्‍्तप्रांतीय सरकारकी उस घोषणाकी कि जिसमें कि देवनागरी 
लिपिमें लिखी हुई हिंदीको राजभाषा घोषित किया गया है, चर्चा करते हुए 
गांधीजीनें कहा--) सारे हिंदुस्तानके एक चौथाई मुसलमान यू० पी म्में 
भरे हैं। वे उर्दू बोलते हें। श्रगर उनको वहां रहने देना है तो देव- 
नागरी लिपि नहीं होनी चाहिए। मालवीयजी महाराजने भी हिंदीके 
लिए बहुत काम किया था। मगर उदं जबानको काट डालो, ऐसा 
कहते मेंने उनको कभी नहीं सुना । यू० पी०में ग्राज जिन लोगोंके हाथमें 
सत्ता हे वे बहुत बड़े हें और अच्छे काम करनेवाले हैं। वे मुसलमानोंको 
अपने साथ रखते हें। मगर एक तरफ तो में यह कहूं कि मुसलमान 

यहांसे न जाएं और दूसरी तरफ उनकी तौहीन' करता रह और उनको 
गलाम बनाकर रखनेकी कोशिश करू तो फिर वे खुद ही मजबूर 
होकर चले जाएंगे। मगर मेरी तादाद वहां बहुत ज्यादा हे तो क्‍या 
में इतना घमंडी बन जाऊं कि दूसरे लोगोंको बर्दाइत ही न करूं। 
ऐसा तो हमसे होना ही नहीं चाहिए। सबको हिंदी और उर्द दोनों 
लिपियोंमें लिखना सीखना चाहिए। श्रगर मुसलमान अपनी खुशीसे 
जाय॑ तो जाने दिया जाय, मगर हमें तो श्रपना फर्ज पालन करना चाहिए। 
आखिर यू० पी०में हर जगह मुसलमानोंकी निशानियां पड़ी हैं । आगरा, 
लखनऊ, देवबंद, आजमगढ़ आदि हहरोंमें उनकी आलीशान जगहें 
हे । वहां काफी राष्ट्रीय मुसलमान हें। इसके अलावा हिंदू भी ऐसे 
कितने ही हें जो केवल उर्दू जानते हँ। सर तेजबहादुर सप्र्‌ तो एक बड़े 
उर्दृदां हें। क्या उनको देवनागरी लिपिमें लिखनेके लिए मजबूर किया 
जायगा ? क्‍या उनसे यह कहा जायगा कि तुम उर्दको भूल जाओो ? 
क्या हम अपने हाथसे ही अपने हाथोंको काटनेवाले हें ? श्रगर हमने 
ऐसा किया तो हमारी ज्यादतीकी इन्तहा' होनेवाली हे । हम इस 
तरहसे हिंदू-धर्ंकी रक्षा नहीं कर सकते, इसमें मुझे कोई शक नहीं हें। 
हमें पाकिस्तानकी नकल नहीं करनी है। अ्रतः वहांकी हक्‌मतको, 
यद्यपि वह मेरे हाथमें नहीं हे, मगर मुहब्बतसे में उससे कह सकता 
हूं कि जो सर्कूलर उन्होंने जारी किया हे उसे वे वापिस ले लें। 


४ ११६ ५ 
१६ श्रक्तूबर १६४७ 
भाइयो और बहनो, 


अ्रबतक मेसूरको तो में भूल ही जाता था। वहां कया हुआा यह 
तो झ्ाप लोगोंने देखा होगा । श्रीरामास्द्रामी मुंदालियर मैसूरके दीवान 


* ग्रप्रतिष्ठा; _ *अ्रंत । 

साहब हें। मेसर भारतीय यूनियनमें भी श्रा गया हे । वहांके लोग 
काफी लिखे-पढ़े हें। उन्होंने काफी दफा सत्याग्रह किया हे और इस 
वक्‍त भी उन लोगोंकी तरफसे कुछ सत्याग्रह हुआ। वे चाहते थे कि 
राजतंत्रमें काफी हिस्सा लोगोंका रहे। राजा लोग तो रहें और जनता 
उनके प्रति वफादार भी रहे, परंतु वे राजतंत्रसे हट जाएं। होना भी 
यही चाहिए था, मगर हुआ नहीं, इसलिए लोगोंने सत्याग्रह किया। 
सत्याग्रह शुरू करनेसे पहले उन्होंने एक तार भी मूभे दिया था, 
जिसमें उन्होंने कहा था कि आपको डरनेकी जरूरत नहीं, हम बहुत 
समभ-बूभकर सत्याग्रह कर रहे हे और सत्याग्रहके कानूनसे बाहर 
नहीं जाना चाहते। उसमें जो तकलीफें आएंगी उनको हम बर्दाइत करेंगे। 
मगर वहांक दीवान श्रीरामास्वामी मुदालियर तो बहुत बड़े आदमी 
हें। उन्होंने सारी दुनियामें भ्रमण किया हे । उन्होंने समझा कि आखिर 
कबतक लोगोंको हलाक' करते रहेंगे”? ऐसा कबतक चल सकता है। 
नतीजा यह हुआ कि जो लोग कंदमें चले गए थे वे छट गए और 
मेसर राज्य और उसके लोगोंके बीच एक सुलहनामा हो गया। 
लोगोंकी जो बाकानून शर्तें थीं वे राज्यकी तरफसे स्वीकृत हो गई । 
मेसूरमें यह जो कुछ हुआ उसके लिए वहांके राजा, दीवान साहब और 
लोगोंको धन्यवाद देना चाहिए। राज्यने वहां लोगोंको राजी रखकर 
ही काम चलाना कबूल कर लिया हे। ऐसे ही और भी काफी राजा 
लोग पड़े हें। वे भी सब ऐसा ही करें और लोगोंको राजी रखते हुए 
इंग्लेंडके राजाकी तरह राज करें। जो प्रजा कहे वही वे करें और 
उसके बाहर न जाएं तो कितना श्रच्छा हो। 

दूसरी बात में यह कहना चाहता हूं कि जहां में ठहरा हुआा हूं 
वह एक गृहस्थका मकान हे--बि्रिला भाइयोंका । वे सबको आने 
देते ह। हमें उनके इस शिष्टाचारकी कद्र करनी चाहिए । वैसे तो प्रार्थना- 
सभामें लाखों लोग श्राए हैं, मगर यहां तो छोटी प्रार्थना-सभा होती 
है और में तो इतनी भी आशा नहीं करता था। जो लोग आते हें उनमें 


* दसन । 

पजाबसे आए हुए लोग भी रहते हेँ। मुझे यह जानकर बहुत दुःख 
हुआ कि कुछ लोग वृक्षोंके फल तोड़ लेते हें। किसीको पेड़का एक 
भी फल छूना नहीं चाहिए। फल तो क्या, एक पत्तीतक नहीं तोड़नी 
चाहिए। यदि लोग इस तरहसे तोड़ने लगे तो बागक मालीको अच्छा 
नहीं लगेगा। फल काटनेका भी एक समय होता हे। श्रतः उनके साथ 
किसीको जबर्दस्ती नहीं करनी चाहिए । यहां जो लोग आते है वे ईश्वरका 
नाम लेनेको आते हे । कम-से-कम प्रार्थंना-सभामें तो हम लोग पवित्र और 
पाक बनकर रहें। सिवाय भगवानके और कोई चीज दिलमें होनी ही नहीं 
चाहिए। तो फिर चोरी हम केसे करें। हम सब लोग दुः:खमें पड़े हें, यह 
एक दूसरी बात है। परंतु हम भ्रपनी सज्जनताको कभी न छोड़ें । 

एक शिकायत और मेरे पास आई है। सारे दिनभर लोग मेरे 
पास आते रहते हें। उनमेंसे कोई कहते हे कि प्रार्थना-सभामें तुमने 
सरकारी अफसरों, पुलिस और मिलिटरीकी प्रशंसा करके उनको 
योग्यताका प्रमाण-पत्र दे दिया हे। ऐसा मेने कहा तो है नहीं। यदि कह 
भी दिया तो बेवकफी की या अ्सावधानीमें कह दिया। मगर मेंने कहा ही 
नहीं। मेने यह कहा था कि उन्हें ऐसा होना चाहिए। यह नहीं कि वे 
ऐसे हें। वह आदमी ऐसा था, एक बात हे और वह ऐसा होना चाहिए 
बिलकल दूसरी बात है। प्रमाण-पत्र तो में दे ही कैसे सकता था, क्योंकि 
मैं तो किसीको पहचानता ही नहीं ! मुझे क्या पता कि वे सब बाकायदा 
काम करते हें। हमारा धर्म तो हैं कि जो पुलिस और मिलिटरी कहे, 
क्योंकि वें ग्रधिकारक साथ कहते हें, उसका पालन करें। 

यदि हम पंचायत राज्य चाहते हें तो उसका पहला नियम यह है 
कि वह जो हुक्म करे उसको हम पालन करें। हमने अ्रभी पंचायत 
रोज्यका पूरा नतीजा नहीं पाया है। यदि हम दिलसे भ्रहिसक होते 
तो आजका यह नजारा हमें देखनेको नहीं मिलता। फिर भी अंग्रेजी 
हकमत तो यहांसे हट गई। यहां जो गवर्नर-जनरल हें, वे नौ सेनाके 
एक बड़े अ्रफतर और बादशाही क्टुंबके होनेपर भी आज हमारे नौकर 
बनकर रह रहे हैं। हमारा जो प्रधान मंडल कहे उसपर उनको चलना 
पड़ता है। वे हमारे हाकिम नहीं, बल्कि हम उनके हाकिम हें। इस 

मेरे पास कछ खत भी आए हें और यों भी जो लोग सनते 
है वे बताते हँ कि मेरी खांसी अबतक मिटी नहीं हं। में प्रा्थनाके बाद 
जब कुछ कहता हूं तो भी खांसी आ जाती हे। में डाक्टर या वेद्यकी 
दवाई नहीं करता हूं । डाक्टर कहते हें कि जो तीन दिनमें खत्म होने- 
वाली चीज हैँ उसको तीन सप्ताह लग गए | पेनिसिलीन लेनेसे तीन 
दिनमें ठीक हो सकती ह । लेकिन में समभता हूं कि रामनाम सबसे 
ऊंची दवा हे । वह रामबाण दवा है । जेसे रामका बाण काम करता था 
झऔ,र जाकर कभी निष्फल नहीं होता था, वेसे ही यह दवा कभी 
निष्फल नहीं जाती । लेकिन धीरज तो चाहिए। इस अश्रवस्थामें और 
आजकल दिल्लीमें क्या सारे मुल्कमें जो चल रहा हे उसमें में अपने 
लिए दूसरा कोई चारा नहीं पाता। सिवा ईश्वरकी मददक और कोई 
चारा ही नहीं हे। में मनृष्यकी हेसियतसे कितनी ही कोशिश करूं वह 
सब निष्फल होती है । मेरे शब्द एक जमानेमें बड़ा अ्रसर रखते थे, 
आ्राज वे नहीं रखते । तो क्‍या में कोई गूनहगार हो गया हूं या पहले दिलसे 
बात करता था आज दिलसे नहीं करता ? में तो दिलसे ही करता हूं 
आर आप भी सुनते हें । लेकिन यूग बदल गया हे । यूगकी तासीर'* होती 
है, होनी चाहिए और हो भी रही हे। लेकिन मुभपर नहीं होनेवाली 
है। में नहीं होने देता। में तो जैसा था वेसा ही हूं । में जानता हूं कि 
में जैसी बात कहता था वही बात आज भी कहता हूं । मेरी सत्य और 
अहिसापर पहले जो श्रद्धा थी, वह श्रब भी हे और हो सकता हैँ कि 
आ्राज ज्यादा है । यूग बदल गया हे मगर में तो नहीं बदला हूं । श्रद्धासे 
जो प्रार्थना सनते हें उनपर असर होता है । आदमी स्वभावसे जैसा बना 
है वैसा ही कर सकता है। इसमें क्त्रिमताको कोई स्थान नहीं है । 


*ग्र्र । 

आज जो काम कर रहा हूं वह रामका नाम लेकर कर रहा हूं। 
उसपर मेरी श्रद्धा है। तो क्या वजह हे कि इस मामूली व्याधिके लिए 
छोड़ दूं। या तो यह व्याधि दूर हो जाती है या मुभको दूर कर देती 
हैं। आदमी मर जाता हे तो कौन-सी बड़ी बात हे ? सबके जन्मके साथ 
मरण भी लिखा हे। अगर रामको मुभसे काम लेना हे तो जिंदा रखेगा 
और अगर नहीं लेना हे तो मुझे इसी खांसीसे मार डालेगा । श्रभी 
लड़कीने जो राम-नामका भजन गाया हे उसमें कहा हे कि तू रामनाम 
ले, तू कामको भूल जा, क्रोधको भूल जा, रागको भूल जा, मोहको भूल 
जा, लेकिन रामनामको मत भूल, वही तेरा सहारा हे । भजनको गाना 
आर चितन करना तेरा काम है । लेकिन ऐसे मौकंपर जब खांसी आती 
है तो डाक्टर या वैद्य बताते हें कि त्‌ पेनिसिलीन ले | वहां रामनाम 
कहां आरया। जब इसी छोटे काममें रामनामपर श्रद्धा नहीं होगी तो बड़े 
काममें उससे में केसे सफल होऊंगा। इसमें में अ्रपने पुरुषार्थसे काम न 
करूं तो हीन बन जाऊंगा, निकम्मा बन जाऊंगा । दूसरे चाहे न समभें 
में अपनी दृष्टिसे बहुत हीन बन जाऊंगा। इस मामूली-सी खांसीको 
हटानेमें रामनामको क्‍यों भूल जाऊं। 

हमेशा जैसे आते हे आ्राज भी कंबलियां आरा गईं । कूछ चेक भी झा 
गए। बड़े शौकसे एक म्सलमान भी लिहाफ दे गए । उसमें ढाई रतल 
रूई है । जिनके पास नहीं हे उनके पास ये पहुंचनी चाहिए और उनके 
पास पहुंचानेकी चेष्टा की जा रही है । कहते हें कि लोगोंको जितने उत्साहसे 
भेजनी चाहिए उतने उत्साहसे नहीं भेज रहे हं। में तो लोगोंको धन्यवाद 
ही देना चाहता हूं कि वे इतनी तेजीसे कंबलियां भेज रहे हें और पंसे 
भी भेज रहे हें। कुछ लोग पेसा इसलिए भेजते हे कि वे कंबलियां सस्ते 
नहीं खरीद सकते और कहते हे कि तृम सस्ते खरीद लो । 

राजेंद्रबाबूने खुराकके बारेमें एक कमेटी बुलाई थी। कपड़ेक 
बारेमें उसमें कुछ नहीं हुआ । कपड़े और खूराकके बारेमें महीनोंसे जिस. 
चीजको में मानता आया हूं उसीपर में श्राज भी कायम हूं । में मानता 
हं कि गरीब लोग उससे परेशान होते हें और वह परेशानी और भी 
बढ़ जाएगी। मुभको कोई खत लिखता हे और जो किसानोंमें काम करते 

हें वे कह गए हें कि जो त्‌मने कहा हे उससे किसान लोग बहुत खुश 
हो गए है। उनपर जो अंकूश्ञ लादा गया हे उससे तो वे छुट जाएंगे। 
उनको कुछ तो मौका मिल जाएगा। उनके यहां अनाज तो भरा पड़ा 
है। वे सारा अ्रनाज क्या खाएंगे ? पंसा भी उनको पंदा करना हे तो 
क्या वे अनाजपर ब्लैक मारकट करेंगे ? किसान बेचारे स्वभावसे सीधे 
होते हैं, उन्हें ब्लेक मारकेट क्या करना है। थोड़ा दस-बीस रुपया उनको 
मिल जाय; इसीलिए वे खश हो रहे हें। उनको ब्लैक मारकेट या प्रपंच 
क्या करना हे। इसीलिए में फिर कहंगा और आपके मारफत हक्‌मतको 
भी कहूंगा कि आखिर इतनी श्रद्धा तो लोगोंपर रखो । इतनी हिम्मत 
क्यों नहीं करते कि राशनिंगको छोड़ दो । उसका नतीजा कभी बूरा नहीं 
हो सकता। लोग बदमाश हो गए हे और अनाजको छिपा बैठे हे ऐसा 
मानकर आप क्‍यों बैठ गए हें । आखिर हकूमत तो आपके हाथमें पड़ी 
है। दुबारा करना हो तो फिर करो। इतनी भी हिम्मत आप न रखें 
और उसके कारण लोग इतने परेशान हों कि उसका कुछ हिसाब नहीं 
मिलता । जो पंचायतका स्वभाव हे वही होना चाहिए। 

मिल-मा लिक कहते हे कि उनके पास कपड़ेका ढेर लग गया हे, उसपर 
अंकश है, वे कैसे निकालें ? वे अपने फायदेकी बात नहीं करते ऐसा 
में मानता हूं । बिल्कुल लोगोंकी दृष्टिसे ही बात करते हें। अगर छूट 
दे दी जाय तो जो कपड़ा पड़ा हे वह लोगोंतक पहुंच तो जाए। यह 
कितनी भयानक बात हे कि हिदुस्तानमें भ्रनाज तो पड़ा है, लेकिन जिनके 
पास पहुंचना चाहिए उनके पास पहुंच नहीं रहा है। मुझे ऐसा लगता 
हे कि इसमें कोई बड़ा दोष हे । हमारे सिविल सर्विसके लोग करर्सीपर 
बैठ-बेठे काम करना चाहते हे। उनके सामने टेबुल हे, डेस्क हे, लाल 
पट्टी हे, वेक्स हे और लाल पट्टी लगाना, फाइल बनाना यही उनका काम 
रहता हे । कत्र वे किसानोंके बीच रहे हें? किसानोंका कब उन्होंने 
परिचय किया है ? बड़े भ्रदबसे में उनसे कहूंगा कि आप ऐसा क्‍यों मान 
बेठे हें कि लोग मर जाएंगे ? आपके अंक शसे लोग मर रहे हें यह तो 
हम अपनी खली आंखोंसे देख सकते हे। जो लोग बदमाशी और पागलपन 
करनेवाले हें वे श्रब भी कर रहे हैँ, लेकिन उनकी अच्छी चीजें छिप 

जाती हैं। में तो कहूंगा कि दोनों चीजें जितनी जल्दी हो सके निकाल 
देनी चाहिए। अ्रगर स्टाक थोड़ा भी पड़ा हे तो भी लोग जाग्रत हो 
जाएंगे। कपड़ा, श्रनाज और सब चीजोंके दाम जो आज बढ़ गए हें वे 
गिर जाएंगे। जंग तो अ्रब है नहीं और हिदुस्तानसे बाहर कुछ जाता नहीं 
हैं, लकिन दाम बढ़ता ही जाता है । यह बड़ी नामोशी'की बात है। हमारा 
सिर भूुक जाता हे। ऐसा में मानता हूं। सरकारको लोगोंपर श्रद्धा 
रखना चाहिए और हिम्मत रखनी चाहिए! हिम्मतक साथ हम जितनी 
जल्दी हटा सके हटाना चाहिए। ऐसा मेरा विश्वास हे और यह विश्वास 
मेरा दिन-पर-दिन बढ़ता जाता है । 

आज तो हम बेचेनीमें बैठे है । दिनभर हम यही बात सोचते रहते 
हैं कि मुसलमान मार डालेंगे, हिंदू मार डालेंगे, सिख मार डालेंगे । 
यही काम रहता है और कोई बेहतर काम दीखता ही नहीं । वेमनस्य तो 
है मगर उसका विचार करनेसे हम उसे भूलनेवाले नहीं हे । हमारा शास्त्र 
भी कहता है कि जो उसका विचार करता रहता हे वह उस समय 
बन जाता हें। उसका जहर चढ़ जाता हे। उसका नशा हमको भी हो 
जाता है और हम भी यही सोचने लगते हें कि मुसलमानोंको काटो और 
मुसलमान सोचते हें कि हिंदुओं और सिखोंको काटो। भ्रगर हम ऐसा 
ही सोचते रहे तो यह हमारा स्वभाव बन जाएगा। क्या आजादीमें हमारा 
यही हाल होनेवाला है ? इसका नाम पंचायती राज में कभी नहीं कह 
सकता। 

दक्षिण अफ्रीकासे मेरे पास तार आया है। तारमें वे लिखते हें कि 
तुमने (गांधीजी) हमपर बड़ा उपकार किया हे। मेंने क्या उपकार 
किया; जो मुझे अच्छा मालूम हुआ उसे कह दिया। सत्याग्रहमें यह 
बड़ा गुण .तो पड़ा है। जब पंजाबमें माशंल-ला चलता था तो उसमें बड़ी 
ज्यादतियां होती थीं। लाखों ग्रादमियोंकी पेटके बल चलना पड़ता था। 
पेटके बल वे चलते थे; क्योंकि उनको अपनी जान प्यारी थी। वे चले। 
उस गलीका नाम में भूल गया--वह छोटी-सी गली अमृतसरमें हे । पेटके 


* शब्द 'नामूसी' हे जिसके माने ह बदनासी। 

बलसे सिर्फ जिंदा रहनेके लिए चलते थे। नहीं चलोगे तो मार डाले 
जाओगे, ऐसा उनसे कहा जाता था। सिर्फ जिंदा रहनेके लिए उन्हें ऐसा 
क्या करना था, वे खड़े होकर कहते कि हम ऐसा नहीं करेंगे--कदी 
नहीं हारना भावे साडी जान जावे। यह सत्याग्रहमें बिल्कुल सही हे 
कि चाहे जान चली जाए, पेसा चला जाए; लेकिन हारना नहीं। उसमें 
सत्य आ जाता है। असत्य काम करनेसे उसमें अ्रसत्य आ जाता हें। 
दक्षिण अफ्रीकार्मे चाहे लोग मुट्ठीभर क्‍यों न हों उससे क्‍या हुओआं-- 
ऐसा करनेवाले करोड़ों हो कैसे सकते हेँं। वहां लाखोंकी तो आबादी ही 
'है। यदि सेकड़ों क्या, दस भी ऐसे मिल जाएं तो वे हिंदुस्तानका नाम 
करनेवाले हं। वे कहते हें कि त्‌म यहांके लोगोंको यह भी क्‍यों नहीं 
कहते कि वे पैसे भेजें। वह मुभको चुभता है । वे मिस्कीन नहीं हें । दक्षिण 
अफ्रीकामें वे पैसा कमाने गए हें; लेकिन हमपर उपकार करने नहीं 
गए। जो वहां लड़नेवाले लोग पड़े हे उनके पास पैसे ज्यादा नहीं हें 
और पंसेवाले उनको पंसे नहीं देते । जो पंसेवाले होते हे उनको पैसा ही 
प्रिय हो जाता हँ। वे अपना मान और सम्मान पंसेमें ही समभते हें। 
हम तो लड़नेवाले हें; लेकिन पंसे थोड़े हें; लेकिन पसे नहीं तो 
ग्रबतक कंसे चलता रहा। 

पूर्वी श्रफ्रीकामें हमारे लोग बहुत हें और पूर्वी किनारा तो हमारे 
लोगोंसे भरा पड़ा है । में उनसे कहूंगा कि वे पैसे भेजें। हमारा हिंदुस्तान 
तो आज मिस्कीन-सा बन गया हे। किस म्‌हसे में यहां किसीसे कहूं। 
यहां करोड़पति तो हें और करोड़ों कमा भी रहे हें, कित्‌ उनपर टैक्स 
वगेरह लगा देनेसे उनके पास भी कम पैसा रह गया हे। हमारी कमं- 
नसीबीस लड़ाई भी कर रहे हें। उसमें भी करोड़ोंका नुकसान हो जाता 
है । में कैसे कह कि दक्षिण अफ्रीकामें भेजनेके लिए पैसे दो। दक्षिण 
ग्रफ्रीका में में जब था तब आप लोग पैसे भेजते थे--गोखले महाराज 
पैसे भेजते थे। पंजाब और सारे हिदुस्तानने मेरे पास ५ से ७ लाख रुपए- 
तक भेजा। आज तो में ऐसा नहीं समभता कि में ऐसा कह सकता हूं। 
मारेशसमें बहुत हिंदी पड़े हं--वे वहां कली ह। वहां हिंदू-मुस्लिम-सवाल 
नहीं है। मुंबासामें भी काफी हिंदी पड़े हें। उनके पास पंसे भी हैं।' 


९ 

कर. 


त्े>शर तर मीते सही है) रंडीब्राजी: मी नहीं ल्‍करते॥ उन्हें खानेके लिए 


कट ०० पी, 


पैसे चाहिए। खानेमें कितना पंसा लगता हें ? वे कह सकते हें कि हम 
अपने लिए थोड़े लड़ रहे हे--हिंदुस्तानके लिए लड़ रहे हेँ। हां, में यहांसे 
पैसे भेजनेवालोंपर रुकावट नहीं डाल सकता, लेकिन कह नहीं सकता कि 
ग्राप लोग पैसे भेजें। 


मल, 
१८ अक्तूबर १६४७ 


भाइयो और बहनो, 


कंबल और चेक आ तो अब भी रहे हैं, कित्‌ उत्की गति संतोष- 
जनक नहीं हैं। 

मेंने देखा हे कि सरदार पटेलने भी एक निवेदन निकाला हे, जिसमें 
उन्होंने भी लोगोंसे भिक्षा मांगी हे। वह बताता हे कि अगर हक्मतकी 
ग्ओर देखकर बेठे तो काम निपट नहीं सकता। हकूमत उसतक पहुंच 
नहीं सकती हे। अ्रच्छा हँ उन्होंने भी निवेदन निकाल दिया। जो लोग 
ग्राज जाड़ेको बर्दाश्त नहीं कर सकते उनके पास किसी-न-किसी तरह 
झोढ़ने और पहननेको कुछ पहुंचाया जा सके तो बड़ी अच्छी बात हे। 

डाक्टर सुशीला नायर भी यही काम कर रही हे। वह हमेशा 
पुराने किलेमें जाती है और इधर-उधर भी जाती है। झ्राज क्रुक्षेत्र 
चली गई है; क्‍योंकि वहां एक नया शिविर बन गया हें। वहां सब 
लोग इंतजाम तो कर रहे हैं; लेकिन वह बड़ी डाक्टर हे । उनके साथ 
दूसरी लेडी डाक्टर भी गईं हें। दूसरे लोग भी गए है । श्रीमती जान 
मथाई भी गई हें। उन लोगोंको जितनी मदद पहुंचाई जा सकती हे 
पहुंचाई जाए। 

कल मेंने आपसे हिंदुस्तानीक बारेमें बातचीत की थी। अरब उसके 
बारेमें काफी लोग मुभे लिख रहे हें कि आप यह कसा भद्दा काम कर 
रहे हं। में मानता हूं कि.यह भटद्दा काम नहीं हे। में समभता हुं कि 

में हिंदुस्तान और संघक लिए बड़ा अच्छा काम कर रहा हूं । उससे उसकी 
खिदमत होती है । वे लिखते हें कि आखिरमें हिंदुस्तानीका जो सिलसिला 
चला वह ऐसे जमानेमें चला जब कि हम कुछ गिरे हुए थे, गुलामीमें 
थे। हम यह भूल जाते हें कि जो लोग आए थे वे आए तो थे चढ़ाई 
करनेके लिए; लेकिन रह गए इसी मुल्कमें। इस म्‌ ल्कमें किस तरह जीवन 
बसर हो सकता है यह उन लोगोंने सोचा। सच पूछिए तो उसीमेंसे पीछे 
उर्दू निकली और उसे ठेठतक पहुंचा दिया गया।, चलते-चलते उसमें 
उन्होंने टूस-ठसकर अरबी और फारसीक दब्द डाल दिए। उसको ,जामा 
भी पहना दिया। उसका व्याकरण भी वहींसे है । हिदुस्तानीमें तो ऐसा 
नहीं हे, उसका व्याकरण भी यहांका है। उर्दमें जो फारसीके शब्द 
हें वे व्षोसि हें । उनको चुन-चुनकर निकाल देना हंमारा धर्म थोड़े ही 
हो जाता है । जो यहां आए पीछे व यहीं रह गए। उन्होंने यहांके रीति- 
रिवाज सब ले लिए। उससे हमारा आज द्वंष करना तो निजी द्वेष हो 
जाता हे, ऐसा में मानता हूं। लेकिन आज जो कहता हूं उसका तो 
दूसरा सबब है। मेंने काफी लिखा हे। अंग्रेजीका तो ऐसा हे कि अंग्रेज 
यहां सल्तनतके लिए आए थे। उनका दिमाग ऐसा नहीं चलता था। वे 
हिदुस्तानक तो होकर बैठे नहीं। वे यहां बसनेके लिए थोड़े आए थे। 
वे हमेशा एसा सोचते थे कि वे बाहरक हैं, बाहर ही रहेंगे, बाहर ही 
पलेंगे और बाहर ही उनके बच्चे पलेंगे। पीछे उन्होंने अंग्रेजी भाषा भी 
दाखिल कर दी। उन्होंने धीरे-धीरे उसका ढांचा भी बनाया। वहां तो 
ऐसी कोई बात नहीं हुई जो उर्दमें हुई। उर्दू तो अवधी या उस वक्‍त जो 
और दूसरी तीसरी भाषाएं चलती थीं उनमेंसे निकली। लेकिन अंग्रेजीका 
यह हाल नहीं हे । आज तो यह ठीक हे कि अंग्रेजी हकूमत हमारे घरसे 
चली गई हे, लेकिन अगर अंग्रेजी भाषाकी हकमत हमपर चले, वह हम- 
पर काब्‌ करे, हम उसके बिना कारोबार चला न सकें, तो हमारा क्‍या 
हाल होगा ? क्या करोड़ों लोग अंग्रेजी सीखेंगे ? क्‍या अंग्रेजी हमारी 
राष्ट्रभाषा होनेवाली है ? बहुत साफ-साफ में कहना चाहता हूं कि वह 
तो कभी हो ही नहीं सकती। इसमें पड़नेकी कोशिशतक न करें। यदि 
करते हे तो इसमें हमें हारना हे। 

एक सज्जन लिखते हें कि तुम तो भूल जाते हो। हिदुस्तानमें जो 
लोग काम करनेवाले हें वे .सब अंग्रेजी पढ़े-लिखे हें। अंग्रेजी पढ़े-लिखे 
मुट्ठीभर हैं। ठीक है कि वे कोर्ट दरबारमें चले जाते थे और वहां 
अंग्रेजीमें काम करते थे; क्‍योंकि उनका उनपर प्रभाव चलता था। जो 
गुलामीमें रहता है उसकी तो यह आदत हो जाती हे कि वह राज्यभाषाको 
पसंद करे। यह तो हुआ, मगर वे बेचारे जिनकी मातृभाषा हिंदुस्तानी 
या हिंदी है, वे अगर कहीं कोर्ट दरबारमें जाएं और भंग्रेजीमें सब काम 
चले तो वे समभेंगे ही नहीं। यह तो हमारा भ्रक्लका दिवाला निकालना 
हो गया। हम बिल्कूल समभना नहीं चाहते। हमारा स्वार्थ किसमें हे 
वह भी हम समभना नहीं चाहते। अरब अंग्रेजी सल्तनत तो चली गईं । 
उसके साथ ही अंग्रेजी जबानको भी उस जगहसे निकालना होगा जो 
हमने उसे दे दी है, और जिस जगहको लिए वह हो नहीं सकती। एक 
भाई मुभको लिखते हें कि यह जो तृम कहते हो उसमेंसे तो एक चीज 
आर निकल जाएगी। लोग तो ठीक-ठीक मतलब लगाते नहीं हं। 

आज हम दीवाने जो बन गए हँ। हिंदू मुसलमानसे लड़ाई करें, उसके 
साथ न बेठें, उसका गला काटें, यही रह गया हे । राजकुमारी अमृतकौर, 
जो कल या परसों ही शिमलेसे लौटी हें, मुभको सुनाती थीं कि शिमलेमें 
जो गरीब लोग वर्षोसे पड़े हें उन्हें वहांसे हटना हे, क्योंकि वे लोग मुसल- 
मान हें। हम ऐसे जाहिल बन गए हँ। उनको हटनेमें कितनी तकलीफ 
धर्दाइत करनी पड़ी। पाकिस्तानमें काफी हिंदू पड़े हें--वे भी यही शिका- 
-यत करते हें। यह सब सिलसिलेवार चलता गया। 

कछ लोग कहते हें कि संस्कृतमयी जो हिंदी हे वह राष्ट्रकी जबान 
है। अंग्रेजी तो श्ब जानेवाली हे। मगर लोग सूबेकी भाषामें श्रपना काम 
“चलाएंगे। वहां झगड़ा होनेवाला है ऐसा डर है, और सही हे। उसमें 
आपसमें घृणा पेदा हो जाएगी। अंग्रेजी तो रह नहीं सकती क्योंकि अंग्रेज 
तो अब मुट्ठीभर हें। वे हकमत तो चला नहीं सकते । 

भाइयो और बहनो, ; 

आप लोग महसूस करते हेंकि ६ बजे प्रार्थना जो शुरू करते हें 
उसमें देर हो जाती हे, क्योंकि दिन छोटे ही होते जाते हें । रोज 
दो-तीन मिनट कम हो जाते हें। इस तरहसे प्रतिमास १५ मिनट कम 
हो जाते हें और दिसंबरकी २३ तारीखको तो दिन कम हो ही जाता 
है। आजकल अंधेरा जल्दी हो जाता हे । इसलिए कलसे प्रार्थना 
५॥ बंजें होगी। 

गआजका भजन तो आपने सन लिया। मेरा खयाल हें कि उस 
भजनका करुण हिस्सा मेंने आपको नहीं सुनाया हैं। यों तो एक भजन- 
माला बन गई है । वह जो भजन-माला हे उसमें जितने भजन हें उसका 
कछ-न-कुछ इतिहास हे ही। उसमें कोई सब गिने-चुने तो नहीं हें। हां, 
चंद गिने-चुने भी हें, लेकिन सारा-का-सारा संग्रह आश्रममें तेयार 
हुआ है। झ्राश्रममें एक बड़े भक्‍त थे जो संगीत-शास्त्री भी थे। उनका 
नाम गणेश शास्त्री था। उन्होंने भजनोंका यह संग्रह किया। हां, 
उन्होंने मदद ली काका साहबकी भी । उसमें यह भजन था। यह भजन _ 
तो मेरा भतीजा मगनला ल गांधी गाता था, जो दक्षिण अ्रफ्रीकाके आश्रम- 
में मेरे बहुत साथ रहा था। ऐसा संग्रह तो बहुतोंने किया, अकेला 
गणेश शास्त्रीने थोड़े किया। हम आखिर इन्सान पड़े हें तो जब 
थोड़ा-सा भी सत्याग्रह लंबा हो जाता हैं; क्योंकि उस जमानेमें तो लड़ाई 
चल रही थी सत्याग्रहक मारफत स्वराज हासिल करनेकी। थोड़ेसे 
वर्ष बीत गए तो कई लोगोंको चोट लगी कि अभीतक हमको स्वराज 
नहीं मिला। उसमें हमारी कोई गलती होगी--ऐसा ही मानना 
चाहिए यही अच्छा हैँ। आदमीको तो ऐसा ही मानना चाहिए कि 
कोई चीज टेढ़ी हो जाती हे तो उसका सबब दूसरा हैं। हमारा 
पड़ोसी है, या हमारा भाई है, हम नहीं हें--यह शुद्ध रास्ता नहीं 
है, अ्रशुद्ध है। दूसरोंपर सब कुछ दोष डाल देना या जब कुछ 

टेढ़ी हो जाती हे तो उसमें दूसरोंका दोष हे, हमारा तो है ही नहीं, 
ऐसा मानना गलत हे । जितने भक्त हो गए हें उन्होंने यही कहा है। 
तुलसीदासजी भी वही कहते है, या कहो कि सूरदासजी भी वही कहते 
हैं मो सम कौन कूटिल खल कामी'“, मेरें-जेसा कूटिल कौन है, खल 
कौन है, कामी कौन हे? तुलसीदासजी या सूरदासजी ऐसे नहीं थे 
हमारी दृष्टिमें, अब वे अपनी दृष्टिसे ऐसा मानते थे। जितने ईश्वरसे 
दूर रहते थे उससे कुछ गुस्सा होता था, पीछे चाहे भाई, बहन, लड़के, 
दोस्त सब क्‍यों न पास हों । उसके दिलमेंसे यह आह निकलती हे 
कि कूटिल, खल, कांमी कौन होगा ? ऐसा उन्होंने कहं दिया और 
वह अच्छा है कि वे हमेशा अपना दोष अपनेमें ही ढंढ़ते रहे। ऐसा ही 
येह भजन हे--- श्रजहु न निकसे प्राण कठोर'। वह कहता हे कि अ्रब- 
तेक ईइ्वरके दंशंन न हुए तो अबतक प्राण क्‍यों न निकले ? हमेशा 
तो इस भजनको गणेश शास्त्री गाते थे, लेकिन बाज दफा जब वह 
हाजिर न होता या बीमार पड़ जाता तो मगनलाल उसको गाता था। 
वह संगीत-शास्त्री तो नहीं था लेकिन उसका कंठ अच्छा था। उसका 
वह भजन अब भी मेरे कानोंमें गूंजता है । वह तो आश्रमका स्तंभ था। 
आश्रमको चलानेमें वह पहाड़-सा था, बहुत मजबूत। कदाली अपने 
आप चलाता था तो सबसे ग्रागे चला जाता था। दक्षिण अफ्रीकामें 
तो उसका शरीर बहुत मजबूत था । यहां उसको कोई बीमारी 
तो नहीं थी, लेकिन शरीर क्षीण हो गया था; क्‍योंकि उसपर सारा 
बोभ तो वहांपर भी था; लेकिन यहां तो एक अनोखी चीज यह हे 
कि करोड़ों आदमियोंमें काम करना पड़ता था। रचनात्मक कामका 
भी बोभ उसपर पड़ता था। रचनात्मक कामके बिना हम रह भी 
कैसे सकते हे ! उसके बगर स्वराज चीज हों भी क्या सकती है ? आज 
स्वराज तो मिला, लेकिन उसकी कितनी कीमत हे? मिला तो भी 
_ क्‍या, आज हम सिद्ध करते हें कि अभ्रगर हम रचनात्मक काम उस 
वक्‍त कर लेते तो हमें यह वक्‍त नहीं देखना पड़ता जो हम आज प्रत्यक्षमें 
देख रंहे हें। स्वराज्यकी जो कल्पनां हमने की थी और वह कल्पना बढ़ 
भी गई थी, क्‍या वह यही है ? अगर उस वक्‍त हम इतना कर लेते 

तो आज हिदुस्तानका इतिहास अ्रनोखा होनेवाला था, इसमें मुझे 
कोई शक नहीं। मगनलालका जो भगवान था वह तो स्वराज्यमें ही 
था। उसका स्वराज्य तो राम-राज्य था। 

भगवानके दर्शन तो स्वराज्यमें ही हे । भगवानका कोई शरीर 
थोड़ा है । कोई कहते हें कि वे चतुर्भूज मूर्ति हें--उनके हाथोंमें शंख, 
चक्र, गदा, पद्म हे। यह सब हमारी कल्पना हैँ । ईश्वरके पास शांख, 
चक्र, गदा, पद्म क्या होना थो । वह तो निरंजन और निराकार हें, 
वह तो देहातीत हँ तब उसकी देह कहांसे ? हम मनसे कल्पना कर 
लेते हैं, मान लेते हें । तो फिर हम अपना भगवान कहां देखें ? उसको 
हम अपने कर्मो्में देखें। अ्रगर यज्ञ समभकर काये करें तो भगवानकी 
स्थापना होती है, जैसे कि एक आदमी चर्खा चलाता हैँ और सूत 
कातता है तो वह उसी सूतके धागेमें भगवानका दर्शन करता है या 
करती है । जब उसके दिलमें ऐसा हे कि सारी दुनिया हमारी है और 
हमारी दुनिया तो भारतवर्ष हे, जहां गरीब हें। उनको खानेको नहीं 
मिलता। उनके निमित्त या दरिद्रनारायणक॑ निमित्त जो वह एक 
धागा निकालता हे उसमें वह भगवानका दर्शन करता है । स्वराज्य तो 
तब दूर था; लेकिन जब आश्रम चलता नहीं था तब मगनलालके 
दिलसे बाज दफा यह आह निकलती थी अजहु न निकसे प्राण कठोर। 
अबतक भगवानका दर्शन नहीं हुआ तो भी यह प्राण क्‍यों नहीं निकला ? 
पीछे वह कहता हे कि चारों प्रहर चार युग-से बीते हें। याने चार 
पहरकी जो रात्रि थी बीत गई, लेकिन मेरे प्राण तो नहीं गए। 
उसको चार पहर चार यू गके-से लंबे लगते हें। म्‌भको भी ऐसे ही लंबे 
लगते हें । अबतक हमें स्वराज्य नहीं मिला था, लेकिन १५ अगस्तको 
तो वह मिल गया, यह माना; लेकिन में उसे स्वराज्य नहीं मानता हूं। 
मेरी व्याख्याका तो स्वराज्य मिला ही नहीं और न यह स्वराज्य राम- 
राज्य हो सकता हैं । आज तो हम एक दूसरेको दुश्मन समभकर बैठ 
गए हैं । हिंदृके दुश्मन मुसलमान हें और मुसलमानके दुश्मन हिंदू और 
सिख हें। हम दुनियामें किसीको दुश्मन बनाना नहीं चाहते और न हम 
किसीके दुश्मन बनना चाहते हें, यह मेरी व्याख्याका स्वराज्य है। तो 

* वह अभी आया नहीं ह। हिदुस्तानमें कया मुसलमान हिंदूके दुश्मन 
बनें और हिंदू मसलमानके दुश्मन बनें ? क्‍या हमारे भाई आपस- 
आपसमें दुह्मन बनेंगे ? तो में यह क्‍यों कहता हूं, एक दफा तो थोड़ा-सा 
कह दिया था लेकिन में बार-बार यही कहना चाहता हूं कि श्रगर हम 
सचमृच ऊपर जाना चाहते हें तो हम भाई-भाई बनकर रहें। श्राज तो 
हम गिर गए हें और अभी भी शायद गिरते जा रहे हें । हमारे दिलमें 
खून भरा हैं, ढेष भरा हे, हम मुसलमानको देखकर भड़क जाते हैं, उसको 
मस्जिद्रमें इश्वरको भजता हुआ देखते हें तो उसको मार डालते हें, उसको 
अपना दुश्मन मानते हे और सोचते हें कि कब उसको यहांसे निकाल दें 
उसकी मस्जिदको मंदिर बना लें | और उसमें क्या गुनाह हो गया हे, जैसा 
मंदिर है, वेसी ही मस्जिद हे, फिर क्‍या चीज हे इसमें कि मुसलमान 
मंदिरको ढा दें और हिंदू मस्जिदको ढा दें । ईश्वरकी दृष्टिमें दोनों ही ग्‌नह- 
गार हैं। जो हम करें वह मुसलमानको बुरा लगे और जो मुसलमान करेँ 
वह हमें बुरा लगे तो वह स्वराज्य कंसे हो सकता है ? आज तो हम 
ऐसा बन गए हें, लेकिन हम इस अंगारमेंसे निकलना चाहते हे । 

वह तो मेंने कह दिया कि दिल्‍लीमें में करूं.या मरूं, ऐसा कहकर 
ग्राया था। किया तो नहीं, हां यह ठीक हे कि अ्रब हमेशा लड़ाईकी 
खबर आती नहीं और यों लगता हे कि हम भाई-भाई-ज॑से पड़े हें; 
लेकिन यह तो मनको धोखा देनेकी बात हे । जो मिलिटरी और पुलिस 
यहां पड़ी है, यह तो उसकी वजहसे हे । जो चंद म्‌सलमान हें क्‍या 
उनके दिलमें ऐसा होगा, क्‍या मेरे दिलमें भी ऐसा होगा। में तो ऐसा 
नहीं समभता। मेरे पास भी यहां मुसलमान हें। क्या आप यहां भी 
उनका अपमान करेंगे ? ? क्‍या आप मेरे देखते उनको मार डालेंगे ? 
उनके मारनेके पहले आपको मुझे मारना होगा। शेख अब्दुल्ला साहब 
कल यहां पीछे बेठे थे। कुछ काव्मीरी पंडित भी उनके साथ थे। 'शेख 
साहब हमारे दोस्त हे। हमारे रफी साहबके भाईको भी किसीने काट 
डाला मसूरीमें। कितना बेगुनाह श्रादमी था। हमारा तो वह खादिमा' 

* 
था। उनकी विधवा बेगम यहां आकर बठी हे। लोगोंके दिलमें घुणा न 
हो, इसलिए में इस करुण कथाको खोलना नहीं चाहता। बहुत बातें भरी 
हैं मेरे दिलमें। बहुत कुछ जानता भी हूं; लेकिन मं उस कथाको बढ़ाना 
नहीं चाहता । लेकिन निचोड़ तो बता दूं। अ्रगर हम ऐसा बनें, जेसा 
गाते हे कि जब हम भगवानका दर्शन नहीं करते हें तब यह प्राण क्‍यों 
नहीं निकल जाता, ऐसी श्राह दिलमें निकले तो उसका पहला कदम यह 
है कि हम अपने दोषोंको पहाड़-जैसे देखे और दूसरोंके दोषोंको नहीं। 
अगर हम सारी दुनियाकें सामने यह जाहिर करें कि हमारा ही सब 
दोष है, दूसरे सब भले आ्रादमी हें तो वह बृजदिली नहीं हे, इससे हम 
गिरते नहीं हे, हम बढ़ते ही हँ। हम बहादुर बनते हें। 
अ्रगर हम रामराज्य या ईश्वरका राज्य हिदुस्तानमें स्थापित करना 
चाहते है तो में कहूंगा कि हमारा प्रथम कार्य यह हे कि हम अपने . 
गरेंको पहाड़-जैसे देखें और मुसलमानोंके दोषोंको कुछ नहीं। में यह 
नहीं कहता कि म्‌सलमानोंने कुछ नहीं किया। बहुत किया हे। छिपाकर 
रखना या उसे में नहीं जानता, ऐसी बात नहीं हे । लेकिन जानते 
हुए में ऐसा नहीं देखूंगा | देखंगा तो दीवाना बन जाऊंगा, हिंदुस्तानकी 
खिदमत नहीं कर सकंगा। जब में यह समभूं कि मेरा कोई दुश्मन ही 
नहीं हँ और अपना सारा दोष दुनियाक सामने रखें और दूसरोंके 
दोषोंको न देखूं। तो क्‍या हुआ, भगवान तो देखने ही वाले हें। श्रगर 
मेरेकी कोई थप्पड़ मारे, कान काट ले, गर्दन काट ले तो उसमें 
कौन-सी बात है । मरना तो हे ही। इन्साफ करनेवाला ईर्वर तो हें; 
लेकिन में जो कुछ करूं उसको न भूलूं। इसलिए में इसी चीजको बार- 
बार सुनाना चाहता हूं कि श्राप अपने दिलोंको ऐसा साफ करें कि सारी 
दुनियामें मुझे कोई सुनानेवाला न हो। झ्राज में गया था तो मुभसे पूछा 
कि दिल्‍लीमें कैसा है ? तो मेरा सिर भूक गया। क्‍योंकि अभी भी 
हिंदू-मुसलमानोंका दिल एक नहीं हुआ हे । दिल तो अब भी जुदा है। 
यह तो छीक है कि कोई एक-दूसरेकां गला तो नहीं काटता है, 
क्योंकि पुलिस पड़ी है, मिलिटरी पड़ी है, सरदारजी सब इंतजाम करते 
हैं, जवाहरलालजी करते हें । इसलिए एक-दूसरेको काठते नहीं' हें। 

उससे क्‍या हुआ, अंग्रेज भी तो ऐसा ही करते थे। जो दिल्‍लीमें हम: 
देख रह हैं, वह देखना नहीं चाहते। झ्राज मेरी पांख कट गई है। अ्रगर 
वह पांख फिर आ जाय तो उड़कर पाकिस्तान चला जाऊंगा और वहां 
भी देखूंगा कि हिंदू या सिखने क्‍या गुनाह किया हँ और अगर किया 
भी है तो उससे क्‍या । उनका वहां मकान हँ उसमें वे क्‍यों न रहें ? 
लेकिन आज में" किसको किस मुंहसे कह सकता हुं। में तो सबको 
यही समभाता हूं कि अगर ईश्वरका दर्शन करना हे और यहां सच्चे 
स्वराज्यकी स्थापना करना हे तो एक दिल होकर सारी दुनियाकों कह 
दो कि हिंदुस्तान कोई गिरा हुआ म्‌ल्‍क नहीं हे । इसका क्‍या नतीजा 
ग्राता है ? यही कि एक तो हम !ऊंचे जाते हें दूसरे हमारे मुल्कमें जो 
भूख है, प्यास हे उसे दूर करनेके लिए वक्‍त मिलेगा। 

ग्राज सारी दुनिया हमारी ओर यह देख रही हे कि अ्रगर 
एशियाको ऊंचा जाना हें, अ्रगर अ्फ्रीकाके हब्शीको ऊंचा चढ़ना हें तो 
हिंदुस्तानको उठाना चाहिए। हिंदुस्तान तो एशियाका या अफ्रीका 
आर कहो कि यूरोपका भी मध्य-बिंदु बना हुआ हे । अगर हिंदुस्तान कुछ 
कर पाए तो सारी दुनिया उससे आदवासन लेगी । 

दुनिया तो ठंडीसे कांप उठी हे। अगर दुनियाकों गर्मी आनेवाली 
है तो हिंदुस्तानसे ही। मेरी तो भगवानसे प्रार्थना है और आप लोगोंसे 
भी कि हम इस तरहका बर्ताव रखें कि हमको गर्मी मिले और हमारी 
मार्फत सारी दुनियाकों गर्मी मिले। सारे एशियाक लोग और 
अफ्रीकाके लोग हमारी ओर देख रहे हें। उन सबको ऐसा लगे कि 
यहां भ्रभी तो कुछ होगा तो फिर सारी दुनिया मानना शुरू कर देगी। 


+ १२३ ३ 
मौनवार २० अक्तूबर १६४७ 
( लिखित संदेश ) 
राजकमारीते प्रार्थनाकें बाद कल खबर दी कि एक मुस्लिम 

भाई जो हेल्‍थ आफिसर थे, वह जब कामपर थे, उनको कत्ल 
किया गया। वे कहती हें कि वह अफसर अच्छे थे, अभ्रपना फर्ज 
बराबर अदा करते थे। उनके पीछे विधवा हँ और बच्चे हं। 
विधवाका क्रंदन यह है कि खूनीके हाथसे उनका और उनके 
बच्चोंका भी खून हो। उनका शौहर सब कुछ था, रोटी वही पंदा 
करते थे। 

मेंने कल ही झ्रापको कहा था कि जैसे देखनेमें श्राता है, ऐसे दिल्ली 
सचमृच शांत नहीं हुई हे। जबतक इस तरहक दुःखद किस्से बनते हें 
हम देहलीकी ऊपर-ऊपरकी शांतिपर खुशी नहीं मना सकते। यह तो 
कबरकी शांति है । जब॑ लार्ड इविन, जो अब लार्ड हेलिफंक्स हें, देहलीके 
वाइसराय थे, तब उन्होंने ऊपर-ऊपरकी हिदुस्तानकी शांतिको कबरकी 
दांति कहा था। राजक्‌मारीने मुझे यह भी बताया कि क्रान शरीफके 
मुताबिक दशवको दफन करनेके लिए काफी मुसलमान मित्र इकट्ठू 
करना भी कठिन हो गया था। | 

इस किस्सेको सुनकर मेरी तरह हरेक रहमदिल स्त्री-प्रुष कांप 
उठेंगे। देहलीकी यह हालत ! बहुमतके लिए अल्पमतसे डरना, चाहे वह 
कितना ही ताकतवर क्‍यों न हो, बुजदिलीकी पक्‍की निशानी हे। में 
आ्राशा रखता हूं कि सत्तावाले गुनहगारोंको ढूंढ़ निकालेंगे और उन्हें 
सजा देंगे । अगर यह आखिरी गुनाह है, तो मुझे कुछ कहना नहीं, अंगरचे 
इस किस्मके गुनाह हमेशा शर्मनाक तो होते ही हें। मगर मुभे बहुत 
डर हैं कि यह तो एक निशानी हे, इससे दिल्‍लीकी जमीर*'को जाग्रत 
होना चाहिए। 

कंबलके लिए पैसे आ ही रहे हें। सब दाताओंका बहुत-बहुत 
आभार मानता हूं । यह खुशीकी बात है कि किसीने भी यह नहीं कहा कि 
हमारा दान हिंदूको या मूसलमानको दिया जावे। 

मुझे दुःखसे एक और खतरेकी तरफ भी आपका ध्यान खींचना 


ध्पे अ 


है। में नहीं जानता, यह खतरा सचम्‌च हे या नहीं। एक अंग्रेज भाई 


* आ्रात्मा 

एक खुली चिट्ठीमें, जो जिनके साथ उसका संबंध हो उनके लिए 
है, लिखते हें-- 

“हम कुछ लोग एक निर्जनसे दंगे-फसादवाले इलाकेमें पड़े हं। हम 
ब्रिटिश हें और बरसोंसे खद तकलीफें सहन करके भी हमने इस 
म्‌ल्कके लोगोंकी सेवा की हे। हमें पता चला है कि खुफिया संदेश 
भेजा गया हे कि हिदुस्तानमें जितने अंग्रेज बच गए हें, उन्हें कत्ल 
कर दिया जावे। मेंने अखबारोंमें पँ० नेहरूका वह वक्तव्य पढ़ा 
है, जिसमें उन्होंने कहा था कि सरकार हरेक वफादार शख्सके: 
जान और मालकी हिफाजत करेगी । मगर दंहातोंमें पड़े लोगोंकी 
रक्षाका करीब-करीब कोई साधन नहीं। हमारी रक्षाका तो बिलक॒ल : 
नहीं। द 

इस खली चिट्ठीके और भी कई हिस्से यहां दिए जा सकते हैं। मेंने: 
खतरेसे आ्रागाह होनेके लिए यहां काफी दे दिया हैँ । हो सकता हे कि 
यह भूठा डर ही हो । मगर ऐसी चीजोंकी तरफ लापरवाही रखना ही 
अक्लमंदी हैे। मर्भे आशा तो यह हे कि पत्र लिखनेवालेका डर सर्वथा 
निर्मल होगा। में उनके साथ सहमत हूं कि दूर-दूर देहाती इलाकोंमें 
पड़े लोगोंकी हिफाजत करनेका सरकारका वायदा कुछ मानी नहीं 
रखता। सरकार वह कर नहीं सकती, फिर चाह सेना और पलिस 
कितनी ही होशियार क्‍यों न हो | और हमारी सना और पलिस तो 
इतनी होशियार हं भी नहीं । रक्षाका पहला साधन तो अपने हृदयमें 
पड़ा है । वह हे ईश्वरमें भ्रटल श्रद्धा । दूसरा हे पड़ोसियोंकी सदभावना ॥ 
अ्रगर यह दो नहीं हे तो अच्छा यही हे कि हिंदुस्तानको जहां मेहमानोंकी 
ऐसी बेकदरी है, छोड़ दिया जावे। मगर हालत इतनी खराब आ्राज 
हँ नहीं । हम सबका फर्ज है कि जो अंग्रेज हिदके वफादार नौकर बन- 
कर रहना चाहें उनकी तरफ हम खास ध्यान दें। उनका किसी 
तरहका अ्रपमान नहीं होना चाहिए। उनकी तरफ जरा भी लापरवाही 
नहीं होती चाहिए । भ्रगर हमें स्वमानवाला आजाद राष्ट्र बनकर दिखाना 
हें तो प्रेसको और सामाजिक संस्थाञ्रोंको इस बारेमें भी दूसरी कई चीजोंकी 
तरह खब चौकन्ना रहना है। अगर हम अपने पड़ोसियोंका स्वमान 

नहीं रखते, चाहे वे गिनतीमें कितने ही थोड़े क्यों न हों, तो हम खुद स्वमान 
“रखनेका दावा नहीं कर सकते। 


। १२४७ ६ 
२१ अक्तूबर १६४७ 


भाइयो और बहनो, 

आज भी मेंने एक किस्सेकी बात सुव ली । उसमें वह कोई मुसलमान 
भाईका कत्ल नहीं हुआ, लेकिन शायद वह हिंदू था और वह तो कोई 
गवनंमेंटकी नौकरीमें था। वह अपना काम कर रहा था। उसको भेजा 
गया था । वहां कोई होगा जिसके हाथमें बंदूक पड़ी थी, तो उसने बंदूकसे 
मार डाला। उसने कोई गुनाह किया था, ऐसा में नहीं सुनता हूं । 
बस, उसके दिलमें आया कि यह आदमी ऐसा हे कि हम जैसा कहते 
हें ऐसा नहीं करता, इसलिए मार डाला । तो में इसमेंसे कहना तो इतना 
ही चाहता था कि यह जो हमारेमें आदत हो गई है और अभी तो 
शरूकी आजादी हे, और आजादी शुरू करते ही हमारे दिलमें ऐसा आ 
गया कि हमारे पास बंदूक है, इसलिए उसको मार डालो। जैसे एक 
आदमी उड़ते पक्षीको मारता है, उसका निशाना बनाता है। बड़ा 
शिकारी बना हं, जो उड़ते पक्षीका निशाना बनाता हे। ऐसे ही एक 
इन्सान है, जो अमलदार है, उसको भी निशाना बना लेता है । उसको 
तो वहां काम करनेका हुक्म हुआ हे । बस दिलमें आरा गया कि मारो, 
तो फिर उसको मारो; एऐसे हम बन जाय॑ तो हिदुस्तानमें तो आखिर 
हमारा हाल बहुत ही बुरा होनेवाला हैं । कोई आदमी आरामसे नहीं 
रह सकता है। कहते हें कि ऐसे तो जंगली मुल्क कई पड़े हें, जिनमें कोई 
सही-सलामत रह नहीं सकता । क्योंकि जिसके पास बंदूक पड़ी हे और वह 
खून करता है तो उसके दिलमें ऐसा नहीं कि इन्सानका खून कैसे करें। 
जो खून करता है वह जिंदा तो कर ही नहीं सकता। हकीकत तो यह 
ह और कानून भी ऐसा हे कि जिसने इन्सानको बनाया है, वह तो ले भी 

जाय। वह तो ईइ्वरका काम हुआ । जो आदमी जीवको बना नहीं 
सकता उसको लेनेका अधिकार कंसे आया ? इन्सान जीवको बना 
थोड़े ही सकता है । लेकिन हिंदूके दिलमें होता है मुसलमानका शिकार 
करना, मृसलमानके दिलमें होता हैँ सिखका शिकार करो और 
सिखके दिलमें मूसलमानका। आज तो वह करें; लेकिन जिनका 
शिकार करना था वे जब चले जाएंगे तो पीछे इन्सान आपस-आपसमें 
शिकार करेंगे, यही कानून दुनियाका चला आया हे । वही कानून हमने 
शरू कर दिया है। तो मेने सोचा कि यह बात तो कर लूं। 

दूसरी बात यह है कि काफी लोगोंको हकूमतने पकड़ा। उस 
जमानेमें हमारे हाथमों तो आजादी थी नहीं । झ्राज भी मानो कि 
आजादी नहीं श्राई। जो आदमी पकड़े, वे तो पकड़ लिए गए । बहुत कर 
सकते हें तो वाइसराय साहबक पास श्रर्जी करो। वह कहें कि छोड़ना 
है तो छूटें। लेकिन वाइसराय साहब खद नहीं छोड़ सकते। वे बाका- 
नून काम करते थे। माशंल ला चले तो भी बाकानून काम करते । उनके 
कानूनक अ्रफसर रहते हें तो जिसको वे कह देते कि छोड़ो तो छोड़ दिया 
जाता। बाकीको वे कहते कि तहकीकात करनेके बाद ही छोड़ सकता 
हूं । यह तो ठीक कानूनी बात हे। जिसको पुलिसने पकड़ा हे और बाका- 
नून पकड़ा हे, उसको पीछे जो सजावार होगा तो सजा हो जायगी ॥ 
लेकिन आज तो हमारे हाथमें हकूमत आ गई है । हमने तो हकूमत 
चलाई नहीं थी । कोई यह ठान ले कि में तो यहांका प्रधान हं और प्रधान- 
की हेसियतसे चलो, उसको छोड़ देते हें, ऐसा हम अश्रगर शुरू कर दें 
तो हमारा खांत्मा हो जायगा। कभी लोगोंको पकड़ लेते हैं, क्‍योंकि वे 
खून करते हें और पीछे छोड़ दिया, यह होना नहीं चाहिए। श्रभी भी 
में कह दूंगा कि यह हक्मतका काम नहीं है कि एक आदमीको पकड़ 
लिया, बाकानून पकड़ा हे, पुलिसने पकड़ा है, पीछे शिकायत आई या 
कि फरियाद आई तो हकूमत किस कारणसे और कंसे छोड़े ! हमने 
पुलिस बनाई हे, कोर्ट बनाए हें, प्रोसीक्यूटर' बनाए हैं, तो क्‍या वे 


* ग्रभियोग' चलानेवाला। 

सब फिजूल हें? मेरे दिलमें श्राया कि एक रिश्तेदार है, दोस्त है, उसके 
लिए सिफारिश आई तो मेंने उसको छोड़ दिया। वह कंसे छूट सकता 
है? मेरे हिसाबसे तो छट नहीं सकता। अगर बेगुनाह है तो उसको सजा 
हो ही नहीं सकती । इस तरहसे हमारा जो न्‍्यायका दफ्तर हँ उसको 
साफ रखें । जज भी हमारे पास ऐसे होने चाहिए। जो पुलिस हे और 
जो प्रोसीक्यूटर हें वे खामखा कंस चलाए और यह सोचें कि इतने 
केस तो कोटंसे सजायाफ्ता हों ही, ऐसा नहीं होना चाहिए। जिनको सजा 
होती चाहिए उनको ही हो। लेकिन वह सब कानूनमें कोटंका 
काम रहा। माना कि एक आदमीने फरियाद की कि इसने मुभपर 
हमला किया, उसको पकड़ो। पकड़ लिया। क्या उसको छड़ानेके लिए 
में प्रधानके पास जाऊं? प्रधान कहेगा कि कोट्टंके पास जाओ। अगर 
फरियादी पीछे यह कहे कि पकड़कर क्या करें, हमारी दुद्मनी बढ़ेगी, 
उसको छोड़ो तो पीछे वह छट जायगा। वह कहे कि मेने, फरियाद तो 
की, लेकिन उस बारेमें में भुलावा देना नहीं चाहता कि में उसको छोड़ 
देना चाहता हूं। पीछे कोर्ट उसे छोड़ सकता है। पीछे प्रोसीक्यूटर 
रहा, उसको भी वह वही सम्मति दे सकता है। तो फिर यह हो सकता 
है । अगर कोई खूनी हे और उसने खून. किया हे और उसको छड़ाना है 
तो वह फरियादीके कहनेपर भी छूट नहीं सकता। वह छूटे तो हमारा 
काम नहीं चल सकता। मेंने तो वकालत की हे और आदमी छुड़ाए 
हैं। तो कंसे ? जो खूनी हे उसको कहना हे और कह सकता है 
कि खून तो मेंने किया, लेकिन अश्रब दिल साफ है, सजा न हो तो 
श्रच्छा है। जिस आ्रादमीने फरियाद की हैँ या शिकायत की हैँ वह भी 
यह कहे कि उसको सजा नहीं होना चाहिए, हम तो उसके दोस्त बन 
गए हैं, ग्स्सेमें आ्राकर उसने खून कर दिया तो अब उसका खून करनेमें 
मुृभको क्‍या फायदा। श्रब वह दोस्त बनता है, खिदमत भी कर सकता 
है, खुदापरस्त हो जायगा, ईश्वरकी भक्ति करेगा, तो फिर ईश्वर- 
भक्तिसे में उसको महरूम* क्‍यों करूँ ? खूनी भी कोर्टंसे कहेगा कि खून 


* वंचित । 

तो किया, गनाह किया, लेकिन इस वक्‍त तो माफ करो, जो शिकायत 
करता हे वह तो मुभको माफ करता हे । पीछे हो सकता हे कि में अच्छा 
काम करूंगा और सारी समाजकी सेवा करूंगा, इसलिए मुझे छोड़ा 
जाय। वह तरीका हे खूनीको छोड़नेका । वह तरीका बाकानून हो 
सकता है। लेकिन हमारे हाथमें जो हक्‌मत आई है उसका गैरइस्तेमाल 
न करें। भ्रगर श्राज हम गर-उपयोग कर लेंगे तो सब कहेंगे कि इसको 
छोड़ो, उसको छोड़ो। बेचारा वह प्रधान भी क्‍या करेगा ? गलतीसे 
किसीको छोड़नेका हुक्म कर दिया। हुक्म तो कर सकता हें; लेकिन 
वह करेगा नहीं । उसका भाई हे, दोस्त हे, पत्नी हे, कुछ भी हे अ्रगर 
उसने गूनाह किया है तो भी वह यही कहेगा कि वह मेरा काम नहीं 
है, कोर्टके पास जाओ, प्रोसीक्यूटर हे उसके पास जाओ्रो, शिकायत 
करनेवाला है उसके पास जाओ। मेरे पास कुछ हो नहीं सकता। प्रधान 
जबतक ऐसा साफ नहीं होता तबतक हम भ्रपना काम नहीं कर सकते। 

मुभको, ऐसा ही कहो, एक हिदायत मिली हे कि मुझे १५ 
मिनटसे ज्यादा कहना नहीं चाहिए। में इससे ज्यादा कहना भी नहीं 
चाहता। में काफी बोला हूं। मुभको शौक तो हे नहीं कि बोलता 
ही रह । बोलना है तो कामसे बोलना। लेकिन मुभसे कहा गया हे कि 
१५' मिनटसे ज्यादा न बोलूं तो उससे लोगोंका ज्यादा कल्याण होगा, 
लोग ज्यादा सन लेंगे, तुम्हारी बात तो सूनना चाहते ही हें। इससे मेरी 
आदत हो जायगी कि १५ मिनटसे आगे बढ़ना ही नहीं। 


$ १२५ 
२२ अक्तूबर १६४७ 


भाइयो और बहनो, 

पहले तो में आपको यह खबर दे दूं कि कंबल श्रभी भी आा रहे 
हैं। मुभको भ्रभी पता लगा हे कि दो सौ कंबल आज आ गए । ऐसे 
ही आते रहते हें और पैसे भी आते रहते हें। में उम्मीद करता हूं जो 

बहुतसे आदमी पड़े ह, उनको ओढ़नेकी चीज मिल जायगी और मिलने- 
वाली है । यह अच्छा हे कि इतनी उदारता हमारे लोगोंमें रही हे । 
एक भाई मेरे पास आ गए थे। में कोई हमेशा, हमेशा क्‍या, 
शायद ही उदं अखबार पढ़ता हूं। उर्द पढ़ तो लेता हूं, लेकिन उसको 
पढ़नेमें थोड़ी दिक्कत होती हे। जब एक बच्चा बारह-खड़ी पढ़ लेता है 
और गञाहिस्ता-आहिस्ता पढ़ने लगता है, ऐसा ही मेरा हाल समझो । 
बच्चेसे कूछ थोड़ा ज्यादा जानता हूं, लेकिन शीघक्षतासे पढ़ना हो तो 
नहीं पढ़ सकता हूं । तो उस भाईने मुझको एक उद्‌ झखबारमेंसे, इस 
तरहसे जो चीज आई हे उसे पढ़कर सूनाया । उसको सूना और _ 
मुभको दुःख हुआ। सब चीजोंका पूरा बयान तो में यहां करना नहीं 
चाहता हूं । उसमें लिखा हे कि अब तो हमने तय कर लिया हे-- 
वह जो अखबार-नवीस हें, वह एडीटर साहब, उसने अपने दिलमें 
तय कर लिया है, लेकिन उम्मीद है कि सारे हिदुस्तानने ऐसा तय 
नहीं किया हे, कि सब-के-सब मुसलमान पाकिस्तान चले जाएं, जो 
रहता है उसको कट जाना है। या तो उसको काटो या पाकिस्तान चले 
जाझो। यह अखबार या एडीटर साहब जो लिखता हैँ अगर वह सच्ची 
पड़े तो यह बड़ी शर्मकी बात है । उसकी कलमसे ऐसी चीज नहीं निक- 
लनी चाहिए। एसे अखबार तो निकलने ही नहीं चाहिएं। अगर वह 
सचम्‌च ऐसा मानते हें तो वे लोगोंको अपनी राय बता सकते हें। 
लेकिन जब ऐसा वे कहते हें तो वह डंडी पीटकर कहनेकी-सी बात 
होगी कि या तो वे पाकिस्तान चले जाएं या उनको मारो । तो कल 
मेंने कह दिया था कि जब वे पाकिस्तान चले जाएंगे तो पीछे क्‍या 
करोगे ? आपस-आपसमें लड़ोगे ? एक सज्जनने तो मुभको कह भी 
दिया कि आपस-आपसमें लड़ाई शुरू भी हो गई | यह लड़ाई तो आपस- 
आपसमें होनी ही है। जब एक दफा खूनका स्वाद ले लिया तो पीछे वह 
छुट नहीं सकता। वही हमारा हाल होनेवाला हे। लेकिन अखबार- 
नवीसने ऐसा कह दिया और उसने छापा हे तो ठीक ही है, हमारे लोग 
तो ऐसे अखबारके पीछे पागल बन गए हे । गीताजीको छोड़ो, बाइबिल- 
को छोड़ो, कुरान-शरीफको छोड़ो, लेकिन अखबार ही हमारी गीताजी हैं 

श्रौर उसमें जो श्राता हैं उसको हम ब्रद्वा-वाक्य मान लेते हैं । लोंग जो इस 
 तरहसे पागल वन गए हें श्रीर अखवा र उस पागलपनका लाभ उठाकर ऐसा 
. छावें तो यह बहुत बुरी बात हें। में इस बारेमें इससे श्रधिक नहीं कहना 


. आाहता | 


दूसरी बात तो यह हैँ कि हर जगहसे शिकायतें श्रा रही हें। यह 
ठीक था कि ञअंग्रेजी जमानेमें तो जो देशी रियासतें थीं वें अपने दिलमें 
आ्रए वैसा करती थीं। थोढ़ा-सा श्रंकश तो अंग्रेजी सल्तनत रखती थी। 
उसको तो रखना ही था, क्योंकि उसकों सल्तनत चलानी थी। ग्राज तो 
वह चली गई हैं| हाँ, यह तो हैं कि आज सरदार पटेल हे--उनके 
हाथमें उनका महकमा'* है, इसलिए वह तो कुछ करें ? लेकिन वे बेचारे 
क्या कर सकते हें ? उनकी तो अ्रपनी जवान पड़ी हँ--टिंदुस्तानकी सेवा 
कर ली हूँ, इसलिए सरदार बने हें। लेकिन उनके पास तलवार नहीं, 
बंदूक नहीं, लब्कर नहीं। वे खुद थोड़े लक्करी हें, वें कमांडर भी 
नहीं हें कि उनका हुक्म चलें। जबतक सिपाही लोग समभतें हें कि 
वे तो हिदस्तानका नमक खातें हें और उनके सामने वें हाकिम हें 
मतलब यह कि वें बढ़े संवक हे, ऐसा मानकर वे चलें तो काम बढ़ा 
सीचघा-सींचा चले। । 

ग्राज रियासतवाले कहते हे कि हमने प्रवेश्च-पत्रपर दस्तखत तो 
कर दिए, उससे क्या हरा ? इससे क्या हमारे पाससे कछ छीन थोड़े 
लिया ? हमार पास भी तो सिपाही टे। जब अंग्रेजी सल्तनत थी तब वें 
खिलौने-से थे, लेकिन अ्रव थोड़े ही हे ? देंशी रियासतें जो कछ करना 
चाहती हे, कर सकती हेँ। में खुद भी तो देशी रियासतका हूं। इसलिए 
में जानता हँ कि वें क्या कर सकती हें, कितना मला कर सकती हें। 
में देशी रियासतोरक राजाअश्रोंसे बड़े अदवर्से कठँगा कि अगर आप इतना 
अहंकार रखेंगे कि जो र॑यत पढ़ी हे, उसको मार सकते हैँ, काट सकते 
हैं, तो वें रह नहीं सकते हेँ। मेने तो कह दिया हँ कि जो राजा लोग हैं 
उनका स्थान हूँ अगर वें रैयतक ट्रस्टी बन जाते ढें। अ्रगर वें रेबतका 


! व्रिज्नाग । 

हाकिम बनकर रहना चाहते हें, उसको चूसना चाहते हें और दबाना 
चाहते हैं, तो उनका कोई स्थान नहीं रह सकता, इसमें मुझे कुछ भी 
शक नहीं है । हिदुस्तानका क्‍या हाल होगा, वह तो ईश्वर ही बेहतर 
जानता है। जो राजा लोग पड़े हँ उनके पास तो कोई चारा नहीं है। 
वे कभी हिदुस्तानका राज चला नहीं सकते। पीछे चाहे हम गुलाम ही 
बन जाएं तो हम बनेंगे। तो क्‍या राजा लोग भी गुलाम बनेंगे ? वह 
जमाना चला गया | वह एक यूग थां। अंग्रेजी सल्तनत थी; उसने सोचा 
कि जो यहां राजा लोग हें वे भी भ्रच्छे हें; उनके माफफंत राज चलाएं। 
वह तो उन्होंने अपना स्वार्थ समभकर ही किया। तो फिर उसमें उसका 
दोष क्‍या निकालना ? लेकिन आज हम ऐसे कमनसीब हें कि हम 
दोनों पागल बनें और आपस-आपसमें लड़ें, .उनमेंसे कोई एक जीते 
या दोनोंको कोई दूसरी या तीसरी ताकत या दो-चार ताकतें मिल- 
जुलकर हिदुस्तानकों खा जायंगी। तो फिर उसके साथ ही राजा लोगों- 
को भी खा जायंगे। अ्रगर वे हिदुस्तानके वफादार रहते हें और रैयतके 
नौकर बनते हें तो खेर है। में तो रेयतसे भी कहंगा कि वह बृजदिल 
क्यों बने । अगर राजाओ्ोंके पास हथियार हें और वे बेहथियार हें तो क्या ? 
हम भी तो सल्तनतक सामने लड़ते थे, हम भी बेहथियार थे। कोई 
छपकर भी हथियार रखे हों, ऐसा नहीं था। अ्रगर होते तो मुभको 
तो इसका इल्म होना ही चाहिए था। लेकिन ऐसा नहीं था। करोड़ों 
लोगोंने उसका हृदयबलसे सामना किया । हमने सोचा कि अ्रगर काट्टेंगे 
तो एक लाखको काटेंगे, दो लाखको काटेंगे, तीन लाखको काटेंगे, आखिर 
कितनोंको काटेंगे, हम ४० करोड़की आबादी है, काटते-काटते उसके 
हाथ कांप जायंगे । ऐसी जो रैयत पड़ी है, उसको आजादी तो मिलनी ही 
चाहिए थी और वह मिली। उस आजादीका हम क्‍या करते हैं, यह 
अलग बात है। 

में तो कहूंगा कि राजा लोगोंको पागल नहीं बनना चाहिए। उनको 
समभना चाहिए कि वें स्वेच्छाचारी नहीं बन सकते, व्यभिचारी नहीं 
बन सकते। वे दराबमें सारा दिन पड़े रहें, ऐसा नहीं हो सकता। वह 
तो मेने आप लोगोंको और ग्रापकी माफंत राजा लोगोंको कह दिया । 

एक वक्‍त तो मेंने कह दिया था कि अ्रब दशहरा आ रहा हे और 
पीछे एक दिन छोड़कर बकरीद झा रही हे । दोनों करीब-करीब एक 
साथ मिलते हें। हम हिंदू और म्‌सलमान दोनों भयभीत रहते हे 
हमेशा रहते हैं, आज तो ज्यादा भयभीत हेँं। क्योंकि आज तो एक- 
तरफा ही हो सकता है । अगर हिंदू पागल बन जाय॑ और समझें कि 
मौका मिल गया--कक्‍्योंकि बकरीद हे, तो म्सलमानोंको काटो। हमारा 
दशहरा भी हो गया है । दशहरा क्या है ? रामजीकी जीत मनानेके लिए 
ही दशहरा हैं । पीछे कहते हें कि एकादशी हे, उस दिन तो रामका 
भरतके साथ मिलाप होगा। उसमें तो हमें संयम सीखना है, भल- 
मनसाहत सीखना है, धर्म क्या चीज है उसको सीखना हे। अगर वह 
हम सीख लें तो हम दशहरा सच्चे अर्थमें मनाते हें। दशहरेके दिन दुर्गा- 
पूजा भी होती हे। वह क्‍या चीज हे ? हम सब ख़ूनके प्यासे रहें, वह 
दुर्गाका अर्थ नहीं है । दुर्गाका अर्थ यह हे कि वह एक बड़ी शक्ति 
पड़ी है, उसकी उपासना करके हम ऊंचे चढ़ सकते हें । 

इसी तरहसे दशहराका यह मतलब नहीं हे कि हम सारे दिनभर 
रूप, रंग, राग उड़ाएं । उसको हमारे गुजरातमें नवरात्रि कहते हें। 
जब हम बच्चे थे तब मेरी मां कहती थी कि नवराच्रिको खाना नहीं 
खाना चाहिए। अ्रगर खाना ही हे तो फल खाओ्रो, ज्यादा-से-ज्यादा 
दूध पीझओ, लेकिन अभ्रनाज न खाझ्नो। अगर सचमुच प्‌ रा-का-पूरा उपवास 
करो तो सबसे अच्छा हे। मेरी मां तो बड़ी उपवास करनेवाली थी, 
जिसका में तो कोई म्‌काबला नहीं कर सकता था। भेरे बड़े भाई तो 
मुकाबला कर ही नहीं सकते थे--में थोड़ा-सा मुकाबला करता था। लेकिन 
उसमें उपवास करनेकी जो शक्ति थी उसके सामने में एक खिलौना 
हूं, बच्चा हूं । दशहराकों हम इस तरहसे मनाते हैं। हां, पीछे जो दिवाली 
है उसमें खा-पी सकते हें, थोड़ा मौज कर सकते हे, लेकिन दशहराको 
बिलक्‌ल नहीं । यह जो नवरात्रिका श्रथं हे, क्या उसको छोड़कर 
हम कांट-कट करेंगे ? पीछे बकरीद हे। जो मुसलमान भाई हें उनको 
हमने डरा दिया है। उनमें हमारे अ्रच्छे भाई हें। जो राष्ट्रवादी भाई 
थे वे भी झ्राज परेशान पड़े हें। वे भी भागते हैं, लेकिन कहां जाय॑ ? 

हम ऐसे बेरहम बन जाय॑ कि उनको भी भगा देंगे। तब शांति होगी ? 
वह शांति कंसे हो सकती है ? 

क्या ४ या ३॥॥ करोड़ मूसलमानोंका नाश करोगे या उन्हें भगा 
दोगे या हिंदू बना लोगे ? अरे, वह भी तो नाश ही करना हुआ्ना। 
अगर तुमपर भी ऐसी जबरदस्ती हो तो क्या तुम सब मुसलमान 
बन जाओगे ? तुमसे कहा जाय कि कलमा पढ़ते हो या नहीं, अ्रगर 
नहीं तो मार डाले जाञ्ोगे। में तो पहला आदमी होऊंगा कि यह 
कहूंगा कि आप पहले हमारा सबका गला काट लो, पीछे बात करो॥। 
इतनी तो हमारेमें हिम्मत होनी ही चाहिए। इस तरह म्‌सलमानोंसे 
हिंदू बननेको कहना बेकार बात है । मुभको तो ऐसा हिंदू नहीं चाहिए। 
ऐसे हिंदूसे क्‍या में हिंदू-धर्मको बचा सकता हूं। मुभको तो ऐसा अ्रच्छा 
हिंदू चाहिए जो संयम रखे। में ऐसा घमंडी और जालिम क्‍यों बनूं ? 
जालिम बनना और धमंका पालन करना दोनों चीज हो नहीं सकती । 
तो ये जो दो दिन हे उनमें हम डरें नहीं, खामोशीसे रहें और हमसे जो 
गूनाह हो गए हें उनका हम प्रायश्चित्त या पद्चात्ताप करें और भाई- 
भाई बनकर भेंट करें। इतना अगर आप कर सकते हें तो ईदक बाद 
मुभको यहां आप नहीं पाआओोगे । 

एक हिंदू भाईने मुभसे पूछा कि पंजाब जाओोगे ? मेने पूछा कि 
पंजाब भेजोगे ? हां, जाऊंगा तो उनसे भी लड़ंगा। मेरी लड़ाई कसी 
होती हे यह तो आप जानते ही हें। उनसे पेट भरकर बातें करूंगा। 
लाखों आदमी थो वहांसे यहां आते हैं, हिंदू और सिख हें वे अपनी 
जगहपर क्यों नहीं बेठ सकते ? जबतक यह नहीं होगा मुभको शांति 
नहीं मिलेगी । तो पीछे मुसलमान्नोंको यहां लाना हे। तो आप कहेंगे 
कि यह तो होनेवाला नहीं है। में कहंगा कि वह हो सकता हैँ, लेकिन 
उसकी क्‌जी तो दिल्लीमें पड़ी है । उम्मीद तो ऐसी है कि जो दो दिन 
आते हे उनमें हम बता दें कि हम हिंदू-मुसलमान दोनों शरीफ हें और 
दोनों मिल-जुलकर रहनेवाले हें। 

भाइयो और बहनो, 

दो भाई लिखते हें, 'हम शरणार्थी हें। अपने मित्रोंकी शरणमें रह 
रहे हैं। सर्दीके कारण हम बहुत दुःखी हें। कृपा कर हमें बताइए कि 
कंबल तथा रजाई कहांसे प्राप्त करें। क्या ऐसे शरणाथियोंके लिए कोई 
प्रबंध है ?” वे रावलपिंडीक हें ऐसा उन्होंने लिखा हे । श्रब इस तरहसे 
तो और काफी लोग पड़े होंगे। जो रजाइयां और कंबल इकट्टू किये जा 
रहे हें वे तो सचमृच उन लोगोंके लिए हें जो केपोंमें पड़े हें और जिनके 
पास यह तो जाहिर ही है कि कोई चीज ओ्रोढ़नेको नहीं हे । उनके लिए 
यह सब प्रबंध हो रहा है। काफी बांटा गया है, और भी बांटा जायगा। 
हजा रोंकी तादादमें ऐसे लोग पड़े हें, कोई चंद हों, ऐसा थोड़े ही है । 
हो सकता हे कि लाखों भी हों जिनको ये चीजें मिलनी चाहिए। एक 
शिविर तो, जो क्रुक्षेत्रमें है, मरकजी' सरकारने अपने प्रबंधमें ले लिया 
है। वहां काफी तादादमें लोग पड़े हें और रोज नए आते रहते हें। 

दिल्‍ली हहरमें भी ऐसे शिविर हें। तीन तो हें कम-से-कम, 
शायद चार हे। पूर्वी पंजाबमें भी पड़े हेँ। वहां भी उनको ये चीजें 
मिलनी चाहिए, जो यहांके॑ लोगोंको मिलें। वे भी तो शरणार्थी हें। 
लेकिन जो शरणार्थी मित्रोंके यहां रहते हें उनको झोढ़नेके लिए कुछ 
देना, यह तो मित्रोंका काम रहता है, ऐसा मेरा खयाल हे। लेकिन 
हो सकता है कि जो लोग बेचारे अ्रपने घरपर रखते हेँ वे खुद अपने 
लिए मृसीबतसे रजाई या कंबलका प्रबंध कर सकें, तो उनको, जिनको 
वे रक्षा देते हें, कहांसे दें ? यह नहीं हो सकता, ऐसा में नहीं कहता। 
लेकिन मुझे ऐसा लगता है कि जिनको रजाईकी दरकार हे उसीको 
'दे दी जायं तो सबको पहुंच नहीं सकती; क्योंकि ऐसे मांगनेवाले सब 
दरीफ ही हें, ऐसा मानकर में नहीं चलता। जिनको चाहिए ही 

इसलिए मांग लेते हैं, ऐसी बात नहीं हे। मेंने बहुत-से शिविरोंकों देखा 
है । ऐसा काम में करता ही आया हूं। जब जन्‌बी'* श्रफ्रीकार्में था तो 
वहां भी मुझे ऐसा ही करना पड़ा था, इसलिए में तो जानता हूं 
कि इस काममें कितनी मुसीबत है । ये जो भाई लिखते हें उनकी: 
तो कोई शिकायत मेरे पास नहीं है; उनके बारेमें तो मुझे कुछ कहना 
नहीं है। लेकिन जो सचम्‌च गरीब हें और जिनके पास कुछ हे ही 
नहीं, उनको पहुंचना ही चाहिए, इसमें मुझे कुछ भी शिकायत नहीं 
है। लेकिन मुझे ऐसे आदमियोंक बारेमें पता कैसे चलेगा ? पता लेनेकी 
कोशिश तो करता हूं। बिलकुल ही खबर नहीं लेता, ऐसा तो है नहीं 
और न में यह मान लेता हूं कि मुभे कोई धोखा देगा नहीं, इसलिए 
जो मांगे ले ले। क्‍या ये भाई कुछ ऐसा बता सकेंगे ? में तो भेज नहीं 
सकता, लेकिन मेरा खयाल हैँ कि कहींसे भी उन्हें मिल जायगा। मेरे 
पास तो कंबल हें, नहीं हें ऐसी बात नहीं हे। ये सब कंबल तो क्रुक्षेत्रमें 
भेजनेके लिए पड़े हैं। दूसरे भी तो जमा कर रहे हें, वे भेज सकते हें । 

ग्रभी यहां रोज लोग आते हें। वे बिड़ला-मंदिरमें जाते हें, जिससे 
वह भर गया है । वहां कोई जगह ही नहीं है, जितना ले सकते हैं उतना 
लेते हें। उनका तो काम ही रहा हे दूसरोंक दुःखमें हिस्सा लेना । वहां 
गोस्वामी पड़े हें, जो रात-दिन वही काम करते हें। लोगोंके पास जाते 
है, वहांसे कंबल लाते हें, खाना लाते हें और उनको देते हें। लेकिन 
जब रोज लोग आते हे तब उनको भी थकान होती हैँ । कहांतक 
उनको देते रहेंगे? यही हमारा हाल हें। तो इन लोगोंको में इतना ही 
कहूंंगा कि जो लोग रहते हें वे अपने लिए तो कुछ करें । यह तो ठीक 
हँ कि जब सबके लिए होता है तो उनके लिए भी होना चाहिए। 
सबके लिए एक ही कानून हो सकता हे। भ्रगर एकके लिए एक हो 
और दूसरेके लिए दूसरा, तो फिर हम बड़े पेमानेपर काम चला नहीं 
सकते । लेकिन हमें तो बड़े पैमानेपर काम करना है। इसीलिए इसको 
बतानेमें मेने इतना वक्‍त ले लिया। अब जाड़ा तो दिन-प्रति-दिन 


* दक्षिणी । 

बढ़ता ही जायगा, उसको बर्दाइत कैसे करेंगे ? में नहीं चाहता कि एक 
दिनके लिए भी किसीको बर्दाश्त करना पड़े । एक तो यह बात हैं। 

दूसरी बात यह है कि आज भी मेंने सुन लिया है कि चूंकि काफी 
दूकानें खुल गई हें, तो एक बेचारे गरीब मुसलमानक भी दिलमें 
झ्राया कि में भी अपनी दृकान खोलूं। आज वह चला गया था श्रपनी 
दृकान खोलने । ऐेनकका वह काम करता था। ऐसे आदमी तो मुश्किलसे 
शायद ही दिनमें दो-चार रुपए कमाते होंगे। में नहीं जानता कि वह कौन 
था ? उसका नाम भी मुभे पता नहीं हे । जब वह दूकान खोलने जा रहा 
था तो उसको काट डाला। यह सारी दिललीके लिए शमंकी बात हें। 
किसीने काटा होगा, एकने या दोने ? लेकिन दो आदमी कंसे काट 
सकते हें ? जो मिलिटरी है, पुलिस है, वहां कहां थीं ? दूकान कोई 
कोनेमें तो थी' नहीं? रात्रि भी नहीं थी। कोई खूफिया तौरसे 
तो दूकान होती नहीं है । सब आदमी आञाते-जाते रहते हेँ। इनमेंसे किसीने 
रोकनेकी भी चेष्टा नहीं की ? उनको काटनेकी हिम्मत केसे हो गई ? 
लोग इस बारेमें बेपरवाह रहते हें कि जानें दो, एक मुसल- 
मानको मार दिया तो अच्छा ही हे । जब वे हिंदूको मारते हैं, सिखको 
मारते हें तो हम म्सलमानको मारें। ऐसा बदला लेनेका ख्याल दिलमें 
पैदा हो जाता है। इसको रोकना चाहिए। अ्रगर न रोकें तो दिल्ली 
निकम्मी होनेवाली हे । दिल्‍लीमें कया श्राप ऐसा मानते हें कि यहां 
हिंदु और सिख ही रहेंगे ? अश्रगर ऐसा है तो फिर दिल्‍ली मिट जायगी। 
उसको सारी दुनिया बर्दाश्त नहीं करनेवाली है। दिल्‍लीके पीछे एक 
बड़ा लंबा-चौड़ा इतिहास पड़ा हैं। उस इतिहासको मिटानेकी चेष्टा करना 
भी पागलपन होगा। 

आज मुझे, जो कृष्ट रोगसे पीड़ित हें, उनके बारेमें कहना हे । 
हदुस्तानमें भी ऐसे काफी लोग पड़े हें। वे रास्तेमें दिखाई नहीं पड़ते हे 
क्योंकि उनको देखनेसे घृणा पंदा हो जाती है। जिनको कोढ़ है वे 
सचम्‌च पापी हें श्र जो दूसरे मरीज हें वे पापी नहीं हैँ, ऐसी बात 
नहीं है । यह तो ठीक है कि जिसको मर्ज है उसने कोई-न-कोई दोष 
तो किया ही है । जब मुभको खांसी हो गई थी तो में समभता हूं कि 

कछ-न-क्‌छ दोष तो मेंने किया ही होगा। दोषको में पाप मानता ही हूं। 
खांसी तो हर एकको ही हो जाती है, उसमें कोई दोष नहीं है 
यह में माननेवाला नहीं हूं। तो म॑ जो मेरे लिए कानून बनाऊं वही 
सारी दुनियाके लिए है। कोढ़ चमड़ीका रोग है। वह कंसे हो जाता हे 
उसके लिए काफी कथा है। में तो मानता हं कि यह शरीरका रोग 
होता है । और कोढ़ और खांसीमें कोई भेद नहीं हे । जिसको कोढ़ 
होता हैं उसको थोड़ा दर्द ज्यादा होता हँ; लेकिन अंगूठा चला 
जाता है, हाथ चला जाता है, नाक चला जाता है, ऐसा बदसूरत तो 
बन जाता हे | लेकिन वह बदसूरत हैँ इसलिए बड़ा दर्द हो, ऐसी 
बात नहीं है। में तो कहूंगा कि इससे ज्यादा नफरत होनी चाहिए उससे, 
जो मन मलीन रखता है। जिसका शरीर मलीन' हे, क्‍योंकि वह भी 
मनकी मलीनतासे ही होता है, और साथ ही जिसकी दृष्टिमें गंदगी 
रहती है, जो भगवानका भजन न्‌ सुनकर दुष्टोंका इतिहास सुनता है, वही 
सच्चा कोढ़ी है। ऐसे मर्जवाले तो बहुत पड़े हें; क्योंकि हम सब ऐसे 
होते हैं, इसलिए कौन परवाह करता है। लेकिन चूंकि कोढ़ तो सबको 
नहीं होता है इसलिए हमारे दिलमें उनके बारेमें, जिनको यह होता 
है, नफरत होती हे । हमारे पास काफी ईसाई लोग थे। हिदुस्तानमें जितने 
कोढ़-अस्पताल थे वे सब ईसाई लोगोंके हाथमें थे और आज भी पढ़े 
हें। वे लोग परोपकारकी दृष्टिसे उनकी सेवा करते हें। आज हिदुस्तानमें 
भी ऐसे लोग पेदा हो गए हें जो परोपकारकी दृष्टिसे उनमें काम करते 
हैं। एक परोपकारी प्‌ रुष, में तो उनको महात्मा ही कहूंगा, मनोहर दीवान 
है। वे वर्धामें रहते हे और विनोबा भावेके बड़े शिष्य हें । विनोबाजी 
तो बहुत बड़े आदमी हें। तो मनोहरके॑ दिलमें हुआ कि चलो, कुछ- 
न-कछ करें। तो उन्होंने कोढ़ियोंकी सेवा करनेका काम पसंद किया। 
विनोबाने भी उनको ऐसा करनेके लिए प्रेरणा दी । वे निर्लेप रहते 
है। पैसेकी उनको दरकार नहीं। वे डाक्टर तो नहीं है, लेकिन उन्होंने 
उसका काफी अभ्यास कर लिया हे। काफी लोग उनकी मदद लेते हें। 
ग्रभी वर्धामें एक छोटे पैमानेपर, एक समितिकी मारफत एक सम्मेलन 
होनेवाला है । जो लोग इस काममें लगे हुए हैं वे ३० तारीखको 

वहां मिलेंगे। डा० सुशीला नायर भी उसी कामके लिए जानेवाली हें। 
यों तो जाना था डा० जीवराजको, राजकुमारीको भी, उसको पता 
भी हें; क्‍योंकि वह मेरे साथ सेवाग्राममें रही हें । लेकिन वे तो 

यहां काममें फंसी हें, इसलिए जा नहीं सकतीं ।. उनसे कोई आ्राग्रह 
तो कर नहीं संकता कि श्रापको जाना ही होगा । और आ्राग्रह करे कौन ? 
सेवाका काम है, जिसको जाना हें, वे जायं । लेकिन उनको फ्रसत नहीं 
है, इसलिए नहीं जायंगे | एक और भाई हें जिनका नाम जंगदीशन्‌ 
हैं । उनको खुद भी कोढ़ हो गया था। वे मद्रासके रहनेवाले हें। वे 
बड़े सज्जन और विद्वान पुरुष हें। वे श्रीनिवास शास्त्रीजीके भक्त थे। 
तो उन्होंने श्रपना जीवन इस काममें लगा दिया है। वे भी आनेवाले 
हैं, और भी जो दूसरे हैं वे भी जमा हो जायंगे। वह करुण कथा है 
रसिक भी है और उसमें काफी लोग काम भी करते हें। कलकत्तामें 
भी एक बहुत बड़ा कोढ़-अस्पताल है, जो बड़े पैमानेपर काम करता 
है । परोपकारकी दृष्टिसे सब काम होता है और-“आहिस्ता-ग्राहिस्ता बढ़ 
. रहा है । जब में कलकत्त में था तब मुझको ले गए और कहा कि थोड़ा-सा 
लिख तो दो | लेकिन में यहां श्रानेकी पैरवी कर रहा था| और भी हिंदु- 
स्‍्तानमें इधर-उधर काफी कोढ़-श्रस्पताल पड़े हुए हें, लेकिन जितने 
पैमानेपर यह काम होना चाहिए उतने पैमानेपर नहीं हो रहा है। में 
यह नहीं कहता कि सबको इसमें दिलचस्पी लेना चाहिए, लेकिन हम 
सूनें तो सही कि जब हम ऐसे खाली पड़े हें -तो इस तरहके कामोंमें 
रहें। क्या हम एक-दूसरेके नाश करनेमें ही फंसे रहेंगे ? में तो कहुंगा 
कि यह सबसे बड़ी व्याधि हे, सबसे बड़ा कोढ़ है। हम अच्छे कारमोंको 
भूलते हें और हम आपस-आ्रापसमें मर जाते हैं । हिंदू मुसलमानकों 
. मारता है, मुसलमान हिंदू व सिखको मारता है। हम कबतक आपस- 
आपसमें एक दूसरेकों मारते रहेंगे ? क्या ही बेहतर हो कि हमारे 
पास जो समय है उसका सदुपयोग करें और उसको ऐसे कामोंमें दे दें 
जिससे प्रेममाव कायम हो । 


कोशिश । 
३० 

भाइयो और बहनो, 

अखबारोंमें कूछ चार-पांच रोज पहले शायद यह खबर आई थी 
कि यहां जो मजदूर-सम्मेलन होनेवाला है उसमें एशियाके काफी लोग 
आएंगे। वह सम्मेलन २७ तारीखको होगा। अखबारोंमें यह भी लिखा 
था कि मैं उसकी कारंवाई शुरू करनेके लिए जाऊंगा। मुझको तो इसका 
पता ही नहीं था और किसीसे मेंने शायद ऐसा कहा भी नहीं। एक 
अखबारनवीस था। मेने उसको कहा कि यह खबर कहांसे मिली हें ? 
उसका धिरोध कीजिए और कहिए, ऐसी बात नहीं हे। मजदूर-मंत्री 
श्रीजगजीवन राम आए थे । मेने उनसे भी कहा । उन्होंने कहा कि 
आपको तो आना ही है; लेकिन उस दिन तो सोमवार हे, तो भी 
जब आप यहां हैँ तब पूछनेकी कोई बात ही नहीं रहती थी। अख- 
बारोंमें तो ऐसा ही है । मेने जवाहरलालजीसे भी कहा कि मेने शायद | 
गलतीसे कह दिया हो, तो उनको बड़ा आदइचये हुआ । मुभको तो वहां 
जानेकी कोई जरूरत हैं नहीं, क्योंकि में और किसी कामका तो रहा 
नहीं । आज तो मेरा एक ही काम हँ और वही काफीसे ज्यादा हें। 
ऐसा में महसूस करता हूं कि श्रगर वह सफल हो जाता है तो वह मेरा 
जीवनभरका कार्य है । हम सब एक मुल्कके हें और सब एक बनकर 
रहें । यहां जो हिंदृ-सिक्‍्ख-मुसलमान, पारसी और ईसाई हें वे अगर 
सब मिलकर रहें तो मुझे और किसी बातकी परवाह नहीं । वे सब 
हिदुस्तानक हे, उनको यहीं रहना है, फिर वे लड़ाईमें क्‍यों पड़ें ? 

जो आदमी बचपनसे ऐसा स्वप्न देखता आया हे उसको इससे 
आधात पहुंचता हे। उसने आजादीके लिए मेहनत की और आजादी 
मिल भी गई; लेकिन उसके साथ यह जहर फंल गया। यह मुझे 
ब्रा लगता है । इससे ब्रा काम और क्या हो सकता है? मुभे इस 
ब्रे कामको रोकना है। प्रयत्न मेरा काम है । अगर वह होना है तो 
हो, नहीं होना हैं तो न हो। भजनमें श्राया है कोई निदो कोई बंदो'; 

वह तो सब एक ही हें; क्‍योंकि वह तो रामचंद्रका भजन करना 
है, और सब उसको अ्रपित कर दिया हे; लेकिन प्रयत्न तो करना चाहिए, 
तब फिर उसमें सारा जीवन व्यतीत करना हैं । 

हमेशाकी तरह श्राज भी कंबल भरा गए है । जिनको भेजना चाहिए 
उनको भेजा जाता हे। जरूरत बहुत है, इतने कंबल चाहिए कि 
सबको कंसे पहुंचाए जाय॑ं ? सबको पहुंचाना बहुत बड़ा काम हे। ईश्वर 
सबको पहुंचा देगा। जो निराधार हें और करोड़पतिसे भिखारी बन 
गए हैं, क्या उनको नंगा और भूखा रहता पड़ेगा ? श्रगर हम सच्चे हें 
तो ईश्वर खाना देगा और अगर हम नालायक बने रहते हें तो भूखा 
और नंगा रहना पड़ेगा। 

जिनको कृष्ट रोग रहता है उनके वारेमें मेने कल एक बात 
कही थी। जगदीशनका भी नाम लिया था। वे बड़े विद्वान आदमी 
हैं। उनको यह रोग था। वह बिलकल नाबूद' तो नहीं हुआ हें; लेकिन 
काफी अंकशमें आ गया हे। वे इसमें काफी काम करते हे, काफी 
- दिल्रचस्पी लेते हें, उनसे मिलते-जू लते हें । मेहनती तो जबरदस्त हें ही। 
वे मद्रासमें रहते हैं, वर्धामें नहीं, लेकिन कई दिनोंसे वर्धामें हें। उन्होंने 
इस बारेमें मुभसे खत-किताबत की थी। उनका पत्र मिले कई 
दिन हो गए। उसको आराज मेंने पढ़ लिया। मेंने उसमें एक बात देखी हे, 
जिसे में यहां साफ कर देना चाहता हूं। वे कहते हैँ कि जिसको कुष्ट 
रोग हो गया है उसको कोढ़ी मत कहो। लोग उससे बुरा श्रर्थ निकाल 
लेते हं--उसको वे ग्रछृतसे भी बदतर मान लेते हें | श्रछत बदी थोड़ा 
करता है। उनको छुनेसे हम पतित हो जाते हैं, ऐसा हम मान लेते 
हैं। में कह चूका हूं कि सच्चा कोढ़ तो मनकी मलिनता हे। अपने 
भाइयोंसे घणा करना, किसी जाति या वर्क लोगोंको बुरा कहना, 
रोगी मनका चिन्ह हे, और वह कोढ़से भी बुरा है। ऐसे लोग उससे भी 
बदतर हैं, तो फिर ऐसा नाम क्‍यों लेना चाहिए ? कृष्ट रोगसे पीड़ित 
कहो, लेकिन कोढ़ी मत कहो । श्रगर बुरा कहनेसे ब्रा बन जाय 


* ज्ष्ट ॥ 

तो नहीं कहना चाहिए। गलाबके पृष्पको आप चाहे किसी भी नामसे 
कहें, लेकिन उसमें जो सुबास या सूगंध भरी हैँ उसको वह कभी 
नहीं छोड़ेगा; ब्रे-से-बुरा नाम दो तो भी नहीं। यदि यह जगदीशन 
ऐसा कहता हँ, ठीक हैं; पर जो छतकी बीमारी हैँ वह कोई एक 
तो है नहीं । किसीको खजली हो जाती है, उसको जो स्पर्श करेगा 
उसको ख्‌जली हो जायगी। सर्दी है, हेजा हे, प्लेग है, इसी तरहसे 
कृष्ट रोग है। फिर उसके प्रति धुणा क्या करनी ? एक आदमी जब 
सचमुच कृष्ट रोगी बन जाता है तो लोग उसका तिरस्कार करते 
है। वे कहते, हें कि वह तो कमजात है। कमंजांत तो वे हुए जो 
तिरस्कार करते हें। यह घृणा करनेका जो कोढ़ है वह निकल 
जाना चाहिए। इसलिए मेंने सोचा कि आज भी में इस बातको तो 
दोहरा दूं । है 
३० तारीखको वर्धामें जो सम्मेलन होनेवाला है उसमें राज- 
कमारी जानेवाली थीं, जाना चाहिए, डाक्टर जीवराज भी जानेवाले 
थे, जाना बाहिए, लेकिन जाएं केसे ? वे अपने काममें गिरफ्तार 
हैं। उसको छोड़कर एक दिनके लिए तो जा सकते हे। लेकिन उनको 
दो दिन लगेंगे; क्योंकि जिस दिन जाय॑ंगे उस दिन तो लौट नहीं सकते। 
वर्धा हवाई जहाज तो जाता नहीं । नागप्र जाता है । वे दो दिनमें वापस 
ञ्रा सकते ह। 

हां, एक और जरूरी बात में आपको कहना चाहता हूं। ब्रज- 
किशनजीने तो कह दिया, कल में जेलमें जाकर प्रार्थना करूंगा। 
वहांके लोग चाहते हें कि में वहां प्राथंना करूं। मुभको अच्छा 
लगेगा और आपको भी अ्रच्छा लगेगा; ल्रेकिन आप लोग वहां नहीं 
जा सकेंगे, वह तो कैदखाना है। वहां कैदी ही जा सकते हें। मुझको 
तो वे बुलाते हें, इसलिए जाता हूं। परसों हम यहां फिर मिलने- 
वाले हैं। 

भाइयो और बहनो, 

मुभको जब इस जेलमें कंदियोंके सामने प्रार्थना करनेका निमंत्रण 
मिला और प्रार्थनाक बाद जो कहता हूं वह कहनेको भी, तो में 
राजी हुआ और मुभको वह निमंत्रण बहुत मीठा लगा। शायद 
सब कैदियोंको तो पता नहीं होगा कि में खुद बहुत प्राना कैदी 
हूं। जनूबी' अ्फ्रीकासे | और यह में कह सकता हूं कि मेरी निगाहमें 
तो में बेगूनाह था, लेकिन: सल्तनतके नजदीक तो बेगूनाह नहीं कहा 
जा सकता था। कई किस्मकी जेल मूृभंको मिली हे और कई जेलें 
मेंने देखी है। जनूबी श्रफ़ीकाकी जेल तो बहुत कड़ी रहती हे, और पीछे 
. हिंदीकी तो वहां कोई गिनती ही नहीं । वह तो चाहे बेरिस्टर ही 
क्यों न हो, तो भी कया हुआ ? सब-के-सब कली ही माने जाते थे। 
तो वहां तो एक तरफ हिंदी, दूसरी तरफ वहांके हब्शी लोग और 
पीछे अंग्रेज, सब अश्रलग-अ्लग थे। जब सत्याग्रही कैदी चले, क्‍योंकि 
सत्याग्रहमें एक-दो तो रहते. नहीं, हजारोंकी तादादमें भी चले जाय॑, 
और पहले. पहल जब जेल हुई तो हम डेढ़-सौ ही थे। शुरूमें तो ऐसा 
नहीं था; में था और चार-पांच दूसरे थे। पीछे जब सत्याग्रहका 
सिलसिला शुरू हुआ तो हम डेढ़-सौ हो गए और जहां हब्शी भरे जाते 
हैं उसी जगह हम लोग भर दिये गए। इसलिए वहां तो हम कुछ 
तंग आ गए थे। तो में वह बताता हूं कि वहांकी जेल कैसी रहती 
हँ और कंसी सख्तीसे वहां काम लिया जाता है । यहां तो हम बस 
एक तूफान-सा मचा देते हें कि हम तो राजनैतिक कैदी हें और 
दूसरे अ्रखलाकी। जनूबी अ्रफ्रीका्में तो कुछ ऐसा फर्क रहता नहीं 
है। वहां सब श्रवलाकी केदी माने जाते हें। में तो यह मानता नहीं 
कि कंदियोंके बीचमें जो' राजनेतिक कदी है, वह तो अच्छा है 


“दक्षिणी. हिंदुस्तानी  गर-राजनेतिक । 

और जो अ्रखलाकी कैदी हे वह बुरा है। कानूनके सामने तो जिसने 
कानून भंग किया हे वे सब एक ही तरहके अपराधी हें। तो पीछे 
उन अपराध्रियोंमें फर्क क्या करना ? लेकिन यहां तो हम राजनेंतिक 
कैदी बने और उसमें भी ए, बी और सी के कंदी बने; तो वह 
इसलिए न कि हमारा एक वहुत जबदंस्त आंदोलन था। करोड़ों- 
की तादादमें हम पड़े हैं शौर उनमें बड़े-बड़े लोग भी हों। लेकिन 
वहां बेचारे कौन बड़े लोग थे ! सब छोटे-छोटे ताजिर लोग थे और 
उनमें हिंदू, मुसलमान, पारसी सभी थे। वहां तो कोई यह फके भी नहीं 
करता था कि वह हिंदू है, वह मुसलमान हे और वह पारसी है। 
सब कली थे या ऐसा कहो कि सब हिंदू थे। तो वहां हम ऐसा दंभ 
कर ही नहीं सकते थे कि हम बड़े हे तो हमारे लिए 'ए' वर्ग बनाइए, 
हमसे छोटे हे उनके लिए “बी और जो सबसे छोटे हें, उनका 'सी'। 
में तो उसको मानता नहीं हूं। लेकिन यहां हमने यह सब किया। में 
तो यह माननेवाला हूं कि जो कंदसें गया, वह कैदी है। लेकिन 
एक कैदी है तो उसने खसूसन' गूनाह किया है और जो बाहर सफेद कपड़े 
पहनकर बैठे हें, वे गुनहगार नहीं हें, ऐसा में नहीं मानता। में तो 
दस दफा जेल गया, पूरा-पूरा तो याद भी नहीं, श्लौर काफी बरस 
उसमे काटे हें, इसलिए मृभको तो इसका पता है । जो वहां जेलके 
सपरिल्‍्टेंडेंट वगेरा थे, वे तो मेरे दोस्त बन गए थे। तो वहां एक 
बड़ा दरोगा था, खासा आदमी था और बड़ा जेलर थां। उसने मुभसे 
कहा कि देखो, में तो इत कैदियोंका अफसर बना हूं, लेकिन दुनियाको 
क्या पता कि मेंने कितना गुनाह किया है । ये था तो कोई चार-पांच सालकी 
जेल काटने आए हैं या फांसीकी सजा पाकर आये हें और पीछे 
फांसी माफ हो गई है, लेकिन ऐसे कितने हेँ जो यह जानते हों 
कि मेंने क्या गुनाह किये हें । शायद मेरा भगवान ही जानता हो । इसलिए 
मृभको यह अ्रच्छा नहीं लगता कि में तो चीफ जेलर रहूं और 
वे कैदी हों। में भी वही गाननेवाला हूं । इसलिए मेंने सोचा कि 


* खास' क रके । 

मुझे आपके सामने किस तरहसे आना चाहिए। श्रब अंग्रेजी सल्त- 
नत तो हट गई, उसने अपनेको उठा लिथा। अच्छा किया। लेकिन 
अ्रब हम अपनी जेलोंमें क्या करें ? जब अंग्रेजी सलतनत थी तो उस वक्‍त 
जेलमें जो चलता था--कितना अच्छा था या कितना बूरा था, 
उसका तो में गवाह हूं, लेकिन अब चूंकि हक्ूमतकी बागडोर हमारे 
हाथोंमे आ गई हे, तो हमारी जेल, एक जेल न रहकर, अस्पताल 
बननी चाहिए। किसीने श्रगर खून किया है, चोरी की हे या डाक्‌ 
बना है या कानूनकी पृस्तकमें जितने गूनाह पड़े हें, उनमेंसे कोई 
एक किया है, तो में तो इन सबको एक किस्मकी व्याध्रि मानता 
हूं । वह एक मर्ज हैँ । कोई गुनाह करनेकी खातिर गृनाह थोड़े ही 
करता है। अगर कोई व्यभिचार करता है या शराब पीकर कोई 
और अपराध करता है तो वह कोई शौकसे ऐसा नहीं करता। में तो 
चंकि बूढ़ा हो गया हुं और मुझे अनुभव भी हो गया है, इसलिए में 
तो यह सीख गया हूं कि जैसा आदमीका स्वभांव बन जाता हे वसा 
ही वह करता है। क॑दियोंको क्या करना चाहिए, वह उन्हें सिखाया 
जाय। यहां जो सुपरि्टेंडेंट साहब हें या डिप्टी कमिश्नर हें, वे 
केदियोंकी देखभाल करते हे या उनपर हुक्म चलाते हें कि इसको 
कोड़ा मारो, इसको यह काम दो और उसको वह काम दो, तो वे 
सजाके तौरपर ऐसा करते हें। लेकिन में तो यह कहूंगा कि जो 
सूपरिन्टेंडट, डिप्टी कमिहनर या दरोगा हें, वे सब ऐसे बनें कि 
जैसे अस्पतालमें सर्जन या वैद्य होते हें । और वैद्य होकर उस 
आदमीका, जो शराब पीता हे, मर्ज मिटानेकी कोशिश करें। उसको 
यह बताया जाय कि शराब पीनेमें क्या-क्या बुराइयां हें। अभ्रगर 
किसीने लड़कीको उड़ा लिया हे, यह तो बड़ा गुनाह हुआ न, लेकिन 
उसको भी बताना चाहिए, क्योंकि यह भी एक किस्मका मर्ज है। 
अगर ऐसा जेलमें हो जाय तो बहुत श्रच्छा लगेगा और केदी भी सब खुश 
हो जायंगे। खुश होकर वे ऐसा थोड़े ही मान लेंगे कि हमेशा जेलमें 
ही रहना अ्रच्छा है । अ्रस्पतालमें जो व्याधि-ग्रस्त लोग चले जाते हैं, वे 
हमेशा वहीं रहना थोड़े ही पसंद करते हें। फिर अस्पतालोंके तो आली- 

शान मकान होते हैं, यहां हमारी जेलें तो ऐसी हैं भी नहीं। हम बनाएं 
भी कहांसे ? हमारा तो एक गरीब मुल्क पड़ा हैँ । भश्रगर हम अस्प- 
तालों-जैसी जेलें बनाने लगें तो हमारा दिवाला निकल जायगा। ऐसी जेलें 
तो जनूबी श्रफ्रीकारमें, जो सोनेका मुल्क है, वहां भी नहीं हें। वहां जो 
अंग्रेज कैदियोंको लिए कोठरियां या कमरे बनते हें, वे कोई महल-जैसे थोड़े 
ही हें। इंग्लेंडके पास इतना पैसा है जो ऐसी जेलें बना सके, क्योंकि 
वहांकी जेलें तो मेने देखी हें। हां, अमरीकाकी जेलें मेंने नहीं देखीं। 
लेकिन इतना तो हो, कि हमारी जेलें अस्पताल-जैसी हों, जैसे अस्पताल- 
में डाक्टर रहता है और रोगियोंकी चिकित्सा करता है। जब एक 
रोगी स्वस्थ होकर अस्पतालसे बाहर जाता है तो बह हमेशाक लिए 
ऋणी हो जाता है । वैसे ही यहां हमारी जेलोंमें होना चाहिए। जेलमें 
जो कैदी रहते हें वे ऐसा न कहनेवाले हों कि यहां बड़ी सख्तियां और 
ज्यादतियां होती हें, सुपरिल्टेंडेंट या दरोगा खराब हें। सब खराब- 
ही-खराब हैं, ऐसा वे न कहने पाएं। वे कहें कि अस्पतालकी तरह 
हमारी बड़ी देख-रेख रखते थे, हमको खाना देते थे, और यह सिखाते 
थे कि जीवन कैसे व्यतीत होना चाहिए। यह तो मेने बताया कि उन 
लोगोंको क्या करना चाहिए जो जेलका कारोबार चलाते हें। लेकिन 
उनको क्या, आखिरमें वह करना तो उनके हाथमें भी नहीं हे। वह 
तो हकूमतको करना है । या तो पंडितजीको करना है या सरदारजीको, 
या कहो, सारी हकूमतको, जिसे हम केबिनेट कहते हैं, करना है । 
लकिन हकूमतको तो यही कहना है कि तुम्हें ऐसे चलना हे। पीछे 
जो कानूनक बाहर जाकर जालिम बन जाता है वह दूसरी बात 
रही । कोई गूनहगार दरोगा, सुपरिन्‍्टेंडेंट या कमिश्तर तो श्राजकल होगा 
नहीं। आखिर इतना तो हम सीख गए हें, और वे हक्मतक मातहत 
काम करते हें। हकमतके पास कोई बड़ा लश्कर नहीं है, और न 
वह बाहरसे कोई मदद मंगा सकती हे जिससे कि वह उनको डरा 
सके। वे तो खुशीसे अपनी हकूमतका हुक्म मानते हें। अगर . खुशीसे 
न मानें तो हमारा सारा तंत्र बिगड़ जाता है और मुल्कमें अ्रंधाधुंधी 
हो जाती हे। तो यह तो मेंने अ्रमलदारोंके लिए कह दिया कि वे गुनह- 


प्रार्थना-प्रवच्चन ४७३ 


गार तो न बनें। और थोड़ा तो वे आप भी हकमतक कहे बिना ही 
कर सकते हें। जेसे कंदियोंके साथ रहमदिल बनना हें, तो उसमें 
उनको सीखनेकी क्या चीज हूँ ? जेलको वे अस्पताल समभें और उसमें 
जो कैदी हें वे रोगग्रस्त हे, ऐसा मारनें। तो एक काम तो निपट गया। 

दूसरा यह कि जो कंदी लोग हें, उनको एक कंदीकी हँसियतसे 
में सुनाना चाहता हूं। में भी तो एक सत्याग्रही कंदी रहा हूं। सत्या- 
ग्रही कैदी जान-बूककर तो गूनाह कर नहीं सकता। जेलके जो सुप- 
रिन्टेंडेंट या दरोगा हैं, उनको वह कभी परेशान नहीं करेगा और न 
कभी उनका अपमान करेगा। उसको तो आदर्श कंदी बनकर रहना 
हैं। तभी वह अपन सत्याग्रहको अच्छी तरहसे चला सकता है। जो कंदी 
सचम्‌च गूनहगार बनकर आए हें, उनको भी यहां सत्याग्रही बन 
जाना चाहिए। उन्हें जेलके कानूनोंसे कभी बाहर नहीं जाना चाहिए। 
जेलकी पाबंदियोंमें रहकर जो कुछ उसको मिलता हे उसमें उसको 
संतुष्ट रहना चाहिए। अगर कोई कभी देखे तो स्‌ परिल्टेंडेंट या दरोगासे 
कह दे कि मुभको जो खाना मिलता हे वह थोड़ा हे या अच्छा नहीं 
रहता, या पूरा पकाया नहीं जाता या उसमें पत्थर रहते हें या जंतु 
होते हैं । यह सब रहता हं, मेने तो अपनी आंखोंसे देखा हे, क्‍योंकि में तो 
वहां रहा हूं । लेकिन इसके लिए भी उनके पास क्‍या जाना था ? वह 
सब तो के दियोंके ही हाथमें रहता है, वहां कोई रसोइये तो होते नहीं । 
अगर रसोइये रखे तो जेल नहीं चला सकते। जो कैदी लोग हें वे ही तो 
अपना खाना बनाते है। वे सच्चे दिलसे काम करें। जो चावल बनाएं 
वह साफ करके बनाएं और जो रोटी पकाएं वह कच्ची न रखें। 
यह सब तो आपके हाथमें रहता हू । आप अपने घरका काम समभकर 
इसको करें, तब तो में समभता हूं कि आप लोग जेलमें आए श्रौर 
आपसे गुनाह भी हो गया--गूनाह तो सब करते हें, किसीका ग्नाह 
जाहिर हो जाता है, चलता है और कोई ग्‌नहगार नहीं होता, तब भी 
: उसको गनहगार बनाया जाता हं--तो आप इस तरहसे आदर्श कंदी 
बन जाते हूँ। 

एक काम आप कर सकते हें । आप लोग जो यहां हें उनमें हिंदू, मुसल- 

मान, सिख सभी हें, मुसलमानोंमें भी कई किस्मके होंगे, तो आप 
यहां सब भाई-भाई बनकर रहें। आज तो हमारे देशमें जहर 
फैल गया है । मेरी उम्मीद हे कि कम-से-कम इस जेलमें तो वह जहर 
फंलेगा नहीं। तो यहांसे आप लोग आदर्श शहरी बनकर निकलें। 
तब तो जो डिप्टी कमिश्नर और जेल सुपरिस्टेंडेंट साहब हैं, वे मुभको 
सूनाएंगे कि तुमने बड़ा अच्छा काम किया। उससे हमारा काम आसान 
हो गया है, कोई हमें दिक नहीं करता, जेलके कानूनकी सत्र पाबंदी 
करते हे और सारे कैदी रोज-ब-रोज श्रच्छा बननेकी कोशिश करते हें। 
में तो ईश्वर या खुदासे यही मांगूंगा कि आप लोग आदर्श कैदी बनें 
आर यहांसे अच्छे शहरी बनकर निकलें और वाहर निकलकर 
लोगोंसे कहें कि यह क्या बात आप कर रहे हें? हिंदू मुसलमानका 
दुश्मन है और मुसलमान हिंदुका, सब भूल जाय॑ इन बातोंको। 
गलतियां तो सबसे होती हे । 

कल चूंकि ईद है, इसलिए यहां जितने मुसलमान भाई हूँ, उनको में 
ईद मुबारक कहता हूं। में चाहता हूं कि जितने हिंदू और सिख कंदी हें 
वे भी अपने मुसलमान भाइयोंको, जितने भी वे हों, ईद मुबारक 
कहेंगे। अंतसें बस यही कहता हूं कि हमेशा सब मिल-जुलकर रहो। 


8 १२६ ३ 

भाइयो और बहनो, 

पहले तो एक भाईने जो प्रश्न पूछा है, उसका में उत्तर दे दूं। वह 
पूछते हें“- झ्राप कहते तो हें कि बदलेकी भावना अच्छी नहीं होती, 
परंतु आपके राम-भकक्‍त तो हर साल रावणका बृत जलाकर बदलेकी 
भावनाको उकसाते हें।” इसमें दो गलतियां हें। एक तो यह कि मेरे 
राम-भकक्‍त कौन हें, यह में जानता ही नहीं। मेरा राम-भक्तत अगर में 
हूं तो श्रव्छा है, उसका भी मुभको तो पता नहीं। राम-भक्‍त बनना कोई 

मामूली काम थोड़े ही हे। इसलिए आपके राम-भक्तत कहना एक बड़ी 
गलती है। मेरे रामभज्त तो कोई हें ही नहीं। लेकिन ऐसा होता 
है कि लोग रावणका बृत बना लेते हें श्रौर राम उसको परास्त 
करते हैं। श्रभी तो राम परास्त करत हें रावणको, लेकिन हममें कौन 
रावण होगा और कौन शाम बनेगा? अ्रगर हर कोई आदमी राम 
बन सकता है तो पीछे रावण कौन बनेगा ? यह तो कथा है, लेकिन 
कथामें भी ऐसा मानते हे कि राम तो ईश्वर हे और रावण उसका दुश्मन। 
इसीलिए तो उसको अ्रशुभ कहा, राक्षस कहा और निशाचर कहा। 
क्योंकि उसका काम ही यह था कि रामको न मानना और ईश्वरको न 
मानते हुए ही मर जाना। पीछे भगवानके हाथोंसे ही उसकी मृत्यु हुई। 
यह तो एक कथानक है। इसका यह मतलब नहीं हे कि रावणका बृत 
बनाते हें तो वे बदला लेनेके लिए उकसाते हें। में तो उसमेंसे यह 
सीखता हूं कि वे यह बताते हें कि आदमी दूसरोंसे बदला न ले। में 
यह न मान लू कि यहां जो भाई बंठे हैं, वे तो रावण हें और में राम 
हूं । तब तो मेरे जेसा उद्धत और मूर्ख आदमी और कौत बन सकता 
है। मुझको क्या पता कि में राम हूं, कौन जानता हे कि मुझमें कितनी 
दृष्टता भरी हे। ईश्वरके दरबारमें में महात्मा हूं या दुष्ट हें, उसको कोई 
नहीं जानता। मृभको भी पूरा पता नहीं चलेगा कि मुभमें कितनी 
दुष्टता भरी है या कितनी साधूता है। वह जाननेवाला तो रामजी ही 
हैं। वह ऊपर पड़ा है और सबको देखता हे। कोई चीज उससे छिपी हुई 
नहीं है। इन्सान किसीसे बदला ले नहीं सकता। अ्रगर किसीसे बुरा भी 
हुआ है, तो भी उससे बदला क्या लेना ? भ्रगर एक इत्सान सम्पूर्ण है, यद्यपि 
इन्सान संपूर्ण कभी हो नहीं सकता, क्योंकि संपूर्ण तो केवल ईद्वर ही हो 
सकता है; फिर भी माना कि एक इन्सान संपूछांं हे और श्रन्य अ्रपूर्ण 
हैं, तो क्या वह दूसरोंको सजा दे या उनका संहार करें? यह 
जो पृतला बनाते हें विजयादशमीके रोज, उसका मेरी निगाहमें तो 
यही मतलब है कि बदला लेना इन्सान, मनुष्य या आ्रादमीका काम नहीं 
है। उसको बदला लेना भी न कहा जाय तो भी जो संहार या हिसा 
इत्यादि करनी है, वह ईश्वर ही कर सकता है। तो क्‍या ईर्वरमें ही 

यह गूण हे कि हिंसा भी वही करे और अहिसा भी वही ? वह निर्गुण है 
और गृणातीत है । उसके लिए ये सब चीजें कुछ नहीं । लेकिन यह दृष्टांत 
तो ऐसा हे कि जितने रावण इस दुनियामें हें उनका संहार करतेवाला 
केवल ईश्वर ही है। कुछ लोग ऐसा भी मान लेते हें कि विजयादशमी 
तो यह सिखाती है कि वे तो प॒र्ण और दूसरे अपूर्ण हे । इसलिए कानन- 
को अपने हाथमें लेकर अपने-आ्राप बादशाह"बन जाते हें और किसीपर 
आघात करना और किसीको कत्ल करना, यह सब करने लगते है। 

वह हिंदुस्तानमें हो भी रहा है; क्योंकि हम पागल हो गए हैँं। जो 
जवाब मेंने दिया है उसको श्राप लोग तथा जिस भाईने प्रश्न पूछा हे, 
वह भी समभ गए होंगे कि राम-रावणका दृष्टांत लेकर हम पापाचारी 
न बनें। हमें पृण्यवान बनना चाहिए। एक ओर रामका नाम लेना 
और दूसरी ओर पापाचारी बनना, ईश्वरकी निदा करना हैं। 

अभी आप लोगोंमेंसे पूछ सकते हें कि तुम इतनी लंबी-चौड़ी 
बातें तो करते हो, लेकिन काश्मीरमें जो कुछ हो रहा है उसका भी कुछ 
पता है ? हां, पता है मुभको। लेकिन इतना पता है जितना कि अ्रख- 
बारोंमें आाया है । श्रगर वह सब सही है तो वह एक बहुत बुरी बात हैं। 
यह में कह सकता हूं कि इस -तरह तो न धर्मकी रक्षा हो सकती- 
है और न कर्मकी। उसमें इल्जाम तो पाकिस्तानपर ही लगाया गया है 
न, कि वह काइ्मी रको मजबूर करनेक़ी चेष्टा कर रहा है। वह होना नहीं 
चाहिए। अगर कोई किसीको इसलिए मजबूर करे कि उसके पाससे 
कुछ ले ले, तो वह हो नहीं सकता, इसमें तो मुझे जरा भी संदेह नहीं है। 
आज तो काइ्मीर है, पीछे हो सकता है. कि हंदराबादको भजब्र करो 
जूनागढ़को करो या किसी और रियासतकों। में कोई न्‍्यायकी तुलना 
करना नहीं चाहता; लेकिन में तो एक उसूल मानकर चलता हूं 
कि कोई किसीको मजबूर नहीं कर सकता॥ पीछे, चाहे उसमें कछ भी 
हो, मभझभको तो कोई परवाह नहीं, चाहे काश्मीर हो, हेदराबाद हो या 
जूनागढ़ हो । कोई किसीको मजबूर न करे और किसीके साथ जबदेस्‍्ती 
न करे। लेकिन श्राजकी दुनियामें जो काश्मीरके महाराजा हैं, वे 
वहांके राजा नहीं हैं, यह बड़े भ्रदबके साथ कहना पड़ता है। दूसरी 

रियासतोंमें भी जो राजा माना जाता है, वह नहीं है। उसको तो 
बनानेवाले अंग्रेज लोग थे, वे चले गए। वे तो इसलिए उनको राजा- 
महाराजा बना देते थे, कि उनकी मार्फत राजतंत्र चलता था और 
राजदंड मिलता था। काश्मीरको पअ्रभी अपने यहां प्रजातंत्र स्थापित 
करना है । इसी ,तरहसे दूसरी रियासतोंमें भी, हेदराबाद और जूना- 
गढ़में भी । मेरे नजदीक तो उनमें कोई भेद ही नहीं है । रियासतकी अ्रसली 
राजा तो उसकी प्रजा है। अ्रगर काइ्मीरकी प्रजा यह कहे कि वह 
पाकिस्तानमें जाना चाहती है तो कोई ताकत नहीं दुनियामें जो उसको 
पाकिस्तानमें जानेसे रोक संके । लेकिन उससे पूरी श्राजादी और आरामके 
साथ पूछा जाय। उसपर आक्रमण नहीं कर सकते और उसके देहातों- 
को जलाकर उसको मजबूर नहीं कर सकते। अगर वहांकी प्रजा यह 
कहे, भले ही वहां मुसलमानोंकी श्राबादी अधिक हो, कि उसको तो 
हिंदुस्तानकी यूनियनमें रहना है, तो उसको कोई रोक नहीं सकता। 

. अगर पाकिस्तानक लोग उसे मजबूर करनेके लिए वहां जाते हैं 
तो पाकिस्तानकी हक्‌मतको उन्हें रोकना चाहिए । श्रगर वह नहीं 
रोकती है तो सारे-का-सारा इल्जाम उसको अपने ऊपर श॥्रोढ़ना 
होगा। अगर यूनियनक लोग उसको मजबूर करने जाते है तो उनको 
रोकना है श्र उन्हें रुक जाना चाहिए, इसमें मुझे कोई संदेह नहीं है । 

काव्मीरकी बात तो मेंने आपसे कह दी। लेकिन एक दूसरी 
अच्छी बात भी में आपको सुता दूं। कलकत्तासे मेरे पास एक तार 
आया है । मेरा ख्याल है कि मैंने आपको यह बता दिया था कि कल- 
कत्तार्में एक शान्ति-सेना, जब में वहां था, तब बन गई थी। ईश्वरकी 
ऐसी ही कपा हो गई थी । कलकत्तामें शांति स्थापित करना बड़ा कठिन- 
सा लगता था, लेकिन थांति-सेना बननेके बाद वह बड़ी आसानीसे हो 
गया और हिंदू या मुसलमान किसीको भी कोई खास नृकसान नहीं हुआ । 
उससे पहले तो जो बड़े मुहल्ले थे उनमें मुसलमान जमकर बेठ गए 
थे और हिंदुश्नोंको वहांसे भगा रहे थे। पीछे हिंदुओंने भी कई जगह 
मुसलमानोंकी, जो भोपड़ियां थीं या कुछ और था, उनको जलाया 
आर उनपर भत्याचार भी किया। वह नहीं होना. चाहिए था। इस 

सारे किस्सेमें तो में जाना नहीं चाहता। लेकिन जब में वहां जाकर बैठ 
गया तो भगवानकी कपास वह शांति-सेना बनी और जो विद्यार्थी- 
गण या दूसर लोग थे, वे उसमें शामिल हो गए। श्रबवे लिखते हें कि 
यहां दशहरा और ईद दोनों बड़े मजेसे हुए हें। हिंदू-मुसलमान आपसमें 
भाई-भाई बनकर रह रह हे । कलकत्तामें ईद कल मनाई गई थी, लेकिन 
दिललीमें आ्राज हे। तो दशहरा और ईद दोनोंका जिक्र करते हुए यह 
तार मुभको भेजा है। वे लिखते हें कि शांति-सेना सब जगह फैल गई 
थी। कहीं किसीका नृकसान नहीं हुआ, न हावड़ामें और न कलकत्तामें। 
कोई किसीको सता नहीं सका और दोनों दिन सब लोग आरामसे 
रहे। वे तो पूर्वी बंगालमें भी ढाकाकी ओर चले गए थे। 

तो मेने सोचा कि आपको यह बात भी सूना दूं, क्योंकि मुभको 
अच्छा लगता हे कि जब हिदुस्तानमें कहीं भी हिंदू-मुस्लिम-वेमनस्य दूर 
होता हो और एक-दूसरेके दुश्मन न रहकर सब भाई-भाई बनकर रहते 
हों। फिर कलकत्ता तो कोई छोटा-मोठा देहात थोड़े ही है। वहां करोड़ोंका 
व्यापार चलता हें; उसमें बड़े-बड़े जहाज आते हें, वहां हिंदू-मुसलमान 
दोनों रहत हें और व्यापार करते हैं। अगर वहां - हम एक-दूसरेके दुश्मन 
बन जाएं तो क्या वह सारा व्यापार मट्यामेट नहीं हो जायगा ? अगर 
शांति-सेनाने वहां सबको भाई-भाई बनकर रहना सिखा दिया तो यह 
बहुत ही अच्छी बात हे। कलकत्तासे क्‍यों न हम भीं सबक सीखें और 
यहां भी क्यों न एक शांति-सेना बन जाए ? आज तो यहां ईद है न, 
इसलिए कुछ मुसलमान भाई मेरे पास आए थे । वें मृभको पह- 
चानते हें कि में उनका दुश्मन नहीं, दोस्त हूं । में एक हिंदू हुं और वह भी 
एक सनातनी हिंदू, इसलिए मृभमें मुसलमानपन भी उतना ही भरा है 
जितना कि हिंदूपन | इसलिए वे म्‌ृभको अपना दोस्त मानकर आा 
बए थे। मेंने उनको ईद मुबारक कहा तो सही, लेकिन मेंने कहा कि 
में किस म्‌हसे आपको ईद मुबारक कहूं । वे आज भी बेचारें भय- 
भीत पड़े हें। सोचते हे कि न जाने हिंदू उनको रहने देंगे या 
नहीं, या मारेंगे कि नहीं। कोई सब थोड़ा ही मारते हें। लेकिन चूंकि 
काफी कत्ल हो गए, इसलिए भयभीत हें। थोड़ी तादादमें हें। तो क्‍या 

जिस जगह जो लोग बड़ी तादादमें हँ वे थोड़ी तादादवालोंपर आक्र- 
मण और अभ्रत्याचार करें ? इस अत्याचारको मिट जाना चाहिए। नहीं 
तो हमको मिट जाना हैं। 

जो कलकत्तेमें हुआ, वही अगर हम यहां कर सकें तो कितना 
अच्छा हो। मेरा दिल तो तब नाच उठेगा। श्राज तो मेरा दिल रोता 
है। आंखोंसे आंस तो नहीं गिरा सकता हुं, क्‍योंकि श्रगर ऐसा करूं 
तो मेरा काम नहीं चल सकता। मगर दिल तो रोता हे। क्या आजादी- 
में हिंद और मुसलमान ऐसे बनेंगे? अगर बड़ी तादादंवाले छोटी 
तादादवालोंपर हमला करें तो वह जालिमपन है। उससे कोई धर्म बच 
नहीं सकता। ,अत्याचारसे कभी कोई धर्म नहीं बचता। धर्म तो 
केवल धर्मकी माफत ही बच सकता हे। और कोई दूसरा चारा हैं 
ही नहीं । 

'रतलामसे यह तार आया हे कि यहांक जो महाराजा हें उन्होंने 
ऐसा ऐलान निकाल दिया है कि अ्रब यहां जिम्मेदार प्रजातंत्र स्थापित 
होगा और उसकी मार्फंत राज्य चलेगा। राजा तो उसके एक ट्रस्टीकी 
तरह बनकर रहेंगे। वहां जो हरिजन-सेवक-संघके मंत्री हें, वे मुभको 
लिखते हें कि इस राज्यमें श्रब॒ हरिजनों और दूसरे लोगोंमें कोई 
भेद नहीं रहेगा । जो महाराजाका मंदिर है, उसमें वे गए और एक बड़ी 
जमात तथा हरिजन लोग भी उनके साथ गए। राज्यके जितने मंदिर 
हैं उनमें ग्राजसे अस्पृश्यता नहीं रहेगी। जो कुएं हें उनसे हरिजन पानी 
भी भर सकते हे। ये सब बातें जानकर मुझे बहुत अ्रच्छा लगा। अभ्रगर 
हिंदू-धर्मं को आगे बढ़ाना है तो उसमें घृणा और अरस्पृश्यता कैसे रह सकती 
है? अस्पृश्य तो बे हें जो पापात्मा होते हँ। एक सारी जातिको 
अस्पृवय बनाना एक बड़ा कलंक हे। अस्पृश्यताकी जड़ हरेक हिंदूके दिलसे 
निकल जानी चाहिए। जेसा रतलाममें हुआ है, वेसा और सब जगह 
भी, जहांपर कि हिंदुश्“ोंकी तरफसे राजतंत्र चलता हे, अस्पृश्यताको 
मिटा देना चाहिए। तब तो हिंदू-धर्मको हम बहुत ऊंचे ले जाएंगे। 
अगर अस्पृश्यताकी जड़ चली गई तो क्या पीछे हम मुसलमानों- 
को या दूसरे धर्मवालोंको अस्पृश्य बताएंगे? जो अश्रस्पृश्यताका मेल 

हममें भरा है, यह तो उसी मैलका नतीजा है जो आ्राज हम भगत रहे हें। 
इसलिए रतलाममें जो हुआ है वह म्‌ृभको अच्छा लगा और मेंने 
सोचा कि कलकत्ता और रतलामकी दोनों अ्रच्छी बातें भी में आपको 
सुना दूं। 

